

2855

Digitized By Siddhanta eGangotri Gyaan Kosha

Q15.148.1
G5

काव्यमाला २५.

श्रीमदानन्दवर्धनाचार्यप्रणीतो

ध्वन्यालोकः ।

चार्याभिनवगुप्तविरचितया व्याख्ययालङ्कृतः ।

हाराजाश्रितेन महामहोपाध्यायपण्डितदुर्गाप्रसादेन,
पिनाथ पाण्डुरङ्ग परब इत्यनेन, मुम्बापुरवासि-
णशीकरोपाह्वलक्ष्मणशर्मात्मजवासुदेवशर्मणा
च संशोधितः ।

(चतुर्थावृत्तिः ।)

स च

मुम्बय्यां

पाण्डुरङ्ग जावजी इत्येतैः,

नेर्णयसागराख्यमुद्रणयन्त्रालये मुद्रयित्वा प्रकाशितः ।

शाकः १८५६, ख्रिस्ताब्दः १९३५.

मूल्यं ३ रुपयकद्वयम् ।

Jangamwadi Math Collection, Varanasi.

015, 1:9, 1
45

SRI JAGADGURU VISHWARADHYA
JNANA SIMHASA, JNANAMANDIR
LIBRARY.

Jangamwadi Math, VARANASI,

Acc. No. 2855.....

ध्वन्यालोकः सलोचनः ।

अयं ध्वन्यालोको भागद्वयात्मकः. तत्रैको भागः कारिकारूपो ध्वनिसंज्ञकः, अपरस्तद्वृत्तिरूप आलोकसंज्ञकः. तत्र कारिकाणां वृत्तेश्च प्रणेता श्रीमदानन्दवर्धनाचार्य एवेति केषांचन मतम्. तथा च जह्णसंकलितसूक्तिमुक्तावलौ राजशेखरनाम्ना समुद्धृतम्—

‘ध्वनिनातिगभीरेण काव्यतत्त्वनिवेशिना ।

आनन्दवर्धनः कस्य नासीदानन्दवर्धनः ॥’

एतत्पद्यमप्यानन्दवर्धनस्यैव ध्वनिकर्तृतां सूचयति. किंतु लोचनस्थितैः “अत एव मूलकारिका तच्चिराकरणार्था न श्रूयते. वृत्तिकृत्तु निराकृतमपि प्रमेयसंख्या-पूरणाय कण्ठेन तत्पक्षमनूद्य निराकरोति ।’ (७१ पृष्ठे), ‘तेनात्र प्रथमोद्घोते ध्वनेः सामान्यलक्षणमेव कारिकाकारेण कृतम्. द्वितीयोद्घोते कारिकाकारोऽवान्तरविभागं विशेषलक्षणं च विदधदनुवादमुखेन मूलविभागं द्विविधं सूचितवान् । तदाशयानुसारेण तु वृत्तिकृदत्रैवोद्घोते मूलविभागमवोचत् ।’ (७२ पृष्ठे), ‘न चैतन्मयोक्तमपि तु कारिकाकाराभिप्रायेणेत्याह ।’ (७३ पृष्ठे), ‘भवति मूलतो द्विभेदत्वं कारिकाकारस्यापि संमतमेवेति भावः ।’ (७३ पृष्ठे), एतत्तावन्निभेदत्वं न कारिकाकारेण कृतम् । वृत्तिकारेण तु दर्शितम् ।’ (१५० पृष्ठे), इत्यादिभिर्वाक्यैः कारिकाकर्तृवृत्तिकारो भिन्न इति स्फुटमेव दृश्यते. तत्र कोऽयं ध्वनिकारिकाकार इत्यनिश्चितमेव. वृत्तिकारस्तु राजानकश्रीमदानन्दवर्धनाचार्यः कश्मीरेषु ख्रिस्ताब्दीयनवमशतकोत्तरभागेऽवन्तिवर्ममहीपते राज्यसमये प्रसिद्ध आसीदिति राजतरङ्गिणीतो ज्ञायते. एतत्पितुश्च ‘नोण’ इति नामासीदित्येतत्प्रणीतदेवीशतकतो बुध्यते. ध्वन्यालोकः, देवीशतकम्, विषमवाणलीला (प्राकृतम्), अर्जुनचरितम्, विनिश्चयटीकाया धर्मोत्तमाया विवृतिः (बौद्धग्रन्थः), एतद्ग्रन्थपञ्चकमेतत्प्रणीतं ज्ञायते. तत्र ध्वन्यालोकः, देवीशतकं चेति ग्रन्थद्वयमेवाद्यावध्यधिगतम्. काव्यालोकः सहृदयहृदयालोक इति च ध्वन्यालोकस्यैव नामनी. अस्मिन् ध्वन्यालोके च (१०) अमुकम्, (११) अर्जुनचरितम्, (१२) आदिकविः

(वाल्मीकिः), (४) उद्धटः, (५) कादम्बरी, (६) कालिदासः, (७) कुमारसंभवम्, (८) तापसवत्सराजः, (९) धर्मकीर्तिः, (१०) नागानन्दम्, (११) बाणः, (१२) भरतः, (१३) भामहः, (१४) भारतम्, (१५) मधु-मथनविजयम्, (१६) रत्नावली, (१७) रामाभ्युदयम्, (१८) रामायणम्, (१९) विषमवाणलीला, (२०) वेणीसंहारम्, (२१) व्यासः, (२२) सर्व-सेनः (हरिविजयस्य प्राकृतकाव्यस्य प्रणेता), (२३) सेतुः, (२४) हरिविज-यम् (प्राकृतम्), (२५) हर्षचरितम्, एतानि प्रत्नानां ग्रन्थानां ग्रन्थकर्तृणां च नामानि समुपलभ्यन्ते.

लोचनाख्याया ध्वन्यालोकटीकायाः प्रणेतारो महामाहेश्वराचार्यश्रीमदभिनवगुप्त-पादाचार्या अपि ख्रिस्ताब्दीयदशमशतकोत्तरभाग एकादशशतकारम्भे च कश्मी-रेष्वेवासन्निति तत्कृतवृहत्प्रत्यभिज्ञाविमर्षिनीसमाप्तौ 'इति नैवतितमेऽस्मिन्वत्स-रेऽन्ये युगांशे तिथिशशिजलधिस्थे (४११५) मार्गशीर्षावसाने' इत्यादिपद्यात्प्र-तीयते. श्रीलक्ष्मणगुप्तः, भट्टेन्दुराजः, भट्टतौतः, इति त्रयोऽप्युपाध्यायाः, वराहगुप्तः पितामहः; चुखलो नाम जनकः; मनोरथगुप्तोऽनुजः; कर्णक्षेमराजाद्याश्च शिष्याः श्रीमदाचार्याभिनवगुप्तानामासन्नित्यपि तत्प्रणीतग्रन्थेभ्यो ज्ञायते. ग्रन्थाध्याचार्यप्र-णीतग्रन्थेभ्योऽस्मदवगता एते—(१) अनुत्तराष्टिका, (२) काव्यकौतुकस्य (भट्ट-तौतकृतस्य) विवरणम्, (३) कैमस्तोत्रम्, (४) घटकर्परकुलकविवृतिः, (५) तन्त्रवटधानिका, (६) तन्त्रसारः, (७) तन्त्रालोकः, (८) देहस्थदेव-ताचक्रस्तोत्रम्, (९) ध्वन्यालोकलोचनम्, (१०) नाट्यलोचनम्, (११) परमार्थचर्चा, (१२) परमार्थद्वादशिका, (१३) परमार्थसारः, (१४) परा-त्रिंशिकाविवरणम्, (१५) प्रकरणस्तोत्रम्, (१६) प्रत्यभिज्ञाविमर्षिनी वृहती वृत्तिः, (१७) प्रत्यभिज्ञाविमर्षिनी लघुवृत्तिः, (१८) बोधपञ्चदशिका, (१९) भगवद्गीताटीका, (२०) भारतीयनाट्यशास्त्रटीका, (२१) भैरवस्तोत्रम्, (२२)

१. तद्देशप्रसिद्धे लौकिकाब्दे. कलिगताब्देषु पञ्चविंशतिरहितेषु शतेन तद्देशे यदव-शिष्यते स एव लौकिकाब्दः. २. कलियुगे. ३. एतत्कमस्तोत्रं षट्षष्टिमिते लौकि-काब्दे (९९१ ख्रिस्ताब्दे) कृतमाचार्यैरिति तत्समाप्तिश्चोक्तञ्ज्ञायते. ४. एतद्भैरव-स्तोत्रमष्टषष्टिमिते लौकिकाब्दे विहितमिति तत्समाप्तौ स्फुटम्.

महोपदेशविंशतिः, (२३) मालिनीविजयवार्तिकम्, एतेषु काव्यकौतुकविवरणं कमस्तोत्रं नाट्यलोचनं प्रकरणस्तोत्रं भारतीयनाट्यशास्त्रटीका चेति ग्रन्थपञ्चकम-
पहाय सर्वेऽपि ग्रन्था अस्मदवलोकिताः सन्ति. ध्वन्यालोकलोचने च (१) अम-
रुकः, (२) अर्जुनचरितम्, (३) अस्मद्गुरवः, (४) भट्ट-इन्दुराजः, (५)
उत्पलाचार्याः, (६) उद्भटः, (७) ऐतिहासिकाः, (८) कादम्बरीकथासारः
(भट्टजयन्तप्रणीतः), (९) काव्यकौतुकविवरणम्, (१०) कालिदासः, (११)
चन्द्रिकाकारः, (१२) जयन्तभट्टः, (१३) तापसवत्सराजः, (१४) भट्ट-तौतः,
(१५) दण्डी, (१६) भट्ट-नायकः, (१७) भट्टः (मीमांसकः), (१८)
भरतः, भरतशास्त्रम्, (१९) भर्तृहरिः, (२०) भामहः, (२१) भामहविव-
रणम्, (२२) मनोरथकविः (आनन्दवर्धनाचार्यसमकालभवः), (२३) मुनिः
(भरतः), (२४) यशोवर्मा, (२५) रघुवंशम्, (२६) रत्नावली, (२७)
रामाभ्युदयम् (यशोवर्मप्रणीतम्), (२८) वामनः, (२९) विक्रमोर्वशी, (३०)
विनिश्चयटीकाधर्मोत्तमा विवृतिः, (३१) विवरणकृत, (३२) विषमबाणलीला,
(३३) स्वप्नावसदत्ताख्यनाटकम्, (३४) हरिविजयम्, एतानि नामानि समु-
पलभ्यन्ते. तत्र चन्द्रिकाभिधा काचन ध्वन्यालोकस्य व्याख्या लोचननिर्माणात्प्रा-
गप्यासीदिति 'किं लोचनं विनालोको भाति चन्द्रिकयापि हि' इत्यादिलोचनान्त-
स्थितपद्यतः, मध्ये मध्ये च तन्मतखण्डनतः प्रतीयते. स च चन्द्रिकाकारः श्री-
मदाचार्याभिनवगुप्तपादानां कश्चन पूर्ववंशोद्भव इत्यपि तन्मतनिराकरणानन्तरं
'इत्यलं निजपूर्वजसगोत्रैः साकं विवादेन' (१५१ पृष्ठे), चन्द्रिकाकारस्तु
पठित—'इत्यलं पूर्ववंश्यैः सह विवादेन' (२३१ पृष्ठे) इत्यादिभिर्लोचनस्थैर्वाक्यैः
प्रतीयते. लोचनं तु ध्वन्यालोकोद्ध्योतत्रयस्यैव समुपलभ्यते, चतुर्थोद्ध्योतस्य तु
मूलमात्रमेव.

अस्माभिस्तु सलोचनस्य ध्वन्यालोकस्य पुस्तकत्रयं संकलितम्. तत्र कश्मीरम-
हाराजाश्रितज्योतिर्विदुपाह्वविद्वद्वरश्रीदयारामशर्मेणां पुस्तकस्य प्रतिरूपकं (१९३०)
मिते विक्रमान्दे कश्मीरानधिवसद्भिरस्माभिर्गृहीतं प्रायः शुद्धं क-संज्ञकम्.

अपरं विद्वन्मूर्धन्यभाण्डारकरोपाह्वश्रीरामकृष्णशर्मेभिः पुण्यपत्तनस्थराजकीय-
पुस्तकालयस्थं पुस्तकं प्रहितमासीत्पूर्वतरे वर्षे. तदपि कस्याचित्काश्मीरीकपुस्तकस्य
प्रतिरूपकं ख-संज्ञकम्.

तृतीयं मैसूरनगरस्थमरिमल्लप्पास्कूलसंस्कृताध्यापकैः आ० अनन्ताचार्यपण्डितैः
कस्यचन शतद्वयवर्षप्राचीनस्य तालपत्रपुस्तकस्य प्रतिरूपकं तद्देशाक्षरसमुच्चसितं
प्रहितम्. तत्तुग-संज्ञकम्. तत्पठनं तु जयपुरस्थजैनपाठशालाध्यापकद्रविडकाशि-
नाथशालिणां साहाय्येन विहितम्.

इत्थं पुस्तकत्रयाधारेण कृतेऽपि मुद्रणे ग्रन्थस्यातिकाठिन्यात्पुस्तकानामनतिशु-
द्धत्वान्मतिमान्धाचोर्वरितानवद्यान्विद्वांसः स्वयमपोहन्तु, भवन्तु च सानुकम्पा
अस्मास्विति भद्रम्.

काव्यमाला ।

श्रीमदानन्दवर्धनाचार्यप्रणीतो
ध्वन्यालोकः ।

श्रीमदाचार्याभिनवगुप्तविरचितया लोचनाख्यया व्याख्ययानुगतः ।

प्रथम उद्धोतः ।

✓ स्वेच्छाकेसरिणः स्वच्छस्वच्छायार्थासितेन्दवः ।
त्रायन्तां वो मधुरिपोः प्रपन्नार्तिच्छिदो नखाः ॥

अपूर्वं यद्वस्तु प्रथयति विना कारणकलां
जगद्भावप्रख्यं निजरसभरात्सारयति च ।
कमात्प्रख्योपाख्याप्रसरसुभगं भासयति त-
त्सरस्वत्यास्तत्त्वं कविसहृदयख्यं विजयतात् ॥

भट्टेन्दुराजचरणाब्जकृताधिवासहृद्यश्रुतोऽभिनवगुप्तपदाभिधोऽहम् ।
यत्किंचिदप्यनुरणन्स्फुटयामि काव्यालोकं सुलोचननियोजनया जनस्य ॥

स्वयमविच्छिन्नपरमेश्वरनमस्कारसंपत्तिचरितार्थोऽपि व्याख्यातृश्रोतृणामविघ्नेना-
मीष्टव्याख्याश्रवणलक्षणफलसंपत्तये समुचिताशीः प्रकटनद्वारेण परमेश्वरसामुख्यं
करोति वृत्तिकारः—स्वेच्छेति । मधुरिपोर्नखा वो युष्मान्व्याख्यातृश्रोतृन्नाय-

१. 'विजितेन्दवः' ग. २. 'वः प्रपन्नार्तिच्छिदो मधुरिपोर्नखाः' ग.

१. क-पुस्तके टीकाप्रारम्भे “उपास्यहे स्वानुभवैकवेद्य स्वच्छन्दमानन्दसमुद्रमी-
शम् । व्याप्तं जगच्छक्तितरत्तरैरदृष्टपारं परमेष्ठिनापि ॥” इह हि कश्चिद्विपश्चिज्जन-
मनोरञ्जनाय निजान्तेवासिवासनासंजननाय च दुर्हृदयोद्वेजितसहृदयसमुदायसमुत्ते-
जितः श्रीमदभिनवगुप्तपादोपदिष्टं शिष्टपरम्पराप्राप्तममीष्टदेवतासंमुखीकरणरूपं ध्वन्या-
लोचने मङ्गलं विवृणोति” इत्यधिकमस्ति. २. ‘अनुरणत्’ क-ख. ३. ‘स्वलोचन’
ख. ४. ‘अपि’ ग-पुस्तके नास्ति. ५. ‘अविच्छिन्नामीष्ट’ ग. ६. ‘स्वेच्छेत्यादिना’ ग.
७. ‘वो’ ग-पुस्तके नास्ति. Jangamwadi Math Collection, Varanasi.

न्ताम् । तेषामेव संबोधनयोर्यत्वात् । संबोधनसारो हि शुष्मदर्थः । त्राणं चाभी-
ष्टलभं प्रति साहायकाचरणम् । तच्च तत्प्रतिद्वन्द्विविघ्नापसारणादिना भवतीति ।
इयदत्र त्राणं विवक्षितम् । नित्योद्योगिनश्च भगवतः संमोहाध्यवसायप्रतियोगित्वे-
नोत्साहप्रतीतेर्वाररसो ध्वन्यते । नखानां प्रहरणत्वे, प्रहरणेन च रक्षणे कर्तव्ये
नखानामव्यतिरिक्तत्वेन करणत्वात्सातिशयशक्तिता कर्तृत्वेन सूचिता । ध्वनितश्च
परमेश्वरस्य व्यतिरिक्तैरुपापेक्षाविरहः । मधुरिपोरित्यनेन तस्य सदैव जगन्नासा-
पसारणोद्यम उक्तः । कीदृशस्य मधुरिपोः । स्वच्छया केसरिणः । न तु कर्मपार-
तङ्ग्येण, नाप्यन्यदीयेच्छया । अपि तु विशिष्टदानवर्हननोचितात्तथाविधेच्छापरि-
ग्रहाच्चित्यादेव स्वीकृतसिंहरूपस्येत्यर्थः । कीदृशा नखाः । प्रपन्नानामार्तिं ये
छिन्दन्ति । नखानां छेदकत्वमुचितम् । आर्तेः पुनश्छेद्यत्वं नखान्प्रत्यसंभावनीयमपि
तदीयानां नखानां स्वच्छानिर्माणौचित्यात्संभाव्यत एवेति यावत् । अथवा त्रिजग-
त्कण्टको हिरण्यकशिपुर्विश्वोत्केशक इति स एव वस्तुतः प्रपन्नानां भगवदेकश-
रणस्थितीनां जनानामार्तिकारित्वान्मूर्तैर्वातिस्तं विनाशयद्भिरार्तिरेवोच्छिन्ना भवतीति
परमेश्वरस्य तस्याभ्यवस्थायां परमकारुणिकत्वमुक्तम् । किं च ते किङ्गुणाः । स्व-
च्छेन स्वच्छतागुणेन नैर्मल्येन । स्वच्छमृदुप्रभृतयो हि मुख्यतया भाववृत्तय एव ।
स्वच्छायया च वैक्लृष्टरूपयाकृत्यायासितः खेदित इन्दुर्यैः । अत्रार्थशक्यत्यनुरणन-
मूलेन ध्वनिना बालचन्द्रत्वं ध्वन्यते । आयासेन तत्संनिधौ चन्द्रस्य विच्छायत्व-
प्रतीतिरह्यत्वप्रतीतिश्च ध्वन्यते । आयासकारित्वं च नखानां सुप्रसिद्धम् । नरहरि-
नखानां तच्च लोकोत्तरेण रूपेण प्रतिपादितम् । किं च तदीयां स्वच्छतां कुटि-
लिमानं चावलोक्य बालचन्द्रः स्वात्मनि खेदमनुभवति । तुल्येऽपि स्वच्छकुटिलाका-
रयोगेऽमी प्रपन्नार्तिनिवारणकुशलाः, न त्वहमिति व्यतिरेकालंकारध्वनिः । किं चाहं
पूर्वमेक एवासाधारणवैशद्यहृद्याकारयोगात्समस्तजनाभिलषणीयताभाजनमभवम्,
अद्य पुनरेवंविधा नखां दश बालचन्द्राकाराः संतापार्तिच्छेदकुशलाश्चेति तानेवं लोको

१. 'एवात्र' ग. २. 'फललभं' ग. ३. 'साहायका-' क-ख. ४. 'प्रति'
ग-पुस्तके नास्ति. ५. 'शक्तता' ग. ६. 'कारणापेक्षा' ख. ७. 'स्वच्छाकेसरिणः' ग.
८. 'हननोचिततथाविधेच्छापरिग्रहादेव' ग. ९. 'संभावित' क-ख. १०. 'विश्वोत्केशकरण
एवेति' ग. ११. 'तदेक' ख. १२. 'अपि' ग-पुस्तके नास्ति. १३. 'परम'
क-ख-पुस्तकयोर्नास्ति. १४. 'चक्र' ख. १५. 'आयासेन' क-ख. १६. 'तच्च'
क-ख-पुस्तकयोर्नास्ति. १७. 'नखा' क-ख-पुस्तकयोर्नास्ति. १८. 'एवं' ग.

‘काव्यस्यात्मा ध्वनिरिति बुधैर्यः समाम्नातपूर्व-
स्तस्याभावं जगदुरपरे भाक्तमाहुस्तमन्ये ।
केचिद्वाचां स्थितमविषये तत्त्वमूचुस्तदीयं
तेन ब्रूमः सहृदयमनःप्रीतये तत्स्वरूपम् ॥ १ ॥’

बुधैः काव्यतत्त्वविद्धिः काव्यस्यात्मा ध्वनिरिति संज्ञितः परम्परया
यः समाम्नातः समाख्यातः, तस्य सहृदयजनमनःप्रकाशमानस्याप्यभाव-

वालेन्दुबहुमाने न पश्यति, न तु मामिल्याकलयन्वालेन्दुरविरतमायासमनुभवतीत्यु-
त्प्रेक्षापङ्कतिध्वनिरपि । एवं वस्त्वलंकाररसमेदेन त्रिधा ध्वनिरत्र श्लोकेऽस्मद्गुरुभि-
र्व्याख्यातः ॥ अथ प्राधान्येनाभिधेयस्वरूपमभिदधदप्रधानतया प्रयोजनप्रयोजनं
तत्संबन्धं प्रयोजनं च सामर्थ्यात्प्रकटयन्नादिवाक्यमाह—काव्यस्यात्मेति ।
काव्यात्मशब्दसंनिधानाद्बुधशब्दोऽत्र काव्यात्मावबोधकनिमित्तक इत्यभिप्रायेण
विवृणोति—काव्यतत्त्वविद्धिरिति । आत्मशब्दस्य तत्त्वशब्देनार्थं विवृण्वानः
सारत्वमपरशब्दवैलक्षण्यकारित्वं च दर्शयति । इतिशब्दः स्वरूपपरत्वं ध्वनिशब्द-
स्याचष्टे । तदर्थस्य विवादास्पदीभूततया निश्चयाभावेऽर्थतत्त्वायोगात् । एतद्विवृ-
णोति—संज्ञित इति । वस्तुतस्तु न तत्संज्ञामात्रेणोक्तम् । अपि त्वस्त्येव ध्वनि-
शब्दवाच्यं प्रत्युत समस्तसारभूतम् । नह्यन्यथा बुधास्तादृशमामनेयुरित्यभिप्रायेण
विवृणोति—तस्य सहृदयेत्यादिना । एवं तु युक्ततरम् । इतिशब्दो भिन्न-
क्रमो वाक्यार्थपरामर्शकः । ध्वनिलक्षणोऽर्थः काव्यस्यात्मेति यः समाम्नातः ।
शब्दपरामर्शकत्वे हि ध्वनिसंज्ञितोऽर्थः इति का संगतिः । एवं हि^{१४} ध्वनिशब्दः
काव्यस्यात्मेत्युक्तं भवेत् । गविल्ययमाहेति यथा । न च विप्रतिपत्तिस्थानमसदेव ।

१. ‘अविषयं’ ग. २. ‘येन’ ग.

१. ‘इत्युत्प्रेक्ष्यते इत्युत्प्रेक्षापङ्कति’ क-ख. २. ‘रस’ ग-पुस्तके नास्ति. ३. ‘प्रयो-
जन’ ग पुस्तके नास्ति. ४. ‘तत्संबन्धिप्रयोजनं’ ग. ५. ‘बोधनिमित्त इत्यभि’ ग.
६. ‘तत्तदर्थस्य’ ग. ७. ‘निश्चयायोगात्’ ग. ८. ‘त्वस्त्येव’ ख., ‘त्वन्यच्च’ ग.
९. ‘आमनेयुः कथयेरन्’ क-ख. ‘त्वतादृशमामिनेयुरित्यभिप्रायेण’ ग. १०. ‘युक्त-
त्वम्’ ग. ११. ध्वनिलक्षणार्थकः’ ग. १२. ‘पदार्थकत्वे’ ग. १३. ‘संज्ञको’ ग.
१४. ‘हि’ क-ख-पुस्तकेऽपि नास्ति.

मन्ये जगदुः । तदभाववादिनां चामी विकल्पाः संभवन्ति । तत्र केचि-

प्रत्युत सत्येव धर्मिणि धर्मेमात्रकृता विप्रतिपत्तिः । इत्यलमप्रस्तुतेन भूयसा सह-
दयजनोद्वेजनेन । बुधस्यैकस्य ग्रामादिकमपि तथाभिधानं स्यात्, न तु भूयसां
तद्युक्तम् । तेन बुधेरिति बहुवचनम् । एतदेव व्याचष्टे—परम्परयेति ।
अविच्छिन्नेन प्रवाहेण तैरेतदुक्तम् । विनापि विशिष्टपुस्तकेषु विवेचनादित्यभि-
प्रायः । नच बुधा भूयांसोऽनादरणीयं वस्त्वादरेणोपदिशेयुः । एतत्त्वादरेणोपदि-
ष्टम् । तदाह—सम्यग्य आम्नातपूर्वं इति । पूर्वग्रहणेनेदंप्रथमता नात्र संभाव्यत
इत्याह । व्याचष्टे च—समाख्यातः सम्यगासमन्ताख्यातः प्रकटित इत्यनेन ।
तस्येति । यस्याधिगमाय प्रत्युत यतनीयं का तत्रासंभवना । अतः किं कुर्मः ।
अपारं मौर्ख्यमभाववादिनामिति भावः । न चास्माभिरभाववादिनां विकल्पाः श्रुताः ।
किं तु संभाव्य दूषयिष्यन्ते । अतः परोक्षत्वम् । न च भविष्यद्वस्तु दूषयितुं
शक्यम् । अनुत्पन्नत्वादेव । तदपि बुद्ध्यारोपितं दूष्यत इति चेत्, बुद्ध्यारोपित-
त्वादेव भविष्यत्वहानिः । अतो भूतकालोन्मेषात्परोक्षाद्विशिष्टाद्यतनत्वप्रतिभोनाभा-
वाच्च लिटा प्रयोगः कृतः—जगदुरिति । तद्व्याख्यानायैव संभाव्यदूषणं प्रकट-
यिष्यति । संभावनापि नेयमसंभवतो युक्ता, अपि तु संभवत एव । अन्यथा
संभावनानामपर्यवसानं स्यात्, दूषणानां च । अतः संभावनानामभिधायिष्यमा-
णानां समर्थयितुं पूर्वं संभवेन्तीत्याह । संभवेव्यन्त इति तूच्यमानं पुनरुक्तार्थमेव
स्यात् । न च संभवेस्य संभावना । अपि तु सा वर्तमानतैव स्फुटेति वर्तमानेनैव
निर्देशः । नन्वसंभवद्वस्तुमूल्या संभावनया यत्संभावितं तद्दूषयितुमशक्यमित्या-
शङ्काह—विकल्पा इति । ^{३६} तु वस्तु संभवति तादृक् यत इयं संभावना ।
अपि तु विकल्पा एव । ते च तत्त्वावबोधवन्ध्यतया स्फुरेयुरपि । अत एव

१. 'तत्र' क-ख पुस्तकयोर्नास्ति.

२. 'तदेव व्याचष्टे' ग. २. 'कैः' ग. ३. 'पुस्तकविनिवेशनात्' ग. ४. 'सम्यगा-
म्नातपूर्वः' ग. ५. 'प्रथमान्ता' ख. ६. 'व्याचष्टे च सम्यगाम्नातः प्रकटीकृतः' ग.
७. 'तत्राभावसंभावना' ग. ८. 'कृताः' क-ख. ९. 'दूषयिष्यते' ग. १०. 'प्रति-
मानात्' ख. ११. 'च' क-ख. पुस्तकयोर्नास्ति. १२. 'संभवतीत्याह' ग. १३. 'संभव-
न्तीति संभाव्यन्त इति' क-ख. १४. 'संभावस्यापि' ख. १५. 'ननु च' ग. १६. 'न
वस्तुसंभावना' क-ख. १७. 'विकल्प एव' क-ख.

दाचक्षीरन्—शब्दार्थशरीरं तावत्काव्यम् । तस्य शब्दगताश्चारुत्व-

‘आचक्षीरन्’ इत्यादयोऽत्र संभावनाविषया लिङ्प्रयोगा अतीतपरमार्था एव पर्यवस्यन्ति । यथा—‘यदि नामास्य कायस्य यदन्तस्तद्वहिर्भवत् । दण्डमादाय लोकोऽयं शुनः काकांश्च वारयेत् ॥’ इत्यत्रार्थाद्येवं काव्यस्य दृष्टता स्यात्तदेवमवलोक्येतेति भूतप्राणतैव । यदि न स्यात्ततः किं स्यादित्यनेनापि किं वृत्तम्, यदि न पूर्वं भवनस्य संभावनेत्ययमेवार्थः । इत्यलमप्रकृतेन बहुना । तत्र समयापेक्षणेन शब्दोऽर्थप्रतिपादक इति कृत्वा वाच्यव्यतिरिक्तं नास्ति व्यङ्ग्यम् । सदपि वा तदभिधाक्षिप्तं शब्दावगतार्थबलकृष्टत्वाद्वाच्यम् । तदनाक्षिप्तमपि वा न वक्तुं शक्यम्, कुमारीष्विव भर्तृसुखमतद्वित्सु । अतस्त्रय एवैते प्रधानविप्रतिपत्तिप्रकाराः । तत्राभावविकल्पस्य त्रयः प्रकाराः । शब्दार्थगुणालंकाराणामेव शब्दार्थशोभाकारित्वाल्लोकशास्त्रातिरिक्तसुन्दरशब्दार्थमयस्य काव्यस्यानन्यशोभाहेतुः कश्चिदन्योऽस्ति योऽस्माभिर्न गणित इत्येकः प्रकारः । यो वा न गणितः स शोभाकार्येव न भवतीति द्वितीयः । अथ शोभाकारी भवति तर्ह्यस्मदुक्त एव गुणे बालंकारे वान्तर्भवति । नामान्तरकरणे तु कियदिदं पाण्डित्यम् । अथापि गुणेष्वलंकारेषु वान्तर्भावः, तथापि किञ्चिद्विशेषैलेशमाश्रित्य नामान्तरमात्रम् । उपमाविच्छित्तिप्रकाराणामसंख्यत्वात् । तथापि गुणालंकारव्यतिरिक्तत्वाभाव एव । तावन्मात्रेण च किं कृतम् । अन्यस्यापि वैचित्र्यस्य शक्योत्प्रेक्ष्यत्वात् । चिरंतनैर्हि भरतमुनिप्रभृतिभिर्यमकोपमे^{१०} शब्दार्थालंकारत्वेनेष्टे । तत्प्रपञ्चद्विकप्रदर्शनं त्वन्यैरलंकारकारैः कृतम् । तत्र यथा ‘कर्मण्यण्’ इत्यत्र कुम्भकाराद्युदाहरणं श्रुत्वा स्वयं नगरकारादिशब्दा उत्प्रेक्ष्यन्ते । तावता क आत्मनि बहुमानः । एवं प्रकृतेऽपीति तृतीयः प्रकारः । एवमेकस्त्रिधा विकल्पः अन्यौ च द्वौ इति पञ्च विकल्पा इति तात्पर्यार्थः । तानेव क्रमेणाह—शब्दार्थशरीरं तावदित्यादिना । ताव-

१. ‘अर्थात्’ ग-पुस्तके नास्ति २. ‘तदेव’ क-ख. ३. ‘इत्यत्रापि किं वृत्तं यदि पूर्ववन्न भवनसंभावनेत्ययमेवार्थः’ ग. ४. ‘अभिधावृत्त्या’ ग. ५. ‘शब्दानुगतार्थ’ ख. ६. ‘शक्यते’ ख. ७. ‘इति’ ग. ८. ‘प्रधानानि’ ग. ९. ‘काव्यस्य न शोभा’ ग. १०. ‘द्वितीयः प्रकारः’ ग. ११. ‘वा नान्तर्भावः’ ग. १२. ‘अविशेष’ ग. १३. ‘नामान्तरकरणम्’ ग. १४. ‘एव’ ग-पुस्तके नास्ति. १५. ‘कृतम्’ ग. १६. ‘उत्प्रेक्षितत्वात्’ ग. १७. ‘सं शब्दार्थालंकारत्वेनेष्टे’ ग. १८. ‘तानेव च’ ग.

हेतवोऽनुप्रासादयः प्रसिद्धा एव । अर्थगताश्चोपमादयः । वर्णसंघटना-
धर्माश्च ये माधुर्यादयस्तेऽपि प्रतीयन्ते । तदनतिरिक्तवृत्तयोऽपि याः

द्रहणेन कस्याप्यत्र न विप्रतिपत्तिरिति दर्शयति । तत्र शब्दार्थो न तावद्ध्वनिः ।
संज्ञामात्रे हि को गुणः । अथ शब्दार्थयोश्चास्त्वं स ध्वनिः । तथापि द्विविधं
चारुत्वम्—स्वरूपमात्रनिष्ठम्, संघटनाश्रितं च । तत्र शब्दानां स्वरूपमात्रकृतं
चारुत्वं शब्दालंकारेभ्यः । संघटनाश्रितं तु शब्दगुणेभ्यः । एवमर्थानां चारुत्वं
स्वरूपमात्रनिष्ठमुपमादिभ्यः । संघटनापर्यवसितं त्वर्थगुणेभ्य इति न गुणालंकार-
व्यतिरिक्तो ध्वनिः कश्चित् । वर्णसंघटनाधर्मा इति । शब्दार्थयोरिति शेषः ।
यद्गुणालंकारव्यतिरिक्तं तच्चारुत्वकारि न भवति । नित्यानित्यदोषा असाधुदुःश्रवादय
इव । चारुत्वहेतुश्च ध्वनिः । तत्र तद्व्यतिरिक्त इति व्यतिरेकी । ननु वृत्तयो रीत-
यश्च यथा गुणालंकारव्यतिरिक्ताश्चारुत्वहेतवश्च तथा ध्वनिरपि तद्व्यतिरिक्तश्च
चारुत्वहेतुश्च भविष्यतीत्यसिद्धो व्यतिरेक इत्यनेनाभिप्रायेणाह—तदनतिरिक्त-
वृत्तय इति । नैव वृत्तिरीतीनां तद्व्यतिरिक्तत्वं सिद्धम् । तथा ह्यनुप्रासानामेव
दीप्तमसृणमध्यमवर्णनीयोपयोगितया पृष्ठत्वललितत्वमध्यमत्वस्वरूपविवेचनाय वर्ग-
त्रयसंपादनार्थं तिस्रोऽनुप्रासजातयो वृत्तय इत्युक्ताः । वर्तन्तेऽनुप्रासमेदा आस्त्विति ।
यदाह—‘स्वरूपव्यञ्जनन्यासं तिसृष्वेतासु वृत्तिषु । पृथक्पृथगनुप्रासमुशन्ति’ इति ।
पृथक्पृथगिति । परुषानुप्रासः । उपनागरिकानुप्रासः । उपनागरिका ललिता ।
नागरिकया विदग्धया उपमितेति कृत्वा । मध्यमं कोमलम् । अपरुषमित्यर्थः ।
अत एव वैदग्ध्यविहीनस्वभावा सुकुमारा अपरुषा ग्राम्यवनितासाहस्यदियं वृत्ति-
ग्राम्येति च तृतीयः कोमलानुप्रास इति वृत्तयोऽनुप्रासजातय एव । न चेह वैशेषि-
कवद्वृत्तिर्विवक्षिता । येन जातौ जातिमतो वर्तमानत्वं न स्यात् । तदनुग्रह एव हि
तत्र वर्तमानत्वम् । यथाह कश्चित्—‘लोकोत्तरे हि गाम्भीर्यं वर्तन्ते पृथिवी-

१. ‘न’ ग-पुस्तके नास्ति. २. ‘तत्र’ ग-पुस्तके नास्ति. ३. ‘अतः’ क-ख.
४. ‘मात्र’ क-ख-पुस्तकयोर्नास्ति. ५. ‘दुःश्रवा इव’ ख. ६. ‘व्यतिरेकिहेतुः’ ग.
७. ‘अनेन’ ग-पुस्तके नास्ति. ८. ‘ह्यनुप्रासादीनां’ क-ख. ९. ‘मध्य’ ग.
१०. ‘स्वरूपव्यञ्जनन्यासान्’ ग. ११. ‘कवयस्तथेति’ ग. १२. ‘परुषानुप्रासः’ परुषा
दीप्ता । असृणानुप्रासः । उपनागरिका कया विदग्धया’ ग. १३. ‘वृत्तिग्राम्या,’ कोमला
च । तृतीयः कोमलपदानुप्रास इति ग. १४. ‘जातिमतिवर्तमानं’ ग., ‘वर्तमानं ख.

कैश्चिदुपनागरिकाद्याः प्रकाशिताः, ता अपि गताः श्रवणगोचरम् ।
रीतयश्च वैदर्भीप्रभृतयः । तद्व्यतिरिक्तः कोऽयं ध्वनिर्नामेति ।

अन्ये ब्रूयुः—नास्त्येव ध्वनिः । प्रसिद्धप्रस्थानव्यतिरेकिणः काव्य-

भुजः' इति । तस्माद्वृत्तयोऽनुप्रासेभ्योऽनतिरिक्तवृत्तयो नाभ्यधिकव्यापाराः । अत
एव व्यापारभेदाभावात् पृथगनुमेयस्वरूपा अपीति वृत्तिशब्दस्य व्यापारवाचिनोऽ-
भिप्रायः । अनतिरिक्तत्वादेव वृत्तिव्यवहारो भामहादिभिर्न कृतः । उद्धटादिभिः
प्रयुक्तेऽपि तस्मिन्नार्थः कश्चिदधिको हृदयपथमवतीर्ण इत्यभिप्रायेणाह—गताः
श्रवणगोचरमिति । रीतयश्चेति । तदनतिरिक्तवृत्तयोऽपि गताः श्रवण-
गोचरमिति संबन्धः । तद्व्यतिरिक्त इति । तच्छब्देनात्र साधुर्यादयो गुणाः ।
तेषां च समुचितचित्तवृत्त्यर्पणे यदन्योन्यमेलनक्षमत्वेन पानक इव गुडमरिचादि-
रसानां संघातरूपतागमनं दीप्तललितमध्यमवर्णनीयविषयं गौडीयवैदर्भीपाञ्चालदेश-
हेवाकप्राचुर्यदृशा तदेव त्रिविधं रीतिरित्युक्तम् । जातिर्जातिमतो नान्या समुदायश्च
समुदायिभ्यो नान्य इति वृत्तिरीतयो न गुणालंकारव्यतिरिक्ता इति स्थित एवासौ
व्यतिरेकी हेतुः । तदाह—कोऽयं ध्वनिरिति । नैष चारुत्वस्थानम् । शब्दार्थ-
त्वरूपत्वाभावात् । नापि चारुत्वहेतुः । गुणालंकारव्यतिरिक्तत्वात् । तेनाखण्डबुद्धि-
समाखाद्यमपि काव्यमपोद्धारबुद्ध्या यदि विभज्यते तत्रा(था)प्यत्र ध्वनिशब्द-
वाच्यो न कश्चिदतिरिक्तोऽर्थो लभ्यत इति नामशब्देनाह । ननु सा भूदसौ शब्दा-
र्थस्वभावः, सा च भूच्चारुत्वहेतुः येन गुणालंकारव्यतिरिक्तोऽसौ न स्यादित्याशङ्क्य
द्वितीयमभाववादप्रकारमाह—अन्य इति । भवत्वेवम्, तथापि नास्त्येव ध्वनि-
र्यादृशस्तव लिलक्षयिषतः काव्यस्य ह्यसौ कश्चिद्वक्तव्यः । न चासौ गीतनृत्तहास्यादि-

१. 'काश्चित्' ग.

१. 'नुप्रासादिभ्यो' क-ख, २. 'अभिधेय' ग. ३. 'तद्व्यतिरिक्त इति' ग-पुस्तके
नास्ति. ४. 'गमनं च दीप्त' ख., 'गमनदीप्त' ग. ५. वैदर्भीपाञ्चालीदेशपाकप्रा-
चुर्य' ग. ६. 'समुदायिनो' ग. ७. 'स्वरूपाभावात्' ग. ८. 'यदि' ख-पुस्तके नास्ति.
९. 'अथो' ग-पुस्तके नास्ति. १०. 'तेन गुणालंकारव्यतिरिक्तेन 'सौस्थ्यादित्या' ग.
११. 'लिलक्षयिषतः' ग. १२. 'व्यादिस्थानीय' ग.

प्रकारस्य काव्यत्वहानेः । सहृदयहृदयाद्वादिशब्दार्थमयत्वमेव काव्य-
लक्षणम् । न चोक्तप्रस्थानातिरेकिणो मार्गस्य तत्संभवति । न च
तत्समयान्तःपातिनः सहृदयान्कांश्चित्पारेकल्पिततत्प्रसिद्धा ध्वनौ
काव्यव्यपदेशः प्रवर्तितोऽपि सकलविद्म मनोग्राहितामैवलम्बते ।

स्थानीयः काव्यस्य कश्चित् । कवनीय काव्यम् । तस्य भावः काव्यत्वम् । न
च नृत्तगीतादि कवनीयमित्युच्यते । प्रसिद्धेति । प्रसिद्धं प्रस्थानं शब्दार्थौ तदु-
णाळंकाराश्चेति । प्रतिष्ठन्ते परम्परया विहरन्ति येन मार्गेण तत्प्रस्थानम् । काव्य-
प्रकारस्येति । काव्यप्रकारत्वेन तव स मार्गोऽभिप्रेतः । 'काव्यस्यात्मा' इत्युक्त-
त्वात् । ननु कस्मात्तत्काव्यं न भवतीत्याह—सहृदयेति । मार्गस्येति ।
नृत्तगीताद्यक्षिणीकोचनादिप्रायस्येत्यर्थः । तदिति । सहृदयेत्यादिकाव्यलक्षणमि-
त्यर्थः । ननु ये तादृशमपूर्वं काव्यरूपतया जानन्ति त एव सहृदयाः । तदभि-
मतत्वं च नाम काव्यलक्षणमुक्तप्रस्थानातिरेकिण एव भविष्यतीत्याशङ्क्याह—न
चेति । यथा हि^१ खङ्गलक्षणं करोमीत्युक्त्वा आतानवितानात्मा प्रात्रियमाणः
सकलदेहाच्छादकः सुकुमारश्चित्ततन्तुविचित्रः संवर्तनविवर्तनसहिष्णुरच्छेदकः
सुच्छेद्य उत्कृष्टः खङ्ग इति ब्रुवाणः परैः पटः खल्वेवंविधो भवति न खङ्ग इत्यु-
क्ततया पर्यनुयुज्यमान एवं ब्रूयात्—ईदृश एव खङ्गो ममाभिमत इति तादृगे-
वैतत् । प्रसिद्धं हि^२ लक्ष्यं भवति न^३ कल्पितमिति भावः । तदाह—सकलवि-
द्मदिति । विद्वांसोऽपि हि^४ तत्समयज्ञा एव^५ भविष्यन्तीति शङ्कां सकलशब्देन
निराकरोति । एवं हि कृतेऽपि न किञ्चित्कृतम् । तस्मादुन्मत्तता परं प्रकटितेति
भावः । यस्त्वत्राभिप्रायं व्याचष्टे—जीवितभूतो ध्वनिस्तावत्तत्तवाभिमतः । जीवितं

१. 'अतिक्रमिणो' ग. २. 'परिकल्प्य तत्प्र-' ग. ३. 'एव लम्बते' ग.

१. 'काव्यस्य च' क-ख. २. 'नृतादे' ग. ३. 'प्रसिद्धेति' क. ४. 'नृत्तगीता-
दिकामिनीकोपादिप्राय' ग. ५. 'तमिति' ग. ६. 'हि' क-ख-पुस्तकयोर्नास्ति.
७. 'प्रापयमाणः' ग. ८. 'तन्तुचितः' ग. ९. 'स्वच्छ' ख-ग. १०. 'न' ग-पुस्तके
नास्ति. ११. 'विकल्पितं' क. १२. 'अपि' ख-पुस्तके नास्ति. १३. 'हि' ग-पुस्तके
नास्ति. १४. 'एव' क-ख-पुस्तकयोर्नास्ति. १५. 'किञ्चित्कृतं स्यात्' क., 'कश्चित्कृतः
स्यात्' ग. १६. 'तथाभिमतः' क-ख.

पुनरपरे तस्याभावमन्यथा कथयेयुः—न संभवत्येव ध्वनिर्नामा-
पूर्वः कश्चित् । कामनीयकमनतिवर्तमानस्य तस्योक्तेष्वेव चारुत्वहेतु-
ष्वन्तर्भावात् । तेषामन्यतमस्यैव वा पूर्वसमाख्यामात्रप्रकरणे यत्किंचन
कथनं स्यात् । किं च वाग्विकल्पानामानन्त्यात्संभवत्यपि वा कस्मिंश्चि-
त्काव्यलक्षणविधायिभिः प्रसिद्धैरदर्शिते प्रकारलेशे ध्वनिर्ध्वनिरिति
तदलीकसहृदयत्वभावनामुकुलितलोचनैर्नृत्यते । तत्र हेतुं न विद्मः ।
सहस्रशो हि महात्मभिरन्यैरलंकारप्रकाराः प्रकाशिताः प्रकाश्यन्ते च ।

च नाम प्रसिद्धप्रस्थानातिरिक्तम् । अलंकारैरनुक्तत्वात्तच्च न काव्यमिति लोके प्रसि-
द्धमिति । तस्येदं सर्वं स्ववचनविरुद्धम् । यदि हि तत्काव्यस्यानुप्राणकं तेनाङ्गीकृतं
पूर्वपक्षवादिना तच्चिरंतनैरनुक्तमिति प्रत्युत लक्षणानर्हमेव भवति । तस्मात्प्राक्तन
एवात्राभिप्रायः । ननु भवत्वसां चारुत्वहेतुः शब्दार्थगुणालंकारान्तर्भूतश्च, तथापि
ध्वनिरित्यमुया भाषया जीवितमित्यसौ न केनचिदुक्त इत्यभिप्रायमाशङ्क्य तृतीयम-
भाववादमुपन्यस्यति—**पुनरपर इति** । कामनीयकमिति कमनीयस्य कर्म ।
चारुत्वहेतुतेति यावत् । ननु विच्छिन्तीनामसंख्येयत्वान्न काचित्तादृशी विच्छित्ति-
रस्माभिर्दृष्टा या नानुप्रासादो नापि माधुर्यादावुक्तलक्षणेऽन्तर्भवेदित्याशङ्क्याभ्युपग-
मपूर्वकं परिहरति—**वाग्विकल्पानामिति** । वक्तीति वाक् शब्दः । उच्यत
इति वागर्थः । उच्यतेऽनयेति वागभिधाव्यापारः । तत्र शब्दार्थवैचित्र्यप्रकारोऽ-
नन्तः । अभिधावैचित्र्यप्रकारोऽप्यसंख्येयः । **प्रकारलेश इति** । स हि चारु-
त्वहेतुगुणो वालकारो वा स च सामान्यलक्षणेन संगृहीत एव । यदाहुः—‘काव्य-
शोभायाः कर्तारो धर्मा गुणाः, तदतिशयहेतवस्त्वलंकाराः’ इति । ध्वनिर्ध्वनिरिति
वीप्सायां संभ्रमं सूचयन्नादरं दर्शयति—**नृत्यत इति** । तल्लक्षणकृद्भिस्तद्युक्त-
काव्यविधायिभिस्तच्छ्रवणोद्भूतचमत्कारैश्च प्रतिपत्तुभिरिति शेषः । ध्वनिशब्दे

१. ‘कथं न’ ख., ‘कथितं’ ग. २. ‘अपि’ क-ख.

१. ‘लक्षणं’ ग. २. ‘अत्र’ ग-पुस्तके नास्ति. ३. ‘यदाह’ ग. ४. ग-पुस्तके
‘इति’ इत्यसादनन्तरं ‘तथा व...भिधेयशब्दोक्तिरिष्टा वाचामलंकृतिः । इति’ इत्यधिक-
मस्ति. ५. ‘विधावृत्तिः’ क-ख. ६. ‘च’ क-ख-पुस्तकेष्वनोस्ति.

न च तेषामेषा दशा श्रूयते । तस्मात्प्रवादमात्रं ध्वनिः । न त्वस्य
क्षोदक्षमं तत्त्वं किञ्चिदपि प्रकाशयितुं शक्यम् । तथा चान्येन
कृत एवात्र श्लोकः—

‘यस्मिन्नस्ति न वस्तु किञ्चन मनःप्रहादि सौलंकृति
व्युत्पन्नै रचितं च नैव वचनैर्वक्रोक्तिशून्यं च यत् ।

काव्यं तद्धनिना समन्वितमिति प्रीत्या प्रशंसञ्जडो

नो विद्मोऽभिदधाति किं सुमतिना पृष्ठः स्वरूपं ध्वनेः ॥’

कोऽस्यादर इति भावः । एषा दशेति । स्वयं दर्पः परैश्च स्तूयमानतेत्यर्थः ।
वाग्विकल्पा इति वाक्प्रवृत्तिहेतुप्रतिभावापारप्रकार इति वा । तस्मात्प्रवादमात्र-
मिति सर्वेषामभाववादिनां साधारण उपसंहारः । यतः शोभाहेतुत्वे गुणालंकारेभ्यो
न व्यतिरिक्तः । यतश्च व्यतिरिक्तत्वे न शोभाहेतुः । यतश्च शोभाहेतुत्वेऽपि
नादरास्पदं तस्मादित्यर्थः । न चेयमभावसंभावना निर्मूलैव दूषितेत्याह—तथा
चान्येनेति । ग्रन्थकृतसमानकालभाविना मनोरथनाम्ना कविना । यतो न
सौलंकृति अतो न मनःप्रहादि । अनेनार्थालंकाराणामभाव उक्तः । व्युत्पन्नै रचितं
च नैव वचनैरिति शब्दालंकाराणाम् । वक्रोक्तिरुत्कृष्टा संघटना । तच्छून्यमिति
शब्दार्थगुणानाम् । वक्रोक्तिशून्यशब्देन सामान्यलक्षणाभावेन सर्वालंकाराभाव उक्त
इति केचित् । तैः पुनरुक्तं न परिहृतमित्यलम् । प्रीत्येति । गतानुगतिकानुरागे-
णेत्यर्थः । सुमतिनेति । जडेन पृष्ठो भ्रूभङ्गकटाक्षादिभिरेवोत्तरं ददत्तस्वरूपं
काममाचक्षतेति भावः । एवमेतेऽभावविकल्पाः शृङ्खलक्रमेणागताः । न त्वन्यो-
न्यमसंबद्धा एव । तथा हि तृतीयाभावप्रकारनिरूपणोपक्रमे पुनःशब्दस्यायमेवा-
भिप्राय उपसंहारैक्येन संगच्छते । अभाववादस्य संभावनाप्राणत्वेन भूतत्वमुक्तम् ।

१. ‘क्षोदक्षमत्वं’ ग. २. ‘अस्ति’ क-ख. ३. ‘मालंकृति’ ख, ‘सौलंकृति’ ग.
४. ‘अभिदधातु’ ग.

१. ‘वाग्विकल्पा इति वाक्प्रतिपत्तिहेतु’-ग. २. ‘व्यापारा इति’ ग. ३. ‘इव
संभारः’ ग. ४. ‘अपि’ ग-पुस्तके नास्ति. ५. ‘भाविनैव’ ग. ६. ‘यन्न’ ग.
७. ‘शून्य’ क-ख-पुस्तकयोर्नास्ति. ८. ‘परिहृतमेवेत्यलम्’ ग. ९. ‘कटाक्षैरेव’ ग.
१०. ‘उपसंभारैक्यं च संगच्छते’ ग.

भाक्तमाहुस्तमन्ये । अन्ये तं ध्वनिसंज्ञितं काव्यात्मानं गुणवृत्तिरित्याहुः । यद्यपि च ध्वनिशब्दसंकीर्तनेन काव्यलक्षणविधायिभिर्गुणवृत्तिरन्यो वा न कश्चित्प्रकारः प्रकाशितः, तथापि गुणवृत्त्या काव्येषु

भाक्तवादस्त्वविच्छिन्नः पुस्तकेष्वित्यभिप्रायेण भाक्तमाहुरिति नित्यप्रवृत्तवर्तमाना-
येक्षयाभिधानम् । भज्यते सेव्यते प्राज्ञेन प्रसिद्धतयोद्धोष्यत इति भक्तिर्धर्मोऽभि-
धेयेन सारूप्यादिः । तत आगतो भाक्तो लाक्षणिकोऽर्थः । यदाहुः—‘अभिधेयेन
सारूप्यात्सामीप्यात्समवायतः । वैपरीत्यात्क्रियायोगालक्षणा पञ्चधा मता ॥’ इति ।
गुणसमुदायवृत्तेः शब्दस्यार्थभागस्तैक्ष्ण्यादिर्भक्तिः । तत आगतो गौणोऽर्थो भाक्तः ।
भक्तिः प्रतिपाद्ये सामीप्यतैक्ष्ण्यादौ श्रद्धातिशयः । तां प्रयोजनत्वेनोद्दिश्य तत आ-
गतो भाक्त इति गौणो लाक्षणिकश्च । मुख्यस्य वार्थस्य भङ्गो भक्तिरित्येवं मुख्यार्थ-
बाधननिमित्तप्रयोजनमिति त्रयसद्भाव उपचारबीजमित्युक्तं भवति । काव्यात्मानं
गुणवृत्तिरिति । सामानाधिकरण्यस्यायं भावः—यद्यप्यविवक्षितवाच्ये ध्वनिभेदे
‘निःश्वासान्ध इवादर्शः’ इत्यादावुपचारोऽस्ति, तथापि न तदात्मैव ध्वनिः ।
तद्व्यतिरेकेणापि भावात् । विवक्षितान्यपरवाच्यप्रभेदादावविवक्षिते वाच्येऽप्युपचार
एव, न ध्वनिरिति वक्ष्यामः । तथा च वक्ष्यति—‘भक्त्या विभर्ति नैकत्वं रूपभे-
दादयं ध्वनिः । अतिव्याप्तेरथाव्याप्तेर्न चासौ लक्ष्यते तया ॥’ [इति], ‘कस्यचिद्बु-
द्धिभेदस्य सा तु स्यादुपलक्षणम् ।’ इति च । गुणाः सामीप्यादयः । धर्मास्तैक्ष्ण्याद-
यश्च । तैरुपायैर्वृत्तिरैथान्तरे यस्य, तैरुपायैर्वृत्तिर्वा शब्दस्य यत्र स गुणवृत्तिः
शब्दोऽर्थो वा । गुणद्वारेण वा वर्तनं गुणवृत्तिरमुख्योऽभिधाव्यापारः । एतदुक्तं
भवति—ध्वनतीति वा, ध्वन्यत इति वा, ध्वननमिति वा यदि ध्वनिस्तथा-
प्युपचरितशब्दार्थव्यापारातिरिक्तो नासौ कश्चित् । मुख्यार्थे ह्यभिधैवेति पारि-
शेष्यादमुख्य एव ध्वनिः । तृतीयराश्यभावात् । ननु केनैतदुक्तं ध्वनिर्गुणवृत्ति-
रित्याशङ्क्याह—यद्यपि चेति । अन्यो वेति । गुणालंकारप्रकार इति यावत् ।

१. ‘विभाक्तं’ ग. २. ‘संभाव्यते पदार्थेन’ क-ख. ३. ‘सादृश्यात्’ क-ख.
४. ‘प्रभेदात्’ ख. ५. ‘त्वया’ ख. ६. ‘साग्यादयः’ ख. ७. ‘स्मृतिः’ ग.
८. ‘तैरुपायैर्वा शब्दस्य यत्र गुणवृत्तिः’ ग. ९. ‘वर्तमानं’ क-ख. १०. ‘मुख्यार्थे-
ऽप्यभिधैव’ ग. CC-0. Jangamwadi Math Collection, Varanasi

व्यवहारं दर्शयता ध्वनिमार्गो मनाक्स्पृष्टो लक्ष्यत इति परिकल्प्यैवमुक्तम्—भाक्तमाहुस्तमन्ये इति ।

केचित्पुनर्लक्षणकरणशालीनबुद्धयो ध्वनेस्तत्त्वं गिरामगोचरं सहृदय-हृदयसंवेद्यमेव समाख्यातवन्तः । तेनैवंविधासु विमतिषु स्थितासु सहृदय-

दर्शयतेति । भट्टोद्धटवामनादिना । भामहोक्तं 'शब्दश्छन्दोभिधानार्थः' इत्यभिधानस्य शब्दाद्भेदं व्याख्यातुं भट्टोद्धटो वभाषे—'शब्दानामभिधानमभिधाव्यापारो मुख्यो गुणवृत्तिश्च' इति । वामनोऽपि 'सा सादृश्याल्लक्षणा वक्रोक्तिः' इति । मनाक्स्पृष्ट इति । तैस्तावद्बुद्धिनिदिगुन्मीलिता । यथालिखितप्रतिपादकैस्तु स्वरूपविवेकं कर्तुमशक्नुवद्भिस्तत्स्वरूपविवेकोद्यतः प्रत्युतोपालभ्यते अभिन्ननारिकेलकल्पयथाश्रुतग्रन्थनोद्ग्रन्थनमात्रेणेति । अत एवाह—परिकल्प्यैवमुक्तमिति । यद्येवं न योज्यते तदा ध्वनिमार्गः स्पृष्ट इति पूर्वपक्षेऽभिधानं विरुध्यते । शालीनबुद्धय इति । अग्रगल्भमतय इत्यर्थः । एते च त्रय उत्तरोत्तरं भव्यबुद्धयः । प्राच्या हि विपर्यस्ता एव सर्वथा । मध्यमास्तु तद्रूपं जानाना अपि संदेहेनोपब्रुवते । अन्यास्त्वनपब्रुवाना अपि लक्षयितुं न जानत इति क्रमेण विपर्याससंदेहाज्ञानप्राधान्यमेतेषाम् । तेनेति । एकैकोऽप्ययं विप्रतिपत्तिरूपो वाक्यार्थो निरूपणे हेतुत्वं प्रतिपद्यत इत्येकवचनम् । एवंविधासु विमतिष्विति निर्धारणे सप्तमी । आसु मध्ये 'एकौऽपि यो विमतिप्रकारस्तेनैव हेतुना तत्स्वरूपं ब्रूम इति ध्वनिस्वरूपमभिधेयम् । अभिधानाभिधेयलक्षणयोर्ध्वनिशास्त्रयोर्वैकृत्योत्रोर्व्युत्पाद्यव्युत्पादकभावः संबन्धः । विमतिनिवृत्त्या तत्स्वरूपज्ञानं प्रयोजनम् । शास्त्रप्रयोजनयोः साध्यसौधनभावः संबन्ध इत्युक्तम् । अथ त्रितयप्रयोजनप्रतिपादकं 'सहृदयमनःप्रीतये' इति भागं व्याख्यातु-

१. 'स्पृष्टोऽपि न' ख.

१. 'भामहेनोक्तं' ग. २. 'शब्दाश्छन्दोभिधानार्थाः' ग., 'शब्दश्छन्दोभिधानार्थ' ख. ३. 'सादृश्यात्' ग-पुस्तके नास्ति. ४. 'पाङ्केसु' ग. ५. 'विवेकोद्यतः' ख., 'विवेको न कृतः' ग. ६. 'तद्ग्रन्थोद्ग्रहण' ग. ७. 'योक्ष्यते मनाग्ध्वनि' ग. ८. 'पक्षविधानं' ग. ९. 'निब्रुवते' ग. १०. 'निब्रुवाना' ग. ११. 'निरूपणेऽपि' ग. १२. 'एकोऽपि' ग-पुस्तके नास्ति. १३. 'साधकभाव इत्युक्तम्' क-ख. १४. 'अतः श्रोतृगतप्रयोजनम्' ग. Jangamwadi Math Collection, Varanasi.

मनःप्रीतये तत्स्वरूपं ब्रूमः । तस्य हि ध्वनेः स्वरूपं सकलसत्क-
विकाव्योपनिषद्भूतमतिरमणीयमणीयसीभिश्चिरंतनकव्यलक्षणविधायि-
नां बुद्धिभिरनुन्मीलितपूर्वम् । अथ च रामायणमहाभारतप्रभृतिनि-
लक्ष्ये सर्वत्र प्रसिद्धव्यवहारं लक्ष्यतां सहृदयानामानन्दो मनसि
लभतां प्रतिष्ठामिति प्रकाश्यते ।

माह—तस्य हीति । विमतिपदपतितस्येत्यर्थः । ध्वनेः स्वरूपं लक्ष्यतां संब-
न्धिनि र्मनसि आनन्दो निर्वृत्त्यात्मा चमत्कारापरपर्यायः प्रतिष्ठां परैर्विपर्यासाद्युपह-
तैरनुन्मील्यमानत्वेन स्थेमानं लभतामिति प्रयोजनं संपादयितुं तत्स्वरूपं प्रकाश्यत
इति संगतिः । प्रयोजनं च नाम तत्संपादकवस्तुप्रयोक्तृताप्राणतयैव तथा भवती-
त्याशयेन मनःप्रीतये तत्स्वरूपं ब्रूम इत्येकवाक्यतया व्याख्यातं तत्स्वरूपशब्दं
व्याचक्षाणः संक्षेपेण तावत्पूर्वोदीरितविकल्पपञ्चकोद्धरणं प्रथयति—सकले-
त्यादिना । सकलशब्देन सत्कविशब्देन च प्रकारलेशे कस्मिंश्चिदिति निराकरोति ।
अतिरमणीयमिति भाक्ताद्यैतिरिक्तमाह । नहि 'सिंहो वटुः', 'गङ्गायां घोष'
इत्यत्र रम्यता क्वचित् । उपनिषद्भूतशब्देन तु अपूर्वसमाख्यामात्रकरण इत्यादि
निराकृतम् । अणीयसीभिरित्यादिना गुणालंकारानन्तर्भूतत्वं सूचयति । अथ
चेत्यादिना तत्समयान्तःपातिन इत्यादिना यत्सामयिकत्वं शङ्कितं तन्निरवकाशी-
करोति । रामायणमहाभारतप्रभृतिशब्देनादिकवेः प्रभृति सर्वैरेव मुनिभिरस्यादरः
कृतः इति दर्शयति । लक्ष्यतामित्यनेन वाचां स्थितमविषय इति परास्यति । लक्ष्य-
तेऽनेनेति लक्ष्यो लक्षणम् । लक्ष्येण निरूपयन्ति लक्षयन्ति तेषाम् । लक्षणद्वारेण
निरूपयतामित्यर्थः । सहृदयानामिति । येषां काव्यानुशीलनाभ्यासवशाद्विश-
दीभूते मनोमुकुरे वर्णनीयतन्मयीभवनयोग्यता ते हृदयसंवादभाजः सहृदयाः ।
यथोक्तम्—'योऽर्थो हृदयसंवादी तस्य भावो रसोद्भवः । शरीरं व्याप्यते तेन
शुष्कं काष्ठमिवाग्निना ॥' इति । आनन्द इति । रसस्य चर्वणात्मनः प्राधान्यं
दर्शयन् रसध्वनेरेव सर्वत्र मुख्यभूतमात्मत्वमिति दर्शयति । तेन यदुक्तम्—

१. 'अणीयसीभिरपि' ग.

१. 'मनसि हृदये' क. ख. २. 'पञ्चतोद्धरणं' ग. ३. 'व्यतिरेकमाह' ग.
४. 'क्वचित्' ख. ५. 'त एव' ग.

तत्र पुनर्ध्वनेर्लक्षयितुमारब्धस्य भूमिकां रचयितुमिदमुच्यते—

‘ध्वनिर्नामापरो योऽसौ व्यापारो व्यञ्जनात्मकः । तस्य सिद्धेऽपि भेदे स्यात्काव्या-
ङ्गत्वं न रूपिता ॥’ इति तदपहस्तितं भवति । तथा ह्यभिधाभावनारसचर्वणात्मा
कोऽपि व्यंशे काव्ये रसचर्वणा तावज्जीवितभूतेति भवतोऽप्यविवादोऽस्ति । यथोक्तं
त्वयैव—‘काव्ये रसयिता सर्वो न बोद्धा न नियोगभाक्’ इति । तद्वस्त्वलंकार-
ध्वन्यभिप्रायेणैकमात्रत्वमिति सिद्धसाधनम् । रसध्वन्यभिप्रायेण तु स्वाभ्युपगम-
प्रसिद्धिसंवेदनविरुद्धमिति । तत्र कवेस्तावत्कीर्त्यापि प्रीतिरेव संपाद्या । यदाह—
‘कीर्तिं स्वर्गफलमाहुः’ इत्यादि । श्रोतॄणां च व्युत्पत्तिर्यद्यप्यस्ति, यथोक्तम्—
‘धर्मार्थकाममोक्षेषु वैचक्षण्यं कलासु च । करोति कीर्तिं प्रीतिं च साधुकाव्यनिषे-
वणम् ॥’ इति, तथापि प्रीतिरेव प्रधानम् । अन्यथा प्रभुसंमितेभ्यो वेदादिभ्यो
मित्रसंमितेभ्यश्चेतिहासादिभ्यो व्युत्पत्तिहेतुभ्यः कोऽस्य काव्यरूपस्य व्युत्पत्तिहेतो-
र्जायासंमितत्वलक्षणो विशेष इति प्राधान्येनानन्द एवोक्तः । चतुर्वर्गव्युत्पत्तेरपि
चानन्द एव पार्यन्तिकं मुख्यं फलम् । आनन्द इति च ग्रन्थकृतो नाम । तेन स
एवानन्दवर्धनाचार्य एतच्छास्त्रद्वारेण सहृदयहृदयेषु प्रतिष्ठां देवतायतनादिवदन-
श्रवीं स्थितिं लभताम् । सिद्धिं गच्छत्विति भावः । यथोक्तम्—‘उपेयुषा-
मपि दिवं सन्निवन्धविधायिनाम् । अस्त एव निरातङ्गं कान्तं काव्यमयं
वपुः ॥’ इति । तथा मनसि प्रतिष्ठामिति एवंविधस्य मनसः सहृदयचक्रवर्ती
स्त्वयं ग्रन्थकृदिति भावः । यथा—‘युद्धे प्रतिष्ठा परमार्जुनस्य’ इति । स्वना-
मप्रकटीकरणं श्रोतॄणां प्रवृत्त्यङ्गमेव संभावनाप्रत्ययोत्पादकमुखेनेति ग्रन्थान्ते
वक्ष्यामः । एवं ग्रन्थकृतः कवेः श्रोतुश्च मुख्यं प्रयोजनमुक्तम् ।

ननु ध्वनिस्वरूपं ब्रूम’ इति प्रतिज्ञाय वाच्यप्रतीयमानाख्यौ द्वौ भेदावर्थस्येति

१. ‘पुनः’ ग-पुस्तके नास्ति.

१. ‘असिद्धे ग. २. ‘काव्येऽश्वत्वं न रूपतेति । एतेनापहस्तितं’ ग. ३. ‘अंश-
मात्रत्वं’ ग. ४. ‘स्वाभापगम’ ग. ५. ‘इत्यादौ’ क-ख. ६. ‘व्युत्पत्तिप्रोती यद्यपि
स्तः’ ग. ७. ‘निवन्धनम्’ क-ख. ८. ‘वेदादिशास्त्रेभ्यो’ क-ख. ९. ‘हेतुजाया’ ग.
१०. ‘देवायतनादि’ ग. ११. ‘स्थिति लभताम्’ क-ख-पुस्तकयोर्नास्ति. १२. ‘आस्थ-
येव’ ग. १३. ‘यथा’ ख. १४. ‘यावत्’ क-ख. १५. ‘प्रत्ययोपादानमुखेन’ ग.
१६. ग-पुस्तके ‘तत्रेति’ इत्यादि ‘इत्यर्थः’ इत्यन्तं प्रथमम्. ‘ननु ध्वनिस्वरूपं’
इत्यादि ‘करोति’ इत्यङ्गं वाच्यप्रतीयमानं. १७. ‘असिद्धे’ ग.

✓ अर्थः सहृदयश्लाघ्यः काव्यात्मा यो व्यवस्थितः ।
वाच्यप्रतीयमानाख्यौ तस्य भेदावुभौ स्मृतौ ॥ २ ॥

काव्यस्य हि ललितोचितसंनिवेशचारुणः शरीरस्येवात्मा साररूपतया
स्थितः सहृदयश्लाघ्यो योऽर्थस्तस्य वाच्यः प्रतीयमानश्चेति द्वौ भेदौ ।

व्याख्याभिधाने का संगतिः कारिकाया इत्याशङ्क्य संगतिं कर्तुमवतरणिकां
करोति—तत्रेति । एवंविधेऽभिधेये प्रयोजने च स्थित इत्यर्थः । भूमिरेव
भूमिका । यथा पूर्वनिर्माणे चिकीर्षिते पूर्वं भूमिरेव विरच्यते तथा ध्वनिस्वरूपे
प्रतीयमानाख्ये निरूपयितव्ये निर्विवादसिद्धवाच्याभिधानं भूमिः । तत्पृष्ठेऽधिक-
प्रतीयमानांशोल्लिङ्गनात् । वाच्येन समशीर्षिकागणनं तस्याप्यनपह्वनीयत्वं प्रति-
पादयितुम् । स्मृतावित्यनेन यः समाम्नातपूर्व इति द्रढयति । शब्दार्थशरीरं
काव्यमिति यदुक्तं तत्र शरीरग्रहणादेव केनचिदात्मना तदनुप्राणकेन भाव्यमेव ।
तत्र शब्दस्तावच्छरीरभाग एव संनिविशते । सर्वजनसंवेद्यधर्मत्वात्स्थूलकृशादि-
वत् । अर्थः पुनः सकलजनसंवेद्यो न भवति । न ह्यर्थमात्रेण काव्यव्यपदेशः ।
लौकिकवैदिकवाक्येषु तदभावात् । तदाह—सहृदयश्लाघ्य इति । स एक
एवार्थो द्विशाखतया विवेकिभिर्विभागवुर्ध्वाभियुज्यते । तथाहि—तुल्येऽर्थरूपत्वे
किमिति कैस्मचित्सहृदयः श्लाघते । तद्भवितव्यं केनचिद्विशेषेण । 'यो विशेषः
स प्रतीयमानभागो विवेकिभिर्विशेषहेतुत्वादात्मेति व्यवस्थाप्यते । वाच्यसंकलना-
विमोदितहृदयैस्तु तत्पृथग्भावो विप्रतिपद्यते चार्वाकैरिवात्मपृथग्भावः । अत एवार्थ
इत्येकतयोपक्रम्य सहृदयश्लाघ्य इति विशेषणद्वारा हेतुमभिधायीपोद्धारणदृशा तस्य
द्वौ भेदावशावित्युक्तम् । न तु द्वावप्यात्मानौ काव्यस्य । काव्यात्मेति कारिकाभा-
गगतं काव्यशब्दं व्याकर्तुमाह—काव्यस्य हीति । ललितशब्देन गुणालंकार-

१. 'स्मृतः' क ख. २ 'यो' क-ख-पुस्तकयोर्नास्ति.

१. 'करोति ध्वनेरेवेत्यादिना' ग. २. 'इव' ग. ३. 'निरूपितव्ये' क-ख.
४. 'आलिङ्गनात्' ग. ५. 'निर्वहणादेव' ग. ६. 'संनिविशते' ख. ७. 'व्यवहारः' ग.
८. 'विभज्यते' ग. ९. 'कस्मैचिदेव सहृदयाः श्लाघन्ते । तत्र भवितव्यं' ग. १०. 'यतो
विशेषः' ग. ११. 'संवलना' ग. १२. 'भावे' ग. १३. 'भावे' ग. १४. 'इत्येक'
ग-पुस्तके नास्ति. १५. 'उपोद्धारदृशा' ग. १६. 'काव्यस्य' क-ख-पुस्तकयोर्नास्ति.
१७. 'भाग' ग. पुस्तके नास्ति. १८. 'मिलित' ग.

‘तत्र वाच्यः प्रसिद्धो यः प्रकारैरुपमादिभिः ।

बहुधा व्याकृतः सोऽन्यैः काव्यलक्ष्मविधायिभिः ॥३॥’

ततो नेह प्रतन्यते केवलमनूद्यते पुनर्यथोपयोगमिति ।

‘प्रतीयमानं पुनरन्यदेव वस्त्वस्ति वाणीषु महाकवीनाम् ।

यत्तत्प्रसिद्धावयवातिरिक्तं विभाति लावण्यमिवाङ्गनासु ४’

ग्रहणमाह । उचितशब्देन रसविषयमेवौचित्यं भवतीति दर्शयन् रसध्वनेर्जावित्वं सूचयति । तदभावे हि किमपेक्षयेदमौचित्यं नाम सर्वत्रोद्घोष्यत इति भावः । योऽर्थ इति यैतानुवदनपरेणाप्येतत्तावदभ्युपगतमिति दर्शयति—तस्येत्यादिना । तदभ्युपगम एव बुद्ध्यंशत्वे सत्युपपद्यत इति दर्शयति । तेन यदुक्तम्—‘चारुत्वहेतुत्वाद्गुणालंकारव्यतिरिक्तो न ध्वनिः’ इति तत्र ध्वनेरात्मस्वरूपत्वाद्धेतुरसिद्ध इति दर्शितम् । न ह्यात्मा चारुत्वहेतुर्देहस्येति भवति । अथाप्येवं स्यात्तथापि वाच्ये नानैकान्तिको हेतुः । न ह्यलंकार्य एवालंकारः । गुणी एव गुणः । तदर्थमपि वाच्यांशोपक्षेपः । अत एव वक्ष्यति—‘वाच्यः प्रसिद्धः’ इति ।

तत्रेति । ध्वंशत्वे सत्यपीत्यर्थः । प्रसिद्ध इति । वनितावदनोद्यानेन्दूदयादिवह्नौकिक एवेत्यर्थः । उपमादिभिः प्रकारैः स व्याकृतो बहुधेति संगतिः । अन्यैरिति कारिकाभागां काव्येत्यादिना व्याचष्टे—ततो नेह प्रतन्यत इति । विशेषप्रतिषेधेन शेषाभ्यनुज्ञेति दर्शयति—केवलमित्यादिना । पुनःशब्दो वाच्याद्विशेषद्योतकः ।

अन्यदेव वस्त्विति । तद्यतिरिक्तं सारभूतं चेत्यर्थः । महाकवीनामिति बहुवचनमशेषविषयव्यापकत्वमाह । एतदभिधास्यमानं प्रतीयमानानुप्राणितकाव्य-

१. ‘भट्टेन्द्रटप्रभृतिभिस्ततो’ ग. २. ‘पुनः’ सर्वेषु पुस्तकेषु नास्ति. ३. ‘आभाति’ ग.

१. ‘अनुग्रह’ ग. २. ‘सुत्रयति’ ग. ३. ‘इत्येवेति’ ग. ४. ‘इतीयत्ता’ क. ‘इतीयता’ ख., ‘इति यदा’ ग. ५. यता यन्त्रब्देनेत्यर्थः. ६. ‘तावत्’ ग-पुस्तके नास्ति. ७. ‘चारुत्वहेतुत्वाद्धेतुरसिद्ध इति दर्शितम्’ क-ख. ८. ‘न त्वात्मा’ ग. ९. ‘वा’ ग. १०. ‘एतदर्थमपि’ ग. ११. ‘वाच्यांशात्’ ग. १२. ‘रिक्तासारभूत’ ग. १३. ‘महाकवीनाम्’ ग. १४. ‘विषयव्यापकमाह’ क-ख. १५. ‘मानं’ क-ख.

प्रतीयमानं पुनरन्यदेव वाच्याद्वस्त्वस्ति वाणीषु महाकवीनाम् ।
यत्तत्सहृदयहृदयसुप्रसिद्धं प्रसिद्धेभ्योऽलंकृतेभ्यः प्रतीतेभ्यो वावयवेभ्यो
व्यतिरिक्तत्वेन प्रकाशते लावण्यमिवाङ्गनासु । यथा ह्यङ्गनासु लावण्यं
पृथङ्निर्वर्ण्यमानं निखिलावयवव्यतिरेकि किमप्यन्यदेव सहृदयलोचना-

निर्माणनिपुणप्रतिभाभाजनत्वेनैव महाकविव्यपदेशो भवतीति भावः । 'यदेवंविध-
मस्ति तद्भाति । न ह्यत्यन्तासतो भानमुपपन्नम् । रजताद्यपि नाल्यन्तमसद्भाति ।
अनेन सत्त्वप्रयुक्तं तावद्भानमिति भासनात्मत्वमवगम्यते । तेन यद्भाति तदस्ति
तथेत्युक्तं भवति । तेनायं प्रयोगार्थः—प्रसिद्धं वाच्यं धर्मिप्रतीयमानेन व्यतिरि-
क्तेन तद्वत्तथा भासमानत्वाद्वावण्योपेतान्गनाङ्गवत् । प्रसिद्धशब्दस्य सर्वप्रतीतत्व-
मलंकृतत्वं चार्थः । यत्तदिति सर्वनामसमुदायश्चमत्कारसारताप्रकटीकरणार्थमव्य-
पदेश्यत्वमन्योन्यसंवलनाकृतं चाव्यतिरेकिभ्रमं दृष्टान्तदार्ष्टान्तिकयोर्दर्शयति ।
एतच्च किमपीत्यादिना व्याचष्टे । लावण्यं हि नामावयवसंस्थानाभिव्यङ्ग्यमवयव-
व्यतिरिक्तं धर्मान्तरमेव । न चावयवानामेव निर्दोषता वा भूषणयोगो वा लाव-
ण्यम् । पृथङ्निर्वर्ण्यमानकाणादिदोषशून्यशरीरावयवयोगिन्यामप्यलंकृतायामपि
लावण्यशून्येयमिति, अतथाभूतायामपि कस्यांचित्वावण्याभृतचन्द्रिकेयमिति सहृद-
यानां व्यवहारात् । ननु लावण्यं तावद्व्यतिरिक्तं प्रथितम् । प्रतीयमानं किं तदित्येवं न
जानीमः । दूरे तु व्यतिरिक्तप्रथेति तथाभासमानत्वमसिद्धो हेतुरित्याशङ्क्य स ह्यर्थ
इत्यादिना स्वरूपं तस्याभिधत्ते । 'सर्वेषु चेत्यादिना च व्यतिरेकप्रथां साधयिष्यति ।
तत्र प्रतीयमानस्य तावद्भाति भेदौ—लौकिकः, काव्यव्यवहारगोचरश्चेति । 'लौकिको

१. 'हृदय' क-ख-पुस्तकयोर्नास्ति. २. 'चावयवेभ्यः' ख. ३. 'अपृथक्पृथ-
ङ्निर्वर्ण्यमानं' ग.

१. 'यदेवं' ग. २. 'भवति' ग. ३. 'भागं' ग. ४. 'भानात्सत्त्वमवगम्यते' ग.
५. 'अतो यद्भाति' ग. ६. 'शब्दप्रतीतत्वं' क-ख. ७. 'व्यतिरेकभ्रमं' क-ख. ८. 'इत्य-
नेन' ग. ९. 'व्यङ्ग्य इवावयव' ग. १०. 'धर्माक्रमं' ग. ११. 'इत्येवं जानीमः' ग.
१२. 'व्यतिरेक' ग. १३. 'सर्वेष्वित्यादिना' क. १४. 'तत्तु' ग. १५. 'काव्यव्यापार'
क-ख. १६. 'इति' क-ख-पुस्तकयोर्नास्ति. १७. 'सहृदयलोचना' क-ख-पुस्तकयोर्नास्ति. १८. 'चिदध्यशेते' ग.
२ ध्व० लो०

मृतं तत्त्वान्तरं तद्वदेव सोऽर्थः । स ह्यर्थो वाच्यसामर्थ्याक्षिप्तं वस्तु-
मात्रमलंकारा रसादयश्चेत्यनेकप्रभेदप्रभिन्नो दर्शयिष्यते । सर्वेषु च
तेषु प्रकारेषु तस्य वाच्यादन्यत्वम् । तथा ह्याद्यस्तावत्प्रभेदो वाच्यादौ
विभेदवान् । स हि कदाचिद्वाच्ये विधिरूपे प्रतिषेधरूपः । यथा—

यः शब्दवाच्यतां कदाचिदधिरोते । स च विधिनिषेधाद्यनेकप्रकारो वैस्तुशब्देनो-
च्यते । सोऽपि द्विविधः । यः पूर्वं क्वापि वाक्यालंकारभावमुपमादिरूपतयान्वभूत्,
इदानीं त्वनलंकाररूप एवान्यत्र गुणीभावाभावादपूर्वप्रत्यभिज्ञानबलादलंकारध्वनि-
रिति व्यपदिश्यते । ब्राह्मणश्रमणन्यायेन तद्रूपताभावेन तूपलक्षितं वस्तुमात्रमु-
च्यते । मात्रग्रहणेन हि रूपान्तरं निराकृतम् । यस्तु स्वप्नेऽपि न स्वशब्दवाच्यो न
लौकिकव्यवहारपतितः, किं तु शब्दसमर्प्यमाणहृदयसंवादसुन्दरविभावानुभावसं-
मुदितप्राङ्निविष्टरत्यादिवासनानुरागसुकुमारस्वसंविदानन्दचर्वणव्यापाररसनीयरूपो
रसः । स च काव्यव्यापारैकगोचरो रसध्वनिरिति । स च ध्वनिरेवेति स ए-
मुख्यतयात्मेति । यदूचे भट्टनायकेन—‘अंशत्वं न रूपिता’ इति, तद्वस्त्वलंकार-
ध्वन्योरेव यदिनामोपलम्भः, रसध्वनिस्तु तेनैवात्मतयाङ्गीकृतः । रसचर्वणात्मन-
स्तृतीयस्यांशस्याभिधाभावनांशद्वयोत्तीर्णत्वेन निर्णयाद्वस्त्वलंकारध्वन्यो रसध्वनिप-
र्यन्तमेवेति वयमेव वक्ष्यामस्तत्रेत्यास्तां तावद्वाच्यसामर्थ्याक्षिप्तं इति भेदत्रयव्यापक-
सामान्यलक्षणम् । यद्यपि हि ध्वननं शब्दस्यैव व्यापारः, तथाप्यर्थसामर्थ्यस-
हकारिणः सर्वत्रानपायाद्वाच्यसामर्थ्याक्षिप्तत्वम् । शब्दशक्तिमूलानुरणनव्यङ्ग्ये-
ऽप्यर्थसामर्थ्यात्प्रतीयमानावगतिः । शब्दशक्तिः केवलमवान्तरकरण इति वक्ष्यामः
दूरं विभेदवानिति । विधिनिषेधौ विरुद्धाविति न कस्यचिदपि विमतिः । एतद-

१. ‘दूरप्रविभेदवान्’ ग.

१. ‘शब्दो वाच्यतां’ ख. २. ‘अपि शेते’ ख. ३. ‘वस्तुभेदेन’ क-ख. ४. ‘वा-
क्यार्थोऽलंकार’ क-ख. ५. ‘भावात्मपूर्व’ क-ख. ६. ‘अपदिश्यते’ क-ख. ७. ‘तद्रूपता-
वेन’ क-ख. ८. ‘समीक्ष्यमाण’ ग. ९. ‘समुचितप्राग्विनिविष्ट’ ग. १०. ‘सुसंविदा’
क-ख. ११. ‘चर्वणा’ ग. १२. ‘च’ ग-पुस्तके नास्ति. १३. ‘भट्टनायकः अङ्गत्वं
रूपतेति’ ग. १४. ‘उपालब्धः’ ख., ‘उपारम्भः’ ग. १५. ‘आत्मना’ क. १६. ‘द्वयो-
क्तिर्न तैश्चत्वाद्वस्त्वलंकार’ ग. १७. ‘तत्र तेभ्यस्तावत्’ क. १८. ‘क्षिप्तं’ क-ख.
१९. ‘हि’ क-ख. पुस्तकयोर्नास्ति. २०. ‘सामर्थ्यादेव’ ग. २१. ‘कस्यापि’ ग.

‘भम धम्मिअ वीसत्थो सो सुणओ अज्ज मारिओ देण ।
गोलाणइकच्छकुडङ्गवासिणा दरिअसीहेण ॥’

प्रथमं तावदेतावेवोदाहरति—‘भ्रम धार्मिक विश्रब्धः स शुनकोऽद्य मारितस्तेन । गोदावरीनदीकूर्लतागहनवासिना दृप्तसिंहेन ॥’ कस्याश्चित्संकेतस्थानं जीवितसर्व-स्वायमानं धार्मिकसंचरणान्तरायदोषात्तदवलुप्यमानपल्लवकुसुमादिविच्छादीकरणाच्च परित्रातुमियमुक्तिः । तत्र स्वतःसिद्धमपि भ्रमणं श्रमभयेनापोहितमिति प्रतिप्रसवा-त्मको निषेधाभावरूपः, न तु वियोगप्रैषादिरूपोऽत्र विधिः । अतिसर्गप्राप्तकालयो-र्हयं लोद । तत्र भावतदभावयोर्विरोधाद्वयोस्तावन्न युगपद्वाच्यता, नै क्रमेण । विरम्य व्यापारद्वयाभावात् । ‘विशेष्यं नाभिधा गच्छेत्’ इत्यादिनाभिधाव्यापारस्य विरम्य व्यापारासंभवाभिधानात् । ननु तात्पर्यशक्तिपर्यवसिता विवक्षया दृप्तधार्मि-कतदादिपदार्थान्वयरूपमुख्यार्थवाधकबलेन विरोधनिमित्तया विपरीतलक्षणया च वाक्यार्थाभूतनिषेधप्रतीतिमभिहितान्वयदृशा करोतीति शब्दशक्तिमूल एव सोऽर्थः । एवमनेनोक्तमिति हि व्यवहारस्तत्र वाच्यातिरिक्तोऽन्योऽर्थ इति । नैतत् । त्रयो ह्यत्र व्यापाराः संवेद्यन्ते—पदार्थेषु सामान्यात्मस्वभिधाव्यापारः, समयापेक्षार्थावगमन-शक्तिः, अभिधासमयश्च । तावत्येव न विशेषांशे । आनन्त्याद्यभिचाराच्च । एकस्य ततो विशेषरूपे वाक्यार्थे तात्पर्यशक्तिः परस्परान्विते । ‘सामान्याद्यन्यथासिद्धेर्विशेषं गमयन्ति हि’ इति न्यायात् । तत्र च द्वितीयकक्षायां भ्रमेति विध्यतिरिक्तं न किञ्चित्प्रतीयते । अन्वयमात्रस्यैव प्रतिपन्नत्वात् । नहि ‘गङ्गायां घोषः’, ‘सिंहो बटुः’ इत्यत्र यथान्वय एव बुभूषन्प्रतिहन्यते । योग्यताविरहात् । तथा तव भ्रम-णनिषेद्धा स श्वा सिंहेन हतः । तदिदानीं भ्रमणनिषेधककारणवैकल्याद्भ्रमणं तवो-चितमित्यन्वयस्य न काचित्क्षतिः । अत एव मुख्यार्थवाधा नात्र शङ्क्येति न विप-रीतलक्षणाया अवसरः । भवतु वासौ । तथापि द्वितीयस्थानसंक्रान्ताभावादसौ न

१. ‘तावदेवोदाहरति’ क-ख. २. ‘विश्रब्धः’ क-ख. ३. ‘श्राव्य’ क-ख. ४. ‘तीर-लतागहनदृप्तसिंहेन’ ग. ५. ‘प्रसवार्थको न विषयाभावरूपो’ ग. ६. ‘रूपो विधिरिति सर्व प्राप्तकालयोग्यम् । तत्र भावतदभाव’ ग. ७. ‘न’ क-ख-पुस्तकयोर्नास्ति. ८. ‘विशेष्यं’ ख. ९. ‘व्यापारस्यासंभवाभिधानात्’ क-ख. १०. ‘शक्ति’ क-ख-पुस्तकयोर्नास्ति. ११. ‘तत्र’ ग. १२. ‘व्यवहाराः’ ग. १३. ‘इत्यत्रापि’ ग. १४. ‘निषेधकारणं’ ग. १५. ‘इत्यत्रापि’ ख. १६. ‘चस्तौ’ ख.

भवति । तथा हि मुख्यार्थवाधायां लक्षणाप्रकृतिः । सौ च विरोधप्रतीतिरेव । न चात्र पदार्थानां स्वात्मनि विरोधः । परस्परं विरोध इति चेत्, सोऽयं तद्वन्वये विरोधः प्रत्येयः । न च प्रतिपन्नेऽन्वये विरोधप्रतीतिः । प्रतिपत्तिश्चान्वयस्य नाभिधाशक्त्या । तस्याः पदार्थप्रतिपत्त्युपक्षीणाया विरम्यव्यापारात् इति तात्पर्यशक्त्यैवान्वयप्रतिपत्तिः । नन्वेवमपि 'अङ्गुल्यग्रे करिवरशतम्' इत्यत्राप्यन्वयप्रतीतिः स्यात् । किं न भवत्यन्वयप्रतीतिः दशदाडिमादिवाक्यवत् । किं तु प्रमाणान्तरेण सोऽन्वयः प्रत्यक्षादिना बाधितः प्रतिपन्नोऽपि शुक्तिकायां रजतमिवेति तदवगमकारिणो वाक्यस्याप्रामाण्यम् । 'सिंहो माणवक' इत्यत्र द्वितीयकक्षानिविष्टतात्पर्यशक्तिसमर्पितान्वयबाधकोल्लासनानन्तरमभिधातात्पर्यशक्तिद्वयव्यतिरिक्ता तावत्तृतीयैव शक्तिस्तद्बाधकशक्तिविधुरीकरणनिपुणा लक्षणाभिधाना समुल्लसति । नन्वेवं 'सिंहो वटुः' इत्यत्रापि काव्यरूपता स्यात् । ध्वननलक्षणस्यात्मनोऽत्रापि समनन्तरं वक्ष्यमाणतया भावात् । ननु घटेऽपि जीवव्यवहारः स्यात् । आत्मनो विभुत्वेन तत्रापि भावात् । शरीरस्य खलु विशिष्टाधिष्ठानयुक्तस्य सत्यात्मनि जीवव्यवहारः न यस्य कस्यचिदिति चेत्, गुणालंकारौचित्यमुन्दरशब्दार्थशरीरस्य सति ध्वननात्मन्यात्मनि काव्यरूपताव्यवहारः । न चात्मनोऽसारता काचिदिति समानम् । न चैवं भक्तिरेव ध्वनिः । भक्तिर्हि लक्षणाव्यापारस्तृतीयकक्षानिवेशी । चतुर्थ्या तु कक्षायां ध्वननव्यापारः । तथा हि त्रितयसंनिधौ लक्षणा प्रवर्तत इति तावद्भवन्त एव वदन्ति । तत्र मुख्यार्थबाधता तावत्प्रत्यक्षादिप्रमाणान्तरमूला । निमित्तं च यदभिधीयते सामीप्यादि तदपि प्रमाणान्तरावगम्यमेव । यत्त्विदं घोषस्यातिपवित्रत्वशीतलत्वसेव्यत्वादिकं प्रयोजनमशब्दान्तरवाच्यं प्रमाणान्तराप्रति-

१. 'लक्षणायां' क. २. 'बाधा च' ग. ३. 'अपि' ग-पुस्तके नास्ति. ४. 'दशदाडिमानि, षड्रूपाः, कुण्डमजाजिनम्, पल्लपिण्डः, अधरोरुकमेतत्कुमार्याः, स्फैयकृतस्य पिता प्रतिशीनः, इति समुदायोऽत्रानर्थकः' इति व्याकरणमहाभाष्यम् (१ । २ । ४५). ५. 'एवेति' ग. ६. 'तदपगम' ग. ७. 'तावत्' ग-पुस्तके नास्ति. ८. 'रूपत्वं' ग. ९. 'ध्वनिलक्षण' ग. १०. 'समनन्तरमेव लक्ष्यमाण' ग. ११. 'न घटेऽपि' क. १२. 'अन्यस्य कस्यचिदिति' ग. १३. 'गुणालंकारौचित्य' ग-पुस्तके नास्ति. १४. 'ध्वन्याख्ये आत्मनि' ग. १५. 'तथाहीति' ग. १६. 'तावद्भवतमस्य' ग. १७. 'बाधा' ग. १८. 'सेव्यत्वादिकं प्रयोजनं शब्दान्तरावाच्यं' क., 'सेव्यत्वादिसम्बन्धान्तरावाच्यं' ग.

पञ्चम्, 'वैटोर्वा पराक्रमातिशयशालित्वं तत्र शब्दस्य तावन्न व्यापारः । तथाहि तत्सामीप्यात्तद्धर्मत्वा^१नुमानैकान्तिकम्, सिंहशब्दवाच्यत्वं च वटोरसिद्धम् । अथ यत्र यत्रैवंशब्दप्रयोगस्तत्र तत्र तद्धर्मयोग इत्यनुमानान्तरं कथं, तथापि व्याप्ति-ग्रहणकाले मौलिकं प्रमाणान्तरं वाच्यं च नास्ति । न च स्मृतिरियम् । अननुभू-तेस्तदयोगानिर्णयमाप्रतिपत्तेर्विकुरेतदविवक्षितमित्यध्यवसायाभावप्रसङ्गाच्चित्यस्ति ताव-दत्र शब्दस्यैव व्यापारश्च नाभिधात्मा । समयाभावात् । न तात्पर्यात्मा । तस्यान्वय-प्रतीतावेव परीक्षयात् । न लक्षणात्मा । उक्तादेव हेतोः स्वल्ङ्घ्यतित्वाभावात् । तत्रापि हि स्वल्ङ्घ्यतित्वे पुनर्मुख्यार्थवाधानिमित्तं प्रयोजनमित्यनवस्था स्यात् । अत एव यत्केनचिद्विस्तृतलक्षणेति नाम कृतं तद्व्यसनमात्रम् । तस्मादभिधातात्पर्यलक्ष-णव्यतिरिक्तश्चतुर्थोऽसौ व्यापारो ध्वननेद्योतनव्यञ्जनप्रत्यायनावगमनादिसोदरव्य-पदेशनिरूपितोऽभ्युपगन्तव्यः । यद्वक्ष्यति—'मुख्यां वृत्तिं परित्यज्य गुणवृत्त्यार्थ-दर्शनम् । यदुद्दिश्य फलं तत्र शब्दो नैव स्वल्ङ्घ्यतित्वे ॥' इति । तेन समयापेक्षा वाच्यावगमशक्तिरभिधाशक्तिः । तदन्यथानुपपत्तिर्^३सहायार्थवबोधनशक्तिस्तात्पर्य-शक्तिः । मुख्यार्थवाधादिसहकार्यपेक्षार्थप्रतिभासनशक्तिर्लक्षणाशक्तिः । तच्छक्ति-त्रयोपजनिता^४र्थावगममूलजोततत्प्रतिभापवित्रितप्रतिपत्तृ^५प्रतिभासहायार्थद्योतनशक्ति-ध्वननव्यापारः । स च प्राग्वृत्तं व्यापारत्रयं न्यकुर्वन्प्रधानम् । अत एव काव्या-त्मेत्याशयेन विधिनिषेधप्रमुखतया च प्रयोजनविषयोऽपि निषेधविषय इत्युक्तः । अभ्युपगममात्रेण चैतदुक्तम् । न त्वत्र लक्षणाल्यन्ततिरस्कृता । अन्यसंक्रमणयोर-भावात् । नह्यर्थशक्तिमूलेऽस्या व्यापारः । सहकारिभेदाच्च शक्तिभेदः स्पष्ट एव । तथा तस्यैव शब्दस्य व्याप्तिस्मृत्यादिसहकृतस्य विवक्षावगतावनुमापकत्वव्यापारः । अक्षादिसहकृतस्य वा विकल्पत्वव्यापारः । एवमभिहितान्वयवादिनामिदं पदव-

१. 'पदेन वा' ग. २. 'न तावन्न' ग. ३. 'अनैकान्तिकत्वं' ग. ४. 'इत्यनुमानं तस्यापि' ग. ५. 'वाच्यं' क-ख-पुस्तकयोर्नास्ति. ६. 'नियम्याप्रति' ग. ७. 'विकुरेवं विवक्षितं' क-ख. ८. 'एव' क-ख-पुस्तकयोर्नास्ति. ९. 'न' ग-पुस्तके नास्ति. १०. 'स्वल्लितगतित्वा' ग. ११. 'हि' क-ख-पुस्तकयोर्नास्ति. १२. 'द्योतन' ग-पुस्तके नास्ति. १३. 'सहायार्थवबोधन' क-ख. १४. 'तच्छक्तिवाधोपजनिता' ग. १५. 'ज्ञाततत्प्र-तिभास' ग. १६. 'प्रतिपत्तृ' क-पुस्तके नास्ति. १७. 'प्रभा' ग. १८. 'प्रधानभूतः काव्यात्मे' ग. १९. 'इत्युक्तम्' ग. २०. 'चेदमुक्तम्' ग. २१. 'सहकृत्य वा' ग. २२. 'तावदिदमनवृत्तप्रतीत्यं' ग.

नीयम् । योऽप्यन्विताभिधानवादी 'यत्परः शब्दः स शब्दार्थः' इति हृदये गृहीत्व शरवदभिधान्यापारमेव दीर्घदीर्घमिच्छति तस्य यदि दीर्घदीर्घो व्यापारस्तदेकोऽसाविति कुतः । भिन्नविषयत्वात् । अथानेकोऽसौ तद्विषयसहकारिमेदादसजातीय एव युक्तः । सजातीये च कार्ये विरम्यव्यापारः शब्दकर्मबुद्ध्यादीनां पदार्थविद्विनिषिद्धः । असजातीये चास्मन्नय एव । अथ योऽसौ चतुर्थकक्षानिविष्टोऽर्थः स एव श्रुतिरिति वाक्येनाभिधीयत इत्येवंविधं दीर्घदीर्घत्वं विवक्षितम् । तर्हि तत्र संकेताकरणात्कथं साक्षात्प्रतिपत्तिः । निमित्तेषु संकेतः नैमित्तिकस्त्वसावर्थ इति संकेतानपेक्ष एवेति चेत्, पश्यत श्रोत्रियस्यानुवाकहतबुद्धेरुक्तिकौशलम् । यो ह्यसौ पर्यन्तकक्षाभोगार्थः प्रथमं प्रतीतिपथमवतीर्णस्तस्य पश्चात्तनाः पदार्था निमित्तभावं गच्छन्तीति नूनं मीमांसकस्य प्रपौत्रं प्रति नैमित्तिकत्वमभिमतम् । अथोच्यते—पूर्वं तत्र संकेतग्रहणसंस्कृतस्य तथा प्रतिपत्तिर्भवतीत्यमुया वस्तुस्थित्या निमित्तत्वं पदार्थानाम्, तर्हि तदनुसारानुपयोगेन न किञ्चिदप्युक्तं स्यात् । न चापि प्राक्पदार्थेषु संकेतग्रहणं वृत्तम् । अन्वितानामेव सर्वदा प्रयोगात् । आवापोद्वापाभ्यां तथाभाव इति चेत्, संकेतः पदार्थमात्र एवेत्यभ्युपगमे पाश्चात्यैव विशेषप्रतीतिः । अथोच्यते—दृष्टैव श्रुतिरिति तात्पर्यप्रतिपत्तिः किमत्र कुर्म इति तदिदं वर्यमपि न नाञ्जीकुर्मः । यद्वक्ष्यामः—'तद्वत्सचेतसां सोऽर्थो वाच्यार्थविमुखात्मनाम् । बुद्धौ तत्त्वावभासिन्यां श्रुतिलेखावभासते ॥' इति । किं तु सातिशयानुशीलनाभ्यासात्तत्र संभाव्यमानोऽपि क्रमः सजातीयतद्विकल्पपरम्परानुदयादभ्यस्तविषयव्याप्तिसमयस्मृतिक्रमवन्न संवेद्यत इति निमित्तनैमित्तिकभावश्चावश्याश्रयणीयः । अन्यथा गौणलक्षणिकयोर्मुख्याद्भेदः 'श्रुतिलिङ्गादिप्रमाणषट्कस्य परदौर्बल्यम्' इत्यादि प्रक्रियाविघातो निमित्ततावैचित्र्येणैवास्याः सौमथ्याभिनिमित्ततावैचित्र्ये चाभ्युपगते किम

१. 'यो ह्यन्विता' ग. २. 'हृदये' ग-पुस्तके नास्ति. ३. 'एव' ग-पुस्तके नास्ति. ४. 'कार्ये' क-ख-पुस्तकयोर्नास्ति. ५. 'च' ग-पुस्तके नास्ति. ६. 'स इति श्रुतिरिति' क-ख. ७. 'तत्र तर्हि' क-ख. ८. 'इति' ग-पुस्तके नास्ति. ९. 'एव' ग-पुस्तके नास्ति. १०. 'पश्य' क-ख. ११. 'भागार्थः' ग. १२. 'पदार्थावगमनिमित्त' ग. १३. 'आगच्छन्तीति' ख. १४. 'तदनुरणनोपयोगि न तदप्युक्तं' ग. १५. 'संवन्धग्रहणं' ग. १६. 'सदा' क-ख. १७. 'अत्र' ग-पुस्तके नास्ति. १८. 'अपि न' क-ख-पुस्तकयोर्नास्ति. १९. 'तत्त्वार्थदर्शिन्यां' ग. २०. 'स्मृतिं तमवन्न' ग. २१. 'प्रक्रियाविकल्पात्प्रतिपत्तिः' ग. २२. 'समर्थितत्वात्' ग.

परमस्मात्स्वसूयया । येऽप्यविभक्तं स्फोटं वाक्यं तदर्थरूपमित्याहुस्तैरप्यविद्यापद-
पतितैः सर्वेयमनुसरणीया प्रक्रिया । तदुत्तीर्णत्वे तु सर्वं परमेश्वराद्वयं ब्रह्मेत्यस्-
च्छास्त्रानुसरणेन विदितं तन्त्रालोकग्रन्थं विचारयतेत्यास्ताम् । यत्तु भट्टनायकेनो-
क्तम्—‘इह दत्तसिंहादिपदैदप्रयोगेऽपि धार्मिकपदप्रयोगे च भयानकरसावेशकृतैव
निषेधावगतिः । तदीयंभीरुधीरत्वप्रकृतिनियमावगममन्तरेणैकान्ततो निषेधगत्य-
भावात्’ इति, तत्र । केवलार्थसामर्थ्यान्निषेधगतेर्निमित्तमिति, तत्रोच्यते—केनो-
क्तमेतत्, ‘वक्तृप्रतिपत्तृविशेषावगमविरहेण शब्दगतध्वननव्यापारविरहेण च निषे-
धावगतिः’ इति । वक्तृप्रतिपत्तृप्रतिभासहकारित्वं ह्यस्माभिर्योतनस्य प्राणत्वेनोक्तम् ।
भयानकरसावेशश्च न वर्ण्यस्य । भयमात्रोत्पत्त्यभ्युपगमात् । प्रतिपत्तुश्च रसावेशो
रसाभिव्यक्त्यैव । रसस्य च शब्दवाच्यत्वं तेनापि नोपगतमिति व्यङ्ग्यत्वमेव ।
प्रतिपत्तुरपि रसावेशो न नियतः । नह्यसौ नियमेन भीरुधार्मिकसब्रह्मचारी सह-
दय एव । अथ तद्विशेषोऽपि सहकारी कल्प्यते तर्हि वक्तृप्रतिपत्तृप्रतिभाप्राणितो
ध्वननव्यापारः किं न सहाते । किं च वस्तुध्वनिं दूषयता रसध्वनिस्तदनुग्राहकः
समर्थत इति सुष्ठुतरां ध्वनिध्वंसोऽयम् । यदाह—‘क्रोधोऽपि देवस्य वरेण तुल्यः’
इति । अथ रसस्यैवेत्येता प्राधान्यमुक्तं तत्को न सहते । अथ वस्तुमात्रध्वनेरेतदु-
दाहरणं न युक्तमित्युच्यते तथापि काव्योदाहरणत्वाद्वावप्यत्र ध्वनी स्तः । को
दोषः । अपि चोक्तनीत्या संभोगाभिलाषविभावसंकेतस्थानोचितविशिष्टकाकाद्यनु-
भावशबलनोचितशृङ्गाररसानुवेधः । रसस्यालौकिकत्वात् । तावन्मात्रादेव^{१२} भेदस्या-
नुगमात् । प्रथमं निर्विवादसिद्धविविक्तविधिनिषेधप्रदर्शनामिप्रायेण चैतद्वस्तुध्वनेरु-
दाहरणं दत्तम् । यस्तु ध्वनिव्याख्यानोद्यतस्तात्पर्यशक्तिमेव विवक्षासूचकत्वमेव वा
ध्वननमवोचत्स नास्माकं हृदयमावर्जयति । यदाहुः—‘भिन्नरुचिर्हि लोकः’ इति ।
तदेतदग्रे यथायथं प्रतरिष्याम इत्यास्तां तावत् । अत्रेति^{१५} अतिसृष्टोऽपि प्राप्तस्ते भ्रम-

१. ‘स्फोटकवाक्यं तदर्थमाहुः’ ग. २. ‘परमेश्वराद्वयं ब्रूमहे इत्यसच्छास्त्राका-
रणेन न विदितं तत्त्रालोक’ ग. ३. ‘पदयोगेऽपि’ क-ख. ४. ‘भीरुत्व’ ग.
५. ‘तत्र’ ख. ६. ‘न निवार्यते । तस्य’ ग. ७. ‘भीरुधार्मिकस्य सब्रह्मचारिहृदय एव’
क-ख. ८. ‘इयत्ता’ क. ९. ‘तत्केन सहाते’ क-ख. १०. ‘काव्योदाहरणत्वाद्वावपि
ध्वनी स्ताम्’ क-ख. ११. ‘अनुभावं स्वबलनोदित’ ग. १२. ‘एव चानुपगमात्’ ग.
१३. ‘रसध्वनेः’ ग. १४. ‘यत्तु’ ग. १५. ‘इति’ ख-पुस्तके नास्ति, ‘इति वदताग्रे
यथायथं’ ग. १६. ‘अत्रेति’ ग. १७. ‘अतिसृष्टोऽपि’ ग.

कचिद्वाच्ये प्रतिषेधरूपे विधिरूपो यथा—

‘अत्ता एत्थ णिमज्जइ एत्थ अहं दिअसअं पलोएहि ।

मा पहिअ रत्तिअन्धअ सेज्जाए महँण मज्जहिसि ॥’

णकालः । धार्मिकेति कुसुमाद्युपकरणार्थं युक्तं ते भ्रमणम् । विश्रब्ध इति शङ्काकारणवैकल्यात् । स इति यस्ते भयप्रकम्पप्रायममङ्गलमकृत । अद्येति दिष्ट्या वर्धस इत्यर्थः । मारित इति पुनरस्यानुत्थानम् । तेनेति यः पूर्वं कर्णोपकारिणकया त्वयाप्याकर्णितो गोदावरीकच्छगहने प्रतिवसतीति । पूर्वमेव हि तद्रक्षायै तत्त्वतयोपश्रावितः स चाधुना तु दृप्तत्वात्ततो गहनाच्च निःसरतीति । प्रसिद्धगोदावरीतीरपरिसरानुसरणमपि तावत्कथाशेषीभूतं का कथा तल्लतागहनप्रवेशशङ्काया इति भावः । ‘श्वधूरत्र निमज्जति (शेते) अत्राहं दिवसकं प्रलोकय । मा पथिक रात्र्यन्ध शय्यायामावयोर्माङ्गीः ॥ अत्र शयिष्ठा वा ।’ महँण इति निपातोऽनेकार्थवृत्तिरत्रावयोरित्यर्थे न तु ममेति । एवं हि विशेषवचनमेव शङ्काकारि भवेदिति प्रच्छन्नाभ्युपगमो न स्यात् । कश्चित्प्रोषितपतिकां तरुणीमवलोक्य प्रवृद्धमदनाङ्कुरः संपन्नः पान्थोऽनेन निषेधद्वारेण तयाभ्युपगत इति निषेधाभावोऽत्र विधिः । न तु निमन्त्रणरूपोऽप्रवृत्तप्रवर्तनास्वभावः । सौभाग्याभिमानखण्डनाप्रसङ्गात् । अत एव रात्र्यन्धेति समुचितसमयसंभाव्यमानविकाराकुलितत्वं ध्वनितम् । भावतदभावयोश्च साक्षाद्विरोधाद्वाच्यार्थस्य स्फुटमेवान्यत्वम् । यत्त्वाह भट्टनायकः—‘अहमित्यभिनयविशेषणात्मदशावेदनाच्छब्दमेतदपि’ इति । तत्राहमिति शब्दस्य तावन्नायं साक्षादर्थः । काकादिसहायस्य च तावति ध्वननमेव व्यापार इति ध्वनेर्भूषणमेतत् । अत्तेति प्रयत्नेनानिभृतसंभोगपरिहारः । अथ यद्यपि भवान्मदनशरासारदीर्यमाणः

१. ‘कचित्प्रतिषेधे विधिरूपो’ ग.

१. ‘कर्णाकर्णिकया’ ग. २. ‘यत्त्वयापश्रावितोऽसावधुना’ क., ‘एतत्त्वया’ ख. ३. ‘तीर’ क ख-पुस्तकयोर्नास्ति. ४. ‘आशङ्क्येति’ ग. ५. ‘आवयोः शयिष्ठाः । हे इति निपातोऽनेकार्थवृत्तिरत्र न तु ममेति’ ग. ६. ‘कांचित्’ ग. ७. ‘प्रवृद्धमदनातुरं संपन्नं’ ग. ८. ‘प्रवर्तनारूपः’ ग. ९. ‘खण्डनापदेशादत्रैव रात्र्यन्धेति’ क. ख. १०. ‘साक्षात्’ ग पुस्तके नास्ति. ११. ‘व्यक्त्यास्य स्फुटं’ ग. १२. ‘तत्रापि भट्टनायकः’ ग. १३. ‘तावच्छब्दस्य व्यापारः’ ग. १४. ‘अत्राहं प्रयत्नेनानिभृतसंभोग’ ग.

१ उद्धोतः]

वन्यालीकः ।

कचिद्वाच्ये विधिरूपेऽनुभयरूपो यथा—

‘वच्च मह विव अ एकेइ होन्तु णीसासरोइअव्वाइं ।

मा तुज्ज वि तीअ विणा दक्खिण्हअस्स जाअन्तु ॥’

कचिद्वाच्ये प्रतिषेधरूपेऽनुभयरूपो यथा—

‘दे आ पसिअ णिवत्तसु मुहससिजोण्हविलुत्ततमणिवहे ।

अहिसारिआणं विघं करोसि अण्णाणं वि हआसे ॥’

हृदय उपेक्षितं न युक्तस्तथापि किं करोमि पापो दिवसकोऽयम् । अनुचितत्वात्कु-
त्सितोऽयमित्यर्थः । प्राकृते पुनपुंसकयोरनियमः । न च सर्वथा समुपेक्ष्यः । यतोऽ-
त्रैवाहं तत्प्रलोक्य नान्यतोऽहं गच्छामि । तदन्योन्यवदनावलोकनविनोदेन
दिनं तावदतिवाहयाव इत्यर्थः । प्रतिपन्नमात्रायां च रात्रावन्धीभूतो मदीयायां
शय्यायां मा श्लिष्यः । अपि तु निमृत्तनिमृत्तमेव दत्तावधाननिकटकण्टकनिद्रान्वे-
षणपूर्वकमितीयदत्र ध्वन्यते ॥ ‘ब्रज ममैवैकस्या भवन्तु निःश्वासरोदितव्यानि ।
मा तवापि तथा विना दाक्षिण्यहतस्य जनिषत ॥’ अत्र ब्रजेति विधिः । न प्रमा-
दादेव नायिकान्तरसंगमनं तव, अपि तु गाढानुरागादेव । अन्यादृङ्मुखरागगोत्र-
स्खलनादि च । केवलं पूर्वकृतानुपालनात्मना दाक्षिण्येनैकरूपताभिमानेनैव त्वमत्र
स्थितः, तत्सर्वथा शठोऽसीति गाढमन्युरूपोऽयं खण्डितनायिकाभिप्रायोऽत्र प्रती-
यते । न चासौ विध्यैभावरूपो निषेधः । नापि विध्यन्तरमेव । अन्यनिषेधा-
भावात् । हे इति निपातः प्रार्थनायाम् । आ इति तावच्छब्दार्थः । तेनायमर्थः—
‘प्रार्थये तावत्प्रसीद निवर्तस्व मुखशशिर्ज्योत्स्नाविलुप्ततमोनिवहे । अभिसारिकाणां
विघ्नं करोष्यन्यासामपि हताशे ॥’ अत्राध्यवसितानिवर्तस्वेति प्रतीतेर्निषेधो

१. ‘तमोणिवहे’ ख. ग.

१. ‘मदीयां शय्यां मा श्लिष्यः’ क-ख. २. ‘दत्ताभिधान’ क-ख. ३. ‘जनिष्यते’
क-ख. ४. ‘गाढानुरागाद्येनान्यादृङ्मुखवर्णो गोत्रस्खलनादि तानि च केवलं पूर्वकृता-
नुपालनं न दाक्षिण्येन नैक’ ग. ५. ‘एव’ ग-पुस्तके नास्ति. ६. ‘अत्रास्थितः’ ग.
७. ‘ब्रजनाभाव’ गं. ८. ‘एव’ क-ख. पुस्तकयोर्नास्ति. ९. ‘तेनायमर्थः’ ग-पुस्तके
नास्ति. १०. ‘प्रसीद तव’ ग. ११. ‘ज्योत्स्नाभा’ ग. १२. ‘अत्रावसितागमनात्’ ग.

कचिद्राच्याद्विभिन्नविषयत्वेन व्यवस्थापितो यथा—

‘कस्स व ण होइ रोसो दट्ठण पिआए सव्वणं अहरम् ।

सममरउपमग्घाइणि वारिअवामे सहसु एहिम् ॥’

वाच्यः । गृहागता नायिका गोत्रस्खलिताद्यपराधिनी नायके सति ततः प्रतिगन् प्रवृत्ता, नायकेन चौरूपक्रमपूर्वकं निवर्त्यते—न केवलं स्वात्मनो मम च निर्वृत्त विघ्नं करोषि, यावदन्यासामपि । ततस्तव न कदाचन सुखलवलाभोऽपि भविष्यतीत्यत एव हताशासीति वल्लभाभिप्रायरूपश्चाटुविशेषो व्यङ्ग्यः । यदि वा सख्योपदिश्यमानापि तदवधीरणया गच्छन्ती सख्योपदिश्यते—न केवलमात्मनो विघ्नं करोषि, लघवादवहुमानास्पदमात्मानं कुर्वती अत एव हताशा यावद्वदनचन्द्रिकप्रकाशितमार्गतयान्यासामभिसारिकाणां विघ्नं करोषीति सख्यभिप्रायरूपश्चाटुविशेषो व्यङ्ग्यः । अत्र तु व्याख्यानद्वयेऽपि व्यवसितात्प्रतीपगमनात्प्रियतमगृहगमनं निवर्तस्वेति पुनरपि वाच्य एव विश्रान्तेर्गुणीभूतव्यङ्ग्यभेदस्य प्रेयोरसवदलंकारस्योदाहरणमिदं स्यात्, ^१ ध्वनेः । तेनायमत्र भावः—कचिद्रभसात्प्रियतममभिसरन्ती तद्गृहाभिमुखमागच्छता तेनैव हृदयवल्लभेनैवमुपश्लोक्यतेऽप्रत्यभिज्ञानच्छलेन । अत एवात्मप्रत्यभिज्ञापनार्थमेव नमवचनं हताशे इति । ^२ अन्यासामपि विघ्नं करोषि तव चेप्सितलाभो भविष्यतीति का प्रत्याशा । अत एव मदीयं वा गृहमागच्छ, त्वदीयं वा गच्छाव इत्युभयत्रापि तात्पर्यादनुभयरूपो वल्लभाभिप्रायरूपश्चाटुव्यङ्ग्य इत्येव व्यवतिष्ठते । अन्ये तु—‘तदस्थानां सहृदयानामभिसारिकां प्रतीयमुक्तिः’ इत्याहुः । तत्र हताशे इत्यामन्त्रणादि युक्तमयुक्तं वेति सहृदया एव प्रमाणम् । एवं वाच्यव्यङ्ग्ययोर्धार्मिकपान्थप्रियतमाभिसारिकाविषयैक्येऽपि स्वरूपभेदाद्भेद इति प्रतिपादितम् । अधुना तु विषयभेदादपि व्यङ्ग्यस्य वाच्याद्भेद इत्याह—व्यवस्थापित इति । विषयभेदोऽपि विचित्ररूपो व्यवतिष्ठमानः सहृदयैर्व्यवस्थापयितुं शक्यत इत्यर्थः ॥ ‘कस्य वा न भवति रोषो दट्ठा प्रियायाः

१. ‘गृहागतनायिका’ क-ख. २. ‘चारूपक्रम’ ग. ३. ‘निर्वृत्त्या’ ख., ‘निर्वृति’ ग.
४. ‘भविष्यत्यत एवाह’ क-ख. ५. ‘चाविशेषो’ ग. ६. ‘यदि वा’ क-ख-पुस्तकयोर्नास्ति. ७. ‘अवहुमानं’ क., ‘अवहुमानमात्मानं’ ख. ८. ‘व्यङ्ग्यस्य च’ ग.
९. ‘इदं’ क-ख-पुस्तकयोर्नास्ति. १०. ‘तद्ध्वनेः’ क. ११. ‘अन्यासां च’ ग.
१२. ‘इत्यामन्त्रणैश्चिदादि’ ग.

१ उद्धोतः]

ध्वन्यालोकः ।

अन्ये चैवंविधाः प्रकारा वाच्याद्विभेदिनः प्रतीयमानभेदाः संभवन्ति । तेषां दिङ्मात्रमेतत्प्रदर्शितम् । द्वितीयोऽपि प्रभेदो वाच्याद्विभिन्नः सप्रपञ्चमग्रे दर्शयिष्यते । तृतीयस्तु रसादिलक्षणः प्रभेदो वाच्य-

सत्रणमधरम् । सभ्रमरपद्माप्राणशीले वारितवामे सहस्वेदानीम् ॥' कस्य वेति अनिर्घ्यालोपरि । न भवति रोषो दृष्टेति कृत्वापि कुतश्चिदेवापूर्वतया प्रियायाः सत्रणमधरं दृष्ट्वावलोक्य । सभ्रमरपद्माप्राणशीले । शीलं हि कथंचिदपि वारयितुं न शक्यम् । वारिते वारणायां हे वामे, तदनङ्गीकारिणि सहस्वेदानीम् । उपालम्भपरम्परामित्यर्थः । अत्रायं भावः—काचिदविनीता कुतश्चित्खण्डिताधरा तत्सविधसंविधाने भर्तरि तैमनवलोकमानयेव कयाचिद्विदग्धसख्या तैर्वाच्यतापरिहारयैर्वमुच्यते । सहस्वेदानीमिति वाच्यमविनयवतीविषयम् । भर्तृविषयं तु अपराधो नास्तीत्यावेद्यमानं व्यङ्ग्यम् । तस्यां च प्रियतमेन गाढमुपालभ्यमानायां तच्चलीकशङ्कितप्रातिवेशिकलोकविषयं चाविनयप्रच्छादनेन प्रत्यायनं व्यङ्ग्यम् । तत्पद्व्यां च तदुपालम्भतदविनयप्रहृष्टायां सौभाग्यातिशयख्यापनं प्रियाया इति शब्दबलादिति सपत्नीविषयं व्यङ्ग्यम् । सपत्नीमध्ये ईयत्खलीकृतास्मीति लाघवमात्मनि ग्रहीतुं न युक्तम् । प्रत्युतायं बहुमानः । सहस्र शोभस्वेदानीमिति सखीविषयं सौभाग्यप्रख्यापनं व्यङ्ग्यम् । अद्येयं तव प्रच्छन्नानुरागिणी हृदयवल्लभेत्थं रक्षिता । पुनः प्रकटरदनदंशनविधिर्न विधेय इति तच्चौर्यकामुकविषयसंबोधनं व्यङ्ग्यम् । इत्थं मयैतदपह्नुतमिति स्ववैदग्ध्यख्यापनं तदस्थविदग्धलोकैविषयं व्यङ्ग्यमिति । तदेतदुक्तं व्यवस्थापितशब्देन । अत्र इति द्वितीयोद्धोते 'असंलक्ष्यक्रमव्यङ्ग्यः क्रमेणोद्धोतितः परः' इति विवक्षितान्यपरवाच्यस्य द्वितीयप्रभेदवर्णनावसरे । तथाहि विधिनिषेधतदुभयात्मना रूपेण संकलय्य वस्तुध्वनिः संक्षेपेण सुवचनः, तथा नालंकारध्वनिः । अलंकाराणां भूयस्त्वात् । तत एवोक्तम्—'सप्रपञ्चं' इति । तृतीयस्त्विति । तुशब्दो व्यतिरेके । वस्त्वलंकारौ शब्दाभिधेयत्वमध्यासाते ताव-

१. 'कचिद्वाच्याद्' ग.

१. 'पद्माप्रायिणि' क. २. 'तदनवलोक्यमानयैव' क-ख. ३. 'तदनायपरि' ग.

४. 'एतत्' क-ख. ५. 'इयत्ता' क-ख. ६. 'प्रकटाधरदंशनविधिरत्र न युक्तः प्रत्युतायं बहुमानः' इति ग. ७. 'लोक' क-ख-पुस्तकयोर्नास्ति. ८. 'व्यतिरेकी' क.

सामर्थ्याक्षिप्तः प्रकाशते । न तु साक्षाच्छब्दव्यापारविषय इति वाच्यवि
द्विभिन्न एव । तथा हि वाच्यत्वं तस्य स्वशब्दनिवेदितत्वेन वा स्यात्

द्रसभावतदाभासतत्प्रशमाः पुनर्न कदाचिदभिधीयन्ते । अथ चास्वाद्यप्राणतया प्र
मान्ति तत्र तु ध्वननव्यापारादृते नास्ति कल्पनान्तरम् । स्वलद्रूपितत्वाभावे मुख्य
शब्दाभावेर्लक्षणाविबन्धनस्यानाशङ्कनीयत्वात् । औचित्येन प्रवृत्तौ चित्तवृत्तेरास्वाद्य
स्थायिन्या रसो व्यभिचारिण्या भावः । अनौचित्येन तदाभासः । रावणस्येव सीता
रतेः । यद्यपि तत्र हास्यरसरूपतैव 'शृङ्गाराद्धि भवेद्धासः' इति वचनात् । तथा
पाश्चात्येयं सामाजिकानां स्थितिः । तन्मयीभवनदशायां तु रतेरेवास्वाद्यतेति शृ
रतैव प्रतिभाति पौर्वापर्यविवेकावधीरणेन । 'दूराकर्षणमोहमन्त्र इव मे तन्ना
याते श्रुतिम्' इत्यादौ । तदसौ शृङ्गाराभास एव तदङ्गभावाभासश्चित्तवृत्तेः प्र
एव प्रक्रान्ताया हृदयमाह्लादयति । यतो विशेषेण तत एव तत्संगृहीतोऽपि प्र
मणितोऽसौ । तथा 'एकस्मिन्वश्येन पराङ्मुखतया वीतोत्तरं ताम्यतोर्न्योन्यं ह
यस्थितेऽप्यनुनये संरक्षतोर्गौरवम् । दंपत्योः शनकैरपाङ्गवल्लनामिश्रीभवच्चक्षुषो
मानकलिः सहासरभसव्यावृत्तकण्ठग्रहः ॥' इत्यत्रेष्ट्यारोषात्मनो मानस्य प्रेशमः
न चायं रसादिरर्थः । 'पुत्रस्ते जात' इत्यतो यथा हर्षो जायते तथा । नापि ल
गया । अपि तु सहृदयस्य हृदयसंवादबलाद्विभावानुभावप्रतीतौ तन्मयीभावेन
स्वाद्यमान एव रस्यमानतैकप्राणः सिद्धस्वभावसुखादिविलक्षणः परिस्फुरति । तदाह—
प्रकाशत इति । तेन तत्र शब्दस्य ध्वननमेव व्यापारोऽर्थसहकृतस्येति
विभावाद्यर्थोऽपि पुत्रजन्महर्षेण्यायेन तां चित्तवृत्तिं जनयतीति जननाति
जोऽर्थस्यापि व्यापारो ध्वननमेवोच्यते । स्वशब्देति । शृङ्गारादिनाभिधाव्याप
स्वशादेव निवेदितत्वेनेति । विभावादीति । तात्पर्यशक्येत्यर्थः । त

१. 'प्रकाश्यते' क-ख. २. 'स्व' क-ख-पुस्तकयोर्नास्ति.

३. 'अथवास्वाद्य' ग. ४. 'तु' क-ख-पुस्तकयोर्नास्ति. ५. 'रस' क-ख-पुस्तकयो
र्नास्ति. ६. 'हास्यः' क-ख. ७. 'प्रति' ग-पुस्तके नास्ति. ८. 'तत एतत्संगृहीतो' क-
९. 'मणितः' ख. १०. 'अन्योन्यस्य हृदि स्थिते' ग. ११. 'वल्लनात्' ग. १२. 'क
ग्रहम्' ग. १३. 'कोपात्मनो' ग. १४. 'उपशमः' ग. १५. 'रसाद्यर्थः' ग. १६. 'इ
त्र' ग. १७. 'सहृदयहृदय' ग. १८. 'विभावप्रतीतेः' क-ख. १९. 'रसस्यमानतैक
क-ख. २०. 'प्रकाशते' क-ख. २१. 'न पुत्रजन्मविषयन्यायेन' ग. २२. 'अप्यर्थस्यापि
क. २३. 'शृङ्गारादिना निवेदितत्वेनेति' ग. २४. 'विभावादीति' ग.

विभावादिप्रतिपादनमुखेन वा । पूर्वस्मिन्पक्षे स्वशब्दनिवेदितत्वाभावे
 रसादीनामप्रतीतिप्रसङ्गः । न च सर्वत्र तेषां स्वशब्दनिवेदितत्वम् ।
 यत्राप्यस्ति तत्रापि विशिष्टविभावादिप्रतिपादनमुखेनैवैषां प्रतीतिः । स्व-
 शब्देन सा केवलमनूद्यते । न तु तत्कृता । विषयान्तरे तथा तस्या अद-

स्वशब्दस्यान्वयव्यतिरेकौ रस्यमानतासारं रसं प्रति निराकुर्वन्ध्वननस्यैव ताविति
 दर्शयति—न च सर्वत्रेति । यथा भट्टेन्दुराजस्य—‘यद्विश्रम्य विलोकितेषु व-
 दुशो निःस्थेमैनी लोचने यद्वात्रापि दरिद्रति प्रतिदिनं लूनाब्जिनीनालवत् । दूर्वा-
 काण्डविडम्बकश्च निविडो यत्पाण्डिमा गण्डयोर्दृष्टे यूनि सयौवनासु वनितास्वेषैव
 वेषस्थितिः ॥’ इत्यत्रानुभावविभावावबोधनोत्तरमेव तन्मयीभवनयुक्त्यां तद्विभावा-
 नुभावोचितचित्तवृत्तिवासनानुरञ्जितस्वसंविदानन्दचैर्वर्णगोचरोऽर्थो रसात्मा स्फुर-
 त्येवाभिलाषचिन्तौत्सुक्यनिद्राधृतिग्लान्यालस्यश्रमस्मृतिवितर्कादिशब्दाभावेऽपि ।
 एवं व्यतिरेकाभावं प्रदर्शयान्वयाभावं दर्शयति—यत्रापीति । तदिति स्वशब्द-
 निवेदितत्वम् । प्रतिपादनमुखेनेति । शब्दप्रयुक्त्या विभावादिप्रतिपत्त्येत्यर्थः ।
 सा केवलमिति । तथा हि—‘याते द्वारवर्ती तदा मधुरिपौ तद्वत्कम्पानतां
 कालिन्दीतटरूढवञ्जुललतामालिङ्ग्य सौत्कण्ठया । तद्रीतं गुरुवाष्पगद्गदगलत्तारस्वरं
 राधया येनान्तर्जलचारिभिर्जलचरैरप्युत्कमुत्कूजितम् ॥’ इत्यत्र विभावानुभावौ
 म्लानतया प्रतीयेते । प्रतिपन्नं कुर्वतोत्कण्ठाचर्वणागोचरं प्रतिपाद्यत एव ।
 सौत्कण्ठशब्दः केवलं सिद्धं साधयति । उत्कमित्यनेन तूक्तानुभावानुकर्षणं
 कर्तुं सौत्कण्ठशब्दः प्रयुक्त इत्यनुवादोऽपि नानर्थकः । पुनरनुभावप्रतिपादने हि

१. ‘निवेद्यत्वम् । यत्रापि वास्ति’ क ख. २. ‘अप्रतीतिः’ ग. ३. ‘सा’
 क-ख-पुस्तकयोर्नास्ति. ४. ‘तथा’ ग-पुस्तके नास्ति. ५. ‘दर्शनात्’ ग.

१. ‘व्यतिरेकस्य मानकसारं’ ग. २. ‘स्त्रीमनी’ क-ख. ३. ‘दून’ क-ख.
 ४. ‘कृष्णे यूनि’ ग. ५. ‘विभावबोधनान्तर’ ग. ६. ‘वृत्तिर्वासना’ क-ख.
 ७. ‘चर्वण’ क-ख-पुस्तकयोर्नास्ति. ८. ‘भावभ्रम’ ग. ९. ‘निवेद्यत्वं’ क-ख.
 १०. ‘प्रतिपद्यते’ क., ‘प्रत्यपद्यत’ ख. ११. ‘सौत्कण्ठा’ ग. १२. ‘कर्तुं’ क-ख-पुस्तक-
 योर्नास्ति. १३. ‘नानर्थकः’ ग.

शनात् । नहि केवलशृङ्गारादिशब्दमात्रमात्र विभावादिप्रतिपादनरहिते प्रमे
काव्ये मनागपि रसवत्त्वप्रतीतिरस्ति । यतश्च स्वाभिधानमन्तरेण केव त्य
लेभ्योऽपि विभावादिभ्यो विशिष्टेभ्यो रसादीनां प्रतीतिः । केवलान्न
स्वाभिधानादप्रतीतिः । तस्मादन्वयव्यतिरेकाभ्यामभिधेयसामर्थ्याक्षिप्त
त्वमेव रसादीनाम् । न त्वभिधेयत्वं कथंचित् । इति तृतीयोऽपि इत्य
इव
द्वि

पुनरुक्तमतन्मयीभावो वा । न तु तत्कृतेत्यत्र हेतुमाह—विषयान्तर इति द्वि
'यद्विश्रम्य—' इत्यादौ, न हि यदभावेऽपि यद्भवति तत्कृतं तदिति भावः
अदर्शनमेव द्रष्टव्यति—नहीति । केवलशब्दार्थं स्फुटयति—विभावादीति एवे
काव्य इति । तव मते काव्यरूपतया प्रयुज्यमान इत्यर्थः । मनागपीति इति
'शृङ्गारहास्यकरुणारौद्रवीरभयानकाः । वीभत्सान्द्रतसंज्ञौ चेत्यष्टौ नाट्ये रसा का
स्मृताः ॥' इति । एवं स्वशब्देन सह रसादेर्व्यतिरेकान्वयाभावमुपदर्श्य तमेवोप ध्व
संहरति—यतश्चेत्यादिना कथंचिदित्यन्तेन । अभिधेयमेव सामर्थ्यं सहकारिशक्ति च
रूपं विभावादिकं रसध्वनने शब्दस्य कर्तव्ये, अभिधेयस्य च पुत्रजन्महर्षभिन्नयो द्वि
गक्षेमतया जननव्यतिरिक्ते दिवाभोजनाभावविशिष्टपीनत्वानुमितरात्रिभोजनविल न्द
क्षणतया चानुमानव्यतिरिक्ते ध्वनने कर्तव्ये सामर्थ्यं शक्तिविशिष्टं समुचितसाक रस
व्यम् । इति द्वयोरपि शब्दार्थयोर्ध्वननव्यापारः । एवं द्वौ पक्षौपपन्नम्याद्यं पू
दूषितः । द्वितीयस्तु कथंचिदूषितः कथंचिदङ्गीकृतः । जननानुमानव्यापाराभिप्रायेण वृ
दूषितः ध्वननाभिप्रायेणाङ्गीकृतः । यस्त्वत्रापि तात्पर्यशक्तिमेव ध्वननं मन्यते स पत
न वस्तुतत्त्ववेदी । विभावानुभावप्रतिपादके हि वाक्ये तात्पर्यशक्तिर्भेदसंसर्गे व सं
पर्यवस्येत् । न तु रस्यमानतासरे रसे । इत्यलं बहुना । इतिशब्दो हेत्वर्थे

१. 'विशिष्टेभ्यो' ग-पुस्तके नास्ति. २. 'स्वाभिधानमात्रात्' क-ख.

१. 'प्रथयति' ग. २. 'शब्दार्थः' ग. ३. 'विभावादिति' ग. ४. 'प्रसज्यमान' ग.
५. 'अत्रैव स्वशब्देन' ग. ६. 'उपदर्श' ख., 'उपपत्त्या प्रदर्श्य तथैवोप' ग.
७. 'विधेयस्य पुत्र' ग. ८. 'शक्तिः विशिष्टसमुच्चित' ग. ९. 'अनुव्यापार' क.
'अनुमाव्यापार' ग. १०. 'शक्तिभेदः संसर्गो' ग. ११. 'समसो रसः' ग.

प्रमेदो वाच्याद्भिन्न एवेति स्थितम् । वाच्येन त्वस्य सहैव प्रतीतिरित्यग्रे दर्शयिष्यते ।

‘काव्यस्यात्मा स एवार्थस्तथा चादिकवेः पुरा ।
कौञ्चद्वन्द्ववियोगोत्थः शोकः श्लोकत्वमागतः ॥ ५ ॥’

इत्यपि हेतोस्तृतीयोऽपि प्रकारो वाच्याद्भिन्न एवेति संबन्धः । सहैवेति । ईदृशशब्देन विद्यमानोऽपि क्रमो न संलक्ष्यत इति तद्दर्शयति—अग्र इति । द्वितीयोद्घोते । एवं ‘प्रतीयमानं पुनरन्यदेव’ इतीयता ध्वनिस्वरूपं व्याख्यातम् ॥ अधुना काव्यात्मत्वमिति हेतुसव्याजेनैव दर्शयति—काव्यस्यात्मेति । स एवेति प्रतीयमानमात्रेऽपि प्रकान्ते तृतीय एव रसध्वनिरिति मन्तव्यम् । इतिहासबलात् प्रकान्तवृत्तिर्ग्रन्थबलाच्च । तेन रस एव वस्तुत आत्मा वस्त्वलंकारध्वनी तु सर्वथा रसं प्रति पर्यवस्येते इति वाच्यादुत्कृष्टौ तावित्यभिप्रायेण ध्वनिः काव्यस्यात्मेति सामान्येनोक्तम् । शोक इति । कौञ्चद्वन्द्ववियोगेन सहचरीहननोद्भूतेन साहचर्यध्वंसनेनोत्थितो यः शोकः स्थायिभावो निरपेक्षभावत्वाद्विप्रलम्भशृङ्गारोचितस्थायिभावत्वादित्य एव । स एव तथाभूतविभावतदुत्थाकृन्दाद्यनुभावचर्वणया हृदयसंवादतन्मयीभवनक्रमादास्वाद्यमानतां प्रतिपन्नः करुणरसरूपतां लौकिकशोकव्यतिरिक्तां स्वचित्तवृत्तिसमास्वाद्यसारां प्रतिपन्नो रसः परिपूर्णकुम्भोच्छलनवच्चित्तवृत्तिनिःस्पन्दस्वभाववाग्विलापादिसमयानपेक्षित्वेऽपि चित्तवृत्तिर्व्यञ्जकत्वादिनयेनाकृतकतयैवैवैशवशात्समुचितच्छन्दोवृत्तादिनियन्त्रितश्लोकरूपतां प्राप्तः मा निषादेत्यादि । न तु मुनेः शोक इति मन्तव्यम् । एवं हि सति तद्दुःखेन सोऽपि दुःखित इति कृत्वा रसस्यात्मतेति निरवकाशं भवेत् ।

१. ‘प्रदर्शयिष्यते’ ग.

१. ‘इह शब्देन’ क-ख. २. ‘इति तद्दर्शयति’ क-ख-पुस्तकयोर्नास्ति. ३. ‘इति यतो’ ग. ४. ‘इतीतिहास’ ग. ५. ‘वाच्यस्य’ क-ख. ६. ‘ग्रन्थार्थ’ क-ख. ७. ‘रसं पर्यवस्यत इति’ ग. ८. ‘कौञ्चस्य’ क-ख. ९. ‘स्वचित्तद्रुतमास्वाद्य’ ग. १०. ‘बलवत्’ ग. ११. ‘स्वरूपभाववाग्विलासादि’ ग. १२. ‘व्यञ्जकत्वादिति नये’ ग. १३. ‘इव’ ख. १४. ‘प्राप्तम्’ ग. १५. ‘सति’ ग-पुस्तके नास्ति.

विविधविशिष्टवाच्यवाचकरचनाप्रपञ्चचारुणः काव्यस्य स एवार्थः
सौरभूतः संनिहितसहचरीविरहकातरकौञ्चाक्रन्दजनितः शोक ए
श्लोकतयां परिणतः ।

० । 'मा निषाद प्रतिष्ठां त्वमगमः शाश्वतीः समाः ।
यत्कौञ्चमिथुनादेकमवधीः काममोहितम् ॥'

न तु दुःखसंतप्तस्यैषा दशेति । एवं हि चर्वणोचितशोकस्थायिभावात्मककरुणरससं-
च्छलनस्वभावत्वात्स एव काव्यस्यात्मा सौरभूतस्वभावोऽपरशब्दवैलक्षण्यकारकः
एतदेवोक्तं हृदयदर्पणे—'यावत्पूर्णे न चैतेन तावन्नैवैवम्' इति । अंगम
च्छान्दसेनाडागमेन । स एवेत्येवकारेणेदमाह—नान्य आत्मेति । तेन यद-
भट्टनायकः—'शब्दप्राधान्यमाश्रित्य तत्र शास्त्रं पृथग्विदुः । अर्थतत्त्वेन युक्तं
वदन्त्याख्यानमेतयोः ॥ द्वयोर्गुणत्वे व्यापारप्राधान्ये काव्यधीर्भवेत्' इति तद-
स्तम् । व्यापारो हि यदि ध्वननात्मा रसनास्वभावस्तत्रापूर्वमुक्तम् । अथामि-
व्यापारस्तथाप्यस्याः प्राधान्यं नेत्यावेदितं प्राक् । श्लोकं व्याचष्टे—विविधेति
विविधं तत्तदभिव्यञ्जनीयरसानुगुण्येन विचित्रं कृत्वा वाच्ये वाचके रचनायां
प्रपञ्चेन यच्चारुशब्दार्थालंकारगुणयुक्तमित्यर्थः । तेन सर्वत्रापि न ध्वननसद्भावेऽ-
तथा व्यवहारः । आत्मसद्भावेऽपि कचिदेव जीवव्यवहार इत्युक्तं प्रागेव । तेनै-
न्निरवकाशम् । यदुक्तं हृदयदर्पणे—'सर्वत्र तर्हि काव्यव्यवहारः स्यात्' इति
संनिहितसहचरीति विभाव उक्तः । आक्रन्दितशब्देनानुभावः । जनित इति
चर्वणगोचरत्वेनेति शेषः । ननु शोकचर्वणातो यदि श्लोक उद्धृतस्तत्प्रतीयम-

१. 'विशिष्ट' ग-पुस्तके नास्ति. २. 'प्रपञ्च' क-ख-पुस्तकयोर्नास्ति. ३. 'सव-
भूतः । तथा चादिकवेर्निहतसहचरी' ग.

१. 'तदुःख' ख., 'न च दुःख' ग. २. 'भाववचनात्मक' क-ख. ३. 'समुच्चल-
ग. ४. 'रसभूतोऽपरशब्दस्य वैलक्षण्य' ग. ५. 'अमुमेवेति । च्छान्दसेनेडा'
६. 'इति' क-ख-पुस्तकयोर्नास्ति. ७. 'अर्थे तत्त्वेन युक्ते' ग. ८. 'काव्यगीः' स-
९. 'तदस्तम्' क-ख. १०. 'अथामिधेय' क-ख. ११. 'प्राधान्ये' ग. १२. 'त-
पञ्चेन' क-ख-पुस्तकयोर्नास्ति. १३. 'प्रागेतन्नैतन्निरव' ग. १४. 'निहत' १
१५. 'विशेषः' क-ख.

शोको हि करुणरसस्थायिभावः प्रतीयमानरूप एवेति प्रतिपादितम् । प्रतीयमानस्य चान्यप्रभेददर्शनेऽपि रसाभावमुखेनैवोपलक्षणम् । प्राधान्यात् । 'सरस्वती स्वादु तदर्थवस्तु निःष्यन्दमाना महतां कवीनाम् । अलोकसामान्यमभिव्यनक्ति प्रतिस्फुरन्तं प्रतिभाविशेषम् ॥६॥'

वस्तु काव्यस्यात्मेति कुत इत्याशङ्क्याह—शोको हीति । करुणस्य च चर्वणा-
गोचरात्मनः शोकैः स्थायिभावः । शोके हि स्थायिभावे ये विभावानुभावस्तत्समु-
चिता चित्तवृत्तिश्चर्वणात्मा रस इत्यौचित्यात्स्थायिनो रसतापत्तिरित्युच्यते । प्राक्स्व-
संविदितं परत्रानुमितं च चित्तवृत्तिजातं संस्कारकमेण हृदयसंवादमादधानं चर्वणा-
यामुपयुज्यते । ननु प्रतीयमानरूपमात्मा तत्र त्रिभेदं प्रतिपादितम् । न तु रसैक-
रूपम् । अनेन चेतिहासेन रसस्यैवात्मभूतत्वमुक्तं भवतीत्याशङ्क्याभ्युपगमेनैवोत्तर-
माह—प्रतीयमानस्य चेति । अन्यो भेदो वस्त्वलंकारात्मा । भावग्रहणं
व्यभिचारिणोऽपि चर्व्यमाणस्य तावन्मात्रविश्रान्तावपि स्थायिचर्वणापर्यवसानो-
चितैरसप्रतिष्ठामनर्वाण्यानुप्राणकत्वं भवतीत्युक्तम् । यथा—'नखं नखाग्रेण विघट्ट-
यन्ती विवर्तयन्ती वलयं विलोल्म । आमन्द्रमाशिञ्जितनूपुरेण पादेन मन्दं
भुवमालिखन्ती ॥' इत्यत्र लज्जायाः । रसभावशब्देन च तदाभासतत्प्रशमावपि
संगृहीतावेव । अवान्तरवैचित्र्येऽपि तदेकरूपत्वात् । प्राधान्यादिति ।
रसपर्यवसानादित्यर्थः । तावन्मात्रविश्रान्तावपि चान्यशब्दवैलक्षण्यकारित्वेन वस्त्व-
लंकारध्वनेरपि जीवितत्वमौचित्यौदुक्तमिति भावः ।

एवमितिहासमुखेन प्रतीयमानस्य काव्यात्मतां प्रदर्श्य स्वसंवित्सिद्धमप्येतदिति
दर्शयति—सरस्वतीति । वाग्रूपा भगवतीत्यर्थः । अर्थशब्देन वस्तुशब्दं
'वस्तुशब्देन तत्त्वशब्दं च वक्तुं वस्तुशब्दं व्याचष्टे—निःष्यन्दमानेति । दिव्य-

१. 'रस' ग-पुस्तके नास्ति. २. 'अवलोकसाम्यं प्रतिभाविशेषं परिस्फुरन्तं
समभिव्यनक्ति' क-ख.

१. 'काव्यात्मेति' ग. २. 'तच्चर्वणा' ग. ३. 'शोकः' ग-पुस्तके नास्ति. ४. 'तत्त्व-
तीः समुचिता' ग. ५. 'तच्चेति भेदं' ग. ६. 'उक्तं' ग-पुस्तके नास्ति. ७. 'उदित' क-ख.
८. 'अपि प्राणकत्वं' क-ख. ९. 'भवतीति' ग-पुस्तके नास्ति. १०. 'लज्जाया' क-ख.
११. 'च' ग-पुस्तके नास्ति. १२. 'चाशब्द' ग. १३. 'एवौचित्यात्' ग.
१४. 'स च संवित्' ग. १५. 'वस्तुशब्देनार्थशब्दं तत्त्वशब्देन च वस्तुशब्दं' ग.
३ ध्व० लो०

वस्तुतत्त्वं निःप्यन्दमाना महतां कवीनां [सरस्वती] लोकसामान्यप्रतिभाविशेषं परिस्फुरन्तमभिव्यनक्ति । येनास्मिन्नेतिविचित्रकविप्रम्परावाहिनि संसारे कालिदासप्रभृतयो द्वित्राः पञ्चषा वा महाकव इति गण्यन्ते । इदं चापरं प्रतीयमानस्यार्थस्य सङ्गवसाधनं प्रमाणम्—

‘शब्दार्थशासनज्ञानमात्रेणैव न वेद्यते ।

वेद्यते स हि काव्यार्थतत्त्वज्ञैरेव केवलम् ॥ ७ ॥’

मानन्दरसं स्वयमेव प्रलुवानेत्यर्थः । यदाह भट्टनायकः—‘वाग्धेनुर्दुग्ध ऐकं रसं यैल्लभतृष्णया । तेन नास्य समः स स्यादुद्यते योगिभिर्हि यः ॥’ तदावेशेन विनाप्याक्रान्त्या हि योगिभिर्दुह्यते । अत एव—‘यं सर्वशैलः परिकल्प्य वत्सं मे स्थिते दोग्धरि दोहदक्षे । भास्वन्ति रत्नानि महौषधीश्च पृथूपदिष्टां दुदुहूर्धरि त्रीम् ॥’ इत्यनेन साराभ्यवस्तुपात्रत्वं हिमवत उक्तम् । अभिव्यनक्ति प्रतिस्फुरन्तमिति । प्रतिपत्तुं प्रति सा प्रतिभा नानुमीयमाना, अपि तु तदावेशेन भासमानेत्यर्थः । यदुक्तमस्मदुपाध्यायभट्टतौतेन—‘नायकस्य कवेः श्रोतुः समानोऽनुभवस्ततः’ इति । प्रतिभा अपूर्ववस्तुनिर्माणक्षमा प्रज्ञा । तस्या विशेषो रसावेशवैशेष्यसौन्दर्यकाव्यनिर्माणक्षमत्वम् । यदाह मुनिः—‘कवेरन्तर्गन्तं भावं’ इति येनेति । अभिव्यक्तेन स्फुरता प्रतिभाविशेषेण निमित्तेन महाकवित्वगणनेति यावत् ।

इदं चेति । न केवलं ‘प्रतीयमानं पुनरन्यदेव’ इत्येतत्कारिकासूचितौ स्वरूपविषयभेदावेवं, यावद्विन्नसामग्रीवेद्यत्वमपि वाच्यातिरिक्तत्वे प्रमाणमिति यावत् वेद्यत इति । न तु न वेद्यते, येन न स्यादसाविति भावः । काव्यतत्त्वभूतं

१. ‘वस्तुतत्त्वं’ इत्यारभ्य ‘व्यनक्ति’ इतिपर्यन्तं क-ख-पुस्तकयोर्नास्ति. २. ‘यति’ क-ख. ३. ‘इति’ ग-पुस्तके नास्ति. ४. ‘तु’ ग.

१. ‘यथा’ ग. २. ‘एव’ क-ख. ३. ‘यद्वा’ ग. ४. ‘भास्वन्तीत्युत्तरार्ध’ क-ख पुस्तकयोर्नास्ति. ५. ‘परिस्फुरन्तं’ क-ख. ६. ‘प्रतिभानुमीया नापि तद्विलेखेन’ ग. ७. ‘यथोक्तमस्मदुपाध्यायेन भट्टलोहटेन’ ग. ८. ‘वैशारद्यसौन्दर्य’ क-ख. ९. ‘एवं’ क-ख.

शब्दार्थशासनज्ञानमात्रेऽपि परं न वेद्यते सोऽर्थो यस्मात्केवलं काव्यार्थतत्त्वज्ञेरेव ज्ञायते । यदि च वाच्यरूप एवासावर्थः स्यात्तद्वाच्य-वाचकस्वरूपपरिज्ञानादेव तत्प्रतीतिः स्यात् । अथ च वाच्यवाचक-लक्षणमात्रकृतश्रमाणां काव्यतत्त्वार्थभावनाविमुखानां स्वरश्रुत्यादिलक्षण-मिव प्रगीतानां गान्धर्वलक्षणविदामगोचर एवासावर्थः ।

एवं वाच्यव्यतिरेकिणो व्यङ्ग्यस्य सद्भावं प्रतिपाद्य प्राधान्यं तस्यै-वेति प्रतिपादयति—

योऽर्थस्तस्य भावना वाच्यातिरेकेणानवरतचर्वणा तत्र विमुखानाम् । खराः षड्-जादयः सप्त । श्रुतिर्नाम शब्दस्य वैलक्षण्यमात्रकारि यद्रूपान्तरं तत्परिणामानां स्वरतदन्तरालोभयभेदकल्पिता द्वाविंशतिविधा । आदिशब्देन जालंशकग्रामराग-भाषाविभाषान्तरभाषा देशीमार्गा गृह्यन्ते । प्रकृष्टं गीतं गानं येषां ते प्रगीताः, गातुं वा प्रारब्धा इत्यादिकर्मणि क्तः । प्रारम्भेण चात्र फलपर्यन्तता लक्ष्यते ।

एवमिति । स्वरूपविषयभेदेन भिन्नसामग्रीज्ञेयत्वेन चेत्यर्थः । प्रत्यभिज्ञेयावि-त्यर्हार्थे कृत्यः । सर्वोऽपि हि तथा यतते इतीयता प्राधान्ये लोकप्रसिद्धत्वं प्रमाण-मुक्तम् । नियोगार्थेन च कृत्येन शिक्षाक्रम उक्तः । प्रत्यभिज्ञेयशब्देनेदमाह—
'काव्यं तु जातु जायेत कस्यचित्प्रतिभावतः' इति नयेन यद्यपि स्वयमस्यैव तत्परि-स्फुरति तथापीदमितीत्यमिति विशेषतो निरूप्यमाणं सहस्रशास्त्रीभवति । र्थदुक्त-मस्मत्परमगुरुभिः श्रीमदुत्पलपादैः—'तैस्तैरप्युपयाचितैरुपनंतस्तन्व्याः स्थितो-ऽप्यन्तिके कान्तो लोकसमान एवमपरिज्ञातो न रन्तुं यथा । लोकस्यैव तथाऽनवे-

१. 'च' क-ख-पुस्तकयोर्नास्ति. २. 'एवासावर्थः' ग. ३. 'तत्' क-पुस्तके नास्ति. ४. 'वाचकरूप' ग. ५. 'काव्यार्थतत्त्व' क-ख. ६. 'खलक्षण' ग. ७. 'व्यङ्ग्यस्यार्थस्य' ग. ८. 'प्रदर्शयति' ग.

१. 'मात्र' ग-पुस्तके नास्ति. २. 'तत्परिमाणानां' ग-पुस्तके नास्ति. ३. 'आदिग्र-हणेन जालंशतद्ग्रामरागभाषाभाषान्तरभागा' ग. ४. 'पर्यन्तमालक्ष्यते' ग. ५. 'स्वर-पभेदेन विषयभेदेन' क-ख. ६. 'प्रसिद्धप्रमाणं' ग. ७. 'परिष्करोति' क-ख. ८. 'यथोक्तं' ग.

‘सोऽर्थस्तद्वक्तिसामर्थ्ययोगी शब्दश्च कश्चन ।

यत्नतः प्रत्यभिज्ञेयौ तौ शब्दार्थौ महाकवेः ॥ ८ ॥’

स व्यङ्ग्योऽर्थस्तत्प्रकाशनसामर्थ्ययोगी शब्दश्च कश्चन, न सर्वः तावेव शब्दार्थौ महाकवेः प्रत्यभिज्ञेयौ । व्यङ्ग्यव्यञ्जकाभ्यामेव हि सुप्रज्ञाभ्यां महाकवित्वलाभो महाकवीनाम्, न वाच्यवाचकरचनामात्रेण

इदानीं व्यङ्ग्यव्यञ्जकयोः प्राधान्येऽपि यद्वाच्यवाचकावेव प्रथममुपाददते कवयस्तदपि युक्तमेवेत्याह—

‘आलोकार्थी यथा दीपशिखायां यत्नवाञ्जनः ।

तदुपायतया तद्वदर्थे वाच्ये तदादृतः ॥ ९ ॥’

यथा ह्यालोकार्थी सन्नपि दीपशिखायां यत्नवाञ्जनो भवति तदुपायतया । नहि दीपशिखामन्तरेणालोकः संभवति । तद्वद्व्यङ्ग्यमर्थं प्रत्य

क्षितगुणः स्वात्मापि विश्वेश्वरो नैवालं निजवैभवाय तदियं तत्प्रत्यभिज्ञोदिता इति । तेन ज्ञातस्यापि विशेषतो निरूपणमनुसंधानात्मकमत्र प्रत्यभिज्ञानम् । न तदेवेदमित्येतावन्मात्रम् । महाकवेरिति । यो महाकविरहं भूयासमित्याशङ्कते एवं व्यङ्ग्यस्यार्थस्य व्यञ्जकस्य शब्दस्य च प्राधान्यं वदता व्यङ्ग्यव्यञ्जकभावस्यार्थाप्राधान्यमुक्तमिति ध्वनति ध्वन्यते ध्वननमिति त्रितयमप्युपपन्नमित्युक्तम् ।

ननु प्रथमोपादीयमानत्वाद्वाच्यवाचकर्तृद्भावस्यैव किं न प्राधान्यमित्याशङ्कते पायानामेव प्रथममुपादानं भवतीत्यभिप्रायेण विरुद्धोऽयं प्राधान्ये साध्ये हेतुर्निर्दर्शयति—इदानीमित्यादिना । आलोकनमालोकः । वनितावदनारविन्दान्वले

१. ‘तद्वक्तिसामर्थ्य’ ग. २. ‘न शब्दमात्रम्’ ग. ३. ‘अर्थो वाच्यो’ ग. ४. ‘जनो’ क-ख-पुस्तकयोर्नास्ति.

१. ‘गुणस्वात्मापि’ ग. २. ‘निरूपणानुसंधाना’ क-ख. ३. ‘महाकविरित्यहं भूयासमित्याशंसा’ ख. ४. ‘उक्तं’ ग-पुस्तके नास्ति. ५. ‘उपलक्षणं’ ग. ६. ‘उपादेयमान’ क-ख. ७. ‘सर्व’ ग-पुस्तके नास्ति. ८. ‘किं न’ ग-पुस्तके नास्ति.

द्विती जनों वाच्येऽर्थे यत्नवान्भवति । अनेन प्रतिपादकस्य कवेर्व्यङ्ग्य-
मर्थं प्रति व्यापारो दर्शितः ।

प्रतिपाद्यस्यापि तं दर्शयितुमाह—

‘यथा पदार्थद्वारेण वाक्यार्थः संप्रतीयते ।

वाच्यार्थपूर्विका तद्वत्प्रतिपत्त्यवस्तुनः ॥ १० ॥’

यथा हि^१ पदार्थद्वारेण वाक्यार्थावगमस्तथा वाच्यार्थप्रतीतिपूर्विका
व्यङ्ग्यस्यार्थस्य प्रतिपत्तिः ।

इदानीं वाच्यार्थप्रतीतिपूर्वकत्वेऽपि तत्प्रतीतेर्व्यङ्ग्यस्यार्थस्य प्राधान्यं
यथा न व्यालुप्येत तथा दर्शयति—

‘स्वसामर्थ्यवशेनैव वाक्यार्थं प्रथयन्नपि ।

यथा व्यापारनिष्पत्तौ पदार्थो न विभाव्यते ॥ ११ ॥’

कनमित्यर्थः । तत्र चोपायो दीपशिखा । प्रतिपत्तव्य इति भावे क्विप् । तस्य वस्तुन
इति व्यङ्ग्यरूपस्य सारस्येत्यर्थः । अनेन श्लोकेनात्यन्तसहृदयो यो न भवति तस्यैष
स्फुटसंवेद्य एव क्रमः यथात्यन्तशब्दवृत्तज्ञो यो न भवति तस्य पदार्थवाक्यक्रमः ।
प्रतिपाद्यापि तं दर्शयितुमाह—इदानीमित्यादिना । काष्ठाप्राप्तसहृदयभावस्य तु
वाक्यार्थवृत्तकुशलस्यैव सन्नपि क्रमोऽभ्यस्तानुभावावस्मृत्यादिवदसंवेद्यः । न
व्यालुप्येतेति । प्राधान्यादेव तत्पर्यन्तानुसरणत्वरिता मध्ये विश्रान्तिं न कुर्वत
इति क्रमस्य सतोऽप्यलक्षणं प्राधान्ये हेतुः । स्वसामर्थ्यमाकाङ्क्षायोग्यतासंनिधयः ।
विभाव्यत इति । विशब्देन विभक्ततोक्ता । विभक्ततया न भाव्यत इत्यर्थः ।
अनेन विद्यमान एव क्रमो न संवेद्यत इत्युक्तम् । तेन यत्स्फोटाभिप्रायेणासन्नेव

१. ‘वाच्यार्थे’ ख. २. ‘प्रतिपादिकस्य’ ख. ३. ‘अर्थ’ क-ख-पुस्तकयोर्नास्ति.

४. ‘प्रतिपन्नस्य’ क-ख. ५. ‘हि’ क-ख-पुस्तकयोर्नास्ति. ६. ‘वाक्यार्थस्यावगमः’

ग. ७. ‘व्यालुप्यते’ क-ख. ८. ‘प्रतिपादयन्’ ग.

१. ‘संवेद्यक्रमः’ क-ख. २. ‘वाक्यवृत्त’ ग. ३. ‘असन्नपि क्रमोऽभ्यस्तानुभाविना-
भावस्मृत्यादिवदसंवेद्यः’ ग. ४. ‘प्राधान्यादेव रणरणिकत्वरितया’ ग. ५. ‘सतोपलक्षणं’
क-ख. ६. ‘इत्यर्थः’ क-ख.

यथा स्वसामर्थ्यवशेनैव वाक्यार्थं प्रकाशयन्नपि पदार्थो व्यापारो
निष्पत्तौ न विभाव्यते विभक्ततया ।

‘तद्वत्सचेतसां सोऽर्थो वाच्यार्थविमुखात्मनाम् ।
बुद्धौ तच्चार्थदर्शिन्यां झटित्येवावभासते ॥ १२ ॥’

यत्रा(न्ना)वभासते । (?)

एवं वाच्यव्यतिरेकिणो व्यङ्ग्यस्यार्थस्य सद्भावं प्रतिपाद्य प्रह
उपयोजयन्नाह—

‘यत्रार्थः शब्दो वा तमर्थमुपसर्जनीकृतस्वार्थो ।

व्यङ्ग्यः काव्यविशेषः स ध्वनिरिति स्वरिभिः कथितः ॥ १३ ॥’

क्रम इति व्याचक्षते तत्प्रत्युत विरुद्धमेव । वाच्येऽर्थे विमुखो विश्रान्तिनिबन्ध
परितोषमलभमान आत्मा हृदयं येषामित्यनेन सचेतसामित्यस्यैवार्थोऽभिव्यक्तः
सहृदयानामेव तर्ह्ययं महिमास्तु, न तु काव्यस्यासौ कश्चिदतिशय इत्याशङ्क्याह-
यत्रावभासत इति । तेनात्र विभक्ततया न भासते । न तु वाच्यस्यैव सर्व
नवभासः । अत एव तृतीयोद्घोते घटप्रदीपदृष्टान्तबलाद्व्यङ्ग्यप्रतीतिकाले
वाच्यप्रतीतिर्न विघटत इति र्थेदक्षयति तेन सहास्य ग्रन्थस्य न विरोधः ।

सद्भावमिति । सत्तां साधुभावं प्राधान्यं चेत्यर्थः । द्वयं हि प्रतिपिपादयि
षितम् । प्रकृत इति लक्षणे । उपयोजयन्नित्युपयोगं गमयन् । तमर्थमिति चायस्य
योगः । स्वशब्द आत्मवाची । स्वं चासावर्थश्च तौ स्वार्थौ । तौ गुणीभू
याभ्याम् । यथासंख्येन तेनार्थो गुणीकृतात्मा, शब्दो गुणीकृताभिधेयः । तम
मिति । ‘सरस्वती स्वादु तदर्थवस्तु’ इति यदुक्तम् । व्यङ्ग्यः द्योतयतः । व्य
इति द्विवचनेनेदमाह—यद्यप्यविवक्षितवाच्ये शब्द एव व्यङ्ग्यस्तथाप्यर्थस्तु

१. ‘ज्ञगिति’ ख. २. ‘यत्रावभासते’ ग-पुस्तके नास्ति.

१. ‘विभक्तः’ ख. २. ‘इत्यत्रावभासते’ ग. ३. ‘विभक्तता न’ क-
४. ‘वक्ष्यति’ क-ख. ५. ‘पूर्वं प्रकृते’ क-ख. ६. ‘स्वश्वासा’ क-ख. ७. ‘
ग-पुस्तके नास्ति. ८. ‘तौ गुणीभूतौ’ क-ख-पुस्तकयोर्नास्ति. ९. ‘व्यङ्ग्यः द्योतयतः’
ग-पुस्तके नास्ति.

यत्रार्थो वाच्यविशेषः वाचकविशेषः शब्दो वा तमर्थं व्यङ्ग्यः, स काव्यविशेषो ध्वनिरिति । अनेन वाच्यवाचकचारुत्वहेतुभ्य उपमादिभ्योऽनुप्रासादिभ्यश्च विभक्त एव ध्वनेर्विषय इति दर्शितम् । यदप्युक्तम्—‘प्रसिद्धप्रस्थानातिक्रमिणो मार्गस्य काव्यत्वहानेर्ध्वनिर्नास्ति’ इति, तदप्युक्तम् । यतो लक्षणकृतामेव स केवलं न प्रसिद्धः, लक्ष्ये

सहकारिता न त्रुव्यति । अन्यथा ज्ञातोऽपि शब्दस्तद्व्यञ्जकः स्यात् । विवक्षितान्यपरवाच्ये च शब्दस्यापि सहकारित्वं भवत्येव । विशिष्टशब्दाभिधेयतया विना तस्यार्थस्याव्यञ्जकत्वादिति सर्वत्र शब्दार्थयोरुभयोरपि ध्वननव्यापारः । तेन यद्भट्टनायकेन द्विवचनं दूषितं तद्वज्रनिमीलिकयैव । अर्थः शब्दो वेति तु विकल्पाभिधानं प्राधान्याभिप्रायेण । काव्यं च तद्विशेषश्चासौ, काव्यस्य वा विशेषः । काव्यग्रहणाङ्गुणालंकारोपस्कृतशब्दार्थपृष्ठपाती ध्वनिलक्षण आत्मेत्युक्तम् । तेनै नैतन्निरवकाशम् श्रुतार्थापत्तावपि ध्वनिव्यवहारः स्यादिति । यच्चोक्तम्—‘चारुत्वप्रतीतिस्तर्हि काव्यस्यात्मा स्यात्’ इति तदङ्गीकुर्म एव, नास्ति खल्वयं विवाद इति । यथोक्तम्—‘चारुणः प्रतीतिर्यदि काव्यात्मा प्रत्यक्षादिप्रमाणादपि सा भवन्ती तथा स्यात्’ इति । तत्र शब्दार्थमयकौव्यात्माभिधानप्रस्तावे क एष प्रसङ्ग इति न किञ्चिदेतत् । स इति । अर्थो वा शब्दो वा, व्यापारो वा । अर्थोऽपि वाच्यो वा ध्वनतीति । शब्दोऽप्येवं व्यङ्ग्यो वा ध्वन्यत इति । व्यापारो वा शब्दार्थयोर्ध्वननमिति । कारिकया तु प्राधान्येन समुदाय एव वाच्यरूपमुखतया ध्वनिरिति प्रतिपादितम् । विभक्त इति । गुणालंकाराणां वाच्यवाचकभावप्राणत्वात् । अस्य च तदन्यव्यङ्ग्यव्यञ्जकभावसारत्वान्नास्य तेष्वन्तर्भाव इति । अन्यत्र भावो विषयार्थः । एवं तद्व्यतिरिक्तः कोऽयं ध्वनिरिति निराकृतम् । लक्षणकृतामेवेति ।

१. ‘वाचकविशेषः’ क-ख-पुस्तकयोर्नास्ति.

१. ‘ध्वननं’ क-ख. २. ‘तेनैतत्’ ग. ३. ‘काव्याभिधान’ ग. ४. ‘कश्चित्’ क-ख.
५. ‘प्रतिपादितः’ ग. ६. ‘ध्वनं’ क-ख-पुस्तकयोर्नास्ति.

तु परीक्ष्यमाणे स एव सहृदयहृदयाहादकारि काव्यतत्त्वम्
ततोऽन्यच्चित्रमेवेत्यग्रे दर्शयिष्यामः । (यदप्युक्तम्—‘कामनीयकर्म
तिवर्तमानस्य तस्योक्तालंकारादिप्रकारेष्वन्तर्भावः’ इति, तदप्यसमीच
नम् । यतो वाच्यवाचकमात्राश्रयिणि प्रस्थाने व्यङ्ग्यव्यञ्जकसमाश्रये
व्यवस्थितस्य ध्वनेः कथमन्तर्भावः । वाच्यवाचकचारुत्वहेतवो हि
तस्याङ्गभूताः, न तु तदेकरूपा एवेति प्रतिपिपादयिष्यमाणत्वात् ।

परिकरश्लोकश्चात्र—

‘व्यङ्ग्यव्यञ्जकसंबन्धनिबन्धनतया ध्वनेः ।

वाच्यवाचकचारुत्वहेत्वन्तःपातिता कुतः ॥’

ननु यत्र प्रतीयमानस्यार्थस्य वैशद्येनाप्रतीतिः स नाम मा भू
नेर्विषयः । यत्र तु प्रतीतिरस्ति यथा समासोक्त्याक्षेपानुक्तनिमित्तविशे

लक्षणकारप्रसिद्धताविरुद्धो हेतुः । तत एव हि यत्नेन लक्षणीयतालक्ष्यत्वप्रसिद्ध
त्वमसिद्धो हेतुः । न च नृत्तगीतादिकल्पम् । तत्काव्यस्य वा कापि न किञ्चित्
चित्रमिति । विस्मयकृद्भूतादिवशात्, न तु सहृदयामिलषणीयचमत्कारसा
सनिःस्पन्दमयमित्यर्थः । काव्यानुकारित्वाद्वा चित्रम्, लेख्यमात्रत्वाद्वा, कलामा
त्वाद्वा । अग्र इति । ‘प्रधानगुणभावाभ्यां व्यङ्ग्यस्यैवं व्यवस्थितम् । द्विधा का
ततोऽन्यद्यत्तचित्रमभिधीयते ॥’ इति तृतीयोद्घोते वक्ष्यति । परिकरार्थं कारि
र्थस्याधिकावापं कर्तुं श्लोकः परिकरश्लोकः । अत्रेललंकारे । वैशद्येनेति । चा
तया स्फुटतया चेत्यर्थः । अभिहितमिति भूतप्रयोगः । आदौ व्यङ्ग्य इत्य

१. ‘सहृदयाहादि काव्यम्’ क-ख. २. ‘एव’ क-ख-पुस्तकयोर्नास्ति. ३. ‘
दितं’ ग. ४. ‘अप्यनति’ ग. ५. ‘यतो’ ग-पुस्तके नास्ति. ६. ‘हि’ क-ख-पु
कयोर्नास्ति. ७. ‘न त्वङ्गिरूपा’ ग. ८. ‘अप्यर्थस्य’ ग.

१. ‘गीतहास्यादि’ क-ख. २. ‘वा कापि’ ग-पुस्तके नास्ति. ३. ‘वृत्त्यादि
क-ख. ४. ‘काव्यानुकारकारित्वाद्वा’ ग. ५. ‘व्यवस्थिते’ द्विधाकाव्येऽन्ततो’
६. ‘च वक्ष्यते’ ग.

षोक्तिपर्यायोक्तापह्नुतिदीपकसंकेरालंकारादौ तत्र ध्वनेरन्तर्भावो भविष्य-
तीत्यादि निराकर्तुमभिहितम् 'उपसर्जनीकृतस्वार्थौ' इति । अर्थो गुणी-
कृतात्मा, गुणीकृताभिधेयश्च शब्दो वा यत्रार्थान्तरमभिव्यनक्ति स
ध्वनिरिति । तेषु कथं तस्यान्तर्भावः । व्यङ्ग्यप्राधान्ये हि ध्वनिः ।
न चैतत्समासोक्त्यादिष्वस्ति । समासोक्तौ तावत्—

'उपोढरागेण विलोलतारकं तथा गृहीतं शशिना निशामुखम् ।

यथा समस्तं तिमिरांशुकं तथा पुरोऽपि रागाद्गलितं न लक्षितम् ॥'

व्याख्यातत्वात् । गुणीकृतात्मेति । आत्मेत्यनेन स्वशब्दस्यार्थो व्याख्यातः ।
न चैतदिति । व्यङ्ग्यस्य प्राधान्यम् । प्राधान्यं च यद्यपि ज्ञप्तौ न चकास्ति
'बुद्धौ तत्त्वावभासिन्यां' इति नयेनाखण्डचर्वणविश्रान्तेः, तथापि विवेचकैर्जाविता-
न्वेषणे क्रियमाणे यदा व्यङ्ग्योऽर्थः पुनरपि वाच्यमेवानुप्राणयन्नास्ते तदा तदुपक-
रणत्वादेव तस्यालंकारता । ततो वाच्यादेवोपस्कृताच्चमत्कारलाभ इति । यद्यपि
पर्यन्ते रसध्वनिरस्ति तथापि मध्यमकक्षानिविष्टोऽसौ व्यङ्ग्योऽर्थो न रसोन्मुखी-
भवति स्वातन्त्र्येणापि तु वाच्यमेवार्थं संस्कर्तुं धावतीति गुणीभूतव्यङ्ग्यतोक्ता ।
समासोक्ताविति । 'यत्रोक्तौ गम्यतेऽन्योऽर्थस्तत्समानैर्विशेषणैः । सा समा-
सोक्तिरुदिता संक्षिप्तार्थतया बुधैः ॥' इत्यत्र समासोक्तेर्लक्षणं स्वरूपहेतुर्नाम तन्नि-
र्वचनमिति पादचतुष्टयेन कमादुक्तम् । उपोढो रागः सांध्योऽरुणिमां प्रेम च येन ।
विलोलास्तारका ज्योतीषि नेत्रत्रिभागश्च यत्र । तथेति झटिलेव प्रेमरभसेन गृहीत-
माभासितं परिचुम्बितुमाक्रान्तं च । निशाया मुखं प्रारम्भो वदनकोकनदं चेति ।
यथेति यथा झटिति ग्रहणेन प्रेमरभसेन च तिमिरं चांशुकं सूक्ष्मा अंशवस्तिमि-
रांशुकं रश्मिशबलीकृतं तमःपटलं तिमिरांशुकं नीलजालिका । नवोढा प्रौढवधूरु-
दिता (?) । रागाद्रक्तत्वात् संध्याकृताद्वागात् तदनन्तरं प्रेमरूपाच्च हेतोः । पुरोऽपि

१. 'पर्यायापह्नुति' ग. २. 'संकरादौ' ग. ३. 'तत्र तत्र' ग. ४. 'पुरो
विरागात्' ग.

१. 'ज्ञप्तौ यद्यपि' क-ख. २. 'इति तु' ग. ३. 'वाच्यादेव तदुपसंस्कृतात्' ग.
४. 'मध्यमकक्ष्याविविष्टो' ग. ५. 'यत्रोक्ते' ग. ६. 'सोऽर्थः' ग. ७. 'यथा' ग.
८. 'त्रिभागा वा' ग. ९. 'झगिलेव' ख. १०. 'झगिति' ख. ११. 'रसत्वात्'
क-ख. १२. 'कृतात्' क-ख-पुस्तकयोर्नास्ति.

इत्यादौ व्यङ्ग्येनानुगतं वाच्यमेव प्राधान्येन प्रतीयते । समारोपित
नायिकानायकव्यवहारयोर्निशाशशिनोरेव वाक्यार्थत्वात् ।

आक्षेपेऽपि व्यङ्ग्यविशेषाक्षेपिणो वाच्यस्यैव चारुत्वम् । प्राधान्ये
वाक्यार्थ आक्षेपोक्तिसामर्थ्यादेव ज्ञायते । तत्र शब्दोपाखण्डरूपे

पूर्वस्यां दिशि अग्रे च । गलितं प्रशान्तं पतितं च । तथा रात्र्या करणभूतया सम
मिश्रितं उपलक्षणत्वेन वा न लक्षितं रात्रिप्रारम्भोऽसाविति न ज्ञातम् । तिमि
संवलितानुदर्शने हि रात्रिमुखमिति लोकेन लक्ष्यते । न तु स्फुट आलोके । ना
कापक्षे तु तथेति कर्तृपदम् । रात्रिपक्षे तु अपिशब्दो लक्षितमित्यस्यानन्तरः । अ
च नायकेन पश्चाद्गतेन चुम्बनोपक्रमे पुरो नीलांशुकस्य गलनं पतनम् । यदि
पुरोऽग्रे नायकेन तथा गृहीतं मुखमिति संबन्धः । तेनात्र व्यङ्ग्ये प्रतीतेऽपि
प्राधान्यम् । ततोऽपि नायकव्यवहारो निशाशशिनावेव शृङ्गारविभावरूपौ संस्
र्वाणोऽलंकारतां भजते । ततस्तु वाच्याद्विभावीभूताद्रसनिःस्पन्दः । यस्तु व्याचो
—‘तथा निशयेति कर्तृपदम् । न चाचेतनायाः कर्तृत्वमुपपन्नमिति शब्देनैवात्र
नायकव्यवहार उन्नीतोऽभिधेय एव, न व्यङ्ग्य इत्यत एव समासोक्तिः’ इति । स
प्रकृतार्थमेव ग्रन्थार्थमयजत् । व्यङ्ग्येनानुगतमिति । एकदेशविवर्ति चेत्
रूपकं स्यात् । ‘राजहंसैरवीज्यन्त शरदेव सरोनृपाः’ इति वैत् । न तु समासोक्तिः
तुल्यविशेषणाभावाद्गम्यत इति चानेनाभिव्यापारनिरासात् । इत्यलमवान्तरे
बहुना । नायिकाया नायके यो व्यवहारः स निशायां समारोपितः । नायिकाया
नायकस्य यो व्यवहारः स शशिनि समारोपित इति व्याख्याने न कोऽपि दोषप्र
सङ्गः । आक्षेप इति । ‘प्रतिषेध इवेष्टस्य यो विशेषाभिधित्तया । वक्ष्यमाणोक्त
विषयः स आक्षेपो द्विधा मतः ॥’ तत्राद्यो यथा—‘अहं त्वां यदि नेक्षेय क्षणम

१. ‘एव’ क-ख-पुस्तकयोर्नास्ति. २. ‘हि’ क-ख. ३. ‘क्षेपिणोऽपि’ ग.
४. ‘वाच्यार्थ’ ग. ५. ‘तथाहि तत्र हि’ ग.

१. ‘क्षालितम्’ क-ख. २. ‘तु’ क-ख-पुस्तकयोर्नास्ति. ३. ‘तेनाप्यत्र’ ग.
४. ‘संस्कुर्वाणावलंकारतां’ ग. ५. ‘अनीतो’ क-ख. ६. ‘शरदीव’ क-ख.
७. ‘वत्’ ग-पुस्तके नास्ति. ८. ‘न एकशेषप्रसङ्गः’ ग.

विशेषाभिधानेच्छया प्रतिषेधरूपो य आक्षेपः स एव व्यङ्ग्यविशेष-
माक्षिपन्मुख्यं काव्यशरीरम् । चारुत्वोत्कर्षनिर्वन्धना हि वाच्यव्यङ्ग्ययोः
प्राधान्यविवक्षा । यथा—

प्युत्सुका ततः । इयदेवास्त्वतोऽन्येन किमुकेनाप्रियेण ते ॥’ इति वक्ष्यमाणमरण-
विषयो निषेधात्माक्षेपः । तत्रैयदस्त्वित्येतदेवात्र भ्रिये इत्याक्षिपत्सच्चारुत्वनिबन्ध-
नमित्याक्षेप्येणाक्षेपमलंकृतं सत्प्रधानम् । उक्तविषयस्तु यथा ममैव—भो भोः, किं
किमकाण्ड एव पतितस्त्वं पान्थ कान्या गतिस्तत्तादृक्तृषितस्य मे खलमतिः सोऽयं जलं
गूहते । अस्थानोपनतामकालसुलभां तृष्णां प्रति कुंध्य भोः खलोक्यप्रथितप्रभाव-
महिमा मार्गः पुनर्मारवः ॥’ अत्र कश्चित्सेवकः प्रीप्यमस्मात्किमिति न प्रतिलभे
इत्यन्तर्विषयमानहृदयः केनचिद्विडम्बनाक्षेपेण प्रतिबोध्यते । तत्राक्षेपेण निषेध-
रूपेण वाच्यस्यैवास्तत्पुरुषसेवार्तद्वैफल्यकृतोद्वेगात्मनः शान्तरसंस्थायिभूतनिर्वेदवि-
भावानुभावरूपया चमत्कृतित्वम् । वामनस्य तु ‘उपमानाक्षेपः’ इत्याक्षेपलक्षणम् ।
उपमानस्य चन्द्रादेराक्षेपः । ‘अस्मिन्सति किं त्वया कृतम्’ इति । यथा—‘तस्या-
स्तन्मुखमस्ति सौम्य सुभगं किं पार्वणेनेन्दुना सौन्दर्यस्य पदं दृशौ यदि च तैः किं
नाम नीलोत्पलैः । किं वा कोमलकान्तिभिः किसलयैः सत्येव तत्राधरे हे यान्तः
(धातः) पुनरुक्तवस्तुरचनारम्भेष्वपूर्वो ग्रहः ॥’ अत्र व्यङ्ग्योऽप्युपमार्थो वाच्य-
स्यैवोपस्फुरते किं तेन कृत्यमिति । अपहस्तनारोप (?) आक्षेपो वाच्य एव चम-
त्कारकारणम् । यदि वोपमानस्याक्षेपः सामर्थ्यादाकर्षणम् । यथा—‘ऐन्द्रं धनुः
पाण्डुपयोधरेण शरदधानाद्रनखक्षताभम् । प्रसादयन्ती सकलङ्कमिन्दुं तापं रवेरभ्य-
धिकं चकार ॥’ इत्यत्रेर्ष्याकलुषितनायिकान्तरमुपमानमाक्षिप्तमपि वाच्यार्थमेवालंक-
रोतीत्येर्ष्या समासोक्तिरेव । तदाह—चारुत्वोत्कर्षेति । अत्रैव प्रसिद्धं दृष्टान्त-

१. ‘निबन्धनाभिदा’ ग.

१. ‘प्रियेण’ क-ख. २. ‘यत इयदस्तु इत्येतदेवात्र भ्रियत इत्यस्याक्षेपकं सत्’ ग.
३. ‘सत्त्वप्रधानम्’ ग. ४. ‘ममैव’ ग-पुस्तके नास्ति. ५. ‘जडमतिः’ ग.
६. ‘कुंध्यतः’ क-ख. ७. ‘प्राप्तः प्राप्तव्यं’ ग. ८. ‘लमे इति प्रत्याशाविशेष्यमान-
हृदयः’ ग. ९. ‘तद्वैफल्यतः’ क-ख. १०. ‘ते’ ग. ११. ‘इति । एषा तु’ ग.

‘अनुरागवती संध्या दिवसस्तत्पुरःसरः ।

अहो दैवगतिः कीदृक्कथापि न समागमः ॥’

अत्र सत्यामपि व्यङ्ग्यप्रतीतौ वाच्यस्यैव चारुत्वमुत्कर्षवदि-
तस्यैव प्राधान्यविवक्षा ।

यथा च दीपकापहृत्यादौ व्यङ्ग्यत्वेनोपमायाः प्रतीतावपि प्राधान्ये

माह—अनुरागवतीति । तेनाक्षेपेण प्रमेयसमर्थनमेव परिसमाप्तमिति मन्त-
व्यम् । तत्रोदाहरणेन समासोक्तिश्चोकः पठितः । अहो दैवगतिः कीदृगिति । गु-
णारतद्वयादिनिमित्तोऽसमागम इत्यर्थः । तस्यैवेति । वाच्यस्यैवेति यावत् । वा-
नाभिप्रायेणायमाक्षेपः, भामहाभिप्रायेण तु समासोक्तिरित्यमुमाशयं हृदये गृहीत-
समासोक्त्याक्षेपयोरिदमेकमेवोदाहरणं व्यतरद्वन्द्वकृत् । एषापि समासोक्तिर्वा-
आक्षेपो वा । किमनेनास्माकम् । सर्वथालंकारादिषु व्यङ्ग्यं वाच्ये गुणीभवतीति
नः साध्यमित्यत्राशयोऽत्र ग्रन्थेऽस्मिन्दुरुभिर्निरूपितः ।

एवं प्राधान्यविवक्षायां दृष्टान्तमुक्त्वा व्यपदेशोऽपि प्राधान्यकृत एव भवती-
त्यत्र दृष्टान्तं स्वपरंप्रसिद्धमाह—यथा चेति । उपमाया इति । उपमानोप-
मेयभावस्येत्यर्थः । तथेत्युपमाया । दीपके हि ‘आदिमध्यान्तविषयं त्रिधा दीपक-
मिष्यते’ इति लक्षणम् । तत्र दीपकेनैव शोभा यथा—‘मणिः शाणोल्लीढः समर-
विजयी हेतिदलितः कलाशेषश्चन्द्रः सुरतमृदिता वालिललना । मदक्षीणो नाग-
शरदि सरिदाश्यानपुलिना तनिन्ना शोभन्ते गलितविभवाश्चार्थिषु जैनाः ॥’ इत्यत्र

१. ‘चित्रा’ क-ख-ग.

१. ‘तेनाक्षेपप्रमेयसमर्थनमेवापरि’ ग. २. ‘तत्र तूदाहरणत्वेन’ ग. ३. ‘तावत्
क-ख. ४. ‘तु’ क-ख-पुस्तकयोर्नास्ति. ५. ‘अमुं’ ग- पुस्तके नास्ति. ६. ‘युक्तैके
दमेकं ग. ७. ‘अपि’ ग. पुस्तके नास्ति. ८. ‘आक्षेपोक्तिर्वा’ ग. ९. ‘समासोक्त्यादि-
सिद्धान्तकारेषु’ ग. १०. ‘असद्’ क-ख-पुस्तकयोर्नास्ति. ११. ‘अपि’ क-ख-
पुस्तकयोर्नास्ति. १२. ‘सिद्धं’ क-ख. १३. ‘यथा चैतद्रूपाया’ इति ग. १४. ‘त-
दीपकेनैव शोभा’ ग-पुस्तके नास्ति. १५. ‘नराः’ ग.

नाविवक्षितत्वान्न तथा व्यपदेशस्तद्वदत्रापि द्रष्टव्यम् । अनुक्तनिमित्ता-
यामपि विशेषोक्तौ—

‘आहूतोऽपि सहायैरेमीत्युक्त्वा विमुक्तनिद्रोऽपि ।

गन्तुमना अपि पथिकः संकोचं नैव शिथिलयति ॥’

इत्यादौ व्यङ्ग्यस्य प्रकरणसामर्थ्यात्प्रतीतिमात्रम् । न तु तत्प्रतीति-
निमित्ता काचिच्चारुत्वनिष्पत्तिरिति न प्राधान्यम् । पर्यायोक्तेऽपि

दोषकृतमेव चारुत्वम् । ‘अपहृतिरभीष्टस्य किञ्चिदर्थगतोपमा’ इति । तत्रापहृत्यैव
शोभा यथा—‘नेयं विरौति भृङ्गाली मदेन मुखरा मुहुः । अयमाकृष्यमाणस्य कन्द-
र्पधनुषो ध्वनिः ॥’ इति । एवमाक्षेपं विचार्योद्देशक्रमेणैव प्रमेयान्तरमाह—

अनुक्तनिमित्तायामिति । ‘एकदेशस्य विगमे या गुणान्तरसंस्तुतिः । विशेष-
प्रथनायासौ विशेषोक्तिरिति स्मृता ॥’ यथा—‘स एकस्त्रीणि जयति जगन्ति
कुसुमायुधः । हरतापि तनुं यस्य शंभुना न हतं बलम् ॥’ इयं चाचिन्त्यनिमित्तेति
नास्यां व्यङ्ग्यस्य सद्भावः । उक्तनिमित्तायामपि वस्तुस्वभावमात्रे तु पर्यवसानमिति
तत्रापि न व्यङ्ग्यसद्भावशङ्का । यथा—‘कर्पूर इव दग्धोऽपि शक्तिमान्यो जने
जने । नमोऽस्त्ववार्थवीर्याय तस्मै कुसुमधन्वने ॥’ तेन प्रकारद्वयमवधार्य तृतीयं
प्रकारमाशङ्कते—(अनुक्तनिमित्तायामपीति ।) व्यङ्ग्यस्येति । शीतकृता
खल्वार्तिरत्र निमित्तमिति भट्टोद्भटः । तदभिप्रायेणाह—न त्वत्र काचिच्चारुत्वनि-
ष्पत्तिरिति । यत्तु रसिकैरपि निमित्तं कल्पितम्—‘कान्तासमागमे लघुतरमुपायं
स्वप्नं मन्यमानो निद्रागमनबुद्ध्या संकोचं नात्यजत्’ इति तदपि निमित्तं चारुत्व-
हेतुतया नालंकारकृद्भिः कल्पितम् । अपि तु विशेषोक्तिभाग एव न शिथिलयतीति
एवंभूतोऽभिव्यज्यमाननिमित्तोपस्कृतश्चारुत्वहेतुः । अन्यथा तु विशेषोक्तिरेवेयं
न भवेत् । एवमभिप्रायद्वयमपि साधारणोक्त्या ग्रन्थकृन्त्यरूपयत् । न त्वौद्घटेनै-
वाभिप्रायेण ग्रन्थो व्यवस्थित इति मन्तव्यम् । पर्यायोक्तेऽपीति । ‘पर्यायोक्तं

१. ‘ओमित्युक्त्वा’ ग. २. ‘तत्’ क-ख-पुस्तकयोर्नास्ति.

१. ‘अन्तगता’ ग. २. ‘इति’ क-ख-पुस्तकयोर्नास्ति. ३. ‘तत्रापहृतेनैव’ ग.
४. ‘निगमे’ क-ख. ५. ‘अपि’ ख-पुस्तके नास्ति. ६. ‘वस्तुस्वभावे पर्यवसितम्’ ग.
७. ‘तथापि’ क-ख. ८. ‘चारुत्वहानिः’ क-ख. ९. ‘न मनागपि लघुतर’ क-ख.
१०. ‘विभज्यमान’ क-ख.

यदि प्राधान्येन व्यङ्ग्यत्वं तद्वदु नाम तस्य ध्वनावन्तर्भावः । न तु ध्वनेस्त
त्रान्तर्भावः । तस्य महाविषयत्वेनाङ्गित्वेन च प्रतिपिपादयिष्यमाणत्वात्
न पुनः पर्यायोक्ते भामहोदाहृतसदृशे व्यङ्ग्यस्यैव प्राधान्यम् । वाच्यस्य

यदन्येन प्रकारेणाभिधीयते । वाच्यवाचकवृत्तिभ्यां शून्येनावगमात्मना ॥' इति सं
लक्षणम् । यथा—'शत्रुच्छेददृढेच्छस्य मुनेरुत्पथगामिनः । रामस्यानेन धनुः
देशिता धर्मदेशना ॥' इति । अत्र भीष्मस्य भार्गवप्रभावाभिभावी प्रताप इति वि
यद्यपि प्रतीयते तथापि तत्सहायेन देशिता धर्मदेशनेत्यभिधीयमानेनैव वाक्या
र्थोऽलङ्कृतः । अत एव पर्यायेण प्रकारान्तरेणावगमात्मना व्यङ्ग्येनोपलक्षितं सैव च
भिधीयते तदभिधीयमानमुक्तमेव सत्पर्यायोक्तमेवाभिधीयत इति लक्षणपदम्
पर्यायोक्तमिति लक्ष्यपदम्, अर्थालंकारत्वं सामान्यलक्षणं चेति सर्वं युज्यते । य
त्वभिधीयते इत्यस्य बलाद्वाख्यानमभिधीयते प्रतीयते प्रधानतयेति, उदाहरणं
'भम धम्मिअ—' इत्यादि । तदालंकारत्वमेव दूरे संपन्नम् । आत्मतायां पर्यवसानात्
तथा चालंकारमध्ये गणना न कार्या । भेदान्तराणि चास्य वक्तव्यानि । तदाह—
यदि प्राधान्येनेति । ध्वनाविति । आत्मन्यन्तर्भावादात्मैवासौ नालंकार
स्यादित्यर्थः । तत्रेति । यादृशोऽलंकारत्वेन विवक्षितस्तदृशे ध्वनिर्नान्तर्भवति ।
न तादृगस्माभिर्ध्वनिरुक्तः । ध्वनिर्हि महाविषयः सर्वत्रभावाद्वापकः समस्तप्रति
ष्ठास्थानत्वाच्चाङ्गी । न चालंकारो व्यापकोऽन्यालंकारवत् । न चाङ्गी । अलंकार्य
तन्त्रत्वात् । अथ व्यापकत्वाङ्गित्वे तस्योपगम्येते, त्यज्यते चालंकारता तर्ह्यस्मन्न
एवायमवलम्ब्यते केवलं मात्सर्यग्रहात्पर्यायोक्तभागिति भावः । न चेयं दपि प्राक्तनै
र्दृष्टमपि त्वस्माभिरेवोन्मीलितमिति दर्शयति—न पुनरिति । भामहस्य यादृक्
दीयं रूपमभिमतं तादृगुदाहरणेन दर्शितम् । तत्रापि नैव व्यङ्ग्यस्य प्राधान्यम् ।
चारुत्वाद्हेतुत्वात् । तेन तदनुसारितया तत्सदृशं यदुदाहरणान्तरमपि कल्प्यते तत्र

१. 'नाम' ग-पुस्तके नास्ति.

१. 'देशिता' ग. २. 'काव्यार्थो' ग. ३. 'यद्यदभि' ग. ४. 'च' ग-पुस्तके
नास्ति. ५. 'तदा' क-ख. ६. 'आत्मनि' क-ख-पुस्तकयोर्नास्ति. ७. 'तत्रेति'
ग-पुस्तके नास्ति. ८. 'तादृशो' ग. ९. 'न वा' ग. १०. 'व्यापकाङ्गित्वे' ग.
११. 'लम्ब्यते न केवलं' क-ख. १२. 'यद्यपि' ग. १३. 'तत्र चैव न' क-ख.

तत्रोपसर्जनीभावेनाविवक्षितत्वात् । अपहृतिदीपकयोः पुनर्वाच्यस्य
प्राधान्यं व्यङ्ग्यस्यानुयायित्वं प्रसिद्धमेव । संकरालंकारेऽपि यदालंकारो-

नैव व्यङ्ग्यस्य प्राधान्यमिति संगतिः । यदि तु तदुक्तमुदाहरणमनाहत्य 'भम
धम्मिअ' इत्याद्युदाह्रियते तदस्मच्छिष्यतैव । केवलं तत्रयमवलम्ब्यापवरणेनात्म-
संस्कार इत्यनार्यचेष्टितम् । यदाहुरैतिहासिकाः—'अवज्ञाप्यवच्छाद्य शृण्वन्नरक-
मृच्छति' इति । भामहेन ह्युदाहृतम्—'गृहेष्वध्वसु वा नात्रं भुञ्जहे यदधीतिनौ ।
विप्रा न भुञ्जते' इति । एतद्धि भगवद्वासुदेववचनं पर्यायेण रसदानं निषेधयति । यत्स
एवाह—'तच्च रसदाननिवृत्तये' इति । न चास्य रसदाननिषेधस्य व्यङ्ग्यस्य किञ्चि-
च्चास्त्यमस्ति येन प्राधान्यं शङ्कोत । अपि तु तद्व्यङ्ग्योपोद्वलितं विप्रभोजनेन विना
यदन्नभोजनं तदेवोक्तप्रकारेण पर्यायोक्तं सत्प्राकरणिकं भोजनार्थमलंकुरुते । तेनै
ह्यस्य निर्विषं भोजनं त्विति विवक्षितमिति पर्यायोक्तमलंकार एवेति चिरंतनानामभि-
मत इति तात्पर्यम् । अपहृतिदीपकयोरिति । एतत्पूर्वमेव निर्णीतम् । अतः
एवाह—प्रसिद्धमिति । प्रतीतं प्रसाधितं चेत्प्रमाणितं चेत्पर्यः । पूर्वं चैतदुप-
मादिव्यपदेशभाजनम् । एतद्यथा न भवतीत्यमुया छायाया दृष्टान्ततयोक्तमप्युद्देशा-
नुक्रमपूरणाय ग्रन्थशय्यां योजयितुं पुनरप्युक्तम्—'व्यङ्ग्यं प्राधान्याभावाच्च ध्वनिः'
इति । छायान्तरेण वस्तु पुनरेकमेव । उपमाया एव व्यङ्ग्यत्वेन ध्वनिवाशङ्कनात् ।
यत्तु विवरणकृत-दीपकस्य सर्वत्रोपमान्वयोऽस्तीति बहुनोदाहरणप्रपञ्चेन विचारित-
वांस्तदनुपयोगि निर्तरां सप्रतिक्षेपं च । 'मंदो जनयति प्रीतिं सानङ्गं मानभङ्ग-
रम् । स प्रियासंगमोत्कण्ठां सासह्यां मनसः शुचम् ॥' इति । अत्राप्युत्तरोत्तरजैन्य-
त्वेऽप्युपमानोपमेयभावस्य सुकल्पत्वात् । नहि क्रमिकाणां नोपमानोपमेयभावः ।
तथाहि—'राम इव दशरथोऽभूद्दशरथ इव रघुरजोऽपि रघुसदृशः । अज इव
दिलीपवंशश्चित्रं रामस्य कीर्तिरियम् ॥' इति । ननु भवति तस्मात्क्रमिकत्वम् ।
समं वा प्राकरणिकत्वमुपमां निरुणद्धीति कोऽयं त्रासः । इत्यलं गर्दभीदोहानु-
वर्तनेन । संकरालंकारेऽपीति । 'विरुद्धालंक्रियोल्लेखे समं तद्वैकल्यसंभवे ।

१. 'व्यार्थश्रवणे' क-ख. २. 'ऽप्युदाहृतं' क-ख. ३. 'नह्यस्य निर्विशेषं भोजनं भव-
त्विति विवक्षितम्' क., 'भवतीति विवक्षितम्' ख. ४. 'प्रमाणितं' क-ख-पुस्तकयोर्नास्ति.
५. 'उद्देश्यक्रम' क-ख. ६. 'उदाहरणादेः' क-ख. ७. 'विस्तारितवान्' क-ख.
८. 'निःसारं' ग. ९. क-ख-पुस्तकयोरस्मात्पूर्वम् 'अत्र हेतुमाह मद इत्यादि सुकल्पत्वादि-
त्यन्तम् ।' इत्यधिकमस्ति. १०. 'जन्यत्वेन' क-ख. ११. 'विकल्प' ग. १२. 'वृत्त्यसं' ग.

उलंकारान्तरच्छायामनुगृह्णाति, तदा व्यङ्ग्यस्य प्राधान्येनाविवक्षित

एकस्य च वचोन्यायदोषाभावेऽपि संकरः ॥' इति लक्षणादेकः प्रकारः । यथ
ममैव—'शशिवदनासितसरसिजनयना सितकुन्ददशनपङ्क्तिरियम् । गगनजलस्थल
संभवहृद्याकारा कृता विधिना ॥' इति । अत्र शशी वदनमस्याः तद्वद्वा वदनमस्य
इति रूपकोपमोल्लेखाद्युपपन्नसंभवादेकतरपक्षत्यागग्रहणे प्रमाणाभावात्संकर इति
व्यङ्ग्यवाच्यताया एवानिश्चयात्का ध्वनिसंभावना । योऽपि द्वितीयः प्रकारः—
शब्दार्थालंकारानामेकीभाव इति तत्रापि प्रतीयमानस्य का शङ्का । यथा—'स्व-
स्मरमिव प्रियं रमयसे यदालिङ्गनात्' इति । अत्रैव यमकमुपमा च । तृतीयः
प्रकारः—यत्रैकवाक्यांशेऽनेकोऽर्थालंकारस्तत्रापि द्वयोः साम्यात्कस्य व्यङ्ग्यता
यथा—'तुल्योदयावसानत्वाद्गतेऽस्तं प्रति भास्वति । वासाय वासरः क्लान्तो विश-
तीव तमो गुहाम् ॥' इति । अत्र हि स्वामिविपत्तिसमुचितव्रतग्रहणहेवाकिकुलपुत्रक-
रूपणमेकदेशविवर्तिरूपकं दर्शयति । उत्प्रेक्षा चेवशब्देनोक्ता । तदिदं प्रकारद्वयमु-
क्तम् । 'शब्दार्थवृत्त्यालंकारा वाक्य एकत्र भवितुः । संकरश्चैकवाक्यांशेऽप्रवेशाद्वा
भिधीयते ॥' इति च । चतुर्थस्तु प्रकारः—यत्रानुग्राह्यानुग्राहकभावोऽलंकाराणाम् ।
यथा—'प्रवातनीलोत्पलनिर्विशेषमधीरविप्रेक्षितमायताक्ष्या । तथा गृहीतं नु मृगा-
ङ्गनाभ्यस्ततो गृहीतं नु मृगाङ्गनाभिः ॥' अत्र मृगाङ्गनावलोकनेन तदवलोकनस्यो-
पमा यद्यपि व्यङ्ग्या, तथापि वाच्यस्य सा संदेहालंकारस्याभ्युत्थानकारिणीत्वेनानु-
ग्राहकत्वाद्गुणीभूता । अनुग्राह्यत्वेन हि संदेहे पर्यवसानम् । यथोक्तम्—'परस्परो-
पकारेण यत्रालंकृतयः स्थिताः । स्वातन्त्र्येणात्मलामं नो लभन्ते सोऽपि संकरः ॥'
तदाह—यदालंकार इत्यादि । एवं चतुर्थेऽपि प्रकारे ध्वनिता निराकृता । मध्यम-
योस्तु व्यङ्ग्यसंभावनैव नास्तीत्युक्तम् । आद्ये तु प्रकारे शशिवदनेत्याद्युदाहृते कथं

१. 'ग्रहोन्याय' ग. २. 'च' ग. ३. 'ग्रहे' ग. ४. 'एकत्र भासत इति' ग.
५. 'न रमसे' क-ख. ६. 'यत्रैकत्र वाक्यांशे' क-ख. ७. 'एकस्य' क-ख. ८. 'कान्ती'
क-ख. ९. 'वर्त्यलंकारा' क-ख. १०. 'वर्तिनः' ग. ११. 'वैक' क-ख.
१२. 'प्रवेशश्च' ग.

त्वान्न ध्वनिविषयत्वम् । अलंकारद्वयसंभावनायां तु वाच्यव्यङ्ग्ययोः
समं प्राधान्यम् । अथ वाच्योपसर्जनीभावेन व्यङ्ग्यस्य तत्रापि व्यवस्थानं
तदा सोऽपि ध्वनिविषयोऽस्तु न तु स एव ध्वनिरिति वक्तुं शक्यम् ।
पर्यायोक्तनिर्निष्ठन्यायात् । अपि च संकरालंकारस्य संकरोक्तिरेव ध्वनि-
संभावनां करोति । अप्रस्तुतप्रशंसायामपि यदा सामान्यविशेषभावा-

चिदस्ति संभावनेत्याशङ्क्य निराकरोति—अलंकारद्वयेति । सममिति । द्वयो-
रप्यान्दोल्यमानत्वादिति भावः । ननु यत्र व्यङ्ग्यमेव प्राधान्येन भाति तत्र किं
कर्तव्यम् । यथा 'होइ ण गुणाणुराओ खलाणं णवरं पसिद्धिसरणाणम् । किर पहि-
णुसइससिमणं चन्देण पिआमुहे दिट्ठे ॥' अत्रार्थान्तरन्यासस्तावद्व्यङ्ग्यत्वेनाभाति,
व्यतिरेकापह्नुती तु व्यङ्ग्यत्वेन प्रधानतयेत्यभिप्रायेणाशङ्कते—अथेति । तत्रोक्त-
रम्—तदा सोऽपीति । संकरालंकार एवायं न भवति, अपि त्वलंकारध्वनिना-
मायं ध्वनेर्द्वितीयो भेदः । यच्च पर्यायोक्ते निरूपितं तत्सर्वमैत्राप्यनुसरणीयम् । अथ
सर्वेषु संकरप्रभेदेषु व्यङ्ग्यसंभावनानिरासप्रकारं साधारणमाह—अपि चेति ।
क्वचिदपि संकरालंकारे चेति संबन्धः । सर्वभेदमिन्न इत्यर्थः । संकीर्णतामिश्रत्वं
लोलीभावः । तत्र कथमेकस्य प्राधान्यं क्षीरजलवत् । 'अधिकारादपेतस्य वस्तुनो-
ऽन्यस्य या स्तुतिः । अप्रस्तुतप्रशंसा सा त्रिविधा परिकीर्तिता ॥' अप्रस्तुतस्य च
वर्णनं प्रस्तुताक्षेपिण इत्यर्थः । स चाक्षेपैस्त्रिविधो भवति—सामान्यविशेषभावात्,
निमित्तनिमित्तिभावात्, सारूप्याच्च । तत्र प्रथमे प्रकारद्वये प्रस्तुताप्रस्तुतयोस्तुल्य-
मेव प्राधान्यमिति प्रतिज्ञां करोति—अप्रस्तुतेत्यादिना प्राधान्यमित्यन्तेन । तत्र
सामान्यविशेषभावेऽपि द्वयी गतिः—सामान्यमप्राकरणिकं शब्देनोच्यते, गम्यते
तु प्राकरणिको विशेषः । स एकः प्रकारः । यथा—'अहो संसारनैर्घृण्यमहो

१. 'तत्रावस्थानं' ग.

१. 'अलंकारध्वनिनामायं' ग-पुस्तके नास्ति. २. 'यन्तु' ग. ३. 'अप्यत्र' क-ख.
४. 'संकीर्णं तु' ग. ५. 'अधिकारानपेतस्य' ग. ६. 'परिकल्पिता' क-ख. ७. 'त्रिभिः
प्रकारैः' ग.

निमित्तनिमित्तिभावाद्वाभिधेयप्रतीयमानयोः सममेव प्राधान्यम् । य
तावत्सामान्यस्याप्रस्तुतस्याभिधीयमानस्य प्राकरणिकेन विशेषेण प्रती
मानेन संबन्धस्तदा विशेषप्रतीतौ सत्यामपि प्राधान्येन तस्य सामान्येन

दौरात्म्यमापदाम् । अहो निसर्गजिह्वास्य दुरन्ता गतयो विधेः ॥' अत्र हि दैवस्य
तद्वयं सर्वत्र सामान्यरूपमप्रस्तुतं वर्णितं सत्प्रकृते वस्तुनि कापि विनष्टे विशेष
त्मनि पर्यवस्यति । तत्रापि विशेषांशस्य सामान्येन व्याप्तत्वाद्यङ्गस्य विशेषवद्वाच्य
सामान्यस्यापि प्राधान्यम् । न हि सामान्यविशेषयोर्युगपत्प्राधान्यं विरुध्यते
यदा तु विशेषोऽप्राकरणिकः प्राकरणिकं सामान्यमाक्षिपति तदा द्वितीयः प्रकारः
यथा—'एतत्तस्य सुखात्कियत्कमलिनीपत्रे कणं पाथसो यन्मुक्तामणिरित्यमंस्त
जडः शृण्वन्यदस्मादपि । अङ्गुल्यग्रलघुक्रियाप्रविलयिन्यादीयमाने शनैस्तत्रोद्दि
गतो हहेत्यनुदिनं निद्राति नान्तःशुचा ॥' अत्रास्थाने महत्त्वसंभावनं सामान्य
प्रस्तुतम् । अप्रस्तुतं तु जलविन्दौ मणित्वसंभावनं विशेषरूपं वाच्यम् । तत्र
सामान्यविशेषयोर्युगपत्प्राधान्ये न विरोध इत्युक्तम् । एवमेकः प्रकारो द्विमेदोऽपि
विचारितः, यदा तावदित्यादिना विशेषस्यापि प्राधान्यमिल्यन्तेन । एतमेव न्या
निमित्तनैमित्तिकाभावेऽतिदिशंस्तस्यापि द्विप्रकारतां दर्शयति—(निमित्तेति ।
कदाचिन्निमित्तमप्रस्तुतं सदभिधीयमानं नैमित्तिकं प्रस्तुतमाक्षिपति । यथा—
यान्त्यभ्युदये प्रीतिं नोज्झन्ति व्यसनेषु च । ते बान्धवास्तं सुहृदो लोकः स्वा
परोऽपरः ॥' अत्राप्रस्तुतं सुहृद्बान्धवरूपत्वं निमित्तं सज्जनासक्त्या वर्णयति नै
मित्तिकीं श्रद्धेयवचनतां प्रस्तुतामात्मनोऽभिव्यङ्ग्यम् । तत्र नैमित्तिकप्रतीताव
निमित्तप्रतीतिरेव प्रधानीभवत्यनुप्राणकत्वेनेति वाच्यव्यङ्ग्ययोः प्राधान्यम् । क
चित्तु नैमित्तिकमप्रस्तुतं वर्ण्यमानं सत्प्रस्तुतं निमित्तं व्यनक्ति । यथा से

१. 'विशेषणेन' ख. २. 'सत्यां' ग-पुस्तके नास्ति.

१. 'प्राधान्यं' ग. २. 'तत्र च' ग. ३. 'प्राप्तत्वाद्यङ्गं च विशेषवद्वाच्यसामान्य
स्यापि' ग. ४. 'विभाव्यते' क-ख. ५. 'आक्षिपतीति तत्र' ग. ६. 'कणः पाथसो
यो' ग. ७. 'ततः कुत्रोद्दीय गतो मम' ग. ८. 'नान्तः' क. ९. 'अभि
क-ख-पुस्तकयोर्नास्ति. १०. 'प्रस्तुतं' क-ख पुस्तकयोर्नास्ति. ११. 'सज्जरासक्त्या
क-ख. १२. 'प्रस्तुतात्मनो' ग. १३. 'व्यङ्ग्यव्यञ्जकयोः' ग.

विनाभावात्सामान्यस्यापि प्राधान्यम् । यदापि विशेषस्य सामान्यनिष्ठत्वं
तदापि सामान्यस्य प्राधान्ये सामान्ये सर्वविशेषाणामन्तर्भावाद्विशेष-

(४।२०) 'सगं आपरिजातं कोत्थहलच्छिरहिअं महुमहस्स उरम् । सुमरामि
महणपुरओअमुद्धअन्दं च हरजडापव्भारम् ॥' अत्र जाम्बवान् कौस्तुभलक्ष्मीवि-
रहितहरिवक्षःस्मरणादिकमप्रस्तुतनैमित्तिकं वर्णयति प्रस्तुतं वृद्धसेवाचिरजीवित्व-
व्यवहारकौशलदिनिमित्तभूतं मन्त्रितायामुपादेयमभिव्यङ्ग्यम् । तत्र निमित्तप्रती-
तावपि नैमित्तिकं वाच्यभूतम् । प्रत्युत तन्निमित्तानुप्राणितत्वेनोद्धुरकंधरीकरोत्या-
त्मानमिति समप्रधानतैव वाच्यव्यङ्ग्ययोः । एवं द्वौ प्रकारौ प्रत्येकं द्विविधौ विचार्य
तृतीयः प्रकारः परीक्ष्यते सारूप्यलक्षणः । तत्रापि द्वौ प्रकारौ—अप्रस्तुतात्कदा-
चिद्वाच्याचमत्कारः, व्यङ्ग्यं तु तन्मुखप्रेक्ष्यम् । यथास्मदुपाध्यायभट्टेन्दुराजस्य—
'प्राणा येन समर्पितास्तव बलाद्येन त्वमुत्थापितः स्कन्धे यस्य चिरं स्थितोऽसि विदधे
यस्ते सपर्यामपि । तस्यास्य स्मितमात्रकेण जनयन्प्राणापहारक्रियां भ्रातः प्रत्युप-
कारिणां धुरि परं वेताल लीलायसे ॥' अत्र यद्यपि सारूप्यवशेन कृतघ्नः कश्चि-
दन्यः प्रस्तुत आक्षिप्यते तथाप्यप्रस्तुतस्यैव वेतालवृत्तान्तस्य चमत्कारकारित्वम् ।
नह्यचेतनोपात्मवदसंभाव्यमानोऽयमर्थो 'न च ह्य इति वाच्यस्यात्र प्रधानता ।
यदि पुनरचेतनादिनात्यन्तासंभाव्यमानतदर्थविशेषणेनाप्रस्तुतेन वर्णितेन प्रस्तुतमा-
क्षिप्यमाणं चमत्कारकारि तदा वस्तुध्वनिरसौ । यथा ममैव—'भावव्रात हठाज्जनस्य
हृदयान्याक्रम्य यन्नर्तयन्मङ्गीभिर्विविधाभिरात्महृदयं प्रच्छाद्य यत्कीडसे । यस्त्वा-
माह जडं ततः सहृदयमन्यत्वदुःशिक्षितो मन्येऽमुष्य जडात्मनः स्तुतिपदं
त्वत्साम्यसंभावनात् ॥' कश्चिन्महापुरुषो वीतरागोऽपि सरागवदिति न्यायेन
गाढविवेकालोकेतिरस्कृततिमिरप्रतानोऽपि लोकमध्ये स्वात्मानं प्रच्छादयँल्लोकं च

१. 'विनाभावात्' क-ख. २. 'प्राधान्येन' क-ख. ३. 'विशेषणानां' क-ख.

१. 'स्मरणरूपमप्रस्तुतस्य वृद्धत्वस्य व्यङ्ग्यस्यानुप्राणकत्वमिति व्यङ्ग्यानुप्राणकत्वेन
वाच्यस्यापि प्राधान्यम् । वृद्धतामेव चिरजीवित्व' क-ख. २. 'उपादेयभूतायां' क-ख.
३. 'प्राणकत्वेन' क-ख. ४. 'किं चायं' क-ख. ५. 'प्रेक्ष्यम्' क-ख. ६. 'जीवाप'
ग. ७. 'सारूप्यवशेन' ग-पुस्तके नास्ति. ८. 'अन्यः प्रस्तुतः' ग-पुस्तके नास्ति.
९. 'नालम्बवद' क-ख. १०. 'न ह्यः' क-ख. ११. 'स त्वां' क-ख.
१२. 'जडात्मना' क-ख.

स्यापि प्राधान्यम् । निमित्तनिमित्तिभावे चायमेव न्यायः । यदा सारूप्यमात्रवशेनाप्रस्तुतप्रशंसायामप्रकृतप्रकृतयोः संबन्धस्तदाप्यप्रस्तुतस्य सारूपस्याभिधीयमानस्य प्राधान्येनाविवक्षायां ध्वनावेवान्तःपातः इतरथा त्वलंकारान्तरमेव । तदयमत्र संक्षेपः—

वाचाल्यन्तात्मन्यप्रतिभासमेवाङ्गीकुर्वस्तेनैव लोकेन मूर्खोऽयमिति यदावज्ञायते तत्तदीयं लोकोत्तरं चरितं प्रस्तुतं व्यङ्ग्यतया प्राधान्येन प्रकाशयते । जडोऽयमिति ह्युद्यानेन्दूदयादिर्भावो लोके नावज्ञायते । स च प्रत्युत कस्यचिद्विरहिण आत्मसुकचिन्तादूयमानमानसतामन्यस्य प्रहर्षपरवशतां करोतीति हठादेव लोकं यथेष्टविकारकारणादिभिर्नर्तयति । न च तस्य हृदयं केनापि ज्ञायते कीदृगयमिति प्रत्युत महागम्भीरोऽतिविदग्धः सुष्ठुगर्वहीनोऽतिशयेन क्रीडाचतुरः सपदि लोके जड इति तत एव कारणात्प्रत्युत वैदग्ध्यसंभावनानिमित्तात्संभावितः । आत्मा यत एव कारणात्प्रत्युत जाड्येन संभाव्यस्तैत एव सहृदयः संभावितस्तदस्य लोके जडोऽसीति यद्युच्यते तदा जाड्यमेवंविधस्य भावव्रातस्याविदग्धस्य प्रसिद्धमिति प्रत्युत स्तुतिरिति जडादपि पापीयानयं लोक इति ध्वन्यते । तदाह—
त्विति । इतरथा त्विति । इतरथैव पुनरलंकारत्वमलंकारविशेषत्वम् । व्यङ्ग्यस्य कथंचिदपि प्राधान्यमिति भावः । उद्देशे यदादिग्रहणं कृतं समासेत्यत्र द्वन्द्वे तेन व्याजस्तुतिप्रभृतिरलंकारवर्गोऽपि संभाव्यमानव्यङ्ग्यानुवेशः संभावितः । तत्र सर्वत्र साधारणमुत्तरं दातुमुपक्रमते—तदयमत्रेति । किं प्रतिपदं लिख्यतामिति भावः । तत्र व्याजस्तुतिर्यथा—‘किं वृत्तान्तैः परगृह्य किंतु नाहं समर्थस्तूष्णीं स्थातुं प्रकृतिमुखरो दाक्षिणात्यस्वभावः । गेहेगेहे विपति तथा चत्वरे पानगोष्ठ्यामुन्मत्तेव भ्रमति भवतो वल्लभा हन्त कीर्तिः ॥’ अत्र व्याजस्तुत्यात्मकं यत्तेन वाच्यमेवोपस्क्रियते । यत्तूदाहृतं केनचित्—‘आसीनाथ पि मही तव मही जांता ततोऽनन्तरं मीता संप्रति साम्बुराशिरशना जाया कुलो

१. ‘वशेनान्यस्य’ क-ख. २. ‘प्राधान्यस्य’ क-ख.

१. ‘यथेष्ट’ ग. २. ‘प्रत्युत’ ग. पुस्तके नास्ति. ३. ‘अतः’ ग. ४. ‘लोक’ ग-पुस्तके नास्ति. ५. ‘अलंकारान्तरत्वविशेषणत्वं’ क-ख. ६. ‘अलंकारः सर्वोऽपि’ ७. ‘व्यङ्ग्योऽनु’ ग. ८. ‘तदयमत्रेति । तदयमिति’ क-ख. ९. ‘अत्र’ ग. १०. ‘माता’ ११. ‘जाता’ ग.

‘व्यङ्ग्यस्य यत्राप्राधान्यं वाच्यमात्रानुयायिनः ।

समासोक्त्यादयस्तत्र वाच्यालंकृतयः स्फुटाः ॥१४॥’

‘व्यङ्ग्यस्य प्रतिभामात्रे वाच्यार्थानुगमेऽपि वा ।

न ध्वनिर्यत्र वा तस्य प्राधान्यं न प्रतीयते ॥ १५ ॥’

तये । पूर्णे वर्षशते भविष्यति पुनः सैवानवद्या लुषा युक्तं नाम समग्रनीतिविदुषां किं भूपतीनां कुले ॥’ इति । तदस्माकं ग्राम्यं प्रतिभाति । अत्यन्तासंभ्यस्मृतिहेतुत्वात् । का चानेन स्तुतिः कृता । त्वं वंशक्रमेण राजेति हि कियदिदमित्येवंप्राया व्याजस्तुतिः सहृदयगोष्ठीनिन्दितेत्युपेक्ष्यैव । ‘यस्य विकारः प्रभवन्नप्रतिबद्धेन हेतुना येन । गमयति तदभिप्रायं तत्प्रतिबद्धं च भावोऽसौ ॥’ इति । अत्रापि वाच्यप्राधान्ये भावालंकारता । यस्य चित्तवृत्तिविशेषस्य संबन्धी वाग्व्यापारादिविकारोऽप्रतिबद्धोऽनियतः प्रभवन्तं चित्तवृत्तिविशेषरूपमभिप्रायं येनाप्रतिबद्धेन हेतुना गमयति स हेतुर्यथेष्टोपभोग्यत्वादिलक्षणाथो भावालंकारः । यथा— ‘एकाकिनी यदवला तरुणी तर्थाहमस्मिन्गृहे गृहपतिश्च गतो विदेशम् । कं याचसे तदिह वासमियं वराकी श्वश्रूर्मेमान्धवधिरा ननु मूढ पान्थ ॥’ अत्र व्यङ्ग्यमेकैकत्र पदार्थ उपस्करोतीति वाच्यं प्रधानम् । प्रधान्ये हि भावालंकारता । व्यङ्ग्यप्राधान्ये तु न काचिदलंकारतेति निरूपितम् । इत्यलं बहुना ।

यत्रेति काव्ये । अलंकृतय इति । अलंकृतित्वादेव च वाच्योपस्कारकत्वम् । प्रतिभामात्र इति । यत्रोपमादौ क्लिष्टा प्रतीतिः । वाच्यार्थानुगम इति । वाच्येनार्थानुगमः समं प्राधान्यमप्रस्तुतप्रशंसायामिवेत्यर्थः । न प्रतीयत इति ।

१. ‘काव्यं’ ग. २. ‘असह्य’ ग. ३. ‘चानेन विस्मृतिः’ ग. ४. ‘हि’ ग-पुस्तके नास्ति. ५. ‘गोष्ठीषु’ ग. ६. रुद्रटप्रणीतकाव्यालंकारग्रन्थस्येयमार्या. ७. ‘अप्रतिबन्धस्तु’ ग. ८. ‘प्रतिबन्धं’ ग. ९. ‘अप्रतिबद्धो’ ग-पुस्तके नास्ति. १०. ‘प्रतिबद्धस्तं’ ग. ११. ‘उपयोक्तृत्वादि’ क., ‘उपयोग्यत्वादि’ ख. १२. ‘लक्ष्णोऽर्थो’ ग. १३. एतदुदाहरणमपि रुद्रटालंकारस्यमेव. १४. ‘यथाहमसद्रूहे’ क-ख. १५. ‘पदार्थोपस्कारकारीति’ क-ख. १६. ‘प्रधानम्’ क-ख-पुस्तकयोर्नास्ति. १७. ‘प्राधान्ये हि भावालंकारता’ ग-पुस्तके नास्ति. १८. ‘प्राधान्येन तु न कदाचित्’ क-ख. १९. ‘वाच्यार्थो’ ग. २०. ‘स्थिष्टा’ क-ख.

✓ 'तत्परावेव शब्दार्थौ यत्र व्यङ्ग्यं प्रति स्थितौ ।

ध्वनेः स एव विषयो मन्तव्यः संकरोज्झितः ॥१६॥'

तस्मान्न ध्वनेरन्यत्रान्तर्भावः । इतश्च नान्तर्भावः । यतः काव्या-
शेषोऽङ्गी ध्वनिरिति कथितः । तस्य पुनरङ्गानि—अलंकारा गु-
वृत्तयश्चेति प्रतिपादयिष्यन्ते । न चावयव एव पृथग्भूतोऽवयवी
प्रसिद्धः । अपृथग्भावे तु तदङ्गत्वं तस्य । न तु तत्त्वमेव । यत्रापि

स्फुटतया प्राधान्यं न चकास्ति, अपि तु बलात्कल्प्यते, तथापि हृदयेनानु-
श्रुति । यथा—'देआ प्रसिअणिआतासु' इत्यत्रान्यकृतासु व्याख्यासु । तेन च
प्रकारेषु न ध्वनिर्व्यवहारसद्भावेऽपि व्यङ्ग्यस्य प्राधान्यम् । अप्राधा-
क्लिष्टप्रतीतौ वाच्येन समप्राधान्येऽस्फुटप्राधान्ये च । क तर्ह्यसावित्याह—त-
रावेवेति । संकरेणालंकारानुप्रवेशसंभावनया उज्झित इत्यर्थः । संकरालंकारो
त्वसत् । अन्यालंकारोपलक्षणत्वे हि क्लिष्टं स्यात् । इतश्चेति । न केवलमन्यो-
विरुद्धवाच्यवाचकभावव्यङ्ग्यव्यङ्ग्यकभावसमाश्रयत्वात् । न तादात्म्यमलंकार-
ध्वनेश्च यावत्स्वामिभृत्यवदङ्गिरूपाङ्गरूपयोर्विरोधादित्यर्थः । अवयवं इति ।
इत्यर्थः । तदाह—पृथग्भूत इति । पृथग्भूतस्तथा माभूत्, समुदायमध्यनि-
तस्तर्ह्यस्तु तथेत्याशङ्क्याह—अपृथग्भावे त्विति । तदपि न स एक एव
दायः । अन्येषामपि समुदायिनां तद्भावात् । तत्समुदायिमध्ये च प्रतीयमा-
प्यस्ति । न च तदलंकाररूपम् । प्रधानत्वादेव । यत्तदलंकाररूपं तदप्रधानत-
ध्वनिः । तदाह—न तु तत्त्वमेवेति । नन्वलंकार एव कश्चित्त्वया प्रधान-
भिषेकं दत्त्वा ध्वनिरित्यात्मेति चोक्त इत्याशङ्क्याह—यत्रापि वेति । नहि स

१. 'अलंकारो' क-ख.

२. 'तथापि च' क-ख. ३. 'यथा' ग-पुस्तके नास्ति. ४. 'देआह पति-
अन्तस्तु' गं. ५. 'व्यवहारसद्भावेऽपि व्यङ्ग्यस्य प्राधान्ये क्लिष्ट' गं. ६. 'क्लिष्टं' क-
७. 'स्फुटे प्राधान्ये कं' क-ख. ८. 'उत्थित' गं. ९. 'म्लिष्टं' क-ख. १०. 'अनेन' क-
११. 'इत्याह' क-ख. १२. 'तदा' क-ख-पुस्तकयोर्नास्ति. १३. 'अथ पृथग्भूतस्य'
क-ख. १४. 'समुदायपतितः' क-ख. १५. 'पृथग्भावेति' क-ख. १६. 'तत्रभावात्' क-
१७. 'समुदाय' क-ख. १८. 'तदलंकार' क-ख. १९. 'स्वभावात्' क-ख-पुस्तकयोर्नास्ति

तत्त्वं तत्रापि ध्वनेर्महाविषयत्वान्न तन्निष्ठत्वमेव । सूरिभिः कथित इति विद्वदुपज्ञेयमुक्तिः, न तु यथाकथंचित्प्रवृत्तेति प्रतिपाद्यते । प्रथमे हि विद्वांसो वैयाकरणाः व्याकरणमूलत्वात्सर्वविद्यानाम् । ते^३ च श्रूयमाणेषु

सोकत्यादीनामन्यतम एवासौ तथास्माभिः कृतः । तद्विविक्तत्वेऽपि तस्य भावात् । समासोकत्याद्यलंकारस्वरूपस्य समस्तस्याभावेऽपि तस्य दर्शितत्वात् 'अत्ता एत्थ' इति 'कस्स वा ण' इत्यादि । तदाह—न तन्निष्ठत्वमेवेति । तस्मिन्निष्ठा पर्यवसानं यस्येति तन्न भवति । महाविषयत्वात् । व्यापकत्वादित्यर्थः । घटो घट एव न भवति, किं तु तत्कर्परेऽपि, तत्रापि न भवति किं तु घटेऽपीत्यनेन व्यापकोऽयमित्युक्तं भवति महाविषयत्वात् । विद्वदुपज्ञेति । विद्वैश्च उपज्ञा प्रथम उपक्रमो यस्या उच्येति बहुव्रीहिः । तेन 'उपज्ञोपक्रमं' इति तत्पुरुषार्थं नपुंसकत्वं निरवकाशम् । श्रूयमाणेष्विति । श्रोत्रशङ्कुलीं संतानेनागता अन्त्याः शब्दाः श्रूयन्त इति प्रक्रियायां शब्दाः श्रूयमाणा इत्युक्तम् । येषां घण्टानुरणनरूपत्वं तावदस्ति ते च ध्वनिशब्देनोक्ताः । यथाह भैगवान्भर्तृहरिः—'यः संयोगवियोगाभ्यां करणैरुपजन्यते । स स्फोटः शब्दजः शब्दो ध्वनिरित्युच्यते बुधैः ॥' एवं घण्टादिनिर्हादस्थानीयोऽनुरणनात्मोपलक्षितो व्यङ्ग्योऽप्यर्थो ध्वनिरिति व्यवहृतः । इत्येष प्रकारोऽव्यक्तशब्दानामेव वर्तते । व्यक्तशब्दानां तथा श्रूयमाणा ये वर्णा नादशब्दवाच्या अन्त्यबुद्धिनिर्वाह्याः स्फोटाभिव्यञ्जकास्ते ध्वनिशब्देनोक्ताः । यथाह भैगवान्स एव—'प्रत्ययैरनुपाख्येयैर्ग्रहणानुग्रहैस्तथा । ध्वनिप्रकाशिते शब्दे स्वरूपमवधार्यते ॥' इति । तेन व्यञ्जकौ शब्दार्थवर्षीह ध्वनिशब्देनोक्तौ । किंच

१. 'न' क-ख. पुस्तकयोर्नास्ति. २. 'प्रकाश्यते' ग. ३. 'तेषु श्रूय' क-ख.

१. 'तस्मिन्' इत्यारभ्य 'विद्वदुपज्ञेति' इत्यन्तं ग. पुस्तके नास्ति. २. 'विद्वदुपज्ञा' ग. ३. 'अस्या' क-ख. ४. 'श्रयत्वं' ग. ५. 'शब्दजाः शब्दा इत्युक्तम्' क-ख. ६. 'तत्राह' क-ख. ७. 'तत्रभवान्भर्तृ' ग. ८. 'शब्दजाः शब्दा ध्वनयोऽन्यैरुदाहृताः' ग. ९. 'घण्टानाद' ग. १०. 'इत्येष—शब्दानां' ग-पुस्तके नास्ति. ११. 'यथा' क-ख. १२. 'स एव तत्रभवान्' ग. १३. 'इति तेन' ग-पुस्तके नास्ति. १४. 'अपि' ग-पुस्तके नास्ति. १५. 'किंच' ग-पुस्तके नास्ति.

वर्णेषु ध्वनिरिति व्यवहरन्ति । तथैवान्यैस्तन्मतानुसारिभिः सूरिभिः
काव्यतत्त्वार्थदर्शिभिर्वाच्यवाचकसंमिश्रः शब्दात्मा काव्यमिति व्य-
देश्यो व्यञ्जकत्वसाम्याद्ध्वनिरित्युक्तः । न चैवंविधस्य ध्वनेर्वक्ष्यमाण-

वर्णेषु तावन्मात्रपरिमाणेष्वपि सत्सु । यथोक्तम्—‘अल्पीयसापि यत्नेन शब्द-
च्चारितं मतिः । यदि वा नैव गृह्णाति वर्णं वा सकलं स्फुटम् ॥’ इति । तेषु ता-
त्त्वेव श्रूयमाणेषु वक्तुर्योऽन्यो द्रुतविलम्बितादिवृत्तिभेदात्मा प्रसिद्धादुच्चारणादिव-
पारादभ्यधिकः स ध्वनिरुक्तः । यदाह स एव—‘शब्दस्योर्ध्वमभिव्यक्तेर्वृत्तिभे-
दोऽस्तु वैकृताः । ध्वनयः समुपोहन्ते स्फोटात्मा तैर्न भिद्यते ॥’ इति । अस्मा-
रपि प्रसिद्धेभ्यः शब्दव्यापारेभ्योऽभिधातात्पर्यलक्षणारूपेभ्योऽतिरिक्तो व्याप-
र्ध्वनिरित्युक्तः । एवं चतुष्कमपि ध्वनिः । तद्योगाच्च समस्तमपि काव्यं ध्वनि-
तेन व्यतिरेकाव्यतिरेकव्यपदेशोऽपि न युक्तः । वाच्यवाचकसंमिश्र इति
वाच्यवाचकसहितः संमिश्र इति मध्यमपदलोपी समासः । ‘गामध्वं पुरुषं पशु-
इतिवत्समुच्चयोऽत्र चकारेण विनापि । तेन वाच्योऽपि ध्वनिः वाचकोऽपि श-
ध्वनिः । द्वयोरपि व्यञ्जकत्वं ध्वनित्वभावात् । संमिश्रिते विभावानुभार्वसंवलन-
ययेति व्यङ्ग्योऽपि ध्वनिः ध्वन्यत इति कृत्वा । शब्दनं शब्दः शब्दव्यापारः
नैचासावभिधादिरूपः । अपि त्वात्मभूतः । सोऽपि ध्वननाद्ध्वनिः । काव्यमि-
व्यपदेश्यश्च योऽर्थः सोऽपि ध्वनिः । उक्तप्रकारध्वनिचतुष्टयत्वात् । अत-
साधारणहेतुमाह—व्यञ्जकत्वसाम्यादिति । व्यञ्जकत्वं व्यञ्जनभावः सं-
पक्षेषु सामान्यरूपः । साधारण इत्यर्थः । यत्पुनरेतदुक्तं ‘वाग्विकल्पानामानन्त्या-
इत्यादि तत्परिहरति—न चैवंविधस्येति । वक्ष्यमाणः प्रभेदो यथा—मुख्ये-
रूपे । तद्भेदा यथा—अर्थान्तरसंक्रमितवाच्यः अत्यन्ततिरस्कृतवाच्य इत्येववि-

१. ‘व्याहरन्ति’ ख. २. ‘तथैवान्यैः’ इत्यारभ्य ‘आविष्करणीयम्’ इत्य-
क-ख-पुस्तकयोर्नास्ति.

१. ‘आदि’ ग-पुस्तके नास्ति. २. ‘भेदं तु’ क-ख. ३. ‘समुपोहन्ते’ क-
४. ‘ध्वनिरुक्तः’ ग. ५. ‘व्यञ्जकत्वात् । ध्वनतीति कृत्वा’ ग. ६. ‘संवलनयो-
क-ख. ७. ‘स चापि ध्वनिः । उक्तप्रकारध्वनिचतु’ क-ख. ८. ‘व्यङ्ग्य-
व्यञ्जकभावः’ ग.

प्रमेदतद्भेदसंकलनया महाविषयस्य यत्प्रकाशनं तदत्र प्रसिद्धान्कार-
विशेषमात्रप्रतिपादनेन तुल्यमिति तद्भावितचेतसां युक्त एव संरम्भः । न
च तेषु कथंचिदीर्ष्या कलुषितशेषमुषीकत्वमाविष्करणीयम् । तदेवं
ध्वनेस्तावदभाववादिनः प्रत्युक्ताः ।

अस्ति ध्वनिः । स चासावविवक्षितवाच्यो विवक्षितान्यपरवाच्यश्चेति

तवाच्यस्य, असंलक्ष्यक्रमव्यङ्ग्यः संलक्ष्यक्रमव्यङ्ग्य इति विवक्षितान्यपरवाच्य-
स्येति । तत्राप्यवान्तरमेदाः । महाविषयस्येति । अशेषलक्ष्यव्यापिन इत्यर्थः ।
विशेषग्रहणेनाव्यापकत्वमाह । मात्रशब्देनाङ्गित्वाभावम् । न चैवं भवतीत्यन्वयः ।
तत्र ध्वनिस्वरूपे भावितं प्रणिहितं चेतो येषाम् । न चमत्काररूपेण भावितमधि-
वासितम् । अत एव मुकुलितलोचनत्वादिविकारकारणं चेतो येषामिति । अभाव-
वादिन इति । अवान्तरप्रकारत्रयभिन्ना अपीत्यर्थः । तेषां प्रत्युक्तौ फलमाह—
अस्तीति । उदाहरणपृष्ठे भाक्तत्वं सुशङ्कं सुपरिहरं च भवतीत्यभिप्रायेणोदाह-
रणदानावकाशार्थं भाक्तत्वाल्लक्षणीयत्वे प्रथमं परिहरणयोग्येऽप्यप्रतिसमाधाय भवि-
ष्यदुद्घोतानुवादानुसारेण वृत्तिरुदेव प्रमेदनिरूपणं करोति—स चेति । पञ्च-
धापि ध्वनिशब्दार्थे येन यत्र यतो यस्य यस्येति बहुव्रीह्यर्थाश्रयेण यथोचितं
सामानाधिकरण्यं सुयोज्यम् । वाच्येऽर्थे तु ध्वनौ वाच्यशब्देन स्वात्मा वक्ष्यते ।
तेनाविवक्षितोऽप्रधानीभूतः स्वात्मा येनेत्यविवक्षितवाच्यो व्यङ्ग्यकोऽर्थः । एवं विव-
क्षितान्यपरवाच्येऽपि । यदि वा कर्मधारयः । अत्र पक्षे विवक्षितश्चासौ वाच्य-
श्चेति । तत्रार्थः कदाचिदनुपपद्यमानत्वादिना निमित्तेनाविवक्षितो भवति । कदाचि-
दुपपद्यमान इति कृत्वा विवक्षित एव । व्यङ्ग्यपर्यन्तां तु प्रतीतिं स्वसौभाग्यम-

१. 'अङ्गित्वाभावं' क-ख. २. 'न चैवं भवतीत्यन्वयः' ग-पुस्तके नास्ति. ३. 'न वा'
क-ख. ४. 'वासितं चेतो येषाम्' क-ख. ५. 'भिन्नोऽपीत्यर्थः' क-ख. ६. 'उद्योते
गतानुवादानुसरणेन' ग. ७. 'शब्दार्थो' ग. ८. 'अर्थे' क-ख-पुस्तकयोर्नास्ति.
९. 'वक्ष्यते' क-ख. पुस्तकयोर्नास्ति. १०. 'कृतः ।' गार्धपद्ये अविवक्षितश्चासा-
वर्थश्चेति । विवक्षितान्यपरश्चासौ वाच्यश्चेति । तत्रार्थः कदाचिद्' ग. ११. 'अनुपपाद्य'
क-ख. १२. 'उपपाद्य' क-ख. १३. 'तु' क-ख-पुस्तकयोर्नास्ति.

द्विविधः सामान्येन ।

तत्राद्यस्योदाहरणम्—

‘सुवर्णपुष्पां पृथिवीं चिन्वन्ति पुरुषास्त्रयः ।

शूरश्च कृतविद्यश्च यश्च जानाति सेवितुम् ॥’

द्वितीयस्यापि—

‘शिखरिणि क नु नाम कियच्चिरं किमभिधानमसावकरोत्तपः ।

तरुणि येन तवाधरपाटलं दशति बिम्बफलं शुकशावकः ॥’

हिन्ना करोति । अत एवार्थोऽत्र प्राधान्येन व्यञ्जकः पूर्वत्र शब्दः । ननु च विवक्षितं चान्यपरत्वं चेति विरुद्धम् । अन्यपरत्वेनैव विवक्षणात्को विरोधः । सामान्येनेति । वस्त्वलंकाररसात्मना हि^२ त्रिभेदोऽपि ध्वनिरुभाभ्यामेवाभ्यां संग्रह इति भावः । ननु तन्नामपृष्ठे एतन्नामनिवेशनस्य किं फलम् । उच्यते—अनेन नामद्वयेन ध्वननात्मनि व्यापारे पूर्वप्रसिद्धाभिधातात्पर्यलक्षणात्मकव्यापारत्रितयवगतार्थप्रतीतेः प्रतिपत्तृगतायाः प्रयोक्तृभिप्रायरूपायाश्च विवक्षायाः सहकारित्वमुच्यते । ध्वनिस्वरूपमेव नामभ्यामेव प्रोज्जीवितम् । सुवर्णपुष्पामिति । सुवर्णं पुष्पं पुष्प्यतीति सुवर्णपुष्पा । एतच्च वाक्यमेवासंभवत्स्वार्थमिति कृत्वाविवक्षितवाच्यम् । तत एव पदार्थमभिधायान्वयं च तात्पर्यशक्त्यावगमय्यैव बाधकवशेनोपहासादस्यात्सुलभसमृद्धिसंभारभाजनतां लक्षयति । तल्लक्षणाप्रयोजकं शूरकृतविदसेवकानां प्राशस्त्यमशब्दवाच्यत्वेन गोप्यमानं सन्नायिकाकुचकलशयुगलमिव सहर्षतामुपयद्धन्यत इति । शब्दोऽत्र प्रधानतया व्यञ्जकः, अर्थस्तु तत्सहकारित्वेन चत्वारो व्यापाराः । शिखरिणीति । नहि^३ निर्विघ्नोत्तमसिद्धयोऽपि श्रीपर्वतादिसमां सिद्धिं विदधुः । दिव्यकल्पसहस्रादिश्चात्र परिमितः कालः । किमभिधा-

१. ‘विवक्षितात्’ ग. २. ‘हि’ ग-पुस्तके नास्ति. ३. ‘किं नाम’ ग. ४. ‘प्रोज्जीवितम्’ क-ख. ५. ‘वाक्यक्रमेऽसंभवत्’ ग. ६. ‘वाच्यात्’ ग. ७. ‘अभिधेयान्तरं’ ग. ८. ‘वशेन तमपहस्य’ ग. ९. ‘तल्लक्षणप्रयोजनं’ ग. १०. ‘उपनयनं’ क-ख. ११. ‘अर्थस्तात्’ क-ख. १२. ‘व्यारोपाः’ ग. १३. ‘निर्विघ्नोत्तम’ ग. १४. ‘श्रीपर्वतप्रभृतय इत्यर्थः’ ग.

यदप्युक्तं भक्तिर्ध्वनिरिति तत्प्रतिसमाधीयते—

‘भक्त्या विभर्ति नैकत्वं रूपभेदादयं ध्वनिः ।’

मिति न चैवंविधोत्तमफलजनकत्वेन पञ्चाग्निप्रभृत्यपि तपः श्रुतम् । तवेति भिन्नं पदम् । समासेन विगलिततया सा न प्रतीयते । तव दशतीत्यभिप्रायेण । तेन यैत्केचिदाहुः—‘वृत्तानुरोधात्त्वदधरपाटलमिति न कृतम्’ इति, तदसदेव । दैश-तीत्यास्वादयति । अनवच्छिन्नप्रबन्धतया न त्वौदरिकवत्परं भुङ्क्ते । अपि तु रस-ज्ञोऽत्रेति तत्प्राप्तिवदेव, रसज्ञताप्यस्य तपःप्रभावादेवेति । शुक्रशावक इति तारुण्या-दुचितकाललोभोऽपि फलं तपस एवेति । अनुरागिणश्च प्रच्छन्नस्वाभिप्रायख्यापन-चाटुविरचनात्मकविभावोन्मीलनं व्यङ्ग्यम् । अत्र च त्रय एव व्यापाराः—अभिधा तात्पर्यं ध्वननं चेति । मुख्यार्थवाधाद्यभावे मध्यमकक्षयाया लक्षणायास्तृतीयस्या अभावात् । यदिवकस्मिकविशिष्टप्रश्नार्थानुपपत्तेर्मुख्यार्थवाधायां सादृश्याल्लक्षणा भवतु मध्ये । तस्यास्तु प्रयोजनं ध्वन्यमानमेव तत्तुर्यकक्षयानिवेशि । केवलं पूर्वत्र लक्षणैव प्रधानं ध्वननव्यापारसहकारि । इह त्वभिधातात्पर्यशक्ती । वाक्या-र्थसौन्दर्यादेव व्यङ्ग्यप्रतिपत्तेः केवलं लेशेन लक्षणाव्यापारोपयोगोऽप्यस्तीत्युक्तम् । असंलक्ष्यक्रमव्यङ्ग्ये तु लक्षणासमुन्मेषमात्रमपि नास्ति । असंलक्ष्यत्वादेव क्रमस्येति वक्ष्यामः । तेन द्वितीयेऽपि भेदे चत्वार एव व्यापाराः । अत एवोभयोदाहरणपृष्ठ एव भाक्तमाहुरित्यनुभाष्य दूषयति—भक्त्या विभर्तीति । अत्रोक्तप्रकार इति

१. ‘फलत्वेन’ क-ख. २. ‘प्रतीयतां ग. ३. ‘केचित्’ ग-पुस्तके नास्ति. ४. ‘दशतीति’ ग-पुस्तके नास्ति. ५. ‘लोभोऽपि तपसैवेति’ ग. ६. ‘मुख्याद्वाधाविरहे मध्यम’ ग. ७. ‘भावात्’ ग. ८. ‘मुख्यवाधायां’ ग. ९. ‘तु’ क-ख-पुस्तकयोर्नास्ति. १०. ‘न केवलं’ क-ख. ११. ‘व्यापारे’ ग. १२. ‘व्यापारयोगे’ ग. १३. ‘समुद्देशमात्रं’ क. नास्ति. १४. ‘अस्तु लक्ष्यत्वादेव’ ग. १५. ‘अनुभाष्य’ इत्यारभ्य ‘उप-चारमात्रमिति’ इतिपर्यन्तं पुस्तकेष्वतीव पाठपौर्वापर्यं वर्तते. तत्र ख-पुस्तकेऽयं पाठक्रमः—‘अनुभाष्य भक्तेत्यादिना दूषयति—अत्रोक्तप्रकार इति पञ्चस्वर्थेषु योज्यम् । शब्देऽर्थे व्यापारे व्यङ्ग्ये समुदाये च । रूपभेदं दर्शयितुं ध्वनेस्तावद्रूपमाह—वाच्येति । भक्तिश्च ध्वनिश्चेति । ताद्रूप्यं लक्षणमुपलक्षणमिति त्रिविधमपि मतं दूषयति । किं पर्यायवत्ताद्रूप्यं पृथिवीत्वमिव पृथिव्याः । अन्यव्यावर्तकधर्मरूपतया लक्षणम्, उत

अयमुक्तप्रकारो ध्वनिर्भक्त्या नैकत्वं विभर्ति । भिन्नरूपत्वात्
वाच्यव्यतिरिक्तस्यार्थस्य वाच्यवाचकाभ्यां तात्पर्येणार्थप्रकाशनं य
व्यङ्ग्यप्राधान्ये स ध्वनिः । उपचारमात्रं तु भक्तिः ।

पञ्चस्थेषु योज्यम् । शब्देऽर्थे व्यापारे व्यङ्ग्ये समुदाये च । रूपमेदं दर्शयि
ध्वनेस्तावद्रूपमाह—वाच्येति । तात्पर्येण विश्रान्तिधामतया । प्रयोजनत्वेने
यावत् । प्रकाशनं द्योतनमित्यर्थः । भक्तिश्च ध्वनिश्चेति ताद्रूप्यं लक्षणमुपलक्ष
मिति त्रिविधमपि मतं दूषयति । किं पर्यायवत्ताद्रूप्यम् । अथ पृथिवीत्वमि
पृथिव्या अन्यतो व्यावर्तकधर्मरूपतया लक्षणम्, उत काक इव देवदत्तगृहस्य
संभवमात्रादुपलक्षणम् । तत्र प्रथमं पक्षं निराकरोति—उपचारमात्रमिति
उपचारो गुणवृत्तिर्लक्षणा उपचरणमतिशयितो व्यवहार इत्यर्थः । मात्रशब्देन
माह—यत्र लक्षणाव्यापारात्तृतीयादन्यश्चतुर्थः प्रयोजनद्योतनात्मा व्यापारो वर्त
स्थित्या संभवन्नप्यनुपयुज्यमानत्वेनानाद्रियमाणत्वादस्मत्कल्पो यमर्थमधिकृत्य प्र
र्तते तद्धि प्रयोजनलक्षणम् । तत्रापि लक्षणास्तीति कथं ध्वननं लक्षणा चेत्ते

१. 'नैकतां' ग. २. 'व्यङ्ग्यप्राधान्ये' क-ख-पुस्तकयोर्नास्ति. ३. 'क-ख-पुस्तकयोर्नास्ति.

काक इव देवदत्तस्य संभवमात्रादुपलक्षणम् । तत्र प्रथमं पक्षं निराकरोति—भक्त
विभर्तीति । तात्पर्येण विश्रान्तिधामतया । प्रयोजनत्वेनेति यावत् । प्रकाशनं द्योत
मित्यर्थः । उपचारमात्रमिति' इति. ग-पुस्तके तु—'अनुभाष्य दूषयति । क
भावः—भक्ती तिकां पर्यायात्ताद्रूप्यमथ पृथिवीत्वमिव पृथि अन्य
व्यावर्तकधर्मरूपतया लक्षणम्' उत काक इव देवदत्तगृहस्य संभवमात्र दे
दर्शयितुं ध्वनेस्तावद्रूपमाह—वाच्येति । तात्पर्येण विश्रान्तिधामतया प्रयोज
त्वेने रमात्रमिति । उपचा.....'.

१. 'पर्यायस्ताद्रूप्यं' ग. २. 'अथ' क-ख-पुस्तकयोर्नास्ति. ३. 'अन्यव्यावर्तक
क-ख. ४. 'माणत्वात्संकल्पो' क-ख.

तत्रैतत्स्याद्भक्तिर्लक्षणं ध्वनेरित्याह—

‘अतिव्याप्तेरथाव्याप्तेर्न चासौ लक्ष्यते तथा ॥१७॥’

न च भक्त्या ध्वनिर्लक्ष्यते । कथम् । अतिव्याप्तेरव्याप्तेश्च । तत्रा-
तिव्याप्तिर्ध्वनिव्यतिरिक्तेऽपि विषये भक्तेः संभवात् । यत्र हि व्यञ्ज-
कत्वकृतं महत्सौष्ठवं नास्ति तत्राप्युपचरितशब्दवृत्त्या प्रसिद्ध्यनुरोध-
प्रवर्तितव्यवहाराः कवयो दृश्यन्ते । यथा—

‘परिम्लानं पीनस्तनजघनसङ्गादुभयत-

स्तनोर्मध्यस्यान्तः परिमलनमप्राप्य हरितम् ।

तत्त्वं स्यात् । द्वितीयं पक्षं दूषयति—तत्रैतदिति । असाविति ध्वनिः । तयेति
भक्त्या । ननु ध्वननमवश्यंभावीति कथं तद्व्यतिरिक्तोऽस्ति विषय इत्याह—
महत्सौष्ठवमिति । अत एव प्रयोजनस्यानादरणीयत्वाद्यञ्जकत्वे न कृत्यं किञ्चि-
दिति भावः । महद्ब्रह्मणेन गुणमात्रं तद्भवति । यथोक्तम्—‘समाधिरन्यधर्मस्य
काप्यारोपो विवक्षितः ।’ इति दर्शयति (?) । ननु प्रयोजनाभावे कथं तथा व्यव-
हार इत्याह—प्रसिद्ध्यनुरोधेति । परम्परया तथैव प्रयोगात् । वयं तु ब्रूमः—
प्रसिद्धिर्या प्रयोजनस्य निगूढतेत्यर्थः । उत्तानेनापि रूपेण तत्प्रयोजनं चाकासञ्चि-
गूढतां निधानवदपेक्षत इति भावः । यथेति । वदतीत्युपचारेण हि स्फुटीकरण-
प्रतिपत्तिः । प्रयोजनं यैद्यगूढं स्वशब्देनोच्यते किमचारुत्वं स्यात् । गूढतया वर्ण-
नेन किं चारुत्वमधिकं जातम् । अनेनैवाशयेन वक्ष्यति—यत उक्त्यन्तरेणाशक्यं

१. ‘मा चैतत्’ ग. २. ‘नैव’ ग. ३. ‘च’ ग. ४. ‘व्यञ्ज्यकृतं’ ग.
५. ‘परिमिलनं’ ग.

१. ‘अतिव्याप्तेरिति’ ग. २. ‘प्रयोजनस्य प्रयोजनानादरणाद्यञ्जकत्वे’ क-ख.
३. ‘न तद्भवति’ क-ख. ४. ‘प्रयोजनस्यानिरूढते’ ग. ५. ‘च तां विरूढतां’ ग.
६. ‘यथेति’ ग-पुस्तके नास्ति. ७. ‘यद्यगूढं’ ग.

इदं व्यस्तन्यासं प्रंशिथिलमुजाक्षेपवलनैः

कृशाङ्ग्याः संतापं वदति विसिनीपत्रशयनम् ॥'

तथा—

'चुम्बिज्जइ सअहुत्तं अवरुन्धिज्जइ सहस्सहुत्तम्मि ।

विरमिअ पुणो रमिज्जइ पिओ जणो णत्थि पुनरुत्तम् ॥'

तथा—

'कुंविआओ पसन्नाओ ओरण्णमुहीओ विहसमाणाओ ।

जह गहिओ तह हिअअं हरन्ति उच्छिन्तमहिलाओ ॥'

तथा—

'अज्जाएँ पहारो णवलदाए दिण्णो पिएण थणवट्टे ।

मिउओ वि दूसहो विअ जाओ हिअए सवत्तीणम् ॥'

किं यदिति । अवरुन्धिज्जइ आलिङ्ग्यते । पुनरुक्तमिल्यनुपादेयता लक्ष्यते । उक्ता-
र्थस्यासंभवात् । 'कुपिताः प्रसन्ना अवरुदितवदना विहसन्त्यः । यथा गृहीतास्तथा
हृदयं हरन्ति स्त्रैरिण्यो महिलाः ॥' अत्र ग्रहणेनोपादेयता लक्ष्यते । हरणेन तैत्प-
रतन्त्रतापत्तिः । तथा अज्जेति । कनिष्ठभार्यायाः स्तनपृष्ठे नवलतया कान्तेनो-
चितक्रीडायोगेन मृदुकोऽपि प्रहारो दत्तः सपत्नीनां सौभाग्यसूचकं तत्क्रीडासंवि-
भागमप्राप्तानां हृदये दुःसहो जातः । मृदुत्वादेव अन्यस्य दत्तो मृदुः प्रहारोऽन्येन

१. 'श्लथमुजलताक्षेप' क-ख. २. 'यथा' ग. ३. 'चुम्ब्यते शतकृ-
त्वोऽवरुध्यते सहसकृत्वः । विरम्य पुनरुम्यते प्रियो जनो नास्ति पुनरुक्तम् ॥'
इति च्छाया. ४. 'यथा' ग. ५. टीकायामेव च्छायास्ति. ६. 'यथा' ग.
७. 'कनिष्ठभार्यायाः प्रहारो नवलतया दत्तः प्रियेण स्तनपृष्ठे । मृदुकोऽपि दुःसह
इव जातो हृदये सपत्नीनाम् ॥' इति च्छाया.

१. 'उपरुदित' क-ख. २. 'तत्' क-ख-पुस्तकयोर्नास्ति. ३. 'सूचकः' क-ख.
४. 'मृदुत्वादेव' ग. ५. 'अन्यस्य संप्रत्यये' ग.

तथा—

‘परार्थे यः पीडामनुभवति भङ्गेऽपि मधुरो

यदीयः सर्वेषामिह खलु विकारोऽप्यभिमतः ।

न संप्राप्तो वृद्धिं यदि स भृशमक्षेत्रपतितः

किमिक्षोर्दोषोऽसौ न पुनरगुणाया मरुभुवः ॥’

ईत्यत्रेक्षुपदेऽनुभूतिशब्दः । न चैवंविधः कदाचिदपि ध्वनेर्विषयोऽभि-
मतः । यतः—

‘उक्त्यन्तरेणाशक्यं यत्तच्चारुत्वं प्रकाशयन् ।

शब्दो व्यञ्जकतां विभ्रद्वन्युक्तेर्विषयी भवेत् ॥ १८ ॥’

अत्र चोदाहृते विषये नोक्त्यन्तराशक्यचारुत्वव्यक्तिहेतुः शब्दः ।

च संवेद्यते दुःसहश्च मृदुरपीति चित्रम् । दानेनात्र फलवत्त्वं लक्ष्यते । तथा—
परार्थेति । यद्यपि प्रस्तुतमहापुरुषापेक्षायामनुभवतिशब्दो मुख्य एव तथाप्यप्र-
स्तुते इक्षौ प्रशस्यमाने पीडाया अनुभवनेनासंभवता पीडावत्त्वं लक्ष्यते । तच्च
पीज्यमाने पर्यवस्यति । नन्वस्त्यत्र प्रयोजनं तत्किमिति न ध्वन्यत इत्याशङ्क्याह—
न चैवंविध इति । यत उक्त्यन्तरेणेति । उक्त्यन्तरेण ध्वन्यतिरिक्तेन
स्फुटेन शब्दार्थो(भय)व्यापारविशेषणेत्यर्थः । शब्द इति पञ्चस्वर्थेषु योज्यम् ।
ध्वन्युक्तेर्विषयी भवेदिति । ध्वनिशब्देनोच्यत इत्यर्थः । उदाहृत इति ।
वदतीत्यादौ । एवं यत्र प्रयोजनं सदपि नादरास्पदं तत्र को ध्वननव्यापार इत्युक्तत्वा

१. ‘यथा’ ग. २. ‘च’ ग. ३. ‘अयं’ ग. ४. ‘इत्यादाविशुपदेऽनुभूतिशब्दः’
क-ख. ५. ‘कदाचिद्ध्वनेर्विषयः । यतः’ क-ख. ६. ‘णाशङ्क्यं’ ख. ७. ‘नोक्त्य-
न्तरेणाशक्य’ क-ख.

१. ‘तद्वलवत्त्वं’ क-ख. २. ‘अयं’ ग. ३. ‘ध्वन्यर्थे’ क-ख.

किंच—

‘रूढा ये विषयेऽन्यत्र शब्दाः स्वविषयादपि ।

लावण्याद्याः प्रयुक्तास्ते न भवन्ति पदं ध्वनेः ॥१९॥’

तेषु चोपचरितशब्दवृत्तिरस्तीति । तथाविधे च विषये कचित्संभव-
न्नपि ध्वनिव्यवहारः प्रकारान्तरेण प्रवर्तते । न तथाविधशब्दमुखेन ।

यत्र मुलत एव प्रयोजनं नास्ति, भवति चोपचारस्तत्रापि को ध्वननव्यापार इत्या-
ह—किंचेति । लावण्याद्या ये शब्दाः स्वविषयाल्लवणरसयुक्तत्वादेः स्वार्थादन्यत्र
हृद्यत्वादौ रूढाः रूढत्वादेव त्रितयसंनिध्यपेक्षणव्यवधानशून्याः । यदाह—‘निरूढा
लक्षणा काचित्सामर्थ्यादभिधानवत्’ इति । ते तस्मिन्स्वविषयादन्यत्र प्रयुक्ता अपि
न ध्वनेः पदं भवन्ति । न तत्र ध्वनिव्यवहारः । उपचरिता शब्दस्य वृत्तिर्गौणी ।
लक्षणीकीत्यर्थः । आदिग्रहणेनानुलोम्यं प्रातिकूल्यं सत्रह्यचारीत्येवमादयः शब्दा
लक्षणीका गृह्यन्ते । लोत्रानुगतमनुलोमं भेदनम् । कूलस्य प्रतिपक्षतया स्थितं
स्रोतः प्रतिकूलम् । तुल्यगुरुः सत्रह्यचारी । इति मुख्यो विषयः । अन्यः पुनरु-
पचरित एव । न चात्र प्रयोजनं किंचिदुद्दिश्य लक्षणा प्रवृत्तेति न तद्विषयो ध्वन-
नव्यवहारः । ननु ‘देवडिति लुणाहि पलुत्रम्मिगमिज्वालवणुज्वलं गुमरिफोल्ल-
परिण्य’ (?) इत्यादौ लावण्यादिशब्दसंनिधानेऽस्ति प्रतीयमानाभिव्यक्तिः । सत्यम् ।
सा तु न लावण्यशब्दात् । अपि तु समग्रवाक्यार्थप्रतीयनन्तरं ध्वननव्यापारादेव ।
अत्र हि प्रियतमामुखस्यैव समस्ताशाप्रकाशकत्वं ध्वन्यत इत्यलं बहुना । तदाह—
प्रकारान्तरेणेति । व्यञ्जकत्वेनैव । न तूपचरितलावण्यादिशब्दप्रयोगादित्यर्थः ।
एवं यत्र यत्र भक्तिस्तत्र तत्र ध्वनिरिति तावन्नास्ति । तेन यदि ध्वनेर्भक्तिर्लक्षणा

१. ‘निरूढा’ ग. २. ‘शब्दप्रवृत्ति’ ग.

१. ‘लक्षणाः काश्चित्’ ग. २. ‘शब्दवृत्तिः’ ग. ३. ‘चेत्यर्थः’ क-ख.
४. ‘लोत्रानुगतं’ ग. ५. ‘सदनम्’ क-ख. ६. ‘ध्वनिव्यवहारः’ ग. ७. ‘प्रियत-
मस्यैव’ क-ख. ८. ‘देवडिति’ क-ख. ९. ‘पलुत्रम्मिगमिज्वालवणुज्वलं गुमरिफोल्ल-
परिण्य’ ग.

१ उद्घोतः]

ध्वन्यालोकः ।

६५

अपि च ।

‘मुख्यां वृत्तिं परित्यज्य गुणवृत्त्यर्थदर्शनम् ।

यदुद्दिश्य फलं तत्र शब्दो नैव स्वलङ्घतिः ॥ २० ॥’

तत्र हि चारुत्वातिशयविशिष्टार्थप्रकाशनलक्षणे प्रयोजने कर्तव्ये यदि

तदा भक्तिसंनिधौ सर्वत्र ध्वनिव्यवहारः स्यादित्यतिव्याप्तिमभ्युपगम्यापि ब्रूमः—
 भवतु यत्र यत्र भक्तिस्तत्र तत्र ध्वनिः । तथापि यद्विषयो लक्षणाव्यापारो न
 तद्विषयो ध्वननव्यापारः । न च भिन्नविषयो धर्मधर्मिभावो धर्म एव लक्षणमि-
 त्युच्यते । तत्र लक्षणा तावदमुख्यार्थविषयो व्यापारः । ध्वननं च प्रयोजनविष-
 यम् । न च तद्विषयोऽपि द्वितीयो लक्षणाव्यापारो युक्तः । लक्षणासामर्थ्यभावात् ।
 इत्यभिप्रायेणाह—अपि चेत्यादि । मुख्यां वृत्तिमभिधाव्यापारं परित्यज्य परि-
 समाप्य गुणवृत्त्या लक्षणारूपयार्थस्यामुख्यस्य दर्शनं प्रत्यायना सा यत्फलं कर्मभूतं
 प्रयोजनरूपमुद्दिश्य क्रियते तत्र प्रयोजने तावद्वितीयो व्यापारः । न चासौ लक्ष-
 णैव । यतः स्वलङ्घनी बाधकव्यापारेण विधुरीक्रियमाणा गतिरवबोधनशक्तिर्यस्य
 शब्दस्य तदीयो व्यापारो लक्षणा । न च प्रयोजनमवगमयतः शब्दस्य बाध-
 कयोगः । तथाभावे तत्रापि निमित्तान्तरस्य प्रयोजनान्तरस्य चान्वेषणेनावस्थानात् ।
 तेनायं लक्षणलक्षणाया न विषय इति भावः । दर्शनमिति प्यन्तो निर्देशः ।

१. ‘अत्र’ ग. २. ‘लक्षणाप्रयोजने’ ग.

१. ‘अतिव्याप्तिरभ्युपगमस्यापि’ क-ख. २. ‘यद्विषयोऽपि’ ग. ३. ‘विषययोः’
 ग. ४. ‘युक्तः’ क-ख-पुस्तकयोर्नास्ति. ५. ‘व्यापारं च’ ग. ६. ‘अदर्शनं’ ग.
 ७. ‘अपगमयतः’ ग.

शब्दस्यामुख्यता तदा तस्य प्रयोगे दुष्टतैव स्यात् । न चैवम्
तस्मात्—

‘वाचकत्वाश्रयेणैव गुणवृत्तिर्व्यवस्थिता ।

व्यञ्जकत्वैकमूलस्य ध्वनेः स्याल्लक्षणं कथम् ॥ २१ ॥

कर्तव्य इत्येव । अवगमयितव्य इत्यर्थः । अमुख्यतेति । बाधकेन विधुरीकृततेत्यर्थः । तस्येति शब्दस्य । दुष्टतैवेति । प्रयोजनावगमस्य सुखसंपत्तये हि सै शब्दः प्रयुज्यते । तस्मान्न मुख्यार्थे । यदि च ‘सिंहो वदुः’ इति शौर्यातिशयेऽप्यवगमयितव्ये स्खलद्रतित्वं शब्दस्य तत्तर्हि प्रतीतिं नैव कुर्यादिति किमर्थं तस्य प्रयोगः । उपचारेण करिष्यतीति चेत्तत्रापि प्रयोजनान्तरमन्विष्यते तत्राप्युपचारेऽनवस्था । अथ न तत्र स्खलद्रतित्वं तर्हि प्रयोजनेऽवगमयितव्ये न लक्षणमुख्यो व्यापारः । तत्सामर्थ्यभावात् । न च नास्ति व्यापारः । न चासावभिधा । समयस्य तत्राभावात् । यद्यप्यपारान्तरमभिधालक्षणातिरिक्तं स ध्वननव्यापारः । न चैवमिति । न च प्रयोगे दुष्टता काचित् । प्रयोजनस्याविघ्नेनैव प्रतीतेः । तेनाभिधेयमुख्येऽर्थे बाधकेन प्रविवेक्षुर्निरुध्यमाना सती अचरितार्थत्वादप्यत्र प्रसरतीति । अत एव मुख्योऽस्यायमर्थ इति व्यवहारः । तथैव चामुख्यतया संकेतग्रहणमपि तत्रास्तीत्यभिधापुच्छभूतैव लक्षणा (उपसंहरति—तस्मादिति । यतोऽभिधापुच्छभूतैव लक्षणा) ततो हेतोर्वाचकत्वमभिधाव्यापारमाश्रिता तद्वाधनेचोत्थानात्पुच्छभूतत्वाच्च गुणवृत्तिः । गौणलक्षणिकप्रकार इत्यर्थः । सा कथं ध्वनेर्व्यञ्जनात्मनो

१. ‘उपगमस्य’ ग. २. ‘स’ क-ख-पुस्तकयोर्नास्ति. ३. ‘तस्मिन्नमुख्येऽर्थे’ क-ख.
४. ‘अन्वेष्यम्’ ग. ५. ‘अथ’ ग-पुस्तके नास्ति. ६. ‘न’ क-ख-पुस्तकयोर्नास्ति.
७. ‘तेनाभिधेयमुख्यार्थबाधकेन प्रविधुरीकृता प्रि.....माना सती’ ग.
८. ‘उप-’ ख-पुस्तके नास्ति. ९. ‘लक्षणा’ ख-पुस्तके नास्ति.

तस्मादन्यो ध्वनिरन्या च गुणवृत्तिः । अव्याप्तिरस्य लक्षणस्य । नहि ध्वनिप्रभेदो विवक्षितान्यपरवाच्यलक्षणः । अन्ये च बहवः प्रकारा भक्त्या व्याप्यन्ते । तस्माद्भक्तिरलक्षणम् ।

लक्षणं स्यात् भिन्नविषयत्वादिति । एतदुपसंहरति—तस्मादिति । यतोऽतिव्याप्तिरुक्ता तत्प्रसङ्गेन च भिन्नविषयत्वं तस्माद्धेतोरित्यर्थः । एवम् ‘अतिव्याप्तेरथाव्याप्तेर्न चासौ लक्ष्यते तथा’ इति कारिकागतामतिव्याप्तिं व्याख्यायाव्याप्तिं व्याचष्टे—अव्याप्तिरस्येति । अस्य गुणवृत्तिरूपस्येत्यर्थः । यत्र यत्र ध्वनिस्तत्र तत्र यदि भक्तिर्भवेन्न च स्यादव्याप्तिः । न चैवम् । अविवक्षितवाच्येऽस्ति भक्तिः ‘सुवर्णपुष्पां—’ इत्यादौ ‘शिखरिणि—’ इत्यादौ तु सा कथम् । ननु लक्षणा तावद्गौणमपि व्याप्नोति । केवलं शब्दस्तमर्थं लक्षयित्वा तेनैव सह सामानाधिकरण्यं भजते । ‘सिंहो बटुः’ इति । अर्थो वार्थान्तरं लक्षयित्वा स्ववाचकेन तद्वाचकं सामानाधिकरणं करोति । शब्दार्थौ वा युगपत् लक्षयित्वा ताभ्यामेव शब्दार्थाभ्यां मिश्रीभवत इत्येवं लक्षणिकादौणस्य भेदः । यदाह—‘गौणे शब्दप्रयोगः, न लक्षणायाम्’ इति । तत्रापि लक्षणास्त्येवेति सर्वत्र सैव व्यापिका । सा च पञ्चविधा । तद्यथा—अभिधेयेन संयोगात् । द्विरेफशब्दस्य हि योऽभिधेयो भ्रमरशब्दः द्वौ रेफौ यस्येति कृत्वा तेन भ्रमरशब्देन यस्य संयोगः संबन्धः षट्पदलक्षणस्यार्थस्य सोऽर्थो द्विरेफशब्देन लक्ष्यते । अभिधेयसंबन्धं व्याख्यातारूपं निमित्तीकृत्य सामीप्यात् । ‘गङ्गायां घोषः’ । समवायादिति । सर्वसंबन्धादित्यर्थः । ‘यष्टीः प्रवेशय’ इति यथा । वैपरीत्यात् । यथा—शत्रुमुद्दिश्य कश्चिद्ब्रवीति—‘किमिवोपकृतं न तेन मम’ इति । क्रियायोगादिति । कार्यकारणभावादित्यर्थः । यथा—अन्नापहारिणि व्यवहारः ‘प्राणानयं हरति’ इति । एवमनया लक्षणया पञ्चविधया विश्वमेव व्याप्तम् । तथाहि—‘शिखरिणि—’ इत्यत्रा-

१. ‘अप्यस्य’ ग. २. ‘तद्भेदप्रकारा वक्ष्यमाणभक्त्या’ ग.

१. ‘आचष्टे’ क-ख. २. ‘यदि’ क-ख-पुस्तकयोर्नास्ति. ३. ‘अस्ति’ ग.
४. ‘गौणीमपि’ ग. ५. ‘प्रयोगेन लक्षणां’ क-ख. ६. ‘सैव सर्वत्र’ ग.
७. ‘पञ्चधा’ ग. ८. ‘हि’ क-ख-पुस्तकयोर्नास्ति. ९. ‘तेन’ क-ख-पुस्तकयोर्नास्ति.
१०. ‘स्व’ ग-पुस्तके नास्ति.

कस्मिन्प्रश्रविशेषादिबाधकानुप्रवेशे सादृश्याल्लक्षणास्त्येव । नन्वत्राङ्गीकृतैव म
लक्षणा । कथं तर्ह्युक्तं विवक्षितान्यपरेति । तद्भेदोऽत्र मुख्योऽसंलक्ष्यकमात्मा वि
क्षितः । तद्भेदशब्देन च रसाभावतदाभासतत्प्रशमभेदास्तदवान्तरभेदाश्च । न
तेषु लक्षणाया उपपत्तिः । तथाहि विभावानुभावप्रतिपादके काव्ये तत्रार्थे मुखे
तावद्बाधकानुप्रवेशोऽप्यसंभाव्य इति को लक्षणावकाशः । ननु किं बाधया इत्ये
लक्षणास्वरूपम्—‘अभिधेयाविनाभूतप्रतीतिर्लक्षणोच्यते’ इति । इह चाभिधेयान्
विभावानुभावादीनामविनाभूता रसादय इति लक्ष्यन्ते । विभावानुभावयोः कार
कार्यरूपत्वात्, व्यभिचारिणां च तत्सहकारित्वादिति चेत्, मैवम् । धूमशब्द
धूमे प्रतिपत्ते ह्यभिस्मृतिरपि लक्षणाकृतैव स्यात् । ततोऽग्नेः शीतापनोदस्मृ
तिरित्यादिरपर्यवसितः शब्दार्थः स्यात् । धूमशब्दस्य स्वार्थविश्रान्तत्वात्
तावति व्यापार इति चेत्, आयातं तर्हि मुख्यार्थबाधो लक्षणाया जीवित
मिति । सति हि तस्मिन्स्वार्थविश्रान्त्यभावात् । न च विभावादिप्रतिपादने बाध
किंचिदस्ति । नन्वेवं धूमावगमनानन्तराभिस्मरणवद्विभावादिप्रतिपत्त्यनन्तरं रसा
दिचित्तवृत्तिप्रतिपत्तिरिति शब्दव्यापार एवात्र नास्ति । इदं तावदयं प्रतीति
मीमांसकः प्रष्टव्यः—किमत्र परचित्तवृत्तिमात्रे प्रतिपत्तिरेव रसप्रतिपत्तिरभिमत
भवतः । नैवं भ्रमितव्यम् । एवं हि लोकगतचित्तवृत्त्यनुमानमात्रमिति का रसता
यस्त्वलौकिकचमत्कारात्मा रसास्वादः काव्यगतविभावादिवर्णनाप्राणो नासौ स्मरण
नुमानादिना खलीकारपात्रीकर्तव्यः । किं तु लौकिकेन कार्यकारणानुमानादिना
संस्कृतहृदयो विभावादिकं प्रतिपद्यमान एव न तादस्थ्येन प्रतिपद्यते । अपि तु
हृदयसंवादापरपर्यायसहृदयत्वपरवशीकृततया पूर्णोभविष्यद्रसास्वादाङ्कुरीभावेनानु
मानस्मरणादिसरणिमनारुहैव तन्मयीभवनोचितचर्वणाप्राणतया । न चासौ चर्वणा
प्रमाणान्तरतो जाता पूर्वं येनेदानीं स्मृतिः स्यात् । न चाधुना कुतश्चित्प्रमाणान्तर
रादुत्पत्ता । अलौकिके प्रत्यक्षाद्यव्यापारात् । अत एवालौकिक एव विभावादिर्व्यव
हारः । यदाह—‘यदयमनुभावयति वागङ्गसत्त्वकृतोऽभिनयस्तस्मादनुभाव’ इति ।
तच्चित्तवृत्तिरन्मयीभवनमेव ह्यनुभवनम् । लोके तु कार्यमेवोच्यते नानुभावः । अत
एव परकीया न चित्तवृत्तिर्गम्यत इत्यभिप्रायेण ‘विभावानुभावव्यभिचारिसंयोगाद्र
सनिष्पत्तिः’ इति सूत्रे स्थायिग्रहणं न कृतम् । तत्प्रत्युत शल्यभूतं स्यात् ।

१. ‘न तद्भेदो हि मुख्यो’ क-ख. २. ‘स्मरणानुमानादिसाम्येन’ ग. ३. ‘प्रतीत्ये
ग. ४. ‘व्यवहारः प्रव’ क-ख.

स्थायिनस्तु रसीभाव औचित्यादुच्यते । तद्विभावानुभावोचितचित्तवृत्तिसंस्कारसुन्दर-
चर्वणोदयात् । हृदयसंवादोपयोगिलोकचित्तवृत्तिपरिज्ञानावस्थायामुद्यानपुलकादिभिः
स्थायिभूतरत्याद्यवगमाच्च । व्यभिचारी तु चित्तवृत्त्यात्मत्वे मुख्यचित्तवृत्तिपरवश एव
चर्व्यत इति विभावानुभावमध्ये गणितः । अत एव रस्यमानताया एषैव निष्पत्तिर्या
प्रबन्धप्रवृत्तबन्धुसमागमादिकारणोदितहर्षादिलौकिकचित्तवृत्तिन्यग्भावेन चर्वणा-
रूपत्वम् । अतश्चर्वणात्राभिव्यञ्जनमेव, न तु ज्ञापनम् । प्रमाणव्यापारवत् । नाप्यु-
त्पादनम् । हेतुव्यापारवत् । ननु यदि नैवं ज्ञप्तिर्न वा निष्पत्तिः, तर्हि किमेतत् ।
न त्वयमसावलौकिको रसः । अपि तु चर्वणोपयोगी । ननु कैतद्वृष्टमन्यत्र । यत
एव न दृष्टं तत एवालौकिकमित्युक्तम् । नन्वेवं रसोऽप्रमेयः स्यात् । अस्तु । किं
ततः । तच्चर्वणात एव प्रतीतिव्युत्पत्तिसिद्धेः किमन्यदर्थनीयम् । नन्वप्रमाणक-
मेतत् । न । स्वसंवेदनसिद्धत्वात् । ज्ञानविशेषस्यैव चर्वणात्मत्वात् । इत्यलं बहुना ।
अतश्च रसोऽयमलौकिकः । येन ललितपरुषानुप्रासस्यार्थाभिधानानुपयोगिनोऽपि
रसं प्रति व्यञ्जकत्वम् । का तत्र लक्षणायाः शङ्कापि । काव्यात्मकशब्दनिष्पादने-
नैव तच्चर्वणा दृश्यते । दृश्यते हि तदेव कैव्यं पुनः पुनः पठंश्चर्व्यमाणश्च सहृदयो
लोकः । न तु काव्यस्य तत्र 'उपादेयापि ये हेया' इति न्यायेन कृतप्रतीतिकस्यानु-
पयोग एवेति शब्दस्यापि ध्वननव्यापारः । अत एवालक्ष्यक्रमता । यत्तु वाक्यभेदः
स्यादिति केनचिदुक्तम्, तदनभिज्ञतया । शास्त्रं हि सकृदुच्चारितं समयवलेनार्थ
प्रतिपादयद्युगपद्विरुद्धानेकसमयस्मृत्ययोगात्कथमर्थद्वयं प्रत्याययेत् । अविरोद्धत्वे वा
तावानेको वाक्यार्थः स्यात् । क्रमेणापि विरम्यव्यापारयोगः । पुनरुच्चारितेऽपि
वाक्ये स एव । समयादिप्रकरणादेस्तादवस्थ्यात् । प्रकरणसमयप्रोप्यार्थतिरस्कारे-

१. 'लोकवृत्ति' क-ख. २. 'चोच्यते' क. ३. 'यत्प्रबलप्रवृत्तत्वं बन्धु' ग.
४. 'स्वव्यापार' ग. ५. 'नैवं' क-ख. ६. 'नन्वयं' ग. ७. 'रसः । ननु
विभावादिरत्र किं ज्ञापको हेतुस्त कारकः । न ज्ञापको न कारकः । अपि तु' ग.
८. 'अप्रमाणं' क-ख. ९. 'प्रीतिव्युत्पत्ति' क. 'प्रीत्युत्पत्ति' ख. १०. 'किम-
र्थनीयम्' ग. ११. 'स्व' क-खपुस्तकयोर्नास्ति. १२. 'नुपयोगेऽपि' ग.
१३. 'निष्पीडनेनैव' क ख. १४. 'कार्यं' क-ख. १५. 'चर्वमाणः' ख.
१६. 'सहृदयलोकः' क-ख. १७. 'शब्दस्यापीह ध्वननं' ग. १८. 'प्रत्यापयेत्' ग.
१९. 'क्रमेण विरम्यव्यापारयोगः' क-ख. २०. 'अपि' ग-पुस्तके नास्ति. २१. 'प्राप्तार्थं'
क. 'प्राप्तार्थं' ख.

‘कस्यचिद्धनिभेदस्य सा तु स्यादुपलक्षणम् ।

सा पुनर्भक्तिर्वक्ष्यमाणप्रभेदमध्यादन्यतमस्य भेदस्य यदिनामोपलक्षणतया ‘संभाव्येत । यदि च गुणवृत्त्यैव ध्वनिर्लक्ष्यत इत्युच्यते

गैरार्थान्तरप्रत्यायकत्वे हि नियमाभाव इति । तेन ‘अग्निहोत्रं जुहुयात्स्वर्गकामः’ इति श्रुतौ खादेच्च न मांसमित्येष नार्थ इत्यत्र का प्रमेति प्रसज्यते । तत्रापि न काचिदियत्तेत्यनाश्वास इत्येवं वाक्यभेदो दूषणम् । इह तु विभावाद्येव प्रतिपाद्यमानं चर्वणाविषयतोन्मुखमिति समयाद्युपयोगाभावः । न च नियुक्तोऽहमत्र करवाणि कृतार्थोऽहमिति शास्त्रप्रतीतिः[.] सदृशमदः । तत्रोत्तरकर्तव्यौन्मुख्येन लौकिकत्वात् । इह तु विभावादिचर्वणाद्भुतपुष्पवत्तत्कालसारैर्वोदिता न पूर्वापरकालानुबन्धिनीति लौकिकास्वादाद्योगिविषयाच्चान्य एवायं रसास्वादः । अत एव ‘शिखरिणि—’ इत्यादावपि मुख्यार्थवाधादिक्रममनपेक्ष्येव संहृदया वक्रभिप्रायं चादुप्रतीत्यात्मकं संवेदयन्ते । अत एव ग्रन्थकारः सामान्येन विवक्षितान्यपरवाच्ये ध्वनौ भेकेरभावमभ्यधात् । अस्माभिस्तु द्वन्द्वरूढं प्रत्याययितुमुक्तम् । भवत्वत्र लक्षणा । अलक्ष्यक्रमे तु कुपितोऽपि किं करिष्यसीति । यदि तु न कुप्यते ‘सुवर्णपुष्पां—’ इत्यादावविवक्षितवाच्येऽपि मुख्यार्थवाधादिलक्षणासामग्रीमनपेक्ष्यैव व्यङ्ग्यार्थविश्रान्तिरित्यलं बहुना । उपसंहरति—तस्माद्भक्तिरिति ।

ननु मा भूद्धनिरिति भक्तिरिति चैकं रूपम् । मा च भूद्धक्तिर्ध्वनेर्लक्षणम् । उपलक्षणं तु भविष्यति । यत्र ध्वनिर्भवति तत्र भक्तिरप्यस्तीति भक्त्युपलक्षितो ध्वनिर्न तावदेतत्सर्वत्रास्ति । इयता च किं परस्य सिद्धं किं वा नु(नः) त्रुटितमिति तदाह—कस्यचिदित्यादि । ननु भक्तिस्तावच्चिरंतनैरुक्ता । तदुपलक्षणमुख्येन च ध्वनिमपि समग्रभेदं लक्षयिष्यन्ति, किं तल्लक्षणेनेत्याशङ्क्याह—यदि चेति । अभिधानाभिधेयभावो ह्यलंकाराणां व्यापकः । ततश्चाभिधावृत्ते वैयाकरणमीमांसकै-

१. ‘संभाव्यते’ क-ख.

१. ‘अर्थान्तरत्व’ ग. २. ‘तत्र न’ ग. ३. ‘विषयोन्मुखं’ क-ख. ४. ‘संहृदयाः’ ग. पुस्तके नास्ति. ५. ‘तत एव’ क-ख. ६. ‘ध्वनौ’ क-ख-पुस्तकयोर्नास्ति. ७. ‘भेकेरसमावं’ क-ख. ८. ‘भक्तिर्ध्वनिरिति’ क-ख. ९. ‘तु’ क-ख-पुस्तकयोर्नास्ति. १०. ‘भविष्यति’ क-ख. ११. ‘लक्षयिष्यन्ति ज्ञास्यन्ति च’ ग. १२. व्यापक इत्यारभ्य अलंकाराणामित्यन्तं क-ख-पुस्तकयोर्नास्ति.

तदभिधाव्यापारेण तदितरोऽलंकारवर्गः समग्र एव लक्ष्यति इति प्रत्येक-
मलंकाराणां लक्षणकरणे वैयर्थ्यप्रसङ्गः । किं च

लक्षणेऽन्यैः कृते चास्य पक्षसंसिद्धिरेव नः ॥२२॥'

कृतेऽपि वा पूर्वमेवान्यैर्ध्वनिलक्षणे पक्षसंसिद्धिरेव नः । यस्माद्ध-
निरस्तीति नैः पक्षः । स च प्रागेव संसिद्ध इत्ययत्नसंपन्नसमीहितार्थाः
संपन्नाः स्मः । येऽपि सहृदयहृदयसंवेद्यमनाख्येयमेव ध्वनेरात्मानमा-
त्रासिषुस्तेऽपि न परीक्ष्यवादिनः । यत उक्त्या नीत्या वक्ष्यमाणया

निरूपिते कुत्रेदानीमलंकाराणां व्यापारः । यथा हेतुबलात्कार्यं जायत इति
तार्किकैरुक्ते किमिदानीमीश्वरप्रभृतीनां कर्तृणां ज्ञातृणां वा कृत्यमपूर्वं स्यादिति सर्वो
निरालम्बः स्यात् । तदाह—लक्षणकरणे वैयर्थ्यप्रसङ्ग इति । मा
भूद्वा पूर्वोन्मीलनम् । पूर्वोन्मीलितमेवास्माभिः सम्यङ्निरूपितं तथापि को
दोष इत्यभिप्रायेणाह—किं चेत्यादि । प्रागेवेति । अस्मत्प्रयत्नादिति
शेषः । एवं त्रिप्रकारमभाववादं, भक्त्यन्तर्भूततां च निराकुर्वता लक्षणीयत्वमेत-
न्मध्ये निरौकृतमेव । अत एव मूलकारिका साक्षात्तत्रिराकरणार्था न श्रूयते ।
वृत्तिकृत्तु निराकृतमपि प्रमेयसंख्यापूरणाय कण्ठेन तत्पक्षमनूद्य निराकरोति—
येऽपीत्यादिना । उक्त्या नीत्या 'यत्रार्थः शब्दो वा—' इति सामान्यलक्षणं
प्रतिपादितम् । वक्ष्यमाणया तु नीत्या विशेषलक्षणं भविष्यति 'अर्थान्तरे संक्र-
मितं'—इत्यादिना । तेनात्र प्रथमोद्घोते ध्वनेः सामान्यलक्षणमेव कारिकाकारेण

१. 'तदितरालंकार' ग. २. 'करणवैयर्थ्य' ग. ३. 'वादिनः' क-ख.

१. 'करणवैयर्थ्य' ग. २. 'इति' क-ख. पुस्तकयोर्नास्ति. ३. 'अस्मात्' ग,
४. 'निराकुर्वत एव' ग. ५. 'परिपूरणाय स्वकण्ठे' ग. ६. 'यत्रार्थ इत्यारभ्य नीत्या
इत्यन्तं क-ख-पुस्तकयोर्नास्ति.

च ध्वनेः सामान्यविशेषलक्षणे प्रतिपादितेऽपि यद्यनाख्येयत्वं तत्सर्वे-
षामेव वस्तूनां प्रसक्तम् । यदि पुनर्ध्वनेरतिशयोक्त्यानया काव्यान्त-
रातिशायि तैः स्वरूपमाख्यायते तत्तेऽपि युक्ताभिधायिन एव ।

इति श्रीराजानकानन्दवर्धनाचार्यविरचिते ध्वन्यालोके प्रथम उद्घोतः ।

कृतम् । द्वितीयोद्घोते कारिकाकारोऽवान्तरविभागं विशेषलक्षणं च विदधदनु-
वादमुखेन मूलविभागं द्विविधं सूचितवान् । तदाशयानुसारेण तु वृत्तिकृदत्रैवोद्घोते
मूलविभागमवोचत् 'स च द्विविधः' इति । सर्वेषामिति । लौकिकानां शास्त्री-
याणां चेत्यर्थः । अतिशयोक्त्येति । तथा 'तान्यक्षराणि हृदये किमपि
स्फुरन्ति' इतिवदतिशयोक्त्यानाख्येयतोक्ता सारभूततां प्रतिपादयितुमिति शिवम् ।

किं लोचनं विना लोको भाति चन्द्रिकयापि हि ।

तेनाभिनवगुप्तोऽत्र लोचनोन्मीलनं व्यधात् ॥

यदुन्मीलनसंकल्पेव विश्वमुन्मीलति क्षणात् ।

स्वात्मायतनविश्रान्तां तां वन्दे प्रतिभां शिवाम् ॥

इति श्रीमहामाहेश्वरार्च्यवर्याभिनवगुप्तोन्मीलिते सहृदयालोक(ध्वन्यालोक)-
लोचने ध्वनिसंकेते प्रथम उद्घोतः ।

१. 'अतिशयितं स्वरूपं' ग. २. 'श्रीमदानन्द' क-ख. ३. 'काव्यालोके' क,
'सहृदयालोकनाम्नि काव्यालंकारे' ग. ४. 'संकेतः' ख.

१. 'सूचितम्' क-ख. २. 'वृत्तिर्यदत्र' क-ख. ३. 'मूलभागं' ग. ४. 'लौकिकी-
यानां शब्दानां शास्त्रीयाणां' क-ख. ५. 'इत्यतिशयो' क-ख. ६. 'सारूपतां' ग.
७. 'युक्त्यैव' क. ग. ८. 'चार्याभिनव' ग. ९. 'विरचिते काव्यालोकलोचने
प्रथमः' ग.

द्वितीय उद्घोतः ।

एवमविवक्षितवाच्यविवक्षितान्यपरवाच्यत्वे ध्वनिर्द्विप्रकारः प्रकाशितः । तत्राविवक्षितवाच्यस्य प्रभेदप्रतिपादनायेदमुच्यते—

‘अर्थान्तरे संक्रमितमत्यन्तं वा तिरस्कृतम् ।

अविवक्षितवाच्यस्य ध्वनेर्वाच्यं द्विधा मतम् ॥१॥’

या स्मर्यमाणा श्रेयांसि सूते ध्वंसयते रुजः ।

तामभीष्टफलोदारकल्पवल्लीं स्तुवे शिवाम् ॥

वृत्तिकारः संगतिमुद्घोतस्य कुर्वाण उपक्रमते—एवमित्यादि । प्रकाशित इति । मया वृत्तिकारेण सतेति भावः । न चैतन्मयोक्तम्, अपि तु कारिकाकाराभिप्रायेणेत्याह—तत्रेति । द्विप्रकारप्रकाशने वृत्तिकारकृते यन्निमित्तं बीजभूतमिति संबन्धः । यदिवा तत्रेति पूर्वशेषः । तत्रेति प्रथमोद्घोते वृत्तिकारेण प्रकाशितो विवक्षितवाच्यस्य यः प्रभेदोऽवान्तरप्रकारस्तत्प्रतिपादनायेदमुच्यते । तदवान्तरभेदप्रतिपादनद्वारेणैव चानुवादद्वारेणाविवक्षितवाच्यस्य यः प्रभेदो विवक्षितान्यपरवाच्यात्प्रभिन्नत्वं तत्प्रतिपादनायेदमुच्यते । भवति मूलतो द्विभेदत्वं कारिकाकारस्यापि संमतमेवेति भावः । संक्रमितमिति णिच् व्यञ्जनाव्यापारे यः सहकारिवर्गस्तस्यायं प्रभेद इत्युक्तम् । तिरस्कृतशब्देन च येन वाच्येनाविवक्षितेन सताविवक्षितवाच्यो ध्वनिर्व्यपदिश्यते तद्वाच्यं द्विधेति संबन्धः । योऽर्थ उपपद्यमानोऽपि तावतैवानुपयोगाद्धर्मान्तरसंवलनयान्यतामिव गतोऽपि लक्ष्यमाणोऽनुगतैर्धर्मा सूत्रन्यायेनास्ते स रूपान्तरपरिणत उक्तः । यस्त्वनुपपद्यमान उपायतामात्रेणार्थान्तरप्रतिपत्तिं कृत्वा पलायत इव स तिरस्कृत इति । ननु व्यङ्ग्यात्मनो

१. ‘अविवक्षितार्थ’ क-ख.

१. ‘एवमिति’ ग. २. ‘भेदः’ क-ख. ३. ‘संक्रमितेऽपि णिच् व्यञ्जनव्यापारो यः’ क-ख. ४. ‘प्रभावः’ क-ख. ५. ‘अविवक्षितवाच्येनावस्थितेन सता’ ग. ६. ‘अनुप्रयोगा’ ग. ७. ‘धर्मिषु’ क-ख.

तथाविधाभ्यां च ताभ्यां व्यङ्ग्यस्यैव विशेष इति व्यङ्ग्यप्रकाशनपरस
ध्वनेरेवायं प्रकारः ।

तत्रार्थान्तरसंक्रमितवाच्यो यथा—

‘स्निग्धश्यामलकान्तिलिप्तवियतो वेल्लद्वलाका घना

वाताः शीकरिणः पयोदसुहृदामानन्दकेकाः कलाः ।

यदा ध्वनेर्भेदो निरूप्यते तदा वाच्यस्य द्विधेति भेदकथनं न संगतमित्याशङ्क्याह—
तथाविधाभ्यां चेति । चो^२ यस्मादर्थे । व्यञ्जकवैचित्र्याद्वियुक्तं व्यङ्ग्यवैचि-
त्र्यमिति भावः । व्यञ्जके त्वर्थे यदि ध्वनिशब्दस्तदा न कश्चिद्दोष इति भावः ।
तत्रार्थान्तरेति । अत्र श्लोके रामशब्दसंगतिः । स्निग्धश्यामलकान्तिलिप्तवियतो वेल्लद्वलाका घना
श्यामलया द्रविडवनितोचितासितवर्णया कान्त्या कालवर्णेन लिप्तमाच्छुरितं विष-
न्नभो यैः । वेल्लन्त्यो विजृम्भमाणास्तथा चलन्त्यः परभागवशात्प्रहर्षवशाच्च बलकाः
सितपक्षिविशेषा येषु त एवंविधा मेघाः । एवं नभस्तावदुरालोकं वर्तते । दिशो
ऽपि दुःसहाः । यतः सूक्ष्मजलकणोद्धारिणो वाता इति मन्दमन्दत्वमेषामनियत-
दिग्भागगमनं च बहुवचनेन सूचितम् । तर्हि गुहाषु क्वचित्प्रविश्यास्यतामित्यत-
आह—पयोदानां ये सुहृदस्तेषु च सत्सु शोभनहृदया मयूरास्तेषामानन्देन हर्षेण
कलाः षड्जसंवादिन्यो मधुराः केकाः शब्दविशेषाः । ताश्च सर्वं पयोदवृत्तान्तं
दुःसहं स्मारयन्ति स्वयं च दुःसहा इति भावः । एवमुद्दीपनविभावोद्बोधितो विप्र-
लम्भः । परस्परधिष्ठानत्वाद्रतेः । विभावानां साधारणतामभिमान्य इत एव प्रमृति

१. ‘वाच्याभ्यां’ क-ख. २. ‘इति’ क ख-पुस्तकयोर्नास्ति.

१. ‘कथं’ ग. २. ‘च’ क-ग. ३. ‘भावः । भेदप्रतिपादकेने नास्ति
..... नमपि सिद्धमित्यभिप्रायेणोदाहरणमाह’ ग. ४. ‘अर्थान्तरसंक्रमितवाच्यो
यथेति’ ग. ५. ‘शब्द इति’ ग. ६. ‘कान्त्या चाकचक्षयेनानुलिप्तं’ ग. ७. ‘वियत-
क-ख. पुस्तकयोर्नास्ति. ८. ‘पूर्णहर्ष’ क-ख. ९. ‘येषु सत्सु’ ग. १०. ‘अपि’
क-ख. पुस्तकयोर्नास्ति. ११. ‘जलोद्धारिणः’ ग. १२. ‘दिगागमं बहु’ क-ख.
१३. ‘संवादिनो’ क-ख. १४. ‘दुःसहं’ ग-पुस्तके नास्ति. १५. ‘उद्बोधितविप्र’ ग.
१६. ‘साधारण्यं’ ग. १७. ‘एव इति’ क-ख.

कामं सन्तु दृढं कठोरहृदयो रामोऽस्मि सर्वं सहे

वैदेही तु कथं भविष्यति हहा हा देवि धीरा भव ॥'

इत्यत्र रामशब्दः । अनेन हि व्यङ्ग्यधर्मान्तररूपपरिणतः संज्ञी प्रत्या-
ग्यते, न संज्ञामात्रम् ।

यथा च भूमैव विषमबाणलीलायाम्—

प्रियतमां हृदये निधायैव स्वात्मवृत्तान्तं तावदाह—कामं सन्त्विति । दृढमिति
सातिशयम् । कठोरहृदय इति । रामशब्दार्थध्वनिविशेषावकाशदानाय कठो-
रहृदयपदम् । यथा 'तद्देहं' इत्युक्तेऽपि 'नतमिति' इति । अन्यथा रामपदं दशर-
थकुलोद्भवत्वकौसल्यास्नेहपात्रत्वबाल्यचरितजानकीलामादिधर्मान्तरपरिणतमर्थं कथं
न ध्वनेदिति । अस्मीति । स एवाहं भवामीत्यर्थः । भविष्यतीति क्रियासामा-
न्यम् । तेन किं करिष्यतीत्यर्थः । अथ च भवनमेवास्या असंभाव्यमित्युक्तप्रकारेण
हृदयनिहितां प्रियां स्मरणशब्दविकल्पपरम्परया प्रत्यक्षीभावितां हृदयस्फोटनो-
न्मुखीं ससंभ्रममाह—हहा हेति । देवीति । युक्तं तव धैर्यमित्यर्थः । अने-
नेति । रामशब्देनानुपयुज्यमानेनार्थेनेति भावः । व्यङ्ग्यं धर्मान्तरप्रयोजनरूपं
राज्यनिर्वासनाद्यसंख्येयम् । तच्चसंख्यत्वादभिधाव्यापारेणाशक्यसमर्पणम् ।
क्रमेणार्प्यमाणमप्येकधीविषयभावाभावाच्चित्रचर्वणापदमिति न चारुत्वातिशय-
कृत् । प्रतीयमानं तु तदसंख्यमनुद्भिन्नविशेषत्वेनैव किं किं रूपं न सहत इति
चित्रपानकरसधूपगुण्डमोदकस्थानीयविचित्रचर्वणार्पदं भवति । यथोक्तम्—'उक्त्व-
न्तरेणाशक्यं यत्' इति । एष एव सर्वत्र प्रयोजनस्य प्रतीयमानत्वेनोत्कर्षहेतु-
मन्तव्यः । मात्रग्रहणेन संज्ञी नात्र तिरस्कृत इत्याह—यथा चेत्यादि । ताला

१. 'इत्यत्रानेन रामशब्देन हि' क ख. २. 'संज्ञि' ग.

३. 'अपि' ग-पुस्तके नास्ति. ४. 'इत्यादि' ग. ५. 'परिचित' ग. ६. 'न'
ग-पुस्तके नास्ति. ७. 'धर्मान्तरं' क-ख. ८. 'अशक्यत्वात्' क-ख. ९. 'चित्र'
क-ख. १०. 'कुलकामोदस्थानीयं' क-ख. ११. 'परं' ग.

‘ताला जाअन्ति गुणा जाला दे सहिअएहि घेप्पन्ति ।

रइकिरणानुगहिआइँ होन्ति कमलाइँ कमलाइँ ॥’

अत्र द्वितीयः कमलशब्दः ।

अत्यन्ततिरस्कृतवाच्यो यथादिकवेर्वाल्मीकेः—

‘रविसंक्रान्तसौभाग्यस्तुषारावृतमण्डलः ।

निःश्वासान्ध इवादशश्चन्द्रमा न प्रकाशते ॥’ इति ।

अत्रान्धशब्दः ।

तदा । जाला यदा । घेप्पन्ति गृह्यन्ते । अर्थान्तरन्यासमाह—रइकिरणेति । कमलशब्दो लक्ष्मीपात्रत्वादिधर्मान्तरशतचित्रतापरिणतं संज्ञितमाहेत्यर्थः । ते शुद्धेऽयं मुख्ये बाधा निमित्तं तत्रार्थे तद्धर्मिसमवायः । तेन निमित्तेन रामशब्दो धर्मान्तरपरिणतमर्थं लक्षयति । व्यङ्ग्यार्थान्यसाधारणान्यशब्दवाच्यानि धर्मान्तराणि । एवं कमलशब्दः । गुणशब्दस्तु संज्ञिमात्रमाहेति । तत्र तद्वलात्कैश्चिदारोपितं तदप्रातीतिकम् । अनुपयोगबाधितो ह्यर्थोऽस्य ध्वनेर्विषयो लक्षणामूलस्य । यत् हृदयदर्पण उक्तम्—‘हहा हेति संरम्भार्थोऽयं चमत्कारः’ इति । तत्रापि संरम्भ आवेगो विप्रलम्भव्यभिचारीति रसध्वनिस्तावदुपगतः । न च रामशब्दाभिव्यक्त्यर्थसाहायकेन विना संरम्भोल्लासोऽपि । अहं सहे तस्याः किं वर्तत इत्येवमात्म हि संरम्भः । कमलपदे च कः संरम्भ इत्यास्तां तावत् । अनुपयोग्यात्मिका मुख्यार्थबाधात्रास्तीति लक्षणामूलत्वादविवक्षितवाच्यमेदतास्योपपन्नैव । शुद्धार्थस्य विवक्षणात् । न च तिरस्कृतत्वं शुद्धस्य । तस्यापि तावत्यनुगमात् । अत एव परिणतवाचोयुक्त्या व्यवहृतम्—अत्यन्तेत्यादि । आदिकवेरिति ध्वनेर्लक्ष्यप्रसिद्धतामाह—रवीति । हेमन्तवर्णने पञ्चवत्या रामस्योक्तिरियम् । अन्ध इति

१. ‘तदा जायन्ते गुणा यदा ते सहृदयैर्गृह्यन्ते ।

रविकिरणानुगृहीतानि भवन्ति कमलानि कमलानि ॥’ इति च्छाया ।

२. ‘वाच्यार्थो ध्वनिर्यथा’ ग. ३. ‘इति’ क-ख पुस्तकयोर्नास्ति.

१. ‘घेवन्ति’ ग. २. ‘शब्द इति’ ग. ३. ‘शुद्धोक्त’ क-ख. ४. ‘असाधारणान्य’ ग. ५. ‘शब्दे’ क-ख. ६. ‘लक्षणामूलं ह्यस्य’ क-ख. ७. ‘कमलशब्देन च’ ग. ८. ‘अविवक्षितत्वात्’ ग. ९. ‘धर्मिरूपेण’ ग. १०. ‘च’ ग-पुस्तके नास्ति. ११. ‘वचो’ क-ख. १२. ‘अत्यन्तेत्यादि’ ग-पुस्तके नास्ति. १३. ‘रविसंक्रान्त-श्लोकः’ ग. १४. ‘इत्युपसंहृत’ क-ख.

‘गङ्गां च मत्तमेहं धाराल्लिअज्जुणाइँ अ वणाइँ ।

णिरहंकारमिअङ्का हरन्ति नीलाओ वि णिसाओ ॥’

अत्र मत्तनिरहंकारशब्दौ ।

चोपहतदृष्टिः । जात्यन्धस्यापि गर्भे दृष्ट्युपघातात् । अन्धोऽयं पुरोऽपि न पश्य-
तीत्यतस्तत्र तिरस्कारोऽन्धार्थस्य न त्वत्यन्तम् । इह त्वादर्थस्यान्धत्वमारोप्यमाण-
मपि न सद्भूमिति । अन्धशब्दोऽत्र पदार्थस्फुटीकरणाशक्तत्वं नैष्टदृष्टिगतं निमि-
त्तीकृत्यादर्शलक्षणया प्रतिपादयति । असाधारणविच्छायात्वानुपयोगित्वादिधर्मजात-
मसंख्यं प्रयोजनं व्यनक्ति । भट्टनायकेन तु यदुक्तम्—‘इवशब्दयोगादौणताप्यत्र
न काचित्’ इति, तच्छ्लोकार्थमपरामृश्य । आदर्शचन्द्रमसोर्हि सादृश्यमिवशब्दो
द्योतयति । निःश्वासान्ध इति चादर्शविशेषणम् । इवशब्दस्यान्धार्थत्वेन योजने
आदर्शश्चन्द्रमा इत्युदाहरणं भवेत् । योजनं चैतदिवशब्दस्य क्लिष्टम् । न च
निःश्वासेनान्ध इवादर्शः स इव चन्द्र इति कल्पना युक्ता । जैमिनीयसूत्रे हेवं
योज्यते न काव्येऽपीत्यलम् । गङ्गाणमिति । [‘गङ्गां च मत्तमेहं धाराल्लि-
ताजुनानि च वनानि । निरहंकारमृगाङ्का हरन्ति नीला अपि निशाः ॥’ इति
च्छाया ।] चशब्दोऽपिशब्दार्थः । गङ्गामपि मत्तमेधमपि न केवलं तारकितम् ।
धाराल्लिताजुनवृक्षाण्यपि वनानि न केवलं मलयमारुतान्दोलितसहकाराणि ।
निरहंकारमृगाङ्का नीला अपि निशा न केवलं सितैकरकरधवलिता हरन्ति । उत्सु-
क्यन्तीत्यर्थः । मत्तशब्देन सर्वथैवेहासंभवत्स्वार्थेन बाधितमद्योपयोगशीलोत्मक-
मुख्यार्थेन सदृशान्मेघांलक्षयतासमञ्जसकारित्वदुर्निवारत्वादधर्मसहस्रं ध्वन्यते ।
निरहंकारशब्देनापि चन्द्रं लक्षयता तत्पारतन्त्र्यविच्छेद्यत्वानुजिगमिषारूपजिगीषा-
स्यागप्रभृतिध्वन्यते । अविवक्षितवाच्यस्य प्रभिन्नत्वमिति यदुक्तं तदुक्तो भवतीत्या-
शङ्क्य विवक्षितवाच्यादेवास्य भेदो भवति । विवक्षा तदभावयोर्विरोधादित्यभिप्राये-

१. ‘यथा च श्लोकः गङ्गां च’ ग. २. ‘लीलाइ वि’ क-ख.

१. ‘दृष्टेरुपघातात्’ क. २. ‘अन्धार्थस्य’ क-ख. ३. ‘न दृष्टदृष्टिगतत्वं’ क-ख.
४. ‘आदर्शत्वं’ क-ख. ५. ‘धर्मान्तमसंख्यं’ ग. ६. ‘सूत्रं—काव्यमित्यलं’ ग. ७. ‘यथा-
चेति’ ग. ८. ‘केवलमन्दमारुता’ ग. ९. ‘सितकिरणधवलिता’ ग. १०. ‘सर्वथैव’
ग-पुस्तके नास्ति. ११. ‘क्षेमात्मक’ क-ख. १२. ‘विच्छायात्वोज्जिगमिषा’ क-ख.
१३. ‘ध्वन्यते’ ग-पुस्तके नास्ति. १४. ‘तदभावयोर्विरोधादित्यभिप्राये’ क-ख.

‘असंलक्ष्यक्रमोद्धोतः क्रमेण द्योतितः परः ।

विवक्षिताभिधेयस्य ध्वनेरात्मा द्विधा मतः ॥ २ ॥’

मुख्यतया प्रकाशमानो व्यङ्ग्योऽर्थो ध्वनेरात्मा । स च वाच्यार्थापेक्षया कश्चिदलक्ष्यक्रमतया तुल्यं प्रकाशते, कश्चित्क्रमेणेति द्विधा मतः

तत्र

‘रसभावतदाभासतत्प्रशान्त्यादिरक्रमः ।

ध्वनेरात्माङ्गिभावेन भासमानो व्यवस्थितः ॥ ३ ॥’

णाह—असंलक्ष्येति । सम्यङ् न लक्षयितुं शक्यः क्रमो यस्य तादृश उद्ध्योत उद्ध्योतनव्यापारोऽस्येति बहुव्रीहिगर्भो बहुव्रीहिः । ध्वनिशब्दसांनिध्याद्विवक्षिताभिधेयत्वेनान्यपरत्वमत्राक्षिप्तमिति स्वकण्ठेनोक्तम् । ध्वनेरिति । व्यङ्ग्यस्येत्यर्थः आत्मेति । पूर्वश्लोकेन व्यङ्ग्यस्य वाच्यमुखेन भेद उक्तः । इदानीं तु द्योतनव्यापारमुखेन द्योत्यस्य स्वार्थनिष्ठ एवेत्यर्थः । व्यङ्ग्यस्य ध्वनेद्योतने स्वात्मनि कः क्रम इत्याह—वाच्यार्थापेक्षयेति । वाच्योऽर्थो विभावादितः । तत्रेति । तैयोर्मध्यादित्यर्थः । यो रसादिरर्थः स एव क्रमो ध्वनेरात्मा न त्वक्रम एव सः । अक्रमत्वमपि हि तस्य कदाचिद्भवति । तदा चार्थशक्त्युद्भवानुस्मार्त्तरूपभेदेनेति वक्ष्यते । आत्मशब्दः स्वभाववचनः प्रकारमाह । तेन रसादिर्योऽर्थः स ध्वनेरक्रमो नामभेदः असंलक्ष्यक्रम इति यावत् । ननु किं सर्वदैव रसादिरर्थो ध्वनेः प्रकारः । नेत्याह—भासमान इति । किं तु यदाङ्गित्वेन प्रधानत्वेनावभासमानः । एतच्च सामान्यलक्षणे गुणीकृतस्वार्थावित्यत्र यद्यपि निरूपितम्, तथापि रसवदाद्यलंकारप्रकाशनाव

१. ‘तुल्यं’ ग-पुस्तके नास्ति.

१. ‘उद्ध्योत’ इति क-ख-पुस्तकयोर्नास्ति. २. ‘बहुव्रीहिगर्भो’ इति क-ख-पुस्तकयोर्नास्ति. ३. ‘परमप्याक्षिप्तं’ क-ख. ४. ‘भेदेन’ क-ख. ५. ‘स्वात्मनिष्ठ’ क-ख. ६. ‘ध्वनेद्योतने’ क-ख-पुस्तकयोर्नास्ति. ७. ‘मध्यं’ ग. ८. ‘अक्रमो’ ग. ९. ‘एव सक्रमत्वमपि’ क-ख. १०. ‘तथा’ ग. ११. ‘भेदतेति’ क-ख. १२. ‘रसादिभ्योऽर्थः’ क-ख. १३. ‘ननु’ ग. पुस्तके नास्ति. १४. ‘सदैव’ ग. १५. ‘भासमान इति’ ग-पुस्तके नास्ति. १६. ‘यदाङ्गित्वेन’ क-ख. १७. ‘गुणीभूत’ क-ख. १८. ‘रसवदाद्यलंकारप्रकाशनाव

काशदानायोदितम् । स च रसादिध्वनिर्व्यवस्थित एव । नहि तच्छून्यं काव्यं किञ्चि-
 दस्ति । यद्यपि चै रसेनैव सर्वं जीवति काव्यम्, तथापि तस्य रसस्यैकघनचम-
 त्कारात्मनोऽपि कुतश्चिदंशात्प्रयोजकीभूतादधिकोऽसौ चमत्कारोऽपि भवति । तत्र
 यदा कश्चिदुद्रिक्तावस्थां प्रतिपन्नो व्यभिचारी चमत्कारातिशयप्रयोजको भवति तदा
 भावध्वनिः । यथा—‘तिष्ठेत्कोपवशात्प्रभावपिहिता दीर्घं न सा कुप्यति स्वर्गा-
 योत्पतिता भवेन्मयि पुनर्भावाद्रमस्या मनः । तां हर्तुं विबुधद्विषोऽपि न च मे
 शक्ताः पुरोवर्तिनीं सा चाल्यन्तमगोचरं नयनयोर्यातेति कोऽयं विधिः ॥’ अत्र हि
 विप्रलम्भरससंज्ञावेऽपीयति वितर्काख्यव्यभिचारिचमत्क्रियाप्रयुक्त आस्वादति-
 शयः । व्यभिचारिण उदयस्थित्यपायत्रिधर्मकाः । यदाह—‘विविधमाभिमुख्येन
 चरन्तीति व्यभिचारिणः’ इति । तत्रोदयावस्थाप्रयुक्तः कदाचित्, यथा—‘याते
 गोत्रविपर्यये श्रुतिपथं शय्यार्मनुप्राप्तया निर्यातं परिवर्तनं पुनरपि प्रारब्धमङ्गीकृ-
 तम् । भूयस्तत्कृतं कृतं च शिथिलं क्षितैकदोलैखया तन्वज्जया न तु पारितः
 स्तनभरः कष्टं प्रियस्योरसः ॥’ अत्र हि प्रणयकोपस्यैवोज्ज्वलमिषयैव यदवस्थानं
 न तु पारित इत्युदयावकाशनिराकरणात्तदेवास्वादजीवितम् । स्थितिः पुनरुदाहता
 ‘तिष्ठेत्कोपवशात्—’इत्यादिना । क्वचित्तु व्यभिचारिणः प्रशमावस्थया प्रयुक्तश्चम-
 त्कारः । यथोदाहृतं प्राक् ‘एकस्मिञ्शयने पराञ्छुखतया—’ इति । अयं तत्प्रशम
 इत्युक्तः । अत्र चेष्टाविप्रलम्भस्य रसस्यापि प्रशम इति शक्यं योजयितुम् ।
 क्वचित्तु व्यभिचारिणः संधिरेव चर्वणास्पदम् । यथा—‘ईसं सु केसुम्भिआए मह
 चुम्बिउ जेण । अमिअरसो घोण्टाण पडिजाणिउ तेण ॥ (?) ल्यक्ते तु कोपे कोपक-
 षायगद्गदमन्दरुदिताया येन मुखं चुम्बितं तेनामृतरसनगरणविश्रान्तिपरम्पराणां
 वृत्तिर्जातेति कोपप्रसादसंधिश्चमत्कारस्थानम् । क्वचिद्व्यभिचार्यन्तरशबलतैव विश्रा-
 न्तिपदम् । यथा—‘क्वाकार्यं शशलक्ष्मणः क्व च कुलं भूयोऽपि दृश्येत सा दोषाणां

१. ‘काव्यं’ क-ख-पुस्तकयोर्नास्ति. २. ‘च’ ग-पुस्तके नास्ति. ३. ‘अपि’
 ग-पुस्तके नास्ति. ४. ‘अप्रतिपन्नो’ ग. ५. ‘अदर्शनं’ ग. ६. ‘रस’ क-ख-पुस्तक-
 योर्नास्ति. ७. ‘इति’ क-ख-पुस्तकयोर्नास्ति. ८. ‘अनुप्राप्तयोर्निर्वातं’ ग.
 ९. ‘निध्यातं’ क. १०. ‘शिथिलं’ ग. ११. ‘आह्लाद’ ग. १२. ‘योऽयं’ ग.
 १३. ‘तु’ क-ख-पुस्तकयोर्नास्ति. १४. ‘सुरसुम्भिआइ सह चुम्बिते जेण अपहु अब्बोद-
 डाहजतजाणिउ तेन’ क-ख. १५. ‘ल्यक्तेऽपि कोपकषाय’ क-ख. १६. ‘तेनामृतरस-
 रसविश्रान्तिनगरणपरम्पराणां’ क-ख. १७. ‘जातेति’ ग.

प्रशमाय मे श्रुतमहो कोपेऽपि कान्तं मुखम् । किं वक्ष्यन्त्यपकल्मषाः कृतधि-
 खप्तेऽपि सा दुर्लभा चेतः स्वास्थ्यमुपैहि कः खलु युवा धन्योऽधरं धास्यति ।
 अत्र हि वितर्कौत्सुक्ये मतिस्मरणे शङ्कादैन्ये स्मृतिचिन्तने परस्परं वाध्यबाध-
 भावेन द्वन्द्वशो भवन्ती पर्यन्ते तु चिन्ताया एव प्रधानतां ददती परमास्वादस-
 नम् । एवमन्यदप्युत्प्रेक्ष्यम् । एतानि चोदयसंधिशबलत्वादिकानि कारिकायामा-
 ग्रहणेन गृहीतानि । नन्वेवं विभावानुभावमुखेनाप्यधिकश्चमत्कारो दृश्यत इ-
 विभावध्वनिरनुभावध्वनिश्च वक्तव्यः । मैवम् । विभावानुभावौ तावत्स्वशब्दवाच्य-
 वेव । तच्चर्वणापि चित्तवृत्तिष्वेव पर्यवस्यतीति रसभावेभ्यो नाधिकं चर्वणीयम् ।
 यदि तु विभावानुभाववैपि व्यङ्ग्यौ भवतस्तदा वस्तुध्वनिरपि किं न सहाते । य-
 तु विभावानुभावाभासादस्याभासोदयस्तदा विभावानुभावाभासाच्चर्वणाभास इ-
 रसाभासस्य विषयः । यथा रावणकाव्याकर्णेने शृङ्गाराभासः । यद्यपि 'शृङ्गार-
 वृत्तिर्या तु स हासः' इति मुनिना निरूपितं तथाप्यौत्तरकालिकं तत्र हास्यरसत्वम् ।
 'दूराकर्षणमोहमन्त्र इव मे तन्नाम्रि याते श्रुतिं चेतः कालकलामपि प्रकुरुते ना-
 स्थितिं तां विना ।' इत्यत्र तु न हास्यचर्वणावसरः । ननु नात्र रतिः स्थायि-
 भावोऽस्ति । परस्परवस्थाबन्धाभावात् केनैतदुक्तं रतिरिति । स्याभासो हि सः
 अतश्चाभासो येनास्य सीता मय्युपेक्षिका द्विधा वेति प्रतिपत्तिर्हृदयं न स्पृशत्येव
 तत्स्पर्शो हि तस्याप्यभिलाषो विलीयेत^१ । न च मयीयमनुरक्तेत्यपि निश्चये
 कृतं कामकृतान्मोहात् । अत एव तदाभासत्वम् । वस्तुतस्तत्र स्थाप्यते । शुच-
 रजताभासवत् । एतच्च शृङ्गारानुकृतिं प्रयुज्जानो मुनिरपि सूचितवान् । अनुकृति-
 रमुख्यता आभास इति हेकोऽर्थः । अत एवाभिलाषे एकतरनिष्ठेऽपि शृङ्गार-
 शब्देन तत्र तत्र व्यवहारस्तदाभासतया भवन्तव्यः । शृङ्गारेण वीरादीनामप्याभास-

१. 'वृत्तचिन्तने' क-ख. २. 'भवन्ति तत्पर्यन्ते—ददति' ग. ३. 'आह्लाद' ग.
 ४. 'अपि' क-ख-पुस्तकयोर्नास्ति. ५. 'न' ग-पुस्तके नास्ति. ६. 'यदा' ग.
 ७. 'एव' ग. ८. 'अपि' ग-पुस्तके नास्ति. ९. 'विभावाभासरत्याभासादयः' ग.
 १०. 'भासाश्चर्व' क-ग. ११. 'तु' क-ख. १२. 'परास्परवस्थाबाधाभावात्' क-ख.
 १३. 'आभासतः' ग. १४. 'उपेक्षिता' ग. १५. 'न हृदयं न च' क-ख. १६. 'तत्स्पर्-
 शोभितस्यापि' ग. १७. 'लीयेत' क-ख. १८. 'अतश्च' क-ख. १९. 'नुकृतिर्यथा-
 शब्दं प्रयुज्जानो' ग. २०. 'एकवारमेव तत्रेति' क-ख-पुस्तकयोः २१. 'मन्तव्यम्'
 ग. २२. 'अपि' क-ख-पुस्तकयोर्नास्ति.

रसादिरर्थो हि सहैव वाच्येनावभासते । स चाङ्गित्वेनावभासमानो ध्वनेरात्मा ।

इदानीं रसवर्दलंकारादलक्ष्यक्रमद्योतनात्मनो ध्वनेर्विभक्तो विषय इति प्रदर्श्यते—

रूपतोपलक्षितैव । एवं रसध्वनेरेकस्यैवामी भावध्वनिप्रभृतयो निःस्पन्दा आस्वादे प्रयोजनम् । प्रयोजकमेवमेव भावादिकमंशं विभज्य पृथग्व्यङ्ग्यं स्थाप्यते । यथा गन्धयुक्तिज्ञैरेकसंमूर्च्छितामोदोपभोगेऽपि शुद्धमांस्यादिप्रयुक्तमिदं सौरभमिति । रसध्वनिस्तु स एव योऽत्र मुख्यतया विभावानुभावव्यभिचारिसंयोजनोदितस्थायि-प्रतिपत्तिकस्य प्रतिपत्तुः स्थाय्यंश्चर्चवर्णाप्रयुक्त एवास्वादप्रकर्षः । यथा—‘कृच्छ्रेणो-स्युगं व्यतीत्य सुचिरं भ्रान्त्वा नितम्बस्थले मध्येऽस्यास्त्रिवलीतरङ्गविषमे निःस्पन्द-तामागता । मद्दृष्टिस्तृषितेव संप्रति शनैरासृज्य तुङ्गौ स्तनौ साकाङ्क्षं मुहुरीक्षते जललवप्रस्यन्दिनी लोचने ॥’ अत्र हि नायिकानुवर्ण्यमानस्वात्मप्रकृतिपवित्रितचित्र-फलकावलोकनाद्वत्सरारस्य परस्परवस्थाबन्धरूपो रतिस्थायिभावो विभावानुभाव-संयोजनवशेन चर्चवर्णारूढ इति । तदलं बहुना । स्थितमेतत्—‘रसादिरर्थोऽङ्गित्वेन भासमानोऽसंलक्ष्यक्रमव्यङ्ग्यस्य ध्वनेः प्रकार’ इति । सहैवेति । इवशब्देन संलक्ष्यता विद्यमानत्वेऽपि क्रमस्य व्याख्याता । वाच्येनेति । विभावानुभावा-दिना । नन्वङ्गित्वेनावभासमान इत्युच्यते तत्राङ्गत्वमपि किमस्ति रसादेर्येन तन्नि-राकरणायैतद्विशेषणमित्यभिप्रायेणोपक्रमते—इदानीर्मित्यादिना । अङ्गत्वमस्ति रसादीनां रसवत्प्रेयःस्विसमाहितालंकाररूपतायामिति भावः । अनया च भङ्ग्या

१. ‘अव’ क-ख-पुस्तकयोर्नास्ति. २. ‘अलंकारादौ’ क-ख.

१. ‘एकस्य’ क-ख. पुस्तकयोर्नास्ति. २. ‘निःस्पन्द आस्वादे प्रधानम्’ क-ख.
३. ‘पृथग्व्यवस्थाप्यते’ क-ख. ४. ‘भोगोपरि’ क-ख. ५. ‘यत्र’ क-ख. ६. ‘कृ-
च्छात्’ ग. ७. ‘नायिकाकारानु’ क-ख. ८. ‘आदिना’ ग-पुस्तके नास्ति. ९. ‘अपि’
क-ख. १०. ‘प्रेयस्वयस्विस’ क-ख. ११. ‘अव’ क-ख-पुस्तकयोर्नास्ति.

‘वाच्यवाचकचारुत्वहेतूनां विविधात्मनाम् ।
रसादिपरता यत्र स ध्वनेर्विषयो मतः ॥ ४ ॥’

रसवदादिष्वलंकारेषु रसादिध्वनेर्नान्तर्भाव इति सूचयति—वाच्येति । पूर्वं सामसोक्त्यादिषु वस्तुध्वनेर्नान्तर्भाव इति दर्शितम् । वाच्यं च वाचकं च तच्चारुत्वहेतवश्चेति द्वन्द्वः । वृत्तावपि शब्दाश्चार्थाश्चालंकाराश्चेति द्वन्द्वः । मत इति पूर्वमेवैतदुक्तमित्यर्थः । ननूक्तं भट्टनायकेन—“रसो यदा परगततया प्रतीयते तादृश्यमेव स्यात् । न च स्वगतत्वेन रामादिचरितमयात्काव्यादसौ प्रतीयते स्वात्मगतत्वेन च प्रतीतौ स्वात्मनि रसस्योत्पत्तिरेवाभ्युपगता स्यात् । सा चायुक्तं सामाजिकं प्रत्यविभावत्वात् । कान्तात्वं साधारणं वासनाविकासहेतुर्विभावना प्रयोजकमिति चेत्, देवतावर्णनादौ तदपि कथम् । न च स्वकान्तास्मरणं मन्वेद्यते । अलोकसामान्यानां च रामादीनां ये समुद्रसेतुबन्धादयो विभावास्ते कसाधारण्यं भजेयुः । न चोत्साहादिमात्रं स्मर्यते । अननुरूपत्वात् । शब्दादपि तत्प्रतिपत्तौ न रसोपजनः । प्रत्यक्षादिव नायकमिथुनप्रतिपत्तौ । उत्पत्तिपक्षे करुणस्योत्पादादुःखित्वे करुणप्रेक्षासु पुनरप्रवृत्तिः स्यात् । तन्न । उत्पत्तिरनाप्यभिव्यक्तिः । शक्तिरूपस्य हि शृङ्गारस्याभिव्यक्तौ विषयार्जनतारतम्यप्रवृत्तिः स्यात् । तत्रापि किं स्वगतोऽभिव्यज्यते परगतो वेति पूर्ववदेव दोषः । तेन प्रतीयते नोत्पद्यते नाभिव्यज्यते काव्येन रसः । किं त्वन्यशब्दवैलक्षण्यं काव्यत्मनः शब्दस्य । त्र्यंशताप्रसादात् । तत्राभिधायकत्वं वाच्यविषयम्, भावकरसोऽदिविषयम्, भोक्तृत्वं सहृदयविषयमिति त्रयोऽशभूता व्यापाराः । तत्राभिधायकभागो यदि शुद्धः स्यात्तत्तन्नादिभ्यः शास्त्रन्यायेभ्यः श्लेषाद्यलंकाराणां^{१६} को भेदः

१. ‘सूचयति’ इत्यारभ्य ‘नान्तर्भाव इति’ इतिपर्यन्तं क-ख-पुस्तकयोर्नास्ति ।
२. ‘द्वन्द्वः’ क-ख-पुस्तकयोर्नास्ति. ३. ‘तत्’ ग. ४. ‘रसस्यैव’ क-ख. ५. ‘उत्साहादिमान् रामः’ क-ख. ६. ‘भूतत्वात्’ क-ख. ७. ‘न’ क-ख-पुस्तकयोर्नास्ति. ८. ‘अदुःखित्वे’ ग. ९. ‘तन्न’ इत्यारभ्य ‘स्यात्’ इत्यन्तं क-ख-पुस्तकयोर्नास्ति. १०. ‘च किं न स्वगतो व्यज्यते’ क-ख. ११. ‘परगतो’ इत्यारभ्य ‘नाभिव्यज्यते’ इत्यन्तं क-ख-पुस्तकयोर्नास्ति. १२. ‘रसविषयम्’ ग. १३. ‘ऽयमशुद्धः’ ग. १४. ‘तत्’ क-ख-पुस्तके नास्ति. १५. ‘श्लेषाद्यलंकाराणां’ क-ख. १६. ‘एको भेदः’ ग.

वृत्तिमेदवैचित्र्यं वाकिंचित्करम् । श्रुतिदुष्टादिवर्जनं च किमर्थम् । तेन रसभाव-
नाख्यो द्वितीयो व्यापारः । यद्वशादभिधापि लक्षणैव । तच्चैतद्भावकत्वं नाम
यैकाव्यस्य तद्विभावादीनां साधारणत्वापौदनं नाम । भाविते च रसे तस्य भोगः ।
योऽनुभवस्मरणप्रतिपत्तिभ्यो विलक्षण एव ह्रितिविस्तरविकासनामा रजस्तमोवै-
चित्र्याननुविद्धसत्त्वमयनिजचित्स्वभावनिवृत्तिर्ह्रितिविश्रान्तिलक्षणः परब्रह्मास्वादस-
चिवः । स एव च प्रधानभूतोंऽशः सिद्धिरूप इति । व्युत्पत्तिर्नामाप्रधानमेवेति ।
अत्रोच्यते—रसस्वरूप एव तावद्विप्रतिपत्तयः प्रतिवादिनाम् । तथाहि पूर्वावस्थायां
यः स्थायी स एव व्यभिचारिसंपातादिना प्राप्तपरिपोषोऽनुकार्यगत एव रसः । नाट्ये
तु प्रयुज्यमानत्वान्नाट्यरस इति केचित् । प्रवाहधर्मिण्यां चित्तवृत्तौ चित्तवृत्तेर्वृत्त्य-
न्तरेण कः परिपोषार्थः । विस्मयशोकक्रोधादेश्च क्रमेण तावन्न परिपोष इति नानु-
कार्यो रसः । नानुकर्तरि च तद्भावेन लयाद्यनुकरणं स्यात् । सामाजिकगते वा क-
थमत्कारः । प्रत्युत करुणादौ दुःखप्राप्तिः । तस्मान्नायं पक्षः । कस्तर्हि । इहानन्त्या-
न्नियतस्यानुकारो न शक्यः, निष्प्रयोजनश्च विशिष्टताप्रतीतौ । ताटस्थ्येन व्युत्प-
त्त्यभावात् । तस्मादनियतावस्थात्मकं स्थायिनमुद्दिश्य विभावानुभावव्यभिचारिभिः
संयुज्यमानैरयं रामः सुखीति स्मृतिविलक्षणा स्थायिनि प्रतीतिगोचरतयास्वादरूपा
प्रतिपत्तिरनुकर्तृलम्बना नाट्यैकगामिनी रसः । स च न व्यतिरिक्तमाधारमपेक्षते ।
किं त्वनुकार्याभिन्नाभिमतं नर्तके आस्वादयिता सामाजिक इत्येतावन्मात्रमदः । तेन
नाट्य एव रसः, नानुकार्यादिष्विति केचित् । अन्ये तु—अनुकर्तरि यः स्थाव्य-
वभासोऽभिनयादिसामग्र्यादिकृतो भित्ताविव हरितालादिना स्वावभासः स एव
लोकातीततयास्वादापरसंज्ञया प्रतीत्या रस्यमानो रस इति नाट्याद्रसा नाट्यरसाः ।

१. 'चापि किंचित्' क-ख. २. 'यः' क-ख. ३. 'पादनात्नाम' ग. ४. 'अनुभाव'
क-ख. ५. 'दूती' ग. ६. 'विशुद्ध' ग. ७. 'ह्रति' क-ख-पुस्तकयोर्नास्ति. ८. 'सविधः'
क-ख. ९. 'प्रधानरूपोऽशेषसिद्ध' ग. १०. 'तु' क-ख-पुस्तकयोर्नास्ति. ११. 'चि-
त्तवृत्त्यन्तरेण' ख. १२. 'न' क-ख-पुस्तकयोर्नास्ति. १३. 'भावे लयाद्यनुसरणं' क-ख.
१४. 'तस्मान्नियतात्मकं' ग. १५. 'मानोऽयं रसः' क, 'मानोऽयं रामः' ख.
१६. 'रूपप्रति' क-ख. १७. 'लम्बनानाट्यकं' क., 'लम्बनाद्यैक' ग. १८. 'न' ग-
पुस्तके नास्ति. १९. 'रिक्तसाधारणमपे' क-ख. २०. 'मात्रभेदः' ख. २१. 'रसाः'
ग. २२. 'किंचित्' क-ख-पुस्तकयोर्नास्ति. २३. 'मित्रव्यवहारतालादिना' क-ख.

अपरे पुनर्विभावमनुभावमेव विशिष्टसामग्र्या समर्प्यमाणं तद्विभावनीयत्वात्
 भावनीयस्थायिरूपचित्तवृत्त्युपचितवासनानुपक्तं खनिर्गृतिर्चर्वणाविशिष्टमेव रसः
 तन्नाट्यमेव रसाः । अन्ये तु शुद्धं विभावम्, अपरे शुद्धमनुभावम्, केचित्
 स्थायिमात्रम्, इतरे व्यभिचारिणम्, अन्ये तत्संयोगम्, एकेऽनुकार्यम्, केचित्
 सकलमेव समुदायं रसमाहुरित्यलं बहुना । काव्येऽपि च लोकनाट्यधर्मस्थानीय
 स्वभावोक्तिप्रकोक्तिप्रकारद्वयेनालौकिकप्रसन्नमधुरौजस्विशब्दसमर्प्यमाणविभावादियो
 गादियमेव रसवार्ता । अस्तु वा नाट्याद्विचित्ररूपा रसप्रतीतिः । उपायवैलक्षण्या
 दियमेव तावदत्र सरणिः । एवं स्थिते प्रथमपक्ष एवैतानि दूषणानि । प्रतीतेः स्व
 रंगतत्त्वादिविकल्पने सर्वपक्षेषु प्रतीतिरपरिहार्या । रसस्य प्रतीतिं हि पिशाचवदव्य
 वहार्यं स्यात् । किं तु यथा प्रतीतिमात्रत्वेनाविष्टत्वेऽपि प्रालक्षिकी आनुमानिकी औप
 मोत्या प्रतिभानकृता योगिप्रत्यक्षजा च प्रतीतिरुपायवैलक्षण्यादन्यैव तद्वदियमपि
 प्रतीतिश्चर्वणास्वादनभोगपरनाम भवतु । तन्निदानभूताया हृदयसंवादाद्युपकृताया
 विभावादिसामग्र्या लोकोत्तररूपत्वाद्रसाः प्रतीयन्त इति । ओदनं पचतीतिवद्व्यवहारः
 प्रतीयमान एव हि रसः । प्रतीतिरेव विशिष्टा रसना । सा च नाट्ये लौकिकानु
 मानप्रतीतेर्विलक्षणतां प्रमुखे उपायतया संदधाना । एवं काव्ये शाब्दप्रतीते
 र्विलक्षणतां प्रमुखतामुपेक्ष्यमाणा । तस्मादनुत्थानोपहतः पूर्वपक्षः । रसादिचरितं
 तु न सर्वस्य हृदयसंवादीति महत्साहसम् । चित्रं वासनाविशिष्टत्वाच्चेतसः । यदाह—

१. 'तुपुन' ग. २. 'वृत्त्युचित' क-ख. ३. 'सक्तं' क-ख. ४. 'चर्वणाविष्टं' क-ख.
 ५. 'तन्नाट्यमेव रसाः' क-ख-पुस्तकयोर्नास्ति. ६. 'अपरे तु' ग. ७. 'केचित्स्थायि
 क-ख. ८. 'व्यभिचारिणः' ग. ९. 'तत्त्वसंयोगं' ग. १०. 'केचित्' ग.
 ११. 'धर्मे स्थानीयेन' क-ख. १२. 'रसवार्तास्तु । तत्र' क-ख. १३. 'विरचितरूपा
 ग. १४. 'गतादि' क-ख. १५. 'न सर्वपक्षेषु च' क-ख. १६. 'अप्रतीति' क-ख.
 १७. 'स्यात्' क-ख-पुस्तकयोर्नास्ति. १८. 'यथा' ख. १९. 'प्रालक्षी' क-ख.
 २०. 'आगमोर्था' क-ग. २१. 'प्रत्यक्षजाता प्रतीति' क-ख. २२. 'भवतु' ग-पुस्तके
 नास्ति. २३. 'सहृदय' क-ख. २४. 'रसप्रतीतिरेव' क-ख. २५. 'विलक्षणा तां च
 मुखे' ग. २६. 'प्रमुख्ये' ख. २७. 'शाब्दप्रतीतेर्विलक्षणा तां च प्रमुखतां' ग.
 २८. 'अनुमानोपहतः पूर्वः' ग. २९. 'रसादि' ग. ३०. 'चित्रासना' ग.

‘तासामनादित्वं चात्मनो नित्यत्वात् । जातिदेशकालव्यवहितानामप्यानन्तर्यं स्मृतिसंस्कारयोरेकरूपत्वात्’ इति । तेन प्रतीतिस्तावद्रसस्य सिद्धा । सा च रस-
नारूपा प्रतीतिरुत्पद्यते । वाच्यवाचकयोस्तत्राभिधादिविविक्तो व्यञ्जनात्मा ध्वननव्या-
पार एव । भोगीकरणव्यापारश्च कैवल्यात्मकरसविषयो ध्वननात्मैव । नान्यत्किंचित् ।
भावकत्वमपि समुचितगुणालंकारपरिग्रहात्मकमस्माभिरेव वितत्य वक्ष्यते । किमेवम-
पूर्वं काव्यं च रसान्प्रति भावकत्वमिति यदुच्यते तत्र भवत इति भावनादुत्पत्ति-
प्रक्ष एव प्रत्युज्जीवितः । न च काव्यशब्दानां केवलानां भावकत्वम् । अर्थापरिज्ञाने
तदभावात् । न च केवलानामर्थानाम् । शब्दान्तरणार्थ्यमाणत्वे तदयोगात् ।
द्वयोस्तु भावकत्वमस्माभिरेवोक्तम् ‘यत्रार्थः शब्दो वा तमर्थ—व्यङ्ग्यः’ इत्यत्र ।
तस्माद्यञ्जकत्वाख्येन व्यापारेण गुणालंकारौचित्यादिकयेतिकर्तव्यतया काव्यं भावकं
रसान्भावयति । इति त्र्यंशायामपि भावनायां करणांशे ध्वननमेव निपतति ।
भोगोऽपि न काव्यशब्देन क्रियते अपि तु घनमोहान्ध्यसंघटनादिनिवृत्तिप्रवृत्ति-
द्वारेणास्वादापरनाम्नि । अलौकिके द्रुतविकासोत्पत्तिं भोगे कर्तव्ये लोकोत्तरो ध्वन-
नव्यापार एव मूर्धाभिषिक्तः । तच्चेदं भोगकृत्त्वं रसस्य ध्वननीयत्वे सिद्धे सिद्धे-
ध्येत् । रसमानोदितचमत्कारानतिरिक्त्वाद्भोगस्येति । सत्त्वादीनां चाङ्गाङ्गिभाववैचि-
त्र्यस्थानन्याद्रत्यादित्वेनास्वादगणना न युक्ता । परब्रह्मास्वादसब्रह्मचरित्वं वास्त्वस्य
रसास्वादस्य । व्युत्पादनं च शौसनप्रतिपादनाभ्यां शास्त्रेतिहासकृताभ्यां विल-
क्षणम् । यथा रामस्तथाहमित्युपमानातिरिक्तां रसास्वादोपायस्वप्रतिभाविजृम्भणारूपां
व्युत्पत्तिमन्ते करोतीति कमुपालभामहे । तस्मात्स्थितमेतत्—अभिव्यज्यन्ते रसाः
प्रतीत्यैव च रस्यन्त इति । तत्राभिव्यक्तिप्रधानतया भवेत्, अप्रधानतया वा ।

१. ‘चाविशेषो’ क-ख. २. ‘काव्यस्य रस’ क-ख. ३. ‘ग्रहणात्मक’ ग.
४. ‘किमेतदपूर्वं’ क-ख. ५. ‘भावकं’ क-ख. ६. ‘एव’ ग. ७. ‘शब्दान्तानां’
क-ख. ८. ‘अर्थानामर्थान्तरेण’ क-ख. ९. ‘भावकत्वात्’ ग. १०. ‘व्यापारे-
णौचित्यादिकतयेति’ ग. ११. ‘भावुकं’ क-ख. १२. ‘करणांशेन’ क-ख. १३. ‘क्रियत
इति घन’ क-ख. १४. ‘संघटनावृत्तिद्वारेण’ क-ख. १५. ‘द्रुत’ क., ‘इति’ ग.
१६. ‘भोगकृतं क., ‘भोगकत्वं’ ग. १७. ‘सिद्धे मखदन्तवदसिद्धम्’ ग. १८. ‘वा’
ख. १९. ‘अङ्गाङ्गितावैचित्र्य’ ग. २०. ‘न’ क-ख-पुस्तकयोर्नास्ति. २१. ‘चारित्वं
चास्वादस्य रसा’ ग. २२. ‘आत्मनो’ ग. २३. ‘वा भवति’ क-ख.

रसभावतदाभासतत्प्रशमलक्षणं मुख्यमर्थमनुवर्तमाना यत्र शब्दार्थालंकारा गुणाश्च परस्परं ध्वन्यपेक्षया च विभिन्नरूपा व्यवस्थितास्तत्र काव्ये ध्वनिरिति व्यपदेशः ।

‘प्रधानेऽन्यत्र वाक्यार्थे यत्राङ्गं तु रसादयः ।

काव्ये तस्मिन्नलंकारो रसादिरिति मे मतिः ॥ ५ ॥

यद्यपि रसवदलंकारस्यान्यैर्दर्शितो विषयस्तथापि यस्मिन्काव्ये प्रधानतयान्योऽर्थो वाक्यार्थभूतस्तस्य चाङ्गभूता ये रसादयस्ते रसादेरलंकारस्य विषय इति मामकीनः पक्षः । तद्यथा चाटुषु प्रेयोलंकारस्य वाक्यार्थत्वेऽपि रसादयोऽङ्गभूता दृश्यन्ते ।

प्रधानत्वे ध्वनिः अन्यथा रसाद्यलंकाराः । तदाह—रसभावेत्यादि । व्यवस्थिता इति । पूर्वोक्तयुक्तिभिर्विभागेन व्यवस्थापितत्वादिति भावः । अन्यत्रेति । रसस्वरूपे वस्तुमात्रेऽलंकारतायोग्ये वा । मे मतिरिति । अन्यपक्षं दृष्टत्वेन ह्यनिधायामीष्टत्वात्स्वपक्षं पूर्वं दर्शयति वृत्तिकारः—यद्यपीत्यादि । स हि परदर्शितो विषयो भाविनीत्या नोपपन्न इति भावः । यस्मिन्काव्ये ईति स्पष्टत्वेनासङ्गतं वाक्यमित्थं योजनीयम्—यस्मिन्काव्ये ते पूर्वोक्ता रसादयोऽङ्गभूता वाक्यार्थभूतश्चान्यः चशब्दस्तुशब्दस्यार्थः । तस्य काव्यस्य संबन्धिनो ये रसादयोऽङ्गभूतास्ते रसादेरलंकारस्य रसवदाद्यलंकारशब्दस्य विषयाः । स एवालंकारशब्दवाच्यो भवति योऽङ्गभूतः, न त्वन्य इति यावत् । अत्रोदाहरणमाह—तद्यथेति । तदित्यत्र त्वम् । यथा वक्ष्यमाणोदाहरणे तथान्यत्रापीत्यर्थः । भामहामिप्रायेण तु चाटुषु प्रेयोलंकारस्य वाक्यार्थत्वेऽपि रसादयोऽङ्गभूता दृश्यन्त इतीदमेकं वाक्यम् । भाम

१. ‘शब्दालंकारा अर्थालंकारा गुणाश्च’ क-ख. २. ‘अन्यैः’ ग-पुस्तके नास्ति.
३. ‘ये’ ग-पुस्तके नास्ति. ४. ‘विषयाः’ ग. ५. ‘मामकः’ ग.

१. ‘मुख्यमर्थमिति’ ग. २. ‘वृत्तिकारः’ ग-पुस्तके नास्ति. ३. ‘तथापीति’ ग.
४. ‘इति’ क-ख-पुस्तकयोर्नास्ति. ५. ‘संगतं’ ग. ६. ‘अधिभूता’ ग. ७. ‘ते—ऽङ्गभूतः’ क-ख-पुस्तकयोर्नास्ति. ८. ‘तु’ क-ख-पुस्तकयोर्नास्ति.

स च रसादिरलंकारः शुद्धः संकीर्णो वा । तत्राद्यो यथा—

‘किं हास्येन न मे प्रयास्यसि पुनः प्राप्तश्चिराद्दर्शनं
केयं निष्करुण प्रवासरुचिता केनासि दूरीकृतः ।

हेन हि गुरुदेवर्तपतिपुत्रविषयप्रीतिवर्णनं प्रेयोलंकार इत्युक्तम् । तत्र प्रेयानलंकारो यत्र स प्रेयोलंकारोऽप्युक्तोऽलंकरणीय इहोक्तः । तत्र न त्वलंकारस्य वाक्यार्थत्वमुक्तम् । यदिवा वाक्यार्थत्वं प्रधानत्वम् । चमत्कारकारितेति यावत् । उद्धटमता-नुसारिणस्तु भङ्गत्वा व्याचक्षते । चाटुषु चाटुविषये वाक्यार्थत्वे चाटूनां वाक्यार्थत्वे प्रेयोलंकारस्यापि विषय इति पूर्वेण संबन्धः । उद्धटमते हि भावालंकार एव प्रेर्य इत्युक्तः । प्रेम्णा भावानामुपलक्षणात् । न केवलं रसवदलंकारस्य विषयः यावत्प्रेर्यः प्रभृतेरपीत्यपिशब्दार्थः । रसवच्छब्देन प्रेयःशब्देन च सर्व एव रस-वदलंकार उपलक्षितः । तदेवाह—रसादयोऽङ्गभूता दृश्यन्ते इति । स चेति । उक्तविषय इति शेषः । शुद्ध इति । रसान्तरेणाङ्गभूतेर्नलंकारान्तरेण न मिश्रः । अमिश्रवस्तु संकीर्णः । उदाहरति—(किमिति ।) स्वप्नस्यानुभूतसदृशत्वेन भवनमिति हसन्नेव प्रियतमः स्वप्नेऽवलोकितः । न मे प्रयास्यसि पुनरिति । इदानीं त्वां विदितशठभावं बाहुपाशवन्धाच्च मोक्षयामि । अत एव रिक्तबाहुवलय इति । स्वीकृतस्य चोपालम्भो युक्त इत्याह—केयं निष्करुणेति । केनासीति । गोत्रस्त्वे-लनादावपि न मया कदाचित्खेदितोऽसि । स्वप्नान्तेषु स्वप्नायितेषु सुप्तप्रलपितेषु पुनः पुनरुद्धूततया बहुध्विति वदन्युष्माकं संबन्धी रिपुस्त्रीजनः प्रियतमे विशेषेणासक्तः कण्ठग्रहो येन तादृश एव सन्बुद्धा शून्यवल्याकारीकृतबाहुपाशः संस्तारं

१. ‘नृपविषय’ क-ख. २. ‘ऽप्युक्तो’ ग-पुस्तके नास्ति. ३. ‘तत्र’ ग-पुस्तके नास्ति. ४. ‘अलंकारवाक्यार्थत्वम्’ ग. ५. ‘औद्धट’ ग. ६. ‘भक्त्या’ ग. ७. ‘चाटूनां वाक्यार्थत्वे’ ग-पुस्तके नास्ति. ८. ‘प्रेयस्वी’ ग. ९. ‘उपलक्षणत्वात्’ क-ख. १०. ‘प्रेयस्विप्रभृते’ ग. ११. ‘रसादलंकारा उपलक्षिताः’ ग. १२. ‘दृश्यन्ते’ ग-पुस्तके नास्ति. १३. ‘अलंकारेण’ क-ख. १४. ‘मिश्रवस्तुसंकीर्णः’ ग. १५. ‘स्वप्न-स्याङ्गभूत’ क-ख. १६. ‘स्खलितादावपि कदाचिन्मया’ ग. १७. ‘सुप्त’ क-ख-पुस्तक-योर्नास्ति. १८. ‘पुनर्भूत’ क-ख.

स्वप्नान्तेष्विति ते^१ वदन्प्रियतमव्यासक्तकण्ठग्रहो

बुद्ध्वा रोदिति रिक्तबाहुवलयस्तारं रिपुस्त्रीजनः ॥^२

इत्यत्र करुणरसस्य शुद्धस्याङ्गभावात्स्पष्टमेव रसवदलंकारत्वम् । एव
मेवंविधे विषये रसान्तराणां स्पष्ट एवाङ्गभावः । ^३संकीर्णो रसादि
रङ्गभूतो यथा—

मुक्तकण्ठं रोदिति । अत्र शोकस्थायिभावेन स्वप्नदर्शनोद्दीपितेन करुणरसेन
चर्व्यमाणेन सुन्दरीभूतो नरपतिप्रभावो भातीति करुणः शुद्ध एवालंकारः । नहि
त्वया रिपवो हता इति यादृगनलंकृतोऽयं वाक्यार्थस्तादृगयम्, अपि तु सुन्दरी
भूतः । अत्रार्थसौन्दर्यं च करुणरसकृतमेवेति । चन्द्रादिना वस्तुना तथा वस्त्वन्तरं
वदनाद्यलंक्रियते तदुपमितत्वेन चारुतयावभासात् । तथा रसेनापि वस्तु वा रसा
न्तरं वोपस्कृतं सुन्दरं भाति । इति रसस्यापि वस्तुन इवालंकारत्वे को विरोधः
ननु रसेन किं कुर्वता प्रकृतोऽर्थोऽलंक्रियते । तर्हि उपमयापि किं कुर्वत्यालं
क्रियेत । ननु तयोपमीयते प्रस्तुतोऽर्थः रसेनापि तर्हि सरसीक्रियते सोऽर्थ इति
स्वसंवेद्यमेतत् । तेन यत्केचिदचूचुदन् अत्र रसेन विभावादीनां मध्ये किमलंक्रि
यते^४ इति तदेनभ्युपगमपराहतम् । प्रस्तुतार्थस्यैवालंकार्यत्वेनाभिधानात् । अस्यार्थस्य
भूयसा लक्ष्ये सद्भाव इति दर्शयति—एवमिति । यत्र राजादेः प्रभावख्यापनं

१. 'वो' क-ख. २. 'शुद्धस्य' ग पुस्तके नास्ति. ३. 'संकीर्णं' क-ख.

१. 'करुणस्य' ग. २. 'अपि सुन्दरीभूतो वाक्यार्थः । सौन्दर्यं च करुणस्य कृतमेव
ग. ३. 'अतथा' ग. ४. 'वस्तुना रसान्तरं' ख. ५. 'वा' क-ख-पुस्तकयोर्नास्ति.
६. 'किं' क-ख-पुस्तकयोर्नास्ति. ७. 'प्रस्तुतो' ग. ८. 'क्रियते' क-ख. ९. 'प्रस्तु
तोऽर्थः' क-ख-पुस्तकयोर्नास्ति. १०. 'अत्र' क-ख-पुस्तकयोर्नास्ति. ११. 'इति' ग-पुस्तके
नास्ति. १२. 'तदेनभ्युपगम' क-ख. १३. 'अलंकारत्वेन' क-ख. १४. 'भूयसा
सद्भावः' क-ख. १५. 'अत्र' ग. १६. 'प्रभाव' क-ख-पुस्तकयोर्नास्ति.

‘क्षितो हस्तावलग्नः प्रसभमभिहतोऽप्यादधानोऽशुकान्तं
गृह्णन्केशेष्वपास्तश्चरणनिपतितो नेक्षितः संभ्रमेण ।

आलिङ्गन्योऽवधूतस्त्रिपुरयुवतिभिः साश्रुनेत्रोत्पलभिः

कामीवार्द्रापराधः स दहतु दुरितं शांभवो वः शराग्निः ॥’

इत्यत्र त्रिपुराणि पुप्रभावातिशयस्य वाक्यार्थत्वे ईर्ष्याविप्रलम्भस्य श्लेषसहित-
स्याङ्गभाव इत्येवंविध एव रसवदाद्यलंकारस्य न्याय्यो विषयः । अतः
एव चेर्ष्याविप्रलम्भकरुणयोरङ्गत्वेन व्यवस्थानात्समावेशो न दोषः ।

तादृश इत्यर्थः । संकीर्णरसाद्यलंकारमुदाहरति—क्षित इति । कामिपक्षेऽनादृतः,
इतरत्र धूतः । अवधूत इति न प्रतीप्सितः प्रत्यालिङ्गनेन, इतरत्र सर्वाङ्गधूनेन
विशैरालुकृतः । साश्रुत्वमेकत्रेर्ष्याया अन्यत्र निष्प्रत्याशतया । कामीवेल्यनेनोप-
मानेन श्लेषानुगृहीतेनेर्ष्याविप्रलम्भो र्ये आकृष्टस्य श्लेषोपमासहितस्याङ्गत्वम्,
न केवलस्य । यद्यत्र करुणो रसो वास्तवोऽप्यस्ति तथापि स तच्चारुत्वप्रतीतौ न
व्याप्रियत इत्यनेनाभिप्रायेण श्लेषसहितस्येतावदेवावोचत् । न तु करुणसहितस्ये-
त्यपि ॥ एतमर्थमपूर्वतयोत्प्रेक्षितं द्रढीकर्तुमाह—अत एवेति । यतोऽत्र विप्र-
लम्भस्यालंकारत्वं न तु वाक्यार्थता अतो हेतोरित्यर्थः । न दोष इति । यदि
अन्यतरस्य रसादेः प्राधान्यमभविष्यन्न द्वितीयो रसः समाविशेत् । रतिस्थायिभाव-
त्वेन तु सापेक्षभावो विप्रलम्भः । स च शोकस्थायिभावत्वेन निरपेक्षभावस्य करुणस्य
विरुद्ध एव । एवमलंकारशब्दप्रसङ्गेन समावेशं प्रसाध्य एवंविध एवेति यदुक्तं

१. ‘तश्चा’ ग. २. ‘आदधानो’ क-ख. ३. ‘रसवदलंकारस्य’ ग.
४. ‘समावेशे’ क-ख.

१. ‘संकी—रति’ ग-पुस्तके नास्ति. २. ‘धूतः’ ख, ‘भूतः’ ग. ३. ‘विशैरालुकः’
ग. ४. ‘य आकृ—केवलस्य’ ग-पुस्तके नास्ति. ५. ‘एवंविध. एवेति’ ग.
६. ‘ततो’ क-ख. ७. ‘रसादेः’ ग-पुस्तके नास्ति. ८. ‘तु’ क-ख-पुस्तकयोर्नास्ति.
९. ‘स च’ क-ख-पुस्तकयोर्नास्ति.

यत्र हि रसस्य वाक्यार्थीभावस्तत्र कथमलंकारत्वम् । अलंकारो
चरुत्वहेतुः प्रसिद्धः । न त्वसावात्मैवात्मनश्चारुत्वहेतुः ।

तैथा चायमत्र संक्षेपः—

‘रसभावादितात्पर्यमाश्रित्य विनिवेशनम् ।

अलंकृतीनां सर्वासामलंकारत्वसाधनम् ॥ ६ ॥

तस्माच्चत्र रसादयो वाक्यार्थीभूताः सर्वे ते न रसादेरलंकारस्य
विषयाः स ध्वनेः प्रभेदः । तस्योपमादयोऽलंकाराः । यत्र तु प्रा
न्येनार्थान्तरस्य वाक्यार्थीभावे रसादिभिश्चारुत्वनिष्पत्तिः क्रियते
रसादेरलंकारताया विषयः ।

तत्रैवकारस्याभिप्रायं व्याचष्टे—यत्र हीति । सर्वासामुपमादीनाम् । अयं भावः—
उपमादीनामलंकारत्वे यादृशी वार्ता तादृश्येव रसादीनाम् । तदवश्यमनेनालं
येण भवितव्यम् । तच्च यद्यपि वस्तुमात्रमपि भवति तथापि तस्य पुनरपि विम
वादिरूपतात्पर्यावसानाद्रसादितात्पर्यमेवेति सर्वत्र रसध्वनेरेवात्मभावः । तदुक्तं—
रसभावादितात्पर्यमिति । तस्येति प्रधानस्यात्मभूतस्य । एतदुक्तं भवति—
उपमया यद्यपि वाच्योऽर्थोऽलंक्रियते तथापि तस्य तदेवालंकरणं यद्व्यङ्ग्यार्थमि
व्यञ्जनसामर्थ्याधानमिति । वस्तुतो ध्वन्यात्मैवालंकार्यः । कटककेयूरादिभिर्
हि शरीरसमवायिभिश्चेतन आत्मैव तत्तच्चित्तवृत्तिविशेषौचित्यसूचनात्मतया लं
यते । तथाह्यचेतनं शवशरीरं कुण्डलाद्युपेतमपि न भाति । अलंकार्यस्य
भावात् । यतिशरीरं कटकादियुक्तं हास्यावहं भवति । अलंकार्यस्यानौचित्यात् । न

१. ‘चारुत्वे सिद्धिहेतुः’ क-ख. २. ‘न त्वात्मैवात्मनः । तथा’ क-ख.
३. ‘तथायमत्र’ ग. ४. ‘विनिवेशितम्’ क-ख. ५. ‘सर्वे—विषयाः’ क-ख.
पुस्तकयोर्नास्ति. ६. ‘तु’ क-ख-पुस्तकयोर्नास्ति. ७. ‘अर्थान्तरवाक्यार्थी’
क-ख. ८. ‘अलंकारताविषयः’ क-ख.

१. ‘सर्वासामित्युपमा’ ग. २. ‘वाक्’ ग. ३. ‘तत्र’ ग. ४. ‘तस्य’ क-ख-पुस्तक
योर्नास्ति. ५. ‘तदेवालंकरणीयं व्यङ्ग्यार्थी’ क-ख. ६. ‘दानमिति’ क-ख. ७. ‘स
नायात्मतया’ क-ख.

एवं ध्वनेरुपमादीनां रसवदलंकारस्य च विभक्तविषयता भवति ।
 यदि तु चेतनानां वाक्यार्थभावो रसाद्यलंकारस्य विषय इत्युच्यते

देहस्य किञ्चिदनौचित्यमिति वस्तुत आत्मैवालंकार्यः । अहमलंकृत इत्यभिमानात् ।
 रसादेरलंकारताया इति व्यधिकरणषष्ठ्यौ । रसादेर्यालंकारता तस्याः स एव विषयः ।
 एतदनुसारेणैव पूर्वत्रापि वाक्ये योज्यम् । रसादिकर्तृकस्यालंकरणक्रियात्मनो
 विषय इति । एवमिति । अस्मदुक्तेन विषयविभागेनेत्यर्थः । यत्र रसस्यालंकार्यता
 रसान्तरं चाङ्गभूतं नास्ति तत्र शुद्धा एवोपमादयः । तेन सृष्ट्या नोपमादीनां
 विषयापहार इति भावः । रसवदलंकारस्य चेति । अनेन भावाद्यलंकारा अपि
 प्रेयस्व्यूजस्विसमाहितादयो गृह्यन्ते । तत्र भावालंकारस्य शुद्धस्योदाहरणं यथा—
 'तव शतपत्रपत्रमृदुताम्रतलश्चरणश्चलकलहंसनूपुरकैलध्वनिना मुखरः । महिष-
 महासुरस्य शिरसि प्रसभं निहितः कनकमहामहीध्रगुरुतामयमम्ब गतः ॥' इत्यत्र
 देवतास्तोत्रे वाक्यार्थाभूते वितर्कविस्मयादिभावस्य चारुत्वहेतुतेति तस्याङ्गत्वाद्भावा-
 लंकारस्य विषयः । रसाभासस्यालंकारता यथा ममैव स्तोत्रे—'समस्तगुणसंपदः
 सममलंक्रियाणां गुणैर्भवन्ति यदि भूषणं तव तथापि नो शोभसे । शिवं हृदय-
 वल्लभं यदि यथा तथा रञ्जयेस्तदेव ननु वाणि ते जगति सर्वलोकोत्तरम् ॥' अत्र हि
 परमेशस्तुतिमात्रं वाचः परमोपादेयमिति वाक्यार्थे शृङ्गाराभासश्चारुत्वहेतुः श्लेष-
 सहितः । नैह्ययं पूर्णः शृङ्गारो नायिकाया निर्गुणत्वे निरलंकारत्वे च भवति ।
 'उत्तमयुवप्रकृतिरुज्ज्वलवेषात्मकः' इति चाभिधानात् । भावाभासाङ्गता यथा—'स
 पातु वो यस्य हतावशेषास्तनुल्यवर्णाञ्जनरञ्जितेषु । लवण्ययुक्तेष्वपि वित्रसन्ति
 दैत्याः स्वकान्तानयनोत्पलेषु ॥' अत्र रौद्रप्रभृतीनामनुचितस्त्रासो भगवत्प्रभावकार-
 णकृत इति भावाभासः । एवं तत्प्रशमस्याङ्गत्वमुदाहार्यम् । मे मतिरित्यनेन यत्परमतं
 सूचितं तद्भूषणमुपन्यस्यति—यदीत्यादिना । परस्य चायमाशयः—अचेतनानां
 चित्तवृत्तिरुपरसाद्यसंभवात्तद्वर्णनेन रसवदलंकारस्यानाशङ्क्यत्वात्तद्विभक्त एवोपमा-

१. 'विविक्त' ग. २. 'इति' ग-पुस्तके नास्ति.

१. 'समाहितलक्षणादयो' ग. २. 'तत्र' ग-पुस्तके नास्ति. ३. 'रव' क-ख.

४. 'कस' ग. ५. 'न हृदयं' क-ख. ६. 'पूर्वः' ग. ७. 'तद्वर्णने' रसवदाद्य-
 लंकारस्य' ग.

तदुपमादीनां प्रविरलविषयता निर्विषयता वामिहिता स्यात् । तस्माद-
चेतनवस्तुवृत्ते वाक्यार्थीभूते पुनश्चेतनवस्तुवृत्तान्तयोजनया यथाकथंचि-
द्विविधम् । अथ सत्यामपि तस्यां यत्राचेतनानां वाक्यार्थीभावो नास्ति
रसवदलंकारस्य विषय इत्युच्यते । ननु महतः काव्यप्रबन्धस्य रसनिधा-
नभूतस्य नीरसत्वमभिहितं स्यात् । यथा—

‘तरङ्गभ्रूभङ्गा क्षुभितविहगश्रेणिर्रेशना

विकर्षन्ती फेनं वसनमिव संरम्भशिथिलम् ।

यथाविद्धं याति स्वलितमभिसंधाय बहुशो

नैदीरूपेणेयं ध्रुवमसहना सा परिणता ॥’

दीनां विषय इति । एतदूषयति—तर्हीति । तस्माद्वचनाद्धेतोरित्यर्थः । नैन्वचेतन-
वर्णनं विषय इत्युक्तमित्याशङ्क्य हेतुमाह—यस्मादिति । यथाकथंचिदिति विभा-
षादिरूपतया । तस्यामिति । चेतनवृत्तान्तयोजनायाम् । नीरसत्वमिति ।
यत्र हि रसस्तत्रावश्यं रसवदलंकार इति परमतम् । ततो न रसवदलंकारश्चेन्न
तत्र रसो नास्तीति परमताभिप्रायाङ्गीरसत्वमुक्तम् । न त्वस्माकं रसवदलंकाराभावे
नीरसत्वम् । अपि तु ध्वन्यात्मभूतरसाभावे । तादृग्रसोऽत्रास्त्येव । परपक्षदूषणा-
योदाहरति—यथा—तरङ्गेति । तरङ्गा एव भ्रूभङ्गा यस्याः । विकर्षन्ती विल-
म्बमानं बलादाक्षिपन्ती । वसनमंशुकम् । प्रियतमावलम्बननिषेधायेति भावः
बहुशो यत्स्वलितं येष्वर्पराधास्तानभिसंधाय हृदयेनैकीकृत्यासहमाना मानिनीत्यर्थः

१. ‘तदुपमा’ क-ख. २. ‘वृत्तान्ते’ क-ख. ३. ‘वृत्तान्त’ क-ख-पुस्तकयो-
र्नास्ति ४. ‘नयना’ क-ख. ५. ‘नदीभावेन’ क-ख.

१. ‘तदिति’ क-ख. २. ‘ननु चेतन’ क-ख. ३. ‘नीरसत्वमिति’ क-ख-पुस्तकयो-
र्नास्ति. ४. ‘परस्य’ क-ख. ५. ‘परमताभिप्रायं’ क-ख. ६. ‘रसो नास्त्येव’ क-ख.
७. ‘पर—तरङ्गेति’ क-ख-पुस्तके नास्ति ८. ‘विशेषाः’ क-ख. ९. ‘तत्तदभि’ क-ख.

यथा वा—

‘तन्वी मेघजलार्द्रपल्लवतया धौताधरेवाश्रुभिः
 शून्येवाभरणैः स्वकालविरहाद्विश्रान्तपुष्पोद्गमा ।
 चिन्तामौनमिवाश्रिता मधुकृतां शब्दैर्विना लक्ष्यते
 चण्डी मामवधूय पादपतितं जातानुतापेव सा ॥’

यथा वा—

‘तेषां गोपवधूविलाससुहृदां राधारहःसाक्षिणां
 क्षेमं भद्रं कलिन्दशैलतनयातीरे लतावेश्मनाम् ।
 विच्छिन्ने स्मरतल्पकल्पनमृदुच्छेदोपयोगेऽधुना
 ते जाने जरठीभवन्ति विगलनीलत्विषः पल्लावाः ॥’

अथ च मद्वियोगपश्चात्तापासहिष्णुस्तापशान्तये नदीभावं गतेति । तन्वीति ।
 वियोगकृशाप्यनुतप्ता चाभरणानि त्यजति । स्वकालो वसन्तग्रीष्मप्रायः । उपाय-
 चिन्तनार्थं मौनं किमिति पादपतितमपि दयितमवधूतवलयहमिति च चिन्तया
 मौनम् । चण्डी कोपना । एतौ श्लोकां नदीलतावर्णनपरौ तात्पर्येण पुरुरवस उन्मा-
 दाकान्तस्योक्तिरूपौ । यथा वा—तेषामिति । हे भद्र, तेषामिति ये ममैव
 हृदये स्थितास्तेषाम् । गोपवधूनां गोपीनां ये विलाससुहृदो नर्मसचिवास्तेषाम् ।
 प्रच्छन्नानुरागिणीनां हि नान्यो नर्मसुहृद्भवति । राधायाश्च सातिशयं प्रेमस्थान-
 मित्याह—राधासंभोगानां ये साक्षाद्गृष्टारः । कलिन्दशैलतनया यमुना तस्यास्तीरे
 लतागृहाणां क्षेमं कुशलमिति काका प्रश्नः । एवं तं पृष्ट्वा गोपदर्शनप्रबुद्धसंस्कार
 आलम्बनोद्दीपनविभावस्मरणात्प्रबुद्धरतिभावमात्मगतमौत्सुक्यगर्भमाह द्वारकागतौ
 भगवान्कृष्णः—स्मरतल्पस्य मदनशय्यायाः कल्पनार्थं मृदु सुकुमारं कृत्वा यच्छेद-
 छोटनं स एवोपयोगः साफल्यम् । अथवा स्मरतल्पे यत्कल्पनं कृत्तिः स एव मृदुः
 सुकुमार उत्कृष्टच्छेदोपयोगल्लोटनफलं तस्मिन्विच्छिन्ने । मय्यनासीने का स्मरतल्प-
 कल्पनेति भावः । अत एव परस्परानुरागनिश्चयगर्भमेवाह—ते जान इति ।

१. ‘दृश्यते’ ग. २. ‘यथा वा’ ग-पुस्तके नास्ति.

१. ‘उपायचिन्ता तन्मौनं चिन्तामौनं’ ग. २. ‘राधा च सातिशयप्रेम’ क-ख.

३. ‘कथं’ ग. ४. ‘सि’ ग-पुस्तके नास्ति. Path Collection, Varanasi.

इत्येवमादौ विषयेऽचेतनानां वाक्यार्थाभावेऽपि चेतनवस्तुवृत्तान्तयोजनास्त्येव । अथ यत्र चेतनवस्तुवृत्तान्तयोजनास्ति तत्र रसादिरलंकारः । तदेवं सत्युपमादयो निर्विषयाः प्रविरलविषया वा स्युः । यस्मान्नान्येवासावचेतनवस्तुवृत्तान्तो यत्र चेतनवस्तुवृत्तान्तयोजना नास्त्यन्ततो विभावत्वेन । तस्मादङ्गत्वेन च रसादीनामलंकारता । यः पुनरङ्गी रसो भावो वा सर्वाकारमलंकार्यः स ध्वनेरात्मेति ।) ✓

वाक्यार्थस्यात्र कर्मत्वम् । अधुना जरठीभवन्तीति । मयि तु संनिहितेऽनवरतकलिकोपयोगान्नेमी जीर्णताखलीकारं कदाचिदवाप्नुवन्तीति भावः । विगलन्ती नीला त्विड्येषामित्यनेन कतिपयकालप्रोषितस्याप्यौत्सुक्यनिर्भरत्वं ध्वनितम् । एवमात्मगतेयमुक्तिर्यदिवा गोपं प्रत्येव संप्रधारणोक्तिः । बहुभिरुदाहरणैर्महतो भूयः प्रबन्धस्येति यदुक्तं तत्सूचितम् । अथेत्यादि । नीरसत्वमात्रं मा भूदित्यभिप्रायेणेति शेषः । ननु यत्र चेतनवस्तुवृत्तस्य सर्वथा नानुप्रवेशः स उपमादेर्विषयो भविष्यतीत्याशङ्क्याह—यस्मादित्यादि । स्तम्भपुलकाद्यचेतनमपि वर्ण्यमानमनुभावत्वाच्चेतनमाक्षिपत्येव । तावत्किमत्रोच्यते । अतिजडोऽपि चन्द्रोद्यानप्रभृतिस्त्वविश्रान्तोऽपि वर्ण्यमानोऽवश्यं चित्तवृत्तिविभावतां त्यक्त्वा काव्येऽनाख्येय एव स्यात् । शान्नेतिहासयोरपि वा । एवं परमतं दूषयित्वा स्वमतमेव प्रत्यान्नायोपसंहरति—तस्मादिति । पतः परोक्तो विषयविभागो न युक्त इत्यर्थः । यः पुनरिति । भावो वेति । भावग्रहणात्तदाभासतत्प्रशमादयः । सर्वाकारमिति क्रियाविशेषणम् । तेन सर्वप्रकारमित्यर्थः । अलंकार्य इत्यत्रैव, नालंकार इति भावः । अलंकार्यव्यतिरिक्तश्चालंकारोऽभ्युपगन्तव्यः । लोके तथासिद्धत्वात् । यथा गुणिव्यतिरिक्तो गुणः । गुणालंकारव्यवहारश्च गुणिन्यलंकार्ये च सति । स चास्म-

१. 'सचेतन' क-ख. २. 'अत्र यत्र' ग. ३. 'विभातत्वेन' क-ख. ४. 'तस्मादङ्गत्वेन च' ग-पुस्तके नास्ति.

१. 'कथितोपयोगान्ते मज्ज्यो जीर्णता' क-ख. २. 'नीरसत्वमात्रं' क-ख. ३. 'चेतनवृत्तस्य' ग. ४. 'अनुभवत्वाच्चेतनमाक्षिपतीत्येव तावदत्र किमुच्यते' क-ख. ५. 'प्रभृतिस्त्वविश्रान्तो' क-ख. ६. 'विभावनां' क-ख. ७. 'इति वा' क-ख. ८. 'परोक्ते' क-ख. ९. 'यः पुनरिति' ग-पुस्तके नास्ति. १०. 'वाग्रहणात्' क-ख.

किंच ।

‘तमर्थमवलम्बन्ते येऽङ्गिनं ते गुणाः स्मृताः ।

अङ्गाश्रितास्त्वलंकारा मन्तव्याः कटकादिवत् ॥ ७ ॥’

ये तमर्थं रसादिलक्षणमङ्गिनं सन्तमवलम्बन्ते ते गुणाः शौर्यादिवत् ।
वाच्यवाचकलक्षणान्यङ्गानि ये पुनराश्रितास्तेऽलंकारा मन्तव्याः ।
कटकादिवदिति ।

तथा च—

‘शृङ्गार एव मधुरः परः प्रह्लादनो रसः ।

तन्मयं काव्यमाश्रित्य माधुर्यं प्रतितिष्ठति ॥ ८ ॥’

शृङ्गार एव रसान्तरापेक्षया मधुरः प्रह्लादहेतुत्वात्प्रकाशनपरः *

तस्य एवोपपन्न इत्यभिप्रायेणाह—किं चेत्यादि । न केवलमेतावद्युक्तिजातं रस-
स्याङ्गित्वे यावदन्यदपीति समुच्चयार्थः । तमर्थमिति । कारिकाप्यभिप्रायद्वये-
नैव योज्या । न केवलं प्रथमाभिप्राये प्रथमकारिकार्थदृष्टान्ताभिप्रायेण व्याख्येयम् ।
एवं वृत्तिप्रन्थोऽपि योज्यः । नैनु शब्दार्थयोर्माधुर्यादयो गुणास्तत्कथमुक्तं रसादि-
कमङ्गिनं गुणा आश्रिता इत्याशङ्क्याह—तथा चेत्यादि । तेन वक्ष्यमाणेन
बुद्धिस्थेन परिहारप्रकारेणोपपद्यते चैतदित्यर्थः । शृङ्गार एवेति । मधुर इत्यत्र
हेतुमाह—परः प्रह्लादन इति । रतौ हि समस्तदेवतिर्यङ्गरादिजातिष्वविच्छिन्नैव
वासनास्त इति न कश्चित्तत्र तादृग्यो न हृदयसंवादमयः । रतेरपि हि तच्चमत्का-
रोऽस्त्येव । अत एव मधुर इत्युक्तः । मधुरो हि शर्करादिरसो विवेकिनो वा स्वस्थ-

१. ‘योऽङ्गिनं ते गुणाश्रिताः’ ग. २. ‘पुनस्तदाश्रिताः’ ग. ३. ‘कुण्डलादि-
वदिति’ ग. ४ ‘यथा च’ क. ५. ‘एको’ ग. ६. ‘तद्भूयं’ ग.

१. ‘अभिप्रायद्वयेनाह’ ग. २. ‘तमर्थमिति’ ग पुस्तके नास्ति. ३. ‘कारिकेयम-
भिप्रायद्वारेणैव’ क-ख. ४. ‘कारिकापूर्वदृष्टा’ क-ख. ५. ‘ननु च’ क-ख.
६. ‘यथा च’ क. ७. ‘उपपद्यत एव चेत्यर्थः’ ग. ८. ‘शृङ्गार एवेति’ क-ख.
पुस्तकयोर्नास्ति. ९. ‘जातिषु च्छिन्नैव’ क-ख. १०. ‘विच्छिन्नैव’ क-ख.

शब्दार्थयोः काव्यस्य स माधुर्यलक्षणो गुणः । श्रव्यत्वं पुनरोजसोऽपि साधारणमिति ।

‘शृङ्गारे विप्रलम्भाख्ये करुणे च प्रकर्षवत् ।
माधुर्यमार्द्रतां याति यतस्तत्राधिकं मनः ॥ ९ ॥’

स्यातुरस्य वा झटिति रसनानिपतितस्तावदभिलषणीय एव भवति । तन्मयमिति स शृङ्गार आत्मत्वेन प्रकृतो यत्र व्यङ्ग्यतया । काव्यमिति । शब्दार्थावित्यर्थः प्रतितिष्ठतीति । प्रतिष्ठां गच्छतीति यावत् । एतदुक्तं भवति—वस्तुतो माधुर्यं नाम शृङ्गारादे रसस्यैव गुणः । तन्मधुराभिव्यञ्जकयोः शब्दार्थयोरुपचरितम् । मधुरशृङ्गाररसाभिव्यक्तिसमर्थता शब्दार्थयोर्माधुर्यमिति हि लक्षणम् । तस्माद्युक्तमुक्तं समर्थमित्यादि । कारिकार्थं वृत्त्याह—शृङ्गार इति । ननु ‘श्रव्यं नातिसमस्त- शब्दार्थं मधुरमिव्यते’ इति माधुर्यस्य लक्षणं नेत्याह—श्रव्यत्वमिति । सर्वं लक्षणमुपलक्षितम् । ओजसोऽपीति । ‘यो यः शब्दं’ इत्यत्र हि श्रव्यत्वमस- र्मस्तत्वं चास्त्येवेति भावः । संभोगशृङ्गारान्मधुरतरो विप्रलम्भः ततोऽपि मधुर- तमः करुण इति तदभिव्यञ्जनकौशलं शब्दार्थयोर्मधुरतरमधुरतमत्वं चेत्यभिप्राये- णाह—शृङ्गार इत्यादि । करुणे चेति चशब्दः क्रममाह । प्रकर्षवदिति । उत्तरोत्तरं तरतमयोगेनेति भावः । आर्द्रतामिति । सहृदयस्य चेतः स्वाभाविकम- नाविष्टत्वात्मकं कान्ठिन्यक्रोधादिदीप्तरूपं विस्मयहासादिरागित्वं च त्यजतीत्यर्थः । अधिकमिति । क्रमेणेत्याशयः । तेन करुणेऽपि सर्वथैव चित्तं द्रवतीत्युक्तं भवति । ननु करुणेऽपि यदि मधुरिमास्ति तर्हि पूर्वकारिकायां शृङ्गार एवेत्येवकारः किमर्थः । उच्यते—नानेन रसान्तरं व्यवच्छिद्यते । अपि त्वात्मभूतस्य रसस्यैव परमार्थतो गुणा माधुर्यादयः, उपचारेण तु शब्दार्थयोरित्येवकारेण व्योच्यते ।

१. ‘शब्दार्थतया’ ग. २. ‘श्राव्यत्वं’ ग. ३. ‘मतः’ ग.

१. ‘एव’ क-ख. पुस्तकयोर्नास्ति. २. ‘उपचितं माधुर्यम्’ क-ख. ३. ‘तल्लक्षणम्’ क-ख. ४. ‘कारिका—इति’ ग-पुस्तके नास्ति. ५. ‘सकलं’ ग. ६. ‘समस्तत्वं चास्ति वेति’ क-ख. ७. ‘इत्यर्थः’ क-ख. ८. ‘कान्ठिन्यक्रोधादि’ क-ख.

विप्रलम्भशृङ्गारकरुणयोस्तु माधुर्यमेव प्रकर्षवत् । सहृदयहृदया-
वर्जनातिशयनिमित्तत्वादिति ।

‘रौद्रादयो रसा दीप्त्या लक्ष्यन्ते काव्यवर्तिनः ।

तद्व्यक्तिहेतू शब्दार्थावाश्रित्योजो व्यवस्थितम् ॥१०॥’

रौद्रादयो हि रसाः परां दीप्तिमुज्ज्वलतां जनयन्तीति लक्षणया त
एव दीप्तिरित्युच्यते । तत्प्रकाशनपरः शब्दो दीर्घसमासरचनालंकृतं
वाक्यम् । यथा—

‘चञ्चद्भुजभ्रमितचण्डगदाभिघात-

संचूर्णितोरुयुगलस्य सुयोधनस्य ।

स्त्यानावबद्धघनशोणितशोणपाणि-

रुत्तंसयिष्यति कचांस्तव देवि भीमः ॥’

इत्यर्थमाह—विप्रलम्भेति । रौद्रेत्यादि । आदिशब्दः प्रकारे । तेन वीरा-
द्भुतयोरपि ग्रहणम् । दीप्तिः प्रतिपत्तुर्हृदये विभासविस्तारप्रज्वलत्त्वभावा । सा च
सुख्यतया ओजैःशब्दवाच्या । तदास्वादमया रौद्राद्यास्तया दीप्त्यास्वादविशेषा-
त्मिकया कार्यरूपया लक्ष्यन्ते रसान्तरात्पृथक्तया । तेन कारणैर्कार्योपचाराद्रौद्रादि-
रौजैःशब्दवाच्यः । ततो लक्षितलक्षणया तत्प्रकाशनपरः शब्दो दीर्घसमासरचन-
वाक्यरूपोऽपि दीप्तिरित्युच्यते । उदाहरति—यथा चञ्चदिति । चञ्चद्भुजां वेगादा-
वर्तमानाभ्यां भुजाभ्यां भ्रमिता येयं चण्डा दारुणा गदा तथा योऽभिर्भूतः सर्वत ऊर्वो-

१. ‘इति’ ग पुस्तके नस्ति. २. ‘दीप्ता’ क-ख. ३. ‘लक्षणया त एव’
क-खपुस्तकयोर्नास्ति.

१. ‘विकास’ क-ख. २. ‘तेजः’ क-ख. ३. ‘विशेषात्मतया’ क. ४. ‘कारणेन
कार्येऽपि च रौद्रा’ क-ख. ५. ‘तेजः’ क-ख. ६. ‘शब्दो’ क-ख. पुस्तकयोर्नास्ति.
७. ‘येयं’ क-ख-पुस्तकयोर्नास्ति. ८. ‘योऽभिर्भूतः सर्वत’ क-ख. ‘योऽभिघातः संतत’ ग.

तैत्प्रकाशनपरश्चार्थोऽनपेक्षितदीर्घसमासरचनः प्रसन्नवाचकाभिधेयः ।

यथा—

‘यो यः शस्त्रं विभर्ति स्वभुजगुरुमदः पाण्डवीनां चमूनां

यो यः पाञ्चालगोत्रे शिशुरधिकवया गर्भशय्यां गतो वा ।

घातस्तेन सम्यक् चूर्णितं पुनरनुत्थानोपहतं कृतमूरुयुगलं युगपदेवोरुद्वयं यस्य तं सुयोधनमनाहत्यैव स्त्यानेनाशयानतया न तु कालान्तरशुष्कतयाववद्धं हस्ताभ्यामविर्गलद्रूपमत्यन्तमाभ्यन्तरतया घनं न तु रसमात्रस्वभावं यच्छोणितं रुधिरं तेन शोणौ लोहितौ पाणी यस्य सः । अत एव भीमः कातरत्रासदायी । तवेति । यस्यास्तत्तदपमानजातं कृतं देव्यनुचितमपि तस्यास्तव कचानुत्तंसयिष्यत्युत्तंसवतः करिष्यतीति वेणीत्वमपहरन्करैर्विधृतशोणितशकलैर्लोहितकुसुमापीडेनेव योजयिष्यतीत्युत्प्रेक्षा । देवीत्यनेन कुलकलत्रखलीकारस्मरणकारिणा क्रोधस्यैवोद्दीपनविभावत्वं कृतमिति नात्र शृङ्गारशङ्का कर्तव्या । सुयोधनस्य चानादरणं द्वितीयगदाघातदानार्थमुद्यमात् । स च संचूर्णितोरुत्वादेव । स्त्यानग्रहणेन द्रौपदीमन्युप्रक्षालने त्वरा सूचिता । समासेन च संततवेगवहनस्वभावात् तावत्येव मध्ये विश्रान्तिमलभमाना चूर्णितोरुद्वयसुयोधनानादरणपर्यन्ता प्रतीतिरेकत्वेनैव भवतीत्यौद्धत्यस्य परं परिपोषिका । अन्ये तु सुयोधनस्य संबन्धि यत्स्त्यानाववद्धं घनं शोणितं तेन शोणपाणिरिति व्याचक्षते । तैत्प्रकाशनपरश्चार्थः प्रसन्नैर्गमकैर्वाचकैरभिधीयमानः समासानपेक्ष्यपि दीप्तिरुच्यते । उदाहरति—य इति । स्वभुजयोर्गुरुर्मदो यस्य । चमूनां मध्येऽर्जुनादिरित्यर्थः । पाञ्चालराजपुत्रेण धृष्टद्युम्नेन द्रोणस्य व्यापादनार्तं कुलं प्रत्यधिकः क्रोधावेशोऽश्वत्थाम्नः । तत्कर्मसाक्षीति कर्णप्रभृतिः । रणे सङ्ग्रामे

१. ‘तत्प्रकाशितश्चार्थो’ क-ख.

१. ‘चलद्रूप’ क-ख. २. ‘विच्युतशोणितशकलेन’ ग. ३. ‘देवीत्यत्र’ क-ख. ४. ‘अनुमानात्’ ख, ‘अनुद्यमः’ ग. ५. ‘एका घनैव’ क. ६. ‘औद्धत्यपरिपोषकाः’ क-ख. ७. ‘तत्—र्थः’ क-ख-पुस्तकयोर्नास्ति. ८. ‘समासमनपेक्ष्यापि’ ग. ९. ‘तं प्रति’ क-ख.

यो यस्तत्कर्मसाक्षी चरति मयि रणे यश्च यश्च प्रतीपः

क्रोधान्धस्तस्य तस्य स्वयमपि जगतामन्तकस्यान्तकोऽहम् ॥”

इत्यादौ द्वेयोरोजस्त्वम् ।

‘समर्पकत्वं काव्यस्य यत्तु सर्वरसान्प्रति ।

स प्रसादो गुणो ज्ञेयः सर्वसाधारणक्रियः ॥ ११ ॥”

प्रसादस्तु स्वच्छता शब्दार्थयोः । स च सर्वरससाधारणो गुणः सर्व-
रचनासाधारणश्चेति व्यङ्ग्यार्थापेक्षयैव मुख्यतया व्यवस्थितो मन्तव्यः ।

कर्तव्ये यो मयि मद्विषये प्रतीपं चरति समरविघ्नमाचरति । यद्वा मयि चरति सैति
सङ्ग्रामे यः प्रतीपं प्रतिकूलं कृत्वास्ते स एवंविधो यदि सकलजगदन्तको भवति
तस्याप्यहमन्तकः किमुतान्यमैन्द्रियस्य देवस्य वा । अत्र पृथग्भूतैरेव क्रमाद्विमृष्य-
माणैरर्थैर्पदात्पदं क्रोधः परां धारामाश्रित इत्यसमस्तैव दीप्तिनिबन्धनम् । एवं
माधुर्यदीप्ती परस्परप्रतिद्वन्द्वितया स्थिते शृङ्गारादिरोद्रादिगते इति प्रदर्शकतया
तत्समावेशवैचित्र्यं हास्यभयानकबीभत्सशान्तेषु दर्शितम् । हास्यस्य शृङ्गाराङ्गतया
माधुर्यं प्रकृष्टं विकासधर्मतया चाजोऽपि प्रकृष्टमिति साम्यं द्वयोः । भयानकस्य
मग्नचित्तवृत्तिस्वभावत्वेऽपि विभावस्य दीप्ततया ओजः प्रकृष्टं माधुर्यमल्पम् । बीभ-
त्सेऽप्येवम् । शान्ते तु विभाववैचित्र्यात्कदाचिदोजः प्रकृष्टं कदाचिन्माधुर्यमिति
विभागः । समर्पकत्वं सम्यगर्पकत्वं हृदयसंवादेन प्रतिपत्तुन्प्रति स्वात्मावेशेन
व्यापकत्वम् । ज्ञाति शृङ्गकाष्ठामिदृष्टान्तेनाकलुषोदकर्दष्टान्तेन च तदकालुष्यं
प्रसन्नत्वं नाम सर्वरसानां गुणः । उपचारात्तु तथाविधे व्यङ्ग्येऽर्थे यच्छब्दार्थयोः
समर्पकत्वं तदपि प्रसादः । तमेव व्याचष्टे—प्रसादेति । ननु रसगतो गुणस्त-
त्कथं शब्दार्थयोः स्वच्छतेत्याशङ्क्याह—स चेति । चशब्दोऽवधारणे । सर्व-

१. ‘चलति’ क-ख. २. ‘तयोः’ ग. ३. ‘शब्दार्थयोरिति’ क-ख. ४. ‘इति’
ग-पुस्तके नास्ति. ५. ‘मुख्यतया द्रष्टव्यः’ ग.

१. ‘चलति’ क-ख. २. ‘सति’ क-ख-पुस्तकयोर्नास्ति. ३. ‘मानुषस्य’ ग.
४. ‘अर्थैः’ क-ख-पुस्तकयोर्नास्ति. ५. ‘पादात्पादे क्रोधात्परां’ क-ख. ६. ‘परां
दीप्तिं गतः’ ग. ७. ‘प्रेषणं’ क-ख. ८. ‘दृष्टान्तं’ ग.

‘श्रुतिदुष्टादयो दोषा अनित्या ये च दर्शिताः ।

ध्वन्यात्मन्येव शृङ्गारे ते हेया इत्युदाहृताः ॥ १२ ॥’

अनित्या दोषाश्च ये श्रुतिदुष्टादयः सूचितास्तेऽपि न वाच्यार्थमात्रे न च व्यङ्ग्ये शृङ्गारे शृङ्गारव्यतिरेकिणि वा ध्वनेरनात्मभावे । किं तर्हि ध्वन्यात्मन्येव शृङ्गारेऽङ्गितयाव्यङ्ग्ये ते^१ हेया इत्युदाहृताः । अन्यथा हि तेषामनित्यदोषतैव न स्यात् । एवमयमसंलक्ष्यक्रमोद्ध्योत्य ध्वनेरात्मा प्रदर्शितः सामान्येन ।

रससाधारण्यमेव गुणः । स एव च गुण एवंविधः सर्वा चेयं रचना शब्दगतार्थगता चेति समस्ता चासमस्ता च तत्र साधारणः । अर्थस्य तावत्समर्पकत्वं व्यङ्ग्यं प्रत्येव संभवति नान्यथा । शब्दस्यापि स्ववाच्यात्मकत्वं नाम कियदलौकिकं येन गुणः स्यादिति भावः । एवं माधुर्यौजःप्रसादास्त्रयो गुणा उपपन्नाः । भामहाभिप्रायेण ते च प्रतिपन्नास्वादमया मुख्यतया तत आस्वाद्ये उपचरिता रसे ततस्तद्व्यञ्जकयोः शब्दार्थयोरिति तात्पर्यम् । एवमस्मत्पक्ष एव गुणालंकारव्यवहारो विभागेनोपपद्यत इति प्रदर्श्य नित्यानित्यदोषविभागोऽप्यस्मत्पक्ष एव संगच्छत इति दर्शयितुमाह— श्रुतिदुष्टादय इत्यादि । वान्तादयोऽप्यसभ्यस्मृतिहेतवः । श्रुतिदुष्टा अर्थदुष्टा वाक्यार्थबलादश्लीलार्थप्रतिपत्तिकारिणः । यथा—‘छिद्रान्वेषी महांस्तब्धो घातायैवोपसर्पति’ । कल्पना दुष्टा तु द्वयोः पदयोः कल्पना । यथा ‘कुरु रुचिम्’ इत्यत्र कमव्यत्यासे । श्रुतिकदुस्तु अधाक्षीत् अक्षौत्सीत् तृणेढि इत्यादि । शृङ्गार इत्युचितरसोपलक्षणार्थम् । वीरशान्ताद्भुतादावपि तेषां वर्जनात् । सूचिता इति । न त्वेषां विषयविभागप्रदर्शनेनानित्यत्वं भिन्नवृत्तादिदोषेभ्यो विविक्तं प्रदर्शितम् । नापि गुणेभ्यो व्यतिरिक्तं दोषत्वम् । बीभत्सहास्यरौद्रादौ त्वेषामस्माभिरुपगमात् शृङ्गारादौ च वर्जनादनित्यत्वं समर्थितमेवेति भावः । वृत्त्यर्थं प्रकाशयति—अनित्या इति । इत्थमसंलक्ष्यक्रमव्यङ्ग्यं सामान्येन प्रदर्शयोपसंहरन्नाह—एवमित्यादि ।

१. ‘तेऽपि वाच्येऽर्थमात्रे’ क-ख. २. ‘ध्वन्यात्मभूते किं तर्हि’ क-ख.
३. ‘ये ते’ क-ख. ४. ‘तथाहि’ ग. ५. ‘अनित्यत्वदोषमेव’ क-ख. ६. ‘अयं’ क-ख-पुस्तकयोर्नास्ति. ७. ‘कमयोरो’ क-ख.

‘तस्याङ्गानां प्रभेदा ये प्रभेदाः स्वगताश्च ये ।

तेषामानन्त्यमन्योन्यसंबन्धपरिकल्पने ॥ १३ ॥’

अङ्कितया व्यङ्ग्यो रसादिर्विवक्षितान्यपरवाच्यस्य ध्वनेरेक आत्मा य उक्तस्तस्याङ्गानां वाच्यवाचकानुपातिनामलंकाराणां ये प्रभेदा निरवधयो ये च स्वगतास्तस्याङ्गिनोऽर्थस्य रसभावतदाभासतत्प्रशमलक्षणा विभावानुभावव्यभिचारिप्रतिपादनसहिता अनन्ताः स्वाश्रयापेक्षया निःसीमानो विशेषास्तेषामन्योन्यसंबन्धपरिकल्पने क्रियमाणे कस्यचिदन्यतमस्यापि रसस्य प्रकाराः परिसंख्यातुं न शक्यन्ते किमुत सर्वेषाम् । तथा हि शृङ्गारस्यैवाङ्गिनस्तावदाद्यौ^१ द्वौ भेदौ—संभोगो विप्रलम्भश्च । संभोगस्य च परस्परप्रेमदर्शनसुरतविहरणादिलक्षणाः प्रकाराः । विप्रलम्भस्याप्यभिलाषेर्ध्याविरहप्रवासविप्रलम्भादयः । तेषां च प्रत्येकं विभा-

अङ्गानामित्यलंकाराणाम् । स्वगता इति । आत्मगताः संभोगविप्रलम्भाद्या आत्मीयविभावादिगतास्तेषां निष्ठाप्रकारेणाङ्गाङ्गिभावे का गणनेति भावः । वृत्त्यर्थं प्रकाशयति—अङ्कितयेत्यादिना । परस्परप्रेमदर्शनेति । परस्परं प्रेम्णा दर्शनमित्युपलक्षणं संभाषणादेरपि । सुरतं चातुःषष्टिकमालिङ्गनादि । विहरणमुद्यानगमनम् । आदिग्रहणेन जलक्रीडापानकचन्द्रोदयक्रीडादि । अभिलाषविप्रलम्भो द्वयोरप्यन्योन्यं जीवितं सर्वस्वाभिगमात्मिकायां रतावुत्पन्नायां कुतश्चिद्वेतोरप्राप्तसमागमत्वे मन्तव्यः । यथा सुखयतीति किमुत इत्यतः प्रभृति वत्सराजरत्नावल्योः, न तु पूर्वं रत्नावल्याः । तदा हि कामाभावे रत्यवस्थामात्रं तत् । ईर्ष्याविप्रलम्भः

१. ‘निरवयवा’ ग. २. ‘शृङ्गारस्य तावदाद्यौ’ ग. ३. ‘द्वौ’ क ख-पुस्तकयोर्नास्ति. ४. ‘विरहणादि’ ग. ५. ‘प्रकारा लक्षणाः’ क-ख. ६. ‘प्रत्येकं’ ग-पुस्तके नास्ति.

१. ‘चतुष्पष्टिकां’ क-ख. २. ‘सर्वस्वाभिगमनात्मिकायां’ क-ख. ३. ‘अनुत्पन्नायां’ ग.

वानुभावव्यभिचारिभेदाः । तेषां च देशकालाद्याश्रयावस्थाभेदा इति
स्वगतभेदापेक्षयैव तस्यापरिमेयत्वम्, किं पुनरङ्गप्रभेदकल्पनया । ते
ह्यङ्गप्रभेदाः प्रत्येकमङ्गिप्रभेदसंबन्धपरिकल्पने क्रियमाणे सत्यानन्त्य-
मेवोपयान्ति ।

‘दिङ्मात्रं तूच्यते येन व्युत्पन्नानां सचेतसाम् ।

बुद्धिरासादितालोका सर्वत्रैव भविष्यति ॥ १४ ॥’

दिङ्मात्रकैथनेन हि व्युत्पन्नानां सहृदयानामेकत्रापि रसभेदे कर्तव्ये-
ऽलंकारेऽङ्गाङ्गिभावपरिज्ञानादासादितालोका बुद्धिः सर्वत्रैव भविष्यति ।

प्रणयखण्डनादिना खण्डितया सह । विरहविप्रलम्भः पुनः खण्डितायाः प्रसाद्यमानाया
अपि प्रसादमगृह्णत्यास्ततः पश्चात्तापपरीतत्वेन विरहोत्कण्ठितया सह मन्तव्यः ।
प्रवासविप्रलम्भः प्रोषितभर्तृकया सहेति विभागः । प्रवासविप्रलम्भादीत्यादिशब्द-
ग्रहणाच्छापादिकृतो विप्रलम्भ इव विप्रलम्भः । विडम्बनायां ह्यभिलाषितोऽपि
विषयो न लभ्यते । एवमत्रेति (मन्येऽपि) । तेषां चेति । एकत्र संभोगादी-
नामपरत्र विभावादीनाम् । आश्रयो मलयादिमारुतादीनामिति यदुच्यते तद्देशश-
ब्देन गतार्थम् । तस्मादौश्रयः कारणम् । यथा ममैव—‘दयितया ग्रथिता स्वगिर्यं
मया हृदयधामनि नित्यनियोजिता । गलति शुष्कतयापि सुधारसं विरहदाहरुजां
परिहारकम् ॥’ तस्येति शृङ्गारस्य । अङ्गिनां रसादीनां प्रभेदस्तत्संबन्धकल्पनेत्यर्थः ।

येनेति । दिङ्मात्रोक्तेनेत्यर्थः । सचेतसामिति । महाकवित्वं सहृदयत्वं च
प्रेम्सूनामिति भावः । सर्वत्रेति । सर्वेषु रसादिष्वासादित आलोकोऽवगमः सम्य-

१. ‘भेदः’ ग. २. ‘कालाश्रया’ क-ख. ३. ‘भेद इति स्वगतापेक्षयैतस्य’ ग.
४. ‘कल्पनायां’ ग. ५. ‘कल्पनेन’ ग. ६. ‘रसभेदेऽङ्गाङ्गिभाव’ ग.

१. ‘भावादिकृतो’ ग. २. ‘तदुद्देशेन’ क-ख. ३. ‘आश्रयकारणात्’ क-ख.
४. ‘एकस्येति’ ग. ५. ‘रसादीनां’ ग.

तत्र—

ॐ 'शृङ्गारस्याङ्गिनो यत्तादेकरूपानुबन्धनात् ।

सर्वेष्वेव प्रभेदेषु नानुप्रासः प्रकाशकः ॥ १५ ॥'

अङ्गिनो हि शृङ्गारस्य ये उक्ताः प्रभेदास्तेषु सर्वेष्वेकप्रकारानुबन्धितया प्रबन्धेन प्रवृत्तोऽनुप्रासो न व्यञ्जकः । अङ्गिन इत्यनेनाङ्गभूतस्य शृङ्गारस्यैकरूपानुबन्धनानुप्रासनिबन्धने कामचारमाह ।

‘ध्वन्यात्मभूते शृङ्गारे यमकादिनिबन्धनम् ।

ॐ शक्तावपि प्रमादित्वं विप्रलम्भे विशेषतः ॥ १६ ॥'

ध्वनेरात्मभूतः शृङ्गारस्तात्पर्येण वाच्यवाचकाभ्यां प्रकाशयमानस्तस्मिन् यमकादीनां यमकप्रकाराणां निबन्धनं दुष्करशब्दमङ्गश्लेषादीनां शक्तावपि प्रमादित्वम् । प्रमादित्वमित्यनेनैतद्दर्श्यते—काकतालीयेन कदाचित्कस्यचिदेकस्य यमकादेर्निष्पत्तावपि भूम्नालंकारान्तरवद्रसाङ्गत्वेन निबन्धो न कर्तव्य इति । विप्रलम्भे विशेषत इत्यनेन विप्रलम्भे

गव्युत्तिर्ययेति संबन्धः । तत्रेति । वक्तव्ये दिव्यात्रे सतीत्यर्थः । यत्तादिति । यत्ततः क्रियमाणत्वादिति हेत्वर्थोऽभिप्रेतः एकरूपत्वानुबन्धं त्यक्त्वा विचित्रानुप्रासोऽनुबन्धमानो न दोषाय । एकरूपग्रहणं वृत्त्या विवृणोति—अङ्गिन इति । वृत्तिकारो वक्ष्यमाणकारिकाभिप्रायं दर्शयन्नाह—(अङ्गिन इति ।) यमकादीत्यादिशब्दः प्रकारवाची । दुष्करेति मुरजचक्रवन्धादिः । शब्दमङ्गश्लेषेति । अर्थश्लेषो न दोषाय ‘रक्तस्त्वं—’इत्यादौ ।

१. ‘सर्वेष्वेव प्रभेदेष्वेक’ क.ख. २. ‘प्रवृत्तानुप्रासो’ ग. ३. ‘अङ्गिरूपस्य शृङ्गारस्य’ क.ख. ४. ‘ध्वनेरात्मभूतः’ ग-पुस्तके नास्ति. ५. ‘दुष्टम् । शब्द’ ग. ६. ‘दर्श्यते’ ग. ७. ‘कस्यचित्’ ग-पुस्तके नास्ति. ८. ‘विप्रलम्भशृङ्गारे’ ग.

सौकुमार्यातिशयः ख्याप्यते । तस्मिन्द्योत्ये यमकादेरङ्गस्य निबन्धो
नियमान्न कर्तव्य इति ।

अत्र युक्तिरभिधीयते—

‘रसाक्षिप्ततया यस्य बन्धः शक्यक्रियो भवेत् ।

अपृथग्यत्ननिर्वर्त्यः सोऽलंकारो ध्वनौ मतः ॥ १७ ॥’

निष्पत्तावाश्चर्यभूतोऽपि यस्यालंकारस्य रसाक्षिप्ततयैव बन्धः शक्य-
क्रियो भवेत्सोऽस्मिन्नलक्ष्यक्रमव्यङ्ग्ये ध्वनावलंकारो मतः । तस्यैव रसा-
ङ्गत्वं मुख्यमित्यर्थः ।

यथा—

‘कपोले पत्राली करतलनिरोधेन मृदिता

निपीतो निःश्वासैरयममृतहृद्योऽधररसः ।

शब्दभङ्गोऽपि क्लिष्ट एव दुष्टः, न त्वंशोकसशोकादौ । युक्तिरिति । सर्वव्यापकं
वस्त्वित्यर्थः । रसेति । रससमाधानेन विभावादिघटनामेव कुर्वन्तु नान्तरीयकतया
यमासादयति स एवात्रालंकारो रसमार्गे नान्यमतेन वीराद्भुतादि.....ति यम-
कादिकवेः प्रतिपत्तुश्च रसविघ्नकार्येव । सर्वत्र गडुरिकाप्रवाहोपहतसहृदयधुराधिरो-
हणविहीनलोकावर्जनाभिप्रायेण तु मया शृङ्गारे विप्रलम्भे च विशेषत इत्युक्तमिति
भावः । तथा च ‘रसेऽङ्गत्वं तस्मादेषां न विद्यते’ इति सामान्येन वक्ष्यति ।
निष्पत्ताविति । प्रतिभानुग्रहात्स्वयमेव संपत्तौ निष्पादनानपेक्षायामित्यर्थः ।
आश्चर्यभूत इति । कैथमेष निबद्ध इत्यद्भुतस्थानम् । उदाहरति—करकिस-

१. ‘ख्याप्यते प्रकाश्यते’ ग. २. ‘यमकस्याङ्गभूतस्य’ ग. ३. ‘इति’ क-ख-पु-
स्तकयोर्नास्ति. ४. ‘तत्र’ क. ५. ‘अपि’ ग-पुस्तके नास्ति. ६. ‘साक्षितया’ ख.

१. ‘त्वशोकादौ’ क-ख. २. ‘रससमाधानेन’ क-ख. ३. ‘कुर्वन्तेनान्तरीयक’
क-ख. ४. ‘रसमार्गे—प्रतिपत्तुश्च’ क-ख-पुस्तकयोर्नास्ति. ५. ‘एषां निबन्धः’ ग.
६. ‘अद्भुतरसस्थानम्’ क-ख. ७. ‘उदाहरति’ ग-पुस्तके नास्ति.

मुहुः कण्ठे लग्नस्तरलयति बाष्पस्तनतटं

प्रियो मन्युर्जातस्तव निरनुरोधे न तु वयम् ॥'

रसाङ्गत्वे च तस्य लक्षणमैक्षुण्णमपृथग्यत्नं निर्वर्त्यत इति रसं बन्धु-
मध्यमसितस्य कैवेरलंकारस्तां वासनामत्यूह्य यत्नान्तरमास्थितस्य निष्प-
द्यते न रसाङ्गमिति । यमके च प्रबन्धेन बुद्धिपूर्वकं क्रियमाणे नियमे-
नैव यत्नान्तरपरिग्रह आपतति शब्दविशेषान्वेषणरूपः । अलंकारान्तरे-
ष्वपि तत्तुल्यमिति चेत्, नैवम् । अलंकारान्तराणि हि निरूप्यमाणदुर्घट-
नान्यपि रससमाहितचेतसः प्रतिभानवतः कैवेरहंपूर्विकया परापतन्ति ।
यथा कादम्बर्या कादम्बरीदर्शनावसरे । यथा च मायारामादिशिरो-

लयन्यस्तवदना श्वासतान्ता प्रवर्तमानवाष्पभरनिरुद्धकण्ठी अविच्छिन्नरुदितचैत्र-
त्कुचतटा रोषमपरित्यजन्ती चाद्वक्त्रा यावत्प्रसाद्यते तावदीर्घ्याविप्रलम्भगतानु-
भावचर्वणावहितचेतस एव वक्तुः श्लेषरूपकव्यतिरेकाया अयत्ननिष्पन्नाश्चर्वयितुरपि
न रसचर्वणाविघ्नमादधीति । अक्षुण्णमिति । व्यापकमित्यर्थः । प्रबन्धेन
क्रियमाण इति संबन्धः । अत एव बुद्धिपूर्वकत्वमवश्यंभावीति बुद्धिपूर्वक-
शब्द उपात्तः । रससमवधानात् । अन्यो यत्नो यत्नान्तरम् । निरूप्यमाणानि सन्ति
दुर्घटनानि । बुद्धिपूर्वं चिकीर्षितान्यपि कर्तुमशक्यानीत्यर्थः । तथा निरूप्यमाणत्वे
दुर्घटनानि । कथमेतानि रचितानीत्येवं विस्मयावहानीत्यर्थः । अहं पूर्वं अत्रे ।
अहमादावहमादौ प्रवर्त इत्यर्थः । अहंपूर्वं इत्यस्य भावोऽहंपूर्विका । अहमिति

१. 'रसाङ्गनत्वे' क-ख. २. 'अक्षुण्णं' ग-पुस्तके नास्ति. ३. 'रससंबन्धमध्य'
ग. ४. 'कवेर्योऽलंकारः' क-ख. ५. 'स न' क-ख. ६. 'बुद्धिपूर्वके' क-ख.
७. 'रामादि' क-ख-पुस्तकयोर्नास्ति.

१. 'वेदनाश्वासा परिवर्त' क-ख. २. 'चञ्चल' क-ख. ३. 'दुर्घटानि विस्मया-' ग.
४. पूर्व इति अत्र्य इत्यर्थः. ५. 'प्रवृत्त' क-ख.

दर्शनविह्वलायां सीतादेव्यां सेतौ^१ । युक्तं चैतत् । यतो रसा वाच्य-
विशेषैरेवाक्षेप्तव्याः । तत्प्रतिपादकैश्च शब्दैस्तत्प्रकाशिनो वाच्यविशेष-
एव रूपकादयोऽलंकाराः । तस्मान्न तेषां बहिरङ्गत्वं रसाभिव्यक्तौ ।
यमकदुष्करमार्गेषु तु तत्स्थितमेव । यत्तु रसवन्ति कानिचिद्यमकादीनि
दृश्यन्ते तत्र रसादीनामङ्गता यमकादीनां त्वङ्गितैव । रसाभासे चाङ्ग-
त्वमप्यविरुद्धम् । अङ्गिता तु व्यङ्ग्ये रसे नाङ्गत्वम् । पृथक्प्रयत्ननि-
र्वर्त्यत्वाद्यमकादेः ।

अस्यैवार्थस्य संग्रहश्लोकाः—

‘रसवन्ति हि वस्तूनि सालंकाराणि कानिचित् ।

एकेनैव प्रयत्नेन निर्वर्त्यन्ते महाकवेः ॥’

‘यमकादिनिबन्धे तु पृथग्यत्नोऽस्य जायते ।

शक्तस्यापि रसेऽङ्गत्वं तस्मादेषां न विद्यते ॥’

‘रसाभासाङ्गभावस्तु यमकादेर्न वार्यते ।

ध्वन्यात्मभूते शृङ्गारे त्वङ्गता नोपपद्यते ॥’

निपातो विभक्तिप्रतिरूपकोऽस्मदर्थवृत्तिः । युक्तं चैतदिति । अहंपूर्विकया परापत्-
नमित्यर्थः । कानिचिदिति । कालिदासादिकृतानीत्यर्थः । शक्तस्यापि पृथग्यत्नो
जायत इति संबन्धः । एषामिति । यमकादीनां ध्वन्यात्मभूते शृङ्गारे..... ।
प्राधान्येनार्धश्लोकेन संगृहीते—ध्वन्यात्मभूत इति ।

१. ‘इति’ क-ख. सेतौ सेतुबन्धकाव्य इत्यर्थः. २. ‘तस्मात्तेषां किं न बहि’ ग.
३. ‘मार्गे’ क-ख. ४. ‘तत्’ ग-पुस्तके नास्ति. ५. ‘एव बहिरङ्गत्वम्’ क-ख.
६. ‘कानिचिद्वस्तूनि यम’ क-ख. ७. ‘रसानां’ क-ख. ८. ‘रसाभावे’ क-ख.
९. ‘अङ्गितया तु व्यङ्ग्येन’ क-ख. १०. ‘निर्वर्तन्ते’ क-ख. ११. ‘ह्यङ्गता’ क-ख.

१. ‘युक्तं चैतत्’ इत्यारभ्य चारुत्वहेतुतामित्यर्थः’ इतिपर्यन्तं पाठः क-ख-पुस्त-
कयोद्धृतिः.

इदानीं ध्वन्यात्मभूतस्य व्यञ्जकोऽलंकारवर्ग आख्यायते—

‘ध्वन्यात्मभूते शृङ्गारे समीक्ष्य विनिवेशितः ।

रूपकादिरलंकारवर्ग एति यथार्थताम् ॥ १८ ॥’

अलंकारो हि बाह्यालंकारसाम्यादङ्गिनश्चारुत्वहेतुरुच्यते । वाच्या-
लंकारवर्गश्च रूपकादिर्यावानुक्तो वक्ष्यते च कैश्चित्, अलंकाराणामन-
न्तत्वात्सर्वोऽपि यदि समीक्ष्य विनिवेश्यते तदलक्ष्यक्रमव्यङ्ग्यस्य ध्वने-
रङ्गिनः सर्व एव चारुत्वहेतुर्निष्पद्यते ।

एषा चास्य विनिवेशने समीक्षा—

‘विवक्षातत्परत्वेन नाङ्गित्वेन कथंचन ।

काले च ग्रहणत्यागौ नातिनिर्वहणैषिता ॥ १९ ॥’

‘निर्व्यूढावपि चाङ्गत्वे यत्नेन प्रत्यवेक्षणम् ।

रूपकादेरलंकारवर्गस्याङ्गत्वसाधनम् ॥ २० ॥

इदानीमिति । हेयवर्ग उक्तः उपादेयवर्गस्तु वक्तव्य इति भावः । व्यञ्जक
इति । यश्च यथा चेत्यध्याहारः । यथार्थतामिति । चारुत्वहेतुतामित्यर्थः ।
उक्त इति । भामहादिभिरलंकारलक्षणकारैः । वक्ष्यते चेत्यत्र हेतुमाह—अलं-
काराणामनन्तत्वादिति । प्रतिभानन्त्यात् । कैश्चिदिति । अन्यैरपि भावि-
भिरित्यर्थः । समीक्षा इत्यनेन शब्देन कारिकायामुक्तेति भावः । श्लोकपादेषु चतुर्षु
श्लोकार्थे चाङ्गत्वसाधनमिदम् । रूपकादेरिति प्रत्येकं संबन्धः । यमलंकारं तदङ्ग-
तया विवक्षति नाङ्गित्वेन यमवसरे गृह्णाति यमवसरे त्यजति यं नात्यन्तं निर्वोढु-
मिच्छति यं यत्नादङ्गत्वेन प्रत्यवेक्षते स एवमुपनिवध्यमानो रसाभिव्यक्तिहेतुर्भव-
तीति विज्ञेयं महावाक्यम् । तन्महावाक्यमध्ये चोदाहरणावकाशमुदाहरणस्वरूपं त-

१. ‘बाह्यालंकारस्याङ्गिनश्च’ क-ख. २. ‘वा’ ग. ३. ‘अपि’ क ख पुस्तकयो-
नोस्ति. ४. ‘या चास्य’ क, ‘यस्य चास्य’ ख. ५. ‘समीक्षा सा चास्य’ प्रकाश्यते
क-ख. ६. ‘कदाचन’ ग.

१. ‘लक्षण’ ग-पुस्तके नोस्ति. २. ‘अनन्तत्वादलंकाराणामिति’ क-ख. ३. ‘यम-
कालंकारं प्रसङ्गतया’ ग. ४. ‘विततविततं’ ग.

रसबन्धेष्वत्यादृतमनाः कविर्यमलंकारं तदङ्गतया विवक्षति । यथा—

‘चलापाङ्गां दृष्टिं स्पृशसि बहुशो वेपथुमतीं
रहस्याख्यायीव स्वनसि मृदु कर्णान्तिकचरः ।
करं व्याधुन्वन्त्याः पिवसि रतिसर्वस्वमधरं
वयं तत्त्वान्वेषान्मधुकर हतास्त्वं खलु कृती ॥’

अत्र हि भ्रमरस्वभावोक्तिरलंकारो रसानुगुणः । नाङ्गित्वेनेति^३ प्राधान्येन कदाचिद्रसादितात्पर्येण विवक्षितोऽपि ह्यलंकारः कश्चिदङ्गित्वेन विवक्षितो दृश्यते । यथा—

द्योजनं तत्समर्थनं च निरूपयितुं ग्रन्थान्तरमिति वृत्तिग्रन्थस्य संबन्धः । उदाहरति—
यथेति । चलेति । हे मधुकर, वयमेवंविधाभिलाषचाटुप्रवणा अपि तत्त्वान्वेष-
णाद्वस्तुवृत्तेऽन्विष्यमाणे हता आयासमात्रपात्रीभूता जाताः । त्वं खल्विति निपाते-
नायनसिद्धं तवैव चरितार्थत्वमिति शकुन्तलां प्रत्यभिलाषिणो दुष्यन्तस्येयमुक्तिः ।
तथाहि कथमेतदीयकटाक्षगोचरा भूयास्म, कथमेषास्मदभिप्रायव्यञ्जकं रहोवचन-
माकर्ण्यात्, कथं तु^४ हठादनिच्छन्त्या अपि परिचुम्बनं विधेयास्मेति यदस्माकं
मनोरज्यपदवीमधिशेते तत्तवायनसिद्धम् । भ्रमरो हि नीलोत्पलधिया तदाशङ्क-
कातरां दृष्टिं पुनःपुनः स्पृशति । श्रवणावकाशपर्यन्तत्वाश्च नेत्रयोरुत्पलशङ्कानपग-
मात्तत्रैव ध्वन्यमान आस्ते । सहजसौकुमार्यत्रासकातरायाच्च रतिनिधानभूतं विक-
सितारविन्दकुवलयामोदमधुरमधरं पिवतीति । भ्रमरस्वभावोक्तिरिति ।
स्वभावोक्तिरलंकारोऽङ्गतामेव प्रकृतरसस्योपगतः । अन्ये तु भ्रमरस्वभावे उक्तिर्य-

१. ‘रसबन्धे ध्वन्यध्वन्यादत’ ग. २. ‘गतः’ क-ख. ३. ‘इति’ क-ख-पुस्तक-
योर्नास्ति. ४. ‘केनचित्’ क-ख. ५. ‘अङ्गित्वेन दृष्टः’ क ख.

१. ‘इति वस्तु’ ग. २. ‘तथाहि’ ग-पुस्तके नास्ति. ३. ‘न’ ग- ४. ‘दृशं’ ग-
५. ‘मधुरं’ ग-पुस्तके नास्ति.

‘चक्राभिघातप्रसभाज्ञैव चकार यो राहुवधूजनस्य ।

आलिङ्गनोद्दामविलासवन्ध्यं रतोत्सवं चुम्बनमात्रशेषम् ॥’

अत्र हि पर्यायोक्तस्याङ्गित्वेन विवक्षा रसादितात्पर्ये सत्यपीति ।
अङ्गित्वेनाविवक्षितमपि यमवसरे गृह्णाति नानवसरे । अवसरे
गृहीतिर्यथा—

‘उद्दामोत्कलिकां विपाण्डुररुचं प्रारब्धजृम्भां क्षणा-

दायासं श्वसनोद्गमैरविरलैरातन्वतीमात्मनः ।

येति भ्रमरस्वभावोक्तिरत्र रूपकव्यतिरेक इत्याहुः । चक्राभिघात एव प्रसमाज्ञा
अलङ्घनीयो नियोगस्तथा यो राहुदयितानां रतोत्सवं चुम्बनमात्रशेषं चकार । यत
आलिङ्गनमुद्दामं प्रधानं येषु विलासेषु तैर्वन्ध्यः शून्योऽसौ रतोत्सवः । अत्राह
कश्चित्—‘पर्यायोक्तमेवात्र कवेः प्राधान्येन विवक्षितं न तु रसादि । तैत्कथमुच्यते
रसादितात्पर्ये सत्यपीति । मैवं, वासुदेवप्रतापो ह्यत्र विवक्षितः । स चात्र चारुत्व-
हेतुतया न चकास्ति, अपि तु पर्यायोक्तमेव । यद्यपि चात्र काव्ये न कदाचिद्दो-
षाशङ्का तथापि दृष्टं तावदेतत्—यत्प्रकृतस्य पोषणीयस्य स्वरूपतिरस्कारकोऽप्यङ्ग-
भूतोऽलंकारः संपद्यते । ततश्च कैश्चिदनौचित्यमागच्छतीत्ययं ग्रन्थकृत आशयः ।
तथा च ग्रन्थकार एवाग्रे दर्शयिष्यति । महात्मनां दूषणोद्दोषणमात्मन एव
दूषणमिति नेदं दूषणोदाहरणं दत्तम् । उद्दामा उद्गताः कलिका यस्याः । उत्कलिकाश्च
रुहरुहिकाः । क्षणात्तस्मिन्नेवावसरे प्रारब्धा जृम्भा विकासो यया । जृम्भा च
मन्मथकृतोऽङ्गमर्दः । श्वसनोद्गमैर्वसन्तमारुतोऽसैरात्मनो लतालक्षणस्यायासमाया-
सनमान्दोलनयत्नमातन्वतीम् । निःश्वासपरम्पराभिश्चात्मन आयासं हृदयस्थितमा-

१. ‘शून्यं’ क-ख. २. ‘अङ्गित्वेना’ ग-पुस्तके नास्ति. ३. ‘इयमवसरे’ क-ख.

१. ‘वन्ध्यं शून्यं’ क-ख. २. ‘तैत्कथमुच्यते रसादि’ क-ख पुस्तकयोर्नास्ति.
३. ‘कश्चित्’ क-ख. ४. ‘दोषोद्भावनं’ क-ख. ५. ‘दोषोदा’ क-ख. ६. ‘संतापं’ ग.

अद्योद्यानलतामिमां समदनां नारीमिवान्यां ध्रुवं
पश्यन्कोपविपाटलद्युति मुखं देव्याः करिष्याम्यहम् ॥

इत्यत्र श्लेषस्य ।

गृहीतमपि च यमवसरे त्यजति तद्रसानुगुगतयालंकारान्तरापेक्षया
यथा—

① 'रक्तस्त्वं नवपल्लवैरहमपि श्लाघ्यैः प्रियाया गुणै-
स्त्वामायान्ति शिलीमुखाः स्मरधनुर्मुक्ताः सखे मामपि ।
कान्तापादतलाहतिस्तव मुदे तद्वन्ममाप्यावयोः
सर्वं तुल्यमशोक केवलमहं धात्रा सशोकः कृतः ॥'

अत्र हि प्रबन्धप्रवृत्तोऽपि श्लेषो व्यतिरेकविवक्षया त्यज्यमानो रसवि-
शेषं पुष्पाति । नात्रालंकारद्वयसंनिपातः । किं तर्हि, अलंकारान्तर-

तापमातन्वर्ती प्रकटीकुर्वाणाम् । सह मदनाख्येन वृक्षविशेषेण मदनेन कामेन च
अत्रोपमाश्लेष ईर्ष्याविप्रलम्भस्य भाविनो मार्गपरिशोधकत्वेन स्थितस्तच्च वर्णाभि-
मुख्यं कुर्वन्नवसरे रसस्य प्रमुखीभावदशायां पुरःसरायमाणो गृहीत इति भावः
अभिनयोऽप्यत्र प्राकरणिके प्रतिपदम् । अप्राकरणिके तु वाक्यार्थाभिनयेनापाङ्ग-
दिना । न तु सर्वथा नाभिनय इत्यलमवान्तरेण । ध्रुवशब्दश्च भावीर्ष्यावकाश-
प्रदानजीवितम् । रक्तो लोहितः । अहमपि रक्तः प्रवृद्धानुरागः । तत्र च प्रबोधक-
विभावस्त्वदीयपल्लवराग इति मन्तव्यम् । एवं प्रतिपादमाद्योऽर्थोऽङ्गिभावत्वेन
व्याख्येयः । अत एव हेतुश्लेषोऽयम् । सहोक्त्युपमाहेत्वलंकाराणां हि भूयत्वं
श्लेषानुग्राहकत्वम् । अनेनैवाभिप्रायेण भामहः—'अन्यरूपं यत्तत्सहोक्त्युपमाहेतु-
निर्देशात्रिविधम्' इत्युक्त्वा 'न त्वन्यालंकारानुग्रहनिराचिकीर्षया.....' । रसवि-
शेषमिति विप्रलम्भम् । सशोकशब्देन व्यतिरेकमानयतां शोकसहभूतानां निर्वेद-
चिन्तादीनां व्यभिचारिणां विप्रलम्भपरिपोषकाणामवकाशो दत्तः । किं तर्हिति ।

१. 'तथा' ग.

२. 'प्रधान' क-ख.

मेव श्लेषव्यतिरेकलक्षणं नरसिंहवदिति चेत्, न । तस्य प्रकारान्तरेण व्यवस्थापनात् । यत्र हि श्लेषविषय एव शब्दे प्रकारान्तरेण व्यतिरेक-प्रतीतिर्जायते स तस्य विषयः । यथा—‘स हरिर्नाम्ना देवः सहरिर्वस्तुरगनिवहेन’ इत्यादौ । अत्र ह्यन्य एव शब्दश्लेषस्य विषयोऽन्यश्च व्यतिरेकस्य । यदि चैवंविधे विषयेऽलंकारान्तरत्वकल्पना क्रियते तत्संसृष्टेर्विषयापहार एव स्यात् । श्लेषमुखेनैवात्र व्यतिरेकस्यात्मलाभ इति नायं संसृष्टेर्विषय इति चेत्, न । व्यतिरेकस्य प्रकारान्तरेणापि दर्शनात् । यथा—

संकरालंकार एवायम् । तत्र किं लैक्यं किंवा गृहीतमिति परस्याभिप्रायः । तस्येति संकरस्य । एकत्र हि विषयेऽलंकारद्वये प्रतिभोल्लासः संकरः । सहरिशब्द एको विषयः । सह हरिः सहरिः । यदि वा सह हरिभिः सहरिरिति । अत्र हीति । श्लेषोऽन्यो व्यतिरेकस्य । हिशब्दस्तुशब्दस्यार्थः । रक्तस्त्वमित्यत्रेत्यर्थः । अन्य इति रक्तेत्यादयः । अन्यश्चेत्यशोकसशोकादयः । नन्वेकं वाक्यात्मकं विषयमाश्रित्यैक-विषयत्वादस्तु संकर इत्याशङ्क्याह—यदीति । एवंविधे वाक्यलक्षणे विषये विषय-इत्येकत्वं विवक्षितं बोध्यम् । एकवाक्यापेक्षया यद्येकविषयत्वमुच्यते तत्र क्वचित्सं-सृष्टिः स्यात् । संकरेण व्याप्तत्वात् । नतूपमागर्भो व्यतिरेकः । उपमा च श्लेषमु-खेनैवायातेति श्लेषोऽत्र व्यतिरेकस्यानुग्राहक इति संकरस्यैवैकविषयः । यत्र त्वनु-ग्राह्यानुग्राहकभावो नास्ति तत्रैकवाक्यगामित्वेऽपि संसृष्टिरेव । तदेतदाह—श्लेषेति । श्लेषबलानीतोपमामुखेनेत्यर्थः । एतत्परिहरति—नेति । अयं भावः—किं सर्वत्रोपमायाः स्वशब्देनाभिधाने व्यतिरेको भवत्युत गम्यमानत्वे । तत्रार्थं पक्षं दूषयति—प्रकारान्तरेणेति । उपमाभिधानेन विनापीत्यर्थः । एतदेवोदा-

१. ‘क्रियते’ क-ख. २. ‘शब्दः’ क. ३. ‘क्रियेत ततः संसृष्टेर्विषयापरभार एव’ ग.

१. ‘वक्तव्यं’ क-ख. २. ‘अलंकारान्तरद्वये’ ग. ३. ‘सह हरिः सहरिः’ ख-क-पुस्तकयोर्नास्ति. ४. ‘हीति श्लेषोऽन्यो व्यतिरेकस्य’ ग-पुस्तके नास्ति. ५. ‘अन्यश्चेत्य-शोकसशोकादयः’ क-ख-पुस्तकयोर्नास्ति. ६. ‘बोद्धव्यम्’ क-ख. ७. ‘इष्टविषयः’ ग.

‘नो कल्पापायवायोरदयरयदलक्ष्माधरस्यापि शम्या
गाढोद्गीर्णोज्ज्वलश्रीरहनि न रहिता नो तमःकज्जलेन ।

प्राप्तोत्पत्तिः पतङ्गान्न पुनरुपगता मोषमुष्णत्विवो वो
वर्तिः सैवान्यरूपा सुखयतु निखिलद्वीपदीपस्य दीप्तिः ॥’

अत्र हि साम्यप्रपञ्चप्रतिपादनं विनैव व्यतिरेको दर्शितः । नान्य
श्लेषमात्राचारुत्वप्रतीतिरस्तीति श्लेषस्य व्यतिरेकाङ्गत्वेनैव विवेक्षितत्वम्
न स्वतोऽलंकारत्वेनेत्यपि न वाच्यम् । यत एवंविधे विषये साम्यमा
त्रादपि सुप्रतिपादिताचारुत्वं दृश्यत एव । यथा—

‘आक्रन्दाः स्तनितैर्विलोचनजलान्यश्रान्तधारांभुभि-
स्तद्विच्छेदभुवश्च शोकशिखिनस्तुल्यास्तडिद्विभ्रमैः ।

हरति—(नो कल्पेति ।) शम्या शमयितुं शक्येत्यर्थः । दीपवर्तिस्तु वायुमा-
त्रेण शमयितुं शक्यते । तम एव कज्जलं तेन नो रहिता अपि तु रहितैव । दीप-
वर्तिस्तु तमसापि युक्ता भवति । अन्ततः प्रकृष्टत्वात्कज्जलेनोपरिचरेण । पतङ्गा-
दर्कात् । दीपवर्तिः पुनः शलभाद्धंसते नोत्पद्यते । साम्येति । साम्यस्योपमाया-
प्रपञ्चेन प्रबन्धेन यत्प्रतिपादनं स्वशब्देन तेन विनापीत्यर्थः । एतदुक्तं भवति—
प्रतीयमानैवोपमा व्यतिरेकस्यानुग्राहिणी भवन्ती नाभिधानं स्वकण्ठेनापेक्षते तस्माच्च
श्लेषोपमा व्यतिरेकानुग्राहित्वेनोपात्ता । ननु यद्यप्यत्र नैवं तथापीह तत्प्रावण्येनैव
सोपात्ता । तदप्रावण्ये स्वयं चारुत्वहेतुत्वाभावादिति । श्लेषोपमात्रं पृथगलंकारभाव-
मेव न भजते । तदाह—नात्रेति । एतदसिद्धं स्वसंवेदनबाधितत्वादिति हृदये
गृहीत्वा स्वसंवेदनमपह्नुवानं परं श्लेषं विनोपमामात्रेण चारुत्वसंपन्नमुदाहरणान्तं
दर्शयन्निरुत्तरीकरोति—यत इत्यादिना । उदाहरणश्लोके तृतीयान्तपदेऽपि
तुल्यशब्दोऽभिसंबन्धनीयः । अन्यत्सर्वं ‘रक्तस्त्वं’ इतिवद्योज्यम् ।

१. ‘प्रतिपादनप्रपञ्चं’ ग. २. ‘विवक्षितत्वात्’ ग. ३. ‘अलंकारतेति’ ग.

१. ‘अत्यन्तमप्रकटत्वात्’ क-ख. २. ‘मानोपमा’ ग. ३. ‘यद्यप्यत्रैव तथा’ ग.
४. ‘श्लेषोपमामात्रेण’ क-ख.

अन्तर्मे दयितामुखं तव शशी वृत्तिः समैवावयो-

स्तर्त्तिकं मामनिशं सखे जलधर त्वं दग्धुमेवोद्यतः ॥'

इत्यादौ रसनिर्वहणैकतानहृदयश्च ।))

यो यं च नात्यन्तं निर्वोदुमिच्छति यथा—

‘कोपात्कोमललोलबाहुलतिकापाशेन बद्धा दृढं

नीत्वा वासनिकेतनं दयितया सायं सखीनां पुरः ।

भूयो नैवमिति स्वलत्कलगिरा संसूच्य दुश्चेष्टितं

धन्यो हन्यत एव निह्नुतिपरः प्रेयान् रुदत्या हसन् ॥'

अत्र हि रूपकमाक्षिप्तमैनिर्व्यूढं च । परं रसपुष्टये निर्वोदुमिष्टमपि
यद्यत्नादङ्गत्वेन प्रत्यवेक्ष्यते यथा—

‘श्यामाखङ्गं चकितहरिणीप्रेक्षणे दृष्टिपातं

गण्डच्छायां शशिनि शिखिनां बर्हभारेषु केशान् ।

एवं ग्रहणत्यागौ समर्थ्य ‘नातिनिर्वहणैषिता’ इति भागं व्याचष्टे—रसेति ।
चकारः समीक्षाप्रकारसमुच्चयार्थः । बाहुलतिकायाः पाशत्वेन रूपणं यदि निर्वाह-
येत् दयिता व्याधवधूः वासगृहं कारागारपञ्जरादीति परमनौचित्यं स्यात् । सखीनां
पुर इति भवत्योऽनवरतं ब्रुवते नायमेवं करोतीति तत्प्रत्यन्तवदानीमिति भावः ।
स्वलन्ती कोपावेशेन कला मधुरा गीर्यस्याः सा । कासौ गीरित्याह—भूयो नैव-
मिलेवंरूपा । एवमिति यदुक्तं तत्किमित्याह—दुश्चेष्टितं नखपदादिसंसूच्याङ्गुल्यादि-
निर्देशेन । हन्यत एवेति न तु सौख्यादिकृतोऽनुनयोऽनुरुध्यते । यतोऽसौ हसनं
निमित्तकृत्य निह्नुतिपरः प्रियतमश्च । तदीयं व्यलीकं का सोढुं समर्थेति । निर्वो-
दुमिति । निःशेषेण परिसमापयितुमित्यर्थः । (श्यामाखिति ।) श्यामासु
सुगन्धिप्रियङ्गुलतासु । पाण्डिन्ना तनिन्ना कण्टकितत्वेन च योगात् । शशिनीति

१. ‘हृदयो यश्च नात्यन्तं’ ग. २. ‘अनिर्व्यूढः’ ग. ३. ‘संपरिपुष्टये’ ग.
४. ‘यं यनात्’ क-ख. ५. ‘हरिण’ क-ख. ६. ‘वक्त्र’ ग.

१. ‘इत्यर्थः’ क-ख. २. ‘श्यामाखिति’ ग.

‘नो कल्पापायवायोरदयरयदलक्ष्माधरस्यापि शम्या
गाढोद्गीर्णोज्ज्वलश्रीरहनि न रहिता नो तमःकज्जलेन ।

‘प्राप्तोत्पत्तिः पतङ्गान्न पुनरुपगता मोषमुष्णत्विषो वो
वर्तिः सैवान्यरूपा सुखयतु निखिलद्वीपदीपस्य दीप्तिः ॥’

अत्र हि साम्यप्रपञ्चप्रतिपादनं विनैव व्यतिरेको दर्शितः । न
श्लेषमात्राचारुत्वप्रतीतिरस्तीति श्लेषस्य व्यतिरेकाङ्गत्वेनैव विवक्षितत्व
न स्वतोऽलंकारत्वेनेत्यपि न वाच्यम् । यत एवंविधे विषये साम्य
आदपि सुप्रतिपादिताचारुत्वं दृश्यत एव । यथा—

‘आक्रन्दाः स्तनितैर्विलोचनजलान्यश्रान्तधाराम्बुभि-
स्तद्विच्छेदमुवश्च शोकशिखिनस्तुल्यास्तडिद्विभ्रमैः ।

हरति—(नो कल्पेति ।) शम्या शमयितुं शक्येत्यर्थः । दीपवर्तिस्तु वा
त्रेण शमयितुं शक्यते । तम एव कज्जलं तेन नो रहिता अपि तु रहितैव । दी
वर्तिस्तु तमसापि युक्ता भवति । अन्ततः प्रकृष्टत्वात्कज्जलेनोपरिचरेण । पत
दर्कात् । दीपवर्तिः पुनः शलभाद्धंसते नोत्पद्यते । साम्येति । साम्यस्योपमा
प्रपञ्चेन प्रबन्धेन यत्प्रतिपादनं स्वशब्देन तेन विनापीत्यर्थः । एतदुक्तं भवति—
‘प्रतीयमानैवोपमा व्यतिरेकस्यानुग्राहिणी भवन्ती नाभिधानं स्वकण्ठेनापेक्षते तस्या
श्लेषोपमा व्यतिरेकानुग्राहित्वेनोपात्ता । ननु यद्यप्यत्र नैवं तथापीह तत्प्रावण्ये
सोपात्ता । तदप्रावण्ये स्वयं चारुत्वहेतुत्वाभावादिति । श्लेषोपमात्रं पृथगलंकारमात्र
मेव न भजते । तदाह—नात्रेति । एतदसिद्धं स्वसंवेदनबाधितत्वादिति ह
गृहीत्वा स्वसंवेदनमपह्नवानं परं श्लेषं विनोपमामात्रेण चारुत्वसंपन्नमुदाहरण
दर्शयन्निरुत्तरीकरोति—यत इत्यादिना । उदाहरणश्लोके तृतीयान्तपदे
तुल्यशब्दोऽभिसंबन्धनीयः । अन्यत्सर्वं ‘रक्तस्त्वं’ इतिवद्योज्यम्

१. ‘प्रतिपादनप्रपञ्चं’ ग. २. ‘विवक्षितत्वात्’ ग. ३. ‘अलंकारतेति’ ग.

१. ‘अत्यन्तमप्रकटत्वात्’ क.ख. २. ‘मानोपमा’ ग. ३. ‘यद्यप्यत्रैव तथा’ ग.
४. ‘श्लेषोपमामात्रेण’ क.ख.

अन्तर्मे दयितामुखं तव शशी वृत्तिः समैवावयो-

स्तर्किं मामनिशं सखे जलधर त्वं दग्धुमेवोद्यतः ॥'

इत्यादौ रसनिर्वहणैकतानहृदयश्च । ॥

यो यं च नात्यन्तं निर्वोदुमिच्छति यथा—

‘कोपात्कोमललोलबाहुलतिकापाशेन बद्धा दृढं

नीत्वा वासनिकेतनं दयितया सायं सखीनां पुरः ।

भूयो नैवमिति स्खलत्कलगिरा संसूच्य दुश्चेष्टितं

धन्यो हन्यत एव निह्नुतिपरः प्रेयान् रुदत्या हसन् ॥'

अत्र हि रूपकमाक्षिप्तमैनिर्व्यूढं च । परं रसैपुष्टये निर्वोदुमिष्टमपि
यद्यत्नादङ्गत्वेन प्रत्यवेक्ष्यते यथा—

‘श्यामाखङ्गं चकितहरिणीप्रेक्षणे दृष्टिपातं

गण्डच्छायां शशिनि शिखिनां बर्हभारेषु केशान् ।

एवं ग्रहणत्यागौ समर्थ्य ‘नातिनिर्वहणैषिता’ इति भागं व्याचष्टे—रसेति ।
चकारः समीक्षाप्रकारसमुच्चयार्थः । बाहुलतिकायाः पाशत्वेन रूपणं यदि निर्वाह-
येत् दयिता व्याधवधूः वासगृहं कारागारपञ्जरादीति परमनौचित्यं स्यात् । सखीनां
पुर इति भवत्योऽनवरतं ब्रुवते नायमेवं करोतीति तत्प्रत्ययान्विदानीमिति भावः ।
स्खलन्ती कोपावेशेन कला मधुरा गीर्यस्याः सा । कासौ गीरित्याह—भूयो नैव-
मित्येवंरूपा । एवमिति यदुक्तं तत्किमित्याह—दुश्चेष्टितं नखपदादिसंसूच्याङ्गुल्यादि-
निर्देशेन । हन्यत एवेति न तु सौख्यादिक्कतोऽनुनयोऽनुरुध्यते । यतोऽसौ हसनं
निमितीकृत्य निह्नुतिपरः प्रियतमश्च । तदीयं व्यलीकं का सोढुं समर्थेति । निर्वो-
दुमिति । निःशेषेण परिसमापयितुमित्यर्थः । (श्यामाखिति ।) श्यामाङ्गु-
सुगन्धिप्रियङ्गुलतासु । पाण्डिन्ना तनिन्ना कण्टकितत्वेन च योगात् । शशिनीति

१. ‘हृदयो यश्च नात्यन्तं’ ग. २. ‘अनिर्व्यूढः’ ग. ३. ‘संपरिपुष्टये’ ग.
४. ‘यं यत्नात्’ क-ख. ५. ‘हरिण’ क-ख. ६. ‘वक्त्र’ ग.

१. ‘इत्यर्थः’ क-ख. २. ‘श्यामाखिति’ ग.

उत्पश्यामि प्रतनुषु नदीवीचिषु भ्रूविलासा-

न्हन्तैकस्थं कचिदपि न ते भीरुं सादृश्यमस्ति ॥'

इत्यादौ स एवमुपनिबध्यमानोऽलंकारो रसाभिव्यक्तिहेतुः कवेर्मवति
उक्तप्रकारातिक्रमे तु नियमेनैव रसभङ्गहेतुः संपद्यते । लक्ष्यं च तत्प्रत्यक्षं
विधमपि महाकविप्रबन्धेषु दृश्यते बहुशः । तच्च सूक्तिसहस्रद्योतितालं
महात्मनां दोषोद्धोषणमात्मन एव दूषणं भवतीति न विभज्य दातुं
तम् । किं तु रूपकादेरलंकारवर्गस्य येयं व्यञ्जकत्वे रसादिवि
लक्षणादिगदिशिता तामनुसरन्स्वयं चान्यल्लक्षणमुत्प्रेक्षमाणो यद्यल्ल
क्रमपतितमनन्तरोक्तमेव ध्वनेरात्मानमुपनिबध्नाति सुकविः समाहि
चेतास्तदस्यात्मलभो भवति महीयानिति ।

पाण्डुरत्वात् । उत्पश्यामीति यत्नेनोत्प्रेक्षे । जीवितसंधारणायेत्यर्थः । हन्तं
कष्टम् । एकस्य सादृश्याभावे हि दोलयमानोऽहं सर्वत्र स्थितो न कुत्रचित्
वृत्तिं लभे इति भावः । भीर्विनाते । यो हि कातरहृदयो भवति नासौ सर्वत्र
कस्थं धारयतीत्यर्थः । अत्र ह्युत्प्रेक्षायास्तद्भावाध्यारोपरूपाया अनुप्राणकं साद
यथोपक्रान्तं तथा निर्वाहितमपि विप्रलम्भरसपोषक्रमेव जातम् । तच्च लक्ष्यं
प्रदर्शितमिति संबन्धः । प्रयुदाहरणे ह्यदर्शितेऽप्युदाहरणानुशीलनदशादिव्य
.....ति दर्शयति—किं त्विति । अन्यल्लक्षणमिति । परीक्षाप्रकारमिलनं मूल
तद्यथावसरे त्यक्तस्यापि पुनर्ग्रहणमित्यादि । यथा समैव— शीतांशोरमृतचक्षु
ग्रदि कराः कस्मान्मनो मे भृशं संशुष्यन्त्यस्य थ) कालकूटपटलीसंवाससंदूषितव्या
किं प्राणान्न हरन्त्युत प्रियतमासंजल्पमन्त्राक्षरै रक्षन्ते किमु मोहमेमि हहह मि
वेद्मि केयं गतिः ॥' इत्यत्र हि रूपकसंदेहनिदर्शनास्त्यक्त्वा पुनरुपात्ता रसप
पोषायेत्यलम् । एवं विवक्षितान्यपरवाच्यध्वनेः प्रथमं मेदमलक्ष्यक्रमं विवक्षितं

१. 'चण्डि' ग. २. 'महतां क. ख. ३. 'व्यञ्जकत्वेन' क. ख. ४. 'क्रमं प्र
तम-' ख, 'क्रमप्रतिभम-' ग. ५. 'एनं' ग. ६. 'तस्यात्म' ग.

१. 'एकस्य' क. ख. २. 'वृत्ति' क. ख. ३. 'तद्भावाध्यापाररूपायाः' क. ख. ४. 'रसापेक्षक' ग. ५. 'प्रत्युदा—किं त्विति' क. ख. प्रत्युदाकयोर्नास्ति. ६. 'संबन्ध' क. ख. ७. 'उक्त्वा' क. ख.

‘क्रमेण प्रतिभात्यात्मा योऽस्यानुस्वानसंनिभः ।

शब्दार्थशक्तिमूलत्वात्सोऽपि द्वेधा व्यवस्थितः ॥ २१ ॥’

अस्य विवक्षितान्यपरवाच्यस्य ध्वनेः स क्रमव्यङ्ग्यत्वादनुरणन-
प्रत्ययो य आत्मा सोऽपि शब्दशक्तिमूलोऽर्थशक्तिमूलश्चेति द्विप्रकारः ।

ननु शब्दशक्त्या यत्रार्थान्तरं प्रकाशते स यदि ध्वनेः प्रकार उच्यते
तदिदानीं श्लेषस्य विषय एवापहृतः स्यात्, नापहृत इत्याह—

‘आक्षिप्त एवालंकारः शब्दशक्त्या प्रकाशते ।

यस्मिन्ननुक्तः शब्देन शब्दशक्त्युद्भवो हि सः ॥ २२ ॥’

यस्मादलंकारो न वस्तुमात्रं यस्मिन्काव्ये शब्दशक्त्या प्रकाशते स
एव शब्दशक्त्युद्भवो ध्वनिरित्यस्माकं विवक्षितः । वस्तुद्वये च शब्द-
शक्त्या प्रकाशमाने श्लेषः । यथा—

‘येन ध्वस्तमनोभवेन बलिजित्कायः पुराऽस्त्रीकृतो

यश्चोद्धृतमुजंगहारवलयो गङ्गां च योऽधारयत् ।

द्वितीयं मेदं विभक्तुमाह—क्रमेणेत्यादि । प्रथमपादोऽनुवादभागो हेतुत्वेनोपास्तः ।
अनुरणनमभिधातजशब्दापेक्षया क्रमेणैव भाति । सोऽपीति । न केवलं
मूलतो ध्वनिद्विविधः । नैपि केवलं विवक्षितान्यपरवाच्यो द्विविधः । अयमपि
द्विविध एवेत्यपिशब्दार्थः । विवृणोते—अस्येत्यादिना । कारिकागतं हि शब्दं
व्याचष्टे—यस्मादिति । अलंकारशब्दस्य व्यवच्छेद्यं दर्शयति—न वस्तुमात्र-
मिति । वस्तुद्वये चेति । चशब्दस्तुशब्दस्यार्थः ।

येनेति । येन ध्वस्तं बालक्रीडायामनः शकटम् । अभवेनाजेन सता । बलिनो
दानवान्यो जयति तादृग्येन कायो वपुः पुराऽमृतहरणकाले स्त्रीत्वं प्रापितः । यश्चो-

१. ‘विवक्षितम्’ ग.

१. ‘रणमेवं’ ग. २. ‘ध्वनेर्द्विमेदः’ ग. ३. ‘ध्वनिनापि केवलमविवक्षितवाच्यो
द्विविधः’ क-ख. ४. ‘विवृणोति—अस्येत्यादिना’ ग-पुस्तके नास्ति. ५. ‘दर्शयति’
क-ख-पुस्तकयोर्नास्ति. ६. ‘वस्तुद्वये चेति’ क-ख-पुस्तकयोर्नास्ति. anasi.

यस्याहुः शशिमच्छिरोहर इति स्तुत्यं च नामामराः ।

पायात्स स्वयमन्धकक्षयकरस्त्वां सर्वदोमाधवः ॥'

नन्वलंकारान्तरप्रतिभायामपि श्लेषव्यपदेशो भवतीति दर्शितं
द्वन्द्वेन तत्पुनरपि शब्दशक्तिमूलो ध्वनिनिर्वकाश इत्याशङ्क्येदम्
'आक्षिप्तः' इति । तदयमर्थः—यत्र शब्दशक्त्या साक्षादलंकारं प्रा-
प्तप्रतिभासते स सर्वः श्लेषविषयः । यत्र तु शब्दशक्त्या साम-
क्षिप्तं वाच्यव्यतिरिक्तं व्यङ्ग्यमेवालंकारान्तरं प्रकाशते स ध्वनेर्विषयः
शब्दशक्त्या साक्षादलंकारान्तरप्रतिभा यथा—

द्वन्द्वं समदं कालियाख्यं भुजंगं हतवान् । रवे शब्दे लयो यस्य । 'अकारो नि-
इत्युक्तेः । यश्चागं गोवर्धनपर्वतं गां च भूमिं पातालगतामधारयत् । यस्य च
स्तुत्यमृषय आहुः । किं तत् । शशिनं मध्नातीति किप् । राहुः । तस्य शिरो
मूर्ध्नापहारकः । स त्वां माधवो विष्णुः सर्वदः पायात् । कीदृक् । अन्धक-
जनानां येन क्षयो निवासो द्वारकायां कृतः । यदि वा मौसले इषीकाभिस्तेषां
विनाशो येन कृतः । द्वितीयोऽर्थः—येन ध्वस्तकामेन सता बलिजितो नि-
संबन्धी कायः पुरा त्रिपुरनिर्दहनावसरेऽस्त्रीकृतः शरत्वं नीतः । उद्धृता
एव हारा वलयानि च यस्य । मन्दाकिनीं च योऽधारयत् । यस्य च ऋषयः
मन्चन्द्रयुक्तं शिर आहुः । हरः इति च नाम स्तुत्यमाहुः । स भगवान्स्वयमेव
कासुरस्य विनाशकारी त्वां सर्वदा सर्वकालमुमाया धवो वल्लभः पायादिति ।
वस्तुमात्रं द्वितीयं प्रतीतं नालंकार इति श्लेषस्यैव विषयः । आक्षिप्तशब्दस्य
कागतस्य व्यवच्छेद्यं दर्शयितुं चोद्येनोपक्रमते—नन्वलंकारेत्यादिना ।

१. 'श्लेषस्य व्यपदेश इति' क-ख. २. 'निरवकाशः' ग पुस्तके
३. 'श्लेषः' क-ख. ४. 'अव्यङ्ग्यं' ग.

१. 'शशिमत् । शशिनं' ग. २. 'येन स्वयं द्वारकाख्यः क्षयो निवासः कृतः'
३. 'समर्पदनावसरे' ख. ४. 'तु यस्य नामाहुः' ग. ५. 'उमावल्लभः'
६. 'चोपक्रमते' क-ख.

‘तस्या विनापि हारेण निसर्गादेव हारिणौ ।

जनयामासतुः कस्य विस्मयं न पयोधरौ ॥’

‘अत्र शृङ्गारव्यभिचारी विस्मयाख्यो भावः साक्षाद्विरोधालंकारश्च प्रतिभासत इति विरोधच्छायानुग्राहिणः श्लेषस्यायं विषयः, न त्वनु-
खानोपमव्यङ्ग्यस्य ध्वनेः । अलक्ष्यकैमव्यङ्ग्यप्रतिभासस्य तु ध्वनेर्वा-
च्येन श्लेषेण विरोधेन वा व्यञ्जितस्य विषय एव । यथा ममैव—

‘श्लाघ्याशेषतनुं सुदर्शनकरः सर्वाङ्गलीलाजित-

त्रैलोक्यां चरणारविन्दललितेनाक्रान्तलोको हरिः ।

विभ्राणां मुखमिन्दुरूपमखिलं चन्द्रात्मचक्षुर्दध-

स्थाने यां स्वतनोरपश्यदधिकां सा रुक्मिणी वोऽवतात् ॥’

विनापीति । अपिशब्दोऽयं विरोधमाचक्षणोऽर्थद्वयेऽप्यभिधाशक्तिं नियच्छति ।
हरतो हृदयमवश्यमिति हारिणौ । हारो विद्यते ययोस्तौ हारिणाविति । अत एव
विस्मयशब्दस्येवार्थस्योपोद्वलकः । अपिशब्दाभावे तु तत्रैवार्थद्वयाभिधा स्यात् ।
स्वसौन्दर्यादेव स्तनयोर्विस्मयहेतुत्वोपपत्तेः । विस्मयाख्यो भाव इति दृष्टान्ताभि-
प्रायेणोपात्तम् । यथा विस्मयः शब्देन प्रतिभाति । विस्मय इत्यनेन शब्देन तथा
विरोधोऽपि प्रतिभात्यपीत्यनेन शब्देन । ननु किं सर्वथात्र ध्वनिर्नास्तीत्याश-
ङ्गाह—अलक्ष्येति । विरोधेन वेति । वाग्रहणेन श्लेषविरोधसंकरालंकारोऽय-
मेति दर्शयति । अनुग्रहयोगादेकतरत्यागग्रहणनिमित्ताभावां हि वाशब्देन सूच्यते ।
सुदर्शनं चक्रं करे यस्य । व्यतिरेकपक्षे सुदर्शनौ श्लाघ्यौ करावेव यस्य चरणार-

१. ‘भातीति’ क-ख. २. ‘क्रमप्रतिभस्य’ ग.

१. ‘अवश्यं’ क-ख-पुस्तकयोर्नास्ति. २. ‘न तत एव’ क-ख. ३. ‘शब्देन’
क-ख-पुस्तकयोर्नास्ति.

अत्र वाच्यतयैव व्यतिरेकच्छायानुग्राही श्लेषः प्रतीयते । यथा च
 'अमिमरतिमलसहृदयतां प्रलयं मूर्च्छां तमः शरीरसादम् ।
 मरणं च जलदभुजगजं प्रसह्य कुरुते विषं वियोगिनीनाम्
 यथा वा—

‘चमहिअमाणसकञ्चणपङ्कअणिम्महिअपरिमला जस्स ।

अखण्डिअदाणपसारा बाहुप्पलिहा व्विअ गइन्दा ॥’

अत्र रूपकच्छायानुग्राही श्लेषो वाच्यतयैवावभासते ।

स चाक्षिप्तोऽलंकारो यत्र पुनः शब्दान्तरेणामिहितस्वरूप
 शब्दशक्त्युद्भवानुरणनरूपव्यङ्ग्यध्वनिव्यवहारः । तत्र वक्रोक्त्यादिवाच्य
 लंकारव्यवहार एव । यथा—

विन्दस्य ललितं त्रिभुवनाक्रमणक्रीडा । चन्द्ररूपं चक्षुर्धारयन् । वाच्यतयैव
 खतनोरपश्यदधिकामिति शब्देन व्यतिरेकस्योक्तत्वात् । भुजगशब्दार्थपर्याय
 नाबलादेव विषयशब्दो जलमभिधायापि न विरन्तुमुत्सहते । अपि तु द्वितीय
 हालाहललक्षणमाह । तदभिधानेन विनाभिधाया एवासमाप्तत्वात् । अमिमर
 तु मरणान्तानां साधारण एवार्थः । (चमहीति ।) निराशीकृतत्वेन खण्डि
 यांनि मानसानि शत्रुहृदयानि तान्येव काञ्चनपङ्कजानि । सुसारत्वात् । तैर्हृदय
 णिम्महिअपरिमला इति प्रसृतप्रतापसारा अखण्डितवितैरणप्रसरा बाहुपरिघा
 यस्य । गजेन्द्रा इति । गजेन्द्रशब्दवशाच्चमहिअशब्दः परिमलशब्दो दानस
 त्रोटनसौरभमर्दलक्षणानर्थान्प्रतिपाद्यापि न परिसमाप्ताभिधाव्यापारा भवन्तीत्य
 रूपं द्वितीयमप्यर्थमभिदधत्येव । एवमाक्षिप्तशब्दस्य व्यवच्छेद्यं प्रदर्शयैव
 व्यवच्छेद्यं दर्शयितुमाह—स चेति । उभयार्थप्रतिपादनशक्तशब्दप्रयोगे,
 तावदेकतरविषयनियमनकारणमभिधाया नास्ति यथा ‘येन ध्वस्तमनोभवेन’ इति

१. ‘प्रतीयत एव’ क-ख. २. ‘सादं च’ क-ख. ३. ‘.....मानसकञ्चण
 पङ्कजनिर्मथितपरिमला यस्य । अखण्डितदानप्रसरा बाहुपरिघा इव गजेन्द्र
 इति छाया.

‘दृष्ट्या केशव गोपरागहृतया किञ्चिद् दृष्टं मया
तेनैव स्वलितास्मि नाथ पतितां किं नाम नालम्बसे ।
एकस्त्वं विषमेषुखिन्नमनसां सर्वावलानां गति-
गोप्यैवं गदितः सलेशमवताद्गोष्ठे हरिर्वशिरम् ॥’

यत्र वा प्रत्युत द्वितीयाभिधाव्यापारसद्भावावेदकं प्रमाणमस्ति यथा ‘तस्या विना-’
इत्यादौ । ‘चैमहिअ’ इत्यत्र तावत्सोऽथाऽभिधेय एवेति स्फुटमध्यः । यत्राभिधाया
एकत्र नियमहेतुः प्रकरणादिविद्यते तेन द्वितीयस्मिन्नर्थे नाभिधा संक्रामति तत्र
द्वितीयोऽर्थोऽसावाक्षिप्त इत्युच्यते । तत्रापि यदि पुनस्तादृकशब्दो विद्यते येनासौ
नियामकः प्रकरणादिरपहृतशक्तिकः संपाद्यते । अत एव साऽभिधाशक्तिर्बाधितापि
सती प्रतिप्रसूतैव तत्रापि न ध्वनेर्विषय इति तात्पर्यम् । चशब्दोऽपिशब्दार्थे
भिन्नक्रमः । आक्षिप्तोऽप्याक्षिप्ततया ज्ञातिः संभावयितुमारब्धोऽपीत्यर्थः । न
त्वसावाक्षिप्तः किं तु शब्दान्तरेणान्येनाभिधायाः प्रतिप्रसवनादभिहितस्वरूपः
संपन्नः । पुनर्ग्रहणेन प्रतिप्रसवं व्याख्यातुं सूचयति । तेनैवकार आक्षिप्ताभासं
निराकरोतीत्यर्थः । हे केशव, यतो गोधूलिर्हृतया दृष्ट्या न किञ्चिद् दृष्टं मया तेन
कारणेन स्वलितास्मि । मार्गे तां पतितां सतीं मां किं नाम कः खलु हेतुर्यन्नाल-
म्बसे हस्तेन । यतस्त्वमेवैकोऽतिशयेन बलवान्निम्नोन्नतेषु सर्वेषामवलानां बाल-
वृद्धाङ्गनादीनां खिन्नमनसां गन्तुमशक्नुवतां गतिरालम्बनाद्युपाय इत्येवंविधेऽर्थे
यद्यप्येते प्रकरणेन नियन्त्रिताभिधाशक्तयः शब्दास्तथापि द्वितीयेऽर्थे व्याख्यास्य-
मानेऽभिधाशक्तिर्निरुद्धा सती सलेशमित्यनेन प्रत्युज्जीविता । अत्र सलेशं ससूचन-
मित्यर्थः । अल्पीभवनं हि सूचनमेव । हे केशवगोप स्वामिन्, रागहृतया दृष्ट्येति
वा संबन्धः । स्वलितास्मि खण्डितचरित्रा जातास्मि । पतितामिति भर्तृभावं मां

१. ‘हृतया’ ग.

१. ‘यत्र च न’ ग. २. ‘...मिन्द्रियेत्यन्तेन तत्सर्वथा सोर्यो’ ग. ३. ‘एकतरत्र’
क-ख. ४. ‘अपाहित—संपाद्यते’ ग. ५. ‘बाधिका नापि’ ग. ६. ‘प्रतिसूतवे’
क ख. ७. ‘अक्षिप्तक्रमोऽपि’ क-ख. ८. ‘हृतया’ ग. ९. ‘खिन्नमनसां’ ग-पुस्तके
नास्ति. १०. ‘निरुद्धमिनापि’ क-ख.

एवंजातीयकः सर्व एव भवतु कामं वाच्यश्लेषस्य विषयः । यत्र सामर्थ्याक्षिप्तं सदलंकारान्तरं शब्दशक्त्या प्रकाशते स सर्व ध्वनेर्विषयः । यथा—

‘अत्रान्तरे कुसुमसमययुगमुपसंहरन्नजृम्भत ग्रीष्माभिधानः फुल्लिकाधवलाट्टहासो महाकालः ।’

यथा च—

‘उन्नतः प्रोल्लसद्धारः कालागुरुमलीमसः ।

पयोधरभरस्तन्व्याः कं न चक्रेऽमिलाषिणम् ॥’

प्रति । एक इत्यसाधारणसौभाग्यशाली त्वमेव । यतः सर्वासामवलानां मदनीरमनसामीर्ष्याकालुष्यनिरासेन सेव्यमानः सन्गतिः । जीवितरक्षोपाय इत्येवं श्लेषालंकारस्य विषयमवस्थाप्य ध्वनेराह—यत्र त्विति । कुसुमसमयात् यद्युगं मासद्वयं तदुपसंहरन् । धवलानि हृद्यान्यदृष्टान्यापणा येन तादृक् फुल्लिकानां हासो विकसनमिति स यत्र । फुल्लमल्लिका एव धवलाट्टहासोऽस्येति व्याख्याने ‘जलदभुजगजं’ इत्येतत्तुल्यमेतत्स्यात् । महान्हासौ दिनदैर्घ्यदुरतिक्रान्त्या योगात्कालः समयः । अत्र ऋतुवर्णनप्रस्तावनियन्त्रिता अभिधाशक्तयः । एव ‘अवयवप्रसिद्धेः समुदायप्रसिद्धिर्बलीयसी’ इति न्यायमपाकुर्वन्तो महाप्रभृतयः शब्दा एकमेवार्थमभिधाय कृतकृत्या एव । तदनन्तरमर्थावगतिर्ध्वन्यापारादेव शब्दशक्तिमूलात् । तत्र केचिन्मन्यन्ते—‘यत एतेषां शब्दानां मर्थान्तरेऽभिधान्तरं दृष्टं ततस्तथाविधेऽर्थान्तरे दृष्टतदभिधाशक्तेरेव प्रतिपत्तिरयन्त्रिताभिधाशक्तिकेभ्य एतेभ्यः प्रतिपत्तिर्ध्वननव्यापारादेवेति शब्दशक्तिमूलव्यङ्ग्यात्मत्वं चेत्यविरुद्धम्’ । अन्ये तु—‘साभिधैव द्वितीयार्थसामग्र्यं ग्रीष्मभीषणदेवताविशेषसादृश्यात्मकं सहकारित्वेन यतोऽवलम्बते ततो ध्वननव्यापारोच्यते’ इति । एके तु—‘शब्दश्लेषे तावद्भेदे सति शब्दार्थश्लेषेऽपि शक्तिमेव

१. हर्षचरितं द्वितीय उच्छ्वासे गद्यमेतत्. २. ‘तस्याः’ ग.

१. ‘समकुर्वन्ते’ क-ख. २. ‘व्यङ्ग्यत्वं’ क-ख.

यथा वा—

‘दत्तानन्दाः प्रजानां समुचितसमयाक्लिष्टसृष्टैः पयोमिः

पूर्वाह्णे विप्रकीर्णा दिशि दिशि विरमत्यहि संहारमाजः ।’

दीप्तांशोर्दीर्घदुःखप्रभवभवभयोदन्वदुत्तारनावो

गावो वः पावनानां परमपरिमितां प्रीतिमुत्पादयन्तु ॥’

एषुदाहरणेषु शब्दशक्त्या प्रकाशमाने सत्यप्राकरणिकेऽर्थान्तरे वाक्यस्यासंबद्धानां मिधायित्वं मा प्रसाङ्गीदित्यप्राकरणिकप्राकरणिकार्थयो-
रुपमानोपमेयभावः कल्पयितव्यः सामर्थ्यादित्यर्थोक्षितोऽयं श्लेषो न

च्छब्दमेद इति दर्शने द्वितीयः शब्दस्तत्रानीयते । स च कदाचिदभिधाव्या-
पारात् यथोभयोत्तरदानाय ‘श्वेतो धावति’ इति प्रश्नोत्तरादौ वा । तत्र शब्दान्तर-
बलादपि तदर्थान्तरं प्रतिपन्नं प्रतीयमानमूलत्वात्प्रतीयमानमेव युक्तम् इति । इतरे
तु—‘द्वितीयपक्षव्याख्यातं यदर्थसामर्थ्यं तेन द्वितीयाभिधेयं प्रतिपद्यते ततश्च
द्वितीयोऽर्थोऽभिधीयत एव न ध्वन्यते तदनन्तरं तु तस्य द्वितीयार्थस्य प्रतिपन्नस्य
प्रथमार्थेन प्राकरणिकेन साकं या रूपणा तावद्भात्येव न चान्यतः शब्दादिति सा-
ध्वननव्यापारात् । तत्राभिधाशक्तेः कस्याश्चिदप्यनाशङ्कनीयत्वात् । तस्यां च द्वितीया
शब्दशक्तिर्मूलम् । तथा विना तस्या रूपणाया अनुत्थानात् । अत एवालंकारध्वनि-
रयमिति युक्तम् । वक्ष्यते च ‘असंबद्धानां मिधायित्वं मा प्रसाङ्गीत्’ इत्यादि ।
पूर्वत्र तु सलेशपदेनैवासंबद्धता निराकृता । ‘येन च्वस्त—’ इत्यत्रासंबद्धता नैव
भाति । ‘तस्या विनापि—’ इत्यत्रापिशब्देन ‘श्लाघ्या—’ इत्यत्राधिकशब्देन ‘अग्नि—’
इत्यादौ च रूपकेणासंबद्धता निराकृतेति तात्पर्यम् । पयोभिरिति पानीयैः क्षीरैश्च ।
संहारो ध्वंसः, एकत्र ठाकनं च । गावो रश्मयः सुरभय इव । असंबद्धानां
मिधायित्वमिति । असंबध्यमानमेवेत्यर्थः । उपमानोपमेयभाव इति ।
तेनोपमारूपेण व्यतिरेचननिह्वादायो व्यापारमात्ररूपा एवात्राखादप्रतीतेः प्रधानं
विश्रान्तिस्थानं न तूपमेयादीति सर्वत्रालंकारध्वनौ मन्तव्यम् । सामर्थ्यादिति ।

१. सूर्यशतकस्य पद्यम्. २. ‘एतेषु’ क-ख. ३. ‘संबन्धा’ ग. ४. ‘इत्या-
क्षितोऽयं क-ख.

शब्दोपाख्य इति विभिन्न एव श्लेषादनुस्वानोपमव्यङ्ग्यस्य ध्वनेर्विषयः
अन्येऽपि चालंकाराः शब्दशक्तिमूलानुस्वानरूपव्यङ्ग्ये ध्वनौ संभ-
न्त्येव । तथाहि विरोधोऽपि शब्दशक्तिमूलानुस्वानरूपो दृश्यते । य-
स्याण्वीश्वराख्यजनपदवर्णने भट्टवाणस्य—

✓ 'यत्र च मत्तमातङ्गगामिन्यः शीलवत्यश्च गौर्यो विभवरताश्च श्याम-
पद्मरागिण्यश्च धवलद्विजशुचिवदना मदिरामोदिश्वसनाश्च (चन्द्रकान्त-
चपुषः शिरीषकोमलाङ्गयश्च अभुजंगगम्याः कञ्चुकिन्यश्च पृथुकल-
श्रियो दरिद्रमध्यकलिताश्च लावण्यवत्यो मधुरभाषिण्यश्च अप्रमत्त-
प्रसन्नोज्ज्वलरागाश्च अकौतुकाः प्रौढाश्च) प्रमदाः ।

अत्र हि वाच्यो विरोधस्तच्छायानुग्राही वा श्लेषोऽयमिति न शक्य-
वक्तुम् । साक्षाच्छब्देन विरोधालंकारस्याप्रकाशितत्वात् । यत्र हि
साक्षाच्छब्दावेदितो विरोधालंकारस्तत्र हि श्लिष्टोक्तौ वाच्यालंकार-
विरोधस्य श्लेषस्य वा विषयत्वम् । यथा हर्षचरिते—

'समवाय इव विरोधिनां पदार्थानाम् । तथाहि—संनिहितवा-
न्धकारा भास्वन्मूर्तिश्च' इत्यादौ ।

चननव्यापारादित्यर्थः । मत्तमातङ्गेति । मत्तमातङ्गवद्गच्छन्ति तांश्च गच्छन्तीति
विरोधः । विभवेषु रता विभवमहादेवस्थानेषु (?) स्थिताः । पद्मरागरत्नयुक्ताः प-
सदशलौहित्ययुक्ताश्च । धवलैर्द्विजैर्दन्तैः शुचि निर्मलं वदनं यासां धवलद्विजवदु-
ष्टविप्रवच्छुचि वदनं यासां । यत्र हीति । यस्यां श्लेषोक्तौ काव्यरूपायां तत्र
विरोधः श्लेषो वेति संकरः । तस्य विषयत्वं । स विषयोऽत्र भवतीत्यर्थः । तत्र
विरोधश्लेषे वाच्यालंकारत्वं सुवचमिति यावत् । उदाहरति—समेति । बालेषु

१. 'दृश्यत एव' क.ख. २. हर्षचरिते तृतीयोच्छ्वासे गद्यमेतत्. ३. 'विरोध-
च्छाया' क.ख. ४. 'शब्दनिवेदितो' क.ख. ५. प्रथमोच्छ्वासे.

१. 'मातङ्गं च' ग. २. 'धवल—हीति' क.ख. पुस्तकयोर्नास्ति. ३. 'त-
वाच्यालंकारस्य वाच्यालकृतेरलंकारत्वं' ग.

यथा वा ममैव—

‘सर्वैकशरणमक्षयमधीशमीशं धियां हरिं कृष्णम् ।

चतुरात्मानं निष्क्रियमरिमथनं नमत चक्रधरम् ॥’

अत्र हि शब्दशक्तिमूलानुस्वरूपो विरोधः स्फुटमेव प्रतीयते ।
एवंविधो व्यतिरेकोऽपि दृश्यते । यथा ममैव—

‘खं येऽस्त्युज्ज्वलयन्ति छनतमसो ये वा नखोद्भासिनो

ये पुष्पान्ति सरोरुहश्रियमपि क्षिप्ताब्जभासश्च ये ।

ये मूर्धस्वभासिनः क्षितिभृतां ये चामराणां शिरां-

स्याक्रामन्त्युभयेऽपि ते दिनपतेः पादाः श्रिये सन्तु वैः ॥’

एवमन्येऽपि शब्दशक्तिमूलानुस्वरूपव्यङ्ग्यध्वनिप्रकाराः सन्ति ते
सहृदयैः स्वयमनुसर्तव्याः । इह तु ग्रन्थविस्तरभयान्न तत्प्रपञ्चः कृतः ।

शेषध्वनिकारः काव्यार्थः । बालः प्रत्यग्रन्थान्धकारस्तमः । ननु मातङ्गेल्यादावपि धर्मद्वये
यर्थकारः स विरोधद्योतक एव । अन्यथा प्रतिधर्म सर्वधर्मान्ते वा न क्वचिच्चकारः
स्यात् । यदि समुच्चयार्थः स्यादित्यभिप्रायेणोदाहरणान्तरमाह—यथेति । शरणं
गृहमक्षयरूपमगृहं कथम् । यो न धीशः स कथं धियामीशः । यो हरिः कपिलः स
कथं कृष्णः । चतुरः पराक्रमयुक्तो यस्यात्मा स कथं निष्क्रियः । अरीणामरयुक्तानां यो
नाशयिता स कथं चक्रं बहुमानेन धारयति । विरोध इति । विरोधनमित्यर्थः ।
प्रतीयत इति । स्फुटं नोच्यते केनचिदिति भावः । नखैर्द्व्यास्यन्ते अवश्यं खे
गगने उद्भासन्ते । उभये रश्म्यात्मानोऽङ्गुलीपाण्याद्यवयवरूपाश्चेत्यर्थः । एवं
शब्दशक्त्युद्भवं ध्वनिमुक्त्वार्थशक्त्युद्भवं दर्शयति—अथेति । अन्य इति शब्द-

१. ‘एवं विरोधव्यतिरेकेऽपि’ क-ख. २. ‘मूर्धनि’ ग. ३. ‘श्रिये’ ग.
४. ‘नः’ क-ख. ५. ‘रूपा ध्वनिप्रकाराः’ क-ख. ६. ‘संभवन्ति’ क-ख.
७. ‘तत्’ क-ख-पुस्तकयोर्नास्ति.

१. ‘चमत्कारः’ क-ख. २. ‘चमत्कारो यदि’ क-ख. ३. ‘उद्भासन्ते’ ग.
४. ‘स्पष्टशब्द’ क-ख. ५. ‘व्याख्याय द्वितीयं निरूपयितुमाह—’ ग.

अर्थशक्त्युद्भवस्त्वन्यो यत्रार्थः संप्रकाशते ।
यस्तात्पर्येण वस्त्वन्यद्व्यनक्त्युक्तिं विना स्वतः ॥ २३ ॥

यत्रार्थः स्वसामर्थ्यादर्थान्तरमभिव्यनक्ति शब्दव्यापारं विनैव सोऽयं
शक्त्युद्भवो नामानुखानोपमव्यङ्ग्यो ध्वनिः ।

यथा—

‘एवंवादिनि देवर्षौ पार्श्वे पितुरधोमुखी ।

लीलकमलपत्राणि गणयामास पार्वती ॥’

अत्र हि लीलकमलपत्रगणनमुपसर्जनीकृतस्वरूपं शब्दव्यापारं
विनैवार्थान्तरं व्यभिचारिभावलक्षणं प्रकाशयति । न चायमलक्ष्यक
मव्यङ्ग्यस्यैव ध्वनेर्विषयः । यतो यत्र साक्षाच्छब्दनिवेदितेभ्यो विषय-
वानुभावव्यभिचारिभ्यो रसादीनां प्रतीतिः स तस्य केवलस्य मार्गः

शक्त्युद्भवात् । स्वतस्तात्पर्येणेत्यभिधाव्यापारनिराकरणपरमिदं ध्वननव्यापारस्य
न तु तात्पर्यशक्तिम् । सा हि वाच्यार्थप्रतीतावेवोपक्षीणेत्युक्तं प्राक् । अनेनैवाशङ्क-
वृत्तौ व्याचष्टे—यत्रार्थः स्वसामर्थ्यादिति । स्वत इति शब्दः स्वशब्दे-
न्याख्यातः । उक्तिं विनेति व्याचष्टे—शब्दव्यापारं विनैवेति । उदाहरति—यथा
एवमिति । अर्थान्तरमिति लज्जात्मकम् । साक्षादिति । व्यभिचारिणो यत्रालक्ष-
कमतया व्यवधिवन्ध्यैव प्रतीतिपत्तिः संबन्धीत्येव स्वविभावादिवलात्तत्र साक्षाच्छब्द-
निवेदितत्वं विवक्षितमिति न पूर्वापरविरोधः । पूर्वं ह्युक्तं व्यभिचारिणां विभावत्वात्
स्वशब्दतः प्रतिपत्तिरित्यादि विस्तरतः । एतदुक्तं भवति—यद्यपि रसभाववि-

१. ‘ध्वनति’ ग.

१. ‘प्रतीतो बोध—’ क-ख. २. ‘उदाहरति यथा—एवमिति’ ग-पुस्तके नास्ति
३. ‘प्रतिपत्तिस्वभावादिवलात्’ क-ख. ४. ‘अभिभावत्वात्’ क, ‘अपि भावत्वात्’
ख. ५. ‘शब्दतः’ क-ख.

यथा कुमारसंभवे मधुप्रसङ्गे वसन्तपुष्पाभरणं वहन्त्या देव्या आग-
मनादिवर्णनं मनोभवशरसंधानपर्यन्तं शंभोश्च परिवृत्तधैर्यस्य चेष्टाविशे-
षवर्णनादि साक्षाच्छब्दनिवेदितम् । इह तु सामर्थ्याक्षिप्तव्यभिचारि-
मुखेन रसप्रतीतिः । तस्मादयमन्यो ध्वनेः प्रकारः । यत्र च शब्द-

रथो ध्वन्यः मानं एव भवति न वाच्यः कदाचिदपि तथापि न सर्वो लक्ष्यक्रमस्य
विषयः । यत्र हि विभावानुभावेभ्यः स्थायिगतेभ्यो व्यभिचारिगतेभ्यश्च पूर्णेभ्यो
ज्ञातैरेव रसव्यक्तिस्तत्रास्त्वलक्ष्यक्रमः । यथा—‘निर्वाणभूयिष्ठमथास्य वीर्यं संधु-
क्षयन्तीव वपुर्गुणेन । अनुप्रयाता वनदेवताभिरदृश्यत स्थावरराजकन्या ॥’ इत्यादौ
संपूर्णालम्बनोद्दीपनविभावतायोग्यस्वभाववर्णनम् । ‘प्रतिग्रहीतुं प्रणयिप्रियत्वात्रि-
लोचनस्तामुपचक्रमे च । संमोहनं नाम च पुष्पधन्वा धनुष्यमोघं समधत्त
वाणम् ॥’ इत्यनेन विभावतयोपयोग उक्तः । ‘हरस्तु किञ्चित्परिवृत्तधैर्यश्चन्द्रोदया-
रम्भ इवाम्बुराशिः ॥ उमामुखे विम्बफलाधरोष्ठे व्यापारयामास विलोचनानि ॥’
अत्र हि भगवत्याः प्रथममेव तत्प्रवणत्वात्तस्य चेदानीं तदुन्मुखीभूतत्वात्प्रणयि-
प्रियतया च पक्षपातस्य सूचितस्य गाढीभावाद्रत्यात्मनः स्थायिभावस्यौत्सुक्या-
वेंगचापल्यहर्षादेश्च व्यभिचारिणः साधारणीभूतोऽनुभाववर्गः प्रकाशित इति
विभावानुभावचर्वणैव व्यभिचारिचर्वणायां पर्यवस्यति । व्यभिचारिणां पारतन्त्र्यादेव
सर्वसूत्रकल्पस्थायिचर्वणाविश्रान्तेरलक्ष्यक्रमत्वम् । इह तु पद्मदलगाणनमधोमुखत्वं
चान्यथापि कुमारीणां संभाव्यत इति ज्ञाति न लज्जायां विश्रमयति हृदयमपि तु
प्राग्वृत्ततपश्चर्यादिवृत्तान्तानुसरणेन तत्र प्रतिपत्तिं करोतीति क्रमव्यङ्ग्यतैव रस-
स्त्वत्रापि दूर एव व्यभिचारिस्वरूपे पर्यालोच्यमाने भातीति तदपेक्षया लक्ष्यक्र-
मतैव । लज्जापेक्षया तु तत्र लक्ष्यक्रमत्वम् । अमुमेव भावमेवशब्दः केवलशब्दश्च
सूचयति । उक्तिं विनेति यदुक्तं तद्व्यवच्छेदं दर्शयितुमुपक्रमते—यत्र चेति ।

१. ‘निवेशितेभ्यः’ क-ख.

१. ‘भवति’ ग-पुस्तके नास्ति. २. ‘तथा न’ क-ख. ३. ‘पूर्व’ ग. ४. ‘पर्यवस्य-
न्ती’ क-ख. ५. ‘अत्रातिदूर’ क-ख. ६. ‘मालक्ष्यक्रमत्वम्’ क-ख. ७. ‘तदवच्छेदं’ ग.

व्यापारसहायोऽर्थोऽर्थान्तरस्य व्यञ्जकत्वेनोपादीयते स नास्य ध्वने
विषयः । यथा —

‘संकेतकालमनसं विटं ज्ञात्वा विदग्धया ।

हसन्नेत्रार्पिताकूतं लीलापद्मं निमीलितम् ॥’

अत्र लीलाकमलनिमीलनस्य व्यञ्जकत्वमुक्त्यैव निवेदितम् ।

तथा च—

शब्दार्थशक्त्या वाक्षिप्तो व्यञ्ज्योऽर्थः कविना पुनः ।

यत्राविष्क्रियते श्लोक्या सान्यैवालंकृतिध्वनेः ॥ २४ ॥

शब्दशक्त्यार्थशक्त्या शब्दार्थशक्त्या वाक्षिप्तोऽपि व्यञ्ज्योऽर्थः

चशब्दस्तुशब्दस्यार्थः । अस्येति । अलक्ष्यक्रमस्तु तत्रापि स्यादेवेति भावः । उक्तं
हरति—संकेतेति । व्यञ्जकत्वमिति । प्रदोषसमयं प्रतीति शेषः । उक्त्यै
वेति । आद्यपादत्रयेणेत्यर्थः । यद्यपि चात्र शब्दान्तरसंनिधानेऽपि प्रदोषार्थं प्र
न कस्यचिदभिधानशक्तिः पदस्येति व्यञ्जकत्वं न विघटितं तथापि शब्देनैवोक्तम
मर्थान्तरस्य व्यञ्जक इति । ततश्च ध्वनेर्गद्गोप्यमानतोदितचारुत्वात्मकत्वं प्राप्ति
तदपहस्तितम् । यथा कश्चिदाह—‘गम्भीरोऽहं न मे कृत्यं कोऽपि वेद सुसूचि
तम् । किञ्चिद्वीमि—’ इति । तेन गाम्भीर्यसूचनार्थः प्रयुक्तं धिक्कृतं एव । अत
एवाह व्यञ्जकत्वमिति उक्त्यैवेति च । प्रकान्तप्रकारद्वयोपसंहारं तृतीयप्रकारसूचनं
चैकेनैव यत्नेन करोमीत्याशयेन साधारणमवतरणपदं प्रक्षिपति वृत्तिकृतं तथा
चेति । तेन चोक्तप्रकारद्वयेनायमपि तृतीयः प्रकारो मन्तव्य इत्यर्थः । शब्द
स्यार्थश्च शब्दार्थाविलेकशेषः (?) । सान्यैवेति । न ध्वनिरसौ । अपि तु

१. शक्त्यापि क्षिप्तो’ ग.

२. ‘उदाहरति—संकेतेति’ ग-पुस्तके नास्ति. ३. ‘उक्तसमर्थमर्थान्तरस्य’ क-ख.
४. ‘मानं-नोदित’ क-ख. ५. ‘अधिकृत एव’ क-ख. ६. ‘प्रमासूचनं ग. ७. ‘तथा
चेति’ क-ख-पुस्तकयोर्नास्ति. ८. ‘मन्थमुखः’ ग. ९. ‘न’ ग-पुस्तके नास्ति.

कविना पुनर्यत्र खोक्त्या प्रकाशीक्रियते सोऽस्मादनुखानोपमव्यङ्ग्याङ्क-
नेरन्य एवालंकारः । अलक्ष्यक्रमव्यङ्ग्यस्य वा ध्वनेः सति संभवे स
तादृगन्योऽलंकारः ।

तत्र शब्दशक्त्या यथा—

‘वत्से मा गा विषादं श्वसनमुरुजवं संत्यजोर्ध्वप्रवृत्तं
कम्पः को वा गुरुस्ते भवतु बलमिदा जृम्भितेनात्र याहि ।

प्रत्याख्यानं सुराणामिति भयशमनच्छद्मना कारयित्वा
यस्मै लक्ष्मीमदाद्वः स दहतु दुरितं मन्यमूढां पयोधिः ॥’

अर्थशक्त्या यथा—

‘अम्बा शेतेऽत्र वृद्धा परिणतवयसामग्रणीरत्र तातो
नि शेषागारकर्मश्रमशिथिलतनुः कुम्भदासी तथात्र ।

अस्मिन्पापाहमेका कतिपयदिवसप्रोषितप्राणनाथा
पान्थायेत्थं तरुण्या कथितमवसरव्याहृतिव्याजपूर्वम् ॥’

दिरलंकार इत्यर्थः । अथवा ध्वनिशब्देन लक्ष्यक्रमः । तस्यालंकारस्याङ्गिनः स
व्यङ्ग्योऽर्थोऽन्यो वाच्यमात्रालंकारापेक्षया द्वितीयो लोकोत्तरश्चालंकार इत्यर्थः ।
एवमेव वृत्तौ द्विधा व्याख्यास्यति शब्दशक्त्येत्यादिना । विषमतीति विषादः ।
ऊर्ध्वप्रवृत्तमार्गमित्यत्र चार्थो मन्तव्यः । कपोऽपांपतिः को ब्रह्मा वा तव गुरुः ।
बलमिदा इन्द्रेण जृम्भितेन ऐश्वर्येणेत्यर्थः । जृम्भितं च गात्रसंमर्दनात्मकं बलं
मिनत्ति । आयासकारित्वात् । प्रत्याख्यानमिति । वचसैवात्र द्वितीयोऽर्थो-
ऽभिधीयत इति निवेदितम् । कारयित्वेति । सा हि कमला पुण्डरीकाक्षमेव
हृदये निधायोत्थितेति स्वयमेव देवान्तराणां प्रत्याख्यानं करोति । स्वभावसु-

१. ‘एव क्रमः’ क-ख. २. ‘संवृणूध्वं’ ग. ३. ‘मन्यमुग्धः’ ग.

१. ‘अलक्ष्यक्रमस्तस्यालंकारस्यालिङ्गिनः’ क-ख. २. ‘अःयो’ क-ख. पुस्तकयो-
र्नास्ति. ३. ‘व्याचक्षते’ क-ख. ४. ‘शब्दशक्त्येत्यादिना’ ग. पुस्तके नास्ति.
५. ‘ऐश्वर्येणेत्यर्थः’ क-ख. पुस्तकयोर्नास्ति. ६. ‘ऊर्ध्व’ ग. Varanasi.

उभयशक्त्या यथा—‘दृष्ट्या केशवगोपरागहृतया—’ इत्यादौ ।

प्रौढोक्तिमात्रनिष्पन्नशरीरः संभवी स्वतः ।

अर्थोऽपि द्विविधो ज्ञेयो वस्तुनोऽन्यस्य दीपकः ॥ २५

अर्थशक्त्युद्भवानुरणनरूपव्यङ्ग्ये ध्वनौ यो व्यञ्जकोऽर्थ उक्तस्तस्या

कुमारतया तु मन्दरान्दोलितजलधितरङ्गभङ्गपर्याकुलीकृता तेन प्रतिबोधिता तत्त-
र्थाचरणमन्यत्र दोषोद्घाटनेनात्र याहीति चाभिनयविशेषेण सकलगुणादरदर्श-
कृतम् । अत एव मन्थमूढमित्याह । इत्युक्तप्रकारेण भयनिवारणव्याजेन मु-
प्रत्याख्यानं मन्थमूढां लक्ष्मीं कारयित्वा पयोधिर्यस्मै तामदात्स वो युष्माकं कुं-
दहत्विति संबन्धः । अत्रैकैकस्य पदस्य व्यञ्जकत्वं सहृदयैः सुकल्प्यमिति स्व-
नोक्तम् । व्याजशब्दोऽत्र खोक्तिः । एवमुपसंहारव्याजेन प्रकारद्वयं सोदाह-
निरूप्य तृतीयं प्रकारमाह—उभयेति । शब्दशक्तिस्तावद्गोपरागादि । श-
श्लेषवशात् । अर्थशक्तिस्तु प्रकरणवशात् । यावदत्र राधारमणस्याखिलतरुणी-
च्छन्नानुरागगरिमास्पदत्वं न विदितं तावदर्थान्तरस्याप्रतीतेः सलेशमिति खोक्ति-
एवमर्थशक्त्युद्भवस्य सामान्यलक्षणं कृतम् । श्लेषालंकारेभ्यश्चास्य विभक्तो-
क्तः । अधुनास्य प्रमेदनिरूपणं करोति—प्रौढोक्तीत्यादिना । योऽर्थान्तर-
दीपको व्यञ्जकोऽर्थ उक्तः सोऽपि द्विविधः । न केवलमनुस्वानोपमो द्वि-
तैवतत्त्वेदो यो द्वितीयः सोऽपि व्यञ्जकार्थद्वैविध्यद्वारेण द्विविध इत्यपिशब्दस्या-
प्रौढोक्तेरप्यवान्तरमेदमाह वृत्त्या—अर्थशक्तीत्यादिना । तेनैते त्रयो

१. ‘व्यङ्ग्यध्वनौ’ क-ख.

२. ‘मन्थमूढां लक्ष्मीं’ ग-पुस्तके नास्ति. ३. ‘उक्तम्’ क-ख. ४. ‘श्लेषालंकारेभ्यश्चास्य’ क-ख, ‘श्लेषालंकारेभ्यश्चास्य’ ग. ५. ‘इत्युक्तः’ क-ख. ६. ‘द्वितीयः’ क-ख. ७. ‘यो यावत्तद्देदो यो द्वितीयः’ ग-पुस्तके नास्ति. ८. ‘शब्दायः’ क-ख. ९. ‘आह—कत्रेति । तेनैते’ ग.

द्वौ प्रकारौ । कवेः कविनिबद्धस्य वा वक्तुः प्रौढोक्तिमात्रनिष्पन्नशरीर
एकः स्वतः संभवी च द्वितीयः ।

कविप्रौढोक्तिमात्रनिष्पन्नशरीरो यथा—

‘संज्जेहि सुरहिमासो ण दाव अप्पेइ जुअइज्जणलक्खमुहे ।

अहिणवसहआरमुहे णवपल्लवपत्तले अणङ्गस्स शरे ॥’

कविनिबद्धवक्तृप्रौढोक्तिमात्रनिष्पन्नशरीरो यथा—‘शिखरिणि—’
इत्यादौ ।

यथा वा—

‘साअरविइण्णजोवणहत्थालम्बं समुण्णमन्तेहिम् ।

अब्भुट्ठाणं विअ मम्महस्स दिण्णं तुह थणेहिम् ॥’

भवन्ति प्रकर्षेण ऊढः संपादयितव्येन वस्तुना प्राप्तस्तत्कुशलः प्रौढः । उक्तिरपि
समर्पयितव्यवस्त्वर्पणोचिता प्रौढेत्युच्यते । ‘संज्जयति सुरभिमासो न तावदर्पयति
युवतिजनलक्ष्यमुखान् । अभिनवसहकारमुखाच्चवपल्लवपत्रलाननङ्गस्य शरान् ॥’
अत्र वैसन्तोऽचेतनोऽनङ्गस्य सखा संज्जयति न केवलं तावदर्पयतीत्येवंविधया सम-
र्पयितव्यवस्त्वर्पणकुशलयोक्त्या सहकारोद्भेदिनी वसन्तदशा यत उक्ता अतो
अन्यमानं मन्मथोन्माथस्यारम्भं क्रमेण गाढगाढीभविष्यन्तं व्यनक्ति । अन्यथा
वसन्ते सपल्लवसहकारोद्गम इति वस्तुमात्रं न व्यञ्जकं स्यात् । एषा च कवेरेवोक्तिः
प्रौढा । शिखरिणीति । अत्र लोहितं बिम्बफलं शुको दशतीति न व्यञ्जकता
काचित् । यदा तु कविनिबद्धस्य सामिलाषस्य तरुणस्य वक्तुरित्यं प्रौढोक्तिस्तदा
व्यञ्जकत्वम् ॥ सादरवितीर्णयौवनहस्तालम्बं [कृत्वा] समुन्नमद्भ्याम् । अभ्युत्थान-
मेव मन्मथस्य दत्तं तव स्तनाभ्याम् ॥ स्तनौ तावदिह प्रधानभूतौ ततोऽपि
गौरवितः कामस्ताभ्यामभ्युत्थानेनोपचर्यते । यौवनं चानयोः परिचारकभावेन

१. ‘वक्तु’ ग. २. ‘स्कन्धकं नाम च्छन्दः.’ ३. ‘निष्पन्नो यथा’ ग.

१. ‘संभवन्ति’ क-ख. २. ‘यन्तलाननङ्गाय’ ग. ३. ‘वसन्तश्चेतनो’ ग.

४. ‘जयति’ ग. ५. ‘माथकस्य’ क-ख.

९ अ० लो०

स्वतः संभवी य औचित्येन बहिरपि संभाव्यमानसद्भावो न के
भणितिवशेनैवामिनिष्पन्नशरीरः । यथोदाहृतम् 'एवंवादिनि'—इत्यादि
यथा वा—

‘सिहिपिच्छकण्णपूरा जौआ वाहस्स गव्विरी भमइ ।

मुत्ताफलरइअपसाहणाणं मज्झे सवत्तीणम् ॥’

अर्थशक्तेरलंकारो यत्राप्यन्यः प्रतीयते ।

अनुखानोपमव्यञ्ज्यः स प्रकारोऽपरो ध्वनेः ॥ २६ ॥

स्थितमित्येवंविधेनोक्तिवैचित्र्येण तदीयस्तनावलोकनप्रवृद्धमन्मथावस्थः को
भवतीति भङ्ग्या स्वाभिप्रायध्वननं कृतम् । तव तारुण्येनोन्नतौ स्तनावि
वचनेन व्यञ्जकता न केवलमित्युक्तिवैचित्र्यं तावत्सर्वथोपयोगि भव
भावः । ‘शिखिपिच्छकण्णपूरा जौआ व्याधस्य गैर्विणी भ्रमति । मुक्ताफल
प्रसाधनानां मध्ये सपत्नीनाम् ॥’ शिखिमात्रमारणमेव तदासक्तस्य कृत
अन्यास्तु त्वासक्तो हस्तिनोऽप्यमारयदिति बहुवचनेनोक्तमुत्तमसौभाग्यम् ।
तानि विविधभङ्गीभिः प्रसाधनानीति तासां संभोगव्यग्रिमाभावाद्विरचनशिल्प
लमेव परमिति दौर्भाग्यातिशय इदानीं प्रकाशितः । गर्वश्च वाल्याविवेकादिनापि
तीति नात्र खोक्तिसद्भावः शङ्क्यः । एष चार्थो यथायथा वर्ण्यते आस्तां वा
बहिरपि यदि प्रत्यक्षादिनार्वलोक्यते तथातथा सौभाग्यातिशयं व्याधवच्चा
यति । एवमर्थशक्त्युद्भवो द्विमेदो वस्तुमात्रस्य व्यञ्जनीयत्वे वस्तुध्वनित्व
निरूपितः । इदानीं तस्यैवालंकाररूपे व्यञ्जनीयेऽलंकारध्वनित्वमपि भवतीत्य
अर्थेत्यादि । [अर्थशक्तेः] न केवलं शब्दशक्तेरलंकारः प्रतीयते पूर्वोक्त

१. ‘बहिरपि’ ग. पुस्तके नास्ति. २. ‘अभि’ क-ख-पुस्तकयोरेव
३. ‘बहुआ’ ग.

१. ‘प्रवृत्त’ क-ख. २. ‘वृत्त’ ग. ३. ‘गर्वशील’ ग. ४. ‘भावातिशय’
प्रदर्शिता । गर्वश्च क-ख. ५. ‘स एवार्थो’ ग. ६. ‘अलंक्रियते’ क-ख.

वाच्यालंकारव्यतिरिक्तो यत्रान्योऽलंकारोऽर्थसामर्थ्यात्प्रतीयमानोऽ-
वमासते सोऽर्थशक्त्युद्भवो नामानुस्वरूपव्यङ्ग्योऽन्यो ध्वनिः । तस्य
प्रविरलविषयत्वमाशङ्क्येदमुच्यते—

रूपकादिरलंकारवर्गो यो वाच्यतां श्रितः ।

स सर्वो गम्यमानत्वं विभ्रजूम्ना प्रदर्शितः ॥ २७ ॥

अन्यत्र वाच्यत्वेन प्रसिद्धो यो रूपकादिरलंकारः सोऽन्यत्र प्रती-
यमानतया बाहुल्येन प्रदर्शितस्तत्रभवद्भिर्मद्वेदोद्भटादिभिः । तथा च
संसदेहादिषूपमारूपकातिशयोक्तीनां प्रकाशमानत्वं प्रदर्शितमित्यलंका-
रान्तरस्यालंकारान्तरे व्यङ्ग्यत्वं न यत्प्रतिपाद्यम् । इत्युपुर्नरुच्यत एव—

यावदर्थशक्तेरपि । यदि वा न केवलं यत्र वस्तुमात्रं प्रतीयते यावदलंकारो-
ऽपीत्यपिशब्दार्थः । अन्यशब्दं व्याचष्टे—वाच्येति ।... देवम् । आ-
शङ्क्येति । शब्दशक्त्या श्लेषाद्यलंकारो भासत इति संभाव्यमेतत् । अर्थशक्त्या
तु कोऽलंकारो भातीत्याशङ्कावीजम् । सर्वं इति प्रदर्शित इति च पदे-
नासंभावनात्र मिथ्यैवेत्याह । 'उपमानेन तत्त्वं च मेदं च वदतः पुनः । संसदेहं
वचः स्तुल्यै संसदेहं विदुर्यथा ॥' इति । 'तस्याः पाणिरयं न मारुतचलत्पत्राङ्गुलिः
पल्लवः' इत्यादावुपमा रूपकं वा ध्वन्यते । अतिशयोक्तेश्च प्रायशः सर्वालंकारेषु

१. 'अनुकरणरूपो व्यङ्ग्यो' क-ख. २. 'अन्यो' ग-पुस्तके नास्ति. ३. 'तत्र'
क-ख. ४. 'अन्यवाच्यत्वेन' ग. ५. 'संसदेहादिषु' ग. ६. 'अलंकारान्तरत्वे'
क-ख. ७. 'प्रतिपाद्यमिति' ग. ८. 'पुनरुक्तं' क-ख. ९. 'एव' क-ख-पुस्तक-
योर्नास्ति.

१. 'यदि वा केवलं शब्दशक्तेरलंकारः प्रतीयते यावच्चत्रालंकारोऽपीति शब्दार्थः'
क-ख. २. 'शब्दार्थं वृत्त्या व्याचष्टे' वाच्येति तत्रेति कोऽलंकारो भवतीत्याशङ्का-
वीजम्' क-ख.

अलंकारान्तरस्यापि प्रतीतौ यत्र भासते ।

तत्परत्वं न वाच्यस्य नासौ मार्गो ध्वनेर्मतः ॥ २८

अलंकारान्तरस्य रूपकादेरलंकारप्रतीतौ सत्यामपि यत्र वाच्य
व्यङ्ग्यप्रतिपादनौमुख्येन चारुत्वं न प्रकाशते नासौ ध्वनेर्मार्गः । त
च दीपिकादावलंकारे उपमाया गम्यमानत्वेऽपि तत्परत्वेन चारुत्वं
व्यवस्थानात् ध्वनिव्यपदेशः ।

ध्वन्यमानत्वम् । अलंकारान्तरस्येति । यत्रालंकारोऽप्यलंकारान्तरं क
तत्र वस्तुमात्रेणालंकारो ध्वन्यत इति कियदिदमसंभाव्यमिति तात्पर्येणालंकार
शब्दो वृत्तिकृता प्रत्युक्तो...कुतोपयोगि (?) । न ह्यलंकारेणालंकारो ध्वन्यत
प्रकृतमदः । अर्थशक्त्युद्भवे ध्वनौ वस्तिवालंकारोऽपि व्यङ्ग्य इत्येतावतः
त्वात् । तथा चोपसंहारग्रन्थे 'तेऽलंकाराः परां छायां यान्ति ध्वन्यङ्गतां क
इत्यत्र श्लोके वृत्तिकृत् 'ध्वन्यङ्गता चोभाभ्यां प्रकाराभ्यां' इत्युपक्रम्य 'तत्रेह प्र
णाद्ध्वन्यङ्गत्वेनेत्यवगन्तव्यम्' इति वक्ष्यति । अन्तरशब्दोऽत्रोभयत्रापि किं
र्यायः । वैषयिकीसप्तमी । न तु प्राग्व्याख्यायामिव निमित्तसप्तमी । तदयमर्थः—
च्यालंकारविशेषविषयेऽप्यन्योऽलंकारविशेषो भातीत्युद्भटादिभिरुक्तमेवेत्यर्थः
लंकारो व्यज्यत इति तैरुपगतमेव । केवलं तेऽलंकारलक्षणकारत्वाद्वाच्यालंकारवि
विषयत्वेनाहुरिति भावः । न तु पूर्वैरेव यदीदमुक्तं किमर्थं तव यत्न इत्याशङ्क्या
इयदिति । अस्माभिरिति वाक्यशेषः । पुनःशब्दस्तदुक्तादिशेषद्योतक

१. 'काव्यस्य' क-ख. २. 'ध्वनौ' क-ख. ३. 'अलंकारान्तरेषु तु अत्र
रूपकालंकार' ग. ४. 'दीपकालंकारे' ग. ५. 'अप्यवस्थानात्' ग.

१. 'संभाव्यं' ग. २. 'तात्पर्येणालंकारो ध्वन्यत इति' क-ख. ३. 'प्रत्युक्त
क-ख. ४. 'व्यङ्ग्यत्वेन' ग. ५. 'भावीत्युद्भटा' ग. ६. 'ते लक्षणकारत्वात्' क-
७. 'विषयत्वेन तेनाहुः' क-ख.

यथा—

‘चन्दमऊपहि’ णिसा णलिनी कमलेहि’ कुसुमगुच्छेहि’ लआ ।

हंसेहि’ सरअसोहा कवकहा सज्जनेहि’ करइ गरुई ॥

इत्यादिषूपमागर्मत्वेऽपि सति वाच्यालंकारमुखेनैव चारुत्वं व्यव-
तिष्ठते न व्यङ्ग्यालंकारतात्पर्येण । तस्मात्तत्र वाच्यालंकारमुखेनैव
काव्यव्यपदेशो न्याय्यः । यत्र तु व्यङ्ग्यपरत्वेनैव वाच्यस्य व्यवस्थानं
तत्र व्यङ्ग्यमुखेनैव व्यपदेशो युक्तः ।

चन्दमऊ इति । चन्द्रमयूखादीनां नै निशादिना विना कोऽपि परभागलभः ।
सज्जनानामपि काव्यकथां विना कीदृशी साधुजनता । चन्द्रमयूखैश्च निशाया गुरुकी-
करणं भास्वरत्वसेव्यत्वादि यत्क्रियते, कमलैर्नलिन्याः शोभा परिमललक्ष्म्यादि,
कुसुमगुच्छैर्लताया अभिगम्यत्वमनोहरत्वादि, हंसैः शारदशोभायाः श्रुतिमुखकर-
त्वमनोहरत्वादि, तत्सर्वं काव्यकथायाः सज्जनैरित्येतावानयमर्थो गुरुः क्रियत इति
वीपकवलाच्चकास्ति । कैथाशब्दमाह—आसतां तावत्काव्यस्य केचन सूक्ष्मा विशेषाः
सज्जनैर्विना काव्यमित्येष शब्दोऽपि ध्वंसते । तेषु तु सत्त्वास्ते सुभगं काव्यं
काव्यशब्दव्यपदेशभागपि शब्दसंदर्भमात्रं तथा तथा तैः क्रियते यथा यथादरणी-
यतां प्रतिपद्यत इति वीपकस्यैव प्राधान्यं नोपमायाः । एवं तु कारिकार्थमुदाहरणेन
प्रदर्श्यास्या एव कारिकाया व्यवच्छेद्यबलेन योऽर्थोऽभिमतो यत्र तत्परत्वं स
ध्वनेर्मार्ग इत्येवंरूपस्तं व्याचष्टे—यत्र त्विति । तत्र च वाच्यालंकारेण कदाचि-
द्व्यङ्ग्यमलंकारतां यदि वा वाच्यालंकारस्य सद्भावमात्रं न व्यञ्जक.....वाच्यालंकार-
स्याभाव एव वेति त्रिधा विकल्पः । एतच्च यथायोगमुदाहरणेषु योज्यम् । ‘उदा-

१. ‘तथाहि’ क-ख. २. ‘चन्द्रमयूखैर्निशा नलिनी कमलैः कुसुमगुच्छैर्लता ।
हंसैः शारदशोभा काव्यकथा सज्जनैः क्रियते गुर्वी ॥’ इति च्छाया. ३. ‘उपमालं-
कारगर्मत्वे सत्यपि’ ग. ४. ‘काव्यस्य’ क-ख. ५. ‘काव्यस्य व्यवस्थापनं’ क-ख.

१. ‘चन्दमऊ’ इति ग-पुस्तके नास्ति. २. ‘अपि न’ क-ख. ३. ‘गुरुकी’ क-ख.
४. ‘तथाशब्दं’ ग. ५. ‘आस्तां’ ग. ६. ‘व्यवच्छेद’ ग. ७. ‘वाच्यालंकारस्याभाव
एव वेति’ क-ख. ८. ‘उदाहरति’ ग पुस्तके नास्ति.

यथा—

प्राप्तश्रीरेष कस्मात्पुनरपि मयि तं मन्थखेदं विदध्या-
 निद्रामप्यस्य पूर्वामनलसमनसो नैव संभावयामि ।
 सेतुं बध्नाति भूयः किमिति च सकलद्वीपनाथानुयात-
 स्त्वय्यायाते वितर्कानिति दधत इवाभाति कम्पः पयोधे ।

यथा वा ममैव—

‘लावण्यकान्तिपरिपूरितदिङ्मुखेऽस्मि-
 न्सरेऽधुना तव मुखे तरलायताक्षि ।

हरति—प्राप्तेति । कस्मिंश्चिदनन्तबलसमुदायवति नरपतौ समुद्रपरिसर-
 पूर्णचन्द्रोदयतदीयबलावगाहनादिना निमित्तेन पयोधेस्तावत्कम्पो जातः । सेतुं
 संदेहेनोत्प्रेक्ष्यत इति संसंदेहोत्प्रेक्षयोः संकरात्संकारालंकारो वाच्यः । तेन च
 देवरूपता तस्य नृपतेर्ध्वन्यते । यद्यपि चात्र व्यतिरेको भाति तथापि स पूर्व-
 देवस्वरूपानद्यतनत्वादद्यतनत्वेन भगवतोऽपि प्राप्तश्रीकत्वं नालस्येन सकलद्वीप-
 पतिविजयित्वेन च वर्तमानत्वात् । न च संदेहोत्प्रेक्षानुपपत्तिबलाद्रूपकस्या-
 येन वाच्यालंकारोपस्कारकत्वं व्यङ्ग्यस्य भवेत् । यो यः संप्राप्तलक्ष्मीको विज-
 यिजिगीषाकान्तः स स मां मश्रीयादित्याद्यर्थसंभावनात् । न च पुनरपीति पूर्वा-
 भूय इति च शब्दैरयमाकृष्टोऽर्थः । पुनरर्थस्य भूयोर्थस्य च कर्तृभेदेऽपि सैश्वर्य-
 मात्रेणाप्युपपत्तेः । यथा पृथ्वी पूर्वं कार्त्तवीर्येण जिता पुनरपि जामदग्नौ
 पूर्वा च निर्दो राजपुत्राद्यवस्थायामपीति सिद्धं रूपकध्वनिरेवायमिति । शब्द-
 विनैवार्यसौन्दर्यबलाद्रूपणाप्रतिपत्तेः । यथा च—‘ज्योत्स्नापूरप्रसरधवले त-
 ऽस्मिन्सरय्या वादयूतं सुचिरमभवत्सिद्धयूनोः कयोश्चित् । एकोऽवादीत्यथ-
 केशिनं कंसमन्यो (मत्वा) स त्वं तत्त्वं कथय भवता को हतस्तत्र पूर्व-
 इति केचिदुदाहरणमत्र पठन्ति तदसत् । भवतेत्यनेन बलेनात्र त्वं
 ईत्यर्थस्य स्फुटीकृतत्वात् । लावण्यं संस्थानमुनिधमा । कान्तिः प्रभा ।

१. ‘दीपाधिपविजयत्वेन’ क-ख. २. ‘पुनरपीति’ ग-पुस्तके नास्ति. ३. ‘मात्रेण’ क-ख. ४. ‘जामदग्नौ’ ग-पुस्तके नास्ति. ५. ‘सिद्धा’ ख. ६. ‘यथा, च’ ग-पुस्तके नास्ति. ७. ‘अत्र’ ग-पुस्तके नास्ति. ८. ‘इत्यस्फुटी’ ग. ९. ‘ताभिः’ क-ख.

क्षोभं यदेति न मनागपि तेन मन्ये

सुव्यक्तमेव जलराशिरयं पयोधिः ॥'

इत्येवंविधे विषयेऽनुरणनरूपकाश्रयेण काव्यचारुत्वव्यवस्थानाद्रूप-
कध्वनिरिति व्यपदेशो न्याय्यः ।

✓ उपमाध्वनिर्यथा—

‘वीराणं रमइ धुसिणरुणम्मि ण तदा पिआथणुच्छङ्गे ।

दिट्ठी रिउगअकुम्भत्थलम्मि जह बहलसिन्दूरे ॥’

परिपूरितानि संविभक्तानि हृद्यानि संपादितानि दिष्टुखानि येन । अधुना कोपका-
कुप्यादनन्तरं प्रसादौन्मुख्येन स्मेरे ईषद्विहसनशीले । तरलायते प्रसादान्दोलन-
विकाससुन्दरे अक्षिणी यस्यास्तस्या आमन्त्रणम् । अथ चाधुना न परिवृत्ते तु
क्षणान्तरे क्षोभमगमत् । कोपकषायपाटलं स्मेरं च तैव मुखं संभ्यारुणपूर्णशशधर-
मण्डलमेवेति भाव्यम् । क्षोभेण चलचित्ततया सहृदयस्य नै चैति तत्सुव्यक्तम-
न्वर्थतयायं जलराशिर्जाड्यसंचयः । जलादयः शब्दा भावार्थप्रधाना इत्युक्तम् ।
अत्र च क्षोभो मदनविकारात्मा सहृदयस्य त्वन्मुखावलोकनेन भवतीतीयत्यभिधाया
विश्रान्ततया रूपकं ध्वन्यमानमेव । वाच्यालंकारश्चात्र श्लेषः । स च न व्यञ्जकः ।
अनुरणनरूपं यत्र यद्रूपकमर्थशक्तिव्यङ्ग्यं तदाश्रयेणेह काव्यस्य चारुत्वं व्यव-
तिष्ठते । ततस्तेनैव । व्यपदेश इति संबन्धः । तत्तुल्ययोग.....दुपमाध्वन्यु-
दाहरण.....स्वकण्ठेन न योजितम् । ‘वीराणां रमते धुसुणारणे न
तथा प्रियांस्तनोत्सङ्गे । दिट्ठी रिपुगजकुम्भस्थले यथा बहलसिन्दूरे ॥’ प्रसादित-

१. ‘तरलेआयते आन्दोलन’ क-ख. २. ‘वा’ क-ख. ३. ‘तन्मुखं’ ग. ४. ‘न
चैति तत्’ ग-पुस्तके नास्ति. ५. ‘शब्दा अर्थप्रधानास्तदुक्तं प्राक्’ क-ख. ६. ‘भवती-
त्यभिधाया विश्रान्तत्वाद्’ क-ख. ७. ‘यद्रूपं’ क-ख. ८. ‘तत्तुल्य—योजितम्’ क-ख-
पुस्तकयोर्नास्ति. ९. ‘कुङ्कुमारणे’ ग. १०. ‘प्रियायाः’ ग. ११. ‘बहलसिन्दूरे’ ग.

यथा वा ममैव विषमबाणलीलायामसुरपराक्रमणे कामदेवस-
 'तं ताण सिरिसहोअररअणाहरणम्मि हिअअमेकरसम् ।
 बिम्बाहरे पिआणं णिवेसिअं कुसुमबाणेण ॥'

आक्षेपध्वनिर्यथा—

‘स वक्तुमखिलाब्धक्तो हयग्रीवाश्रितान्गुणान् ।
 योऽम्बुकुम्भैः परिच्छेदं ज्ञातुं शक्तो महोदधेः ॥’

प्रियतमाश्वासनपरतया समनन्तरीभूतयुद्धत्वरितमनस्कतया च दोलयमानदृष्टिते-
 युद्धे त्वरातिशय इति व्यतिरेको वाच्यालंकारः । तत्र तु येयं ध्वन्यमात्रो-
 प्रियाकुचकुञ्जलाभ्यां सकलजनत्रासकरेष्वपि शात्रवेषु मत्सरोद्यतेषु गजकुम्भ-
 लेष्विष्टा तद्वशेन रतिमयानामिव बहुमान इति सैव वीरैरतातिशयचमत्कारं
 इत्युपमायाः प्राधान्यम् । असुरपराक्रम इति । त्रैलोक्यविजयो हि तत्र
 वर्ण्यते । तेषामसुराणां पातालवासिनां यैः पुनः पुनरिन्द्रपुरावमर्दनादि किं किं
 कृतं तद्दृढयं येभ्यस्तेभ्योऽतिदुष्करेभ्योऽप्यकमनीयव्यवसायम् । तच्च श्रीसहो-
 राणामत एवानिर्वाच्योत्कर्षाणामित्यर्थः । तेषां रत्नानामा समन्ताद्धरणे एक-
 तत्परं यद्दृढयं तत्कुसुमबाणेन सुकुमारतरोपकरणसंभारेण प्रियाणां बिम्बा-
 निवेशितम् । तदवलोकनपरिचुम्बनदर्शनमात्रकृतकृत्यताभिमानयोगित्वेन क-
 देवेन कृतम् । तेषां हृदयं यदत्यन्तं विजिगीषाज्वलनजाज्वल्यमानमभू-
 यावत् । अत्रातिशयोक्तिर्वाच्यालंकारः । प्रतीयमाना चोपमा । सकलरत्नसारो-
 बिम्बाधर इति हि तेषां बहुमानो वास्तव एव । अत एव न रूपकध्वनिः ।
 कस्यारोप्यमाणत्वेनावस्तवत्वात् । तेषामसुराणां वस्तुवृत्त्यैव सादृश्यं स्फुरति
 तदेव च सादृश्यं चमत्कारहेतुः प्राधान्येन । गुणानामवर्णनीयताप्रतिपादनमेवाक्षेप-

१. ‘तत्तेषां श्रीसहोदररत्नाहरणे हृदयमेकरसम् । बिम्बाधरे प्रियाणां निवेशितं
 कुसुमबाणेन ॥’ इति च्छाया.

१. ‘मदनोदितेषु’ क-ख. २. ‘धीरता’ क-ख. ३. ‘विधत्ते’ क-ख. ४. ‘स-
 स्योपचारेण वास्तवत्वात्’ क-ख. ५. ‘स्फुरितमिति’ क-ख.

अत्रातिशयोक्त्या हयग्रीवगुणानामवर्णनीयताप्रतिपादनरूपस्यासाधारणतद्विशेषप्रकाशनपरस्यापक्षेपस्य प्रकाशनम् ।

अर्थान्तरन्यासध्वनिः शब्दशक्तिमूलानुरणनरूपव्यङ्ग्योऽर्थशक्तिमूलानुरणनरूपव्यङ्ग्यश्च संभवति । तत्राद्यस्योदाहरणम्—

‘देवाएत्तम्मि फले किं कीरइ एत्तिअं पुणा भणिमो ।

कङ्किल्लपल्लावाः पल्लावाणं अण्णाण ण सरिच्छा ॥’

पदप्रकाशकश्चायं ध्वनिरिति वाक्यस्यार्थान्तरतात्पर्येऽपि सति न विरोधः । द्वितीयस्योदाहरणं यथा—

‘हिअअट्ठाविअमणुं अवरुणमुहं हि मं पसाअन्त ।

अवरद्धस्स वि ण हु दे पहुजाणअ रोसिअं सक्कम् ॥’

रूपमिष्टप्रतिषेधात्मकम् । तस्य प्राधान्यं विशेषद्वारेणाह—असाधारणेति । संभवतीत्यनेन प्रसङ्गाच्छब्दशक्तिमूलस्यात्र विचार इति दर्शयति । ‘देवायते तु फले किं क्रियतामेतावत्पुनर्भणामः । रक्ताशोकपल्लावाः पल्लवानामन्येषां न सदृशाः ॥’ अशोकस्य फलमाम्रादिवन्नास्ति किं क्रियतां पल्लावास्त्वतीव हृद्या इतीयताभिधा समाप्तैव । अत्र फलशब्दस्य शक्तिबलात्समर्थकमस्य वस्तुनः पूर्वमेव प्रतीयते । लोकोत्तरजिगीषातदुपायप्रवृत्तस्यापि हि फलं संपल्लक्षणं देवायतं कदाचिन्न भवेदपीत्येवंरूपं सामान्यात्मकम् । नन्वत्र सर्ववाक्यस्याप्रस्तुतप्रशंसा प्राधान्येन व्यङ्ग्या तत्कथमर्थान्तरन्यासस्य । व्यङ्ग्यताद्वये युगपदेकत्र प्राधान्यायोगादित्याशङ्काह—पदप्रकाशेति । सर्वो हि ध्वनिप्रपञ्चः पदप्रकाशो वाक्यप्रकाशश्चेति वैक्ष्यते । तत्र फलपदेऽर्थान्तरन्यासध्वनिः प्राधान्येन । वाक्ये त्वप्रस.....पि समर्थकभावप्राधान्यमेव भातीत्यर्थान्तरन्यासध्वनिरेवायमिति भावः । हृदये स्थापितो न तु वहिः प्रकटितो मन्युर्यया अत एवाप्रदर्शितरोषमुखीमपि मां प्रसादयन् हे बहुज्ञ,

१. ‘भणामि’ ख-ग। २. ‘हृदयस्थापितमन्युमपरोषमुखीमपि मां प्रसादयन् । अपराद्धस्यापि न खलु ते बहुज्ञ रोषितुं शक्यम् ॥’ इति च्छाया.

१. ‘समर्थतमस्य’ ग। २. ‘वक्ष्यति’ क-ख. ३. ‘प्राधान्येन—ध्वनिः’ क-ख-पुस्तकयोर्नास्ति. ४. ‘स्थितौ’ ख.

यथा वा ममैव विषमबाणलीलायामसुरपराक्रमणे कामदेवस-
 'तं ताण सिरिसहोअररअणाहरणम्मि हिअअमेकरसम् ।
 बिम्बाहरे पिआणं णिवेसिअं कुसुमबाणेण ॥'

आक्षेपध्वनिर्यथा—

‘स वक्तुमखिलव्यक्तो हयग्रीवाश्रितान्गुणान् ।
 योऽम्बुकुम्भैः परिच्छेदं ज्ञातुं शक्तो महोदधेः ॥’

प्रियतमाश्वासनपरतया समनन्तरीभूतयुद्धत्वरितमनस्कतया च दोल्यमानदृष्टिते-
 युद्धे त्वरातिशय इति व्यतिरेको वाच्यालंकारः । तत्र तु येयं ध्वन्यमानो-
 प्रियाकुचकुम्भलाभ्यां सकलजनत्रासकरेष्वपि शात्रवेषु मत्सरोद्यतेषु गजकुम्भ-
 लेष्विष्टा तद्वशेन रतिमयानामिव बहुमान इति सैव वीरैरतातिशयचमत्कारं
 इत्युपमायाः प्राधान्यम् । असुरपराक्रम इति । त्रैलोक्यविजयो हि तत्र
 वर्ण्यते । तेषामसुराणां पातालवासिनां यैः पुनः पुनरिन्द्रपुरावमर्दनादि किं किं
 कृतं तद्दृढयं येभ्यस्तेभ्योऽतिदुष्करेभ्योऽप्यकमनीयव्यवसायम् । तच्च श्रीसहो-
 राणामत एवानिर्वाच्योत्कर्षाणामित्यर्थः । तेषां रत्नानामा समन्ताद्वरणे एक-
 तत्परं यद्दृढयं तत्कुसुमबाणेन सुकुमारतरोपकरणसंभारेण प्रियाणां बिम्बा-
 निवेशितम् । तदवलोकनपरिचुम्बनदर्शनमात्रकृतकृत्यताभिमानयोगित्वेन क-
 देवेन कृतम् । तेषां हृदयं यदत्यन्तं विजिगीषाज्वलनजाज्वल्यमानमभू-
 यावत् । अत्रातिशयोक्तिर्वाच्यालंकारः । प्रतीयमाना चोपमा । सकलरत्नसार-
 बिम्बाधर इति हि तेषां बहुमानो वास्तव एव । अत एव न रूपकध्वनिः ।
 कस्यारोप्यमाणत्वेनावास्तवत्वात् । तेषामसुराणां वस्तुवृत्त्यैव सादृश्यं स्फुरति
 तदेव च सादृश्यं चमत्कारहेतुः प्राधान्येन । गुणानामवर्णनीयताप्रतिपादनमेवाक्षे-

१. ‘तत्तेषां श्रीसहोदररत्नावरणे हृदयमेकरसम् । बिम्बाधरे प्रियाणां निवेशि-
 कुसुमबाणेन ॥’ इति च्छाया.

१. ‘मदनोदितेषु’ क-ख. २. ‘धीरता’ क-ख. ३. ‘विधत्ते’ क-ख. ४. ‘र-
 सोपचारेण वास्तवत्वात्’ क-ख. ५. ‘स्फुरितमिति’ क-ख.

अत्रातिशयोक्त्या हयग्रीवगुणानामवर्णनीयताप्रतिपादनरूपस्यासाधारणतद्विशेषप्रकाशनपरस्यापक्षेपस्य प्रकाशनम् ।

अर्थान्तरन्यासध्वनिः शब्दशक्तिमूलानुरणनरूपव्यङ्ग्योऽर्थशक्तिमूलानुरणनरूपव्यङ्ग्यश्च संभवति । तत्राद्यस्योदाहरणम्—

‘देवाएत्तम्मि फले किं कीरइ एत्तिअं पुणा भणिमो ।

कक्किल्लपल्लवाः पल्लवाणं अण्णाण ण सरिच्छा ॥’

पदप्रकाशकश्चायं ध्वनिरिति वाक्यस्यार्थान्तरतात्पर्येऽपि सति न विरोधः । द्वितीयस्योदाहरणं यथा—

‘हिअअट्ठाविअमण्णुं अवरुण्णमुहं हि मं पसाअन्त ।

अवरद्धस्स वि ण हु दे पहुजाणअ रोसिउं सक्कम् ॥’

रूपमिष्टप्रतिषेधात्मकम् । तस्य प्राधान्यं विशेषद्वारेणाह—असाधारणेति । संभवतीत्यनेन प्रसङ्गाच्छब्दशक्तिमूलस्यात्र विचार इति दर्शयति । ‘दैवायते तु फले किं क्रियतामेतावत्युनर्भणामः । रक्षाशोकपल्लवाः पल्लवानामन्येषां न सदृशाः ॥’ अशोकस्य फलमाम्रादिवन्नास्ति किं क्रियतां पल्लवास्त्वतीव हृद्या इतीयतामिहा समासैव । अत्र फलशब्दस्य शक्तिबलत्समर्थकमस्य वस्तुनः पूर्वमेव प्रतीयते । लोकोत्तरजिगीषातदुपायप्रवृत्तस्यापि हि फलं संपल्लक्षणं दैवायतं कदाचिन्न भवेदपीत्येवंरूपं सामान्यात्मकम् । नन्वत्र सर्ववाक्यस्याप्रस्तुतप्रशंसा प्राधान्येन व्यङ्ग्या तत्कथमर्थान्तरन्यासस्य । व्यङ्ग्यताद्वये युगपदेकत्र प्राधान्यायोगादित्याशङ्काह— पदप्रकाशेति । सर्वो हि ध्वनिप्रपञ्चः पदप्रकाशो वाक्यप्रकाशश्चेति वैक्षयते । तत्र फलपदेऽर्थान्तरन्यासध्वनिः प्राधान्येन । वाक्ये त्वप्रस.....पि समर्थकभावप्राधान्यमेव भातीत्यर्थान्तरन्यासध्वनिरेवायमिति भावः । हृदये स्थापितो न तु वहिः प्रकटितो मन्युर्यया अत एवाप्रदर्शितरोषमुखीमपि मां प्रसादयन् हे बहुज्ञ,

१. ‘भणामि’ ख-ग. २. ‘हृदयस्थापितमन्युमपरोषमुखीमपि मां प्रसादयन् । अपराद्धस्यापि न खलु ते बहुज्ञ रोषितुं शक्यम् ॥’ इति च्छाया.

१. ‘समर्थतमस्य’ ग. २. ‘वक्ष्यति’ क-ख. ३. ‘प्राधान्येन—ध्वनिः’ क-ख. पुस्तकयोर्नास्ति. ४. ‘सितो’ ख.

अत्र हि वाच्यविशेषेण सापराधस्यापि बहुज्ञस्य कोपः कर्तुमशक्यः
इति समर्थकमर्थसामान्यमन्वितमन्यत्तात्पर्येण प्रकाशते ।

व्यतिरेकध्वनिरप्युभयरूपः संभवति । तत्राद्यस्योदाहरणं प्राक्
शितमेव । द्वितीयस्योदाहरणं यथा—

‘जाएज्ज वणुद्देसे खुज्ज बिअ पाअवो घडिअवत्तो ।

मा माणुसम्मि लोए ताएक्करसो दरिद्रो अ ॥’

अत्र हि त्यागैकरसस्य दरिद्रस्य जन्मानभिनन्दनं घटितपत्रकुब्जा-
दपजन्मानभिनन्दनं च साक्षाच्छब्दवाच्यम् । तथाविधादपि पादपा-
दस्य पुंस उपमानोपमेयत्वप्रतीतिपूर्वकं शोच्यतायामाधिक्यं तात्पर्येण
प्रकाशयति । उत्प्रेक्षाध्वनिर्यथा—

अपराधस्यापि तव न खलु रोषकारणं शक्यम् । अत्र बहुज्ञेत्यामन्त्रणार्थो विवेक-
पर्यवसितः । अनन्तरं तु तदर्थपर्यालोचनाद्यत्सामर्थ्यरूपं समर्थकं प्रतीयते तदे-
चमत्कारकारि । सा हि खण्डिता सती वैदग्ध्यानुनीता तं प्रत्यसूयां दर्शयन्तीत्य-
माह । यः कश्चिद्बहुज्ञो धूर्तः स एवं सापराधोऽपि स्वापराधावकाशमाच्छादयतीति
मा त्वमात्मनि बहुमानं मिथ्या ग्रहीरिति । अन्वितमिति । विशेषसामान्य-
संबन्धत्वादिति भावः । व्यतिरेकध्वनि..... । अपिशब्देनार्थान्तरन्यासवत्
द्विप्रकारत्वमाह—प्रागिति । ‘खं येऽत्युज्ज्वलयन्ति’ इति । ‘रक्तस्त्वं नवपक्वं’
इति । जायेय वनोद्देश एव वनस्यैकान्ते गहने यत्र स्फुटतरबहुवृक्षसंपत्ति-
प्रेक्षतेऽपि न कश्चित् । कुब्ज इति रूपकघटनादावनुपयोगी । घटितपत्र इति
छायामपि न करोति । तस्य का पुष्पफलवत्तेत्यभिप्रायः । तादृशोऽपि कदाचित्
ज्ञारिकस्योपयोगी भवेदुल्लकादीनां वा निवासयेति भावः । मानुष इति । सु-
भार्थिजन इति भावः । यत्रालोक्यते सोऽर्थिभिस्तेन..... न किञ्चिच्छक्यते क-
तन्महद्वैशसम् । । अत्र वाच्यालंकारो न कश्चित् । अत्रेत्यस्मिन्नाप्यु-
दाहरणे । उपमानेत्यनेन व्यतिरेकस्य मार्गपरिशुद्धिं करोति । आधिक्यमिति

१. ‘जायेय वनोद्देशे कुब्ज’ इव पादपो घटितपत्रः । मा मानुषे लोके त्यागैकर-
दरिद्रश्च ॥’ इति च्छाया. २. ‘घटित’ क. ख. ३. ‘उपमानोपमेयभाव’ क. ख.

‘चन्दनासक्तभुजगनिःश्वासानिलमूर्च्छितः ।

मूर्च्छयत्येष पथिकान्मघौ मलयमारुतः ॥’

अत्र हि मघौ मलयमारुतस्य पथिकमूर्च्छाकारित्वं मनमथोन्माथ-
दायित्वेनैव । तत्तु चन्दनासक्तभुजगनिःश्वासानिलमूर्च्छितत्वेनोत्प्रेक्षित-
मित्युत्प्रेक्षा साक्षादनुक्तापि वाक्यार्थसामर्थ्यादनुरणनरूपा लक्ष्यते । न
चैवंविधे विषये इवादिशब्दप्रयोगमन्तरेणासंबद्धैवेति शक्यं वक्तुम् ।
गमकत्वादन्यत्रापि तदप्रयोगे तदर्थवगतिदर्शनात् । यथा—

‘ईसाकलसस्स वि तुह मुहस्स णं एस पुण्णिमाचन्दो ।

अज्ज सरिसत्तणं पाविऊण अज्जे विअण माइ ॥’

व्यतिरेकमित्यर्थः । उत्प्रेक्षितमिति । विषयातेन हि मूर्च्छितो बृंहित उपचितो
मोहं करोति । एकश्च मूर्च्छितः पथिकः पथिकमध्येऽन्येषामपि धैर्यच्युतिं विद-
धन्मूर्च्छां करोतीत्युभयथोत्प्रेक्षा । नन्वत्र विशेषणमधिकीभवद्धेतुतयैव संगच्छते ।
तैतः किमपि हेत्वतः परमार्थतः । तथापि तु हेतुत उत्प्रेक्ष्यत इति यत्किंचिदेतत् ।
तदिति । तस्येवादेरप्रयोगेऽपि तस्यार्थस्येत्युत्प्रेक्षारूपस्यावगतेः प्रतीतेर्दर्शनात् ।
एतदेवोदाहरति—यथेति । ईर्ष्याकलुषस्यापीषदरुणच्छायाकस्य यदि त्वप्रसन्नस्य
मुखस्य सादृश्यमुद्बहेत्सर्वदा वा तत्किं कुर्यात्त्वन्मुखं त्वेतद्भवतीति मनोरथानाम-
प्यपथमिदमित्यपिशब्दस्याभिप्रायः । अज्जे स्वदेहे न मात्येव दश दिशः पूरयति ।
यतोऽध्येयता कालेनैकं दिवसमात्रमित्यर्थः । अत्र पूर्णचन्द्रेण दिशां पूरणं खरससिद्ध-
मेवोत्प्रेक्ष्यते । ननुशब्देन वितर्कोत्प्रेक्षारूपमाचक्षणेनासंबद्धता निरीकृतेति संभाव-

१. ‘करणत्वं’ क-ख. २. ‘रूपव्यङ्ग्या’ क-ख. ३. ‘संबन्धतैवेति’ ग.
४. ‘शक्यते’ ग. ५. ‘ईर्ष्याकलुषस्यापि तव मुखस्य नन्वेव पूर्णिमाचन्द्रः ।
अद्य सदृशत्वं प्राप्याज्ज इव न भाति ॥’ इति च्छाया.

१. ‘उपचारितो’ ग. २. ‘ततः किं न हि हेतुतः परमार्थेन तथापि’ ग. ३. ‘हेतु-
तापि’ क-ख. ४. ‘यदि’ क-ख. ५. ‘तस्योत्प्रेक्षा’ क-ख. ६. ‘दर्शनं तस्मात्’ क-ख.
७. ‘अत्र पराकृतेति’ क-ख.

यथा वा—

‘त्रासाकुलः परिपतत्परितो निकेता-
 न्पुंभिर्न कैश्चिदपि धन्विभिरन्वबन्धि
 तस्थौ तथापि न मृगः कचिदङ्गनाभि-
 राकर्णपूर्णनयनेषुहतेक्षणश्रीः ॥’

✓ शब्दार्थव्यवहारे च प्रसिद्धिरेव प्रमाणम् ।

श्लेषध्वनिर्यथा—

‘रम्या इति प्राप्तवतीः पताकाः कामं विविक्ता इति वर्धयन्तीः
 यस्यामसेवन्त नमद्वलीकाः समं वधूभिर्वलभीर्युवानः ॥’

यमान उदाहरणान्तरमाह—यथा वेति । परितः सर्वतो निकेतान्परिपतत्परितो
 कैश्चिदपि चापपाणिभिरसौ मृगोऽनुबद्धस्तथापि न कचित्तस्थौ त्रासचाप-
 योगात्स्वाभाविकादेव । तत्र चोत्प्रेक्षा ध्वन्यते—अङ्गनाभिराकर्णपूर्णनयनेषुहते
 ईक्षणश्रीः सर्वस्वभूता यस्य यतोऽतो न तस्थौ । नन्वेतदप्यसंबद्धमस्ति
 त्याशङ्क्याह—शब्दार्थेति । पताका ध्वजपटान्प्राप्तवती । रम्या इति हेतो
 पताकाः प्रसिद्धीः प्राप्तवती । किमाकाराः प्रसिद्धीः । रम्या इत्येवमाकार-
 विविक्ता जनसंकुलत्वाभावादित्यतो हेतो रागं संभोगाभिलाषं वर्धयन्तीः । अत
 हेतोः विविक्ता विभक्ताङ्गो लटभाः । नमन्ति वलीकानि च्छदिपर्यन्तमा
 यासु । नमन्त्यो वल्लयस्त्रिवलीलक्षणा यासाम् । सममिति सहेत्यर्थः । ननु स
 शब्दात्तुल्यार्थेऽपि प्रतीतिः । सत्यम् । सापि श्लेषबलात् । श्लेषश्च नाभिघाते
 राक्षितोऽपि त्वर्थसौन्दर्यबलादेवेति सर्वथा ध्वन्यमान एव श्लेषः । अत एव व
 इव वलभ्य इत्यभिदधतापि वृत्तिकृतोपमाध्वनिरिति नोक्तम् । श्लेषस्यैवान्न मू

अत्र वधूभिः सह वलभीरसेवन्तेति वाक्यार्थप्रतीरेरनन्तरं वध्व इव
वलभ्य इति श्लेषप्रतीतिरशब्दाप्यर्थसामर्थ्यान्मुख्यत्वेन विवर्तते ।

यथासंख्यध्वनिर्यथा—

‘अङ्कुरितः पल्लवितः कोरकितः पुष्पितश्च सहकारः ।

अङ्कुरितः पल्लवितः कोरकितः पुष्पितश्च हृदि मदनः ॥’

अत्र हि यथोद्देशमेन्द्वेष्टे यच्चारुत्वमनुरणनरूपं मदनविशेषणभूताङ्क-
रितादिशब्दगतं तन्मदनसहकारयोस्तुल्ययोगितासमुच्चयलक्षणाद्वाच्या-
दैतिरिच्यमानमालक्ष्यते । एवमन्येऽप्यलंकारा यथायोगं योजनीयाः ।

त्वात् । सममिति यदि स्पष्टं भवेत्तदोपमाया एव स्पष्टत्वाच्छेषस्तदाक्षिप्तः स्यात् ।
सममिति निपातोऽञ्जसा सहाय्यवृत्तिर्व्यञ्जकत्ववलेनैव क्रियाविशेषणत्वेन शब्दश्लेष-
तामेति । न च तेन विनाभिधायया अपरिपुष्टता काचित् । अत एव समाप्तायामेवा-
भिधायी सहृदयैरेव स द्वितीयोऽर्थः पृथक्प्रयत्नेनैवावगम्यते । यथोक्तं प्राक्—
‘शब्दार्थशासनज्ञानमात्रेणैव’ इत्यादि । एतच्च सर्वोदाहरणेध्वनुसर्तव्यम् । ‘पीन-
श्चैत्रो दिवा नात्ति’ इत्यत्राभिधेवापर्यवसितेति सैव स्वार्थनिर्वाहायार्थान्तरं शब्दा-
न्तरं वाकर्षणीत्यनुमानस्य श्रुतार्थापत्तेर्वा तार्किकमीमांसकयोर्न ध्वनिप्रसङ्ग इत्यलं
बहुना । तदाह—अशब्दापीति । एवमन्येऽपीति । सर्वेषामेवार्थालंकाराणां
ध्वन्यमानता दृश्यते । यथा च दीपकध्वनिः—‘मा भवन्तमनलः पवनो वा वारणो
मदकलः परशुर्वा । वज्रमिन्द्रकरविप्रसृतं वा खस्ति तेऽस्तु लतया सह वृक्ष ॥’
इत्यत्र बाधेष्टेति भाव्यमानादेव दीपकादत्यन्तलेहास्पदत्वप्रतिपत्त्या चारुत्वनिष्प-

१. ‘कुसुमितः’ ग. २. ‘अनुद्देशे’ क-ख. ३. ‘अनति’ क-ख.

१. ‘सम इति’ क-ख. २. ‘विशेषणतया’ ग. ३. ‘न परिपुष्टता’ क-ख.
४. ‘अवगम्यः’ ग. ५. ‘स्वात्म’ क-ख. ६. ‘भूतार्थापत्तेः’ ग. ७. ‘मीमांसकपक्षयोः’
क-ख. ८. ‘तथाह’ ग. ९. ‘तथा च’ क-ख. १०. ‘बोधव्यमानात्’ क-ख.

तिः । अप्रस्तुतप्रशंसाध्वनिरपि—‘दुण्डुलन्तो मरिहिसि कण्टककलिआई केव
 णाहं । मालङ्कुसुमसरिच्छं भमर भमन्तो ण पाविहिसि ॥’ प्रियतमेन साकुसु
 विहरन्ती काचिन्नायिका भ्रमरमेवमाहेति मृङ्गस्याभिधायां प्रस्तुतत्वमेव । न च
 च्चण्डादैप्रस्तुतप्रशंसा । समाप्तायां पुनरभिधायां वाच्यार्थवलादन्यापदेशता ध्वने
 यत्सौभाग्याभिमानपूर्णा सुकुमारपरिमलमालतीकुसुमसदृशी कुलवधूर्निर्व्याजप्रेम
 तथा कृतकवैदग्ध्यलब्धप्रसिद्धतिशयशम्भलीकण्टकव्याप्तानि दूरामोदकेतकीवनस
 नीयानि वेश्याकुलानीतश्चेतश्चैर्यमाणं प्रियतममुपालभते । अपह्नुतिध्वनिर्यथा
 दुपाध्यायभट्टेन्दुराजस्य—‘यः कालगुरुपत्रभङ्गरचनावासैकसारायते गौराङ्गी
 कुम्भभूरिसुभगाभोगे सुधाधामनि । विच्छेदानलदीपितोत्कवनिताचेतोर्धिवसो
 संतापं विनिनीषुरेष विनतैरङ्गैर्नताङ्गि स्मरः ॥’ अत्र चन्द्रमण्डलमध्यवर्ति
 लक्ष्मणो वियोगाग्निपरिचितवनिताहृदयोदितलोषमलीमसच्छविमन्मथाकारतयाप
 ध्वन्यते । अत्रैव ससंदेहध्वनिः—यतश्चन्द्रवर्तिनस्तस्य नामापि न गृहीत्व
 अपि तु गौराङ्गीस्तनाभोगस्थानीये चन्द्रमसि कालगुरुपत्रभङ्गविच्छित्यास्पदं
 यः सारतामुत्कृष्टतामाचरति तन्न च जानीमः किमेतद्वस्त्विति ससंदेहोऽपि ध्वनो
 पूर्वमनङ्गीकृतप्रणयामनूत्तमां विरहोत्कण्ठितां वल्लभागमनप्रतीक्षापरत्वेन कृतप्र
 धनादिविधितया वासकसज्जीभूतां पूर्णचन्द्रोदयावसरे दूतीमुखानीतः प्रियतम
 दीयकुचकलशन्यस्तकालगुरुपत्रभङ्गरचना मन्मथोद्दीपनकारिणीति चाटुकं कुचा
 श्वन्द्रवर्तिनी चेयं कुवलयदलश्यामलकान्तिरेवमेव करोतीति प्रतिवस्तूपमाध्वनिरपि
 सुधाधामनीति चन्द्रपर्यायतयोपौत्तमपि पदं संतापं निनीषुरित्यत्र हेतुतामपि व्य
 क्षीति हेत्वलंकारध्वनिरपि । त्वदीयकुचशोभा मृगाङ्कशोभा च सह मदगु
 पयत इति सहोक्तिध्वनिरपि । ‘त्वत्कुचसदृशश्चन्द्रश्चन्द्रसमस्त्वत्कुचाभोगः’ इत्यत्र
 प्रतीतेरुपमेयोपमाध्वनिरपि । एवमन्येऽप्यत्र मेदाः शक्योत्प्रेक्षाः । महाकवि
 चोऽस्याः कामधेनुत्वात् । यतः—‘हेलापि कस्यचिदचिन्त्यफलप्रसूतै कस्य
 नालमणवेऽपि फलाय यत्नः । दिग्दन्तिरोमचलनं धरणीं धुनोति खात्संपत

१. ‘अभिप्रायं’ क-ख. २. ‘अप्रस्तुतत्वावगतिः प्रत्युतामन्नं तस्य.....’
 ग. ३. ‘चञ्चलमानसं’ ग. ४. ‘विलासोद्भवं’ क, ‘विलासोद्भवं’ ख. ५. ‘
 तज्जानीमः’ क-ख. ६. ‘उक्तं’ क-ख. ७. ‘शोभाभिः सह’ क-ख. ८. ‘चन्द्र
 कुचा’ क-ख.

एवमलंकारध्वनिमार्गं व्युत्पाद्य तस्य प्रयोजनवत्तां ख्यापयितुमिदमुच्यते—

> शरीरीकरणं येषां वाच्यत्वेन व्यवस्थितम् ।

तेऽलंकाराः परां छायां यान्ति ध्वन्यङ्गतां गताः ॥२९॥

ध्वन्यङ्गता चोभाभ्यां प्रकाराभ्यां व्यञ्जकत्वेन व्यङ्ग्यत्वेन च ।

तत्रेह प्रकरणाद्यङ्ग्यत्वेनेत्यवगन्तव्यम् । व्यङ्ग्यत्वेऽप्यलंकाराणां प्राधान्यविवक्षायामेव सत्यां ध्वनावन्तःपातः । इतरथा तु गुणीभूतव्यङ्ग्यत्वं प्रतिपादयिष्यते । अङ्गित्वेन व्यङ्ग्यतायामपि —

लतां चलयेन्न शृङ्गः ॥' एषां तु मेदानां संसृष्टित्वं च संकरत्वं यथायोगं चिन्त्यम् । अतिशयोक्तिध्वनिर्यथा ममैव—'कैलीकन्दलितस्य विभ्रममधोर्धुर्यं वपुस्ते दृशौ भङ्गी-भङ्गुरकामकार्मुकमिदं भ्रूनर्मकर्मकमः । आपातेऽपि विकारकारणमहो वक्राम्बुजन्मासवः सत्यं सुन्दरि वेधसस्त्रिजगतीसारस्त्वमेकाकृतिः ॥' अत्र हि मधुमासमदनासवानां त्रैलोक्ये सुभगतान्योन्यं परिपोषकत्वेन । ते तु त्वयि लोकोत्तरेण वपुषा संभूय स्थिता इत्यतिशयोक्तिध्वन्यते । आपातेऽपि विकारकारणमित्याखादनपरम्पराक्रिययापि विना विकारात्मनः फलस्य संपत्तिरिति विभावनाध्वनिरपि । विभ्रमधोर्धुर्यमिति तुल्ययोगिताध्वनिरपि । एवं सर्वालंकाराणां ध्वन्यमानत्वमस्तीति मन्तव्यम् । न तु यथा 'कैश्चिन्नियतविषयीकृतम् । यथायोगमिति । कचिदलंकारः कचिद्वस्तु व्यञ्जकमित्यर्थो योजनीयः । ननूक्तास्तावच्चिरंतनैरलंकारास्तेषां तु भवता यदि व्यङ्ग्यत्वं प्रदर्शितं किमियतेत्याशङ्काह—एवमित्यादि । येषां मलंकाराणां वाच्यत्वेन शरीरीकरणं शरीरभूतात्प्रस्तुतादर्थादर्थान्तरभूततया अशरीराणां कटकादिस्थानीयानां शरीरतापर्यन्तं न व्यवस्थितं सुकवीनामयन्नतः संपाद्यतया यदि वाच्यत्वेन शरीरीकरणं...संति येषां शरीरतापादनमपि न व्यवस्थितं दुर्घटमिति यावत् । तेऽलंकारा ध्वनेर्व्यापारस्य काव्यस्याङ्गतां व्यङ्ग्यरूपतया

१. 'व्यङ्ग्याङ्गत्वं प्रकाशिष्यते' ग.

२. 'शास्त्री' ग. ३. 'तेन' ग. ४. 'परम्परायामपि' क-ख. ५. 'कथञ्चित्' क-ख.

६. 'वस्तुमात्रं' ग. ७. 'योजनीयाः' क-ख. ८. 'शरीरतापादनमपि' क-ख.

अलंकाराणां द्वयी गतिः कदाचिद्वस्तुमात्रेण व्यज्यन्ते कदाचिदं
कारेण । तत्र—

व्यज्यन्ते वस्तुमात्रेण यदालंकृतयस्तदा ।
ध्रुवं ध्वन्यङ्गता तासां

अत्र हेतुः—

काव्यवृत्तेस्तदाश्रयात् ॥ ३० ॥

यस्मात्तत्र तथाविधव्यङ्ग्यालंकारपरत्वेनैव काव्यं प्रवृत्तम् । अन्य
तु तद्वाक्यमात्रमेव स्यात् । तासामेवालंकृतीनाम्—

अलंकारान्तरव्यङ्ग्यभावे
पुनः,

ध्वन्यङ्गता भवेत् ।

चारुत्वोत्कर्षतो व्यङ्ग्यप्राधान्यं यदि लक्ष्यते ॥ ३१ ॥

गताः सन्तः परां दुर्लभां छायामात्मरूपतां यान्ति । एतदुक्तं भवति—सुकविर्वि
ग्धपुरंधीवद्भूषणं यद्यपि श्लिष्टं योजयति तथापि शरीरतापत्तिरेवैस्य कष्टसंपादा
कुङ्कुमपीतिकाया इव । आत्मतायास्तु का संभावनापि । एवंभूतां चेयं व्यङ्ग्यता
यदप्रधानभूतापि वाच्यमात्रालंकारेभ्य उत्कर्षमलंकाराणां वितरति । बालकीडम
मपि राजत्वमिवेत्यमुमर्थं मनसि कृत्वाह—तत्रेति । द्वय्यां गतौ सत्याम् । अत्र
हेतुरित्ययं वृत्तिग्रन्थः । काव्यस्य कविव्यापारस्य वृत्तिस्तदाश्रयालंकारप्रवृत्त्या
अन्यथेति । यदि तत्परत्वमित्यर्थः । तेन तत्र गुणीभूतव्यङ्ग्यता नैव शङ्कोति त
त्पर्यम् । तासामेवालंकृतीनामित्ययं पठिष्यमाणकारिकोपस्कारः । पुनरिति कारिका
मध्य उपस्कारः । ध्वन्यङ्गतेति । ध्वनिमेदकत्वमित्यर्थः । व्यङ्ग्यप्राधान्य
मिति । अत्र हेतुः—चारुत्वोत्कर्षत इति । यदीति । तदप्राधान्ये तु वाच्य

१. 'अलंकारान्तरेण' क-ख. २. 'यत्र' क-ख. ३. 'पुनः' क-ख-पुस्तकयोर्नास्ति

१. 'अतिश्लिष्टं' ग. २. 'तावदस्य काव्यस्य कष्टसाध्या' क-ख. ३. 'तथाश्रया
क. ४. 'प्रणयितः' ग.

✓ उक्तं हेतुत्—‘चारुत्वोत्कर्षनिबन्धना वाच्यव्यङ्ग्ययोः प्राधान्यवि-
वक्षा’ इति । वस्तुमात्रव्यङ्ग्यत्वे चालंकाराणामनन्तरोपदर्शितेभ्य एवो-
दाहरणेभ्यो विषय उन्नेयः । तदेवमर्थमात्रेणालंकारविशेषरूपेण वार्थ-
नोर्थान्तरस्यालंकारस्य वा प्रकाशने चारुत्वोत्कर्षनिबन्धने सति प्राधा-
न्येऽर्थशक्त्युद्भवानुरणनरूपव्यङ्ग्यो ध्वनिरवगन्तव्यः ।

एवं ध्वनेः प्रमेदान्प्रतिपाद्य तदाभासविवेकं कर्तुमुच्यते— ✓

ॐ यत्र प्रतीयमानोऽर्थः प्रकृष्टत्वेन भासते ।

वाच्यस्याङ्गतया वापि नास्यासौ गोचरो ध्वनेः ॥ ३२ ॥

द्विविधोऽपि प्रतीयमानः स्फुटोऽस्फुटश्च । तत्र य एव स्फुटः
शब्दशक्त्यर्थशक्त्या वा प्रकाशते स एव ध्वनेर्मार्गो नेतरः । स्फुटोऽपि
योऽभिधेयस्याङ्गत्वेन प्रतीयमानोऽवभासते सोऽस्यानुरणनरूपव्यङ्ग्यस्य
ध्वनेरगोचरः । यथा—

लंकारा एव प्रधानमिति गुणीभूतव्यङ्ग्यतेति भावः । नन्वलंकारो वस्तुना व्यज्यते
अलंकारा.....त..... इत्यत्रोदाहरणानि किमिति न दर्शितानीत्याश-
ङ्गाह—वस्त्विति । एतत्संक्षिप्योपसंहरति—तदेवमिति । व्यङ्ग्यस्य व्यङ्ग-
कस्य च प्रत्येकं वस्त्वलंकाररूपतया द्विप्रकारत्वाच्चतुर्विधोऽयमर्थशक्त्युद्भव इति
तात्पर्यम् । एवमिति । अविवक्षितवाच्यो विवक्षितान्यपरवाच्य इति द्वौ मूल-
मेदौ । आद्यस्य द्वौ मेदौ—अत्यन्ततिरस्कृतवाच्योऽर्थान्तरसंक्रमितवाच्यश्च ।
द्वितीयस्य द्वौ मेदौ—अलक्ष्यक्रमोऽनुरणनरूपश्च । प्रथमोऽनन्तमेदः । द्वितीयो
द्विविधः—शब्दशक्तिमूलोऽर्थशक्तिमूलश्च । पश्चिमद्विविधः—कविप्रौढोक्तिकृत-
शरीरः कविनिबद्धवचनप्रौढोक्तिकृतशरीरः स्वतःसंभवी च । ते च प्रत्येकं व्यङ्ग्य-
व्यङ्ग्यकयोरुक्तमेदनयेन चतुर्धेति द्वादशविधोऽशक्तिमूलः । आद्यस्य चत्वारो मेदा

१. ‘उन्नेतव्यः’ ग. २. ‘वस्त्वन्तरस्य’ क. ख. ३. ‘प्रकृष्टत्वेन’ क, ‘प्रम्लिष्टत्वेन’ ख.

१. ‘अलंकारा.....त.....’ क. ख. पुस्तकयोर्नास्ति. २. ‘इत्थं’ क. ख.

३. ‘प्रथमस्य’ ग. CC-0. Jangamwadi Math Collection, Varanasi.

‘कमलाअरा ण मलिआ हंसा उड्ढाविआ ण अ पिउच्छा ।

केण वि गामतडाए अब्भं उत्ताणअं फलिहम् ॥’

अत्र हि प्रतीयमानस्य मुग्धवध्वा जलधरप्रतिबिम्बदर्शनस्य वाच्य-
ज्ञत्वमेव । एवंविधे विषयेऽन्यत्रापि यत्र व्यङ्ग्यापेक्षया वाच्यस्य च
त्वोत्कर्षप्रतीत्या प्राधान्यमवसीयते तत्र व्यङ्ग्यस्याज्ञत्वेन प्रतीतेर्ध्वने-
विषयत्वम् ।

यथा—

‘वाणीरकुडङ्गोड्डीणसउणिकोलाहलं सुणन्तीए ।

घरकम्मवावडाए बहुए सीअन्ति अंजाइं ॥’

इति षोडश मुख्यमेदाः । ते च पदवाक्यप्रकारत्वेन प्रत्येकं द्विविधा वक्ष्यन्ते
अलक्ष्यक्रमस्य तु वर्णपदवाक्यसंघटनाप्रबन्धप्रकाश्यत्वेन पञ्चत्रिंशद्देदाः । तत्र
भासेभ्यो ध्वन्याभासेभ्यो विवेको विभागः । अस्येत्यात्मभूतस्य ध्वनेरसौ काव्यविवे-
कं गोचरः । ‘कमलाकरा न मलिता हंसा उड्ढायिता न च (सहसा
पितृष्वसः । केनापि ग्रामतडागेऽभ्रमुत्तानितं क्षिप्तम् ॥’ [इति च्छाया ।
अन्येहो (?) पिउच्छा पितृष्वसा इत्यमामुच्यते । केनाप्यतिनिपुणेन । वाच्य-
ज्ञत्वमेवेति । वाच्येनैव हि विस्मयविभावरूपेण मुग्धमातिशयः प्रतीयत
वाच्यादेव चारुत्वसंपत् । वाच्यं तु स्वात्मोपपत्तयेऽर्थान्तरं स्वोपस्कारवाच्य-
व्यनक्ति । ‘वेतसलतागहनोड्डीनशकुनिकोलाहलं शृण्वन्त्याः । गृहकर्मव्यापृता
वध्वाः सीदन्त्यङ्गानि ॥’ [इति च्छाया ।] अत्र दत्तसंकेतचौर्यकामुकरतसमु-
त्स्थानप्राप्तिर्ध्वन्यमाना वाच्यमेवोपस्क्रुते । तथा हि गृहकर्मव्यापृताया इत्य-
पराया अपि, वध्वाः इति सातिशयलज्जापारतन्त्र्यवद्वाया अपि, अङ्गानीत्येक-
न तादृगङ्गं यद्गाम्भीर्यावहित्ववशेन संवरीतुं पारितम्, सीदन्तीत्यास्तां गृहक-

१. ‘वूढं’ इति गाथासप्तशतीधृतः पाठः.

१. ‘प्रकाशकत्वेन’ क-ख. २. ‘अलक्ष्यक्रमात्’ क-ख. ३. ‘स्वोपकार’
४. ‘ध्वन्यमानवाच्यस्य’ ग.

एवंविधो हि विषयः प्रायेण गुणीभूतव्यङ्ग्यस्योदाहरणत्वेन निर्दे-
क्ष्यते । यत्र तु प्रकरणादिप्रतिपत्त्या निर्धारितविशेषो वाच्योऽर्थः पुनः
प्रतीयमानाङ्गत्वेनैवावभासते सोऽस्यैवानुरणनरूपव्यङ्ग्यस्य ध्वनेर्मार्गः ।
यथा—

‘उच्चिणसु पडिअ कुसुमं मा धुण सेहालिअं हलिअसुणहे ।

अह दे विसमविरावो ससुरेण सुओ वलयसद्वो ॥’

अत्र ह्यविनयपतिना सह रममाणा सखी वहिःश्रुतवलयकलकलया

संपादनं स्वात्मानमपि धर्तुं न प्रभवतीति । गृहकर्मयोगेन स्फुटं तथा लक्ष्यमाणा-
नीति । अस्मादेव वाच्यात्सातिशयमैदनपरवशताप्रतीतिश्चास्त्वसंपत्तिः । यत्र
त्विति । प्रकरणमादिर्यस्य शब्दान्तरसंनिधानसामर्थ्यलिङ्गादेस्तदपगमादेव यत्रार्थो
निश्चितसमस्तभावः पुनर्वाच्यः पुनरपि स्वशब्देनोक्तोऽत एव स्वात्मावगतेः संपन्न-
पूर्वत्वादेव तावन्मात्रपर्यवसायी न भवति तथाविधश्च प्रतीयमानस्याङ्गतामेति सोऽस्य
ध्वनेर्विषय इत्यनेन व्यङ्ग्यतात्पर्यनिबन्धनं स्फुटं वदता व्यङ्ग्यगुणीभावे त्वेतद्वि-
परीतमेव निबन्धनं मन्तव्यमित्युक्तं भवति । ‘उच्चिण पतितानि कुसुमानि मा धुनीः
शेफालिकां हालिकल्लुषे । एष ते विषमविरावः श्वशुरेण श्रुतो वलयशब्दः ॥’ [इति
च्छाया ।] यतः श्वशुरः शेफालिकालतिकां प्रयत्नै रक्षंस्तस्या आकर्षणधूननादिना
कुप्यति तेनात्र विषमपरिपाकत्वं मन्तव्यम् । अन्यथा खोक्यैव व्यङ्ग्याक्षेपः
स्यात् । अत्र च ‘कस्स वा ण होइ रोसो-’ इत्येतदनुसारेण व्याख्या कर्तव्या । वाच्या-
र्थस्य प्रतिपत्तये लाभाय एतद्व्यङ्ग्यमपेक्षणीयम् । अन्यथा वाच्योऽर्थो न लभ्यते ।
स्वतःसिद्धतया अवचनीय एव सोऽर्थः स्यादिति यावत् । नन्वेवं व्यङ्ग्यस्योपस्कारता

१. ‘हि’ क-पुस्तके नास्ति. २. ‘व्यङ्ग्यत्वस्य’ ग.

१. ‘योगे च’ ग. २. ‘मदनावसरवशता’ क-ख. ३. ‘लिङ्गादेव यत्र’ क-ख.
४. ‘पूर्णत्वादेव’ क-ख. ५. ‘तात्पर्यनिबन्धनं स्फुटं वदता’ क-ख.

सख्या प्रतिबोध्यते । एतदपेक्षणीयं वाच्यार्थप्रतिपत्तये । प्रतिपत्ते
वाच्ये तस्याविनयप्रच्छादनतात्पर्येणाभिधीयमानत्वात्पुनर्व्यङ्ग्याङ्गत्वे
वेत्यस्मिन्ननुरणनरूपव्यङ्ग्यध्वनावन्तर्भावः ।

एवं विवक्षितवाच्यस्य ध्वनेस्तदाभासविवेके प्रस्तुते सत्यविवक्षित
वाच्यस्यापि तं कर्तुमाह—

अव्युत्पत्तेरशक्तेर्वा निबन्धो यः स्वलङ्घतेः ।

शब्दस्य स च न ज्ञेयः सूरिभिर्विषयो ध्वनेः ॥ ३३ ॥

स्वलङ्घतेरुपचरितस्य शब्दस्याव्युत्पत्तेरशक्तेर्वा निबन्धो यः स
न ध्वनेर्विषयः । यतश्च—

प्रत्युक्ता भवेदित्याशङ्क्याह—प्रतिपत्ते चेति । शब्दे दत्त इति यावत् । तदा
भासविवेके प्रस्तुत इति । सप्तमी हेतौ । तदाभासविवेकप्रस्तावलक्षणात्स-
ङ्गादिति यावत् । कस्य तदाभास इत्यपेक्षायामाह—विवक्षितवाच्यस्येति ।
स्पष्टे तु व्याख्याने प्रस्तुत इत्यसंगतम् । परिसमाप्तौ हि विवक्षिताभिधेयस्य तदा
भासविवेकः । न त्वधुना प्रस्तुतं.....मनुवध्नाति । स्वलङ्घतेरिति । गौण-
लक्षणिकस्य वा शब्दस्येत्यर्थः । अव्युत्पत्तिरनुप्रासादिनिबन्धनतात्पर्यप्रवृत्ति-
यथा—‘प्रेङ्गत्प्रेमप्रबन्धप्रचुरपरिचयप्रौढसीमन्तिनीनां चित्ताकाशावकाशे विहर्तु-
सततं यः स सौभाग्यभूमिः ।’ अत्रानुप्रासरसिकतया प्रेङ्गदिति लक्षणिक-
चित्ताकाश इति गौणः प्रयोगः कविना कृतोऽपि न ध्वन्यमानरूपसुन्दरप्रयोजन-
शपर्यवसायी । अंशचेर्वृत्तपरिपूरणाद्यसामर्थ्यात् । यथा—‘विषमकाण्डकुटुम्बक-
चयप्रवर वारिनिधौ पतता त्वया । जलतरङ्गविधूर्णितभाजने विचलितात्मनि कुञ्ज-
कृताः ॥’ अत्र प्रवरान्तमौद्यपदं चन्द्रमस्युपचरितम् । भाजनमित्याशये कुञ्ज-
इत्यविचले कामपि कान्ति न पुष्यति । ऋते वृत्तभरणात् । स चेति । प्रव-

१. ‘वाच्यार्थे’ क-ख. २. ‘व्यङ्ग्यत्वमेव’ क-ख. ३. ‘एवंविधवाच्यस्य’ ग.
४. ‘तत्कर्तु’ क-ख. ५. ‘अशक्तेरव्युत्पत्तेः’ क-ख. ६. ‘यतः’ ग.

१. ‘शब्दोऽयं इति’ क-ख. २. ‘निबन्धनवाच्येऽर्थः’ क-ख. ३. ‘प्रवृत्ति-
क-ख. ४. ‘अशक्य...समर्थम्’ क-ख. ५. ‘आद्यं कृतं पादं’ ग.

सर्वेष्वेव प्रभेदेषु स्फुटत्वेनावभासनम् ।

यद्व्यङ्ग्यस्याङ्गिभूतस्य तत्पूर्णं ध्वनिलक्षणम् ॥३४॥

तच्चोदाहृतविषयमेव ।

इति श्रीराजानकानन्दवर्धनाचार्यविरचिते ध्वन्यालोके द्वितीय उद्योतः ।

उद्योते यः प्रसिद्ध्यनुरोधप्रवर्तितव्यवहाराः कवय इत्यत्र 'वदति विसिनीपत्रशयनम्' इत्यादि भाक्तम् । स न केवलं ध्वनेर्विषयो यावदयमन्योऽपीति चशब्दस्यार्थः । उक्तमेव ध्वनिस्वरूपं तदाभासविवेकहेतुतया कारिकाकारोऽनुवदतीत्यभिप्रायेण वृत्तिकृदुपस्कारं ददाति—यतश्चेति । अवभासनमिति । भावानयने द्रव्यानयनमिति न्यायादवभासनं व्यङ्ग्यम् । ध्वनिलक्षणं ध्वनेः स्वरूपम् । पूर्णं भासनं तद्धनेर्लक्षणं प्रमाणम् । तच्च पूर्णं पूर्णध्वनिस्वरूपनिवेदकत्वात् । अथवा ज्ञानमेव ध्वनिलक्षणम् । लक्षणस्य ज्ञानपरिच्छेद्यत्वात् । वृत्तावेवकारेण ततोऽन्यस्य चाभासरूपत्वमेवेति सूचयता तदाभासविवेकहेतुभावो यः प्रक्रान्तः स एव निर्वाहित इति शिवम् ।

त्रौच्यं प्रोक्तासमात्रं स्याद्भेदेनामङ्ग्यते यथा ।

वन्देऽभिनवगुप्तोऽहं पश्यन्तीं तामिदं जगत् ॥

इति श्रीमहामाहेश्वराचार्यवैद्याभिनवगुप्तोन्मीलिते सहृदयलोके (ध्वन्यालोके)
लोचने ध्वनिसंकेते द्वितीय उद्योतः ।

१. 'श्रीमदानन्द' क-ख. २. 'काव्यालोके' क-ख. 'सहृदयालोके' ग.

३. 'इत्यादिरक्तिकः' क-ख. २. 'सर्वं शिवम्' ग. ३. 'प्राच्यं' ग.

४. 'अभिनवगुप्तविरचिते काव्यालोके लोचने' ग.

तृतीय उद्धोतः ।

एवं व्यङ्ग्यमुखेनैव ध्वनेः प्रदर्शिते सप्रभेदे स्वरूपे पुनर्व्यङ्ग्यमुखेन तत्प्रकाशयते—

अविवक्षितवाच्यस्य पदवाक्यप्रकाशता ।

तदन्यस्यानुरणनरूपव्यङ्ग्यस्य च ध्वनेः ॥ १ ॥

स्मरामि स्मरसंहारलीलापाटवशालिनः ।

प्रसह्य शंभोर्देहार्थं हरन्तीं परमेश्वरीम् ॥

उद्धोतान्तरसंगतिं कर्तुमाह वृत्तिकारः—एवमित्यादि । तत्र वाच्यमुखे तावदविवक्षितवाच्यादयो भेदाः । वाच्यं च यद्यपि व्यङ्ग्यमेव । यथोक्तम्—‘यत्र शब्दो वा—’ इति । तैतश्च.....मुखेनापि भेद उक्तः । तथापि स वाच्योऽप्यव्यङ्ग्यमुखेनैव मिथ्यते । तथा ह्यविवक्षितवाच्यो व्यङ्ग्यो न्यग्भावितः विवक्षितान्तरपरवाच्य इति व्यङ्ग्यार्थप्रवण एवोच्यते । इत्येवं मूलभेदयोरेव यथास्वमवान्तरभेदसहितयोर्व्यङ्ग्यक रूपोऽर्थः स व्यङ्ग्यमुखे प्रेक्षिताशरणतयैव भेदमासादयति । अत्र एवाह—व्यङ्ग्यमुखेनेति । किं च यद्यप्यर्थो व्यङ्ग्यकस्तथापि व्यङ्ग्यतयायोग्योऽप्यसौ भवतीति । शब्दस्तु न कदाचिद्व्यङ्ग्यः । अपि तु व्यङ्ग्यक एवेति । तदाह—व्यङ्ग्यकमुखेनेति । न च वाच्यस्याविवक्षितादिरूपेण यो भेदस्तत्र सर्वव्यङ्ग्यकमुखत्वं नास्तीति पुनःशब्देनाह । व्यङ्ग्यकमुखेनापि भेदः सर्वथैव न प्रवक्षितोऽधुना पुनः शुद्धव्यङ्ग्यकमुखेन । तथाहि व्यङ्ग्यमुखप्रेक्षितया विना पदं वाक्यं वर्णाः पदभागः संघटना महावाक्यमिति स्वरूपत एव व्यङ्ग्यकानां भेदः । न चैवमर्थवत्कदाचिदपि व्यङ्ग्यता संभवतीति व्यङ्ग्यकैकनियतं स्वरूपं यत्तन्मुखेन भेदप्रकाशयत इति तात्पर्यम् । यस्तु व्याचष्टे—‘व्यङ्ग्यानां वस्त्वलंकाररसानां मुखेनेति स एवं प्रष्टव्यः—एतत्तावन्निभेदत्वं न कारिकाकारेण कृतम् । वृत्तिकारेण तु

१. ‘एतत्प्रकाशते’ ग.

१. ‘अत्र’ क-ख. २. ‘ततश्च...—मिथ्यते’ क-ख पुस्तकयोर्नास्ति. ३. तथापि विवक्षितो वाच्ये व्यङ्ग्येन’ क-ख. ४. ‘विवक्षितोऽन्यपरो’ क-ख. ५. ‘अपि तस्य’ त. ६. ‘व्यङ्ग्यकमुखे’ क-ख. ७. ‘समाव्यते’ क-ख.

अविवक्षितवाच्यस्यात्यन्ततिरस्कृतवाच्ये स्वप्रभेदे पदप्रकाशता यथा महर्षेर्व्यासस्य—‘सप्तैताः समिधः श्रियः’ । यथा वा कालिदासस्य—‘कः संनद्धे विरहविधुरां त्वय्युपेक्षत जायाम्’ । यथा वा तस्यैव—‘किमिव हि मधुराणां मण्डनं नाकृतीनाम्’ । एतेषूदाहरणेषु समिध इति संनद्ध इति मधुराणामिति च पदानि व्यञ्जकाभिप्रायेणैव कृतानि ।

दर्शितम् । न चेदानीं वृत्तिकारो भेदप्रकटनं करोति । ततश्चेदं कृतमिदं क्रियत’ इति कर्तृभेदे का संगतिः । न चैतावता सकलप्राक्तनग्रन्थसंगतिः कृता भवति । अविवक्षितवाच्यादीनामपि प्रकाराणां दर्शितत्वादित्यलं निजपूर्वजसगोत्रैः साकं विवादेन । चकारः कारिकायां यथासंख्यशङ्कानिवृत्त्यर्थः । तेनाविवक्षितवाच्यो द्विप्रभेदोऽपि प्रत्येकं पदवाक्यप्रकाश इति द्विधा । तदन्यस्य विवक्षिताभिधेयस्य संबन्धी यो द्वितीयो भेदः क्रमद्योलो नाम स्वभेदसहितः सोऽपि प्रत्येकं द्विधैव । अनुरणनेन रूपानां सादृश्यं यस्य तादृगव्यङ्ग्यं यैस्तस्येत्यर्थः । महर्षेरित्यनेन तदनुसंधत्ते यत्प्रागुक्तम् । अथ च रामायणमहाभारतप्रभृतीनि लक्ष्ये दृश्यन्त इति । ‘वृत्तिः क्षमा दया शौचं कारुण्यं वागनिष्ठुरा । मित्राणां चानभिद्रोहः सप्तैताः समिधः श्रियः ॥’ समिच्छब्दार्थस्यात्र सर्वथा तिरस्कारोऽसंभवात् । समिच्छब्देन च व्यङ्ग्येनानन्यापेक्षलक्ष्म्युद्दीपनक्षमत्वं सप्तानां वक्त्रमिप्रेतं ध्वनितम् । यद्यपि—‘निःश्वासान्ध इवादर्शः—’ इत्याद्युदाहरणादप्ययमर्थो लभ्यते तथापि प्रसङ्गाद्बहुल-क्ष्यव्यापित्वं दर्शयितुमुदाहरणान्तराण्युक्तानि । अत्र च वाच्यस्यात्यन्ततिरस्कारः पूर्वोक्तमनुसृत्य योजनीयः किं पुनरुक्तेन । संनद्धपदेन चात्रासंभवात्स्वार्थेनोद्धतत्वं लक्ष्यता वक्त्रमिप्रेता निष्कारुणिकत्वाप्रतिकार्यत्वाप्रेक्षापूर्वकारित्वादयो ध्वन्यन्ते । तथैव मधुरशब्देन सर्वविषयिरञ्जकत्वदर्पकत्वादिकं लक्ष्यता सातिशयाभिलषविषयत्वमिति वक्त्रमिप्रेतं ध्वन्यते । तस्यैवेति । अविवक्षितवाच्यस्य यो द्वितीयो भेदस्तस्येत्यर्थः । ‘प्रत्याख्यानरुषः कृतं समुचितं क्रूरेण ते रक्षसा सोढं तच्च तथा त्वया

१. ‘प्रभेदे’ ग. २. ‘यथा वा तस्यैव’ ग-पुस्तके नास्ति. ३. ‘व्यञ्जकत्व’ क-ख.

१. ‘प्रतिपादितत्वात्’ ग. २. ‘रूपेण’ ग. ३. ‘यत्र’ क-ख. ४. ‘संबध्यते’ क-ख. ५. ‘इति वृत्तिः क्षमा दानं तपः शौचं’ क-ख. ६. ‘उदाहरणानां’ क-ख. ७. ‘व्यञ्जकत्व’ क-ख.

तस्यैवार्थान्तरसंक्रमितवाच्ये यथा—‘रामेण प्रियजीवितेन तु
प्रेम्णाः प्रिये नोचितम्’ ।

अत्र रामेणेत्येतत्पदं साहसैकरसत्वादि व्यङ्ग्याभिसंक्रमितवाच्यं
व्यङ्ग्यकम् ।

यथा वा—

‘एमेअ जणो तिस्सा देउ कवोलोपमाइ ससिबिम्बम् ।

परमत्थविआरे उण चन्दो चन्दो विअ वराओ ॥’

कुलजनो धत्ते यथोच्चैःशिरः । व्यर्थं संप्रति विभ्रता धनुरिदं त्वव्यापदः साक्षि
इति । रक्षःस्वभावादेव यः क्रूरोऽनतिलङ्घ्यशासनत्वाद्दुर्मदतया च प्रसह्य निरा
यमाणः क्रोधस्तस्यैतत्तावत्स्वचित्तवृत्तिसमुचितमनुष्ठापकत्वं नाम । मान्योऽपि कश्चि
न्ममाज्ञां लङ्घयिष्यति । त इति । यया तादृगपि तथा न गणितस्तस्यास्तवेत्यर्थः ।
तदपि तथा अविकारेणोत्सवापत्तिबुद्ध्या नेत्रविस्तारिकामुखप्रसादादिलक्ष्यमाण
सोढं यथा येन प्रकारेणेदानींतनकुलवधूजन इति यः कश्चित्पामरप्रायोऽपि कु
लवधूशब्दवाच्य उच्चैः शिरो धत्ते । एवंविधाः किल वयं कुलवध्वो भवाम इति
अथ च शिरःकर्तृनावसरे त्वया शीघ्रं कृत्यतामिति यथा सोढं तथोच्चैः शिरो ध
यथान्योऽपि कुलवधूजन उच्चैः शिरो धत्ते नित्यप्रवृत्ततया । एवं रावणस्य तव
समुचितकारित्वं निर्व्यूढम् । मम पुनः सर्वमेवानुचितं पर्यवसितम् । तथाहि राज
निर्वासनादिनिरवकाशीकृतधनुर्व्यापारस्यापि कलत्रमात्ररक्षणप्रयोजनमपि यच्चाप
भूतसंप्रति त्वय्यैरक्षितायामेव निष्प्रयोजनम् । तथापि च तद्धारयामि तन्नूनं विज
जीवितरक्षैवाय संभाव्यते । तद्युक्तं रामेणेत्यसमसाहसत्वसत्यसंधत्वानुचितकारित्वादि
व्यङ्ग्यधर्मान्तरपरिणतेनेत्यर्थः । ‘कापुरुषादिधर्मपरिग्रहस्त्वादिशब्दात्’ इति यत्त
ख्यातं तदसत् । कापुरुषस्य ह्येतदेव प्रत्युतोचितं स्यात् । प्रिय इति शब्दमात्रमेवैत
दानीं संबुद्धम् । प्रियशब्दस्य प्रवृत्तिनिमित्तं यत्प्रेमनाम तदप्यनौचित्यकलङ्कितमिति
शोकालम्बनोद्दीपनविभागयोगात्करुणरसो रामस्य स्फुटीकृत इति । एमेव

१. ‘व्यङ्ग्यार्थसंक्रमित’ क-ख.

२. ‘विस्तारिता’ क-ख. २. ‘लक्षणया’ क-ख. ३. ‘अरक्षितव्यापन्नायामेव’ ख.
४. ‘न चैतद्युक्तं’ क-ख. gamwadi Math Collection, Varanasi.

अत्र द्वितीयश्चन्द्रशब्दोऽर्थान्तरसंक्रमितवाच्यः ।

अविवक्षितवाच्यस्यात्यन्ततिरस्कृतवाच्ये प्रमेदे वाक्यप्रकाशता
यथा—

‘या निशा सर्वभूतानां तस्यां जागर्ति संयमी ।

यस्यां जाग्रति भूतानि सा निशा पश्यतो मुनेः ॥’

इति । ‘एवमेव जनस्तस्या ददाति कपोलोपमायां शशिविम्बम् । परमार्थविचारे
पुनश्चन्द्रश्चन्द्र इव वराकः ॥’ [इति च्छाया ।] एवमेवेति स्वयमविवेकान्धतया
जन इति लोकप्रसिद्धगतानुगतिकमात्रशरणः तस्या इत्यसाधारणगुणगणमहावैषम्यपुषः ।
कपोलोपमायामिति निर्व्याजलावण्यसर्वस्वभूतमुखमध्यवर्तिप्रधानभूतकपोलतलस्यो-
पमायां प्रत्युत तदधिकवस्तुकर्तव्यं ततो दूरनिकृष्टं शशिविम्बं कलङ्कव्याजजिह्वा-
कृतम् । एवं यद्यपि गङ्गरिकाप्रवाहपतितमभितः पतितो लोकः, तथापि यदि परी-
क्षकाः परीक्षन्ते तद्वराकः कृपैकमाजनं यश्चन्द्र इति प्रसिद्धः स चन्द्र एव क्षयित्व-
विलासशून्यत्वमैलिनत्वधर्मान्तरसंक्रान्तो युक्तः । अत्र च यथा व्यङ्ग्यधर्मान्तर-
संक्रान्तिस्तथा पूर्वोक्तमनुसंधेयम् । एवमुत्तरत्रापि । एवं प्रथममेदस्य द्वावपि
प्रकारौ पदप्रकाशकत्वेनोदाहृत्य वाक्यप्रकाशकत्वेनोदाहरति—या निशेति ।
विवक्षित इति । तेन ह्युक्तेन न किञ्चिदुपदेश्यं प्रत्युपदेशः सिद्ध्यति । निशायां
जागरितव्यमैन्यत्रान्धवदासितव्यमिति किमनेनोक्तेन । तस्माद्वाधितस्वार्थमेतद्वाक्यं
संयमिनो लोकोत्तरतालक्षणेन निमित्तेन तत्त्वदृष्ट्यवधानं मिथ्यादृष्टौ च ‘पराशु-
खत्वं ध्वनति । सर्वशब्दार्थस्य चापेक्षिततयाप्युपपद्यमानतेति न सर्वशब्दार्थान्य-
थानुपपत्त्यायमर्थ आक्षिप्तो मन्तव्यः । सर्वेषां ब्रह्मादिस्थावरान्तानां चतुर्दशानामपि
भूतानां या निशाख्या मोहजननी तत्त्वदृष्टिस्तस्यां संयमी जागर्ति कथं प्राप्येतेति ।
न तु विषयवर्जनमात्रादेव संयमीति यावत् । यदि वा सर्वभूतविशयामेव
मोहिन्यां जागर्ति कथमियं हेयेति । यस्यां तु मिथ्यादृष्टौ सर्वाणि भूतानि जाग्रति
अतिशयेन सुप्रबुद्धरूपाणि सा तस्य रात्रिप्रबोधविषयः । तस्यां हि चेष्टायां नासौ

१. ‘तदधिकरणगुणं वस्तु’ क-ख. २. ‘जिह्वितम्’ ग. ३. ‘गलितत्वं’ ग.
४. ‘योऽर्थः’ ग. ५. ‘उदाहरति—अविवक्षितेत्यादि’ क-ख. ६. ‘संभवति’ क-ख.
७. ‘इत्यत्र रात्रिवदासितव्यं’ क-ख. ८. ‘पराशीमत्वं, ध्वनितं’ क-ख.

अनेन हि वाक्येन निशार्थो न जागरणार्थः कश्चिद्विवक्षितः ।
तर्हि तत्त्वज्ञानावहितत्वमतत्त्वपराङ्मुखत्वं च मुनेः प्रतिपाद्यत
तिरस्कृतवाच्यस्यास्य व्यञ्जकत्वम् ।

तस्यैवार्थान्तरसंक्रमितवाच्यस्य वाक्यप्रकाशता यथा—

‘विसेमइओ च्विअ काण वि काण वि वालेइ अमिअमओ ।

काण वि विसामिअमओ काण वि अविसामओ कालो ॥’

अत्र हि वाक्ये विषामृतशब्दाभ्यां दुःखसुखरूपसंक्रमितवाच्याम

प्रबुद्धः । एवमेव लोकोत्तरव्यवस्थितिः पश्यति मन्यते च । तस्यैवान्तर्बहिष्कार
वृत्तिश्चरितार्था । अन्यस्तु न पश्यति न च मन्यत इति तत्त्वदृष्टिपरेण भाव्यमि
तात्पर्यम् । एवं च पश्यत इति वचनं न स्वार्थमात्रविश्रान्तम् । अपि तु
एव विश्राम्यति । यत्तच्छब्दयोश्च न स्वतन्त्रार्थेति सर्व एवायमाख्यातसह
पदसमूहो व्यङ्ग्यपरः । तदाह—अनेन हि वाक्येनेति । प्रतिपाद्यत इति
ध्वन्यत इत्यर्थः । तथा विषमयो विषमयतां प्राप्तः । केषांचिदुष्कृतिनामतिविवेकि
वा । केषांचित्सुकृतिनामत्यन्तविवेकिनां वातिक्रामत्यमृतमयनिर्वाणः । केषांचिनि
श्रकर्मणां विवेकाविवेकवतां वा विषामृतमयः । केषामपि मूढप्रायाणां धाराप्राप्त
गभूमिकारूढानां वा अविषामृतमयः कालोऽतिक्रामतीति संबन्धः । विषामृतपदे
लावण्यादिशब्दवन्निरुद्धलक्षणरूपतया सुखदुःखसाधनयोर्वर्तेते । विषं निम्बमृ
कपित्थमिति (वत्) । न चात्र सुखदुःखसाधने तन्मात्रविश्रान्ते । अपि तु
तस्यैव सुखदुःखपर्यवसितेन च ते साधनेन सर्वथा विवक्षिते । निःसाधनयोस्तयो
त्राभावात् । तदाह—संक्रमितवाच्याभ्यामिति । केषांचिदिति वाच्यविवेक
संक्रान्तिः । अतिक्रामतीत्यस्य चमात्रसंक्रान्तिः । काल इत्यस्य च सं

१. ‘वाक्यार्थेन’ ग.

२. ‘विषमय इव केषामपि केषामपि प्रयात्यमृतमयः ।

३. केषामपि विषामृतमयः केषामप्यविषामृतः कालः ॥’ इति च्छाया.

१. ‘लोकोक्ति’ क-ख. २. ‘एवं पश्यत इति मुनेरिति च न स्वार्थं’ क-ख

३. ‘व्यापारः’ ख. ४. ‘मूढलभप्रायाणां’ ग. ५. ‘अति—व्यवहारसंक्रान्तिः’
क-ख-पुस्तकयोनीति.

व्यवहार इत्यर्थान्तरसंक्रमितवाच्यस्यास्य व्यञ्जकत्वम् ॥

विवक्षिताभिधेयस्यानुरणनरूपव्यञ्ज्यस्य शब्दशक्त्युद्भवे प्रभेदे पद-
प्रकाशता यथा—

‘प्रातुं धनैरर्थिजनस्य वाञ्छां दैवेन सृष्टो यदि नाम नास्मि ।

पथि प्रसन्नाम्बुधरस्तडागः कूपोऽथवा किं न जडः कृतोऽहम् ॥’

अत्र हि जड इति पदं निर्विण्णेन वक्तात्मसमानाधिकरणतया
प्रयुक्तमनुरणनरूपतया कूपसमानाधिकरणां स्वशक्त्या प्रतिपद्यते ।

तस्यैव वाक्यप्रकाशता यथा हर्षचरिते सिंहनादवाक्येषु—‘वृत्ते-
ऽस्मिन्महाप्रलये धरणीधारणायाधुना त्वं शेषः’ ।

व्यवहारसंक्रान्तिः । उपलक्षणार्थं तु विषामृतलक्षणमात्रसंक्रान्तिरिति वृत्तिकृता व्या-
ख्यातम् । तदाह—वाक्यमिति । एवं कारिकाप्रथमार्धलक्षितांश्चतुरः प्रकारानु-
दाह्य द्वितीयकारिकार्धस्वीकृतान्षडन्यान्प्रकारान्क्रमेणोदाहरति—विवक्षिता-
भिधेयस्येत्यादिना । प्रातुमिति पूरयितुम् । धनैरिति बहुवचनं यो यो येनार्थो तस्य
तेनेति सूचनार्थम् । अतएवार्थिग्रहणम् । जनस्येति बाहुल्येन हि लोको धनार्थी ।
न तु गुणैरुपकारार्थी । दैवेनेति । अशक्यपर्यनुयोगेनेत्यर्थः । जडः । किंकर्तव्यता-
मूढ इत्यर्थः । अथ कूपो जडो योऽर्थिता कस्य कीदृशीत्यसंभवद्विवेक इति । अतः
एव जडः शीतलो निर्वेदसंतापरहितः । तथा जडः सततजलयोगितया परोपका-
रासमर्थोऽस्मीति । अन्यो हि तावदवश्यं कश्चित्सृष्टो न त्वहमिति निर्वेदः । प्रसन्नं
लोकोपयोगि अम्बु धारयतीति । कूपोऽथवेति । लोकैरप्यलक्ष्यमाण इत्यर्थः ।
आत्मसमानाधिकरणतयेति । अनेन तृतीयार्थे नायं जडशब्दस्तटाकार्येन
पुनरुक्तार्थसंबन्ध इत्यभिप्रायेणाह—कूपसमानाधिकरणतामिति । स्वशक्त्येति
शब्दशक्त्युद्भवत्वं द्योतयति । महाप्रलय इति । महानासमन्तात्प्रलयो यत्र

१. ‘संक्रान्त’ क-ख. २. ‘प्रातुं’ क-ख. ३. ‘इत्येतत्’ क-ख.

१. ‘विषामृतग्रहणमात्रसंक्रमणमात्र’ क-ख. २. ‘प्रातुमिति’ क-ख.

एतद्धि वाक्यमनुरणनरूपमर्थान्तरं शब्दशक्त्या स्फुटमेव प्रकाशयति ।

अस्यैव कविप्रौढोक्तिमात्रनिष्पन्नशरीरस्यार्थशक्त्युद्भवे प्रमेदे प्रकाशता यथा हरिविजये—

‘चूअङ्कुरावअंसं छणपसरमहं घणमहुरामोअम् ।

असमप्पिअं पि गहिअं कुसुमसरेण मधुमासलच्छिमुहम् ॥’

अत्र ह्यसमर्पितमपि कुसुमशरेण मधुमासलक्ष्म्या मुखं गृहीतमित्यसमर्पितमित्येतदवस्थाभिधायिपदमर्थशक्त्या कुसुमशरस्य वलात् प्रकाशयति ।

अत्रैव प्रमेदे वाक्यप्रकाशता यथोदाहृतं प्राक् ‘सज्जेहि सुहिमासो’ इत्यादि । अत्र सज्जयति सुरभिमासो न तावदर्पयत्यन्यथा

तादृशि शोककारणभूते वृत्ते धरण्या राज्यधुराया धारणायाश्वासनाय त्वं केशिष्यमाणः । इतीयता पूर्णे वाक्यार्थे कल्पावसाने भूपीठभारोद्वहनक्षम एको राज एव दिग्दन्तिप्रसृतिष्वपि प्रलीनेष्वित्यर्थान्तरम् । ‘चूताङ्कुरावतंसं क्षणप्रमदमहद्वनमधुरामोदम् । असमर्पितमपि गृहीतं कुसुमशरेण मधुमासलक्ष्मीमुखम् । अत्र महच्छब्दस्य परनिपातः प्राकृते नियमाभावात् । क्षण उत्सवः । (महोत्सवप्रसरेणेत्यर्थः) । मुखं प्रारम्भो वक्त्रं च । तच्च सुरामोदयुक्तं भवति । मध्वारण्यकामश्चित्तमाक्षिपतीत्येतावानयमर्थः कविप्रौढोक्त्यर्थान्तरव्यञ्जकः संपादितः । कविनिबद्धवक्तृप्रौढोक्तिशरीरार्थशक्त्युद्भवे पदवाक्यप्रकाशतायामुदाहरणद्वयं दत्तम् । ‘प्रौढोक्तिमात्रनिष्पन्नशरीरः संभवी स्वतः ।’ इति प्राच्यकारिकाया इत्युदाहृतत्वं भवेदित्यभिप्रायेणेति । तत्र पदप्रकाशता यथा—‘सत्यं मनोऽप्येता कामाः सत्यं रम्या विभूतयः । किंतु मत्ताङ्गनापाङ्गमङ्गलोलं हि जीवितम् । इत्यत्र कविना यो विरागी वक्ता निबद्धस्तत्प्रौढोक्त्या जीवितशब्दोऽर्थशक्तिः

१. ‘अपणामअं वि’ क-ख. २. ‘लक्षयति’ क-ख.

१. ‘प्रकाशयति’ स. २. ‘अत्र’ ग.

श्रानित्ययं वाक्यार्थः कविप्रौढोक्तिमात्रनिष्पन्नशरीरो मन्मथोन्मादक-
तापादनावस्थानं वसन्तसमयस्य सूचयति ।

स्वतःसंभविशरीरार्थशक्त्युद्भवे प्रमेदे पदप्रकाशता यथा—

‘वाणिअअहत्तिदन्ता कुतो अम्हाण वाघकित्ती अ ।

जाव छुलिआलअमुही घरम्मि परिसक्कए सुण्हा ॥’

अत्र छुलितालकमुखीत्येतत्पदं व्याधवध्वाः स्वतःसंभावितशरीरार्थ-
शक्त्या सुरतक्रीडासक्तिं सूचयन्तदीयस्य भर्तुः सततसंभोगक्षामतां
प्रकाशयति ।

तस्यैव वाक्यप्रकाशता यथा—

‘सिहिपिच्छकण्णऊरा बहुआ वाहस्स गव्विरी भमइ ।

मुत्ताफलरइअपसाहणाणं मज्झे सवत्तीणम् ॥’

अनेनैापि वाक्येन व्याधवध्वा शिखिपिच्छकर्णपूराया नवपरिणी-
तायाः कस्याश्चित्सौभाग्यातिशयः प्रकाश्यते । तत्संभोगकाले सं एव
व्याधः करिवरवधव्यापारसमर्थ आसीदित्यर्थप्रकाशनात् ।

तयेदं ध्वनयति—सर्व एवामी कामा विभूतयश्च जीवितमात्रोपयोगिनः । तदभावे
हि सद्भिरपि तैरसद्रूपताप्यते । तदेव च जीवितं प्राणधारणरूपत्वात्प्राणवृत्तेश्च
चाञ्चल्यादनास्थापदमिति विषयेषु वराकेषु किं दोषोद्धोषणदौर्जन्येन । निजमेव
जीवितमुपालभ्यम् । तदपि वा निसर्गचञ्चलमिति न सापराधमिन्नेतद्ग्राहं वैराग्य-
मिति । वाक्यप्रकाशता यथा—‘शिखरिणि-’ इत्यादौ । ‘वाणिजक हस्ति-
दन्ताः कुतोऽस्माकं व्याघ्रकृतयश्च । यावच्छुलितालकमुखी गृहे पौरिष्वकृते
जुषा ॥’ [इति च्छाया ।] अत्र छुलितेति स्वरूपमात्रेण विशेषणमविलुप्ततया
च हस्तिदन्ताद्यपहरणं संभाव्यमिति वाक्यार्थस्य तावत्त्वेन न काचिदनुप-
पत्तिः । सिहिपिच्छेति । पूर्वमेव योजिता गाथा । नन्विति । समुदाय एव

१. ‘वस्थानात्’ क-ख. २. ‘संभावितार्थे’ ग. ३. ‘सूचयति तदीयस्य’ ग.
४. ‘अपि’ क-ख. पुस्तकयोर्नास्ति. ५. ‘प्रख्याप्यते’ ग. ६. ‘प्रदर्शनात्’ ग.
१. ‘इत्येतावत्’ ग. २. ‘इत्यादि’ ग. ३. ‘परिष्वक्ते सविभ्रमं चक्रम्यते’ ग.
४. ‘अवलिप्ततया’ ग. ५. ‘वाक्यार्थस्य’ ग.

ननु ध्वनिः काव्यविशेष इत्युक्तं तत्कथं तस्य पदप्रकाशत्वात्
काव्यविशेषो हि विशिष्टार्थप्रतिपत्तिहेतुः शब्दसंदर्भविशेषः । तद्भावात्
पदप्रकाशत्वेनोपपद्यते । पदानां स्मारकत्वेनावचकत्वात् । उच्यते—
स्यादेष दोषः यदि वाचकत्वं प्रयोजकं न ध्वनिव्यवहारे स्यात् ।
त्वेवम् । तस्य व्यञ्जकत्वेन व्यवस्थानात् । किं च काव्यानां शरीरिणो
मिव संस्थानविशेषावच्छिन्नसमुदायसाध्यापि चारुत्वप्रतीतिरन्वयव्यतिरेकाभ्यां
भागेषु कल्प्यत इति पदानामपि व्यञ्जकत्वमुखेन व्यवस्थिते
ध्वनिव्यवहारो न विरोधी ।

ध्वनिरित्यत्र पक्षे चोद्यमेतत् । तद्भावश्चेति । काव्यविशेषत्वमित्यर्थः । अवाक्य-
कत्वादिति यदुक्तं सोऽयमप्रयोजको हेतुरिति छलेन तावद्दर्शयति—स्यादेष दोष-
इति । एवं छलेन परिहृत्य वस्तुवृत्तेन परिहरति—किं चेति । यद्यपि
ब्रूयात्—न मया अवाचकत्वं ध्वन्यभावे हेतूक्तं किं तूक्तं काव्यध्वनिः । अत्र
च नाकाङ्क्षाप्रतिपत्तिचारिवाक्यं न पदमिति तत्राह—सत्यमेवं तथापि तु पदं न ध्वनि-
रित्यस्माभिरुक्तम् । अपि तु समुदाय एव । तथा च पदप्रकाशो ध्वनिरिति प्रकाश-
देनोक्तम् । ननु पदस्य तत्र तथाविधं सामर्थ्यमिति कुतोऽखण्ड एव प्रतीतिक्रम इत्या-
शङ्क्याह—काव्यानामिति । उक्तं हि प्रातिववेककाले व्यपदेश इति । ननु भागे
पदरूपेषु कथं सा चारुत्वप्रतीतिरारोपयितुं शक्या । तानि हि स्मारकाण्येव । त-
किम् । मनोहारिव्यञ्ज्यार्थस्मारकत्वाद्धि चारुत्वप्रतीतिनिबन्धनत्वं केन वार्यते । त-
श्रुतिदुष्टानां पेलवादिपदानामसम्भ्यपेलाद्यर्थं प्रति न वाचकत्वम् । अपि तु स्मारकत्व-
तद्वशाच्चारुत्वरूपं काव्यं श्रुतिदुष्टम् । तच्च श्रुतिदुष्टत्वमन्वयव्यतिरेकाभ्यां भागे

१. 'संस्थिति' ग.

१. 'किंतु कुकाव्यं च नाकाङ्क्षा' क-ख. २. 'नाकाङ्क्षिपतिवृत्तिकारिकावत्
न... रं पदमिति' ग. ३. 'सत्यमेतत्तथापि पदं ध्वनिरस्माभिरुक्तं' क-ख. ४. 'अ-
व्यञ्ज्यार्थाः' क-ख. ५. 'यथा' क-ख.

Digitized By Siddhanta eGangotri Gyaan Kosha

‘अनिष्टस्य श्रुतिर्यद्वदापादयति दुष्टताम् ।

श्रुतिदुष्टादिषु व्यक्तं तद्वदिष्टस्मृतिर्गुणम् ॥

पदानां स्मारकत्वेऽपि पदमात्रावभासिनः ।

तेन ध्वनेः प्रमेदेषु सर्वेष्वेवास्ति रम्यता ॥’

‘विच्छित्तिशोभिनैकेन भूषणेनेव कामिनी ।

पदद्योत्येन सुकवेर्ध्वनिना भाति भारती ॥’

इति परिकरश्लोकाः ।

यस्त्वलक्ष्यक्रमव्यङ्ग्यो ध्वनिर्वर्णपदादिषु ।

वाक्ये संघटनायां च स प्रबन्धेऽपि दीप्यते ॥ २ ॥

व्यवस्थाप्यते तथा प्रकृतेऽपीति तदाह—अनिष्टस्येति । अनिष्टार्थस्मारकस्येत्यर्थः ।
 दुष्टतामित्यचारुत्वम् । गुणमिति चारुत्वम् । एवं दृष्टान्तमभिधाय पादत्रयेण तुर्येण
 दार्ष्टान्तिकार्थं उक्तः । अधुनोपसंहरति—पदानामिति । यत एवमिष्टस्मृतिश्चा-
 रुत्वमावहति तेन हेतुना सर्वेषु प्रकारेषु ध्वनिनिरूपितस्य पदमात्रावभासिनोऽपि पद-
 प्रकाशस्यापि ध्वने रम्यतास्ति । स्मारकत्वेऽपि पदानामिति समन्वयः । अपिशब्दः
 काकाक्षिन्यायेनोभयत्रापि संबध्यते । अधुना चारुत्वप्रतीतौ पदस्यान्वयव्यतिरेकौ
 दर्शयति—विच्छित्तीति । एवं कारिकां व्याख्याय तदसंगृहीतमलक्ष्यक्रमव्यङ्ग्यं
 प्रपञ्चयितुमाह—यस्त्विति । तुशब्दः पूर्वमेदेभ्योऽस्य विशेषद्योतकः । वर्ण-
 समुदायश्च पदम् । तत्समुदायो वाक्यम् । संघटना पदगता वाक्यगता च । संघ-
 टितवाक्यसमुदायः प्रबन्ध इत्यभिप्रायेण वर्णादीनां यथाक्रममुपादानम् । आदि-
 शब्देन पदैकदेशपदद्वितीयादीनां ग्रहणम् । सप्तम्या निमित्तत्वमुक्तम् । दीप्यतेऽव-
 भासते सकलकाव्यावभासतयेति पूर्ववत्काव्यविशेषत्वं समर्थितम् । भूयसेति प्रत्येक-

तत्र वर्णानामनर्थकत्वाद्द्योतकत्वमसंभवीत्याशङ्क्येदमुच्यते—

शषौ सरेफसंयोगौ ढकारश्चापि भूयसा ।

विरोधिनः स्युः शृङ्गारे तेन वर्णा रसच्युतः ॥ ३ ॥

त एव तु निवेश्यन्ते वीभत्सादौ रसे यदा ।

तदा तं दीपयन्त्येव तेन वर्णा रसच्युतः ॥ ४ ॥

श्लोकद्वयेनान्वयव्यतिरेकाभ्यां वर्णानां द्योतकत्वं दर्शितं भवति ।

मभिसंबध्यते । विरोधिन इति । परुषा वृत्तिविरोधिनी शृङ्गारस्य । यत्ने वर्णा भूयसा प्रयुज्यमाना न रसांश्च्योतन्ति स्ववन्ति । यदि वा तेन शृङ्गारविरोधित्वेन हेतुना वर्णाः शषादयो रसाच्छृङ्गाराच्यवन्ते तं न व्यञ्जयन्तीति व्यतिरेक उक्तः । अन्वयमाह—त एव त्विति शादयः । तमिति वीभत्सादिकं रसं दीपयन्ति । कारिकाद्वयं तात्पर्येण व्याचष्टे—श्लोकद्वयेनेति । यथासंख्यप्रसङ्गपरिहारार्थं श्लोकभ्यामिति न कृतम् । पूर्वश्लोकेन हि व्यतिरेक उक्तो द्वितीयेनान्वयः । अस्मिन्विशेष शृङ्गारलक्षणे शषादिप्रयोगः सुकवित्वमभिवाञ्छता न कर्तव्य इत्येवंफलत्वादुपदेशात् कारिकाकारेण पूर्वं व्यतिरेक उक्तः । न च सर्वथा न कर्तव्योऽपि तु वीभत्सादौ कर्तव्य एवेति पश्चादन्वयः । वृत्तिकारेण त्वन्वयपूर्वको व्यतिरेक इति शैलीभक्त सतुमन्वयः पूर्वमुपात्तः । एतदुक्तं भवति—यद्यपि विभावानुभावव्यभिचारिप्रवृत्तिसंपदेव रसास्वादे निबन्धनम्, तथापि विशिष्टश्रुतिकदृशब्दसमर्प्यमाणास्ते विभाववाद्यस्तथा भवन्तीति स्वसंवित्सिद्धमदः । तेन वर्णानामपि श्रुतिसमयोपलक्षणयोगोऽर्थानपेक्ष्यपि श्रोत्रैकग्राह्यो मृदुपरुषात्मस्वभावो रसास्वादे सहकार्येव । अत एव सहकारितामेवाभिधातुं निमित्तसप्तमी कृता वर्णादिष्विति । न तु वर्णैरेव रसो भिव्यक्तिः । विभावादिसंयोगादि रसनिष्पत्तिरित्युक्तं बहुशः । श्रोत्रैकग्राह्योऽपि स्वभावो रसनिष्यन्दे व्याप्रियत एव । आपद्नीतवत् । पुष्करवाद्यनियमितविविध

१. 'न संभवति' ग. २. 'रसच्युतः' ग.

१. 'रसादीन्' ग. २. 'विरोधहेतुना' ग. ३. 'प्रच्यवन्ते' क-ख. ४. 'द्वयाभ्यां' ग. ५. 'लक्ष्यमाणानर्थो' क-ख.

पदे चालक्ष्यक्रमव्यङ्ग्यस्य द्योतकत्वं यथा—

‘उत्कम्पिनी भयपरिस्खलितांशुकान्ता

ते लोचने प्रतिदिशं विधुरे क्षिपन्ती ।

क्रूरेण दारुणतया सहसैव दग्धा

धूमान्वितेन दहनेन न वीक्षितासि ॥’

अत्र हि ते इत्येतत्पदं रसमयत्वेन स्फुटमेवावभासते संहृदयानाम् ।

जातिकरणप्राणाद्यनुकरणशब्दवच्च । पदे चेति । पदे च सतीत्यर्थः । तेन रस-
प्रतीतिर्विभावादेरेव । तेन विभावादयो यदा विशिष्टेन केनापि पदेनार्प्यमाणरस-
चमत्कारविधायिनो भवन्ति तदा पदस्यैवासौ महिमा समर्प्यत इति भावः । अत्र
हीति । वासवदत्तादाहाकर्णेनप्रबुद्धशोकनिर्भरस्य बत्सरजस्येदं परिदेवितवचनम् ।
तत्र शोको नामेष्टजनविनोदप्रभव इति । तस्य जनस्य ये ब्रूक्षेपकटाक्षप्रसृतयः
पूर्वं रतिविभावतामवलम्बन्ते स्म त एवात्यन्तविनष्टाः सन्त इदानीं स्मृतिगोचर-
तया निरपेक्षभावत्वप्राणं करणमुद्दीपयन्तीति स्थिते ते लोचने इति तच्छब्दस्तल्लो-
चनगतस्वसंवेद्याव्यपदेश्यानन्तरगुणगणस्मरणकारी द्योतको रसस्यासाधारणनिमि-
त्ततां प्राप्तः । तेन यत्केनचिच्चोदितं परिहृतं च तन्मिथ्यैव । तथाहि चोद्यम्—
प्रकान्तपरामर्शकस्य तच्छब्दस्य कथमियति सामर्थ्यमिति । उत्तरं च—रसाविष्टोऽत्र
पौरुषेष्टेति । (?) तदुभयमनुत्थानोपहतम् । यत्र ह्यनूद्दिश्यमानधर्मान्तरसाहित्य-
योग्यधर्मयोगित्वं वस्तुनो यच्छब्देनाभिधाय तद्वृद्धिस्थधर्मान्तरसाहित्यं तच्छब्देन
निर्वाह्यते । यत्रोच्यते—‘यत्तदोर्नित्यसंबन्धात्’ इति तत्र पूर्वं प्रकान्तपरामर्शक-
तच्छब्दस्य । यत्र पुनर्निमित्तोत्पत्सरणविशेषाकारसूचकत्वं तच्छब्दस्य सघट इत्यादौ
यथा तत्र का प[रामर्श]कथेत्यास्तामलीकपरामर्शकैः पण्डितमन्यैः सह विवर्देन ।

१. ‘धूमान्वितेन’ क-ख. २. ‘संहृदयानाम्’ क-ख-पुस्तकयोर्नास्ति.

१. ‘करणप्रभाषाद्यनुहारशब्दवत्’ ग. २. ‘अनपेक्षत्वभावत्’ ग. ३. ‘स्मरणा-
कारद्योतको रसस्तस्यासाधारण’ क-ख. ४. ‘पतनपुष्टेति’ क-ख. ५. ‘अनुनेयमाण’
ग. ६. ‘नित्याभि’ ग. ७. ‘मिथ्याविवादेन’ ग.

यथा वा—

‘झगिति कनकचित्रे तत्र दृष्टे कुरङ्गे
रमसविकसितास्ते दृष्टिपाताः प्रियायाः ।
पवनविलुलितानामुत्पलानां पैलाश-
प्रकरमिव किरन्तः स्मर्यमाणा दहन्ति ॥’

पदावयवेन द्योतनं यथा—

‘व्रीडायोगान्नतवदनया संनिधाने गुरुणां
बद्धोत्कम्पं कुचकलशयोर्मन्युमन्तर्निगृह्य ।
तिष्ठेत्युक्तं किमिव न तथा यत्समुत्सृज्य बाष्पं
मय्यासक्तश्चकितहरिणीहारिनेत्रत्रिभागः ॥’

इत्यत्र त्रिभागशब्दः ।

उत्कम्पिनीत्यादिना तदीयभयानुभावोत्प्रेक्षणम् । मया निर्वाहितप्रतीकारि-
शोकावेगस्य विभावतेति । सातिशयविभ्रमैकायतनरूपे अपि लोचने विधुरे क-
शीकतया नि^१... धू क्षिपन्ती कल्पाता कासावार्यपुत्र इति तयोर्लोचनयोस्तादृशी क-
स्थेति सुतरां शोकोदीपनम् । क्रूरेणेति । तस्यायं स्वभाव एवेति । किं कुर-
तथापि धूमेनान्धीकृतो द्रष्टुमसमर्थ इति । न तु सविवेकस्येदृशानुचितकारित्वं ल-
व्यते इति स्मर्यमाणं तदीयं सौन्दर्यमिदानीं सातिशयशोकावेशविभावतां प्राप्तमि-
शब्दे सति सर्वोऽयमर्थो निरूढ एवेति तत्र तत्र व्याख्यातव्यम् । त्रिभाग-
गुरुजनमवधीर्यापि सा मां यथा तथापि साभिलाषमन्युदैन्यगर्ममधुरं विलोकि-
तीत्येवं स्मरणेन परस्परहेतुकत्वप्राणप्रवांसविप्रलम्भोदीपनं त्रिभागशब्दस्येति

१. ‘च’ क-ख. २. ‘पलाशैः’ क-ख. ३. क-ख-पुस्तकयोश्चतुर्थचरण ए-
श्लोकस्यास्ति.

वाक्यरूपश्चालक्ष्यक्रमव्यङ्ग्यो ध्वनिः शुद्धोऽलंकारसंकीर्णश्चेति
द्विधा मतः । तत्र शुद्धस्योदाहरणं यथा रामाभ्युदये—‘कृतककुपितैः’
इत्यादिश्लोकः । एतद्धि वाक्यं परस्परानुरागं परिपोषप्राप्तं प्रदर्शय-
त्सर्वत एव परं रसतत्त्वं प्रकाशयति ।

अलंकारान्तरसंकीर्णो यथा—‘सरनवनदीपूरेणोढाः’ इत्यादि

स्फुटं भातीति । वाक्यरूपश्चेति । प्रथमानिर्देशेनाव्यतिरेकनिर्देशस्यायमभिप्रायः ।
वर्णपदतद्भागादिषु सत्त्वेवालक्ष्यक्रमो व्यङ्ग्यो निर्मासमानोऽपि समस्तकाव्यव्यापक
एव निर्मासते । विभावादिसंयोगप्राणत्वात् । तेन—वर्णादीनां निमित्तत्वमात्रमेव ।
वाक्यं तु ध्वनेरलक्ष्यक्रमस्य न निमित्ततामात्रेण वर्णादिवहुपकारि । किं तु समग्र-
विभावादिप्रतिपत्तिव्यापृतत्ववद्रसानियममेव तन्निर्मासत इति । वाक्य इत्येतत्का-
रिकायां न निमित्तसप्तमीमात्रम् । अपि त्वन्यत्र भावविषयार्थमपीति । शुद्ध
इत्यर्थालंकारेण केनाप्यसंमिश्रः । ‘कृतककुपितैर्बाष्पाम्भोभिः सदन्यविलोकितैर्व-
नमपि गता यस्य प्रीत्या धृतापि तथाम्बया । नवजलधरश्यामाः पश्यन्दिशो
भवतीं विना कठिनहृदयो जीवत्येव प्रिये स तव प्रियः ॥’ अत्र तथा तैस्तैः
प्रकारैर्मात्रा धृतापीत्यनुरागपरवशत्वेन गुरुवचनोलङ्घनमपि त्वया कृतमिति ।
प्रिये इति परस्परजीवितसर्वस्वाभिमानात्मको रतिस्थायिभाव उक्तः । नवजल-
धरेत्यसोढपूर्वं प्रावृषेण्यजलदालोकनं विप्रलम्भोद्दीपनविभावत्वेनोक्तम् । जीव-
त्येवेति सौपेक्षभावता एवकारेण करुणावकाशनिराकरणतयोक्ता । सर्वत एवेति ।
नात्रान्यतमस्य पदस्याधिकं किञ्चिद्रसव्यक्तिहेतुत्वमित्यर्थः । रसतत्त्वमिति
विप्रलम्भशृङ्गारात्मतत्त्वम् । ‘सरनवनदीपूरेणोढाः पुनर्गुरुसेतुभिर्मयदपि विधृता
दुःखं तिष्ठन्त्यपूर्णमनोरथाः । तदपि लिखितप्रख्यैरङ्गैः परस्परमुन्मुखा नयन-

१. ‘परस्परानुबद्धपरिपोषकतया प्राप्तं’ क-ख.

२. ‘सत्सु नालक्ष्य’ क-ख. ३. ‘एष’ ग. ४. ‘साक्षेपतैवोक्ता’ क-ख.

५. ‘निराकरणाद्योक्तम्’ ग. ६. ‘सररस’ क-ख. ७. ‘परस्परसंमुखं’ क-ख.

श्लोकः । अत्र हि रूपकेण यथोक्तव्यञ्जकलक्षणानुगतेन प्रसादि-
रसः सुतरामभिव्यज्यते ।

अलक्ष्यक्रमव्यञ्ज्यः संघटनायां भासते ध्वनिरित्युक्तं तत्र संघट-
स्वरूपमेव तावन्निरूप्यते—

असमासा समासेन मध्यमेन च भूषिता ।

तथा दीर्घसमासेति त्रिधा संघटनोदिता ॥ ५ ॥

कैश्चित्तां केवलमनूद्येदमुच्यते—

गुणानाश्रित्य तिष्ठन्ती माधुर्यादीन्व्यनक्ति सा ।

रसस्तन्नियमे हेतुरौचित्यं वक्तृवाच्ययोः ॥ ६ ॥

नलिनीनालनीतं पिबन्ति रसं प्रियाः ॥' रूपकेणेति । स्मर एव नवनवीन-
प्रावृषेण्यप्रवाहः । सरभसमेव प्रवृद्धत्वात् । तेनोढाः परस्परसांमुख्यमबुद्धिपूर्व-
नीताः । अनन्तरं गुरवः श्वश्रूप्रसृतय एव सेतवः । इच्छाप्रसररोधकत्वात् ।
च गुरवोऽलङ्घ्याः सेतवस्तैः प्रतिहतेच्छाः । अत एवापूर्णमनोरथास्तिष्ठति
तथापि परस्परानुखतालक्षणेनान्योन्यतादात्म्येन स्नेहे देहे सकलवृत्तिनिरोधोपायि-
तप्रायैरङ्गैर्नयनान्येव नलिनीनालानि तैरानीतं रसं परस्पराभिलाषलक्षणमाका-
रयन्ति । परस्पराभिलाषात्मकदृष्टिच्छटामिश्रीकारयुक्त्यापि कालमतिवाहयन्तीति
ननु नात्र रूपकं निर्व्यूढम् । हंसचक्रवाकादिरूपेण नायकयुगलस्यारूपितत्वात् ।
हि हंसाद्या एकनलिनीनालानीतसलिलपानादिषूचिता इत्याशङ्क्याह—यथोक्त-
ञ्जेकेति । उक्तं हि पूर्वम्—'विवशातत्परत्वेन' इत्यादौ 'नातिनिर्वहणैषिता' इति
प्रसाधित इति । विभावादिरूपभूषणद्वारेण रसोऽपि प्रसाधित इत्यर्थः ।
टनायामिति भावे प्रत्ययः । वर्णादिवच्च निमित्तमात्रे सप्तमी । उक्तमिति कारि-
याम् । निरूप्यत इति । गुणेभ्यो विविक्ततया विचार्यत इति यावत् । रसादि-
कारिकायां द्वितीयाधस्याद्यं पदम् । 'रसास्तन्नियमे हेतुरौचित्यं वक्तृवाच्ययोः'

१. 'प्रसादितः' क. ख.

१. 'नालकृष्ट' ग. २. 'युगलानां' क. ख. ३. 'पाने क्रीडादिमुचिता' ग.

४. 'इत्युक्तः' ग. ५. 'रसास्तान्नियमे हेतुः' ग.

संघटना रसादीन्व्यनक्तिः गुणानाश्रित्य तिष्ठन्तीति । अत्र च विकल्प्यं गुणानां संघटनायाश्चैक्यं व्यतिरेको वा । व्यतिरेकेऽपि द्वयी गतिर्बोद्धव्या—गुणाश्रया संघटना, संघटनाश्रया वा गुणा इति । तत्रैक्यपक्षे संघटनाश्रयगुणपक्षे च गुणानात्मभूतानाधेयभूतान्वाश्रित्य तिष्ठन्ती संघटना रसादीन्व्यनक्तीत्ययमर्थः । यदा तु नानात्वपक्षो गुणाश्रयः संघटनापक्षश्च तदा गुणानाश्रित्य तिष्ठन्तीति गुणपरतन्त्रस्वभावा न तु गुणरूपैवेत्यर्थः । किं पुनरेवं विकल्पनस्य प्रयोजनमित्यभिधीयते । यदि गुणाः संघटना चेत्येकं तत्त्वं संघटनाश्रया वा गुणास्तदा संघटनाया इव गुणानामनियतविषयत्वप्रसङ्गः । गुणानां हि माधुर्यप्रसादप्रकर्षः करुणविप्रलम्भशृङ्गारविषय एव । रौद्राद्भुतादिविषयमोजः । माधुर्यप्रसादौ रसभावतदाभासविषयावेवेति विषयनियमो व्यवस्थितः संघटनायास्तु स विघटते । तथा हि शृङ्गारेऽपि दीर्घसमासा दृश्यन्ते रौद्रादिष्वसमासाश्चेति ।

कारिकार्थम् । बहुवचनेनायमर्थः संगृहीत इति दर्शयति—रसादीनिति । अत्र चेति । अस्मिन्नेव कारिकार्थे । विकल्पेनेदमर्थजातं कल्पयितुं व्याख्यातुं शक्यम् । किं तदि...मिति त्रयः पक्षा ये संभाव्यन्ते ते व्याख्यातुं शक्याः कथमित्याह—तत्रैक्यपक्ष इति । आत्मभूतानिति । स्वभावस्य कल्पनया प्रतिपादनार्थं प्रदर्शितभेदस्याश्रयवाचोयुक्तिर्दर्शयते । शिंशपाश्रयं वृक्षत्वमित्याधेयभूतानिति । संघटनाया धर्मा गुणा इति भट्टेद्भटादयः । धर्माश्च धर्म्याश्रिता इति प्रसिद्धो मार्गः । गुणपरतन्त्रेति । अत्र नाधाराधेयभाव आश्रयार्थः । नहि गुणेषु संघटना तिष्ठतीति । तेन राजाश्रयः प्रकृतिवर्ग इत्यत्र यथा राजाश्रयौचित्येनामात्यादिप्रकृतय इत्ययमर्थ एव गुणेषु परतन्त्रस्वभावा तदायत्ता तन्मुखप्रेक्षिणी संघटनेत्ययमर्थो लभ्यत इति भावः । भवत्वनियतविषयतेत्याशङ्काह—गुणानां हीति । हिशब्दस्तुशब्दार्थे । न...त्वेमुपपद्यते । स इति । योऽयं गुणेषु नियम उक्तोऽसावित्यर्थः । तथात्वेन लक्ष्यदर्शनमेव हेतुत्वेनाह—तथा हीति । दृश्यत

१. 'चैक' ग. २. 'असौ' क-ख.

१. 'किं तदि—शक्याः' क-ख-पुस्तकयोर्नास्ति. २. 'दृश्यते' ख. ३. 'इत्येवमयं' ग

तत्र शृङ्गारे दीर्घसमासा यथा—‘मन्दारकुसुमरेणपिञ्जरितालका
इति । यथा वा—

‘अनवरतनयनजललवनिपतनपरिमुषितपत्रलेखान्तम् ।

करतलनिषण्णमबले वदनमिदं कं न तापयति ॥’

इत्यादौ ।

तथा रौद्रादिष्वप्यसमासो दृश्यते यथा—‘यो यः शस्त्रं वि-
स्वमुजगुरुमदः—’ इत्यादौ । तस्मान्न गुणाः संघटनास्वरूपाः । न
संघटनाश्रया गुणाः । ननु यदि संघटना गुणानां नाश्रयस्तत्किमालम्ब-
एते परिकल्प्यन्ते । उच्यते—प्रतिपादितमेवैषामालम्बनम् ।

‘तमर्थमवलम्बन्ते येऽङ्गिनं ते गुणाः स्मृताः ।

अङ्गाश्रितास्त्वलंकारा मन्तव्याः कटकादिवत् ॥’ इति ।

अथवा भवन्तु शब्दाश्रया एव गुणाः । न चैषामनुप्रासादितु-

इत्युक्तं तत्र दर्शनस्थानमुदाहरणं सूत्रयति—तत्रेति । नात्र शृङ्गारः कश्चित्
शङ्क्य द्वितीयमुदाहरणमाह—यथा वेति । एषा हि प्रणयकुपितनायिकाप्रका-
नायोक्तिर्नायकस्येति । तस्मादिति । नैतद्व्याख्यानद्वयं कारिकायां युक्तं
यावत् । किमालम्बना इति । शब्दार्थालम्बनत्वे हि तदलंकारेभ्यः को वि-
इत्युक्तं चिरंतनैरिति भावः । प्रतिपादितमेवेति । अस्मन्मूलग्रन्थकृतेष्व-
अथवेति । नह्यैकाश्रितत्वेनैक्यम् । [ऐक्य]रूपस्य संयोगस्य चैक्यप्रसङ्ग-
संयोगे द्वितीयमपेक्ष्यमिति चेत् । इहापि व्यङ्ग्योपकारकवाच्यैरनपेक्षास्त्येवेति क-
नम् । न चायं समवस्थितः पक्षः । अपि तु भवत्वेषामविवेकिनामभिप्रायेण
शब्दधर्मत्वं शौर्यादीनामिव शरीरधर्मत्वम् । अविवेकी हि उपचारकत्वविभाग-

१. ‘परिकल्पन्ताम्’ ग.

२. ‘एकाश्रितत्वादेवैक्यं’ क-ख. ३. ‘अनपेक्षस्येति’ क-ख. ४. ‘अविवेके-
मिप्रायेण’ क-ख. ५. ‘अविवेके’ क-ख.

त्वम् । यस्मादनुप्रासादयोऽनपेक्षितार्थविस्ताराः शब्दधर्मा एव । शब्द-
धर्मत्वं चैषामन्याश्रयत्वेऽपि शरीराश्रयत्वमिव शौर्यादीनाम् ।

ननु यदि शब्दाश्रया गुणास्तत्संघटनारूपत्वं तदाश्रयत्वं वा तेषां
प्राप्तमेव । नह्यसंघटिताः शब्दा अर्थविशेषं प्रतिपाद्य रसाद्याश्रितानां
गुणानामवाचकत्वादाश्रया भवन्ति । नैवम् । वर्णपदव्यङ्ग्यत्वस्य रसा-
दीनां प्रति प्रतिपादितत्वात् । अभ्युपगते वा वाक्यव्यङ्ग्यत्वे रसादीनां

कुमसमर्थः । तथापि न कश्चिद्दोष इत्येवंपरमेतदुक्तं भवति । एतदाह—शब्दधर्म-
त्वमिति । अन्याश्रयत्वेऽपीति आत्मनिष्ठत्वेऽपीत्यर्थः । शब्दाश्रया इति । संपचारेण
यदि शब्देषु गुणास्तत्रेदं तात्पर्यम्—शृङ्गारादिरसाभिव्यञ्जकवाच्यप्रतिपादनसामर्थ्यमेव
शब्दस्य माधुर्यम् । तच्च शब्दगतं विशिष्टघटनयैव लभ्यते । अर्थसंघटना न व्यति-
रेका काचित् । अपि तु संघटिता एव शब्दाः । तदा शब्दाश्रितं तत्सामर्थ्यमिति
संघटनाश्रितमेवेत्युक्तं भवतीति तात्पर्यम् । ननु शब्दधर्मत्वं शब्दैकात्मकत्वं वा
तावतास्तु किमयं मध्ये संघटनानुप्रवेश इत्याशङ्क्य स एव पूर्वपक्षवाद्याह—नहीति ।
अर्थविशेषार्थं तु पदान्तरनिरपेक्षशुद्धपदवाच्यैः सामान्यैः प्रतिपाद्या व्यङ्ग्या ये रस-
भावतदाभासतत्प्रशमास्तदाश्रितानां मुख्यतया तन्निष्ठानां गुणानामसंघटिताः
शब्दा आश्रया न भवन्त्युपचारेणापीति भावः । अत्र हेतुः—अवाचकत्वा-
दिति । न ह्यसंघटितव्यङ्ग्योपयोगिनिराकाङ्क्षरूपं वाच्यमाहुरित्यर्थः । एतत्परिह-
रति—नैवमिति । व्यङ्ग्यो हि यावद्रस उक्तस्तावदवाचकस्यापि पदस्य श्रवण-
मात्रावसेयेन स्वसौभाग्येन वर्णवदेव यद्रसाभिव्यक्तिहेतुत्वं स्फुटमेव लभ्यत इति
तदेव माधुर्यादीति किं संघटनया । तथा च पदव्यङ्ग्यो यावद्वनिरुक्तस्तावच्छुद्ध-
स्यापि पदस्य स्वार्थस्मारकत्वेनापि रसाभिव्यक्तियोग्यार्थावभासकत्वमेव माधुर्यादीति
तत्रापि कः संघटनया उपयोगः । ननु वाक्यव्यङ्ग्ये ध्वनौ ह्यवश्यं प्रवेष्टव्यं संघ-
टनया । स्वसौन्दर्यं वाच्यसौन्दर्यं वा तथा विना कुत इत्याशङ्क्याह—अभ्युपगत
इति । वाशब्दोऽपिशब्दार्थे वाक्यव्यङ्ग्यत्वेऽपीत्यत्र योज्यः । एतदुक्तं भवति—

१. 'तदाश्रितत्वं' क-ख.

२. 'तथापि तु न कश्चिद्दोषाश्रयः' ग. २. 'विशिष्टेव घटना' क-ख. ३. 'गुणानां'
ग-पुस्तके नास्ति. ४. 'शब्दाश्च' क-ख. ५. 'समर्थकत्वेन' क-ख.

न नियता काचित्संघटना तेषामाश्रयत्वं प्रतिपद्यते इत्यनियतसंघटना^१
 शब्दा एव गुणानां व्यङ्ग्यविशेषानुगता आश्रयोः । ननु माधुर्यं य^२
 नामैवमुच्यते तदुच्यताम् । ओजसः पुनः कथमनियतसंघटनशब्दा
 श्रयत्वम् । नह्यसमासा संघटना कदाचिदोजस आश्रयतां प्रतिपद्यते
 उच्यते—यदि न प्रसिद्धिमात्रग्रहदूषितं चेतस्तदत्रापि न ब्रूमः
 ओजसः कथमसमासा संघटना नाश्रयः । यतो रौद्रादीन्हि प्रकाशय^३
 काव्यस्य दीप्तिरोर्जं इति प्राक्प्रतिपादितम् । तच्चौजो यद्यसमासायामि
 घटनायां स्यात्तत्को दोषो भवेत् । न चाचारुत्वं सहृदयहृदयसंवेद्यमस्ति
 तस्मादनियतसंघटनशब्दाश्रयत्वे गुणानां न काचित्क्षतिः । तेषां तु
 चक्षुरादीनामिव यथास्वं विषयनियमितस्य स्वरूपस्य न कदाचिद्विभि

अनुप्रविशतु तत्र संघटना । नहि तस्याः संनिधानं प्रत्याचक्ष्महे । किं तु माधुर्यं
 न नियता संघटना । आश्रयो वा स्वरूपं वा तया विना कुत इत्याशङ्काह.....
 वर्णपदव्यङ्ग्ये न रसादौ भावान्माधुर्यादेः वाक्यव्यङ्ग्योऽपि तादृशीं संघटनां विद
 यापि वाक्यस्य तद्रसव्यञ्जकत्वासंघटना संनिहितापि रसव्यक्तावयोजिकेति
 तस्मादौपचारिकत्वेऽपि शब्दाश्रया एव गुणा इत्युपसंहरति—शब्दा एवेति ।
 नन्विति । वाक्यव्यङ्ग्यध्वन्यभिप्रायेणेदं मन्तव्यमिति केचित् । वयं तु ब्रूमः—
 वर्णपदव्यङ्ग्येऽप्योजसि रौद्रादिस्वभावे वर्णपदानामेकाकिनां स्वसौन्दर्यमपि न त
 गुन्मीलति तावद्यावत्तानि समाससंघटनाङ्कितानि न कृतानीति सामान्येनैवायं पूर्व
 इति प्रकाशयत इति 'लक्षणहेत्वोः—' इति शतृप्रत्ययः । रौद्रादिप्रकाशनालक्षणमो
 इति भावः । न चेति । चशब्दो हेतौ । यस्मात् 'यो यः शस्त्रं—' इत्यादौ
 चारुत्वं प्रतिभाति तस्मादित्यर्थः । तेषां द्वित्रगुणानाम् । यथास्वमिति । 'शस्त्र

१. 'नामैतदुच्यते' ग. २. 'प्रतिपाद्यते' ग. ३. 'उच्यते च' ग.
 ४. 'असमाससंघटनाश्रयः' क-ख. ५. 'यतः' क-ख-पुस्तकयोर्नास्ति
 ६. 'ओजोगुणः' क-ख.

चारः । तस्मादन्ये गुणा अन्या च संघटना । न च संघटनामाश्रिता
 गुणा इत्येकं दर्शनम् । अथवा संघटनारूपा एव गुणाः । यत्तुक्तम्—
 'संघटनावद्गुणानामप्यनियतविषयत्वं प्राप्नोति । लक्ष्ये व्यभिचारदर्श-
 नात्' इति । तत्राप्येतदुच्यते—यत्र लक्ष्ये परिकल्पितविषयव्यभि-
 चारस्तद्विरूपमेवास्तु । कथमचारुत्वं तादृशविषये सहृदयानां प्रतिभा-
 तीति चेत्, कविशक्तिरहितत्वात् । द्विविधो हि दोषः—कवे-
 रव्युत्पत्तिकृतोऽशक्तिकृतश्च । तत्राव्युत्पत्तिकृतो दोषः शक्तिरस्कृत-
 त्वात्कदाचिन्न लक्ष्यते । यस्त्वशक्तिकृतो दोषः स श्रुतिरिति प्रतीयते ।
 परिकरश्लोकश्चात्र—

‘अव्युत्पत्तिकृतो दोषः शक्त्या संनियते कवेः ।

यस्त्वशक्तिकृतस्तस्य स श्रुतित्ववभासते ॥’

तथा हि—महाकवीनामप्युत्तमदेवताविषयप्रसिद्धसंभोगशृङ्गारनि-
 बन्धनाद्येनौचित्यं शक्तिरिस्कृतं ग्राम्यत्वेन न प्रतिभासते । यथा
 कुमारसंभवे देवीसंभोगवर्णनम् । एवमादौ च विषये यथौचित्यत्याग-

एव परमो मनःप्रह्लादनो रसः’ इत्यादिना च विषयनियम उक्त एव । यत्त्विति ।
 रसाभिव्यक्तावेतदेव सामर्थ्यं शब्दानां यत्तथा संघटमानत्वमिति भावः । शक्तिः
 प्रतिभानं वर्णनीयवस्तुविषयनूतनोल्लेखशालित्वम् । व्युत्पत्तिस्तदुपयोगिसमस्तवस्तु-
 पौर्वापर्यपरामर्शकौशलम् । तस्येति कवेः । अनौचित्यमिति । आस्वादयितृणां
 हि यत्र चमत्काराविघातस्तदेव रससर्वस्वं स्वीदायत्तत्वात् । उत्तमदेवतासंभोगपरि-

१. ‘अप्यविषयत्वं’ क.ख. २. ‘तादृशेऽपि’ ग. ३. ‘कृतो दोषः’ ग.
 ४. ‘अनौचित्यमुत्तमदेवविषयं’ क.ख. ५. ‘तिरस्कृतत्वाद्ग्राम्यत्वेन न’ ग.

स्तथा दर्शितमेवाग्रे । शक्तिरिस्कृतत्वं चान्वयव्यतिरेकाभ्यामवसीयते
 तथा हि शक्तिरहितेन कविना एवंविधे शृङ्गार उपनिबध्यमानः स्फुट-
 मेव दोषत्वेन प्रतिभासते । नन्वस्मिन्पक्षे—‘यो यः शस्त्रं विमर्ति-
 इत्यादौ किमचारुत्वमप्रतीयमानमेवारोपयामः । तस्माद्गुणव्यतिरिक्त-
 गुणरूपत्वे च संघटनाया अन्यः कश्चिन्नियमहेतुर्वक्तव्य इत्युच्यते
 ‘तन्नियमे हेतुरौचित्यं वक्तृवाच्ययोः’ । तत्र वक्ता कविः कविनिबद्ध-
 वा कश्चित् । कविनिबद्धश्चापि रसभावरहितो रसभावसमन्वितो वा
 रसोऽपि कथानायकाश्रयस्तद्विपक्षाश्रयो वा । कथानायकश्च धीरोदात्तादि-
 भेदमिन्नः पूर्वस्तदनन्तरो वेति विकल्पाः । वाच्यं च ध्वन्यात्मरसात्

मर्शे च पितृसंभोग इव लज्जातट्टादिना कश्चमत्कारावकाश इत्यर्थः । शक्ति-
 रितरस्कृतत्वमिति । संभोगोऽपि ह्यसौ वर्णितस्तथा प्रतिमानवता कवि-
 यथा तत्रैव विश्रान्तं हृदयं पौर्वापर्यपरामर्शं कर्तुं न ददाति । यथा निर्वाचन-
 राक्रमस्य पुरुषस्याविषयेऽपि युध्यमानस्य तावत्तस्मिन्नवसरे साधुवादो वितीर्षेते
 तु पौर्वापर्यपरामर्शं तथात्रापीति भावः । दर्शितमेवेति कारिकाकारेणेति भूत-
 त्ययः । वक्ष्यते हि—‘अनौचित्यादृते नान्यद्रसभङ्गस्य कारणम्’ इत्यादि । अप-
 रतीयमानमेवेति । पूर्वापरशास्त्रपरामर्शविवेकशालिभिरित्यर्थः । व्यतिरेकपक्षे
 संघटनाया नियमहेतुरेव नास्ति । ऐक्यपक्षेऽपि न रसो नियमहेतुरित्यने-
 वक्तव्यः । तन्नियम इति कारिकावशेषः । कथां नयति स्वकर्तव्याङ्गभावमिति क-
 नायको यो निर्वहणे फलभागी । धीरोदात्तादीति । धर्मयुद्धवीरप्रधानो धीरो-
 दात्तः । वीररौद्रप्रधानो धीरोद्धतः । वीरशृङ्गारप्रधानो धीरललितः । दानधर्मवीर-
 शान्तप्रधानो धीरप्रशान्त इति चत्वारो नायकाः क्रमेण सात्त्वत्यारभटीकैशिकीय-
 तीलक्षणवृत्तिप्रधानाः । पूर्वः कथानायकस्तदनन्तर उपनायकः । विकल्पा इति

१. ‘अवभासते’ गं. २. ‘प्रतीयमान’ गं. ३. ‘संघटनायां’ क-ख. ४. रश्चेति’ गं.

१. ‘संभोगे ह्यसौ’ क-ख. २. ‘प्रतिनायकः’ क-ख.

रसामासाङ्गं वा, अभिनेयार्थमनभिनेयार्थं वा, उत्तमप्रकृत्याश्रयं तदितराश्रयं
वेति बहुप्रकारम् । तत्र यदा कविरपगतसभावो वक्ता तदा रचनायाः
कामचारः । यदापि कविनिबद्धो वक्ता रसभावरहितस्तदा स एव ।
यदा तु कविः कविनिबद्धो वा वक्ता रसभावसमन्वितो रसश्च प्रधान-
भूतत्वाद्ध्वन्यात्मभूतस्तदापि नियमेनैव तत्रासमासामध्यमसमासे एव संघ-

कृमेदा इत्यर्थः । वाच्यमिति । ध्वन्यात्मा ध्वनिस्वभावो यो रसस्तस्याङ्गं व्यञ्ज-
कमित्यर्थः । अभिनेयो वागङ्गसत्त्वैराभिमुख्यं साक्षात्कारप्रायं नेयोऽर्थो व्यङ्ग्यरूपो
ध्वनिस्वभावो यस्य तदभिनेयार्थं वाच्यं स एव हि काव्यार्थं इत्युच्यते । तस्यैव
चाभिनयनयोगः । यदाह मुनिः—‘वागङ्गसत्त्वोपेतात्काव्यार्थाद्भवति’ इत्यादि । तत्र
तद्रसामिनयनान्तरीयकतया तु तद्विभावादिरूपतया वाच्योऽर्थोऽभिनीयत इति
वाच्यमभिनेयमर्थमित्येषैव युक्ततरा वाच्योक्तिः । न त्वत्र व्यपदेशिवद्भावो व्याख्येयः,
यथान्यैः । तदितरेति । मध्यमप्रकृत्याश्रयमधमप्रकृत्याश्रयं चेत्यर्थः । एवं वैकृ-
मेदान्वाच्यमेदांश्चाभिधाय तद्रतमौचित्यं नियामकमाह—तत्रेति । रचनाया इति
संघटनायाः । रसभार्वहीनोऽसाविष्टस्तापसादिरुदासीनोऽपीति वृत्ताङ्गतया यद्यपि
प्रधानरसानुयाय्येव तथापि तावपि तावति रसादिहीन इत्युक्तम् । स एवेति काम-
चारः । एवं शुद्धवक्रौचित्यं विचार्य वाच्यौचित्येन सह तदेवाह—यदा त्विति ।
कविर्यद्यपि रसाविष्ट एव वक्ता युक्तः । अन्यथा ‘स एव वीतरागश्चेत्’ इति
स्थित्या नीरसमेव काव्यं स्यात् । तथापि यदा यमकादिचित्रप्रदर्शनप्रधानोऽसौ
भवति तदा ‘रसादिहीने’ इत्युक्तम् । नियमेन रसभावसमन्वितो वक्ता न तु कथं-
चिदपि तटस्थः । रसश्च ध्वन्यात्मभूत एव । न तु रसवदलंकारप्रायः । तदासमा-
सामध्यमसमासे एव संघटते । अन्यथा तु दीर्घसमासापीत्येवं योज्यम् । तेन निय-

१. ‘तदापि’ क-ख. २. ‘प्रधानाश्रितत्वात्’ क-ख.

१. ‘सत्त्वोपेतात्काव्यार्थान्भावयन्ति’ क-ख. २. ‘तत्र तत्र’ क-ख. ३. वस्तुमे-
वाच्यं चाभिधाय ग. ४. ‘हीनः कविस्तापसादिः’ क-ख.

टने । करुणविप्रलम्भशृङ्गारयोस्त्वसमासैव संघटना । कथमिति चेत्
 उच्यते । रसो यदा प्राधान्येन प्रतिपाद्यस्तदा तत्प्रतीतौ व्यवधायक
 विरोधिनश्च सर्वात्मनैव परिहार्याः । एवं च दीर्घसमासा संघटना
 समासानामनेकप्रकारसंभावनया कदाचिद्रसप्रतीतिं व्यवदधातीति तस्य
 नात्यन्तमभिनिवेशः शोभते । विशेषतोऽभिनेयार्थे काव्ये ततोऽन्तर
 च विशेषतः करुणविप्रलम्भशृङ्गारयोः । तयोर्हि सुकुमारतरत्वात्
 ल्पायामप्यस्वच्छतायां शब्दार्थयोः प्रतीतिर्मन्थरीभवति । रसान्त
 पुनः प्रतिपाद्ये रौद्रादौ मध्यमसमासा संघटना, कदाचिद्धीरोद्धतनायक
 कसंबन्धव्यापाराश्रयेण दीर्घसमासापि वा, तदाक्षेपाविनाभाविरसोचितत्वा
 च्यापेक्षया न विगुणा भवतीति सापि नात्यन्तं परिहार्या । सर्वासु च

मशब्दस्य द्वयोश्चैवकारयोः पौनरुक्त्यमनाशङ्क्यम् । कथमिति चेदिति । किं
 धर्मसूत्रकारवचनमेतदिति भावः । उच्यते इति । न्यायोपपत्त्येत्यर्थः । तत्प्र
 तीताविति । तदास्वादीये व्यवधायका विरोधिनश्च तद्विपरीतास्वादमया इत्यर्थः ।
 संभावनयेति । अनेकप्रकारः संभाव्यते संघटना तु संभावनायां प्रयोक्तीति चेत्
 णिचौ । विशेषतोऽभिनेयार्थेति । अत्रुदितेन ह्यङ्गेन तावत्समासाभिनयो नो
 शक्यः कर्तुम् । काक्तादयोऽन्तरप्रसादगानादयश्च । तत्र दुष्प्रयोज्यबहुतरसंदेह
 सूचनाय प्रतिपत्तिर्नाट्यरूपा स्यात् । प्रत्यक्षरूपत्वात्तस्या इति भावः । अन्यथा
 चेति । अभिनेयार्थेऽपि मन्थरीभवतीत्यास्वादो विघ्नितत्वात्प्रतिहन्यत इत्यर्थः ।
 तस्यां दीर्घसमाससंघटानायां य आक्षेपस्तेन विना यो न भवति व्यङ्ग्याभिव्यञ्जक
 स्तादृशो रसोचितो रसव्यञ्जकतयोपादीयमानो वाच्यस्तस्य यासावपेक्षा दीर्घसमा
 ससंघटनां प्रति साद्रुण्ये हेतुः । नायकस्याक्षेपो व्यापार इति यद्व्याख्यातं तत्र

१. 'कथं चेत्' ग. २. 'परिभाव्याः' ग. ३. 'तत्रान्यत्र' ग. ४. 'स्वच्छ
 तायां' क-ख. ५. 'व्यापारक्षये' ख. ६. 'समासाश्रयापि वा' क-ख.

संघटनासु प्रसादाख्यो गुणो व्यापी । स हि सर्वरससाधारणः सर्वसंघ-
टनासाधारणश्चेत्युक्तम् । प्रसादातिक्रमे ह्यसमासापि संघटना करुणवि-
प्रलम्भशृङ्गारौ न व्यनक्ति । तदपरित्यागे च मध्यमसमासापि प्रका-
शयति । तस्मात्सर्वत्र प्रसादोऽनुसर्तव्यः । अत एव च 'यो यः शब्दं
विभर्ति—' इत्यादौ यद्योजसः स्थितिर्नेष्यते तत्प्रसादाख्य एव गुणो न
माधुर्यम् । न चाचारुत्वम् । अभिप्रेतरसप्रकाशनात् । तस्माद्गुणाव्यतिरि-
क्तत्वे गुणव्यतिरिक्तत्वे वा संघटनाया यथोक्तादौचित्याद्विषयनियमोऽ-
स्तीति तस्या अपि रसव्यञ्जकत्वम् । तस्याश्च रसामिव्यक्तिनिमित्तभूताया
योऽयमनन्तरोक्तो नियमहेतुः स एव गुणानां नियतो विषय इति
गुणाश्रयेण व्यवस्थानमप्यविरुद्धम् ।

छिद्यतीवेत्यलम् । व्यापीति । या काचित्संघटना सा तथा कर्तव्या यथा वाच्ये
श्रुतिरिति प्रभवति प्रतीतिरिति यावत् । उक्तमिति । 'समर्पकत्वं काव्यस्य यत्तु'
इत्यादिना । न व्यनक्तीति । व्यञ्जकस्य स्ववाच्यस्यैवाप्रत्यायनादिति भावः ।
तदिति । प्रसादस्यापरित्यागोऽभीष्टत्वात् । अत्रार्थे स्वकण्ठेनान्वयव्यतिरेकावुक्तौ ।
न माधुर्यमिति । ओजोमाधुर्ययोर्ह्यन्योन्याभावरूपत्वं प्राद्विरूपितमिति तयोः
संकरोऽत्यन्तं नीतिबाह्य इति भावः । न चेति । प्रसादेनैव स रसः प्रकाशितेन
प्रकाशित इत्यर्थः । तस्मादिति । यदि गुणाः संघटनैकरूपास्तथापि गुणनियम
एव संघटनाया नियमः । गुणाधीनसंघटनापक्षेऽप्येवम् । संघटनाश्रयगुणपक्षेऽपि
संघटनाया नियामकत्वेन यद्वक्तृवाच्यौचित्यं हेतुत्वेनोक्तं तद्गुणानामपि नियमहेतु-
रिति पक्षत्रयेऽपि न कश्चिद्विप्लव इति तात्पर्यम् । नियामकान्तरमप्यस्तीत्याह—

१. 'न प्रकाशयति' क-ग. २. 'गुणातिरिक्तत्वे' ग. ३. 'व्यतिरेकत्वे' क-ख.

विषयाश्रयमप्यन्यदौचित्यं तां नियच्छति ।

काव्यप्रभेदाश्रयतः स्थिता भेदवती हि सा ॥ ७ ॥

वक्तृवाच्यगतौचित्ये सत्यपि विषयाश्रयमन्यदौचित्यं संघटनां नियच्छति । यतः काव्यस्य प्रभेदाः—मुक्तकं संस्कृतप्राकृतापभ्रंशनिबद्धसंदानितकविशेषककालापककुलकानि पर्यायबन्धः परिकथा सकलकथं खण्डकथा सर्गबन्धोऽभिनेयार्थमाख्यायिका कथेत्येवमादयः । तदप्येणापि संघटना विशेषवती भवति । तत्र मुक्तकेषु रसबन्धामिभि-

विषयाश्रयमिति । विषयशब्देन संघातविशेष उक्तः । यथा हि सेनायास्तत्संघातनिवेशी पुरुषः कातरादिभिरपि तदौचित्यादनुगुणतयैवास्ते तथा काव्यकथमपि संघातविशेषात्मकसंदानितकादिमध्यनिविष्टं तदौचित्येन वर्तते । मुक्तकं तु विषयशब्देन यदुक्तं तत्संघाताभावे तत्स्वातन्त्र्यमात्रं प्रदर्शयितुं स्वप्रतिष्ठितमाश्रयमिवेति । अपिशब्देनेदमाह—सत्यपि वक्तृवाच्यौचित्ये विषयौचित्यं केवलं तत्तन्म्यभेदमात्रव्यावृत्तम् । न तु विषयौचित्येन वक्तृवाच्यौचित्यं निवार्यत इति । मुक्तकमिति । मुक्तमन्येन नालिङ्गितम् । तस्य संज्ञायां कन् । तेन स्वतन्त्रतया परिसमाप्तनिराकाङ्क्षार्थमपि प्रबन्धमध्यवर्ति मुक्तकमित्युच्यते । मुक्तकस्यैव विशेषणं संस्कृतेत्यादि । क्रमभावित्वात्तथैव निर्देशः । द्वाभ्यां क्रियासमाप्तौ संदानितकम् । त्रिभिर्विशेषकम् । चतुर्भिः कल्पकम् । पञ्चप्रभृतिभिः कुलकम् । इति क्रियासमाप्तिकृता भिद इति द्वन्द्वेन निर्दिष्टः । अवान्तरक्रियासमाप्तावपि वसन्तवर्णनाद्ये कवर्णनीयोद्देशेन प्रवृत्तः पर्यायबन्धः । एकं च धर्मादिपुरुषार्थमुद्दिश्य प्रकारवैविध्येणानन्तवृत्तान्तवर्णनप्रकारा परिकथा । एकदेशवर्णना खण्डकथा । समस्तफलान्तेतिवृत्तवर्णना सकलकथा । द्वयोरपि प्राकृतप्रसिद्धत्वाद्द्वन्द्वेन निर्देशः । पूर्वेषां तु मुक्तकादीनां भाषायामनियमः । महाकाव्यरूपः पुरुषार्थफलः समस्तवस्तुवर्णनाप्रबन्धः सर्गबन्धः संस्कृत एव । अभिनेयार्थं दशरूपकं नाटिकात्रोटकरासकप्रकरणिकाद्यवान्तरप्रपञ्चसहितमनेकभाषाव्यामिश्ररूपम् । आख्यायिकोच्छ्वासादिना वक्त-

१. 'विषयाश्रयगतमनौचित्यं' ग.

१. 'क्रमप्रभावात्' क. ख. २. 'निर्देशः' क. ख. ३. 'वृत्तान्तप्रधाना' क. ख.
४. 'प्रसङ्ग' ग.

वेशिनः कवेस्तदाश्रयमौचित्यम् । तच्च दर्शितमेव । अन्यत्र कामचारः ।
 मुक्तकेषु हि प्रबन्धेष्विव रसबन्धाभिनिवेशिनः कवयो दृश्यन्ते । यथा
 ह्यमरुकस्य कवेर्मुक्तकाः शृङ्गाररसस्यन्दिनः प्रबन्धायमानाः प्रसिद्धा
 एव । संदानितकादिषु तु विकटनिबन्धनौचित्यान्मध्यमसमासादीर्घ-
 समासे एव संघटने । प्रबन्धाश्रयेषु यथोक्तप्रबन्धौचित्यमेवानुसर्तव्यम् ।
 पर्यायबन्धे पुनरसमासामध्यमसमासे एव संघटने । कदाचिदर्थौचित्या-
 श्रयेण दीर्घसमासायामपि संघटनायां परुषा ग्राम्या च वृत्तिः परि-
 हर्तव्या । परिकथायां कामचारः । तत्रेतिवृत्तमात्रोपन्यासेन नात्यन्तं
 रसबन्धाभिनिवेशात् । खण्डकथासकलकथयोः प्राकृतप्रसिद्धयोः कुल-

परवक्त्रादिना च युक्ता । कथा तद्विरहिता । उभयोरपि गद्यबन्धस्वरूपतया द्वन्द्वेन
 निर्देशः । आदिग्रहणाच्चम्पूः । यथाह दण्डी—‘गद्यपद्यमयी चम्पूः’ इति । अन्य-
 त्रेति । रसबन्धाभिनिवेशे । ननु मुक्तके विभावादिसंघटना कथं येन तदायत्तो
 रसः स्यादित्याशङ्क्याह—मुक्तकेष्विति । अमरुकस्येति । ‘कथमपि कृतप्र-
 त्यासत्तौ प्रिये स्खलितोत्तरे विरहकृशया कृत्वा व्याजप्रकल्पितमश्रुतम् । असहन-
 सखीश्रोत्रप्राप्तिप्रमादससंभ्रमं विवलितदृशा शून्ये गेहे समुच्छसितं ततः ॥’ इत्यत्र
 हि श्लोके स्फुटैव विभावादिसंपत्प्रतीतिः । संदानितकेति । असमासायां हि
 संघटनायां मन्थररूपा प्रतीतिः साक्षाद्वा सती चिरेण क्रियापदं दूरवर्त्यनुधावति ।
 वाच्यप्रतीतावेव विश्रान्ता सती न रसत्वचर्वणायोग्या स्यादिति भावः । प्रबन्धा-
 श्रयेष्विति । संदानितकादिषु कुलकान्तेषु । यदि वा प्रबन्धेष्वपि मुक्तकस्यास्ति
 सद्भावः । पूर्वापरनिरपेक्षेणापि हि येन रसचर्वणा क्रियते तदेव मुक्तकम् । यथा—
 ‘त्वामालिख्य प्रणयकुपितां—’ इत्यादिश्लोकः । कदाचिदिति रौद्रादिविषये । नात्य-

१. ‘अन्यत्र तु’ क-ख. २. ‘बन्धौचित्यात्’ ग. ३. ‘रचने’ ग. ४. ‘पद्यप्र-
 बन्धाश्रितेषु’ क-ख. ५. ‘पद्यबन्धेषु’ क-ख. ६. ‘कथायां-तु’ क-ख.

कादिनिबन्धनभूयस्त्वादीर्घसमासायामपि न विरोधः । वृत्त्यौचित्यं
यथारसमनुसर्तव्यम् । सर्गबन्धे तु रसतात्पर्येण यथारसमौचित्यमन्य
तु कामचारः । द्वयोरपि मार्गयोः सर्गबन्धविधायिनां दर्शनाद्रसतात्पर्य
साधीयः । अभिनेयार्थे तु सर्वथा रसबन्धेऽभिनिवेशः कार्यः । आस
यिकाकथयोस्तु गद्यनिबन्धनबाहुल्याद्बन्धे च च्छन्दोबन्धमिन्नप्रस्थानत
दिह नियमे हेतुरकृतपूर्वोऽपि मनाक् क्रियते ।

एतद्यथोक्तमौचित्यमेव तस्या नियामकम् ।

सर्वत्र गद्यबन्धेऽपि च्छन्दोनियमवर्जिते ॥ ८ ॥

यदेतदौचित्यं वक्तृवाच्यगतं संघटनाया नियामकमुक्तमेतदेव
छन्दोनियमवर्जितेऽपि विषयापेक्षं नियमहेतुः । तथा ह्यत्रापि
कविः कविनिबद्धो वा वक्ता रसभावरहितस्तदा कामचारः । रसभा
समन्विते तु वक्तरि पूर्वोक्तमेवानुसर्तव्यम् । तत्रापि वा विषयौचित्यं

न्तमिति । रसबन्धे यो नात्यन्तमभिनिवेशस्तस्मादिति संगतिः । वृत्त्यौचित्य
त्यमिति । पुरुषोपनागरिकाग्राम्याणां वृत्तीनामौचित्यं यथाप्रबन्धं यथारसं च
अन्यथेति । कथामात्रतात्पर्ये वृत्तिष्वपि कामचारः । द्वयोरपीति सप्तमी ।
तात्पर्ये सर्गबन्धो यथा भट्टजयन्तकस्य कादम्बरीकथासारम् । रसतात्पर्यं यथा
वंशादि । अन्ये तु संस्कृतप्राकृतयोर्द्वयोरिति व्याचक्षते । तत्र तु रसतात्पर्य
साधीय इति यदुक्तं तत्किमपेक्षयेति नेयार्थं स्यात् । विषयापेक्षमिति

१. 'रस' क-ख-पुस्तकयोर्नास्ति. २. 'कामचारात्' ग. ३. 'बन्धायिनां' ग.
४. 'विभिन्नप्रस्थाने निबन्धनात्वात्' क-ख. ५. 'तस्मात्' क-ख. ६. 'यथा
तच्चात्रापि' ग. ७. 'अत्रापि' क-ख.

मेव । आख्यायिकायां तु भूम्ना मध्यमसमासादीर्घसमासे एव संघटने ।
गद्यस्य विकटनिबन्धाश्रयेण च्छायावत्त्वात् । तत्र च तस्य प्रकृष्यमाण-
त्वात् । कथायां तु विकटबन्धप्राचुर्येऽपि गद्यस्य रसबन्धोक्तमौचित्यमनु-
सर्तव्यम् ।

रसबन्धोक्तमौचित्यं भाति सर्वत्र संश्रिता ।

रचना विषयापेक्षं तत्तु किञ्चिद्विभेदवत् ॥ ९ ॥

अथ वा पद्मवद्गद्यबन्धेऽपि रसबन्धोक्तमौचित्यं सर्वत्र संश्रिता रचना
भाति । तत्तु विषयापेक्षं किञ्चिद्विशेषवद्भवति । न तु सर्वाकारम् ।
तथा हि गद्यबन्धेऽप्यतिदीर्घसमासा रचना न विप्रलम्भशृङ्गारकरुणयो-
राख्यायिकायामपि शोभते । नाटकादावप्यसमासैव घटना । रौद्रवीरा-
दिवर्णने विषयापेक्षं त्वौचित्यं प्रमाणतोऽपकृष्यते प्रकृष्यते च । तथा
आख्यायिकायां नात्यन्तमसमासा, स्वविषयेऽपि नाटकादौ नातिदीर्घस-
मासा चेति संघटनाया दिगनुसर्तव्या ।

गद्यबन्धस्य भेदा एव विषयत्वेनानुमन्तव्याः । स्थितिपक्षं दर्शयति—रसबन्धो-
क्तमिति । वृत्तौ च वाक्यबन्धोऽस्यैव पक्षस्य स्थितिद्योतकः । यथा—‘स्त्रियो नर-
पतिर्विहिर्विषं युक्त्या निषेवितम् । स्वार्थाय यदि वा दुःखसंभारायैव केवलम् ॥’
इति । रचना संघटना । तर्हि विषयौचित्यं सर्वथैव त्यक्तं, नेत्याह—तदेव रसौ-
चित्यं विषयसहकारितयापेक्ष्य किञ्चिद्विभेदोऽवान्तरवैचित्र्यं विद्यते यस्य संपाद्यत्वेन
तादृशं भवति । एतद्व्याचष्टे—तत्त्विति । सर्वाकारमिति क्रियाविशेषणम् । अस-
मासैवेति । सर्वत्रेति शेषः । तथा हि वाक्याभिनयलक्षणे ‘चूर्णपादैः प्रसन्नैः’
इत्यादि मुनिरभ्यधात् । अत्रापवादमाह—तथेति । नाटकादाविति । स्ववि-
षयेऽपीति संबन्धः । एवं संघटनायां च लक्ष्यक्रमो दीप्यत इति निर्णीतम् । प्रबन्धे
दीप्यत इति तु निर्विवादसिद्धोऽयमर्थः इति नात्र वक्तव्यं किञ्चिदस्ति । केवलं कवि-

१. ‘एतत्’ क-ख. २. ‘भवति’ क-ख.

१. ‘अनुसर्तव्याः’ क-ख. CC-0. Jangamwadi Math Collection, Varanasi.

‘इति काव्यार्थविवेको योऽयं चेतश्चमत्कृतिविधायी ।

सूरिभिरनुसृतसारैरस्मदुपज्ञो न विस्मर्यः ॥’ इति ।

इदानीमलक्ष्यक्रमव्यञ्ज्यो ध्वनिः प्रबन्धात्मा रामायणमहाभारत-
प्रकाशमानः प्रसिद्ध एव । तस्य तु यथा प्रकाशनं तत्प्रतिपाद्यते—

विभावभावानुभावसंचायौचित्यचारुणः ।

विधिः कथाशरीरस्य वृत्तस्योत्प्रेक्षितस्य वा ॥ १० ॥

इति-वृत्तवैश्यातां त्यक्त्वाननुगुणां स्थितिम् ।

उत्प्रेक्ष्योऽप्यन्तराभीष्टरसोचितकथोन्नयः ॥ ११ ॥

संधिसंध्यङ्गघटनं रसाभिव्यक्त्यपेक्षया ।

न तु केवलया शास्त्रस्थितिसंपादनेच्छया ॥ १२ ॥

उदीपनप्रशमने यथावसरमन्तरा ।

रसस्यारब्धविश्रान्तेरनुसंधानमङ्गिनः ॥ १३ ॥

अलंकृतीनां शक्तावप्यानुरूप्येण योजनम् ।

प्रबन्धस्य रसादीनां व्यञ्जकत्वे निबन्धनम् ॥ १४ ॥

प्रबन्धोऽपि रसादीनां व्यञ्जक इत्युक्तं तस्य व्यञ्जकत्वे निबन्धन-
प्रथमं तावद्विभावभावानुभावसंचायौचित्यचारुणः कथाशरीरस्य विवि-
धायथं प्रतिपिपादयिषितरसभावाद्यपेक्षया य उचितो विभावो भावोऽ-

सहृदयान्व्युत्पादयितुं रसव्यञ्जनयेतिकर्तव्यताप्रबन्धस्य सा निरूप्येत्याशयेनाह-
इदानीमिति । इदानीं तत्प्रकारजातं प्रतिपाद्यत इति संबन्धः । प्रथमं तावद्विभि-
प्रबन्धस्य व्यञ्जकत्वे ये प्रकारास्ते क्रमेणैवोपयोगिनः । पूर्वं हि कथापरीक्षा । त-
यिकावापः फलपर्यन्तानयनम् । रसं प्रति जागरणम् । तदुचितविभावादिवर्ण-
लंकारौचित्यमिति । तत्क्रमेण व्याचष्टे—विभावेत्यादिना । तदौचित्येति

१. इयमार्या क-ख. पुस्तकयोर्नास्ति. २. ‘ध्वनिप्रबन्धो रामायण’ ग. ३. ‘क-
ग. ४. ‘वशायातां’ ख. ५. ‘यथा वा रसमन्तरा’ क-ख. ६. ‘प्रतिपिपादयिष्यते’
१. ‘सहृदयान्व्युत्पादयितुं’ ग.

भावः संचारी वा तदौचित्यचारुणः कथाशरीरस्य विधिव्यञ्जकत्वे निबन्ध-
नमेकम् । तत्र विभावौचित्यं तावत्प्रसिद्धम् । भावौचित्यं तु प्रकृत्यौचित्या-
त् । प्रकृतिर्बुद्धुत्तममध्यमाधमभावेन दिव्यमानुषादिभावेन च विभेदिनी ।
तां यथायथमनुसृत्यासंकीर्णः स्थायी भाव उपनिबध्यमान औचित्यवान्भव-
ति । अन्यथा तु केवलमानुषाश्रयेण दिव्यस्य केवलदिव्याश्रयेण वा मानु-
षस्योत्साहादय उपनिबध्यमाना अनुचिता भवन्ति । तथा च केवलमा-
नुषस्य राजादेर्वर्णने सप्तार्णवलङ्घनादिलक्षणा व्यापारा उपनिबध्यमानाः
सौष्ठवभृतोऽपि नीरसा एव नियमेन भान्ति । तत्र त्वनौचित्यमेव हेतुः ।
तनु नागलोकगमनादयः सातवाहनप्रभृतीनां श्रूयन्ते । तदलोकसामा-
न्यप्रभावादतिशयवर्णने किमनौचित्यं सर्वोर्वीभरणक्षमाणां क्षमाभुजामिति
नैतदस्ति । न वयं ब्रूमो यत्प्रभावातिशयवर्णनमनुचितं राज्ञाम्, किं तु
केवलमानुषाश्रयेण योत्पाद्यवस्तुकथा क्रियते तस्यां दिव्यमौचित्यं न
योजनीयम् । दिव्यमानुषायां तु कथायामुभयमौचित्ययोजनमविरुद्धमेव ।
यथा पाण्डवादिकथायाम् । सातवाहनादिषु तु येषु यावदपदानं श्रूयते
तेषु तावन्मात्रमनुगम्यमानमनुगुणत्वेन प्रतिभासते । व्यतिरिक्तं तु
तेषामेवोपनिबध्यमानमनुचितम् । तदयमत्र परमार्थः—

शृङ्गारवर्णनेच्छुना तादृशी कथा यस्यामृतमाल्यादेर्विभावस्य लीलदेरनुभावस्य हर्ष-
वृत्त्यादेः संचारिणः स्फुटमेव संभव इत्यर्थः । प्रसिद्धमिति लोके भरतशास्त्रे च ।
व्यापार इति । तद्विषयोत्साहोपलक्षणमेतत् । स्थाय्यौचित्यं हि व्याख्येयत्वेनोप-
क्रान्तं नानुभावौचित्यम् । सौष्ठवभृतोऽपीति । वर्णनामहिम्नेत्यर्थः । तत्र त्विति
नीरसत्वे । व्यतिरिक्तं त्विति । अधिकमित्यर्थः । एतदुक्तं भवति—यत्र विने-

१. 'बुद्धुत्तमाधमभावेन' ग. २. 'दिव्यस्योत्तम' ग. ३. 'मनुष्यस्य' ख, केवल-
मनुष्यस्य' ग. ४. 'आपादनं' ग. ५. 'तदेव' क-ख.

‘अनौचित्यादृते नान्यद्रसमङ्गस्य कारणम् ।

प्रसिद्धौचित्यबन्धस्तु रसस्योपनिषत्परा ॥’

अत एव च भरते प्रबन्धप्रख्यातवस्तुविषयत्वं प्रख्यातोदात्तनायकत्वं च नाटकस्यावश्यकर्तव्यतयोपन्यस्तम् । तेन हि नायकौचित्यादौ चित्यविषये कर्तव्ये कविर्न विमुह्यति । यस्तूत्पाद्यवस्तु नाटकादिकृतत्वात् प्रसिद्धानुचितनायकस्वभाववर्णने महान्प्रमादः । ननु यद्युत्पाद्यवस्तु नाटकादिनायकस्वभाववर्णने कथंचिद्व्यमानुष्याद्यौचित्यपरीक्षा क्रियते तत्क्रियतामस्यादौ तु किं तथा प्रयोजनम् । रतिर्हि भारतवर्षोचितेनैव व्यवहारे दिव्यानामपि वर्णनीयेति स्थितिः । नैवम् । तत्रौचित्यातिक्रमेण मुक्ति

यानां प्रतीतिखण्डना न जायते तादृशवर्णनीयम् । तत्र केवलमानुष एकपदे सप्तवल्ङ्गनमसंभाव्यमानतयानृतमिति हृदये स्फुरदुपदेशस्य च...पा...स्याप्यलीकबुद्धौ निवेशयति । रामादेस्तु तथाविधमपि चरितं पू...पि न संप्रत्ययोपास्यमसत्यतया चकास्ति । अत एव तस्यापि यदा प्रभावान्तरमुत्प्रेक्ष्यते तदा तादृशवर्णनं त्वसंभावनास्पदं वर्णनीयमिति । तेन हीति । प्रख्यातोदात्तनायकवस्तुत्वेन व्यामुह्यतीति किं वर्णनीयमिति । यस्त्विति कविः । महान्प्रमाद इति तेनोत्पाद्यवस्तु नाटकादि निरूपितं मुनिनेति न कर्तव्यमिति तात्पर्यम् । आदिशब्दः प्रकारे किं वमादेः (?) प्रसिद्धदेवचरितस्य न संग्रहोऽर्थः । अन्यस्तु—‘उपलक्षणमुक्तो ब्रूहीरिति प्रकरणमात्रोक्तम्, इत्याह । ‘नाटकादि’ इति वा पाठः । तैदादिग्रहणं प्रसूचकम् । तेन मुनिनिरूपिते नाटिकालक्षणे प्रकरणनाटकायोगादुत्पाद्यं वस्तु ‘नायको नृपतिः’ इत्यत्र यथासंख्येन प्रख्यातोदात्तनृपतिनायकत्वं बोद्धव्यमिति भावः । कथं तर्हि संभोगशृङ्गारः कविना निबध्यतामित्याशङ्क्याह—नन्विति

१. ‘कर्तव्ये’ ग-पुस्तके नास्ति. २. ‘व्यामुह्यति’ ग.

१. ‘स्फुरदुपदेशस्य चतुर्वर्गोपचरितसंप्रत्ययोपास्य’ क-ख. २. ‘नाटिकादि’ क-ख. ३. ‘अत्रादि’ क-ख. ४. ‘नाटकादि’ क-ख. ५. ‘बोध्यम्’ ग.

दोषः । तथा ह्यधमप्रकृत्यौचित्येनोत्तमप्रकृतेः शृङ्गारोपनिबन्धने का
 भवेन्नोपहास्यता । विविधं प्रकृत्यौचित्यं भारते वर्षेऽप्यस्ति शृङ्गारविष-
 यम् । यत्त्वन्वदिव्यमौचित्यं त[द]त्रानुपकारकमेवेति चेत्, न वयं
 दिव्यमौचित्यं शृङ्गारविषयमन्यत्किंचिद्भूमः । किं तर्हि भारतवर्षविषये
 यथोत्तमनायकेषु राजादिषु शृङ्गारोपनिबन्धस्तथा दिव्याश्रयोऽपि शोभते ।
 न च राजादिषु प्रसिद्धग्राम्यशृङ्गारोपनिबन्धनं प्रसिद्धं नाटकादौ । तथैव
 देवेषु तत्परिहर्तव्यम् । नाटकादेरभिनेयत्वादभिनेयस्य च संभोगशृ-
 ङ्गारविषयत्वात्तत्र परिहार इति चेत्, न । यद्यभिनयस्यैवविषय-
 स्यासह्यता तत्काव्यस्यैवविषयस्य सा केन निवार्यते । तस्मादभिनेयार्थे च
 काव्ये यदुत्तमप्रकृते राजादेरुत्तमप्रकृतिमिर्नायिकाभिः सह ग्राम्यसंभोग-
 वर्णनं तत्पित्रोः संभोगवर्णनमिव सुतरामसह्यम् । तथैवोत्तमदेवताविषयम् ।
 न च संभोगशृङ्गारस्य सुरतलक्षण एवैकः प्रकारः, यावदन्येऽपि प्रभेदाः
 परस्परप्रेमदर्शनादयः संभवन्ति । ते कस्मादुत्तमप्रकृतिविषये न वर्ण्यन्ते ।
 तस्मादुत्साहवद्गतावपि प्रकृत्यौचित्यमनुसर्तव्यम् । तथैव विसयादिषु ।
 यत्त्वेवंविधे विषये महाकवीनामप्यसमीक्ष्यकारिता लक्ष्ये दृश्यते स
 दोष एव । स तु शक्तिरस्कृतत्वात्तेषां न लक्ष्यत इत्युक्तमेव । अनु-
 भावौचित्यं तु भरतादौ प्रसिद्धमेव । इयत्तूच्यते—भरतादिस्थिति

तथैवेति । मुनिनापि स्थाने प्रकृत्यौचित्यमेव विभावानुभावादिषु बहुतरं प्रमाणीकृतं
 'स्यैरणोत्तममध्यमाश्रमाणां नीचानां संभ्रमेण' इत्यादिवदता ईयत्त्विति । लक्षण-

१. 'यत्तु दिव्यं' ग. २. 'शृङ्गार उपनिबद्धः' क.ख. ३. 'अप्रसिद्धग्राम्य-
 संभोगशृङ्गार' क.ख. ४. 'परिहर्तव्यम्' क. ५. 'अभिनेयार्थत्वात्तत्र परिहारः' ग.
 ६. 'असह्यता' क.ख. ७. 'उत्तमस्त्रीभिः सह' ग. ८. 'वर्णनवत्सुतरामसभ्यम्'
 क.ख. ९. 'यावदन्ये च परस्परप्रेमदर्शनादयः प्रभेदाः सन्ति' ख. १०. 'तस्मात्' ग.

चानुवर्तमानेन महाकविप्रबन्धांश्च पर्यालोचयता स्वप्रतिभां चानुसृत्या
 कविनावहितचेतसा भूत्वा विभावाद्यौचित्यग्रंशपरित्यागे परः प्रयत्ने
 विधेयः । औचित्यवतः कथाशरीरस्य वृत्तस्योत्प्रेक्षितस्य वा ग्रहो व्यञ्जक
 इत्यनेनैतत्प्रतिपादयति—यदितिहासादिषु रसवतीषु कथासु विविधसु
 सतीष्वपि यत्तत्र विभावाद्यौचित्यवत्कथाशरीरं तदेव ग्राह्यं नेतव्यम् ।
 वृत्तादपि च कथाशरीरादुत्प्रेक्षिते विशेषतः प्रयत्नवता भवितव्यम् । नहि
 तत्रानवधानात्स्खलतः कवेरव्युत्पत्तिसंभावना महती भवति ।

परिकरश्लोकश्चात्र—

‘कथाशरीरमुत्पाद्यवस्तु कार्यं तथातथा ।

यथा रसमयं सर्वमेवैतत्प्रतिभासते ॥’

तत्र चाभ्युपायः सम्यग्विभावाद्यौचित्यानुसरणम् । तच्च दर्शितमेव ।
 किंच,

‘सन्ति सिद्धरसप्रख्या ये च रामायणादयः ।

कथाश्रया न तैर्योज्या स्वेच्छा रसविरोधिनी ॥’

ज्ञत्वा लक्ष्यपरिशीलनमदृष्टप्रसादोदितस्वप्रतिभाशालित्वं चानुसर्तव्यमिति संक्षेपः ।
 रसवतीष्वित्यनादरे सप्तमी । रसवत्त्वं चाविवेचकजनाभिप्रायेण च-मन्तव्यम् । वि-
 भावाद्यौचित्येन हि विना का रसवत्ता कवेरिति । तस्माद्विभावाद्यौचित्यमेव रसवत्ता-
 प्रयोजकं नान्यदिति भावः । नहि तत्रेति । [इति]हासवशादेवं मया निबद्धमिति
 ज्ञात्यन्तरमपि संभवति । तत्र चेति । रसमयत्वसंपादने । सिद्धेति । तद्वि-
 आखादमात्रशेषो न तु भावनीयो रसो येषु । कथानामाश्रया इतिहासास्तैरितिहा-
 सार्थैः सह स्वेच्छा न योज्या । कथंचिद्वा यदि योज्यते तत्तत्प्रसिद्धिविरुद्धम् ।

१. ‘औचित्यवता’ क-ख. २. ‘तां स्थितिं चानुवर्तमानेन वृत्तादपि क-
 क-ख. ३. ‘शरीरात्’ क-ख. ४. ‘कथाश्रयान्तु’ क-ख.
 १. ‘चानुमन्तव्यम्’ क-ख. २. ‘चाविवेकेनाभिमानाभि’ ग.

तेषु कथाश्रयेषु तावत्स्वेच्छैव न योज्या । यदुक्तम्—‘कथामार्गे
न चातिक्रमः’ । स्वेच्छापि यदि योज्या तद्रसविरोधिनी न योज्या ।
इदमपरं प्रबन्धस्य रसामिव्यञ्जकत्वे निबन्धनम् । इतिवृत्तवशायातां कथं-
चिद्रसाननुगुणां स्थितिं त्यक्त्वा पुनरुत्प्रेक्ष्याप्यन्तराभीष्टरसोचितकथोच्चेयो
विधेयः यथा कालिदासप्रबन्धेषु । यथा च सर्वसेनविरचिते हरिविजये ।
यथा च मदीय एवार्जुनचरिते महाकाव्ये । कविना प्रबन्धमुपनिबध्नाता
सर्वात्मना रसपरतन्त्रेण भवितव्यम् । तत्रेतिवृत्ते यदि रसाननुगुणां स्थितिं
पश्येत्तां भङ्क्त्वापि स्वतन्त्रतया रसानुगुणं कथान्तरमुत्पादयेत् । न हि
कवेरितिवृत्तमात्रनिर्वहणेन किञ्चित्प्रयोजनम् । इतिहासादेव तत्सिद्धेः ।
रसादिव्यञ्जकत्वे प्रबन्धस्य चेदमन्यन्मुख्यं निबन्धनं यत्संधीनां मुख-

योज्या । यथा रामस्य धीरललितत्वयोजनेन नाटिकानायकत्वं कुर्यादिति त्वत्यन्ता-
समञ्जसम् । यदुक्तमिति । रामाभ्युदये यशोवर्मणा—‘स्थितमिति यथा
शय्यां—’ । कालिदासेति । रघुवंशेऽजादीनां राज्ञां विवाहादिवर्णनं नेतिहासेषु
निरूपितम् । हरिविजये कान्तानुनयनाङ्गत्वेन पारिजातहरणादि निरूपितमितिहा-
सेषु दृष्टमपि । तथार्जुनचरितेऽर्जुनस्य पातालविजयादिवर्णितमितिहासप्रसिद्धम् ।
एतदेव युक्तमित्याह—कविनेति । संधीनामिति । इह प्रभुसंमितेभ्यः
श्रुतिस्थितिप्रभृतिभ्यः कर्तव्यमिदमित्याज्ञामात्रपरमार्थेभ्यः शास्त्रेभ्यो ये न व्युत्पन्नाः,
न चाप्यस्येदं वृत्तममुष्मात्कर्मण इत्येवं युक्तियुक्तकर्मफलसंबन्धप्रकटनकारिभ्यो
मित्रसंमितेभ्य इतिहासशास्त्रेभ्यो लब्धव्युत्पत्तयः, अथवावश्यव्युत्पाद्याः प्रजार्थ-
संपादनयोग्यताकान्तराजपुत्रप्रायास्तेषां हृदयानुप्रवेशमुखेन चतुर्वर्गोपायव्युत्प-
त्तिवधार्या । हृदयानुप्रवेशश्च रसास्वादमय एव । स च रसश्चतुर्वर्गोपाय-

१. ‘निदर्शनम्’ क-ख.

प्रतिमुखगर्भावमर्शनिर्वहणाख्यानां तदङ्गानां चोपक्षेपादीनां घटनं तत्

व्युत्पत्तिनान्तरीयकविभावासंयोगप्रसादोपनत इत्येवं रसोचितविभावाद्यनुबन्ध-
सास्वादवैवश्यमेव स्वरसभाविन्यां व्युत्पत्तौ प्रयोजकमिति प्रीतिरेव व्युत्पत्तेः प्र-
जिका । प्रीत्यात्मा च रसस्तदेव नाट्यं नाट्य एव च वेद इत्यस्मदुपाध्यायः । न
चैते प्रीतिव्युत्पत्ती भिन्नरूपे एव । द्वयोरप्येकविषयत्वात् । विभावाद्यौचित्यमेव हि
सद्यः प्रीतेर्निदानमित्यसकृदवोचाम । विभावादीनां तद्रसोचितानां यथास्वरूपवेद-
फलपर्यन्तीभूततया व्युत्पत्तिरित्युच्यते । फलं च नाम यददृष्टवशादेवताप्रसाद-
न्यतो वा जायते । न च तदुपदेश्यम् । तत उपायो व्युत्पत्तियोगात् । तेनोप-
क्रमेण प्रवृत्तस्य सिद्धिः अनुपायद्वारेण प्रवृत्तस्य नाश इत्येवं नायकप्रतिनायकत्वे-
नार्थानुपायव्युत्पत्तिः कार्या । उपायश्च कर्त्राश्रीयमाणः पञ्चावस्था भजते ।
तद्यथा—स्वरूपं, स्वरूपात्किंचिदुच्छ्वासतां, कार्यसंपादनयोग्यतां, प्रतिबन्धोप-
पातेन शङ्कमानतां, निवृत्तिप्रतिपक्षतायां बाधकबाधनेन सुदृढफलपर्यन्तताम् ।
एवमार्तिसहिष्णूनां विप्रलम्भमीरूणां प्रेक्षापूर्वकारिणां तावदेवं कारणोपादानम् ।
ता एवविधाः पञ्चावस्थाः कारणगता मुनिनोक्ताः—‘संसाध्ये फलयोगे तु व्याप-
कारणस्य यः । तस्यानुपूर्व्या विज्ञेयाः पञ्चावस्थाः प्रयोक्तृभिः ॥ प्रारम्भश्च प्र-
ज्ञश्च तथा प्राप्तेश्च संभवः । नियता च फलप्राप्तिः फलयोगश्च पञ्चमः ॥’ इति ।
एवं या एताः कारणस्यावस्थास्तत्संपादकत्वकर्तुरितिवृत्तं पञ्चधा विभक्तम् । त एव
मुखप्रतिमुखगर्भावमर्शनिर्वहणाख्या अन्वर्थनामानः पञ्चसंध्य इतिवृत्तखण्डाः ।
संधीयन्त इति कृत्वा तेषामपि संधीनां स्वनिर्वाह्यं प्रति तथा क्रमदर्शनादबान्तर-
मिन्ना इतिवृत्तभागाः संध्यङ्गानि ‘उपक्षेपः परिकरः परिन्यासो विलोभनम्’ इत्य-
दीनि । अर्थप्रकृतयो नैवान्तर्भूताः । तथा हि स्वायत्तसिद्धेर्बाजं बिन्दुः कार्यसि-
द्धिः । बीजेन सर्वव्यापारहेतुना बिन्दुनानुसंधानात्मना कार्येण निर्वाहिरूपेण सं-
शान्ताध्यवसायरूपा ह्येतास्तिष्ठोऽर्थे संपाद्ये कर्तुः प्रकृतयः स्वभावविशेषाः । सवि-
चायत्तसिद्धित्वे तु सचिवस्य तदर्थमेव वा स्वार्थमपि वा प्रवृत्तत्वेन प्रकीर्णत्वप्रसि-
त्वाभ्यां प्रकरीपताकाव्यपदेशतयोभयसंबन्धी व्यापारविशेषः प्रकरीपताकाव्य-

१. ‘विभावाद्यनुबन्धे’ क. ख. २. ‘प्रतीतिरेव’ क. ३. ‘एवमास्तिकसहिष्णूनां’
ग. ४. ‘सर्वव्यापनात्’ क. ख. ५. ‘संधानात्’ क. ख. ६. ‘निर्वाहासंदर्शनं’ क. ख.
७. ‘व्यवसाय’ ग.

मिव्यक्त्यपेक्षया । यथा रत्नावल्याम् । न तु केवलं शास्त्रस्थितिसंपाद-
नेच्छया । यथा वेणीसंहारे विलासाख्यस्य प्रतिमुखसंध्यङ्गस्य प्रकृतरस-
निबन्धाननुगुणमपि द्वितीयेऽङ्के भरतमतानुसरणमात्रेच्छया घटनम् । इदं
चापरं प्रबन्धस्य रसव्यञ्जकत्वे निमित्तं यदुद्दीपनप्रशमने यथावसरं.....-

भ्यामुक्त इति । एवं प्रस्तुतफलनिर्वाहणम् । तस्याधिकारिकस्य वृत्तस्य पञ्चसंधित्वं
पूर्णसंध्यङ्गता च सर्वजनव्युत्पत्तिदायिनी निबन्धनीया । प्रासङ्गिके त्वितिवृत्ते नायं
नियम इत्युक्तं 'प्रासङ्गिके परार्थत्वान्न ह्येष नियमो भवेत्' इति मुनिना । एवंस्थिते
रत्नावल्यां धीरललितस्य नायकस्य धर्माविरुद्धसंभोगसेवायामनौचिल्याभावात्प्रत्युत
न निःसुखः स्यादिति श्लाघ्यत्वात्पृथ्वीराज्यमहाफलान्तरानुबन्धकन्यालम्बफलोद्देशेन
प्रस्तावनोपक्रमे पञ्चापि संधयोऽवस्थापञ्चकसहिताः समुचितसंध्यङ्गपरिपूर्णा अर्थ-
प्रकृतियुक्ता दर्शिता एव । 'प्रारब्धेऽस्मिन्स्वामिनो वृद्धिहेतौ-' इति हि वी-
जादेव प्रभृति 'विश्रान्तविग्रहकथः-' इति 'राज्यं निर्जितशत्रु-' इति च वचोभिः
'उपभोगसेवावसरोऽयम्' इत्युपक्षेपात्प्रभृति हि निरूपितम् । एतच्च समस्तसंध्य-
ङ्गस्वरूपं तत्पाठपृष्ठं प्रदर्श्यमानमतितमां ग्रन्थगौरवमावहति । प्रत्येकेन तु प्रद-
र्श्यमानं पूर्वापरानुसंधानवन्ध्यतया केवलं संमोहदायि भवतीति न वितथम् ।
अस्यार्थस्य यत्नावधेयत्वेनेष्टत्वात्स्वकण्ठेन यो व्यतिरेक उक्तो 'न तु केवलया' इति
तस्योदाहरणमाह—न त्विति । केवलशब्दमिच्छाशब्दं च प्रयुज्जानस्यायमा-
शयः—भरतमुनिना संध्यङ्गानां रसाङ्गभूतमिति वृत्तप्रशस्त्युपादानमेव प्रयोजनमु-
क्तम् । न तु पूर्वैरङ्गवददृष्टसंपादनं विघ्नवारणम् । यथोक्तम्—'इष्टस्यार्थस्य रचना
वृत्तान्तस्यानपक्षयः । रागप्राप्तिः प्रयोगस्य गुह्यानां चैव गूहनम् ॥ आश्चर्यवदभि-
रुच्यां प्रकाश्यानां प्रकाशनम् । अङ्गानां षड्विधं ह्येतद्दृष्टं शास्त्रे प्रयोजनम् ॥' इति ।
ततश्च, 'समीहा रतिभोगार्थो विलासः परिकीर्तितः ।' इति, 'प्रतिमुखसंध्यङ्गविला-
सलक्षणे रतिभोगशब्द आधिकारिकरसोचितस्थायिभावोपव्यञ्जकविभावाद्युपलक्षणा-
र्थत्वेन प्रयुक्तः । यथा—'तत्त्वं नाधिगतार्थः-' इति । प्रकृतो ह्यत्र वीररसः ।
उद्दीपन इति । उद्दीपनं विभावादिपरिपूरणम् । यथा—'अयं स रागा उदयणो

१. 'यथावसरं.....रहस्य' क-ख-पुस्तकयोर्नास्ति.

१. 'स्वरूपतत्परं पृष्ठे प्रदर्श्यमान' ग. २. 'प्रमुख' क. ३. 'स्वामिः नोपपत्तिके'
क. ४. 'पूरणया' क-ख.

.....रसस्य । यथा रत्नावल्यामेव । पुनरारब्धविश्रान्ते रसस्याङ्गिनोऽनु-
संधिश्च । यथा तापसवत्सराजे । प्रबन्धविशेषस्य नाटकादे रसव्यक्ति-
निमित्तमिदं चावगन्तव्यं यदलंकृतीनां शक्तावप्यानुरूप्येण योजनम् ।
शक्तो हि कविः कदाचिदलंकारनिबन्धने तदाक्षिप्ततयैवानपेक्षितरस-

ति' इत्यादि सागरिकायाः प्रशमनं वासवदत्तातः पलायने पुनरुद्दीपनं चित्रफलमे-
ल्लेखे प्रशमनं सुसंगताप्रवेशे.....इत्यादि । गाढं ह्यनवरतपरिमृदितो रसः
सुकुमारमालतीकुसुमवज्झटिलेव ग्लानिमवलम्बते । विशेषतस्तु शङ्कारः ।
यदाह मुनिः—'यद्गाम्याभिनिवेशित्वं यतश्च विनिवार्यते । दुर्लभत्वं यतो
नार्याः कामिनः सा परा रतिः ॥' इति । वीररसादावपि यथावसरमुद्दीपन-
प्रशमनाभ्यां विनापि झटिलेवाद्भुतफलकल्पे साध्ये लब्धे प्रकटीचिकीर्णत
उपायोपेयभावो न प्रदर्शित एव स्यात् । पुनरिति । इति वृत्तवशादा-
ब्धाशङ्क्यमानप्राया न तु सर्वथैवोपनता विश्रान्तिर्विच्छेदो यस्य स तथा । रस-
स्येति । रसाङ्गभूतस्य कस्यापीति यावत् । तापसवत्सराजे हि वासवदत्ताविषये
जीवितसर्वस्वाभिमानात्मा प्रेमबन्धस्तद्विभावाद्यौचित्यात्करुणविप्रलम्भादिभूमिकां क-
लन्समस्तेतिवृत्तव्यापी । राज्यप्रत्यायिवृत्त्या हि सचिवनीतिमहिमोपनतया तदङ्ग-
तपद्भावतीर्लभानुगतयानुप्राण्यमानरूपा परमामभिलषणीयतमतां प्राप्ता वासवदत्ता-
धिगतिरेव तत्र फलम् । निर्वहणे हि 'प्राप्ता देवी भूतधात्री च भूयः संवन्द्यते
भूदृशकेन' इत्येवं देवीलभप्राधान्यं निर्वाहितम् । इयति चेतिवृत्तवैचित्र्ये वि-
भित्तिस्थानीयो वासवदत्ताप्रेमबन्धः प्रथममत्रारम्भात्प्रभृति पद्मावतीविवाहश्चेति
तस्यैव व्यापारात् । तेन स एव वासवदत्ताविषयः प्रेमबन्धः कथावशादाशङ्क्यमान-
विच्छेदोऽपि प्रबन्धसहितः । तथाहि—प्रथमे तावदङ्के स्फुटं स एवोपनिबद्ध-
'तद्वक्त्रेन्दुविलोकनेन दिवसो नीतः प्रदोषस्तथा तद्गोष्ठ्यैव—' इत्यादिना, 'बद्धोत्पल-
मिदं मनः किमथवा प्रेसा समाप्तोत्सवम्' इत्यन्तेन । द्वितीयेऽपि 'दृष्टिर्नामृतवैचित्र्ये

१. 'परमवगन्तव्यम्' ग.

१. 'सुमङ्गलता' क., 'सुसंगतातः' ग. २. 'अनुवासरमृदितसुकुमार' क.ख.
३. 'फुलकल्पो मध्ये' क.ख. ४. 'रगानु' ग. ५. 'इतिवद्यापाराद' क.ख.
६. 'विच्छेदबन्ध' ख. ७. 'धर्मिणी' ग.

ब्रन्धः प्रबन्धमारभते तदुपदेशार्थमिदमुक्तम् । दृश्यन्ते च कवयोऽलं-
कारनिबन्धनैकरसा अनपेक्षितरसाः प्रबन्धेषु ।

किं च ।

अनुस्वानोपमात्मापि प्रभेदो य उदाहृतः ।

ध्वनेरस्य प्रबन्धेषु भासते सोऽपि केषुचित् ॥ १५ ॥

अस्य विवक्षितान्यपरवाच्यस्य ध्वनेरनुरणनरूपव्यङ्ग्योऽपि यः प्रभेद
उदाहृतो द्विप्रकारः सोऽपि प्रबन्धेषु केषुचिद्घोतते । तद्यथा मधुमथन-

स्मितमधुप्रस्यन्दि वक्रं नु किम्' इत्यादिना स एव विच्छिन्नविच्छिन्नोऽप्यनुसंहितः ।
तृतीयेऽपि 'सर्वत्र ज्वलितेषु वैश्मसु भयादालीजने विवृते श्वासोत्कम्पविहस्तया
प्रतिपदं देव्या पतन्त्या तथा । हा नादेति मुहुः प्रलापपरया दुग्धं वराक्या तथा
शान्तेनापि वयं नु तेन दहनेनाद्यापि दह्यामहे ॥' इत्यादिना । चतुर्थेऽपि 'देवी-
स्त्रीकृतमानसस्य नियतं स्वप्रायमानस्य मे तद्गोत्रग्रहणादियं सुवदना यायात्कथं न
व्यथाम् । इत्थं यन्त्रणया कथंकथमपि क्षीणा निशा जाग्रतो दाक्षिण्योपहृतेन सा
प्रियतमा स्वप्नेऽपि नासादिता ॥' इत्यादिना । पञ्चमेऽपि समागमप्रत्याशया करुणे
निवृत्ते विप्रलम्भेऽङ्कुरिते 'तथाभूते तस्मिन्मुनिवचसिं जातागसि मयि प्रयाणेऽन्त-
र्गूढां रुषमुपगता मे प्रियतमा । प्रसीदति प्रोक्ता न खलु कुपितेत्युक्तिविधुरं ससु-
द्भिन्ना पीतैर्नयनसलिलैः स्थास्यति पुनः ॥' इत्यादिना । षष्ठेऽपि 'त्वत्संप्राप्तिविलोभि-
तेन मेनसा प्राणा मया धारिताः' इत्यादिना । अलंकृतीनामिति योजनापेक्षया कर्मणि
पठ्यते । दृश्यन्ते चेति । यथा स्वप्रवासवदत्ताख्ये नाटके—'संजितपद्मकपाटं
नयनद्वारं स्वरूपतडनेन (?) । उद्गाढ्य सा प्रविष्टा हृदयगृहं मे नृपतनूजा ॥'
इति । न केवलं प्रबन्धेन साक्षाद्ब्रह्मो रसो यावत्पारम्पर्येणापीति दर्शयितुमुपक-
रते—किं चेति । अनुस्वानोपमः शब्दशक्तिमूलोऽर्थशक्तिमूलश्च यो ध्वनेः प्रभेद
उदाहृतः स केषुचित्प्रबन्धेषु निमित्तभूतेषु व्यङ्ग्येषु सत्सु व्यङ्ग्यतया स्थितः सन्

१. 'रसानपेक्षाः' क-ख.

CC-0. Jangamwadi Math Collection, Varanasi.

१. 'पुरः' क-ख. २. 'चलितैः' ग.

विजये पाञ्चजन्योक्तिषु । यथा वा ममैव कामदेवस्य सहचरसमाप्ते
विषमबाणलीलायाम् । यथा च गृध्रगोमायुसंवादादौ महाभारते ।

अस्येति रसादिध्वनेः प्रकृतस्य भासते । व्यञ्जकतयेति शेषः । वृत्तिग्रन्थोऽप्येवमेव
योज्यः । अथ चानुस्वानोपमः प्रमेद उदाहृतो यः प्रबन्धेषु भासते अस्यापि
'द्योत्यो लक्ष्यक्रमः क्वचित्' इत्युत्तरश्लोकेन कारिकावृत्त्योः संगतिः । एतदुक्तं
भवति—प्रबन्धेन कदाचिदनुरणनरूपव्यङ्ग्यो ध्वनिः साक्षाद्व्यज्यते स तु रसादि-
ध्वनौ पर्यवस्यतीति । यदि तु स्पष्टमेव व्याख्यायते तदा ग्रन्थस्य पूर्वोत्तरस्यालक्ष-
क्रमविषयस्य मध्ये ग्रन्थोऽयमसंगतः स्यात्, नीरसत्वं च पाञ्चजन्योक्त्यादीनामुक्तं
स्यादित्यलम् । 'लीलोदाढा शुष्कङ्कासअलमहिमण्डलसश्चिअ अज्ज । कीस्मसुणात्त-
हरतुज्जआइ अज्जम्मि ॥' इत्यादयः पाञ्चजन्योक्तयो रुक्मिणीविप्रलब्धवासुदेव-
शयप्रतिभेदनाभिप्रायसमिव्यञ्जयन्ति । सोऽभिव्यक्तः प्रकृतरसस्वरूपपर्यवसायी ।
सहचरा वसन्तग्रीवमलयानिलादयस्तैः सह समागमे । 'मिअवहण्डिअरोरो पि-
ङ्कुसो अविवेअरहिओ वि । सविण वि तुमम्मि पुणोवन्ति अ अतन्ति पुंमुसिअ-
इत्यादयो ग्रीवमस्योक्तयस्तत्तन्निजस्वभावव्यञ्जिकाः । स्वभावः प्रकृतरसपर्यवसायी ।
यथा चेति । श्मशानावतीर्णं पुत्रदाहार्थमुद्योगिनं जनं विप्रलब्धुं गृध्रो दिवा क-
शरीरभक्षणार्थं शीघ्रमेवापसरत यूयमित्याह । 'अलं स्थित्वा श्मशानेऽस्मिन्गृध-
गोमायुसंकुले । कङ्कालवहले घोरे सर्वप्राणिभयंकरे ॥ न चेह जीवितः कश्चित्क-
धर्ममुपागतः । प्रियो वा यदि वा द्वेष्यः प्राणिनां गतिरीदृशी ॥' इत्याद्यवोचत् ।
गोमायुस्तु निशोदयावधि अमी तिष्ठन्तिवति ततो गृध्रादपहृत्याहं भक्षयिष्यामीति
भिप्रायेणावोचत् । 'आदित्योऽयं स्थितो मूढाः स्नेहं कुरुत सांप्रतम् । बहुविधे
मुहूर्तोऽयं जीवेदपि कदाचन ॥ अमुं कनकवर्णाभं बालमप्राप्तयौवनम् । गृध्रवाक्य-
तत्त्वं बालस्यक्षध्वमविशङ्किताः ॥' इत्यादि । स चाभिप्रायो व्यक्तः शान्तत-
एव परिनिष्ठिततां प्राप्तः । एवमलक्ष्यक्रमव्यङ्ग्यस्य रसादिध्वनेर्यद्यपि वर्णभ-
प्रभृति प्रबन्धपर्यन्ते व्यञ्जकवर्गे निरूपितेन निरूपणीयान्तरमवशिष्यते तथापि

१. 'अद्यापि' क-ख. २. 'इलोदाढं गुंथरि अस... इमहिमं धतुं सविअं ज-
की...रणानि तुंक्षगरुआ... इअज्जम्मि ॥' ग. सर्वेषु पुस्तकेष्वेतदग्रिमं च प्राकृतम-
ः शुद्धमस्ति. ३. 'नियम' ग. ४. 'इत्याद्यनेकमवोचत्' क-ख. ५. 'जम्बुकर्तु' ग.
६. 'भक्षयामि' ग.

मुप्तिङ्वचनसंबन्धस्तथा कारकशक्तिभिः ।

कृत्तद्धितसमासैश्च द्योत्योऽलक्ष्यक्रमः क्वचित् ॥ १६ ॥

अलक्ष्यक्रमो ध्वनेरात्मा रसादिभिः सुन्विशेषैस्तिङ्विशेषैर्वचनवि-
शेषैः संबन्धविशेषैः कारकशक्तिभिः कृद्विशेषैस्तद्धितविशेषैः समासै-
श्चेति । चशब्दान्निपातोपसर्गकालादिभिः प्रयुक्तैरभिव्यज्यमानो दृश्य-
ते । यथा—

'न्यक्कारो ह्ययमेव मे यदरयस्तत्राप्यसौ तापसः

सोऽप्यत्रैव निहन्ति राक्षसकुलं जीवत्यहो रावणः ।

धिग्धक्शक्रजितं प्रबोधितवता किं कुम्भकर्णेन वा

स्वर्गग्रामटिकाविलुण्ठनवृथोच्छूनैः किमेभिर्मुजैः ॥”

अत्र हि श्लोके भूयसा सर्वेषामप्येषां स्फुटमेव व्यञ्जकत्वं दृश्यते ।

कविसहृदयानां शिक्षां दातुं पुनरपि सूक्ष्मदृशान्वयव्यतिरेकावाश्रित्य व्यञ्जकवर्ग-
माह—सुसिद्धित्यादि । वैयं त्वित्थमेव तदनन्तरं सवृत्तिकं वाक्यं बुध्यामहे ।
सुवाद्यभिनेयोऽनुस्वानोपमो भासते वैकृत्प्रारूपः । सुवादिभिर्व्यक्तस्यानुस्वानो-
पमस्यालक्ष्यक्रमव्यङ्ग्यो द्योत्यः । क्वचिदिति पूर्वकारिकया सह संगील्य संगतिरिति ।
सर्वत्र हि सुवादीनामभिप्रायविशेषाभिर्व्यञ्जकत्वमेव । उदाहरणेनाभिव्यक्तोऽभिप्रायो
यथासं विभावादिरूपताद्वारेण रसादीन्व्यनक्ति । एतदुक्तं भवति । वर्णादिभिः
प्रबन्धान्तैः साक्षाद्वा रसोऽभिव्यज्यते विभावादप्रतिपादनद्वारेण यदिवा विभावा-
दिव्यञ्जनद्वारेण परम्परयेति । तत्र प्रबन्धस्यैतत्परम्परया व्यञ्जकत्वं प्रसङ्गादुक्तम् ।
अधुना तु वर्णपदादीनामुच्यत इति । तेन वृत्तावपि ‘अभिव्यज्यमानो दृश्यते’ इति ।
वर्णादौ च वाक्यशेषोऽध्याहार्यः विभावादिव्यञ्जकद्वारतया पारम्पर्येणेत्येवंरूपः ।

१. 'अमीषां' ग.

१. 'वयं...तत्सोदरस्य रसादिध्वनेः सवृत्तिकमेतद्वाक्यमिति बुद्ध्यामहे' ग.

२. 'वक्रभिप्रायादिरूपः' क-ख. ३. 'प्रसङ्गादावुक्तम्' ग. ४. 'न्यजन' ग.

तत्र 'मे यदरयः' इत्यनेन सुप्संबन्धवचनानामभिव्यञ्जकत्वम् । 'तत्राप्यसौ तापसः' इत्यत्र तद्धितनिपातयोः । 'सोऽप्यत्रैव निहन्ति राक्षसकुलं जीवत्यहो रावणः' इत्यत्र तिङ्कारकशक्तीनाम् । 'धिग्धिक्शक्जितं—' इत्यादौ श्लोकार्थे कृतद्धितसमासोपसर्गाणाम् । एवंविधस्य व्यञ्जकभूयस्त्वे च घटमाने काव्यस्य सर्वातिशायिनी बन्धच्छाया समुन्मीलति । यत्र हि व्यङ्ग्यावभासिनः पदस्यैकस्यैव तावदाविर्भावस्तत्रापि काव्ये कापि बन्धच्छाया किमुत यत्र तेषां बहूनां समवायः ।

मे यदरय इति । मम शत्रुसंज्ञावो नोचित इति 'संबन्धाद्यौचित्यं क्रोधविभावं जनयति अरय इति बहुवचनम् । तपो विद्यते यस्येति पौरुषकथाहीनत्वं तद्धितेन मत्वर्थोयेनाभिव्यक्तम् । तत्रापिशब्देन निपातसमुदायेनात्यन्तासंभावनीयत्वम् । सत्कर्तृका यदि जीवनक्रिया तदा हननक्रिया तावदनुचिता । तस्यां सत्कर्तापिशब्देन मनुष्यमात्रवाचकः (?) । अत्रैवेति मदधिष्ठितो देशोऽधिकरणम् । निःशेषेण हननमानतया राक्षसबलं च कर्मेति । तदिदमसंभाव्यमानमुपनतमिति पुरुषकारसंपत्तिर्ध्वन्यत इति । कारकशक्तिप्रतिपादकैश्च शब्दैः रावण इति त्वर्थान्तरसंक्रमितवाच्यत्व पूर्वमेव व्याख्यातम् । धिग्धिगिति निपातस्य शक्त्वं जितवानित्याख्यायिकेण मिति उपपदसमासेन सहकृतः स्वर्गेल्यादिसमासस्य स्वपौरुषानुस्मरणं प्रति..... तद्धितप्रयोगस्य प्रत्ययसहितस्यावहुमानास्पदत्वम् । विलुण्ठनशब्देन..... निर्दयावस्कन..... व्यञ्जकत्वम् । वृथाशब्दस्य निपातस्य स्वात्मपौरुषनिन्दां प्रति व्यञ्जकता । भुजैरिति बहुवचनेन प्रत्युत भारमात्रमेतदिति व्यज्यते । तेन तिलशक्तिः लशोऽपि विभज्यमानेऽत्र श्लोके सर्वे एवांशो व्यञ्जकत्वेन भातीति किमन्यत । एतदर्थप्रदर्शनस्य फलं दर्शयति—एवमिति । एकस्य पदस्येति यदुक्तं तदुक्तं

१. 'एवंविधं' क. २. 'बन्धर्हिः' क-ख.

१. 'संभवः' क-ख. २. 'संबन्धेनौचित्यं' क-ख. ३. 'संभाव्यमानत्वम्' क-ख. ४. 'हननक्षमतानुचिता' क-ख. ५. 'मानुषमात्रकं' ग. ६. 'प्रति' इत्यस्मादनन्तरं 'व्यञ्जकत्वम्' अस्मात्पूर्वं क-ख-पुस्तकयोर्नास्ति. ७. 'एवंविधमिति' क-ख.

यथात्रानन्तरोदितश्लोके । अत्र हि रावण इत्यस्मिन्पदेऽर्थान्तरसंक्रमित्वाच्येन ध्वनिप्रभेदेनालंकृतेऽपि पुनरनन्तरोक्तानां व्यञ्जकप्रकाराणामुद्भासनम् । दृश्यन्ते च महात्मनां प्रतिभाविशेषभाजां बाहुल्येनैवविधा बन्धप्रकाराः ।

यथा महर्षेर्व्यासस्य—

‘अतिक्रान्तसुखाः कालाः प्रत्युपस्थितदारुणाः ।

श्वः श्वः पापीयदिवसा पृथिवी गतयौवना ॥’

अत्र हि कृतद्धितवचनैरलक्ष्यक्रमव्यञ्ज्यः, ‘पृथिवी गतयौवना’ इत्यनेन चात्यन्ततिरस्कृतवाच्यो ध्वनिः प्रकाशितः ।

हरति—यथात्रेति । अतिक्रान्तं न तु कदाचन वर्तमानतामवलम्बमानं सुखं येषु ते काल इति सर्व एव । न तु सुखं प्रति वर्तमानो नाम कोऽपि काललेश इत्यर्थः । प्रतीपान्युपस्थितानि निकटतया वर्तमानानि भवन्ति दारुणानि दुःखानि येषु ते । दुःखं बहुप्रकारमेव प्रति वर्तमानरूपाः सर्वे कालांशा इत्यनेन कालस्य तावन्निर्वेदमभिव्यञ्जयतः शान्तरसव्यञ्जकत्वम् । देशस्याप्याह—पृथिवी श्वः श्वः प्रातः प्रातर्दिनादिनं पापीयदिवसा पापीयानां संवन्धिनः पापिष्ठजनस्वामिका दिवसा यस्यां सा तथोक्ता । स्वभावत एव तावत्कालो दुःखमयः तत्रापि पापिष्ठजनस्वामिका पृथिवी । लक्षणदेशदौरात्म्याद्विशेषतो दुःखमय इत्यर्थः । तथा हि श्वः श्व इति दिनादिनं गतयौवना वृद्धस्त्रीवदसंभाव्यमानसंभोगा गतयौवना हि । यो यो दिवस आगच्छति स स पूर्वपूर्वापेक्षया पापीयान् निर्वृष्टत्वात् ।चे.....शब्दो.....एवंप्रयुक्तो जन्तो..... । अत्यन्तेति । सोऽपि प्रकरस्यैवाज्ञतामेतीति भावः ।

१ ‘यथात्रैवानन्तरोदाहृते’ क-ख. २. ‘च पदेनात्यन्त’ क-ख.

१. ‘यथा चात्रैवेति’ क-ख. २. ‘प्रतिपादस्थितानि प्र.....नि.....प्रत्यावर्तमानानि । तथा दूरभावीन्यपि प्रत्युपस्थितानि निकटतया’ ग. ३. ‘वर्तमानाः’ ग. ४. ‘पापानां’ क-ख. ५. ‘निकृष्टत्वात्’ इत्यसादनन्तरं ‘अत्यन्तेति’ अस्मात्प्राक् क-ग-पुस्तकयोर्नास्ति.

एषां च सुबादीनामेकैकशः समुदितानां च व्यञ्जकत्वं महाकवीनां
प्रबन्धेषु प्रायेणान्यत्रापि दृश्यते । सुबन्तस्य व्यञ्जकत्वं यथा—

‘तालैः शिञ्जद्वल्यसुभगैः कान्तया नर्तितो मे ।

यामध्यास्ते दिवसविगमे नीलकण्ठः सुहृद्वः ॥’

तिङन्तस्य यथा—

‘अवसर रोउं चिअ णिम्मिआइँ मा पुंस मे हअच्छीइं ।

दंसणमेत्तुम्मत्तेहिं जेहिँ हिअअं तुह ण णामम् ॥’

यथा वा—

‘मा पन्थं रुन्धीओ अवेहि वालअ अहोसि अहिरीओ ।

अम्हेअ णिरिच्छाओ सुण्णघरं रक्खिदव्वं णो ॥’

संबन्धस्य यथा—

‘अणत्त वच्च वालअ अण्हा अन्ति किसमलेहसिएअम् (?) ।

हो जाआमीरुआण तुह.....विअणु होई ॥’ (?)

सुबन्तस्येति । समुदितत्वे तूदाहरणं दत्तं व्यस्तत्वे चोच्यत इति भावः ।
तालैरिति बहुवचनमनेकविधवैदग्ध्यध्वनिर्विप्रलम्भोद्दीपकतामेति । ‘अवसर रोउं
तुमेव निर्मिते मा उत्पुंसय हते अक्षिणी मे । दर्शनमात्रोन्मत्ताभ्यां याम्भ्यं
तव हृदयमेवरूपं न ज्ञातम् ॥’ उन्मत्तो हि न किञ्चिज्जानातीति न कस्याप्यत्रा-
राधः दैवेनेत्यमेव निर्माणं कृतमिति । अपसर मा वृथा प्रयासं कार्षीः दैवस्य वि-
रिधेर्वर्तयितुमशक्यत्वादिति । तिङन्तो व्यञ्जकः तदनुगृहीतानि पदान्तराण्यपीति
भावः । ‘मा पन्थानं रुधः अपेहि वालक अप्रौढ अहो असि अद्दीकः । वयं पर-
तन्त्रा यतः शून्यगृहं मामकं रक्षणीयं वर्तते ॥’ इत्यत्रापेहीति तिङन्तस्य
ध्वनति—त्वं तावदप्रौढो लोकमध्ये यदेवं प्रकाशयसि । अस्ति तु संकेतस्थानं
शून्यगृहं तत्रैवागन्तव्यमिति । अन्यत्र ब्रज वालक अप्रौढ प्रकर्षेणालोक्यस्येतत् ।
ओ इति सोल्लुण्ठमाह्वानम् । जायामीरुकाणां संबन्धमेव (?) न भवति । अत्र

१. ‘तेषां’ क-ख,

१. ‘मीरुपा’ ग. २. ‘तत्र ज्ञायते ये मीरवः’ ग.

कृतकप्रयोगेषु प्राकृतेषु तद्वितविषये व्यञ्जकत्वमावेद्यत एव ।
समासानां च वृत्त्यौचित्येन विनियोजने निपातानां व्यञ्जकत्वं यथा—

‘अयमेकपदे तथा वियोगः प्रियया चोपनतः सुदुःसहो मे ।

नववारिधरोदयादहोभिर्भवितव्यं च निरातपत्वरम्यैः ॥’

इत्यत्र चशब्दः । यथा वा—

‘मुहुरङ्गुलिसंवृताधरौष्ठं प्रतिषेधाक्षरविक्लवाभिरामम् ।

सुखमंसविवर्ति पक्षमलाक्ष्याः कथमप्युन्नमितं न चुम्बितं तु ॥’

अत्र तुशब्दः । निपातानां प्रसिद्धमपीह द्योतकत्वं रसापेक्षयोक्त-
मिति द्रष्टव्यम् । उपसर्गाणां व्यञ्जकत्वं यथा—

‘नीवाराः शुकगर्भकोटरमुखअष्टास्तरूणामघः

प्रस्निग्धाः कचिदिङ्गुदीफलमिदः सूच्यन्त एवोपलाः ।

जायातो ये भीरवस्तेषामेतत्स्थानमिति दूरापेतः संबन्ध इत्यनेन संबन्धेनैवेष्ट्याति-
शयः प्रच्छन्नकामिन्याभिव्यक्तः । कृतकेति कप्रहणमिति तद्वितोपलक्षणार्थम् ।
कृतः कप्रत्ययप्रयोगो येषु काव्यवाक्येषु यथा जायामीरकाणामिति । ये हि रसज्ञा-
धर्मपत्नीषु प्रेमपरतन्त्रास्तेभ्यः कोऽन्यो जगति कुत्सितः स्यादिति कप्रत्ययोऽवज्ञा-
तिशयद्योतकः । समासानां चेति । केवलनामेव व्यञ्जकत्वमावेद्यत इति
संबन्धः । चशब्द इति जातावेकवचनम् । द्वौ हि चशब्दावेवमाहतुः काकता-
क्षीयन्यायेन गण्डस्योपरि स्फोट इतिवत्तद्वियोगवद्वर्षासमयश्च समुपनतः एतदलं
प्राणहरणाय । अत एव रम्यपदेन सुतरामुदीपनविभावत्वमुक्तम् । तुशब्द
इति पश्चात्तापसूचकः संस्तावन्मात्रपरिचुम्बनलाभेनापि कृतकृत्यता स्यादिति
ध्वनतीति भावः । प्रसिद्धमपीति । वैयाकरणादिग्रहणेषु हि वाकप्रयोगस्वा-
तन्त्र्यप्रयोगाभावात्षष्ठ्याः (?) श्रवणाच्छिन्नसंख्याविरहाच्च वाचकवैलक्ष्येन द्योतका

१. ‘अवज्ञातिशये.....समासानां’ ग. २. ‘अतिदुःसहः’ ग. ३. ‘वारि-
धरोदयैः’ ग. ४. ‘विक्लवाभिधानम्’ ग.

विश्वासोपगमादभिन्नगतयः शब्दं सहन्ते मृगा-

स्तोयाधारपथाश्च वल्कलशिखानिप्यन्दलेखाङ्किताः ॥

‘मदमुखरकपोतमुन्मयूरं प्रविरलवामनवृक्षसंनिवेशम् ।

वनमिदमवगाहमानभीमं व्यसनमिवोपरि दारुणत्वमेति ॥

इत्यादौ प्रशब्दस्यौपच्छन्दसिकस्य च व्यञ्जकत्वमधिकं द्योतते ।

द्वित्राणां चोपसर्गणामेकत्र पदे यः प्रयोगः सोऽपि रसव्यक्त्यु-
गुणतयैव निर्दोषः । यथा—‘प्रभ्रश्यत्युत्तरीयत्विषि तमसि समुद्रीक्ष
वीतावृतीन्द्रागजन्तून्—’ इत्यादौ । यथा वा—‘मनुष्यवृत्त्या समुपा-
चरन्तं—’ इत्यादौ । ‘यैः स्वप्ने सदुपानतस्य—’ इत्यादौ च ।

निपातानामपि तथैव । यथा—‘अहो बतासि स्पृहणीयवीर्य-
इत्यादौ । यथा वा—

‘ये जीवन्ति न मान्ति ये खवपुषि प्रीत्या प्रनृत्यन्ति ये’

प्रस्यन्दिप्रमदाश्रवः पुलकिता दृष्टे गुणिन्यूर्जिते ।

निपाता इत्युद्घोष्यत एवेति भावः । प्रकर्षेण स्मिग्धा इति प्रशब्दः प्रकर्षं द्योतयति-
हृदीफलानां सरसत्वमाचक्षाण आश्रमस्य सौन्दर्यातिशयं ध्वनयति । ‘तापसस्य
फलविषयोऽभिलाषातिरेको ध्वन्यते’ इति त्वसत् । अभिज्ञानशाकुन्तले हि यत्र
इयमुर्किर्न तापसस्येत्यलम् । द्वित्राणामित्यनेनाधिक्यं निरस्यति । सम्यगुच्चैर्विज्ञे-
नेक्षितत्वे हि भगवतः कृपातिशयोऽभिव्यक्तः । ‘मनुष्यवृत्त्या समुपाचरन्तं खव-
दिसामान्यकृतौनुमानाः । योगीश्वरैरप्यसुबोधमीशं त्वां बोद्धुमिच्छन्त्यपुनः
स्वतर्कैः ॥’ सम्यग्भूतमुपांशुकृता आ समन्ताच्चरन्तमित्यनेन लोकांनुजिघृक्षति-

१. ‘यथा वा’ क-ख-पुस्तकयोर्नास्ति. २. ‘यः स्वप्ने—’ इत्यादि क-ख-पुस्तकयो-
र्नास्ति. ३. ‘च’ ग. ४. ‘पुलकिनः’ ग.

१. ‘समुदा’ ग. २. ‘कृताभिमानाः’ ग. ३. ‘दृष्टं’ ग. ४. ‘लोकातिशयजिघृक्ष-
तिशय’ ग.

हा धिक्कष्टमहो कं यामि शरणं तेषां जनानां कृते
नीतानां प्रलयं शठेन विधिना सौधुद्विषः पुष्पता ॥'

इत्यादौ ।

पदपौनरुक्त्यं च व्यञ्जकत्वापेक्षयैव कदाचित्प्रयुज्यमानं शोभा-
भावहति । यथा—

‘यद्वञ्चनाहितमतिर्बहुचाटुगर्भं

कार्योन्मुखः खलजनः कृतकं ब्रवीति ।

तत्साधवो न न विदन्ति, विदन्ति किं तु

कर्तुं वृथाप्रणयमस्य न पारयन्ति ॥’

इत्यादौ ।

कालस्य व्यञ्जकत्वं यथा—

‘समविसमणिन्विसेसा समन्तओ मन्दमन्दसंआरा ।

अहरा होहिन्ति पहा मणोरहाणं पि दुल्लहा ॥’

अथस्तथा चरतः परमेश्वरस्य ध्वनितः । तथैवेति । रसव्यञ्जकत्वेन द्वित्राणामपि
प्रयोगो निर्दोष इत्यर्थः । हा धिगिति...तिशयो निर्वेदातिशयश्च ध्वन्यते । प्रस-
न्नपौनरुक्त्यन्तरमपि व्यञ्जकमित्याह—पदपौनरुक्त्यमिति । पदग्रहणं
वाक्यादेरपि यथासंभवमुपलक्षणम् । विदन्तीति । त एव हि सर्वं विदन्ति
श्रुतामिति ध्वन्यते । वाक्यपौनरुक्त्यं यथा—‘पश्य—द्वीपादन्यस्मादपि—’
इति वचनानन्तरं ‘कः संदेहः । द्वीपादन्यस्मादपि—’ इत्यनेनेप्सितप्राप्तिरविघ्नितैव
ध्वन्यते । ‘किं स्व.....’ इत्यनेनामर्षातिशयः । ‘सर्वक्षितिमृतां नाथ दृष्ट्वा सर्वा-
वपुन्दरी’ इत्युन्मादातिशयः । कालस्येति । तिङन्तपदानुप्रविष्टस्याप्यर्थकलापस्य
अरककालसंख्योपग्रहरूपस्य मध्येऽन्वयव्यतिरेकाभ्यां सूक्ष्मदृशा भागगतमपि

१. ‘शनैश्च’ ग. २. ‘सा विद्विषा’ ग. ३. ‘भुवि’ ग.

४. ‘समविषमनिर्विशेषाः समान्वतो मन्दमन्दसंआराः ।

अचिराद्भवन्ति पन्थानो मनोरथानामपि दुर्लभ्याः ॥’ इति च्छाया.

अत्र ह्यचिराद्भविष्यन्ति पन्थान इत्यत्र भविष्यन्तीत्यसिन्पदे प्रत्ययः
कालविशेषाभिधायी रसपरिपोषहेतुः प्रकाशते । अयं हि गायिकः
प्रवासविप्रलम्भशृङ्गारविभावतया विभाव्यमानो रसवान् । यथा
प्रत्ययांशो व्यञ्जकस्तथा कचित्प्रकृत्यंशोऽपि दृश्यते । यथा—

‘तुद्देहं नतमिति मन्दिरमिदं लब्धावगाहं दिवः

सा धेनुर्जरती चरन्ति करिणामेता घनाभा घटाः ।

स क्षुद्रो मुसलध्वनिः कलमिदं संगीतकं योषिता-

माश्चर्यं दिवसैर्द्विजोऽयमियतीं भूमिं समारोपितः ॥’

अत्र श्लोके दिवसैरित्यसिन्पदे प्रकृत्यंशोऽपि द्योतकः । सर्वनाम्नां
च व्यञ्जकत्वं यथात्रैवानन्तरोक्ते श्लोके । अत्र च सर्वनाम्नामेव व्यञ्ज-
कत्वं हृदि व्यवस्थाप्य कविना केत्यादिशब्दप्रयोगो न कृतः । अन्य

व्यञ्जकत्वं विचार्यमिति भावः । रसपरिपोषेति । उत्प्रेक्ष्यमाणो वर्षासमयः कामको
किमिति (?) वर्तमान इति ध्वन्यते । अंशांशिकप्रसङ्गादेवाह—यथात्रेति ।
दिवसार्थो ह्यत्रात्यन्तासंभाव्यमानतामस्यार्थस्य ध्वनयति । सर्वनाम्नां चेति । प्र-
त्ययांशस्य चेत्यर्थः । तेन प्रकृत्यंशेन संभूय सर्वनामव्यञ्जकत्वं दृश्यत इत्युक्तं न
तीति न पौनरुक्त्यम् । तथा हि तदिति पदं नतमितीत्येतत्प्रकृत्यंशसहायं सम्-
स्तामङ्गलनिधानभूतमूषकाद्याकीर्णतां ध्वनयति । तदिति हि केवलमुच्यमाने स-
त्कर्षातिशयोऽपि संभाव्येत । न च नतमिति शब्देनापि । एते दौर्भाग्यायतन-
सूचका विशेषा उक्ताः । एवं सा धेनुरित्यादावपि योज्यम् । एवंविधे च नि-
स्मरणाकारद्योतकता तच्छब्दस्य । ननु यच्छब्दसंबन्धतेत्युक्तं प्राक् । अत्र तदित्ये-
वादिना स्मृत्यनुभवयोरत्यन्तविरुद्धाविषयतासूचनेनाश्चर्यविभावता योजिता । त-
दंशब्दाद्यभावे तु सर्वमसङ्गतं स्यादिति तदिदमादेरेव प्राणत्वं योज्यम् । एतच्च द्वि-
सामस्यं त्रिशः सामस्यमिति व्यञ्जकमित्युपलक्षणपरम् । तेन लोष्टप्रसारणे

१. ‘अत एवात्र’ क. ख. २. ‘सामस्यमिति’ ग. ३. ‘विषयताविषयः’ ग. ४. ‘य-
दमसंशयो वै प्राणत्वं’ ग. ५. ‘यंशसामस्यं व्यंश’ क. ख.

दिशा सहृदयैरन्येऽपि व्यञ्जकविशेषाः स्वयमुत्प्रेक्षणीयाः । एतच्च सर्वं पदवाक्यरचनाद्योतनोक्त्यैव गतार्थमपि वैचित्र्येण व्युत्पत्तये पुनरुक्तम्, न तु चार्थसामर्थ्याक्षेप्या रसादय इत्युक्तम् । तथा च सुवादीनां व्यञ्जकत्ववैचित्र्यकथनमनन्वितमेव । उक्तमत्र पदानां व्यञ्जकत्वोक्त्य-
 क्तसरे । किंचार्थविशेषाक्षेप्यत्वेऽपि रसादीनां तेषामर्थविशेषाणां व्यञ्जक-
 शब्दाविनाभावित्वाद्यथाप्रदर्शितं व्यञ्जकस्वरूपपरिज्ञानं विभज्योपयुज्यत
 एव । शब्दविशेषाणां तत्रान्यत्र च चारुत्वं यद्विभागेनोपदर्शितं तदपि
 तेषां व्यञ्जकत्वेनैवावस्थितमित्यवगन्तव्यम् । यत्रापि न तत्संप्रतिभासते
 तत्रापि व्यञ्जके रचनान्तरे यदृष्टं सौष्ठवं तेषां प्रवाहपतितानां तदेवा-

नानन्तवैचित्र्यमुक्तम् । यदाह—अन्येऽपीति । अतिविक्षिप्ततया शिष्यबुद्धि-
 समाधानं न भवेदित्यभिप्रायेण संक्षिपति—एतच्चेति । वितत्याभिधानेऽपि प्रयो-
 जनं स्मारयति—वैचित्र्येणेति । पूर्वं निर्णीतमप्येतदविसरणार्थमधिकाभिधा-
 नार्थं वा विक्षिप्तम् । उक्तमत्रेति । न वाचकत्वं ध्वनिव्यवहारोपयोगि येनावाच-
 कस्य व्यञ्जकत्वं न स्यात् । इति प्रागेवोक्तम् । न च गीतादिवद्रसामिव्यञ्जकत्वेऽपि
 शब्दस्य तत्र व्यापारोऽस्त्येव । स च व्यञ्जनात्मैवेति भावः । एतच्चास्माभिः प्रथ-
 मोद्घोते निर्णीतचरम् । न चेदमस्माभिरपूर्वमुक्तमित्याह—शब्दविशेषाणां
 चेति । अन्यत्रेति । भामहविवरणे । विभागेनेति । स्रक्चन्दनादयः शब्दाः
 शृङ्गारे चारवो वीभत्से त्वचारव इति रसकृत एव विभागः । रसं प्रति च शब्दस्य
 व्यञ्जकत्वमेवेत्युक्तं प्राक् । स्रक्चन्दनादिशब्दानां तदानीं शृङ्गारादिव्यञ्जकत्वा-
 भावेऽपि व्यञ्जकत्वशक्तेर्भूयसा दर्शनात्तदधिवाससुन्दरीभूतमर्थं प्रैतिपादयितुं साम-
 र्थ्यमस्ति । तथा हि—‘तटी तारं ताम्यति—’ इत्यत्र तटशब्दस्य पुंस्त्वनपुंसकत्वे
 अनादृत्य स्त्रीत्वमेवाश्रितं सहृदयैः । ‘स्त्रीति नामापि मधुरं’ इति कृत्वा । यथा
 वासुदुपाध्यायस्य विद्वत्कविसहृदयचक्रवर्तिनो भट्टेन्दुराजस्य—‘इन्दीवरद्युति यदा

१. ‘तत्संप्रति न भासते’ ग. २. ‘तेषां तेषां’ ग.

१. ‘यदक्षयति’ ग. २. ‘संपादयितुं’ क-ख.

भ्यासादपोद्धृतानामप्यवभासते इत्यवस्थातव्यम् । कोऽन्यथा तुल्ये
वाचकत्वे शब्दानां चारुत्वविषयो विशेषः स्यात् । अन्य एवासौ
सहृदयसंवेद्य इति चेत्, किमिदं सहृदयत्वं नाम । किं रसभावा-
पेक्षकाव्याश्रितसमयविशेषाभिज्ञत्वम्, उत रसभावादिमयकाव्यस्वरूप-
परिज्ञाननैपुण्यम् । पूर्वस्मिन्पक्षे तथाविधसहृदयव्यवस्थापितानां शब्द-
विशेषाणां चारुत्वनियमो न स्यात् । पुनः समयान्तरेणान्यथापि व्यवस्था-
पनसंभवात् । द्वितीयस्मिन्स्तु पक्षे रसज्ञतैव सहृदयत्वमिति । तथाविधैः
सहृदयैः संवेद्यो रसादिसमर्पणसामर्थ्यमेव नैसर्गिकं शब्दानां विशेषः
इति व्यञ्जकत्वाश्रय एव तेषां मुख्यं चारुत्वम् । वाचकत्वाश्रयस्तु प्रसाद-
एवार्थापेक्षायां तेषां विशेषः । अर्थानपेक्षायां त्वनुप्रासादिरेव ।

विभृयां न लक्ष्म स्युर्विस्मयैकमुहदोऽस्य यदा विलासाः । स्यान्नाम पुण्यपरिणाम-
वशात्तदानीं कीरीकपोलतलकोमलकान्तिरिन्दुः ॥' अत्र हीन्दीवरलक्ष्मविस्मयमुद्दि-
लसनामपरिणामकोमलादयः शब्दाः शृङ्गाराभिव्यञ्जनदृष्टशक्तयोऽत्र परं सौन्दर्ययुक्त-
हन्ति । अवश्यं चैतदभ्युपगन्तव्यमित्याह—कोऽन्यथेति । असंवेद्यत्वावदसौ न
युक्त इत्याशयेनाह—अन्येति । पुनरप्यनियन्त्रितपुरुषेच्छायत्तोऽपि समयः सं-
निग्नतः स्यात् । मुख्यं चारुत्वमिति । विशेष इति पूर्वेण संबन्धः । अर्थापेक्षा-
यामिति । वाच्यापेक्षायामित्यर्थः । अनुप्रासादिरेवेति । शब्दान्तरेण सह
रचना तदपेक्षोऽसौ विशेष इत्यर्थः । आदिशब्दादर्थगुणानां संग्रहः । अत एव रचना-
प्रसादेन चारुत्वेनोपबृंहिता एव शब्दाः काव्ये योज्या इति तात्पर्यम् । रसार्था-

१. 'वाचकत्वाश्रयाणां तु सोऽस्तु' ग.

१. 'अदिशब्दादर्थगुणालंकाराणां' ग.

एवं रसादीनां व्यञ्जकस्वरूपमभिधाय तेषामेव विरोधिरूपं लक्षयितु-
मिदमुपक्रम्यते—

प्रबन्धे मुक्तके वापि रसादीन्बन्धुमिच्छता ।

यत्नः कार्यः सुमतिना परिहारे विरोधिनाम् ॥ १७ ॥

प्रबन्धे मुक्तके वापि रसाभावनिबन्धनं प्रत्याहृतमनाः कविर्विरोधि-
परिहारे परं यत्नमादधीत । अन्यथा त्वस्य रसमयः श्लोक एकोऽपि
सम्यङ् संपद्यते ।

कानि पुनस्तानि विरोधीनि यानि यत्नतः कवेः परिहर्तव्यानी-
त्युच्यते—

विरोधिरससंबन्धिविभावादिपरिग्रहः ।

विस्तरेणान्वितस्यापि वस्तुनोऽन्यस्य वर्णनम् ॥ १८ ॥

अकाण्ड एव विच्छित्तिरकाण्डे च प्रकाशनम् ।

यद्यञ्जकं वर्णपदादिप्रबन्धान्तं तस्य स्वरूपमभिधायेति संबन्धः । उपक्रम्यत
इति । विरोधिनामपि लक्षणकारणे प्रयोजनमुच्यते शक्यमानत्वं नाम अनया
कौरिकया लक्षणं तु विरोधरससंबन्धीत्यादिना भविष्यतीत्यर्थः । ननु 'विभावभावा-
नुभावसंचायौचित्यचारुणः' इति यदुक्तं तत एव व्यतिरेकमुखेनैतदप्यवगम्यते ।
मेवम् । व्यतिरेकेण हि तदभावमात्रं प्रतीयते न तु तद्विरुद्धम् । तदभावमात्रं च
न तथा दूषकं यथा तद्विरुद्धम् । पथ्यानुपयोगो हि न तथा व्याधिं जनयति यद्व-
दप्युपयोगः । तदाह—कानीति । विभावेत्यादिना श्लोकेन यदुक्तं तद्विरुद्धं
विरोधीत्यादिनार्थश्लोकेनाह । इतिवृत्तेत्यादिना श्लोकद्वयेन यदुक्तं तद्विरुद्धं विस्तरे-
णेत्यर्थश्लोकेनाह । उद्दीपनेत्यर्थश्लोकोक्तस्य विरुद्धमकाण्ड इत्यर्थश्लोकेन । रसस्येत्य-

१. 'लक्षयितुमुपक्रमते' क-ख.

१. 'उपक्रमते' क-ख. २. 'दानत्वं' क-ख. ३. 'कामिकया' ग. ४. 'गतार्थः'
ग. ५. 'इत्यादि' क-ख. ६. 'अपि गम्यते' क-ख. ७. 'गम्यते' क-ख.

परिपोषं गतस्यापि पौनःपुन्येन दीपनम् ।

रसस्य स्याद्विरोधाय वृत्त्यनौचित्यमेव च ॥ १९ ॥

प्रस्तुतरसापेक्षया विरोधी यो रसस्तस्य संबन्धिनां विभावानुभाव-
व्यभिचारिणां परिग्रहो रसविरोधहेतुरेकः संभवनीयः । तत्र विरोधि-
रसविभावपरिग्रहो यथा; शान्तरसविभावेषु तद्विभावतयैव निरूपितेष्व-
नन्तरमेव शृङ्गारादिवर्णने । विरोधिरसभावपरिग्रहो यथा; प्रियं प्रति
प्रणयकलहकुपितासु कामिनीषु वैराग्यकथाभिरनुनये । विरोधिरसानु-
भावपरिग्रहो यथा प्रणयकुपितायां प्रियायामप्रसीदन्त्यां नायकस्य कोपा-
वेशविवशस्य रौद्रानुभाववर्णने । अयं चान्यो रसभङ्गहेतुर्यत्प्रस्तुतरसा-

धर्श्लोकोक्तस्य विरुद्धं परिपोषं गतस्येत्यर्धश्लोकेन । अलंकृतीनामित्यनेन यदुक्तं तद्वि-
रुद्धमन्यदपि च विरुद्धं वृत्त्यनौचित्यमित्यनेन । एतत्कमेण व्याचष्टे—प्रस्तुतर-
सापेक्षयेत्यादिना । हास्यशृङ्गारयोर्वीराद्भुतयो रौद्रकरुणयोर्भयानकबीभत्सयोर्
विभावविरोध इत्यभिप्रायेण शान्तशृङ्गारावुपन्यस्तौ । प्रशमगर्वयोर्विरोधात् । विरो-
धिनि रसस्य यो भावो व्यभिचारी तस्य परिग्रहः । विरोधिनस्तु यः स्थायी तस्य
तथा तावत्परिग्रहोऽसंभवनीय एव । तदनुत्थानप्रसङ्गात् । व्यभिचारितया तु परि-
ग्रहो भवत्येव । अत एव सामान्येन भावग्रहणम् । वैराग्यकथाभिरिति वैराग्य-
शब्देन निर्वेदः शान्तस्य यः स्थायी स उक्तः । यथा—‘प्रसादे वर्तस्व प्रकट्य
मुदं संत्यज रुषं’ इत्याद्युपक्रम्यार्थान्तरन्यासो ‘न मुग्धे प्रत्येतुं प्रभवति गतः
कालहरिणः’ इति । मनागपि निर्वेदानुप्रवेशे सति रतेर्विच्छेदात् । ज्ञातविषय-
तत्त्वो हि जीवितसर्वस्वाभिमानात्कथं भजेत । नहि ज्ञातशुक्तिरजततत्त्वस्तदुप-
देयधियं भजेत । ऋते संवृत्तिमात्रात् । कथाभिरिति बहुवचनं शान्तरसस्य व्यभि-
चारिणो वृत्ति मतिप्रभृति संगृह्णाति । नैव न्यदनुन्मत्तः कथं वर्णयेत् किमुत निर-

१. ‘रसाद्यपेक्षया’ ग.

२. ‘अनुभाव’ क-ख. ३. ‘उपात्तस्य’ ग. ४. ‘न त्वन्यदनु-
न्मत्तः कथं’ क-ख.

प्रेक्षया वस्तुनोऽन्यस्य कथंचिदन्वितस्यापि विस्तरेण कथनम् । यथा
विप्रलम्भशृङ्गारे नायकस्य कस्यचिद्वर्णयितुमुपक्रान्तस्य कवेर्यमकाद्य-
लंकारनिबन्धनरसिकतया महता प्रबन्धेन पर्वतादिवर्णने । अयं चापरो
सप्तमङ्गहेतुरवगन्तव्यो यदकाण्ड एव विच्छित्तिः रसस्यैकाण्डे च प्रथ-
मम् । तत्रानवसरे विरामो यथा नायकस्य कस्यचित्सृष्टणीयसमागमया
नायिकया कयाचित्पैरां परिपोषपदवीं प्राप्ते शृङ्गारे विदिते च परस्परानुरागे
समागमोपायचिन्तोचितं व्यवहारमुत्सृज्य स्वतन्त्रतया व्यापारान्तरवर्णने ।
अनवसरे च प्रकाशनं यथा प्रवृत्ते प्रवृद्धविविधवीरसंक्षये कल्पसंक्षय-
कल्पे सङ्ग्रामे देवप्रायस्यापि तावन्नायकस्यानुपक्रान्तविप्रलम्भशृङ्गारस्य
निमित्तमुचितमन्तरेणैव शृङ्गारकथायामवतारवर्णने । न चैवंविधे विषये
दैवव्यामोहितत्वं कथापुरुषस्य परिहारो यतो रसबन्ध एव कवेः प्राधा-
न्येन स्वप्रवृत्तिनिबन्धनं युक्तम् । इतिवृत्तवर्णनं तदुपाय एवेत्युक्तं प्राक्
'आलोकार्थी यथा दीपशिखायां यत्नवाञ्छनः' इत्यादिना । अत एव
चेतिवृत्तमात्रवर्णनप्राधान्येऽङ्गाङ्गिभावरहितरसभावनिबन्धेन च कवीना-

त इत्याह—कथंचिदन्वितस्येति । व्यापारान्तरेति । यथा वत्सराजचरिते
चतुर्थेऽङ्के—रत्नावलीनामधेयमप्यगृह्यतो विजयवर्मणैस्तान्तरवर्णने । अपि तावदिति
बन्दाभ्यां दुर्योधनादेस्तद्वर्णनं दूरापास्तमिति । वेणीसंहारे द्वितीयाङ्कमेवोदाहरणत्वेन
स्वनति । अत एव वक्ष्यति—दैवव्यामोहितत्वमिति । पूर्वं तु संच्यङ्गाभिप्रायेण
प्रसुदाहरेणमुक्तम् । कथापुरुषस्येति । प्रतिनायकस्येति यावत् । अत एव चेति ।

१. 'अनुक्रान्ते' ग. २. 'भङ्गहेतुमावहति' ग. ३. 'अकाण्ड एव प्रकाशनम्'
ग. ४. 'विरामो रसस्य' क-ख. ५. 'सह' क-ख. ६. 'चिन्तितोचितं' क-ख.
७. 'प्रकाशनं रसस्य' क-ख. ८. 'रामदेव' ग. ९. 'चाङ्गाङ्गि'.

१. 'अग्रहणतो' ग. २. 'वृत्तान्ताकर्णने' ग. ३. 'कान्चिदिति' ग. ४. 'हरणतोक्ता
यथा पुरुषस्येति' ग.

मेवंविधानि स्खलितानि भवन्तीति रसादिरूपव्यङ्ग्यतात्पर्यमेवैषां युक्तमिति यत्नोऽस्माभिरारब्धो न ध्वनिप्रतिपादनमात्राभिनिवेशेन । पुनश्चायमन्यो रसमङ्गहेतुरवधारणीयो यत्परिपोषं गतस्यापि रसस्य पौनःपुन्येन दीपनम् । उपमुक्तो हि रसः स्वसामग्रीलब्धपरिपोषः पुनः पुनश्च मृष्यमाणः परिम्लानकुसुमकल्पः कल्पते । तथा वृत्तेर्व्यवहारस्य यदनौचित्यं तदपि रसमङ्गहेतुरेव । यथा नायकं प्रति नायिकायाः कस्यापि दुचिताङ्गभङ्गिमन्तरेण स्वयं संभोगामिलाषकथने । यदि वा वृत्तीनां भरतप्रसिद्धानां कैशिक्यादीनां काव्यालंकारान्तरप्रसिद्धानामुपनामिकाद्यानां वा यदनौचित्यमविषये निबन्धनं तदपि रसमङ्गहेतुः । एवमेषां रसविरोधिनामन्येषां चानया दिशा स्वयमुत्प्रेक्षितानां परिहारे सत्कविभिरवहितैर्भवितव्यम् । परिकरश्लोकाश्चात्र—

यतो रसबन्ध एव मुख्यः कविव्यापारविषयः । इतिवृत्तमात्रवर्णनप्राधान्ये सति रसमङ्गभावरहितानामविचारितगुणप्रधानभावानां रसभावानां निबन्धनं तन्निमित्तानि स्खलितानि सर्वे दोषा इत्यर्थः । न ध्वनिप्रतिपादनमात्रेति । व्यङ्ग्योऽर्थो भव्यमा वा भूत कस्तत्राभिनिवेशः । काकदन्तपरीक्षाप्रायमेव तत्स्यादिति भावः । इत्यनौचित्यमेव चेति बहुधा व्याचष्टे—तदपीत्यनेन । चशब्दं कारिकागतं व्याचष्टे । रसमङ्गहेतुरेव इत्यनेनैवकारस्य कारिकागतस्य भिन्नक्रमत्वमुक्तम् । रसस्य विरोधेऽप्येत्यर्थः । नायकं प्रतीति । नायकस्य हि धीरोदात्तादिमेदमिन्नस्य सर्वथा विरसानुप्रबन्धेन भवितव्यमिति । तं प्रति कापुरुषोचितमधैर्ययोजनं दुष्टमेव । परिकरश्लोका इति । तेषामिति रसादीनाम् । तैरिति सुकविभिः । सोऽप्यशब्दो

१. 'पुनः परामृष्य' क-ख.

२. 'प्रवर्धन' ग.

‘मुख्या व्यापारविषयाः सुकवीनां रसादयः ।

तेषां निबन्धने भाव्यं तैः सदैवाप्रमादिभिः ॥

नीरसस्तु प्रबन्धो यः सोऽपशब्दो महान्कवेः ।

स तेनाकविरेव स्यादन्येनास्मृतलक्षणः ॥

पूर्वे विशृङ्खलगिरः कवयः प्राप्तकीर्तयः ।

तान्समाश्रित्य न त्याज्या नीतिरेषा मनीषिणा ॥

बाल्मीकिव्यासमुख्याश्च ये प्रख्याता कवीश्वराः ।

तदभिप्रायबाह्योऽयं नास्माभिर्दर्शितो नयः ॥” इति ।

विवक्षिते रसे लब्धप्रतिष्ठे तु विरोधिनाम् ।

बाध्यानामङ्गभावं वा प्राप्तानामुक्तिरच्छला ॥ २० ॥

सप्तमग्रीलब्धपरिपोषे तु विवक्षिते रसे विरोधिनां विरोधिरसाज्ञानां
बाध्यानामङ्गभावं वा प्राप्तानां सतामुक्तिरदोषा । बाध्यत्वं हि विरोधिनां
शक्यामिभवत्वे सति नान्यथा । तेषामुक्तिः प्रस्तुतरसपरिपोषायैव संप-
द्यते । अङ्गभावं प्राप्तानां च तेषां तावदुक्तावविरोध एव । यथा विप्रलम्भ-

दुर्यश इत्यर्थः । ननु कालिदासः परिपोषं गतस्यापि करुणस्य रतिविलासेषु पौनः-
पुन्येन दीपनमकार्षात्, तत्कोऽयं रसविरोधिनां परिहारनिबन्ध इत्याशङ्क्याह—
पूर्वं इति । नहि वसिष्ठादिभिः कथंचिद्यदि स्मृतिमार्गस्य कस्तद्वयमपि तथा
लज्जामः । अचिन्त्यहेतुत्वं मुनिचरितानामिति भावः । इतिशब्देन परिकरश्लोकस-
माप्तिं सूचयति । एवं विरोधिनां परिहारे सामान्येनोक्ते प्रतिप्रसवं नियतविषयमाह—
विवक्षित इति । बाध्यानामिति । बाध्यत्वाभिप्रायेणाङ्गत्वाभिप्रायेणेति चेत्यर्थः ।
अच्छला निर्दोषेत्यर्थः । बाध्यत्वाभिप्रायं व्याचष्टे—(बाध्यत्वं.....वाभिप्रायमुभ-

शृङ्गारे तदङ्गानां व्याध्यादीनां तदङ्गानामेवादोषो नातदङ्गनाम् । तदङ्गत्वे च संभवत्यपि मरणस्योपन्यासो न न्याय्यः । आश्रयविच्छेदे रसस्यात्यन्तविच्छेदप्राप्तेः । करुणस्य तु तथाविधे विषये परिपोषो भविष्यतीति चेत् । न । तस्याप्रस्तुतत्वात् प्रस्तुतस्य च विच्छेदात् । यत्र तु करुणस्यैव काव्यार्थत्वं तत्राविरोधः । शृङ्गारे वा मरणस्यादीर्घकालप्रत्यापत्तिसंभवे कदाचिदुपनिबन्धो नात्यन्तविरोधी । दीर्घकालप्रत्यापत्तौ तु तस्यान्तरा प्रवाहविच्छेद एवेत्येवंविधेति वृत्तोपनिबन्धनं रसवन्प्रधानेन कविना परिहर्तव्यम् ।

यथा व्याचष्टे) तत्र प्रथमं स्वाभाविकप्रकारं निरूपयति—तदङ्गानामिति । निरपेक्षभावतया सापेक्षभावविप्रलम्भशृङ्गारविरोधिन्यपि करुणे भवन्त्येव त एव भवन्तीति । शृङ्गारे तु भवन्त्येव नापि त एवेति । अतदङ्गानामिति । यथालस्यौग्रजुगुप्सानामित्यर्थः । तदङ्गत्वे चेति । सर्व एव शृङ्गारे व्यभिचारिण इत्युक्तत्वादिति भावः । आश्रयस्य स्त्रीपुरुषान्यतरस्याधिष्ठानस्यापाये रतिरेवोच्छिद्येता तस्या जीवितसर्वस्वाभिमानरूपत्वेनोभयाधिष्ठानत्वात् । प्रस्तुतस्येति । विप्रलम्भस्येत्यर्थः । काव्यार्थत्वमिति । प्रस्तुतत्वमित्यर्थः । नन्वेवं सर्व एव व्यभिचारिण इति विघटितमित्याशङ्क्याह—शृङ्गारे वेति । अदीर्घकाले यत्र मरणे विश्रान्तिपदबन्ध एव नोत्पद्यते तत्रास्याव्यभिचारित्वम् । कदाचिदिति । यदि तौदृशीं भङ्गिं घटयितुं सुकवेः कौशलं भवति । यथा—‘तीर्थे तोयव्यतिकरभवे जडुकन्यासरखोर्देहन्त्यासादमरणनालेख्यमासाद्य सद्यः । पूर्वाकाराधिकचतुरस्रसंगतः कान्तयासौ लीलागारेष्वरमत पुनर्नन्दनाभ्यन्तरेषु ॥’ अत्र स्फुटैव रसज्ञा मरणस्य । अत एव सुकविना मरणपदमात्रं न कृतम् । अनूद्यमानत्वेनैवोपनिबन्धनात् । पदबन्धनिवेशे तु सर्वथा शोकोदय एवातिपरिमितकालप्रत्यापत्तिर्भवति ।

१. ‘ज्यायान्’ ग. २. ‘करुणरसस्यैव’ ग.

१. ‘तदङ्गानामिति’ ग. २. ‘अपायैरिति विच्छिद्यते’ क-ख. ३. ‘प्रस्तुतशृङ्गारे’ ख-स्येति ग. ४. ‘अतिदीर्घ’ क-ख. ५. ‘तौदृशीं’ ग. ६. ‘त्यागात्’ क-ख. ७. ‘पूर्वाकाराधिकचतुरस्र’ क-ख. ८. ‘निबन्धात्’ ९. ‘निवेशेषु तु सर्वदा’ ग.

तत्र लब्धप्रतिष्ठे तु विवक्षिते रसे विरोधिरसाङ्गानां बाध्यत्वेनोक्ता-
दोषो यथा—

‘क्वाकार्यं शशलक्ष्मणः क्व च कुलं भूयोऽपि दृश्येत सा
दोषाणां प्रशमाय मे श्रुतमहो कोपेऽपि कान्तं मुखम् ।
किं वक्ष्यन्त्यपकल्मषाः कृतधियः स्वप्नेऽपि सा दुर्लभा
चेतः स्वास्थ्यमुपैहि, कः खलु युवा धन्योऽधरं पास्यति ॥’

यथा वा पुण्डरीकस्य महाश्वेतां प्रति प्रवृत्तिनिर्भरानुरागस्य द्वितीय-
मुनिकुमारोपदेशवर्णने । स्वाभाविक्यामङ्गभावप्राप्तावदोषो यथा—

‘अमिमरतिमलसहृदयतां प्रलयं मूर्च्छां तमः शरीरसादम् ।
मरणं च जलदभुजगजं प्रसह्य कुरुते विषं वियोगिनीनाम् ॥’

इत्यादौ । समारोपितायामप्यविरोधो यथा—‘पाण्डुक्षामं—’ इत्यादौ ।

मेऽपि । अथ दूरपरामर्शकसहृदयसामाजिकाभिप्रायेण मरणस्यादीर्घकालप्रत्यापत्ते-
रज्ञतोच्यते हन्त । तापसवत्सराजेऽपि यौगन्धरायणादिनीतिमार्गाकर्णनसंस्कृतम-
तीनां वासवदत्तामरणबुद्धेरेवाभावात्करुणस्य नामापि न स्यादित्यलमवान्तरेण
बहुना । तस्मादीर्घकालतात्र पदबन्धलाभ एवेति मन्तव्यम् । एवं नैसर्गिकागता
व्याख्याताः । समारोपितात्वे तद्विपरीतेत्यर्थलब्धत्वात्सकण्ठेन न व्याख्याताः ।
एवं प्रकारत्रयं व्याख्याय क्रमेणोदाहरति—तत्रेत्यादिना । क्वाकार्यमिति ।
वितर्क औत्सुक्येन मतिः स्मृत्या (औत्सुक्ये) धृतिश्चेतनयैव बाध्यते । एतच्च
द्वितीयोद्धोतारम्भ एवोक्तमस्माभिः । द्वितीयेति । विपक्षीभूतवैराग्यविभावाद्य-
वधारणेऽपि ह्यशक्यविच्छेदत्वेन दार्ढ्यमेवानुरागस्योक्तं भवतीति भावः । समारो-
पितायामिति । अङ्गभावप्राप्ताविति शेषः । ‘पाण्डुक्षामं वक्रं हृदयं सरसं तवा-
लसं च वपुः । आवेदयति नितान्तं क्षेत्रियरोगं सखि हृदन्तः ॥’ अत्र करुणो-

यथा वा—‘कोपात्कोमललोलाहुलतिकापाशेन’ इत्यादौ । इत्
चाङ्गभावप्राप्तिरन्या यदधिकारिकत्वात्प्रधान एकस्मिन्वाक्यार्थे रसो-
र्भावयोर्वा परस्परविरोधिनोर्द्वयोरङ्गभावगमनं तस्यामपि न दोषः ।
यथोक्तं ‘क्षिप्तो हस्तावलम्बः—’ इत्यादौ । कथं तत्राविरोध इति चेत्,
द्वयोरपि तयोरन्यपरत्वेन व्यवस्थापनात् । अन्यपरत्वेऽपि विरोधिनो-
कथं विरोधनिवृत्तिरिति चेत्, उच्यते—विधौ विरुद्धसमावेश
दुष्टत्वं नानुवादे । यथा— ^{योजनस्य}

‘एहि गच्छ, पतोत्तिष्ठ, वद मौनं समाचर ।

एवमाशाग्रहप्रसूतः क्रीडन्ति धनिनोऽर्थेभिः ॥’

इत्यादौ । अत्र हि विधिप्रतिषेधयोरनूद्यमानत्वेन समावेशे न
विरोधस्तथेहापि भविष्यति । श्लोके ह्यस्मिन्नीर्ण्याविप्रलम्भशृङ्गारकरुण-

चितो व्याधिः श्लेषभङ्गाया स्थापितः । कोपादिति वद्धेति हन्यत इति च रौप्र-
भावानां रूपकबलादारोपितानां तदनिर्वाहादेवाङ्गत्वम् । तच्च पूर्वमेवोक्तम् । ‘नाति-
निर्वहणैषिता’ इत्यत्रान्तरे । अन्येति । चतुर्थोऽयं प्रकार इत्यर्थः । पूर्वं हि विरो-
धिनः प्रस्तुतरसान्तरेऽङ्गतोक्ता अधुना तु द्वयोर्विरोधिनोर्वस्त्वन्तरेऽङ्गभाव इति
शेषः । क्षिप्त इति । व्याख्यातमेतत् ‘प्रधानेऽन्यत्र वाक्यार्थे’ इत्यत्र । नन्वन-
परत्वेऽपि स्वभावो न निवर्तते स्वभावकृत एव विरोध इत्यभिप्रायेणाह—अन्य-
परत्वेऽपीति । विरोधिनोरिति । तत्स्वभावयोरिति हेतुत्वाभिप्रायेण विशेष-
णम् । उच्यते इत्यस्यायं भावः—सामग्रीविशेषपतितत्वेन भावानां विरोधाविरोधौ
न स्वभावमात्रनिबन्धनेन । शीतोष्णयोरपि विरोधाभावात् । विधाविति ।
तदेव कुरु मा कार्षीरिति यथा विधिशब्देनात्रैकप्राधान्यमुच्यते । अत एवातिरिक्तं
शोडशिनं गृह्णन्ति न गृह्णन्तीति विरुद्धविधिविकल्पपर्यवसायीति वाक्यविदः ।

१. ‘चात्र’ क-ख.

२. ‘रोपितः’ क-ख. २. विरोधः’ क-ख. ३. ‘विरोधाविति’ ग. ४. ‘प्रकदा’ ख.

नस्तुनोर्न विधीयमानत्वम् । त्रिपुररिपुप्रभावातिशयस्य वाक्यार्थत्वा-
त्तदङ्गत्वेन च तयोर्व्यवस्थानात् । न च रसेषु विध्यनुवादव्यवहारो
नास्तीति शक्यं वक्तुम् । तेषां वाक्यार्थत्वेनाभ्युपगमात् । वाक्यार्थस्य
वाच्यस्य च यौ विध्यनुवादौ तौ तदाक्षिप्तानां रसानां केन वार्येते ।
नैवा साक्षात्काव्यार्थता रसादीनां नाभ्युपगम्यते तैस्तेषां तन्निमित्तता
तदवश्यमभ्युपगन्तव्या । तथाप्यत्र श्लोके न विरोधः । यस्मादनूद्यमा-

ननुवाद इत्यन्याङ्गतायामित्यर्थः । नह्यत्र विरुद्धानामर्थानामभिधानमिति राजनि-
रुद्धव्यवस्थिता (?) । तत्रापि विरुद्धन्यायेन विरुद्धानामन्यमुखप्रेक्षितापरतन्त्रीभूतानां
श्रौतेन क्रमेण स्वात्मपरामर्शोऽप्यविश्राम्यतां का कथा परस्पररूपचिन्तायां येन
विरोधः स्यात् । केवलमपि विरुद्धत्वादरुणाधिकरणस्थित्या यो वाक्यो (?) य एषां
वाक्यालः संबन्धः संभाव्यते स विधेयताम् । न तु प्रधानतया यद्वाच्यं तद्विधिः ।
अप्रधानत्वेन तु वाच्येऽनुवादः । न च रसस्य वाच्यत्वं त्वयैव सोढमित्याशङ्कमानः
परिहरति—न चेति । प्रधानाप्रधानमात्रकृतौ विध्यनुवादौ तौ च व्यङ्ग्यतायामपि
भवत एवेति भावः । मुख्यतया च रस एव काव्यवाक्यानामर्थ इत्युक्तम् । तेन
मुख्यतया यत्र सोऽर्थस्तत्रानूद्यमानत्वं रसस्यापि युक्तम् । यदि वानूद्यमानविभावा-
दिसमाक्षिप्तत्वादप्रसस्यानूद्यमानत्वात्तदाह—वाक्यार्थस्येति । यदि वा मा भूद-
नूद्यमानतया विरुद्धयो रसयोः समावेशः सहकारितया तु भविष्यतीति सर्वथा-
विरुद्धयोर्युक्तोऽङ्गाङ्गिभावो नात्र प्रयासः कश्चिदिति दर्शयति—यैवेति । तन्नि-
मित्ततेति । काव्यार्थो विभावादिनिमित्तं येषां रसादीनां ते तथा तेषां भावस्तत्ता ।
वनूद्यमाना ये हस्तक्षेपादयो रसाङ्गभूता विभावादयस्तन्निमित्तं यदुभयं करुणवि-
प्रलम्भात्मकं रसवस्तु रससजातीयं तत्सहकारितस्य विधीयमानं यस्य शाम्भवं-
शरवह्निजनितदुरितदाहलक्षणस्य तस्माद्भावविशेषप्रेयोल्कारविशेषयोर्मगवत्प्रभावा-
तिशयलक्षणे प्रतीतिरिति संगतिः । विरुद्धं यद्वारितेजोगतं शीतोष्णं तत्सहकारि-
तस्य तण्डुलादेः कारणं तस्मात्कार्यविशेषस्य कोमलभक्तकैरणलक्षणस्योत्पत्तिर्दृश्यते ।

१. 'स्थापनात्' क-ख. २. 'गमनीया' क-ख. ३. 'मानोऽङ्गं' ग.

४. 'उत्तापि' क-ख. ५. 'कृतायां' ग. ३. 'विहन्यताम्' क-ख. ४. 'युक्तियुक्तः'
क-ख. ५. 'कण' क-ख.

नाङ्गनिमित्तोभयरसवस्तुसहकारिणो विधीयमानांशाद्भावविशेषप्रतीति-
रुत्पद्यते ततश्च न कश्चिद्विरोधः । दृश्यते हि विरुद्धोभयसहकारिण-
कारणात्कार्यविशेषोत्पत्तिः । विरुद्धफलोत्पादनहेतुत्वं हि युगपदेक-
कारणस्य विरुद्धत्वं न तु विरुद्धोभयसहकारित्वम् । एवं विरुद्धपदार्थ-
विषयः कथमभिनयः प्रयोक्तव्य इति चेत्, अनूद्यमानैवविधवाच-
विषये या वार्ता सात्रापि भविष्यति । एवं विध्यनुवादनयाश्रयेणा-
श्लोके परिहृतस्तावद्विरोधः । किं च नायकस्याभिनन्दनीयोदयस्य कस-
चित्प्रभावातिशयवर्णने तत्प्रतिपक्षाणां यः करुणो रसः स परीक्षकाणां

सर्वत्र हीत्यमेव कार्यकारणभावो वीजाङ्कुरादौ नान्यथा । ननु विरोधस्तर्हि सर्वत्र
किञ्चित्करः स्यादित्याशङ्क्याह—विरुद्धफलेति । तथा चाहुः—‘नोपादान-
विरुद्धस्य’ इति । नन्वभिनयेयार्थे काव्ये यदीदृशं वाक्यं भवेत्तदा यदि समस्तभिन-
क्रियते तदा विरुद्धार्थविषयः कथं युगपदभिनयः कर्तुं शक्य इत्याशयेनाशङ्क्या-
आह—एवमिति । एतत्परिहरति—अनूद्यमानेति । अनूद्यमानमेवेति
विरुद्धाकारं वाच्यं यत्र तादृशो यो विषयः ‘एहि गच्छ पतोत्तिष्ठ’ इत्यादिवा-
या वार्ता सात्रापिती । एतदुक्तं भवति—‘क्षिप्तो हस्तावलग्न’ इत्यादौ प्राधान्येन
भीतविह्वतादिदृष्ट्युपपादनक्रमेण प्राकरणिकस्तावदर्थः प्रदर्शयितव्यः । यद्यपि
करुणोऽपि पराङ्गमेव तथापि विप्रलम्भापेक्षया तस्य तावन्निकटं प्राकरणिकत्व-
महेश्वरप्रभावं प्रति सोपयोगित्वात् । विप्रलम्भस्य तु कामीवेत्युत्प्रेक्षोपमावलेन यावत्
दूरत्वात् । एवं च सास्त्रनेत्रोत्पलाभिरित्यन्तं प्राधान्येन करुणोपयोगाभिनयक्रमे-
लेशतस्तु विप्रलम्भस्य करुणेन सादृश्यात्मतां कृत्वा कामीवेत्यत्र यद्यपि प्र-
कोपान्वितोऽभिनयः कृतस्तथापि ततः प्रतीयमानोऽप्यसौ विप्रलम्भः स-
न्तराभिनीयमाने स दहतु दुरितमित्यादौ साटोपाभिनयसमर्पितो यो भगव-
भावस्तत्राङ्गतायां पर्यवस्यतीति न कश्चिद्विरोधः । एतं विरोधपरिहारमुपसंहरति-
एवमिति । विषयान्तरे तु प्रकारान्तरेण विरोधपरिहारमाह—किं चेति

१. ‘कश्चन’ क.ख. २. ‘फलोपादान’ क.ख. ३. ‘विरुद्धम्’ ग. ४. ‘एवंविधं’

१. ‘साट’ क.ख. २. ‘उपमाञ्चलेन’ ग. ३. ‘कोपोन्वितः’ ग.

न वैकल्यमादधाति । प्रत्युत प्रीत्यतिशयनिमित्ततां प्रतिपद्यते । इत्यत-
स्तस्य कुण्ठशक्तिकत्वात्तद्विरोधविधायिनो न कश्चिदोषः । तस्माद्वा-
क्यार्थभूतस्य रसस्य भावस्य वा विरोधी यो रसः स रसविरोधीति
वक्तुं न्याय्यः । नत्वङ्गभूतस्य कस्यचित् । अथवा वाक्यार्थभूतस्यापि
कस्यचित्करुणरसविषयस्य तादृशेन शृङ्गारवस्तुना भङ्गिविशेषाश्रयेण
संयोजनं रसपरिपोषायैव जायते । यतः प्रकृतिमधुराः पदार्थाः शोच-
नीयतां प्राप्ताः प्रागवस्थाभाविभिः संस्मर्यमाणैर्विलासैरधिकतरं शोका-

परीक्षकाणामिति साप्ताजिकानां विवेकशालिनां वा । न वैकल्यमिति । न
तादृशे विषये चित्तद्वृत्तिरुत्पद्यते । करुणास्वादविश्रान्त्यभावात् । किं तु वीरस्य
योऽसौ कौधोः व्यभिचारितां प्रतिपद्यते तत्फलरूपोऽसौ करुणरसः स्वकार-
णभिव्यञ्जनद्वारेण वीरास्वादातिशय एव पर्यवस्यति । यथोक्तम्—‘रौद्रस्य चैक-
यत्कर्म स ज्ञेयः करुणो रसः’ इति । तदाह—प्रीत्यतिशयेति । अत्रो-
दाहरणम्—‘कुरवक कुचाधातक्रीडासुखेन वियुज्यसे वकुलविटपिन्समेतव्यं
ते मुखासवसेवनम् । चरणघटनान्यो यास्यस्यशोक सशोकतामिति निज-
पुरत्यागे यस्य द्विषां जगदुः स्त्रियः ॥’ भावस्य वेति । तस्मिन्से-
व्यायिनः प्रधानभूतस्य व्यभिचारिणां वा । यथा विप्रलम्भशृङ्गार औत्सुक्यस्य ।
अधुना पूर्वस्मिन्नेव श्लोके क्षिप्त इत्यादौ प्रकारान्तरेण विरोधं परिहरति—अथ-
वेति । अयं चान्न आत्रः—पूर्वं विप्रलम्भकरुणयोरन्यत्राज्ञताभावार्गमनाज्जिर्विरोधः
लमुक्तम् । अधुना तु स विप्रलम्भः करुणस्यैवाज्ञतां प्रतिपन्नः कथं विरोधीति
व्यवस्थाप्यते—तथा हि करुणो रसो नामेष्टजनविनिपातादेर्विभावादीत्युक्तम् ।
इत्याद्यं नाम रमणीयतामूला । ततश्च कामीवार्द्रपराध इत्युत्प्रेक्षयेदमुक्तम्—
आभवशरवह्विषेष्टितावलोकनेन प्राक्तनप्रणयकलहवृत्तान्तः स्मर्यमाण इदानीं विश्व-
स्ततया शोकविभावतां प्रतिपद्यते । तदाह—भङ्गिविशेषेति । अग्राह्यतया

१. ‘अकुण्ठ’ ग. २. ‘दायिनः’ क-ख. ३. ‘विशेषस्य’ क-ख. ४. ‘परिपो-
षभावहृति’ ग. ५. ‘रमणीयाः’ क-ख. ६. ‘शोकावेश’ ग.

वेगमुपजनयन्ति । यथा—‘अयं स रशनोत्कर्षा पीनस्तनविमर्दनः ।
नाभ्यूरुजघनस्पर्शा नीवीविसंसनः करः ॥’ इत्यादौ । तदत्र त्रिषु-
युवतीनां शांभवः शराग्निरार्द्रापराधः कामी यथा व्यवहरति तथा
व्यवहृतवानित्यनेनापि प्रकारेणास्त्येव निर्विरोधत्वम् । तस्माच्च
यथा निरूप्यते तथा तथात्र दोषाभावः । इत्थं च ।

‘क्रामन्त्यः क्षतकोमलाङ्गुलिगलद्रक्तैः सदर्भाः स्थलीः

पादैः पातितयावकैरिव पतद्वाष्पाम्बुधौताननाः ।

मीता भर्तृकरावलम्बितकरास्त्वद्वैरिनार्योऽधुना

दावार्मि परितो भ्रमन्ति पुनरप्युद्यद्विवाहा इव ॥’

इत्येवमादीनां सर्वेषामेव निर्विरोधत्वमवगन्तव्यम् ।

एवं तावद्भसादीनां विरोधिरसादिभिः समावेशासमावेशयोर्विष-
विभागो दर्शितः । इदानीं तेषामेकप्रबन्धविनिवेशने न्यायोक्त-
क्रमस्तं प्रतिपादयितुमुच्यते—

विभावानुभावादिरूपताप्रापणया । ग्राम्योक्तिरहितयेत्यर्थः । अत्रैव दृष्टान्तमाह—
यथा—अयमिति । अत्र भूरिश्रवसः समरभुवि निपतितं बाहुं दृष्ट्वा तत्कान्ता-
मेतदनुशोचनम् । रशानां मेखलां संभोगावसरेषूर्ध्वं कर्षतीति रशनोत्कर्षा । अपु-
विरोधोद्धरणप्रकारेण बहुतरं लक्ष्यमुपपादितं भवतीत्यभिप्रायेणाह—इत्थं चेति ।
होमाग्निधूमकृतं बाष्पाम्बु यदि वा बन्धुगृहत्यागोद्भवं भयम् । कुमारीजनोक्ति-
साध्वसः । एवमियताङ्गभावं प्राप्तानामुक्तिरच्छलेति कारिकाभागोपयोगिनिरूपित-
मित्युपसंहरति—एवमिति । तावद्ग्रहणेन वक्तव्यान्तरमप्यस्तीति सूचयति ।
तदेवावतारयति—इदानीमित्यादिना । तेषां रसानां क्रम इति सूचयति ।

प्रसिद्धेऽपि प्रबन्धानां नानारसनिबन्धने ।

एको रसोऽङ्गीकर्तव्यस्तेषामुत्कर्षमिच्छता ॥ २१ ॥

प्रबन्धेषु महाकाव्यादिषु नाटकादिषु वा विप्रकीर्णतयाङ्गाङ्गिभावेन वा बहवो रसा उपनिबध्यन्ते इत्यत्र प्रसिद्धौ सत्यामपि यः प्रबन्धानां ञ्जातिशयमिच्छति तेन तेषां रसानामन्यतमः कश्चिद्विवक्षितो रसोऽङ्गित्वेन विनिवेशयितव्य इत्ययं युक्ततरो मार्गः ।

ननु रसान्तरेषु बहुषु प्राप्तपरिपोषेषु सत्सु कथमेकस्याङ्गिता न विरुध्यत इत्याशङ्क्येदमुच्यते—

रसान्तरसमावेशः प्रस्तुतस्य रसस्य यः ।

नोपहन्त्यङ्गितां सोऽस्य स्थायित्वेनावभासिनः ॥ २२ ॥

प्रबन्धेषु प्रथमतः प्रस्तुतः सन्पुनः पुनरनुसंधीयमानत्वेन स्थायी यो रसस्तस्य सकलरसव्यापिनो रसान्तरैरन्तरालवर्तिभिः समावेशो यः स ङ्गितामुपहन्ति ।

प्रसिद्धेऽपीति । भरतमुनिप्रवृत्तिभिर्निरूपितेऽपीत्यर्थः । तेषामिति प्रबन्धानाम् । महाकाव्यादिष्वित्यादिशब्दः प्रकारेणाभिनेयान्मेदानाह द्वितीयस्त्वभिनयान् । विप्रकीर्णतयेति । नायकप्रतिनायकप्रकरीनायिकादिनिष्ठतयेत्यर्थः । अङ्गाङ्गिभावेनेत्येकनायकनिष्ठत्वेन । युक्ततर इति । यद्यपि समानाकारादौ पर्यायबन्धादौ च नैकस्याङ्गित्वं तथा न युक्तता तथाप्येवंविधो यः प्रबन्धः तद्यथा नाटकं महाकाव्यं वा यदुत्कृष्टतरमिति तरशब्दस्यार्थः । स्वयं लब्धपरिपोषत्वे वा कथं रसत्वमिति रसत्वमङ्गित्वं चान्योन्यविरुद्धम् । तेषां चाङ्गत्वायोगे कथमेकस्याङ्गित्वमुक्तमिति भावः । रसान्तरेति । प्रस्तुतस्य समस्तेतिवृत्तव्यापिनस्तत एव

१. 'छायायोगं' ग. २. 'संधिव्यापिनः' क.ख.

१. 'तथापि च ननु युक्तता' ग.

एतदेवोपपादयितुमुच्यते—

कार्यमेकं यथा व्यापि प्रबन्धस्य विधीयते ।

तथा रसस्यापि विधौ विरोधो नैव विद्यते ॥ २३ ॥

संध्यादिमयस्य प्रबन्धशरीरस्य यथा कार्यमेकमनुयायि व्यापकं कल्पते न च तत्कार्यान्तरैर्न संकीर्यते न च तैः संकीर्यमाणस्यापि तस्य

वित्ततन्व्याप्तिकत्वेनाङ्गिभावोचितस्य रसस्य रसान्तरैरिति वृत्तवशायातत्वेन परिमितकथाशकलव्याप्तिभिर्यः समावेशः समुप्रवृंहणं तस्य स्थायित्वेनेति वृत्तव्यापितया भासमानस्य नाङ्गितामुपहन्ति । अङ्गितां पोषयत्येवेत्यर्थः । एतदुच्यते—अङ्गिभूतान्यपि रसान्तराणि स्वभावादिसामग्र्या स्वावस्थायां यद्यपि स्वपरिप्रोषाणि चमत्कारगोचरतां प्रतिपद्यन्ते तथापि स चमत्कारस्तावत्येव न परिगृह्य विश्राम्यति किं नु चमत्कारान्तरमनुधावति । सर्वत्रैव ह्यङ्गाङ्गिभावेऽयमेवेदन्तः । यथाह तत्रभवान्—‘गुणः कृतात्मसंस्कारः प्रधानं प्रतिपद्यते । प्रधानस्यैव प्रकारो हि तथा भूयसि वर्तते ॥’ इति । उपपादयितुमिति । दृष्टान्तस्य समुचितस्य निरूपणेनेति भावः । न्यायेन चैतदेवोपपद्यते । कार्यं हि तावदेकमेवाङ्गिकारिकं व्यापकं प्रासङ्गिककार्यान्तरोपक्रियमाणमवश्यमङ्गीकार्यम् । तत्पृष्ठवर्तिनीनां नायकचित्तवृत्तीनां तद्वल्लदेवाङ्गाङ्गिभावः प्रवाहपतित इति किमत्रापूर्वमिति तात्पर्यम् । तथेति व्यापितया । यदि वा एवकारो भिन्नक्रमः । तथैव तेनैव प्रकारेण कार्याङ्गाङ्गिभावरूपेण रसानामपि बल्लदेवासावापततीत्यर्थः । तथा च वृत्तौ तद्वत्तथैवेति । कार्यमिति । ‘स्वल्पमात्रं समुत्सृष्टं बहुधा यद्विसर्पति’ इति लक्षितं बीजम् । बीजात्प्रसृतिः, ‘प्रयोजनानां विच्छेदे यद्विच्छेदकारणम् । यावत्समाप्तिं प्रबन्धस्य स तु बिन्दुः’ इति बिन्दुस्वरूपतयार्थप्रकृत्या निर्वहणपर्यन्तं व्यापितं तदाह—अनुयायीति । अनेन बीजं बिन्दुश्चेत्यर्थः । प्रकृते संगृहीते । कार्यान्तरैरिति । ‘आगर्भादाविमर्शाद्वा पताका विनिवर्तते’ इति । प्रासङ्गिकं यत्पताका

१. ‘तच्च कार्यान्तरैः’ क. ख.

प्राधान्यमपचीयते तथैव रसस्याप्येकस्य संनिवेशे क्रियमाणे विरोधो न कश्चित् । प्रत्युत प्रत्युदितविवेकानामनुसंधानवतां सचेतसां तथाविधे विषये प्रह्लादातिशयः प्रवर्तते ।

तनु येषां रसानां परस्परविरोधः यथा—वीरशृङ्गारयोः शृङ्गार-
हास्ययो रौद्रशृङ्गारयोर्वीराद्भुतयोर्वीरौद्रयो रौद्रकरुणयोः शृङ्गाराद्भुत-
योर्वा तत्र भवत्वङ्गाङ्गिभावः । तेषां तु सूक्तं भवेद्येषां परस्परं बाध्य-
बाधकभावः । यथा—शृङ्गारवीभत्सयोर्वीरभयानकयोः शान्तरौद्रयोः
शान्तशृङ्गारयोर्वा इत्याशङ्क्येदमुच्यते—

लक्षणार्थप्रकृतिनिष्ठं कार्यं यानि च ततो न व्याप्तिर्यथा प्रकरीलक्षणानि कार्याणि
तैरित्येवं पञ्चानामर्थप्रकृतीनां वाक्यैकवाक्यतया निवेश उक्त इति । तथाविध
इति । यथा तापसवत्सराजे । एवमनेन श्लोकेना..... ता.....यां दृष्टान्त-
निरूपणमिति दृष्टव्यमिति तत्त्वं च रसाङ्गाङ्गिभावस्येति द्वयं निरूपितम् । वृत्तिग्रन्थो-
पयुभयाभिप्रायेणैव नेयः । शृङ्गारेण वीरस्याविरोधो युद्धनयपराक्रमादिना कन्या-
जलाभादौ । हास्यस्य तु स्पष्टमेव तदङ्गत्वम् । हास्यस्यापुरुषार्थस्वभावत्वेऽपि सम-
धिकतररञ्जनोत्पादनेन शृङ्गाराङ्गतयैव तैश्चात्मम् । रौद्रस्यापि तेन कथंचिदविरोधः ।
यथोक्तम्—‘शृङ्गारश्च तैः प्रसभं सेव्यते ।’ तैरिति रौद्रप्रसृतिभिः । रक्षोदानवोद्-
तमनुष्यैरित्यर्थः । केवलं नायिकाविषयमौघं तत्र परिहर्तव्यम् । असंभाव्यपृथि-
वीसमार्जनोदिजनितविस्मयतया तु वीराद्भुतयोः समावेशः । यथाह मुनिः—‘वीरस्य
चैव प्रकर्म सोऽद्भुतः’ इति । वीर.....इति भीमसेनादौ समा-
वेशः । श्रोद्धोत्साहयोरविरोधात् । रौद्रकरुणयोरपि मुनिनैवोक्तः—‘रौद्रस्यैव च
यत्कर्म स ज्ञेयः करुणो रसः’ इति । शृङ्गाराद्भुतयोरिति । यथा रत्नावल्यामै-
व जालिकदर्शने । शृङ्गारवीभत्सयोरिति । ययोर्हि परस्परान्मूलनात्मकतयै-

१. ‘अपनीयते’ ग. २. ‘रसादीनां’ क. ख. ३. ‘भाव एव’ क. ख.

४. ‘श्लोकेनाङ्गाङ्गिभावस्येति’ क. ख. ५. ‘हास्यस्य स्वयं पुरुषार्थस्वभावत्वे’ ग.
कीर्तिभावात्’ क. ख. ६. ‘यथाह’ इत्यादि ‘समावेशः’ इत्यन्तं क. ख. पुस्तकयो-
नोस्ति. ७. ‘अपि’ ग.

अविरोधी विरोधी वा रसोऽङ्गिनि रसान्तरे ।

परिपोषं न नेतव्यस्तथा स्यादविरोधिता ॥ २४ ॥

अङ्गिनि रसान्तरे शृङ्गारादौ प्रबन्धव्यङ्ग्ये सति अविरोधी विरोधी वा रसः परिपोषं न नेतव्यः । तत्राविरोधिरसस्याङ्गिरसापेक्षयात्यन्तमाधिक्यं न कर्तव्यमित्यर्थं प्रथमः परिपोषपरिहारः । उत्कर्षसाम्येऽपि तयोर्विरोधासंभवात् । यथा—

‘एकन्तो रुअइ पिआ अण्णन्तो समरतूरणिग्घोसो ।

णेहेण रणरसेण अ भटस्स दोलाइअं हिअअम् ॥’

वोद्भवस्तत्र कोऽङ्गाङ्गिभावः । आलम्बननिमग्नरूपतया च.....किरुत्तिष्ठति । तत.....तथा जुगुप्सेति समानाश्रयत्वेन तयोरन्योन्यसंभवोन्मूलकत्वम् । भयोत्साहेऽप्येवमेव विरुद्धौ वाच्यौ । शान्तस्यापि तत्त्वज्ञानसमुत्थितसमस्तसंसारविषयनिर्वेदप्राणत्वेन सर्वतो निरीहस्वभावस्य विषयासक्तिजीविताभ्यां रसिकोधाभ्यां विरोध एव । अविरोधी विरोधी वेति वाग्रहणस्यायमभिप्रायः— अङ्गिरसापेक्षया यस्य रसान्तरस्योत्कर्षो निबध्यते तदाऽविरुद्धोऽपि रसो विरुद्धश्चोद्यावहः । अथ तु युक्ताङ्गिनि रसेऽङ्गभावतयान्योपपत्तिर्घटते तद्विरुद्धोऽपि रसो वक्ष्यमाणेन विषयभेदादियोजनेनोपनिबध्यमानो न दोषावह इति विरोधाविरोधावकिञ्चित्करौ ।विनिवेशनप्रकार एवेत्यवधातव्यमिति । अङ्गिनीति सप्तम्यनादरे । अङ्गिनं रसविशेषमनादृत्य न्यकृत्याङ्गभूतो न पोषयितव्य इत्यर्थः । अविरोधितेति । निर्दोषतेत्यर्थः । परिपोषपरिहारे त्रीन्काराणाह—तत्रेति । ननु न्यूनत्वं कर्तव्यमिति वाच्येऽधिकस्य का संभावयेनोक्तमाधिक्यं न कर्तव्यमित्याशङ्क्याह—उत्कर्षसाम्य इति । ‘एकतो रोदिति प्रिया अन्यतः समरतूर्यनिर्घोषः । स्नेहेन रणरसेन च भटस्य दोलयितुं हृदयम् ॥ [इति च्छाया ।] रोदिति प्रियेत्यतो रत्युत्कर्षः । समरतूर्येति भटस्येति चोत्साहेत्कर्षः । दोलयितमिति तयोरन्यूनाधिक्यतया साम्यमुक्तम् । एतच्च मुक्तकविषयमेव भवति न तु प्रबन्धविषयमिति केचिदाहुस्तत्रास्य । आधिकारिकेऽपीति

यथा वा—

‘कण्ठाच्छित्वाक्षमालावलयमिव करे हारमावर्तयन्ती

कृत्वा पर्यङ्कबन्धं विषधरपतिना मेखलाया गुणेन ।

मिथ्यामन्त्राभिजापस्फुरदधरपुटव्यञ्जिताव्यक्तहासा

देवी संध्याभ्यसूयाहसितपशुपतिस्तत्र दृष्टा तु वोऽव्यात् ॥’

इत्यत्र ।

अङ्गिरसविरुद्धानां व्यभिचारिणां प्राचुर्येण निवेशनम् । निवेशने
वा क्षिप्रमेवाङ्गिरसव्यभिचार्यनुवृत्तिरिति द्वितीयः । अङ्गत्वेन पुनःपुनः

वृत्ते त्रिवर्गफले समप्राधान्यस्य संभवात् । तथाहि रत्नावल्यां सचिवायत्तसिद्धित्वा-
भिप्रायेण पृथिवीराज्यलाभ आधिकारिकं फलं कन्यारत्नलाभः प्रासङ्गिकं फलं
नायिकाभिप्रायेण तु विपर्यय इति स्थिते मन्त्रिवुद्धौ नायकबुद्धौ च स्वाम्यमात्य-
बुद्धेकत्वात्फलमिति नीत्या एकीक्रियमाणया समप्राधान्यमेव पर्यवस्यति । यथो-
क्तम्—‘कवेः प्रयत्नाच्चेतूणां युक्तानाम्’ इत्यलमवान्तरेण बहुना । एवं प्रथमं प्रकारं
निरूप्य द्वितीयमाह—अङ्गीति । निवेशनमिति । अङ्गभूते रसे इति शेषः ।
नन्वेवं नासौ परितुष्टो भवेदित्याशङ्क्य मतान्तरमाह—निवेशने वेति । अत
एव वाग्रहणमुत्तरपक्षदार्ढ्यं सूचयति न विकल्पम् । तथा चैक एवायं प्रकारः ।
अन्यथा तु द्वौ स्याताम् । अङ्गिनो रसस्य यो व्यभिचारी तस्यानुवृत्तिरनुसंधानम् ।
यथा—‘क्रोपात्क्रोमल्लोल—’ इति श्लोकेऽङ्गिभूतायां रतावङ्गित्वेन यः क्रोध उप-
निबद्धस्तत्र वङ्का दृढं इत्यमर्षस्य निवेशितस्य क्षिप्रमेव रुदत्येति हसन्निति च
रत्युचितेभ्योत्सुक्यहर्षानुसंधानम् । तृतीयं प्रकारमाह—अङ्गत्वेनेति । अत्र

१. ‘कण्ठं छित्वाक्षमालेत्यादिश्लोके’ क-ख. २. ‘प्राचुर्येणानिवेशनम्’ क-ख.

प्रत्यवेक्षा परिपोषं नीयमानस्याप्यङ्गभूतस्य रसस्येति तृतीयः । अन्या
दिशान्येऽपि प्रकारा उत्प्रेक्षणीयाः । विरोधिनस्तु रसस्याङ्गिरसापेक्षया
कस्यचिन्न्यूनता न संप्रादनीया । यथा शान्तेऽङ्गिनि शृङ्गारस्य शृङ्गारे
वा शान्तस्य । परिपोषरहितस्य कथं रसत्वमिति चेत्, उक्तमत्राङ्गिरसा-
पेक्षयेति । अङ्गिनो हि रसस्य यावान्परिपोषस्तावांस्तस्य न कर्तव्यः ।
स्वगतस्तु संभविपरिपोषः केन वार्यते । एतच्चापेक्षिकं प्रकर्षयांगित्वमे-
कस्य रसस्य । बहुरसेषु प्रबन्धेषु रसानामङ्गाङ्गिभावमनभ्युपगच्छताप्य-
शक्यप्रतिक्षेपमित्यनेन प्रकारेणाविरोधिनां विरोधिनां च रसानामङ्गाङ्गि-

च तांपसंवत्सराजे वत्सराजस्य पद्मावतीविषयः संभोगशृङ्गार उदाहरणीकर्तव्यः ।
अन्येऽपीति । विभावानुभावानां चाधिक उत्कर्षो न कर्तव्योऽङ्गिरसविरोधिनां
निमेषणमेव वा न कार्यम् । कृतमपि चाङ्गिरसविभावानुभावैरुपबृंहणीयम् । परिपोषि-
ताग्निं चाविद्धिरसविभावानुभावा अङ्गित्वेन प्रतिजागरयितव्या इत्यादि स्वयं क-
स्यमुत्प्रेक्षितुम् । एवं विरोध्यविरोधिसाधारण प्रकारमभिधाय विरोधिविष-
साधारणदोषपरिहारप्रकारगतत्वेनैव विशेषान्तरमप्याह—विरोधिन इति । सं-
व्रतीति प्रधानाविरोधित्वेनेति शेषः । एतच्चेति । उपकार्योपकारकभावो रसानां
नास्ति । स्वचमत्कारविश्रान्तत्वात् । अन्यथा रसत्वायोगात् । तदभावे च कथमङ्गाङ्गि-
तेत्यपि येषां मतं तैरपि कस्यचिद्रसस्य प्रकृष्टत्वं भूयः प्रबन्धस्य व्यापकत्वमन्येषां
चाल्पप्रबन्धगामित्वमभ्युपगन्तव्यमिति वृत्तसंघटनाया एवान्यथानुपपत्तेः । भूयः
प्रबन्धव्यापकस्य च रसस्य रसान्तरैर्यदि न काचित्संगतिस्तदिति वृत्तस्यापि न स्या-
त्संगतिश्चैदयमुपकार्योपकारकभावेन चमत्कारविश्रान्तेर्विरोधः कश्चिदिति समनन्तरं
चोक्तम् । तदाह—अनभ्युपगच्छतेति । अकाम इवाभ्युपगमयितव्य इति भावः ।
अन्यस्तु व्याचष्टे—एतच्चापेक्षिकमित्यादिग्रन्थो द्वितीयमतमभिप्रेत्य यत्र रसानां
मुपकार्योपकारकता नास्ति तत्रापि हि भूयो वृत्तव्याप्तत्वमेवाङ्गित्वमिति । एतच्चासत् ।

१. 'अपि त्वङ्ग' ग. २. 'रसस्यैवेति' क. ख. ३. 'एतच्चापेक्षितं' ग.

१. 'विरोधाद' क. ख. २. 'भावैकरूपं बृंहणीयम्' ग. ३. 'उत्कर्षयति' ग.

भावेन समावेशे प्रबन्धेषु स्यादविरोधः । एतच्च सर्वेषां रसो रसान्तरस्य व्यभिचारीभवति' इति निदर्शनं तन्मतेनोच्यते । मतान्तरेऽपि रसानां स्थायिनो भावा उपचाराद्रसशब्देनोक्तास्तेषामङ्गित्वे निर्विरोधित्वमेव ।

एवमविरोधिनां विरोधिनां च प्रबन्धस्थेनाङ्गिना रसेन समावेशे

एवं हि एतच्च सर्वमिति सर्वशब्देन य उपसंहार एकपक्षविषयः, मतान्तरेऽपीत्यादिना च यो द्वितीयपक्षोपक्रमः सोऽतीव दुःश्लिष्ट इत्यलं पूर्ववन्मैः सह बहुना संक्षेपेन । उपसंहरति—येषामिति । हावाध्यायसमाप्तावस्ति श्लोकः—'बहूनां समवेतानां रूपं यस्य भवेद्बहु । स मन्तव्यो रसः स्थायी शेषाः संचारिणो मताः ॥' इति । तत्रोक्तक्रमेणाधिकारिकेतिवृत्तव्यापिका चित्तवृत्तिरवश्यमेव स्थायित्वेन भाति प्रासङ्गिकवृत्तान्तगामिनी तु व्यभिचारितयेति रस्यमानतायामपि स्थायिव्यभिचारिभावस्य न कश्चिद् इति केचिद्वाच्यक्षिरे । तथा च भागुरिरपि किं रसानामपि स्थायिसंचारितास्तीत्याक्षिप्याभ्युपगमेनैवोत्तरमवोचद्वाढमस्तीति । अन्ये तु स्थायितया पतितस्यापि स्थायित्वमेव । यथा विक्रमोर्वश्यामुन्मादस्य चतुर्यङ्के । इतीयन्तमर्थमवबोधयितुमयं श्लोकः । बहूनां चित्तवृत्तिरूपाणां भावानां मध्ये यस्य बहुलं रूपं यथोपलभ्यते स स्थायी भावः । स च रसो रसीकरणयोग्यः शेषास्तु संचारिण इति व्याचक्षते । न तु रसानां स्थायिसंचारिभावेनाङ्गाङ्गिता युक्ता । अत एवान्यो रसः स्थायीति षष्ठ्या समम्या द्वितीयया वाञ्छितादिषु गम्यादीनामिति समासं पठन्ति । तदाह—मतान्तरेऽपीति । रसशब्देनेति । 'रसान्तर-समावेशः प्रस्तुतस्य रसस्य यः' इत्यादिप्राक्तनकारिकानिविष्टेनेत्यर्थः । अथ साधारणप्रकारमुपसंहरन् रणमासूत्रयति—एवमिति । तमित्यविरोधोपा-

१. 'अविरोधिता' क-ख. २. 'तु' ग.

३. 'पूर्वोक्तेन' क-ख. ४. 'भाव' क-ख. ५. 'रसस्य समानतायामपि स्थायिसंचारितास्तीत्याक्षिप्य' क-ख. ६. 'व्यभिचारिणः' ग. ७. 'रसान्तरानिविष्टेनेत्यर्थः' क-ख. ८. 'वपसंहरन्नयमाह' क-ख.

साधारणमविरोधोपायं प्रतिपाद्येदानीं विरोधिविषये तं प्रतिपादयि-
मिदमुच्यते ।

विरोधैकाश्रयो यस्तु विरोधी स्थायिनो भवेत् ।

स विभिन्नाश्रयः कार्यस्तस्य पोषेऽप्यदोषता ॥ २५ ॥

ऐकाधिकरण्यविरोधी नैरन्तर्यविरोधी चेति द्विविधो^१ विरोधी ।
तत्र प्रबन्धस्थेन स्थायिनाङ्गिना रसेनौचित्यापेक्षया विरुद्धैकाश्रयो यो
विरोधी यथा वीरेण भयानकः स विभिन्नाश्रयः कार्यः । तस्य वीरस्य
य आश्रयः कथानायकस्तद्विपक्षविषये संनिवेशयितव्यः । तथा सति
च तस्य विरोधिनोऽपि यः पोषः स निर्दोषः । विपक्षविषये हि मया-
तिशयवैर्णेने नायकस्य नयपराक्रमादिसंपत्सुतरामुद्द्योतिता भवति । एतच्च
मदीयेऽर्जुनचरितेऽर्जुनस्य पातालावतरणप्रसङ्गे वैशद्येन प्रदर्शितम् ।

एवमैकाधिकरण्यविरोधिनः प्रबन्धस्थेन स्थायिना रसेनाङ्गमावगमने
निर्विरोधित्वं यथा तथा तद्दर्शितम् । द्वितीयस्य तु तत्प्रतिपादयि-
मुच्यते—

यम् । विरुद्धेति विशेषणं हेतुगर्भम् । यस्तु स्थायी स्थाय्यन्तरेण संभाव्यमानैक-
श्रयत्वाद्विरोधी भवेद्यथोत्साहेन भयं स विभिन्नाश्रयत्वेन नायकतद्विपक्षविषय-
मित्वेन कार्यः । तस्येति । तस्य विरोधिनोऽपि तथाकृतस्य तथानिवद्धस्य परि-
पुष्टतायाः प्रत्युत निर्दोषता नायकोत्कर्षाधानात् । अपरिपोषस्तु दोष एवेति यावत् ।
अपिशब्दो भिन्नक्रमः । एवमेव वृत्तावपि व्याख्यानात् । ऐकाधिकरण्यमेकाश्रयेन
संबन्धमात्रम् । तेन विरोधी यथा—भयनेतोत्साह एकाश्रयत्वेऽपि संभवति ।
कश्चिन्निरन्तरत्वेन निर्व्यवधानत्वेन विरोधी यथा रत्यादिनिर्वेदः । प्रदर्शित-
मिति । 'समुत्थिते धनुर्ध्वनौ भयावहे किरीटिनो महानुपलब्धोऽभवत्युरे पुरस्ता-
द्विषाम्' इत्यादिना । द्वितीयस्येति । नैरन्तर्यविरोधिनः । तदिति निर्विरोधित्वम् ।

१. 'विषयमेव' क. ख. २. 'इदं' ग. पुस्तके नास्ति. ३. 'द्विधा' ग.
४. 'वा' ग. ५. 'कथने' ग. ६. 'प्रबन्धे' क. ख.
१. 'अपरिपोषणं' क. ख. २. 'व्याख्यातम्' क. ख. ३. 'एकाश्रयत्वम्' ग.

एकाश्रयत्वे निर्दोषो नैरन्तर्ये विरोधवान् ।

रसान्तरव्यवधिना रसो व्यङ्ग्यः (न्यस्यः) सुमेधसा ॥२६॥

यः पुनरेकाधिकरणत्वे निर्विरोधो नैरन्तर्ये तु विरोधी स रसान्तर-
व्यवधानेन प्रबन्धे निवेशयितव्यः । यथा शान्तशृङ्गारौ नागानन्दने
निवेशितौ ।

शान्तश्च तृष्णाक्षयसुखस्य यः परिपोषस्तल्लक्षणो रसः प्रतीयत
एव । तथा चोक्तम्—

एकाश्रयत्वेन निमित्तेन यो निर्दोषेण न विरोधी किं तु निरन्तरत्वेन निमित्तेन
विरोधे सति स तथाविधविरुद्धसत्तया विरुद्धेन रसान्तरेण मध्ये निवेशितेन युक्तः
कार्य इति कारिकार्थः । प्रबन्ध इति बाहुल्यापेक्षम् । मुक्तकेऽपि कदाचिदेवं
भवेदपि । यद्वक्ष्यति—‘एकवाक्यस्थयोरपि’ इति । यथेति । तत्र हि—‘राग-
स्यास्पदमित्येवंमि नहि मे ध्वंसीति न प्रत्ययः’ इत्यादिनोपक्षेपात्प्रभृति परार्थ-
शरीरवितरणात्मकनिर्वाहणपर्यन्तः शान्तो रसस्तस्य विरुद्धो मलयवतीविषयः
शृङ्गारस्तदुभयाविरुद्धमद्भुतमन्तरीकृत्य क्रमप्रसरसंभावनाभिप्रायेण यः कविना
निबद्धः ‘अहो गीतमहो वादित्रम्’ इति । एतदर्थमेव ‘व्यक्तिर्व्यञ्जनघातुना-’
इत्यादि नीरसप्रायमप्यत्र निबद्धमद्भुतरसपरिपोषकतयात्यन्तरसरसतावहमिति ‘नि-
र्दोषदर्शनाः कन्यकाः’ इति च क्रमप्रसरो निबद्धः । यदाहुः—‘चित्तवृत्तिप्रसर-
संख्यानाधानः संख्याः पुरुषार्थहेतुकमिदं निमित्तनैमित्तिकप्रसङ्गेनेति । अनन्तरं
च निमित्तनैमित्तिकप्रसङ्गागतो यः शेखरकवृत्तान्तोदितहास्यरसोपकृतः शृङ्गारस्तस्य
विरुद्धो यो वैराग्यशमपोषको नागीयकलेवरास्थिजालावलोकनादिबृत्तान्तः स मित्रा-
वसोः प्रविष्टस्य मलयवतीनिर्गमनकारिणः ‘संसर्पद्भिः समन्तात्—’ इत्यादि काव्य उप-
निबद्धः क्रोधव्यभिचार्युपकृतवीररसान्तरितो निवेशितः । ननु नास्त्येव शान्तो रसः ।
तस्य तु स्थाय्येव नोपदिष्टो मुनिनेत्याशङ्काह—शान्तश्चेति । तृष्णानां विषयाणां यः
क्षयः सर्वतो निवृत्तिरूपो निरोधस्तदेव सुखं तस्य यः स्थायीभूतस्य परिपोषो रस्यमान-
ताकृतस्तदेव लक्षणं यस्य स शान्तो रसः । प्रतीयत एवेति । खानुभवेनापि

१. ‘विरोधिनाम्’ क. ख. २. ‘नागानन्दे’ ग. ३. ‘तथेत्यारभ्य कलामित्यन्तं’
क. ख. पुस्तकयोर्नास्ति.

Digitized By Siddhanta eGangotri Gyaan Kosha

तर्भावः कर्तुं युक्तः । तस्याभिमानमयत्वेन व्यवस्थापनीत् । अस्य
चाहंकारप्रशमैकरूपतया स्थितेः । तयोश्चैवविधविशेषसद्भावेऽपि यच्चैक्यं
परिकल्प्यते तद्वीररौद्रयोरपि तथा प्रसङ्गः । दयावीरादीनां च चित्त-
वृत्तिविशेषाणां सर्वाकारमहंकाररहितत्वेन शान्तरसप्रमेदत्वम्, इतरथा
तु वीरप्रमेदत्वमिति व्यवस्थाप्यमानेन न कश्चिद्विरोधः । तदेवमस्ति शान्तो
रसः । तस्य चाविरुद्धरसव्यवधानेन प्रबन्धे विरोधिरससमावेशे सत्यपि
निर्विरोधत्वम् । यथा प्रदर्शिते विषये । एतदेव स्थिरीकर्तुमिदमुच्यते—

रसान्तरान्तरितयोरेकवाक्यस्थयोरपि ।

निवर्तते हि रसयोः समावेशे विरोधिता ॥ २७ ॥

रसान्तरव्यवहितयोरेकप्रबन्धस्थयोर्विरुद्धयोर्विरोधिता निवर्तत इत्यत्र

तस्येति वीरस्य । अभिमानमयत्वेनेति । उत्साहो ह्यहमेवविध इत्येवं प्राण
इत्यर्थः । अस्य चेति शान्तस्य । तयोश्चेति । उत्साहमयत्वनिरीहत्वेनात्यन्तवि-
रुद्धयोरपीति चशब्दार्थः । वीररौद्रयोस्त्वत्यन्तविरोधोऽपि नास्ति । समानरूपी
च धर्मार्थोपयोगित्वम् । नन्वेवं दयावीरो धर्मवीरो दानवीरो वा नासौ कश्चित् ।
शान्तस्यैवेदं नामान्तरकरणम् । तथा च मुनिः—‘दानवीरं धर्मवीरं युद्धवीरं
तथैव च । दयावीरमपि प्राह ब्रह्मा त्रिविधसंमतम् ॥’ इत्यागमपुरःसरं त्रैविध्यमे-
वाभ्यधात् । तदाह—दयावीरादीनामिति । आदिग्रहणेन विषयजुगुप्सारूप-
त्वाद्धीमत्सेऽन्तर्भावः शक्यते । सा त्वस्य व्यभिचारिणी भवति न तु स्थायिता-
मेति । पर्यन्तनिर्वाहे तस्या मूलत एव विच्छेदात् । आधिकारिकत्वेन तु शान्तो रसो
निबद्धव्य इति चन्द्रिकाकारः । तच्चेहास्माभिर्न पर्यालंछितम् । प्रसङ्गान्तरात् ।
मोक्षफलत्वेन चायं परमपुरुषार्थनिष्ठितत्वात्सर्वरसेभ्यः प्रधानतमः । स चायमस्म-
दुपाध्यायमष्टतौतेन काव्यकौतुके, अस्माभिश्च तद्विवरणे बहुतरकृतनिर्णयैः पूर्वपक्ष-
सिद्धान्त इत्यलं बहुना । स्थिरीकर्तुमिति । शिष्यबुद्धावित्यर्थः । अपिशब्देन प्रब-

१. ‘यदा’ ग. २. ‘स चायं शान्तो रसः’ ग. ३. ‘निर्वहणः’ ग. ४. ‘प्रब-
न्धेषु यत्तसिद्धः’ क-ख.

न काचिद्भ्रान्तिः । यस्मादेकवाक्यस्थयोरपि रसयोरुक्त्या नीत्या विरुद्धता निवर्तते । यथा—

‘भूरेणुदिग्धान्नवपारिजातमालारजोवासितबाहुमध्याः ।

गाढं शिवाभिः परिरभ्यमाणान्सुराङ्गनाश्लिष्टभुजान्तरालाः ॥

सशोणितैः क्रव्यभुजां स्फुरद्भिः पक्षैः खगानामुपवोज्यमानान् ।

संवीजिताश्चन्दनवारिसेकैः सुगन्धिभिः कल्पलतादुकूलैः ॥

विमानपर्यङ्कतले निषण्णाः कुतूहलविष्टतया तदानीम् ।

निर्दिश्यमानांललनाङ्गुलीमिर्वीराः स्वदेहान्पतितानपश्यन् ॥’

इत्यादौ । अत्र हि शृङ्गारवीरमत्सयोस्तदङ्गयोर्वा वीररसव्यवधानेन समावेशो न विरोधी ।

विरोधमविरोधं च सर्वत्रेत्यं निरूपयेत् ।

विशेषतस्तु शृङ्गारे सुकुमारतरो ह्यसौ ॥ २८ ॥

यथोक्तलक्षणानुसारेण विरोधाविरोधौ सर्वेषु रसेषु प्रबन्धेऽन्यत्र च निरूपयेत्सहृदयः । विशेषतस्तु शृङ्गारे । स हि रतिपरिपोषात्मकत्वाद्गतेश्च स्वल्पेनापि निमित्तेन भङ्गसंभवात्सुकुमारतरः सर्वेभ्यो रसेभ्यो मनागपि विरोधिसमावेशं न सहते ।

न्धविषयतया सिद्धोऽयमर्थ इति दर्शयति—भूरेण्विति । विशेषणैरतीव दूरपेतत्वसंभावनास्पदत्वमुक्तम् । स्वदेहानांन । देहत्वाभिमानादेव तादात्म्यसंभावनानिष्पत्तेरेकाग्रयत्वमस्ति । अन्यथा विभिन्नविषयत्वात्क्रो विरोधः । ननु वीर एव रसो न शृङ्गारो न वीरमत्सः । किं तु रतिजुगुप्से हि वीरं प्रति व्यभिचारीभूते । अत्रैवम्, तथापि प्रकृतोदाहरणता तावदुपपन्ना । तदाह—तदङ्गयोर्वेति । तत्रैव तत्स्थायिभावविलयर्थः । वीरो रस इति । ‘वीराः स्वदेहान्’ इत्यादिना तदीये

१. ‘तम’ क-ख.

१. ‘दूरपेतत्वसंभावनानिष्पत्तेरेकाग्रयत्वमस्ति’ क-ख.

अवधानातिशयवान्रसे तत्रैव सत्कविः ।

भवेत्तस्मिन्प्रमादो हि शृङ्गित्येवोपलक्ष्यते ॥ २९ ॥

तत्रैव च रसे सर्वेभ्योऽपि रसेभ्यः सौकुमार्यातिशययोगिनि कवि-
त्ववान्प्रयत्नवान्स्यात् । तत्र हि प्रमार्द्यस्तस्य सहृदयमध्ये क्षिप्र-
मेवावज्ञानविषयता भवति । शृङ्गाररसो हि संसारिणां नियमेनानुभव-
विषयत्वात्सर्वरसेभ्यः कमनीयतया प्रधानभूतः । एवं च सति

विनेयानुन्मुखीकर्तुं काव्यशोभार्थमेव वा ।

तद्विरुद्धरसस्पर्शस्तदज्ञानां न दुष्यति ॥ ३० ॥

शृङ्गारविरुद्धरसस्पर्शः शृङ्गाराज्ञाणां यः स न केवलमविरोधलक्षण-
योगे सति न दुष्यति यावद्विनेयानुन्मुखीकर्तुं काव्यशोभार्थमेव वा

साहाय्यवगत्या कर्तृकर्मणोः समस्तवाक्यार्थानुयायितया प्रतीतिरिति । मध्यपाठा-
भावेऽपि सुतरां वीरस्य व्यवधायकतेति भावः । अन्यत्र चेति मुक्तकादौ । स हि
शृङ्गारः सुकुमारतम इति संबन्धः । सुकुमारस्तावद्रससजातीयः ततोऽपि करुण-
स्ततोऽपि शृङ्गार इति । एवं चेति । यतोऽसौ सर्वसंवादीत्यर्थः । तदित्यं
शृङ्गारस्य विरुद्धा ये शान्तादयस्तेष्वपि तदज्ञानां शृङ्गाराज्ञाणां संबन्धी स्पर्शो न
दुष्टः । तथा भङ्ग्या रसान्तरगता अपि विभावानुभावाद्या वर्णनीया ययोः शृङ्गा-
रोऽज्ञभावमुपागमत् । यथा मैमं स्तोत्रे—‘त्वां चन्द्रचूडं सहसा स्पृशन्ती प्राणे-
धरं गाढवियोगतप्ता । सा चन्द्रकान्ताकृतिपुत्रिकेव संविद्विलीयापि विलीयते मे ॥’
इत्यत्र शान्तविभावानुभावानामपि शृङ्गारभङ्ग्या निरूपणं विनेयानुन्मुखीकर्तुं या
काव्यशोभा तदर्थं नैव दुष्यतीति संबन्धः । वाग्रहणेन पक्षान्तरमुच्यते । तदेव
व्याचष्टे—न केवलमिति । वाशब्दस्यैतद्व्याख्यानम् । अविरोधलक्षणं परिपोष-
विचारदि पूर्वोक्तम् । तदर्थमपि वा विरुद्धसमावेशः । न केवलं पूर्वोक्तैः प्रकारैः

१. ‘झटिति’ ग. २. ‘प्रयतः’ क-ख. ३. ‘भविष्यति’ क-ख.
४. ‘सर्वसंसारिणां’ क-ख.

क्रियमाणो न दुष्यति । शृङ्गाररसाङ्गैरनुस्वीकृताः सन्तो हि विनेयाः
सुखं विनयोपदेशं गृह्णन्ति । सदाचारोपदेशरूपा हि नाटकादिगोष्ठी
विनैयजनहितार्थमेव मुनिभिरवतारिता । किं च शृङ्गारस्य सकलजन-
मनोहरामिरामत्वात्तदङ्गसमावेशः काव्यशोभातिशयं पुष्यतीत्यनेनापि
प्रकारेण विरोधिरसौ शृङ्गाराङ्गसमावेशो न विरोधी । ततश्च ।

‘सत्यं मनोरमा रामाः सत्यं रम्या विभूतयः ।

किं तु मत्ताङ्गनापाङ्गभङ्गलोलं हि जीवितम् ॥’

इत्यादिषु चास्ति रसविरोधदोषः ।

काव्यशोभा विनेयोन्मुखीकरणमन्तरेणास्ते । व्यवधानाव्यवधाने अपि ‘केचिन्नये-
यथान्यैर्व्याख्याते । सुखमिति । रङ्गनापुरःसरमित्यर्थः । न तु काव्यं क्रीडायां
क च वेदादिगोचरा उपदेशकथा इत्याशङ्काह—सदाचारेति । मुनिभिरिति ।
भस्तादिभिरित्यर्थः । एतच्च प्रभुमित्रसंमितेभ्यः शाल्वेतिहासेभ्यः प्रीतिपूर्वकं ज्ञान-
संमितत्वे नाट्यकाव्यगतं व्युत्पत्तिकारित्व पूर्वमेव निरूपितमस्माभिरिति न पुन-
रुक्तमयादिह लिखितम् । ननु शृङ्गाराङ्गतामङ्गथा यद्विभावादिनिरूपणमेतावतैव किं
विनेयोन्मुखीकारः । नैतदस्ति प्रकारान्तरमिति तदाह—किं चेति । शोभा-
तिशयमिति । अलंकारविशेषमुपमाप्रभृतिं पुष्यति सुन्दरीकरोतीत्यर्थः । यथो-
क्तम्—‘काव्यशोभायाः कर्तारो धर्मा गुणास्तदतिशयहेतवस्त्वलंकारा’ इति । मत्ता-
ङ्गनेति । अत्र हि शान्तविभावे सर्वस्यानित्यत्वे वक्ष्यमाणे न कस्यचिद्विभावस्य
शृङ्गारभङ्गथा निबन्धः कृतः । किं तु सत्यमिति परहृदयानुप्रवेशेनोक्तम् । न खलु
लीकवैराग्यकौतुकवर्चिं प्रकटयामः अपि तु यस्य कृते सर्वमभ्यर्थ्यते तदेवेदं न

१. ‘मनोभिरामत्वात्’ ग. २. ‘काव्ये’ ग. ३. ‘शृङ्गारविरोधिनि रसे’ क. ख.

विज्ञायेत्थं रसादीनामविरोधविरोधयोः ।

विषयं सुकविः काव्यं कुर्वन्मुह्यति न क्वचित् ॥ ३१ ॥

इत्थमनेनानन्तरोक्तेन प्रकारेण रसादीनां रसभावतदाभासानां
प्राप्तरं विरोधस्याविरोधस्य च विषयं विज्ञाय सुकविः काव्यविषये
प्रतिभातिशययुक्तः काव्यं कुर्वन्न क्वचिन्मुह्यति ।

एवं रसादिषु विरोधाविरोधनिरूपणस्योपयोगित्वं प्रतिपाद्य व्यञ्जक-
वाच्यवाचकनिरूपणस्यापि तद्विषयस्य तत्प्रतिपाद्यते—

वाच्यानां वाचकानां च यदौचित्येन योजनम् ।

रसादिविषयेणैतत्कर्म मुख्यं महाकवेः ॥ ३२ ॥

वाच्यानामिति वृत्तविशेषाणां वाचकानां च तद्विषयाणां रसादि-
विषयेणौचित्येन यद्योजनमेतन्महाकवेर्मुख्यं कर्म । अयमेव हि महा-
कवेर्मुख्यो व्यापारो यद्रसादीनेव मुख्यतया काव्यार्थीकृत्य तद्व्यक्त्यनु-
गुणत्वेन शब्दानामर्थानां चोपनिबन्धनम् ।

मेति । तत्र मत्ताङ्गनापाङ्गमङ्गस्य लोलशृङ्गारं प्रति संभाव्यमानविभावानुभावत्वेना-
श्रय लोलतायामुपमानतोक्तेति प्रियतमाकटाक्षा हि सर्वस्याभिलषणीया इति तत्प्र-
तीत्या प्रवृत्तिमान् गुडजिह्विकया प्रसक्तानुप्रसक्तवस्तुतत्त्वसंवेदनेन वैराग्ये पर्यव-
सति विनयेः । तदेतदुपसंहरन्नस्योक्तस्य प्रकरणस्य फलमाह—विज्ञायेत्थमिति ।
सप्तम् । रसादिविषयव्यञ्जकानि यानि वाच्यानि विभावारीनि वाचकानि
च सुसिद्धादीनि तेषां यन्निरूपणं तस्येति । तद्विषयस्येति रसादिविषयस्य । तदिति
व्यपयोगित्वं मुख्यमिति । 'आलोकार्थी—' इत्यत्र यदुक्तं तदैवोपसंहृतम् । महाकवे-
रिति सिद्धवत्फलनिरूपणम् । एवं हि महाकवित्वं नान्यथेत्यर्थः । इतिवृत्तवि-
शेषाणामिति । इतिवृत्तं हि प्रबन्धवाच्यं तस्य विशेषाः प्रागुक्ताः 'विभावभा-
वानुभावसंचार्यौचित्यचारुणः । विधिः कथाशरीरस्य—' इत्यादिना । काव्यार्थी-
कृत्येति । अन्यथा लौकिकशास्त्रीयवाक्यार्थेभ्यः कः काव्यस्य विशेषः । एतच्च

१. 'परिज्ञाय' ग. २. 'वाचकानां च रसादिविशेषेण' ग.

१. 'सेव्यमानं' क-ख. २. 'प्रकारस्य' क-ख. ३. 'तदेतदुपसंहरन्नस्योक्तस्य' क-ख. ...

एतच्च रसादितात्पर्येण काव्यनिबन्धनं भरतादावपि सुप्रसिद्धमेवेति
प्रतिपादयितुमाह—

रसाद्यनुगुणत्वेन व्यवहारोऽर्थशब्दयोः ।

औचित्यवान्यस्ता एता वृत्तयो विविधाः स्मृताः ॥३३॥

व्यवहारो हि वृत्तिरित्युच्यते । तत्र रसानुगुण औचित्यवान्वाच्या-
श्रयो यो व्यवहारस्ता एताः कैशिक्याद्या वृत्तयः । वाचकाश्रयाश्चोप-
नागरिकाद्याः । वृत्तयो हि रसादितात्पर्येण संनिवेशिताः कामा-
नाट्यस्य काव्यस्य च च्छायामावहन्ति । रसादयो हि द्वयोरपि तयो-
र्जीवभूताः । इतिवृत्तादि तु शरीरभूतमेव । अत्र केचिदाहुः—‘गुण-
गुणिव्यवहारो रसादीनामिति वृत्तादिभिः सह न तु जीवशरीरव्यवहारः ।
रसादिमयं हि वाच्यं प्रतिभासते न तु रसादिभिः पृथग्भूतम्’ इति ।
अत्रोच्यते—‘यदि रसादिमयमेव वाच्यं यथा गौरत्वमयं शरीरम् । एवं

निर्णीतमाद्योक्त्योते ‘काव्यस्यात्मा स एवार्थः—’ इत्यत्रान्तरे । एतच्चेति । य-
स्माभिरुक्तमित्यर्थः । भरतादावित्यादिग्रहणादलंकारशास्त्रेषु परुषाद्या वृत्तय इत्यु-
क्तं भवति । द्वयोरपि तयोरिति । वृत्तिलक्षणयोर्व्यवहारयोरित्यर्थः । जीवभूता
इति । ‘वृत्तयः काव्यमातृकाः’ इति ब्रुवाणेन मुनिना रसोचितेति वृत्तसमाश्रयेणो-
पदेशेन रसस्यैव जीवितत्वमुक्तम् । भामहादिभिश्च—‘खादुकाव्यरसोन्मिश्रं वाक्य-
र्थमुपभुञ्जते । प्रथमालीढमधवः पिबन्ति कटुमेषजम् ॥’ इत्यादिना रसोपयोगिजी-
वितः । शब्दवृत्तिलक्षणो व्यवहार उक्तः । शरीरभूतमिति । ‘इतिवृत्तं हि
नाट्यस्य शरीरं—’ इति मुनिः । नाट्यं च रस एवेत्युक्तप्रायम् । गुणगुणिव्य-
वहार इति । अत्यन्तसंमिश्रतया प्रतिभासनाद्धर्मधर्मिव्यवहारो युक्तः ।

१. ‘द्विविधाः स्थिताः’ क-ख. २. ‘वृत्तिरुच्यते’ ग. ३. ‘कैशिक्यादयः’ ग.
४. ‘वा’ क-ख.

प्रति यथा शरीरे प्रतिभासमाने नियमेनैव गौरत्वं प्रतिभासते सर्वस्य
 तथा वाच्येन सहैव रसादयोऽपि सहृदयस्यासहृदयस्य च प्रतिभासेरन् ।
 न चैवम् । तथा चैतत्प्रतिपादितमेव प्रथमोद्घोते । स्यान्मतम् । रत्नाना-
 मिव जात्यत्वं प्रतिपत्तृविशेष(तः) संवेद्यं वाच्यानां रसादिरूपत्वमिति ।
 नैवम् । यतो यथा जात्यत्वेन प्रतिभासमाने रत्ने रत्नस्वरूपानतिरिक्त-
 त्वमेव तस्य लक्ष्यते । तस्य रसानां विभावानुभावादिरूपवैवाच्यव्यति-
 रिक्तत्वमेव लक्ष्यते । न चैवम् । नहि विभावानुभावव्यभिचारिण एव
 रसा इति कस्यचिदवगमः । अतएव च विभावादिप्रतीत्यविनाभाविनी

त्वंति । क्रमस्यासंवेदनादिति भावः । प्रथमेति । 'शब्दार्थशासनज्ञानमात्रेणैव
 न वेद्यते ।' इत्यादिना प्रतिपादितमदः । ननु यद्यस्य धर्मरूपं तत्तत्प्रतिभासे सत्यस्य
 नियमेन मातीत्यनैकान्तिकमेतत् । माणिक्यधर्मो हि जात्यत्वलक्षणो विशेषो नेत्या-
 शङ्कते—स्यादिति । एतत्परिहरति—नैवमिति । एतदुक्तं भवति—अत्यन्तो-
 न्मिश्रस्वभावत्वे सति तद्धर्मत्वादिति विशेषणमस्माभिः कृतम् । उन्मिश्ररूपता च
 न रूपवज्जात्यत्वस्य । अत्यन्तलीनस्वभावत्वात् । रसादीनां चोन्मिश्रतास्त्येवैत्येवं
 चेद्विदेतं ग्रन्थमनैषुः । अस्मद्गुरवस्त्वाहुः—अत्रोच्यत इत्यनेनेदमुच्यते—यदि
 रसादयो वाच्यानां धर्मास्तथापि द्वौ पक्षौ । रूपादिसदृशा वा स्युर्माणिक्यगतजा-
 लत्वसदृशा वा । न तावत्प्रथमः पक्षः । सर्वान्प्रति तथानवभासात् । नापि द्वि-
 तीयः । जात्यत्ववदनतिरिक्तत्वेनाप्रकाशनात् । एष च हेतुराद्येऽपि पक्षे संगच्छत
 एव । तदाह—स्यान्मतमित्यादिना न चैवमित्यन्तेन । एतदेव समर्थयति—
 नहीति । अतएव चेति । यतो न वाच्यधर्मत्वेन रसादीनां प्रतीतिः । यतश्च

१. 'तत्रैवम्' क, 'तत्रैवम्' ख. २. 'रसादीनामपि' ग. ३. 'वाच्यानति' ग.

१. 'प्रतिभासे सर्वस्य' क-ख. २. 'अत्यन्तोन्मिश्र' क-ख. ३. 'एवेति केचिद्ग्रन्थं'
 क-ख. ४. क-ख-पुस्तकयोः 'अस्मद्गुरवः' इत्यारभ्य 'स्यादिति' इत्यन्तः पाठः
 'प्रथमम्' इत्यारभ्य 'ग्रन्थमनैषुः' इत्यन्तः पाठश्चानन्तरं वर्तते. ५. 'तथा सति' ग.
 ६. 'स्यादिति' क-ख.

रसादीनां प्रतीतिरिति तत्प्रतीत्योः कार्यकारणभावेन व्यवस्थानात्मनोऽवश्यंभावी । स तु लाघवान्न प्रकाश्यते 'इत्यलक्ष्यक्रमा एव सन्तो व्यङ्ग्या रसादयः' इत्युक्तम् । ननु शब्द एव प्रकरणाद्यवच्छिन्नो वाच्यव्यङ्ग्ययोः सममेव प्रतीतिमुपजनयतीति किं तत्र क्रमकल्पनया । न हि शब्दस्य वाच्यप्रतीतिपरामर्श एव व्यञ्जकत्वे निबन्धनम् । तथा हि गीतादिशब्देभ्योऽपि रसाद्यभिव्यक्तिरस्ति । न च तेषामन्तरा वाच्यपरामर्शः । अत्रापि ब्रूमः—प्रकरणाद्यवच्छेदेन व्यञ्जकत्वं शब्दानामित्यनुमतमेवैतदस्माकम् । किं तु तद्व्यञ्जकत्वं तेषां कदाचित्स्वरूपविशेषैर्निबन्धनं कदाचिद्वाचकशक्तिनिबन्धनम् । तत्र येषां वाचकशक्तिनिबन्धनं तेषां यदि वाच्यप्रतीतिमन्तरेणैव स्वरूपप्रतीत्या निष्पन्नं

यत्प्रतीतौ वाच्यप्रतीतिः । सर्वथानुपयोगिनी तत एव हेतोः क्रमेणावश्यं भाव्यम् । सहभूतयोरुपकारयोगात् । स तु सहृदयभावनाभ्यासाच्च लक्ष्यते अन्यथा तु लक्ष्यतापीत्युक्तं प्राक् । यस्यापि प्रतीतिविशेषात्मैव रस इत्युक्तिः । प्राक्तनस्यापि व्यङ्ग्यशिवत्वाद्रसादीनां प्रतीतिरित्येवमन्यत्र । ननु भवन्तु वाच्यादतिरिक्ता रसादयस्तत्रापि क्रमो लक्ष्यत इति तावत्त्वयैवोक्तम् । तत्कल्पने च प्रमाणं नास्ति । अन्यव्यतिरेकाभ्यामर्थप्रतीतिमन्तरेण रसप्रतीत्युभयस्य पैदविरहितस्वरालापगीतादौ शब्दमात्रोपयोगकृतस्य दर्शनात् । ततश्चैक्यैव सामग्र्या सहैव वाच्यं व्यङ्ग्याभिमतं च रसादि भातीति वचनव्यञ्जनव्यापारद्वयेन न किञ्चिदिति तदाह—नन्विति । यत्रापि गीतशब्दानामर्थोऽस्ति तत्रापि तत्प्रतीतिरुपयोगिनी । ग्रामरगानुसारोपहिततवाच्यानुसारतया रसोदयदर्शनात् । न चापि स सर्वस्य भवतीति दृश्यते तदेतदाह—न चेति । तेषामिति गीतादिशब्दानाम् । आदिशब्देनालवाद्यविलपितशब्दादयो निर्दिष्टाः । अनुमतमिति । 'यत्रार्थः शब्दो वा' इति

१. 'व्यवस्थापनात्' क.ख. २. 'कारणाद्यव' ख. ३. 'विषय' क.ख.
४. 'प्रतीत्यनुनिष्पन्नं' क.ख.

१. 'प्राक्तन—त्वयैवोक्तम्' इति पाठो ग.मुस्तके नास्ति. २. 'पदविरहितस्वरालापानां शब्द' क.ख. ३. 'प्रतीतिसादनुपयोगिनी' क.ख. ४. 'सर्वत्र भवन्तीति' इति

तद्वेत्त तर्हि वाचकशक्तिनिवन्धनम् । अथ तन्निवन्धनं तन्नियमेनैव वाच्यवाचकभावप्रतीत्युत्तरकालत्वं व्यङ्ग्यप्रतीतेः प्राप्तमेव । स तु क्रमो यदि लाघवाच्च लक्ष्यते तर्कि क्रियते । यदि च वाच्यप्रतीतिमन्तरेणैव प्रकरणाद्यवच्छिन्नशब्दमात्रसाध्या रसादिप्रतीतिः स्यात्तदनवधारित-प्रकरणानां वाच्यवाचकभावे च स्वयमव्युत्पन्नानां प्रतिपत्तूणां काव्यमात्र-श्रवणादेवासौ भवेत् । सहभावे च वाच्यप्रतीतेरनुपयोगः उपयोगे वा न सहभावः । येषामपि स्वरूपविशेषप्रतीतिनिमित्तं व्यङ्ग्यकत्वं

श्रवोचमेति भावः । न तर्हीति । तत्तद्वीतपदे चार्थावगमं विनैव रसावभासः स्यात्काव्यशब्देभ्यः, न चैवमिति वाचकशक्तिरपि तथापेक्षणीया । सा च वाच्यनिष्ठैवेति प्रागवाच्ये प्रतिपत्तिरित्युपगन्तव्यम् । तदाह—अथेति । तदिति वाचकशक्तिः । वाच्यवाचकभावेति । सैव वाचकशक्तिरित्युच्यते । एतदुक्तं भवति—माभूद्वाच्यं रसादिव्यङ्ग्यकम्, अस्तु शब्ददेव तत्प्रतीतिस्तथापि तेन त्ववाचकशक्तिस्तस्यां कर्तव्यायां सहकारितयावश्यापेक्षणीयेत्ययं वाच्यप्रतीतेः पूर्व-भावित्वमिति । ननु गीतशब्दवदेव वाचकशक्तिरित्यत्राप्यनुपयोगिनी । यत्तु किञ्चि-च्छ्रुतेऽपि काव्ये रसप्रतीतिर्न भवति तत्रोचितः प्रकरणावगमादिः सहकारी नास्ती-त्याशङ्क्याह—यदि चेति । प्रकरणावगमो हि क उच्यते किं वाक्यान्तरसहाय-त्वम्, अथ वाक्यान्तराणां संबन्धिवाच्यम् । उभयपरिज्ञानेऽपि न भवति प्रकृत-वाक्यार्थमेदेन रसोदयः । स्वयमिति । प्रकरणमात्रमेव परेण केनचिद्येषां व्या-ख्यातमिति भावः । न चान्वयव्यतिरेकवर्ती वाच्यप्रतीतिमपहृत्यादृष्टसद्भावाभावौ शरणत्वेनाश्रितौ मात्सर्यादधिकं किञ्चित्पुष्णीत इत्यभिप्रायः । नन्वस्तु वाच्यप्रती-तेरुपयोगः क्रमाश्रयेण किं प्रयोजनम्, सहभावमात्रमेव ह्युपयोग एकसामग्र्यधी-नतालक्षण इत्याशङ्क्याह—सहेति । एवं ह्युपयोग इति संज्ञाकरणमात्रं वस्तुशून्यं स्यादिति भावः । उपकारिणो हि पूर्वभावितेति त्वयाप्यङ्गीकृतमित्याह—येषा-मिति । त्वदुष्टान्तेनैव वयं वाच्यप्रतीतेरपि प्रतिपादयिष्याम इति भावः । ननु

१. 'प्रकराद्यवच्छिन्नमात्र' क-ख. २. 'प्रकराणां' क-ख.

३. 'तत्तत्त्व गीतवादे' क-ख. ४. 'सैव हि वाचकशक्तिरित्युच्यते' क-ख. ५. 'सम-यमिष्यामहे' क-ख.

यथा गीतशब्दानां तेषामपि स्वरूपप्रतीतेर्व्यङ्ग्यप्रतीतिश्च नियममात्र-
क्रमः । तत्र तु शब्दस्य क्रियापौर्वापर्यमनन्यसाध्यतत्फलघटनास्वाशुभा-
विनीषु वाच्येनाविरोधिन्यभिधेयान्तरविलक्षणे रसादौ न प्रतीयते ।

स चेत्क्रमः किं न लक्ष्यत इत्याशङ्काह—तत्र त्विति । क्रियापौर्वापर्यमित्यनेन
क्रमस्य स्वरूपमाह—क्रियेति क्रिये वाच्यव्यङ्ग्यप्रतीति । यदिवाभिधाव्यापारो
व्यञ्जनापरपर्यायो ध्वननव्यापारश्चेति क्रिये तयोः पौर्वापर्यं न प्रतीयते । केत्याह—
रसादौ विषये । कीदृशि । अभिधेयान्तरादभिधेयविशेषाद्विलक्षणे । सर्ववैवानभि-
धेयेनानेन भवितव्यं तावत्क्रमेणेत्युक्तम् । तथा वाच्येनाविरोधिनि । विरोधिनि तु
लक्ष्यत एवेत्यर्थः । कुतो न लक्ष्यते इति निमित्तसप्तमीनिर्दिष्टं हेत्वन्तरगर्म हेतु-
माह—आशुभाविनीष्विति । अन्यसाध्यतत्फलघटनासु । घटनाः पूर्व माधु-
र्यादिलक्षणाः प्रतिपादिता गुणनिरूपणावसरे । ताश्च तत्फलाः रसादिप्रतीतिः फलं
यासाम्, तथा नान्यत्तदेव साध्यं यासाम् । नह्योजोघटनायाः करुणादि प्रतीतिः
साध्या । एतदुक्तं भवति—यतो गुणवति काव्ये संकीर्णविषयतया संघटना प्रयुक्ता
ततः क्रमो न लक्ष्यते । ननु भवत्वेवं संघटनायां स्थितिः क्रमस्तु किं न लक्ष्यते
तदा आशुभाविनीषु वाच्यप्रतीतिकालप्रतीक्षणेन विनैव झटित्येव रसादीन्भावयति ।
तदास्वादं विदधतीत्यर्थः । एतदुक्तं भवति—संघटना व्यङ्ग्यत्वाद्रसादीनामनुपपत्ते-
ऽप्यर्थविज्ञाने पूर्वमेवोचिता संघटनाश्रयण एव यत आसूत्रितो रसास्वादस्तेन वाच्य-
प्रतीत्युत्तरकालभवेन परिस्फुटास्वादयुक्तोऽपि पश्चादुत्पन्नत्वेन भवति । अभ्यस्तं हि
विषये विभावप्रतीतिक्रम इत्थमेव न लक्ष्यते । अभ्यासो ह्ययमेव यत्प्रणिधानादिनापि
विनैव संस्कारबलवत्त्वात्सदैव प्रबुभुत्सुतया स्थापनमित्येवं यत्र धूमस्तत्राग्निरिति
हृदयस्थितत्वाद्भासेः पक्षधर्मज्ञानमात्रमेवोपयोगि भवतीति परामर्शस्थानमाक्रमति ।
झटित्युत्पत्तेऽपि धूमज्ञाने तद्यासिस्मृत्युपकृतेस्तद्विजातीयप्रणिधानानुसरणादिप्रती-
त्यन्तरानुप्रवेशविरहादाशुभाविन्यामग्निप्रतीतौ क्रमो न लक्ष्यते तद्वदिहापि । यदि

१. 'व्यङ्ग्यप्रतीतिश्च' ग-पुस्तके नास्ति. २. 'भावी' क-ख. ३. 'तत्तु शब्द'
क्रिया' क-ख. ४. 'वाच्यविरोधिनी' क-ख.

१. 'क्रियते इति क्रिया वाच्य' क-ख. २. 'यथा/अभ्येय' क-ख. ३. 'भाव्य'
क-ख. ४. 'अभ्यस्तं हि विषयं विभावप्रतीति' क-ख.

कचित्तु लक्ष्यत एव । यथानुरणनरूपव्यङ्ग्यप्रतीतिषु । तत्रापि कथमिति चेदुच्यते — अर्थशक्तिमूलानुरणनरूपव्यङ्ग्यं ध्वनौ तावदभिधेयस्य तत्सामर्थ्याक्षिप्तस्य चार्थस्याभिधेयान्तरविलक्षणतयात्यन्तविलक्षणे ये प्रतीति तयोरशक्यनिहवो निमित्तनिमित्तिभाव इति स्फुटमेव तत्र पौर्वापर्यम् । यथा प्रथमोद्घोते प्रतीयमानार्थसिद्ध्यर्थमुदाहृतासु गाथासु । तथाविधे च विषये वाच्यव्यङ्ग्ययोरत्यन्तविलक्षणत्वाच्चैव एकस्य प्रतीतिः सैवेतरस्येति न शक्यते वक्तुम् । शब्दशक्तिमूलानुरणनरूपव्यङ्ग्ये तु ध्वनौ 'गावो वः पावनानां परमपरिमितां प्रीतिमुत्पादयन्तु' इत्यादावर्थद्वयप्रतीतौ शाब्द्यामर्थद्वयस्योपमानोपमेयभावप्रतीतिरुपमावाचकपदविरहे सत्यर्थसामर्थ्यादाक्षिप्तेति । तत्रापि सुलक्ष्यमभिधेयव्यङ्ग्यालंकारप्रतीत्योः पौर्वापर्यम् ।

तु वाच्याविरोधी रसो न स्यादुचिता च घटना न भवेत्तल्लक्ष्येतैव क्रम इति । चन्द्रि-
ककारस्तु पठितमनुपठतीति न्यायेन गजनिमीलिकया व्याचक्षे—तस्य तस्य
शब्दस्य फलं तद्वा फलं वाच्यव्यङ्ग्यप्रतीत्यात्मकं तस्य घटना निष्पादना यतोऽ-
नन्यसाध्या शब्दव्यापारैकजन्येति । नचात्रार्थसतत्त्वं व्याख्यानेन किंचिदुत्पश्याम
इत्यलं पूर्ववश्यैः सह विवादेन बहुना । यत्र तु संघटनाव्यङ्ग्यत्वं नास्ति तत्र वैक्ष्यत
एवेत्याह—कचिच्चिति । तुल्ये व्यङ्ग्यत्वे कुतो मेद इत्याशङ्गाह—तत्रा-
पीति । स्फुटमेवेति । 'अविवक्षितवाच्यस्य पदवाक्यप्रकाशता । तदन्यस्या-
नुरणनरूपव्यङ्ग्यस्य च ध्वनेः ॥' इति हि पूर्वं वर्णसंघटनादिकं नास्य व्यङ्ग्यत्वे-
नोक्तमिति भावः । गाथास्त्विति । 'भम धम्मिअ—' इत्यादिकासु । ताश्च तथैव
व्याख्याताः । शाब्द्यामिति । शाब्द्यामपीत्यर्थः । उपमावाचको यथेवादिः । अर्थ-
सामर्थ्यादिति । वाक्यार्थसामर्थ्यादिति यावत् । एवं वाक्यप्रकाशमात्रशक्तिमूलं

१. 'विलक्षणस्य ये प्रतीति' क-ख.

१. 'व्यङ्ग्यत्वादि' क-ख. २. 'लक्ष्यते' क-ख. ३. 'व्यङ्ग्यत्वादि' ग.

पदप्रकाशशब्दशक्तिमूलानुरणनरूपव्यङ्ग्येऽपि ध्वनौ विशेषणपद-
स्योभयार्थसंबन्धयोग्यस्य योजकं पदमन्तरेण योजनमशाब्दमप्यर्थादव-
स्थितमित्यत्रापि पूर्ववदभिधेयतत्सामर्थ्याक्षिसालंकारमात्रप्रतीत्योः सुस्थि-
तमेव पौर्वापर्यम् । आर्थ्यपि च प्रतिपत्तिस्तथाविधे विषये उभयार्थ-
संबन्धयोगा शब्दसामर्थ्यप्रतिप्रसवभूतेति शब्दशक्तिमूला कल्प्यते ।
अविवक्षितवाच्यस्य तु ध्वनेः प्रसिद्धस्वविषयवैमुख्यप्रतीतिपूर्वकमेवार्था-
न्तरप्रकाशनमिति नियमभावी क्रमः । तत्रापि विवक्षितवाच्यत्वादेव
वाच्येन सह व्यङ्ग्यस्य क्रमप्रतीतिविचारो न कृतः । तस्मादभिधाना-
भिधेयप्रतीत्योरिव वाच्यव्यङ्ग्यप्रतीत्योर्निमित्तनिमित्तिभावान्नियमभावी

विचार्य पदप्रकाशं विचारयति—पदप्रकाशेति । विशेषणपदस्येति जड इत्यस्य ।
योजकमिति यथेवादिकम् । योजनमिति कुप इति (?) अहमिति चोभयसमानाधिकरण-
तया योजनम् । अभिधेयं च तत्सामर्थ्याक्षिसं च तयोरलंकारमात्रयोः प्रतीतयोः पौर्वा-
पर्यं क्रमः । सुस्थितं सुलक्षितमित्यर्थः । मात्रग्रहणेन रसप्रतीतिस्तत्राप्यलक्ष्यक्रमैवेति
दर्शयति । नन्वेवमार्थत्वं शब्दशक्तिमूलत्वं चेद्विरुद्धमित्याशङ्क्याह—आर्थ्यपीति ।
नात्र विरोधः कश्चिदिति भावः । एतच्च वितत्य पूर्वमेव निर्णीतमिति न पुनरुच्यते ।
स्वविषयेति । अन्धशब्दादेरुपहतचक्षुष्कादिः स्वो विषयः । तत्र यद्वैमुख्यमनाह
इत्यर्थः । विचारो न कृत इति । नामधेयनिरूपणद्वारेणेति शेषः । सहभावस्य
शङ्कितुमप्यत्रायुक्तत्वादिति भावः । एवं रसादयः कैश्चिक्यादीनामिति वृत्तभागरूपाणां
वृत्तीनां जीवितमुपनागरिकाद्यानां च सर्वस्यास्योभयस्यापि वृत्तिव्यवहारस्य रसादि-
नियन्त्रितविषयत्वादिति यत्प्रस्तुतं तत्प्रसङ्गेन रसादीनां वाच्यातिरिक्तत्वं समर्थयितुं
क्रमो विचारित इत्येतदुपसंहरति—तस्मादिति । अभिधानस्य शब्दरूपस्य पूर्व
प्रतीतिस्ततोऽभिधेयस्य । यदाह तत्रभवान्—‘विषयत्वमनापन्नैः शब्दैर्नार्थः प्रक-

१. ‘अपि ध्वनौ’ ग-पुस्तके नास्ति. २. ‘प्रतिपत्त्योः’ ग. ३. ‘शब्दमूला’ ग.
४. ‘तत्र त्वविवक्षित’ क-ख.

क्रमः । स तूक्तयुक्त्या कचिल्लक्ष्यते कचिन्न लक्ष्यते । तदेवं व्यञ्जक-
मुखेन ध्वनिप्रकारेषु निरूपितेषु कश्चिद्भूयात्—किमिदं व्यञ्जकत्वं
नाम व्यङ्ग्यार्थप्रकाशनम् । नहि व्यञ्जकत्वं व्यङ्ग्यत्वं चार्थस्यापि
व्यञ्जकसिद्ध्यधीनं व्यङ्ग्यत्वम् । व्यङ्ग्यापेक्षया च व्यञ्जकत्वसिद्धिरित्य-
न्योन्यसंश्रयादव्यवस्थानम् । ननु वाच्यव्यतिरिक्तस्य व्यङ्ग्यस्य सिद्धिः
प्रागेव प्रतिपादिता तत्सिद्ध्यधीना च व्यञ्जकसिद्धिरिति कः पर्यनुयोगा-
वसरः । सत्यमेवैतत् । प्रागुक्तयुक्तिभिर्वाच्यव्यतिरिक्तस्य वस्तुनः सिद्धिः
कृता स त्वर्थो व्यङ्ग्यतयैव कस्माद्व्यपदिश्यते । यत्र च प्राधान्येनानवस्थानं
तत्र वाच्यतयैवासौ व्यपदेष्टुं युक्तः । तत्परत्वाद्वाचकत्वस्य । अतश्च
तत्प्रकाशिनो वाक्यस्य वाचकत्वमेव व्यापारः । किं तस्य व्यापारान्तरा-

स्यते' इत्यादि । 'अतो निर्णोतरूपत्वात्किंमाख्येत्यभिधीयते' । अत्रापि चाविनाभा-
वत्समयस्याभ्यस्तत्वात्क्रमो न लक्ष्येतापि । उद्धोतारम्भे यदुक्तं व्यञ्जकमुखेन
ध्वनेः स्वरूपं प्रतिपाद्यत इति तदिदानीमुपसंहरन्व्यञ्जकमात्रं प्रथमोद्धोते समर्थि-
तमपि शिष्याणामेकप्रघटकेन हृदि निवेशयितुं पूर्वपक्षमाह—तदेवमिति ।
अध्विदिति मीमांसकादिः । किमिदमिति वक्ष्यमाणचोदकस्याभिप्रायः । प्रागेवेति
प्रथमोद्धोते अभाववादनिराकरणे । अतश्च न व्यञ्जकसिद्ध्या तत्सिद्धिर्येनान्योन्या-
श्रयः शङ्कोत अपि तु हेत्वन्तरैस्तस्य बाधितत्वादिति भावः । तदाह—तत्सि-
द्धीति । स त्विति । अस्त्वसौ द्वितीयोऽर्थस्तस्य यदि व्यङ्ग्य इति नाम कृतम्,
वाच्य इत्यपि कस्मान्न क्रियते । अवगम्यमानत्वेन हि शब्दार्थत्वं तदेव वाचक-
त्वम् । अभिधा हि यत्पर्यन्ता तत्रैवाभिधायकत्वमुचितम् । तत्पर्यन्तता(म)भिधा-
नभूते तस्मिन्नर्थे इति मूर्ध्नाभिषिक्तत्वं ध्वनेर्निरूपितम् । तत्रैवाभिधाव्यापारेण
अविष्टुं युक्तम् । तदाह—यत्र चेति । तत्प्रकाशिन इति । तद्व्यङ्ग्याभिमतं

१. 'युक्तेः' ग.

२. 'निर्णोत' ग. ३. 'किमाख्येति' क.ख. ४. 'व्यङ्ग्य इति नाकृतं वाच्यमि-
त्यपि.....मिमत्स्यापि कस्मात्' ग. ४. 'सर्वो' क-ख.

करूपनया । तस्मात्तात्पर्यविषयो योऽर्थः स तावन्मुख्यतया वाच्यः ।
 या त्वन्तरा तथाविधे विषये वाच्यान्तरप्रतीतिः सा तत्प्रतीतेरुपाय-
 मात्रं पदार्थप्रतीतिरिव वाक्यार्थप्रतीतिः । अत्रोच्यते—यत्र शब्दः
 स्वार्थमभिदधानोऽर्थान्तरमवगमयति तत्र यत्तस्य स्वार्थामिधायित्वं यच्च
 तदर्थान्तरावगमहेतुत्वं तयोरविशेषो विशेषो वा । न तावदविशेषः ।
 यस्मात्तौ द्वौ व्यापारौ भिन्नविषयौ भिन्नरूपौ च प्रतीयेते एव । तथाहि
 वाचकत्वलक्षणो व्यापारः शब्दस्य स्वार्थविषयः । गमकत्वलक्षणस्त्वर्थान्तर-
 रविषयः । ततः स्वपरव्यवहारो वाच्यगम्ययोरपह्नोतुमशक्यः । एकस्य
 संबन्धित्वेन प्रतीतेरपरस्य संबन्धिसंबन्धित्वेन । वाच्यो ह्यर्थः साक्षा-
 च्छब्दस्य संबन्धी तदितरस्त्वभिधेयसामर्थ्याक्षिप्तः संबन्धिसंबन्धी ।
 यदि च स्वसंबन्धित्वं साक्षात्तस्य स्यात्तदार्थान्तरव्यवहार एव न स्यात् ।

प्रकाशयत्यवश्यं यद्वाच्यं तस्येति । उपायमात्रमित्यनेन साधारण्येनोक्ता भाट्टे प्राभा-
 करं वैयाकरणं च पक्षं सूचयति । भाट्टमते हि—‘वाक्यार्थमितये तेषां प्रवृत्ते
 नान्तरीयकम् । पाके ज्वालेव काष्ठानां पदार्थप्रतिपादनम् ॥’ इति शब्दावगतैः पद-
 र्थैस्तात्पर्येण योऽर्थ उल्थाप्यते स एव वाक्यार्थः स एव च वाच्य इति । प्राभाकर-
 दर्शनेऽपि दीर्घदीर्घौ व्यापारो निमित्तिनि वाक्यार्थे । पदार्थानां तु निमित्तभावः
 पारमार्थिक एव । वैयाकरणानां तु सोऽपि पारमार्थिक इति विशेषः । एतच्चास्माभिः
 प्रथमोद्घोत एव वितत्य निर्णीतमिति न पुनरायस्यते ग्रन्थयोजनैव तु क्रियते ।
 तदेतन्मतत्रयं पूर्वपक्षे योज्यम् । अत्रेति पूर्वपक्षे । उच्यत इति सिद्धान्तः । वाच-
 कत्वं गमकत्वं चेति स्वरूपतो भेदः स्वार्थोऽर्थान्तरेण च क्रमेणेति विषयतः ।
 (नैव तस्माच्चेदसौ गम्यतेऽर्थः कथं तर्ह्युच्य..... । नो चेत्स तस्य न कश्चि-
 दिति को विषयार्थः ।.....शङ्क्याह—न चेदिति । तस्मादिति) । व्यवहार-
 एवेति । एवकारो भिन्नक्रमः । नैव स्यादित्यर्थः । तावता न साक्षादात्मसंबन्धित्वं

तस्माद्विषयभेदस्तावत्तयोर्व्यापारयोः सुप्रसिद्धः । रूपभेदोऽपि प्रसिद्ध एव । नहि यैवाभिधानशक्तिः सैवावगमनशक्तिः । अवाचकस्यापि गीतशब्दादे रसादिलक्षणार्थावगमदर्शनात् । अशब्दस्यापि चेष्टादेरर्थ- विशेषप्रकाशनप्रसिद्धेः । तथाहि 'व्रीडायोगान्नतवदनया—' इत्यादि- श्लोके चेष्टाविशेषः सुकविनार्थप्रकाशनहेतुः प्रदर्शित एव । तस्मा- द्विन्नविषयत्वाद्विन्नरूपत्वाच्च स्वार्थाभिधायित्वमर्थान्तरावगमहेतुत्वं च शब्दस्य । यत्तयोः स्पष्ट एव भेदः । विशेषश्चेन्न तर्हीदानीमवगमनस्या- मिधेयसामर्थ्याक्षिप्तस्यार्थान्तरस्य वाच्यत्वव्यपदेश्यता । शब्दव्यापा- रगोचरत्वं तु तस्यास्माभिरिष्यत एव । तच्च व्यङ्ग्यत्वेनैव न वाच्यत्वेन । प्रसिद्धाभिधानान्तरसंबन्धयोग्यत्वेन च तस्यार्थान्तरस्य च प्रतीतेः ।

तैरयुक्तार्थस्यैक एवाभिधालक्षणो व्यापार इत्याशङ्क्याह—रूपभेद इति । तत्र मि- त्तोऽपि विषये.....क्षशब्दादेर्बह्वर्थोऽपीति प्रसिद्धमेव दर्शयति—नहीति । विप्र- तिषिद्धमनु प्रतिहेतुमाह—अवाचकस्यापीति । यदेव वाचकत्वं तदेव गमकत्वं यदि स्यादवाचकस्यापि गमकत्वमपि न स्यात् गमकत्वेनैव वाचकत्वमपि न स्यात् । न चैतदुभयमपि गीतशब्दे शब्दव्यतिरिक्ते चाधोवक्तृकुचकम्पनवाष्पावेशादौ तस्यावाचकस्याप्यवगमकारित्वदर्शनादैवगमकारिणोऽपि वाचकत्वेन प्रसिद्धत्वादिति तात्पर्यम् । एतदुपसंहरति—तस्माद्विचेति । न तर्हीति । वाच्यत्वे ह्यभि- धाव्यापारविषयता न तु व्यापारमात्रविषयता । तथात्वे तु सिद्धसाधनमित्येतदाह— शब्दव्यापारेति । ननु गीतादौ मा भूद्वाचकत्वमिह त्वर्थान्तरेऽपि.....पक- त्वमेवोच्यते । किं हि तद्वाचकत्वं स.....शङ्कोच्यते ईत्याह—प्रसिद्धेति । (शब्दान्तरेण) तस्यार्थान्तरस्य यद्विषयीकरणं तत्र प्रकाशनोक्तिरेव युक्ता न वाच- कत्वोक्तिः शब्दस्य, नापि वाच्यत्वोक्तिरर्थस्य तत्र युक्ता । वाचकत्वं हि समयव-

१. 'अवगमनीयस्य' क-ख. २. 'विषयत्वं' क-ख.

१. 'ननु' ग. २. 'तदवगमकमिन्नोऽपि' ग. ३. 'वाच्ये' क. ४. 'इत्याशङ्क्याह' क-ख. अत्र टीकायां त्रिष्वपि सुतुल्ये प्रतीतिः प्रतीतिः प्रतीतिः. अस्माभिस्तु बहुपुस्तका- नुरोपाचयैव स्थापितम्.

शब्दान्तरेण स्वार्थाभिधायिना यद्विषयीकरणं तत्र प्रकाशनोक्तिरेव युक्ता । न च पदार्थवाक्यार्थन्यायो वाच्यव्यङ्ग्ययोः । यतः पदार्थ-
प्रतीतिरस्त्येवेति कैश्चिद्विद्वद्भिरास्थितम् । यैरप्यसत्यत्वमस्या नाभ्युपेयते
तैर्वाक्यार्थपदार्थयोर्घटतदुपादानकारणन्यायोऽभ्युपगन्तव्यः । यथाहि
घटे निष्पन्ने तदुपादानकारणानां न पृथगुपलम्भस्तथैव वाक्ये तदर्थे वा
प्रतीतेः पदतदर्थानां तेषां तदा विभक्ततयोपलम्भे वाक्यार्थबुद्धिरेव
दूरीभवेत् । न त्वेष वाच्यव्यङ्ग्ययोन्यायः । न हि व्यङ्ग्ये प्रतीयमाने
वाच्यबुद्धिर्दूरीभवति । वाच्यावभासाविनाभावेन तस्य प्रकाशनात् ।

शादव्यवधानेन प्रतिपादकत्वं यथा तस्यैव शब्दस्य स्वार्थे । *तदाह—प्रसिद्धेति ।
प्रसिद्धेन वाचकतयाभिधानान्तरेण यः संबन्धो वाच्यत्वं तदेव यत्र तद्योग्यत्वं
तेनोपलक्षितस्य । तदाह—स्वार्थाभिधायिनेति । वाच्यत्वं हि समयबलेन निर्व-
चधानं प्रतिपाद्यत्वं यथा तस्यैवार्थस्य शब्दान्तरं प्रति । *नन्वेवं मा भूद्वाचकशक्ति-
स्तथापि तात्पर्यशक्तिर्मविध्यतीत्याशङ्क्याह—न चेति । कैश्चिदिति वैयाकरणैः ।
यैरपीति भट्टप्रभृतिभिः । न चैवंविधं वाचकत्वमर्थं प्रति शब्दस्येहास्तिनापि तं शब्दं
प्रति तस्यार्थस्योक्तरूपत्वम् । वाच्यत्वं यदि नास्ति तर्हि कथं तस्य विषयीकरणमुच्य-
मित्याशङ्क्याह—प्रतीतिरिति । अथ च प्रतीयते सोऽर्थो न च वाच्यवाचक-
व्यापारेणेति विलक्षण एवासौ व्यापार इति यावत् । तमेव न्यायं व्याचष्टे—यथा-
हीति । तदुपादानकारणानामिति । समवायिकारणानि कपालानि अनयोक्त्या
निरूपितानि । सौगतकापिलमते तु यद्युपादातव्यघटकाले उपादानानां न सत्ता
एकत्र क्षणक्षयित्वेन परत्र तिरोभूतत्वेन तथापि पृथगुक्ततया नास्त्युपलम्भ इती-
यत्यंशे दृष्टान्तो दूरीभवेदिति अर्थैकत्वस्याभावादिति भावः । एवं पदार्थवाक्यार्थन्याय-
तात्पर्यशक्तिसाधकं प्रकृते विषये निराकृत्याभिमतं प्रकाशशक्तिं साधयितुं तदुक्ति-

१. 'शेषान्तरेण' क. २. 'वाक्यवाक्यार्थ' क-ख. ३. 'व्यङ्ग्यवाच्ययोः' क-ख.

* अत्रत्यं व्याख्यानं मलानुरोधेन व्यवस्थापितमस्ति. १. 'पृथगुपादानस्योपलम्भः'
क-ख.

तस्माद्वटप्रदीपन्यायस्तयोः । यथैव हि प्रदीपद्वारेण घटप्रतीतावुत्पन्नायां
न प्रदीपप्रकाशो निवर्तते तद्व्यङ्ग्यप्रतीतौ वाच्यावभासः । यत्तु
प्रथमोद्घोते 'यथा पदार्थद्वारेण—' इत्याद्युक्तं तदुपायत्वसाम्यमात्रस्य
विवक्षया । नन्वेवं युगपदर्थद्वययोगित्वं वाक्यस्य प्राप्तम् । तद्भावे च
तस्य वाक्यतैव विघटते । तस्या ऐकार्थ्यलक्षणत्वात् । नैष दोषः ।
गुणप्रधानभावेन तथोर्व्यवस्थानात् । व्यङ्ग्यस्य हि क्वचित्प्राधान्यं
वाच्यस्योपसर्जनभावः कचिद्वाच्यस्य प्राधान्यमपरस्य च गुणभावः ।
तत्र व्यङ्ग्यप्राधान्ये ध्वनिरित्युक्तमेव । वाच्यप्राधान्ये तु प्रकारान्तरं
निर्देक्ष्यते । तस्मात्स्थितमेतत्—व्यङ्ग्यपरत्वेऽपि काव्यस्य न व्यङ्ग्य-

प्रदीपघटन्यायं प्रकृते योजयन्नाह—तस्मादिति । यतोऽसौ पदार्थवाक्यार्थन्या-
येन युक्तस्तस्मात्प्रकृतं न्यायं व्याकरणपूर्वकं दार्ष्टान्तिके योजयति—यथैव हीति ।
ननु पूर्वमुक्तम्—'यथा पदार्थद्वारेण वाक्यार्थः संप्रतीयते । वाक्यार्थपूर्विका तद्व-
त्प्रतिपक्षस्य वस्तुनः ॥' इति तत्कथं स एव न्याय इह यत्नेन निराकृत इत्याश-
न्नाह—यत्स्विति । तदिति । न तु सर्वथा साम्येनेत्यर्थः । एवमिति । प्रदी-
पघटवद्युगपदुभयावभासप्रकारेणेत्यर्थः । तस्या इति वाक्यतायाः । ऐकार्थ्यलक्षण-
मयैकत्वादि वाक्यमेकमुक्तम्, सकृद्गतो हि शब्दो यत्रैव समयस्मृतिं करोति स चे-
त्वेनैवागमितं तद्विरम्य व्यापाराभावात्समयस्सरणानां बहूनां युगपदयोगात्कौऽर्थमे-
तस्यावसरः । पुनः श्रुतस्तु स्मृतो नासाविति भावः । तयोरिति वाच्यव्यङ्ग्ययोः ।
तत्रेति । उभयोः प्रकारयोर्मध्याद्यदा प्रथमः प्रकार इत्यर्थः । प्रकारान्तरमिति
गुणीभूतव्यङ्ग्यसंज्ञितम् । व्यङ्ग्यत्वमेवेति प्रकाशत्वमेवेत्यर्थः । ननु यत्परः स
शब्दार्थ इति व्यङ्ग्यस्याप्राधान्ये वाच्यत्वमेव न्याय्यम्, तस्य प्राधान्ये किं युक्तं

१. 'वाक्यतयैव घटते' क-ख. २. 'स्थापनात्' क-ख. ३. 'सर्जनी' क-ख.
४. 'गुणीभावः' क-ख. ५. 'वाक्यस्य' ग.

स्यामिधेयत्वमपि तु व्यञ्ज्यत्वमेव । किं च व्यञ्ज्यस्य प्राधान्येनावि-
क्षायां वाच्यत्वं तावद्भवद्भिर्नाभ्युपगन्तव्यमतत्परत्वाच्छब्दस्य । तदस्ति
तावद्व्यञ्ज्यः शब्दानां कश्चिद्विषय इति । यत्रापि तस्य प्राधान्यं तत्रापि
किमिति तस्य स्वरूपमेव पङ्क्त्यते । एवं तावद्वाचकत्वादप्यदेव व्यञ्जक-
त्वम् । इतश्च वाचकत्वाद्यञ्जकत्वस्यान्यत्वं यद्वाचकत्वं शब्दैकाश्रयमि-
तरत्तु शब्दाश्रयमर्थाश्रयं च । शब्दार्थयोर्द्वयोरपि व्यञ्जकत्वस्य प्रति-
पादितत्वात् । गुणवृत्तिस्तूपचारेण लक्षणया चोभयाश्रयापि भवति ।
किंतु ततोऽपि व्यञ्जकत्वं स्वरूपतो विषयतश्च मिद्यते । रूपभेदस्ताव-
दयम्—यदमुख्यतया व्यापारो गुणवृत्तिः प्रसिद्धा । व्यञ्जकत्वं तु मुख्य-
तयैव शब्दस्य व्यापारः । न ह्यर्थाद्यञ्ज्यत्रयप्रतीतिर्या तस्या अमुख्यत्वं
मन्तागपि लक्ष्यते । अयं चान्यः स्वरूपभेदः—यद्गुणवृत्तिरमुख्यत्वेन

व्यञ्ज्यत्वमिति चेत्सिद्धो नः पक्षः । एतदाह—किं चेति । ननु प्राधान्ये ना
भूद्व्यञ्ज्यत्वमित्याशङ्क्याह—यत्रापीति । अर्थान्तरत्वं संबन्धिसंबन्धत्वमनुपपु-
संयत्त्वमिति व्यञ्ज्यतायां निबन्धनम्, तच्च प्राधान्येऽपि विद्यत इति स्वरूपभे-
दमेवेति भावः । एतदुपसंहरति—एवमिति । विषयभेदेन स्वरूपभेदेन चेत्यर्थः ।
तावदिति वक्तव्यान्तरमासूत्रयति । तदेवाह—इतश्चेति । अनेन सामग्रीमेदात्का-
रणभेदोऽप्यस्तीति दर्शयति । एतच्च वितत्य ध्वनिलक्षणे 'यत्रार्थः शब्दो वा' इति
वाग्रहणं, 'व्यञ्जः' इति द्विर्वचनं च व्याचक्षाणैरस्माभिः प्रथमोक्त्योत एव दर्शित-
मिति पुनर्न विस्तार्यते । एवं विषयभेदात्स्वरूपभेदात्कारणभेदाच्च वाचकत्वानुल्पा-
त्प्रकाशकत्वस्य भेदं प्रतिपाद्योभयाश्रयत्वाविशेषात्तर्हि व्यञ्जकत्वगौणत्वयोः को भेद-
इत्याशङ्क्यामुख्यादपि प्रतिपादयितुमाह—गुणवृत्तिरिति । उभयाश्रयापीति
शब्दार्थाश्रया । उपचारलक्षणयोः प्रथमोक्त्योत एव विभज्य निर्णीतं स्वरूप-
मिति न पुनर्लिख्यते । मुख्यतयैवेति । अस्वलद्रतित्वेनेत्यर्थः । व्यञ्ज्यत्रय-

१. 'एतस्य' क-ख. २. 'अपहियते' ग. ३. 'व्यञ्जकत्वसामान्यत्वं' क-ख.

१. 'विचार्यते' क-ख. २. 'भेदप्रतीतिं विप्रतिपाद्य' ग. ३. 'स्वलद्रति' ग.

व्यवहितं वाचकत्वमेवोच्यते । व्यञ्जकत्वं तु वाचकादत्यन्तं विभिन्न-
मेव । एतच्च प्रतिपादितम् । अयं चापरो रूपमेदो यदुणवृत्तौ पदा-
र्थोऽर्थान्तरमुपलक्षयति तदोपलक्षणीयार्थात्मना परिणत एवासौ संप-
न्नते । यथा 'गङ्गायां घोषः' इत्यादौ । व्यञ्जकत्वमार्गे तु यदार्थोऽर्थान्-
तरं द्योतयति तदा स्वरूपं प्रकाशयन्नेवासावन्यस्य प्रकाशकः प्रतीयते
प्रदीपवत् । यथा—'लीलाकमलपत्राणि गणयामास पार्वती' इत्यादौ ।
अदि च यत्रातिरिक्तस्वरूपप्रतीतिरर्थोऽर्थान्तरं लक्षयति तत्र लक्षणा-
व्यवहारः क्रियते । तदेवं सति लक्षणैव मुख्यः शब्दव्यापार इति
प्राप्तम् । यस्मात्प्रायेणैव वाक्यानां वाच्यव्यतिरिक्ततात्पर्यविषयार्थाव-
भासित्वम् । ननु त्वत्पक्षेऽपि यदार्थो व्यञ्जयत्रयं प्रकाशयति तदा श-
ब्दस्य कीदृशो व्यापारः । उच्यते—प्रकरणाद्यवच्छिन्नशब्दवशेनैवा-
र्थस्य तथाविधं व्यञ्जकत्वमिति शब्दस्य तत्रोपयोगः कथमपह्न्यते । विष-
यमेदोऽपि गुणवृत्तिव्यञ्जकत्वयोः स्पष्ट एव । यतो व्यञ्जकत्वस्य रसा-

मिति । वस्त्वलंकाररसात्मकम् । वाचकत्वमेवेति । तत्रापि हि तथैव सम-
योपयोगोऽस्त्येव । प्रतिपादितमिति । इदानीमेव परिणत.....पेणासिर्मा-
समान (?) इत्यर्थः । कीदृश इति मुख्या वा न वा प्रकारान्तराभावात् । मुख्यत्वे
वाचकत्वमन्यथा गुणवृत्तिः । गुणो निमित्तं सादृश्यादि तद्वारिका वृत्तिः शब्दस्य
व्यापारो गुणवृत्तिरिति भावः । मुख्य एवासौ व्यापारः सामग्रीभेदाच्च वाचकत्वा-
व्यतिरिच्यत इत्यभिप्रायेणाह—उच्यत इति । एवमस्वल्लङ्घितत्वात् (कथं) स-
भयानुपयोगात्पृथगाभासमानत्वाच्चेति त्रिभिः प्रकारैः प्रकाशकत्वस्यैतद्विपरीतरूपत्र-
याच्च गुणवृत्तेः स्वरूपं मेदं व्याख्याय विषयमेदमाह—विषयमेदोऽपीति ।

१. 'व्यवस्थितं' क. ख. २. 'लक्षणीयात्परिणत' क. ख. ३. 'बोधयति' ख.
४. 'यत्रातिरिक्तस्वरूप' ख. ५. 'स्वप्रतीति' ग. ६. 'स्फुटः' ग.

दयोऽलंकारविशेषा व्यङ्ग्यरूपावच्छिन्नं वस्तु चेति त्रयं विषयः ।
 'अस्खलद्गतित्वं समयानुपयोगित्वं पृथगवभासित्वं चेति त्रयम् । तत्र
 रसादिप्रतीतिर्गुणवृत्तिरिति न केनचिदुच्यते । न च शक्यते वस्तु
 व्यङ्ग्यालंकारप्रतीतिरपि । तथैव वस्तु चारुत्वप्रतीतये स्वशब्दानभि-
 धेयत्वेन यत्प्रतिपादयितुमिष्यते तद्व्यङ्ग्यम् । तच्च न सर्वं गुणवृत्तेर्वि-
 षयः । प्रसिद्धानुरोधाभ्यामपि गौणानां शब्दानां प्रयोगदर्शनात् । तथोक्तं
 प्राक् । यदपि च विषयस्तदपि च व्यञ्जकत्वानुप्रवेशेन । तस्मादुणवृ-
 त्तेरपि व्यञ्जकत्वस्यात्यन्तविलक्षणत्वम् । वाचकत्वगुणवृत्तिविलक्षणस्यापि

वस्तुमात्रं गुणवृत्तेरपि विषय इत्यभिप्रायेण विशेषयति—व्यङ्ग्यरूपावच्छिन्न-
 मिति । व्यञ्जकत्वस्य यो विषयः स गुणवृत्तेर्न विषयः । अन्यथा तस्या विषय-
 मेदो योज्यः । तत्र प्रथमं प्रकारमाह—तत्रेति । न च शक्यत इति ।
 लक्षणासामग्र्यास्तत्राविद्यमानत्वादिति हि पूर्वमेवोक्तम् । तथैवेति । न तत्र गु-
 णवृत्तिर्युक्त्यर्थः । वस्तुनो यत्पूर्वं विशेषणं कृतं तद्व्याचष्टे—चारुत्वप्रतीतय इति ।
 न सर्वमिति । किञ्चित्तु भवति । यथा—'निःश्वासान्ध इवादर्शः' इति यदु-
 क्तम्—'कस्यचिद्धुनिमेदस्य सा तु स्यादुपलक्षणम्' इति प्रसिद्धितो लावण्यादयः
 शब्दा वृत्तानुरोधव्यवहारानुरोधादेवेति । यथा—'वदति विसिनीपत्रशयनम्'
 इत्येवमादयः । प्राप्तिरिति प्रथमोद्घोते 'रूढा ये विषयोऽन्यत्र' इत्यत्रान्तरे । (न
 सर्वमिति ।) यथास्माभिर्व्याख्यातं तथा स्फुटयति—यदपि चेति । गुणवृत्तेरिति
 पञ्चमी । अधुनेतररूपोपजीवकत्वेन च तदितरस्मादित्यनेन पर्यायेण वाचकादुणवृ-
 त्तैश्च द्वितीयादपि भिन्नं व्यञ्जकत्वमित्युपपादयति—वाचकत्वेति । चोऽवधार-
 णे भिन्नक्रमः । अपिशब्दोऽपि । न केवलं पूर्वोक्तो हेतुकलापो यावत्तदुभयाभ्य-
 त्वेन मुख्योपचाराश्रयत्वेन यद्यवस्थानं तदपि वैचकगुणवृत्तिविलक्षणस्यैवेति व्या-

तस्य तदुभयाश्रयत्वेन व्यवस्थानम् । व्यञ्जकत्वं हि कचिद्वाचकत्वा-
श्रयेण व्यवतिष्ठते । यथा विवक्षितान्यपरवाच्ये ध्वनौ । कचित्तु गुण-
वृत्त्याश्रयेण यथा अविवक्षितवाच्ये ध्वनौ । तदुभयाश्रयत्वप्रतिपादना-
यैव च ध्वनेः प्रथमतः द्वौ प्रमेदावुपन्यस्तौ । तदुभयाश्रितत्वाच्च तदे-
करूपत्वं तस्य न शक्यते वक्तुम् । यस्मान्न तद्वाचकत्वैकरूपमेव ।
कचिल्लक्षणाश्रयेण वृत्तेः । न च लक्षणैकरूपमेवान्यत्र वाचकत्वाश्रयेण
व्यवस्थानात् । न चोभयधर्मत्वेनैव तदेकैकरूपं न भवति । यावद्वाच-
कत्वलक्षणादिरूपरहितशब्दधर्मत्वेनापि । तथाहि गीतध्वनीनामपि
व्यञ्जकत्वमस्ति रसादिविषयम् । न च तेषां वाचकत्वं लक्षणा वा कथं-
चिल्लक्ष्यते । शब्दादन्यत्रापि च विषये व्यञ्जकत्वस्यापि दर्शनाद्वा-
चकत्वादिशब्दधर्मप्रकारत्वमैयुक्तं वक्तुम् । यदि वाचकत्वलक्षणा-
दीनां शब्दप्रकाराणां प्रसिद्धप्रकारविलक्षणत्वेऽपि व्यञ्जकत्वं प्रकार-
त्वेन परिकल्प्यते तच्छब्दस्यैव प्रकारत्वेन कस्मान्न परिकल्प्यते ।

विषयतन्म । तेनायं तात्पर्यार्थः—यदुभयाश्रयत्वेन व्यवस्थानात्तदुभयवैलक्षण्य-
मिति । एतदेव विभजते—व्यञ्जकत्वं हीति । प्रथमतःमिति प्रथमोद्घोते
'स च' इत्यादिना ग्रन्थेन । हेत्वन्तरमपि सूचयति—न चेति । वाचकत्व-
गौणत्वोभयवृत्तान्तवैलक्षण्य.....तो हेतुः । तमेव प्रकाशयति—तेषामिति ।
गीतादिशब्दानाम् । (हेत्वन्तरमपि सूचयति—) शब्दादन्यत्रेति । वाचकत्व-
गौणत्वोभयामन्यव्यञ्जकत्वं शब्दादन्यत्रापि वर्तमानत्वात्प्रमेयत्वादिवदिति हेतुः
सूचितः । नन्वन्यत्रावाचके यद्यञ्जकं तद्वदु वाचकत्वादेर्विलक्षणं तद्यञ्जकत्वं
तदपि विलक्षणमेवास्त्वित्याशङ्काह—यदीति । आदिपदेन गौणं गृह्यते । शब्द-
स्यैवेति । व्यञ्जकत्वं वाचकत्वमिति हि पर्यायो कल्प्येत तर्हि व्यञ्जकत्वं शब्द-

१. 'यथास्मिन्' क-ख. २. 'तदुभयाश्रयत्वाच्च' क-ख. ३. 'शक्यं' ग.
४. 'शब्दाधिकत्वेन' ग. ५. 'अशक्यं' ग.

१. 'व्यवस्थानं क-ख.

१६ ध्व० लो०

तदेवं शाब्दे व्यवहारे त्रयः प्रकाराः—वाचकत्वं गुणवृत्तिर्व्यञ्जकत्वं च । तत्र व्यञ्जकत्वे यदा व्यङ्ग्यप्राधान्यं तदा ध्वनेस्तस्य चाविवक्षितवाच्यो विवक्षितान्यपरवाच्यश्चेति द्वौ प्रभेदावनुकान्तौ प्रथमतस्तौ सविस्तरं निर्णीतौ ।

अन्यो ब्रूयात्—ननु विवक्षितान्यपरवाच्ये ध्वनौ गुणवृत्तिता नास्तीति यदुच्यते तदुक्तम् । यस्माद्वाच्यवाचकप्रतीतिपूर्विका यत्रार्थान्तरप्रतिपत्तिस्तत्र कथं गुणवृत्तिव्यवहारः । नहि गुणवृत्तौ यदा निमित्तेन केनचिद्विषयान्तरे शब्द आरोप्यते अत्यन्ततिरस्कृतस्वार्थः यथा 'अभिर्माणवकः' इत्यादौ, यदा वा स्वार्थमंशेनापरित्यजंस्तत्संबन्धद्वारेण

इत्यपि पर्यायता कस्मान्न गृह्यते इच्छया अव्याहतत्वात् । व्यञ्जकस्य तु विविक्तस्वरूपं तद्विषयान्तरे कथं विपर्यस्यताम् । एवं हि पर्वतगतो धूमोऽनभिजोऽपि स्यादिति भावः । अधुनोपपादितं विभागमुपसंहरति—तदेवमिति । व्यवहारग्रहणेन समुद्रघोषादीन्व्युदस्यति । ननु वाचकत्वरूपोपजीवकत्वाद्गुणवृत्त्यनुजीवकत्वादिति च हेतुद्वयं यदुक्तं तदविवक्षितवाच्यभागे सिद्धं न भवति तस्य व्यङ्ग्यैकशरीरत्वादित्यभिप्रायेणोपक्रमते—अन्य इति । अन्यो ब्रूयादिति । यद्यपि च तस्य तदुभयाश्रयत्वेन व्यवस्थानादिति ब्रुवता निर्णीतचरमेवैतत् तथापि गुणवृत्तेरविवक्षितवाच्यस्य च दुर्निरूप्यं वैलक्षण्यं यः पश्यति तं प्रत्याशङ्कानिवारणार्थोऽयमुपक्रमः । अत एवाद्यभेदस्याङ्गीकरणपूर्वकमयं द्वितीयभेदाक्षेपः । विवक्षितान्यपरवाच्य इत्यादिना पराभ्युपगमस्य स्वाङ्गीकारो दर्शयते । गुणवृत्तिव्यवहारभावे हेतुं दर्शयितुं तस्या एव गुणवृत्तेस्त्वावद्वृत्तान्तं दर्शयति—नहीति । गुणवृत्तिव्यापारो गुणवृत्तिः । गुणेन निमित्तेन सादृश्यादिना च वृत्तिः । अर्थान्तरविषयेऽपि शब्दस्य सामानाधिकरण्यमिति गौणं दर्शयति । यदा वा स्वार्थमिति लक्षणां दर्शयति । अनेनैव भेदद्वयेन च स्वीकृतमविवक्षितवाच्यं भेदद्वयात्मकमिति

विषयान्तरमाक्रामति यथा—‘गङ्गायां घोषः’ इत्यादौ तदा विवक्षित-
 तवाच्यत्वमुपपद्यते । अत एव च विवक्षितान्यपरवाच्ये ध्वनौ वाच्य-
 वाचकयोर्द्वयोरपि स्वरूपप्रतीतिरर्थावगमनं च दृश्यत इति व्यञ्जकत्व-
 व्यवहारो युक्त्यनुरोधी । स्वरूपं प्रकाशयन्नेवं परावभासको व्यञ्जक-
 इत्युच्यते । तथाविधे विषये वाचकत्वस्यैव व्यञ्जकत्वमिति गुणवृत्ति-
 व्यवहारे नियमेनैव न शक्यते वैक्तुम् । अविवक्षितवाच्यस्तु ध्वनि-
 गुणवृत्तेः कथं भिद्यते । तस्य प्रमेदद्वये गुणवृत्तिप्रमेदद्वयरूपता लक्ष्यत
 एव । यतोऽयमपि न दोषः । यस्मादविवक्षितवाच्यो ध्वनिगुणवृत्ति-
 मार्गाश्रयोऽपि भवति न तु गुणवृत्तिरूप एव । गुणवृत्तिर्हि व्यञ्जक-

सूचयति । अत एवात्यन्ततिरस्कृतं.....विषयान्तरमाश्रय(काम)ति चेत्यनेन
 शब्देन तदेव मेदद्वयं दर्शयति—अत एव चेति । यैस्तु एवं तत्रोक्तहेतुबला-
 द्गुणवृत्तिव्यवहारो न्याय्यस्तत इत्यर्थः । युक्तिं लोकप्रसिद्धिरूपामबाधितां दर्श-
 यति—स्वरूपमिति । उच्यत इति प्रदीपादिरिन्द्रियादेस्तु कारणत्वं न व्यञ्जकत्वं
 प्रतीत्युत्पत्तौ । एवमभ्युपगमं प्रदर्श्याक्षेपं दर्शयति—अविवक्षितेति । तुशब्दः
 पूर्वस्माद्विशेषं द्योतयति—तस्येति । अविवक्षितवाच्यस्य यत्प्रमेदद्वयं तस्मि-
 न्नौणलाक्षणिकत्वात्मकं प्रेकारद्वयं लक्ष्यते निर्भासत इत्यर्थः । एतत्परिहरति—अ-
 यमपीति । गुणवृत्तेर्यो मार्गः प्रमेदद्वयं स आश्रयो निमित्ततया प्राक्क्षयानिवेशी
 यत्येत्यर्थः । एतच्च पूर्वमेव निर्णीतम् । ताद्रूप्याभावे हेतुमाह—गुणवृत्तिरिति ।
 नौणलाक्षणिकरूपोभयी अपीत्यर्थः । ननु व्यञ्जकत्वे कथं शून्या गुणवृत्तिर्भवति ।
 यतः पूर्वमेवोक्तम्—‘मुख्यां वृत्तिं परित्यज्य गुणवृत्त्यर्थदर्शनम् । यदुद्दिश्य फलं
 तत्र शब्दो नैव स्वलद्रतिः ॥’ इति । नहि प्रयोजनशून्य उपचारः प्रयोजनांशनि-
 वेशी च व्यञ्जनव्यापार इति भवद्विरेवाभ्यधायीत्याशङ्क्याभिमतं व्यञ्जकत्वं विश्रा-

१. ‘एव हि परावभासमानो’ क-ख. २. ‘नियमेन वै शक्यते’ क-ख.
 ३. ‘कर्तुम्’ क-ख.

१. ‘स्वार्थशब्देन’ क-ख. २. ‘सूचयति’ क-ख. ३. ‘यतो न’ क-ख. ४. ‘मेद-
 दयं’ क-ख. ५. ‘न’ ग.

त्वशून्यापि दृश्यते । व्यञ्जकत्वं च यथोक्तचारुत्वहेतुं व्यङ्ग्यं विना
व्यवतिष्ठते । गुणवृत्तिस्तु वाच्यधर्माश्रयेणैव व्यङ्ग्यमात्राश्रयेण चात्र
दोषचाररूपा संभवति । यथा तीक्ष्णत्वादग्निर्माणवकः । आह्लादकत्वा-
त्तन्द्र एवास्या मुखमित्यादौ । यथा च 'प्रिये' जने नास्ति पुनरुक्त्य'
इत्यादौ । यापि लक्षणरूपा गुणवृत्तिः साप्युपलक्षणीयार्थसंबन्धमात्रा-
श्रयेण चारुरूपव्यङ्ग्यप्रतीतिं विनापि संभवत्येव । यथा "मञ्चाः क्रोश-
न्ती"त्यादौ विषये । यत्र तु सा चारुरूपव्यङ्ग्यप्रतीतिहेतुस्तत्रापि व्य-
ञ्जकत्वानुप्रवेशेनैव वाचकत्ववत् । असंभविना चार्थेन यत्र व्यवहारः
यथा 'सुवर्णपुष्पां पृथिवीं' इत्यादौ तत्र चारुरूपव्यङ्ग्यप्रतीतिरेव प्रयो-

न्तिस्थानरूपं तत्र नास्तीत्याह—व्यञ्जकत्वं चेति । वाच्यधर्मेति । वाच्य-
विषयो यो धर्मोऽभिधाव्यापारस्तस्याश्रयेण तदुपबृंहणायेत्यर्थः । श्रुता(र्थापत्तिविषय)-
र्थान्तरस्याभिधेयार्थोपादान एव पर्यवसानादिति भावः । तत्र गौणस्योदाहरणमाह—
यथेति । द्वितीयमपि प्रकारं व्यञ्जकत्वशून्यं निदर्शयितुमुपक्रमते—यापीति ।
चारुरूपं विश्रान्तिस्थानं तदभावे स व्यञ्जकत्वव्यापारो नैवोन्मीलति । प्रत्यावृत्त
वाच्यरूप एव विश्रान्तेः । क्षणदृष्टनष्टदिव्यविभवप्राकृतपुरुषवत् । ननु यत्र
व्यङ्ग्येऽर्थे विश्रान्तिस्तत्र किं कर्तव्यमित्याशङ्क्याह—यत्र त्विति । अस्ति तत्रा-
परो व्यञ्जनव्यापारः परिस्फुट एवेत्यर्थः । दृष्टान्तं पराङ्गीकृतमेवाह—व्यञ्जक-
(वाचक)त्ववदिति । वाचकत्वे हि त्वयैवाङ्गीकृतो व्यञ्जनव्यापारः प्रथमं
अभिप्रमेदं मन्या (मत्वा ?) इति भावः । किं च वस्त्वन्तरे मुख्ये संभवति
संभवेदेव वस्त्वन्तरं मुख्यमेवारोप्यते । विषयान्तरमात्रतत्त्वारोपव्यवहार इति
जीवितः (?) विचारस्य सुवर्णपुष्पाणां मूलत एवासंभवस्तदुच्चयनस्य तत्र क आरो-
पव्यवहारः । 'सुवर्णपुष्पां पृथिवीं' इति हि स्यादारोपः । तस्मादत्र व्यञ्जनव्यापार
एव प्रधानभूतो नारोपव्यवहारः । स परं व्यञ्जनव्यापारानुरोधितयोत्तिष्ठति ।
तदाह—असंभविनेति । प्रयोजिकेति । व्यङ्ग्यमेव हि प्रयोजनरूपं प्रती-

१. 'हेतुकं' क-ख. २. 'आह्लादहेतुत्वात्' ग. ३. 'प्रयोजने' क-ख.

१. 'यथातीक्ष्णत्वादि' क-ख. २. 'असंभाविनेति' क-ख.

लिकेति तथाविधेऽपि विषये गुणवृत्तौ सत्यामपि ध्वनिव्यवहार एव
 युक्त्यनुरोधी । तस्मादविवक्षितवाच्ये ध्वनौ द्वयोरपि प्रमेदयोर्व्यञ्ज-
 कत्वविशेषाविशिष्टा गुणवृत्तिर्न तु तदेकरूपा सहृदयहृदयाह्लादिनीं
 प्रतीयमाना । प्रतीतिहेतुत्वाद्विषयान्तरे तद्रूपशून्यायाश्च दर्शनात् । एतच्च
 सर्वं प्राक्सूचितमपि स्फुटतरप्रतीत्ये पुनरुक्तम् ।

अपि च व्यञ्जकत्वलक्षणो यः शब्दार्थयोर्धर्मः स प्रसिद्धसंबन्धा-
 नुरोधीति न कस्यचिद्विमतविषयतामर्हति । शब्दार्थयोर्हि प्रसिद्धो
 यः संबन्धो वाच्यवाचकभावाख्यस्तमनुरन्धान एव व्यञ्जकत्वलक्षणो
 व्यापारः सामग्र्यन्तरसंबन्धादौपाधिकः प्रवर्तते । अत एव वाचकत्वा-

तिविश्रामस्थानमारोपिते त्वसंभवति प्रतीतिविश्रान्तिराशङ्कनीयापि न भवति ।
 सत्यामपीति । व्यञ्जनव्यापारसंपत्तये लक्षणमात्रवृत्त्यामवलम्बितायामिति
 भावः । तस्मादिति । व्यञ्जकत्वलक्षणो यो विशेषस्तेनाविशिष्टा अविद्यमानं विशिष्टं
 विशेषो मेदनं यस्याः । व्यञ्जकत्वं न तस्या मेद इत्यर्थः । यदि वा व्यञ्जकत्वलक्ष-
 णेन व्यापारविशेषेणाविशिष्टान्यकृतस्वभावा आसमन्ताद्भासा । तदेकेति । तेन
 व्यञ्जकत्वलक्षणेन सहैकं रूपं यस्याः सा तथाविधा न भवति । अविवक्षितवाच्ये
 व्यञ्जकत्वं गुणवृत्तेः पृथक्चारुप्रतीतिहेतुत्वात् । विवक्षितवाच्यनिष्ठव्यञ्जकत्ववत् ।
 गहि गुणवृत्तेश्चरुप्रतीतिहेतुत्वमस्तीति दर्शयति—विषयान्तर इति । अमित्र-
 दुरीत्यादौ । प्रागिति प्रथमोद्घोते । नियतस्वभाववाच्यवाचकत्वादौपाधिकत्वेन
 नियतं व्यञ्जकत्वं कथं न भिन्ननिमित्तमिति दर्शयति—अपि चेति । औपा-
 दिक इति । व्यञ्जकत्वंचित्र्यं यत्पूर्वमुक्तं तत्कृत इत्यर्थः । अत एव समयनिय-
 मितादभिधाव्यापाराद्विलक्षण इति यावत् । एतदेव स्फुटयति—अत एवेति ।

१. 'विशेषणाविष्टा' क-ख.

१. 'विश्रान्ति' ग.

तस्य विशेषः । वाचकत्वं हि शब्दविशेषस्य नियत आत्मा संबन्धी ।
व्युत्पत्तिकालादारभ्य तदविनाभावेन तस्य प्रसिद्धत्वात् । स त्वनियतः ।
औपाधिकत्वात् । प्रकरणाद्यवच्छेदेन तस्य प्रतीतेरितरथा त्वप्रतीतेः ।
ननु यद्यनियतस्तर्हि तस्य स्वरूपपरीक्षया । नैष दोषः । यतः शब्दा-
त्मनि तस्यानियतत्वं न तु स्वे विषये व्यञ्ज्यलक्षणे । लिङ्गत्वन्यायश्चास्य
व्यञ्जकभावस्य लक्ष्यते । तथाहि लिङ्गत्वमाश्रयेषु नियतावभासम् ईच्छा-
धीनत्वात्स्वविषयाव्यभिचारि च तथैवेदं यथा दर्शितं व्यञ्जकत्वम् ।
शब्दात्मनि नियतत्वादेव च तस्य वाचकत्वप्रकारता न शक्या कल्प-
यितुम् । यदि हि वाचकत्वप्रकारता तस्य भवेत्तच्छब्दात्मनि नियत-
तापि स्याद्वाचकत्ववत् । स च तथाविध औपाधिको धर्मः शब्दाना-
मौत्पत्तिकशब्दार्थसंबन्धवादिना वाक्यतत्त्वविदा पौरुषापौरुषेययोर्वा-

औपाधिकत्वं दर्शयति—प्रकरणादीति । किं तस्येति । अनियतत्वाद्यथास्मि
कल्प्येत । पारमार्थिकं रूपं नास्ति । न चावस्तुनः परीक्षोर्पपद्यत इति भावः ।
शब्दात्मनीति । संकेतास्पदे घटस्वरूपमात्र इत्यर्थः । आश्रयेष्विति । नहि
धूमे वह्निगमकत्वं सैदातनम् । अन्यगमकत्वस्य च दर्शनात् । इच्छाधीनत्वा-
दिति । ईच्छामात्रं पक्षधर्मत्वजिज्ञासाव्याप्तिः स्वमूर्षाप्रभृतिः (?) । स्वविषयेति ।
स्वस्मिन्विषये च गृहीतेऽत्रैव रूप्यादौ न व्यभिचरति । न कस्यचिद्विमतमेतीति य-
दुक्तं तत्स्फुटयति—स चेति । व्यञ्जकत्वलक्षण इत्यर्थः । औत्पत्तिकेति । ज-
न्मना द्वितीयो भावविकारः सत्तारूपः सामीप्याल्लक्ष्यते विपरीतलक्षणातो वा उत्पत्तिः

१. 'संबन्धव्युत्पत्ति' क-ख. २. 'व्यञ्जक' क. ३. 'इच्छाविषयत्वात्' ग.
४. 'वाचकत्वाप्रकारता' ग.

१. 'उपपन्ना' ग. २. 'सैदातनं' ग. ३. 'अन्य...स्य वह्निगमकत्वस्य' ग.
४. 'इच्छात्र व्यापकधर्मताजिज्ञासा' ग. ५. 'संमूर्षा' ख. 'मूर्षा' ग. ६. 'गृहीते
त्रैरूप्यादौ' क-ख. ७. 'वात्पत्तिः रूढा वा' क, 'पर उत्पत्तिकशब्दो' ग.

न्ययोर्विशेषमभिदधता नियमेनाभ्युपगन्तव्यः । तदनभ्युपगमे हि तस्य
 शब्दार्थसंबन्धनित्यत्वे सत्यप्यपौरुषेयपौरुषेययोर्वाक्ययोरर्थप्रतिपादने
 निर्विशेषत्वं स्यात् । तदभ्युपगमे तु पौरुषेयाणां वाक्यानां पुरुषेच्छा-
 नुविधानसमारोपितौपधिकव्यापारान्तराणां सत्यपि स्वाभिधेयसंबन्धा-
 परित्यागे मिथ्यार्थतापि भवेत् । दृश्यते हि भावानामपरित्यक्तस्व-
 भावानामपि सामर्थ्यन्तरसंपातसंपादितौपाधिकव्यापारान्तराणां विरुद्ध-
 क्रियत्वम् । तथा हि हिममयूखप्रभृतीनां निर्वापितसकलजीवलोकं
 शीतलत्वमुद्रहतामेव प्रियाविरहदहनदह्यमानमानसैर्जनैरालोक्यमानानां
 सतां संतापकारित्वं प्रसिद्धमेव । तस्मात्पौरुषेयाणां वाक्यानां सत्यपि
 नैसर्गिकेऽर्थसंबन्धे मिथ्यार्थत्वं समर्थयितुमिच्छता वाचकत्वव्यतिरिक्तं
 किंचिद्रूपमौपाधिकं व्यक्तमेवाभिधानीयम् । तच्च व्यञ्जकत्वादृते
 नान्यत् । व्यञ्ज्यप्रकाशनं हि व्यञ्जकत्वम् । पौरुषेयाणि च वाक्यानि
 प्राधान्येन पुरुषाभिप्रायमेव प्रकाशयन्ति स च व्यञ्ज्य एव न त्वमिधेयः ।

रूढ्या वा औत्पत्तिकशब्दो नित्यपर्यायः । तेन नित्ययोः शब्दार्थयोः शक्तिलक्षणं
 संबन्धमिच्छति जैमिनेयस्तेनेत्यर्थः । निर्विशेषत्वमिति । ततश्च पुरुषदोषानु-
 प्रवेशस्याकिंचित्करत्वात्तन्निबन्धनं पौरुषेयेषु वाक्येषु पदप्रामाण्यान्न सिध्येत् । प्रति-
 पत्तुरेव हि यदि तथा प्रतिपत्तिस्तर्हि वाक्यस्य न कश्चिदपराध इति कथमप्रामा-
 ण्यम् । अपौरुषेये हि वाक्ये प्रतिपत्ति (तृ)दौरात्म्यात्तथा स्यात् । ननु धर्मान्त-
 राभ्युपगमेऽपि कथं मिथ्यार्थता । नहि प्रकाशकत्वलक्षणं स्वधर्मं जहाति शब्द-
 इत्याशङ्क्याह—दृश्यत इति । प्राधान्येनेति । यदाह—एवमयं पुरुषो वेदेति
 भवति प्रत्ययः न त्वेवमर्थ इति । तथा प्रमाणान्तरदर्शनमत्र बाध्यते । ननु शब्दो-
 ऽन्वय इत्यनेन पुरुषाभिप्रायानुप्रवेशादेवैङ्गुल्यप्रवाक्यादौ मिथ्यार्थत्वमुक्तम् ।

१. 'रोपितोपाधिव्यापार' ग.

२. 'पौरुष' क-ख. ३. 'प्रमाणान्तं' क. 'प्रामाण्यं' ग. ३. 'अङ्गुल्यर्पणवा-
 क्यादौ' क-ख.

तेन सहाभिधानस्य वाच्यवाचकतालक्षणसंबन्धाभावात् । नन्वेन न्यायेन सर्वेषामेवालौकिकानां वाक्यानां ध्वनिव्यवहारः प्रसक्तः । सर्वेषामेवानेन न्यायेन व्यञ्जकत्वात् । सत्यमेतत् । किं तु वक्रभिप्रायप्रकाशनेन यदि व्यञ्जकत्वं तत्सर्वेषामेव लौकिकानां वाक्यानामविशिष्टम् । न तु वाचकत्वान्न भिद्यते, व्यञ्ज्यं हि तत्र नान्तरीयकतया व्यवस्थितम् । न तु विवक्षितत्वेन व्यञ्ज्यस्य व्यवस्थितिः । तद्व्यञ्जकत्वं ध्वनिव्यवहारस्य प्रयोजकम् । यत्त्वभिप्रायविशेषरूपं व्यञ्ज्यं शब्दार्थाभ्यां प्रकाशते तद्वति विवक्षितं तात्पर्येण प्रकाशमानं यत् । किंतु तदेव केवलमपरिमितविषयस्य ध्वनिव्यवहारस्य न प्रयोजकम् । व्यापकत्वात् । तथा दर्शितभेदत्रयरूपं तात्पर्येण द्योत्यमानमभिप्रायरूपमभिप्रायरूपं च सर्वमेव ध्वनिव्यवहारस्य प्रयोजकमिति यथोक्तव्यञ्जकत्वविशेषध्वनिलक्षणे नातिव्याप्तिर्न चाव्याप्तिः । तस्माद्वाक्यतत्त्वविदां मते न तावद्व्यञ्जकलक्षणः शाब्दो व्यापारः (त) विरोधी प्रत्युतानुगुण एव

तेन सहेति । अनियततया नैसर्गिकत्वाभावादिति भावः । नान्तरीयकतयेति । गामानयेति श्रुतेऽप्यभिप्राये व्यक्ते तदभिप्रायविशिष्टोऽर्थ एवाभिप्रेत आनयनक्रियायोग्यो न त्वभिप्रायमात्रेण किञ्चित्कृत्यमिति भावः । विवक्षितत्वेनेति । प्राधान्येनेत्यर्थः । यत्त्विति । ध्वन्युदाहरणेऽपि भावः । काव्यवाक्येभ्यो हि न नयनानग्रनाद्युपयोगिनी प्रतीतिरभ्यर्थ्यते अपि तु प्रतीतिविभ्रान्तिकारिणी । सा चाभिप्रायनिष्ठैव नाभिप्रेतवस्तुपर्यवसाना । नन्वेवमभिप्रायस्यैव व्यञ्ज्यत्वाविशिष्टव्यञ्ज्यमिति यदुक्तं तत्कथमितिहा । एवं मीमांसकानां नात्र विमतिर्युक्तेति प्रदर्श

१. 'वक्रभिप्रायविस्पष्टार्थप्रतिपादनेन' ख. २. 'यदिदं' ख. ३. 'तत्तु वाचक' क. 'यत्तु वाचक' ख. ४. 'न विवक्षितत्वेन । यस्य तु' क-ख. ५. 'शब्दार्थाभ्यामेव' क-ख. ६. 'प्रकाशमानं सत्' क-ख. ७. 'तत्तु यथा दर्शितं' क-ख.

१. 'नयनानुग्रनाद्यु' क. 'नयनानुग्र' ख. २. 'मिष्टतयेन' क, 'निष्ठतयेन' ग. ३. 'इलाशङ्काह' क-ख.

क्ष्यते । परिनिश्चितनिरपभ्रंशशब्दब्रह्मणां विपश्चितां मतमाश्रित्यैव
प्रवृत्तोऽयं ध्वनिव्यवहार इति तैः सह किं विरोधाविरोधौ चिन्त्येते ।
कृत्रिमशब्दार्थसंबन्धवादिनां तु युक्तिविदामनुभवसिद्ध एवायं व्यञ्ज-
कभावः शब्दानामर्थान्तराणामिव निर्विरोधश्चेति न प्रतिक्षेप्यपदवी-
भवतरति । वाचकत्वे हि तार्किकाणां विप्रतिपत्तयः प्रवर्तन्ताम् किमिदं

वैयाकरणानां नैवात्र सास्त्रीति दर्शयति—परिनिश्चितेति । परिनिश्चितं प्रमाणेन
स्थापितं निरपभ्रंशं गलितमेदप्रपञ्चतया निरुपपत्त्यंशं विद्यार्थसंस्काररहितं शब्दार्थं
प्रकाशपरामर्शनस्वभावं ब्रह्म व्यापकत्वेन बृहद्विशेषशक्तिनिर्भरतया च बृंहितं विश्व-
निर्माणशक्तीश्वरत्वाच्च बृंहणम् । यै (तै) रिति । एतदुक्तं भवति—वैयाकरणा-
स्तावद्ब्रह्मपदेनान्यत्किंचिदिच्छन्ति तत्र का कथा वाचकत्वव्यञ्जकत्वयोः । अविद्या-
पदे तु तैरपि व्यापारान्तरमभ्युपगतमेव । एतच्च प्रथमोद्घोते वितत्य निरूपितम् ।
एवं वाक्यविदां पदविदां चाविमतिविषयत्वं प्रदर्श्य प्रमाणतत्त्वविदां तार्किकाणामपि
न युक्तात्र विमतिरिति दर्शयितुमाह—कृत्रिमेति । कृत्रिमः संकेतमात्रस्वभावः
परिकल्पितः शब्दार्थयोः संबन्ध इति ये वदन्ति नैयायिकसौगतादयः । यथो-
क्तम्—न सामवायिकत्वाच्छब्दार्थप्रत्ययस्येति तथा शब्दार्थसंकेतितं प्रादुरिति ।
अर्थान्तराणामिति दीपादीनाम् । नन्वनुभवेन द्विचन्द्राद्यपि सिद्धं तच्च विमतिपद-
मित्याशङ्क्याह—निर्विरोधश्चेति । अविद्यमानो विरोधो यस्य विरोधो बाधका-
त्मको द्वितीयेन ज्ञानेन यस्य । तेनानुभवसिद्धश्चाबाधितश्चेत्यर्थः । अनुभवसिद्धं च
न प्रतिक्षेप्यं यथा वाचकत्वम् । ननु तत्राप्येषां विमतिः । नैतत् । नहि वाचकत्वे
सा विमतिः, अपि तु वाचकत्वस्य नैसर्गिकत्वकृत्रिमत्वादौ तदाह—वाचकत्वे
हीति । नन्वेवं व्यञ्जकत्वस्यापि धर्मान्तरमुखेन विप्रतिपत्तिविषयतापि स्यादित्या-

१. 'गलितप्रपञ्चतया विचाररहितं शब्दार्थं' ग. २. 'बृहद्विशेषशक्तिनिर्भर' क-ख. ३. 'शब्दः
संकेतितानां' क-ख. ४. 'न च विमत्यापादनं' क-ख. ५. 'वा बोधकत्वो' क-ख.
६. 'च प्रक्षेप्यं' क-ख.

स्वाभाविकं शब्दानामाहोस्वित्सामयिकमित्याद्याः । व्यञ्जकत्वे तु तत्-
 ष्टमाविनि भावान्तरासाधारणे लोकप्रसिद्ध एवानुगम्यमाने को विम-
 तीनामवसरः । अलौकिके ह्यर्थे तार्किकाणामभिनिवेशाः प्रवर्तन्ते न
 तु लौकिके । न हि नीलमधुरादिष्वशेषलोकेन्द्रियगोचरे बाधारहिते
 तत्त्वे परस्परं विप्रतिपत्ता दृश्यन्ते । नहि बाधारहितं नीलं नीलमिति
 ब्रुवन्नपरेण प्रतिषिध्यते नैतन्नीलं पीतमेतदिति । तथैव व्यञ्जकत्वं वाच-
 कानां शब्दानामवाचकानां च गीतध्वनीनामशब्दरूपाणां च चेष्टादीनां
 यत्सर्वेषामनुभवसिद्धं तत्केनाभिश्चूयते (पहूयते?) । अशब्दमर्थं रमणीयं
 हि सूचयन्तो व्याहारास्तथाव्यापारनिबन्धाश्च विदग्धपरिषत्सु विविधा
 विभाव्यन्ते । तामुपहास्यतामात्मनः परिहरन्कथमभिसंदधीत सचेताः

शङ्काह—व्यञ्जकत्वे त्विति । भावान्तरेति । अक्षिनिकोचादेः सांकेतिकत्वं
 चक्षुरादि तस्यायोग्यतेति दृष्टम् । काममस्तु संशयः शब्दस्याभिधेयप्रकाशने व्यञ्ज-
 कत्वं तु यादृशमेकरूपं भावान्तरेषु तादृगेव प्रकृतेऽपीति निश्चितैकरूपे कः संश-
 यस्यावकाश इत्यर्थः । नैतन्नीलमिति नीले हि न विप्रतिपत्तिः । अपि तु प्राधानि-
 कमिदं पारमाणवमिदं ज्ञानमात्रमिदमतिबुद्धमिति तत्सृष्टौ लौकिक्य एव विप्रति-
 पत्तयः । वाचकानामिति । ध्वन्युदाहरणेऽपि भावः । अशब्दमिति ।
 अभिधाव्यापारेणास्पष्टमित्यर्थः । रमणीयमिति । यद्गोप्यमानतयैव सुन्दरीम-
 तीत्यनेन ध्वन्यमानतायामसाधारणप्रतीतिलाभः प्रयोजनमुक्तम् । निबद्धाः प्रसिद्धाः ।
 तानिति व्यवहारान् कः सचेता अभिसंदधीत । नाद्विद्येतेत्यर्थः । लक्षणे शब्द-
 देशः । आत्मनः कर्मभूतस्य योपहसनीयता तस्याः परिहारेणोपलक्षितात्माः परि-

१. 'हि' ग. २. 'निवेशः प्रवर्तते' ग. ३. 'द्रूयते' ग. ४. 'व्यवहारस्तथा
 व्यवहारानिबद्धाश्चानिबद्धाश्च' क-ख. ५. 'इति संदधीत' ग.

(ब्रूयात्) अस्त्यभिसंधानावसरे व्यञ्जकत्वं शब्दानां गमकत्वं तच्च लिङ्गत्वमतश्च व्यङ्ग्यप्रतीतिर्लिङ्गिप्रतीतिरेवेति लिङ्गलिङ्गिभाव एव तेषां व्यङ्ग्यव्यञ्जकभावो नापरः कश्चित् । अतश्चैतदवश्यमेव बोद्धव्यम् । यस्माद्वक्त्रमिप्रायापेक्षया व्यञ्जकत्वमिदानीमेव त्वया प्रतिपादितम् । वक्त्रमिप्रायश्चानुमेयरूप एव । नन्वेवमपि यदि नाम स्यात्तर्हि नश्छिन्नम् । वाचकत्वगुणवृत्तिव्यतिरिक्तो व्यञ्जकलक्षणः शब्दव्यापारोऽस्तीत्यस्माभिरभ्युपगतम् । तस्य चैवमपि न काचित्क्षतिः । तद्वि व्यञ्जकत्वं लिङ्गत्वमस्तु अन्यद्वा सर्वथा प्रसिद्धशब्दप्रकारविलक्षणत्वं शब्दव्यापारविषयत्वं च तस्यास्तीति नास्त्येवावयोर्विवादः । न पुनरयं परमार्थो यद्यञ्जकत्वं लिङ्गत्वमेव सर्वत्र व्यङ्ग्यप्रतीतिश्च लिङ्गिप्रतीतिरेवेति । यदपि स्वपक्षसिद्धयेऽस्मदुक्तमनूदितं त्वया वक्त्रमिप्रायस्य व्यङ्ग्यत्वेनाभ्युपगमात्तत्प्रकाशने शब्दानां लिङ्गत्वमेवेति तदेतद्यथास्माभिरभिहितं तद्विभज्य प्रतिपाद्यते श्रूयताम्—द्विविधो विषयः शब्दा-

निहीर्षुरित्यर्थः । अस्तीति । व्यञ्जकत्वं नापह्नते तत्त्वव्यतिरिक्तं न भवति । अपि तु लिङ्गलिङ्गिभाव एवायम् । इदानीमेवेति । जमिनीयमतोपक्षेपे । यदि नाम स्यादिति । प्रौढवादितयाभ्युपगमेऽपि स्वपक्षस्तावन्न सिध्यतीति दर्शयति—शब्देति । शब्दस्य व्यापारः संधिविषयः शब्दव्यापारविषयः । अन्ये तु शब्दस्य यो व्यापारस्तस्य विषयो विशेष इत्याहुः । न पुनरिति । प्रदीपालोकादौ लिङ्गलिङ्गिभावे शून्योऽपि.....व्यङ्ग्यव्यञ्जकभावोऽस्तीति व्यङ्ग्यव्यञ्जकभावस्य लिङ्गलिङ्गिभावो व्यापक इति कथं तादात्म्यम् । विषय इति । शब्द उच्चरिते यावत् प्रतिपत्तिस्त्वावान्विषय इत्युक्तः । तत्र शब्दप्रयुक्त्या अर्थप्रतिपिपादयिषा चेत्युभयपि विवक्षानुमेया तावत् । यस्तु प्रतिपिपादयिषायां कर्मभूतोऽर्थस्तत्र

१. 'अतिसंधान' ग. २. 'भाविनः परः' क-ख. ३. 'अत्रोच्यते । नन्वेवमपि' ग. ४. 'व्यञ्जकत्व' ख.

नाम्-अनुमेयः प्रतिपाद्यश्च । तत्रानुमेयो विवक्षालक्षणः । विवक्षा च शब्दस्वरूपप्रकाशनेच्छा शब्देनार्थप्रकाशनेच्छा चेति द्विप्रकारा । तत्राद्या न शब्दव्यवहाराङ्गम् । सा हि प्राणित्वमात्रप्रतिपत्तिफलम् । द्वितीया तु शब्दविशेषावधारणावसितव्यवहितापि शब्दकारणव्यवहारनिबन्धनम् । ते तु द्वे अप्यनुमेयो विषयः शब्दानाम् । प्रतिपाद्यस्तु प्रयोक्तुरर्थप्रतिपादनसमीहाविषयीकृतोऽर्थः । स च द्विविधः वाच्यो व्यङ्ग्यश्च । प्रयोक्ता हि कदाचित्त्वशब्देनार्थं प्रकाशयितुं समीहते कदाचित्त्वशब्दानभिधेयत्वेन प्रयोजनापेक्षया कयाचित् । स तु द्विविधोऽपि प्रतिपाद्यो विषयः शब्दानां न लिङ्गितया स्वरूपेण प्रकाशते अपि तु कृत्रिमेणाकृत्रिमेण वा संबन्धान्तरेण । विवक्षाविषयत्वं हि तस्यार्थस्य शब्दैर्लिङ्गितया प्रतीयते न तु स्वरूपम् । यदि हि लिङ्गितया तत्र शब्दानां व्यवहारः स्यात्-च्छब्दार्थे सम्यङ् मिथ्यात्वादि विवादा एव न प्रवर्तेरन् । घूमादिलिङ्गानुमितानुमेयान्तरवत् । व्यङ्ग्यश्चाथो वाच्यसामर्थ्याक्षिप्ततया वाच्यवच्छब्दस्य संबन्धी भवत्येव । साक्षादसाक्षाद्भावो हि संबन्धस्याप्रयोजकः । वाच्यवाचकभावाश्रयत्वं च व्यङ्ग्यकत्वस्य प्रागेव दर्शितम् ।

शब्दः कारणत्वेन विवक्षितः न त्वसावनुमेयः । तद्विषया हि प्रतिपिनादविषय केवलमनुमीयते । न च तत्र शब्दस्य कारणत्वेनैव लिङ्गित्येति कर्तव्यता पक्षस्य ग्रहणत्वादिका नास्ति अपि त्वन्यैव संकेतस्फुरणादिका । तत्र । तत्र शब्दो लिङ्गमितिकर्तव्यता च द्विधा एकयाभिधान्यापारं करोति द्वितीयया व्यवधान्यापारम् । तदाह—तत्रेत्यादिना । कयाचिदिति । गोपनकृतसौन्दर्यादिव्यभाभिधानादिकेत्यर्थः । शब्दार्थ इति । अनुमानं हि निश्चयस्वरूपमेवेति भावः ।

१. 'सिताव्यवहितमपि' क-ख. २. 'निबन्धनी' क-ख. ३. 'शब्दाद' ग.
४. 'व्यापारः' क-ख. ५. 'व्यङ्ग्यव्यङ्ग्यकत्वस्य' क-ख.
६. 'कारणवशेन' क; 'कारणवशेन' ग. ७. 'स्वरणादिका' क-ख.

तस्माद्वक्त्रमिप्रायरूपव्यङ्ग्ये लिङ्गतया शब्दानां व्यापारः । तद्विषयीकृते
 तु प्रतिपाद्यतया । प्रतीयमाने तस्मिन्नभिप्रायरूपे च वाचकत्वेनैव
 व्यापारः संबन्धान्तरेण वा । न तावद्वाचकत्वेन । यथोक्तं प्राक् ।
 संबन्धान्तरेण व्यञ्जकत्वमेव । न च व्यञ्जकत्वं लिङ्गत्वरूपमेव ।
 आलोकादिष्वन्यथा दृष्टत्वात् । तस्मात्प्रतिपाद्यो विषयः शब्दानां न
 लिङ्गत्वेन संबन्धी वाच्यवत् । यो हि लिङ्गत्वेन संबन्धी यथा दर्शितो
 विषयः स न वाच्यत्वेन प्रतीयते अपि त्वौपाधिकत्वेन । प्रतिपा-
 द्यस्य च विषयस्य लिङ्गित्वे तद्विषयाणां विप्रतिपत्तीनां लौकिकानां
 लौकिकैरेव क्रियमाणानामभावः प्रसज्येतेति । एतच्चोक्तमेव । यथा
 च वाच्यविषये प्रमाणान्तरानुगमेन सम्यक्त्वप्रतीतौ कचित्क्रियमाणानां
 तस्य प्रमाणान्तरविषयत्वे सत्यपि न शब्दव्यापारविषयताहानिस्तद्व्य-
 ङ्गस्यापि । काव्यविषये च व्यङ्ग्यप्रतीतीनां सत्यासत्यनिरूपणस्या-

औपाधिकत्वेनेति । वक्त्रिच्छा हि वाच्यादेरर्थस्य विशेषणत्वेन भाति । प्रति-
 पाद्यस्येति । अर्थाद्यङ्ग्यस्य । लिङ्गित्व इति । अनुमेयत्व इत्यर्थः । लौकिकै-
 रेवेति । इच्छायां लोको न विप्रतिपद्यतेऽर्थे तु विप्रतिपत्तिमानेव । ननु यदा
 व्यङ्ग्योऽर्थः प्रतिपन्नस्तदा सत्यत्वनिश्चयोऽस्यानुमानादेव क्रियत इति पुनरप्यनुमेय
 एवासौ । मैवम् । वाच्यस्यापि हि सत्यत्वनिश्चयोऽनुमानादेव । यदाहुः—‘आप्त-
 वादविसंवादसामान्यादनुमानता’ इति । न चैतावता वाच्यस्य प्रतीतिरनुमानिकी
 किं तु तद्वतस्य ततोऽधिकस्य सत्यत्वस्य तद्व्यङ्ग्यत्वेऽपि भविष्यति । एतदाह—
 यथा चेत्यादिना । एतच्चाभ्युपगम्योक्तं न त्वनेन प्रयोजनमिति । काव्य-
 विषये चेति । अप्रयोजकमिति । नहि तेषां वाक्यानामभिष्टोमादिवाक्य-

१. ‘रूप एव व्यङ्ग्यो’ क-ख. २. ‘अभिप्रायरूपेऽनभिप्रायरूपे वा’ क-ख.
 ३. ‘तेषां संबन्धी’ क-ख. ४. ‘असौ’ ग. ५. ‘गमनेन’ क-ख. ६. ‘कार्य’ ग.
 ७. ‘वाच्यव्यङ्ग्य’ क-ख. ८. ‘सत्यत्वासत्यत्वनिरूपणाप्रयोजक’ ग.
 ९. ‘हीलस्य सत्यनिश्चयो’ ग. १०. ‘इत्याह—’ क-ख.

प्रयोजकत्वमेवेति तत्र प्रमाणान्तरव्यापारपरीक्षोपहासायैव संपद्यते । तस्माद्विज्ञिप्रतीतिरेव सर्वत्र व्यञ्ज्यप्रतीतिरिति न शक्यते वक्तुम् । यत्त्वनुमेयरूपं व्यञ्ज्यविषयं शब्दानां व्यञ्जकत्वं तद्व्यनिव्यवहारसाधनं प्रयोजकम् । अपि तु व्यञ्जकत्वलक्षणः शब्दानां व्यापार औत्पत्तिक-शब्दार्थसंबन्धवादिनाप्यभ्युपगन्तव्य इति प्रदर्शनार्थमुपन्यस्तम् । तद्व्यञ्जकत्वं कदाचिल्लिङ्गत्वेन कदाचिद्रूपान्तरेण शब्दानां वाचकानाम-वाचकानां च सर्ववादिभिरप्रतिक्षेप्यमित्ययमस्माभिर्यत्न आरब्धः । तदेवं गुणवृत्तिवाचकत्वादिभ्यः शब्दप्रकारेभ्यो नियमेनैव तावद्विलक्षणं व्य-

वत्सत्यार्थप्रतिपादनद्वारेण प्रवर्तकत्वाय प्रामाण्यमन्विष्यते । प्रतीतिमात्रपर्यवसायित्वात् । प्रतीतेरेव चालौकिकचमत्काररूपाया व्युत्पत्त्यङ्गत्वात् । एतच्चोक्तं वितलप्राक् । उपहासायैवेति । नायं सहृदयः केवलं शुष्कतर्कोपक्रमकर्कशहृदयः प्रतीतिं परामर्शुं नालमित्येष उपहासः । नन्वेवं तर्हि मा भूद्यत्र यत्र व्यञ्ज्यता तत्र तत्रानुमानत्वम्, यत्र यत्रानुमानत्वं तत्र तत्र व्यञ्जकत्वमिति कथमपहृत इत्याशङ्क्याह—यत्त्वनुमेयेति । तद्व्यञ्जकं न ध्वनिलक्षणम् । अभिप्रायव्यतिरेकविषयव्यापारादिति भावः । नन्वभिप्रायविषयं यद्व्यञ्जकत्वमनुमानेकयोगक्षेपं तच्चेन्न प्रयोजनं ध्वनिव्यवहारस्य तत्किमर्थं तत्पूर्वमुपक्षिप्तमित्याशङ्क्याह—अपि त्विति । एतदेव संक्षिप्य निरूपयति—तच्छीति । यत्र हि क्वचिदनुमानेनाभिप्रायादौ क्वचित्प्रत्यक्षेण दीपालोकादौ क्वचित्कारणेन गीतध्वन्यादौ क्वचिदभिप्रायविवक्षितान्यपरवाच्यादौ क्वचिद्गुणवृत्त्या विवक्षितवाच्येऽनुगृह्यमाणं व्यञ्जकत्वं ह्येतत् एव तेभ्यः सर्वेभ्यो विलक्षणमस्य रूपं (न) सिध्यति । तदाह—रूपान्तरेणेति । ननु प्रसिद्धस्य किमर्थं रूपसंकोचः क्रियते । अभिधान्यापारगुणवृत्त्यन्तरेणैव सामर्थ्यन्तरोपनिपाताद्यद्विशिष्टं रूपं तदेव व्यैकमुच्यतामित्याशङ्क्याह—

१. 'शक्यं' क-ख.

२. 'तदपीति' ग. ३. 'क्वचिदभिप्रायादौ क्वचिद्विवक्षितान्य' क-ख. ३. 'क्वचिद्विवक्षितान्य' क-ख. ३. 'क्वचिद्विवक्षितान्य' क-ख.

जकत्वम् । तदन्तःपातित्वेनापि तस्य न ग्रहादभिधीयमानमेतद्विशेष्य-
स्य ध्वनेर्यत्प्रकाशनं विप्रतिपत्तिनिरासाय सहृदयव्युत्पत्तये वा तत्क्रिय-
माणमनतिसंधेयमेव । न हि सामान्यमात्रलक्षणेनोपयोगिविशेषलक्ष-
णानां प्रतिक्षेपः शक्यः कर्तुम् । एवं हि सति सत्तामात्रलक्षणे कृते
सकलसद्वस्तुलक्षणानां पौनरुक्त्यप्रसङ्गः । तदेवम्—

विमतिविषयो य आसीन्मनीषिणां सततमविदितसतत्त्वः ।
ध्वनिसंज्ञितः प्रकारः काव्यस्य व्यञ्जितः सोऽयम् ॥ ३४ ॥

प्रकारोऽन्यो गुणीभूतव्यङ्ग्यः काव्यस्य दृश्यते ।

यत्र व्यङ्ग्यान्ये वाच्यचारुत्वं स्यात्प्रकर्षवत् ॥ ३५ ॥

तदन्तरिति । (तदन्तःपातित्वेऽपीति) न वयं संज्ञाविशेषाभिषेत्स्याम इति भावः ।
विप्रतिपत्तिस्तादृशविशेषो नास्तीति । व्युत्पत्तिः संशयाज्ञाननिरासः । न हीति ।
गुणवृत्तिवाचकादयः सामान्यलक्षणम् उपयोगिषु विशेषेषु यानि लक्षणानि तेषाम् ।
उपयोगपदेन काकदन्तादीनां व्युदासः । एवं हीति । सामान्यत्रिपदार्थसङ्केति-
तसत्तेत्यनेनैव द्रव्यगुणकर्मणां लक्षितत्वाच्छ्रुतिस्मृत्यायुर्वेदधनुर्वेदप्रमृतीनां सकल-
लोकयात्रोपयोगिनामनारम्भः स्यादिति भावः । विमतिविषयत्वे हेतुरविदितसतत्त्व-
इति । अतएवावमर्शनादत्र न कस्यचिद्विमतिरेतस्मात्क्षणात्प्रमृतीति प्रतिपादयि-
तुमासीदित्युक्तम् । एवं यत्किञ्चिद्ध्वनेरात्मीयरूपं मेदोपमेदसहितं यच्च व्यञ्जक-
मेदमुखेन रूपं तत्सर्वं प्रतिपाद्य प्राणभूतं व्यङ्ग्यव्यञ्जकभावमेकप्रघटकेन शिष्य-
बुद्धौ विनिवेशयितुं व्यञ्जकवादस्थानं रचितमिति ध्वनिं प्रति यद्वक्तव्यं तदुक्तमेव ।
अधुना तु गुणीभूतोऽप्ययं व्यङ्ग्यः कविवाचः पवित्रयतीत्यमुना द्वारेण तस्यैवात्मत्वं
समर्थयितुमाह—प्रकार इति । व्यङ्ग्येनान्वयो वाच्यस्योपकार इत्यर्थः ।

१. 'पातित्वेऽपि तस्य ग्रहादभिधीयमानं तद्विशेषस्य ध्वनेः' क-ख. २. 'अभि-
संधेयमेव' क-ख. ३. 'अभिप्रायविषय' क-ख.

१. 'शान' क-ख. २. 'अत एवाधुनात्र' क-ख. ३. 'शिष्यबुद्धिषु निवे' क-ख.
४. 'उपसर्पयितुं' क-ख.

व्यङ्ग्योऽर्थो ललनालावण्यप्रख्यो यः प्रतिपादितस्तस्य प्राधान्ये ध्वनिरित्युक्तम् । तस्यैव तु गुणीभावेन वाच्यचारुत्वप्रकर्षे गुणीभूतव्यङ्ग्यो नाम काव्यप्रभेदः प्रकल्प्यते । तत्र वस्तुमात्रस्य व्यङ्ग्यस्य तिरस्कृतवाच्येभ्यः शब्देभ्यः प्रतीयमानस्य कदाचिद्वाच्यरूपवाक्यार्थापेक्षया गुणीभावे सति गुणीभूतव्यङ्ग्यता । यथा—

‘लावण्यसिन्धुरपरैव हि केयमत्र

यत्रोत्पलानि शशिना सह संप्लवन्ते ।

उन्मज्जति द्विरदकुम्भतटी च यत्र

यत्रापरे कदलिकाण्डमृणालदण्डाः ॥’

अतिरस्कृतवाच्येभ्योऽपि शब्देभ्यः प्रतीयमानस्य व्यङ्ग्यस्य कदाचिद्वाच्यप्राधान्येन चारुत्वापेक्षया गुणीभावे सति गुणीभूतव्यङ्ग्यता ।

प्रतिपादित इति । ‘प्रतीयमानं पुनरन्यदेव’ इत्यत्रोक्तमिति । ‘यत्रार्थः शब्दो वा’ इत्यत्रान्तरे वाच्यं च वस्त्वादित्यत्र तत्र वस्तुनो व्यङ्ग्यस्य ये भेदा उक्तास्तेषां क्रमेण गुणभावं दर्शयति—तत्रेति । एतदुदाहरति—यथेति । अभिलषणमेष कस्यचित्तरुणस्योक्तिः । अत्र सिन्धुशब्देन परिपूर्णता उत्पलशब्देन कटाक्षच्छटाः शशिशब्देन वदनं द्विरदकुम्भतटीशब्देन स्तनयुगलं कदलिकाण्डशब्देनोर्युगलं मृणालदण्डशब्देन दोर्युग्ममिति ध्वन्यते । तत्र चैषां स्वार्थस्य सर्वथानुपपत्तेरन्यशब्दोक्त्यायेन तिरस्कृतवाच्यत्वम् । स च प्रतीयमानोऽप्यर्थविवेशः ‘अपरैव हि केयं’ इत्युक्तिर्गर्भीकृते वाच्येऽशे चारुत्वच्छायां विधत्ते । वाच्यस्यैव स्वात्मोन्मज्जनया विमज्जितव्यङ्ग्यजातस्य सुन्दरत्वेनाभासमानत्वात् । सुन्दरत्वे चास्यासंभाव्यमानसमागमसकललोकासारभूतकुवल्यादिभाववर्गस्य सुभगैकाधिकरणविश्रान्तलक्षणशब्दसमुच्चयरूपतया विस्मयविभावप्राप्तिपुरस्कारेण व्यङ्ग्यार्थोपस्मृतस्य तथाविध... वाच्यरूपतामज्जनेनाभिलषादिविभावत्वात् । अत एवेयं..... । यद्यपि वाच्यत्वं

१. ‘तस्य च’ ग. २. ‘काव्यचारुत्वा’ क-ख.

३. ‘तत्र चेद्यर्थस्य सुवर्णभावं कल्पते’ क-ख. ४. ‘क-ख-पुस्तकयोः “सारभूत” इत्यारम्भ “अत एवेयं...” इत्यन्तः पाठो नास्ति.’

यथोदाहृतम् 'अनुरागवती संध्या' इत्येवमादि । तस्यैव स्वयमुक्त्या प्रकाशीकृतत्वेन गुणभावः । यथोदाहृतम्—'संकेतकालमनसं' इत्यादि । रसादिरूपव्यङ्ग्यस्य गुणीभावे रसवदलंकारो दर्शितः । तत्र च तेषामधिकारिकवाक्यापेक्षया गुणीभावो विवाहप्रवृत्तभृत्यानुयायिराजवत् । व्यङ्ग्यालंकारस्य गुणीभावो दीपकादिर्विषयः । तथा—

प्रसन्नगम्भीरपदाः काव्यबन्धाः सुखावहाः ।

ये च तेषु प्रकारोऽयमेवं योज्यः सुमेधसा ॥ ३६ ॥

प्राधान्येऽपि रसध्वनौ तस्य गुणतेति सर्वत्र गुणीभूतव्यङ्ग्यप्रकारो मन्तव्यः । अत एव ध्वनेरात्मत्वमित्युक्तचरं बहुशः । अन्ये तु जलक्रीडावतीर्णतरुणीजन-
लावण्यद्रवसुन्दरीकृतनदीविषयेयमुक्तिरिति सहृदयाः । तत्रापि चोक्तप्रकारेणैव योजना । यदि वा नदीसंनिधौ स्नानावतीर्णयुवतिविषया । सर्वथा तावद्विस्मयमुखे-
नेत्येति व्यापाराङ्गता व्यङ्ग्यस्य । उदाहृतमिति । एतच्च प्रथमोद्घोत एव निरू-
पितम् । अनुरागशब्दस्य चाभिलाषे तदुपरक्तत्वलक्षणया लावण्यशब्दवत्प्रवृत्ति-
रैलभिप्रायेणाल्यन्ततिरस्कृतवाच्यत्वमुक्तम् । तस्यैवेति वस्तुमात्रस्य । रसादीति ।
आदिशब्देन भावादयः । रसवच्छब्देन प्रेयस्विप्रभृतयोऽलंकारा उपलक्षिताः । नन्व-
सर्वं प्रधानभूतस्य रसादेः कथं गुणीभावः, गुणीभावे वा कथमचारुत्वं न स्यादि-
लाशङ्का प्रत्युत सुन्दरता भवतीति प्रसिद्धदृष्टान्तमुखेन दर्शयति—तत्र चेति ।
रसवदालंकारविषये । एवं वस्तुनो रसादेश्च गुणीभावं प्रदर्शयितुमाह—
तृतीयस्य व्यङ्ग्यप्रकारस्य तं दर्शयति—व्यङ्ग्यालंकारस्येति । उपमादेः । एवं
प्रकारत्रयस्यापि गुणीभावः..... बहुतरलक्ष्यव्यापकतास्येति दर्शयितुमाह—
तथेति । प्रसन्नानि प्रसादगुणयोगाद्गम्भीराणि च व्यङ्ग्यार्थापेक्षकत्वत्पदानि येषु ।
सुखावहा इति चारुत्वहेतुः । तत्रायमेव प्रकार इति भावः । सुमेधसेति ।
यत्त्वेतं प्रकारं तत्र योजयितुं न शक्तः सः परमलीकसहृदयभावनामुकुलितलोच-

१. 'रसवदलंकारविषयः प्राक्प्रदर्शितः' क-ख. २. 'तत्र च रसानामाधि' क ख.

२. 'ततः' क-ख. ३. क-ख-पुस्तकयोः 'अलंकारात्मनो' इत्यारभ्य 'गुणीभावः...'
इत्यन्तं पाठच्छुटितः.

ये चैते परिमितस्वरूपा अपि प्रकाशमानान्तथा रमणीयाः सन्तो वि-
किर्णा सुखीवहाः काव्यवन्धास्तेषु सर्वेष्वेवायं प्रकारो गुणीभूतव्यङ्ग्यो
नाम योजनीयः । यथा—

‘लच्छी दुहिदा जामाउओ हरी तंस वरिणिआ गङ्गा ।

आमिअमिअङ्का अ सुआ अहो कुडुम्बं महोअहिणो ॥’

वाच्यालंकारवर्गोऽयं व्यङ्ग्यांशानुगमे सति ।

प्रायेणैव परां छायां विभ्रलक्ष्ये निरीक्ष्यते ॥ ३७ ॥

वाच्यालंकारवर्गोऽयं व्यङ्ग्यांशस्यालंकारस्य वस्तुमात्रस्य यथायोगम-
नुगमे सति च्छायातिशयं विभ्रलक्षणकारैरेकदेशेन दर्शितः । स तु

नोक्त्योपहसनीयः स्यादिति भावः । लक्ष्मीः सकलजनाभिलाषभूमिदुहिता ।
जामाता हरिः । यः समस्तभोगपवर्गदानसततोद्यनी । तथा गृहिणी गङ्गा । यस्याः
समभिलषणीये सर्वस्मिन्वस्तुन्यनुपहत उपायभावः । अमृतमृगाङ्गौ च सुखौ ।
अमृतमिह वारुणी । तेन गङ्गात्नानहरिचरणाराधनाद्युपायशतलब्धाया लक्ष्म्या-
न्द्रोदयपानगोष्ठ्युपभोगलक्षणं मुख्यं फलमिति त्रैलोक्यसारभूतता प्रतीयमाना सर्वा
अहो कुडुम्बं महोदधेरित्यहोशब्दाच्च गुणीभावमभ्येति । एवं निरलंकारेषूत्तानतर्का
तुच्छतयैव भासमानममुनान्तःसारेण काव्यं पवित्रीकृतमित्युक्त्यालंकारस्याप्यनेवैव
च रम्यत्वमिति दर्शयति—वाच्येति । अंशत्वं गुणत्वमत्र । एकदेशेनेति ।
एकदेशविवर्तिरूपकमनेन दर्शितम् । एकदेशविवर्तिरूपके ‘राजहंसैरवीज्यन्त सर-
षीव सरो नृपाः’ इत्यत्र हंसानां यच्चारुत्वं प्रतीयमानं..... प्राप्तमलंकारैर्विवक्षितं
दर्शितं..... तावदमुना द्वारेण सूचितोऽयं प्रकार इत्यर्थः । अन्ये त्वेकदेशेन
वाच्यविभागवैचित्र्यमात्रेणाल्यनुद्भिन्नमेव व्याचक्षिरे । व्यङ्ग्यं च यदलंकारान्तं

१. ‘प्रकाशमानविततार्थ’ क-ख. २. ‘पूआ’ क-ख. ३. ‘व्यङ्ग्यांशस्यालंकार-
स्य वा यथायोगं’ ग.

१. ‘अनुभवति’ क-ख. २. ‘निरलंकारं’ क-ख. ३. ‘गुणमात्रम्’ ग. ४. क-ख.
पुस्तकयोः ‘यच्चारुत्वं’ इत्यारभ्य ‘दर्शितं.....’ इत्यन्तः पाठो नास्ति.

तथारूपः प्रायेण सर्व एव परीक्ष्यमाणो लक्ष्ये निरीक्ष्यते । तथा हि दीपकसमासोक्त्यादिवदन्येऽप्यलंकाराः प्रायेण व्यङ्ग्यालंकारवत्स्वन्तर-संस्पर्शिनो दृश्यन्ते । यतः प्रथमं तावदतिशयोक्तिगर्भता सर्वालंकारेषु शक्यक्रिया । कृतैव च सा महाकविभिः कामपि काव्यच्छविं पुष्यतीति कथं ह्यतिशययोगिता स्वविषयौचित्येन क्रियमाणा सती काव्ये नोत्कर्षमावहेत् । भामहेनाप्यतिशयोक्तिलक्षणे यदुक्तम्—

‘सैषा सर्वत्र वक्रोक्तिरनयार्थो विभाव्यते ।

यत्नोऽस्यां कविना कार्यः कोऽलंकारोऽनया विना ॥’ इति ।

च वत्स्वन्तरं च तत्स्पृशत एवात्मनः संस्काराय श्लिष्यन्तीति ते तथा । महाक-विभिरिति कालिदासादिभिः । काव्यशोभां पुष्यतीति यदुक्तं तत्र हेतुमाह—
कथं हीति । हिशब्दो हेतौ । अतिशययोगिता कथं नोत्कर्षमावहेत् । काव्ये गत्येवासौ प्रकार इत्यर्थः । स्वविषये यदौचित्यं तेन चेद्बुद्धयस्थितेन तामतिशयोक्तिं कविः करोति । यथा भट्टेन्दुराजस्य—‘यद्विश्रम्य विलोकितेषु बहुशो निःस्थेमनी येचने यद्वात्राणि दरिद्रति प्रतिदिनं लूनाब्जिनीनालवत् । दूर्वाकाण्डविडम्बकश्च निविडो यत्पाण्डिमा गण्डयोः कृष्णे यूनि सयौवनासु वनितास्यैव वेषस्थितिः ॥’
अत्र हि भगवतो मन्मथवपुषः सौभाग्यविषयः संभाव्यत एवायमतिशय इति तत्काव्ये र्योक्तोरैव शोभोल्लसति । अनौचित्येन तु शोभा लीयत एव । यथा—‘अल्पं निर्मितमाकाशमनालोच्यैव वेधसा । इदमेवंविधं भावि भवत्याः स्तनजृम्भणम् ॥’
इति । नन्वतिशयोक्तिः सर्वालंकारेषु व्यङ्ग्यतयान्तर्लानैवास्त इति यदुक्तं तत्कथम् । यतो भामहोतिशयोक्तिं सर्वालंकारसामान्यरूपामवादीत् । न च सामान्यं शब्द-विशेषप्रतीतिः पृथग्भूततया पश्चात्तन्वत्वेन चकास्तीति कथमस्य व्यङ्ग्यत्वमित्याश-ङ्गाह—भामहेनेति । भामहेन यदुक्तं तत्राप्ययमेवार्थोऽवगन्तव्य इति दूरेण संबन्धः । किं तदुक्तम्—सैषेति । यातिशयोक्तिर्लक्षिता सैव सर्वा वक्रोक्तिर-

१. ‘व्यङ्ग्यालंकारान्तरसंस्पर्श’ क-ख.

२. ‘स्पृशन्ति स्वात्मनः’ क-ख. ३. ‘योग्यता’ ग. ४. ‘केनचित्’ क-ख.

५. ‘दूत’ क-ख. ६. ‘दृष्टे’ क-ख. ७. ‘सामान्यशब्दात्’ क-ख.

तत्रातिशयोक्तिर्यमलंकारमधितिष्ठति कविप्रतिभावशात्तस्य चारुता-
तिशययोगेऽन्यस्य त्वलंकारमात्रतैवेति सर्वालंकारशरीरस्वीकरणयोग्य-
त्वेनाभेदोपचारात्सर्वं सर्वालंकाररूपेत्ययमेवार्थोऽवगन्तव्यः । तस्याश्वा-
लंकारान्तरसंकीर्णत्वं कदाचिद्वाच्यत्वेन कदाचिद्व्यङ्ग्यत्वेन । व्यङ्ग्य-

लंकारप्रकारः सर्वः । 'वक्राभिधेयशब्दोक्तिरिष्टा वाचामलंकृतिः' इति वचनात् ।
शब्दस्य हि वक्रता अभिधेयस्य च वक्रता लोकोत्तीर्णेन रूपेणावस्थानमित्य-
मेवासावलंकारस्यालंकारान्तरभावः । लोकोत्तरेण चैवातिशयः । तेनातिशयोक्तिः
सर्वालंकारसामान्यम् । तथा ह्यनयातिशयोक्त्यर्थः सकलजनोपभोगपुराणीकृतोऽपि
विचित्रतया भाव्यते । तथा प्रमदोद्यानादिर्विभावतां नीयते विशेषेण च भाव्यते
रसमयीक्रियत इति । (तावतैवोक्तं 'कोऽसावित्याह—अभेदोपचारात्सैवालं-
काररूपेति ।) उपचारे प्रयोजनमाह—अतिशयोक्तिरित्यादिना अलंकारमात्रतैव-
त्यन्तेन । मुख्यार्थबाधोऽप्यत्रैव दर्शितः कविप्रतिभावशादित्यादिना । अयं भावः—
यदि तावदतिशयोक्तेः सर्वालंकारेषु सामान्यरूपता सा तर्हि तादात्म्यपर्यवसायिनीति
तद्यतिरिक्तो नैवालंकारो दृश्यत इति कविप्रतिभानं न तत्रापेक्षणीयं स्यात् । अलं-
कारमात्रं च न किञ्चिद्दृश्यते । अथ सा काव्यजीवितत्वेन तु विवक्षिता । तथाप्यौ-
चित्येनापि निबध्यमाना तथा स्यात् । औचित्यवती जीवितमिति चेत् औचित्यवि-
न्धनं रसभावादि मुक्त्वा नान्यत्किञ्चिदस्तीति तदेवैवन्तर्भासि मुख्यं जीवितमित्यभ्युप-
गन्तव्यं न तु सा । एतेन यदाहुः केचित्, औचित्यघटितसुन्दरशब्दार्थमये काव्ये
किमन्येन ध्वनिनात्मभूतेन कल्पितेनेति खवचनमेव ध्वनिसद्भावाभ्युपगमसाक्षिभूतं
मन्यमानाः प्रत्युक्ताः । तस्मान्मुख्यार्थबाधादुपचारे च निमित्तप्रयोजनसद्भावादभेदो-
पचार एवायम् । ततश्चोपपन्नमतिशयोक्तेर्व्यङ्ग्यत्वमिति यदुक्तमैलंकाराणां स्वीकरणं
तदेव त्रिधा विभजते—तस्याश्चेति । वाच्यत्वेनेति । सापि वाच्या भवति ।

१. 'सैवालंकार' क-ख.

१. 'कोऽसावर्थः' क-ख. २. 'अन्तर्यामि' ग. ३. 'अलंकारान्तर' क-ख.

त्वमपि कदाचिन्नाधान्येन कदाचिद्गुणभावेन । तत्राद्ये पक्षे वाच्यालं-
कारमार्गः । द्वितीये तु ध्वनावन्तर्भावः । तृतीये तु गुणीभूतव्यङ्ग्य-
रूपता । अयं च प्रकारोऽन्येषामप्यलंकाराणामस्ति तेषां न सर्वविषयः ।
अतिशयोक्तेस्तु सर्वालंकारविषयोऽपि संभवतीत्ययं विशेषः । येषु
चालंकारेषु सादृश्यमुखेन तत्त्वप्रतिलम्भः यथा रूपकोपमातुल्ययोगि-
तानिदर्शनादिषु तेषु गम्यमानधर्ममुखेनैव यत्सादृश्यं तदेव शोभाति-
शयशालि भवतीति ते सर्वेऽपि चारुत्वातिशययोगिनः सन्तो गुणीभू-
तव्यङ्ग्यस्यैव विषयः । समासोक्त्याक्षेपपर्यायोक्तादिषु तु गम्यमानांशा-
विनाभावेनैव तत्त्वव्यवस्थानाद्गुणीभूतव्यङ्ग्यता निर्विवादैव । तत्र च
गुणीभूतव्यङ्ग्यतायामलंकाराणां केषांचिदलंकारविशेषगर्भतायां नियमः ।
यथा व्याजस्तुतेः प्रेयोलंकारगर्भत्वे । केषांचिदलंकारमात्रगर्भतायां नियमः

यथा—‘अपरैव हि केयमत्र’ इति । अत्र रूपकेऽप्यतिशयशब्दस्यैव एव । अस्य
त्रैविध्यस्य विषयविभागमाह—तत्रेति । तेषु प्रकारेषु मध्ये य आद्यः प्रकारस्त-
स्मिन् । नन्वतिशयोक्तिरेव चेदेवंभूता तत्कमपेक्षया प्रथमं तावदतिक्रमः सूचित
इत्याशङ्क्याह—अयं चेति । योऽतिशयोक्तौ निरूपितोऽलंकारान्तरेऽप्यनुप्रवेशा-
त्मकः । नन्वेवमपि प्रथममिति केनातिशयेनोक्तमित्याशङ्क्याह—तेषामिति ।
एवमलंकारेषु तावद्व्यङ्ग्यस्पर्शोऽस्तीत्युक्त्वा तत्र किं व्यङ्ग्यत्वेन भातीति विभागं
व्युत्पादयति—येषु चेति । रूपकादीनां पूर्वमेवोक्तं स्वरूपं, निदर्शनायास्तु क्रिय-
यैव तदर्थस्य विशिष्टस्योपदर्शनं इष्टा निदर्शनेति । उदाहरणम्—‘अयं मन्दद्युति-
र्मास्त्रानखं प्रति धियासति । उदयः पतनायेति श्रीमतो बोधयन्नरान् ॥’ प्रेयोलं-
कारेति । चादुपर्यवसायित्वात्तस्याः । सा चोदाहृतैव द्वितीयोद्द्योतेऽस्माभिः । उपमा-
गर्भत्व इत्युपमाशब्देन सर्व एव तद्विशेषा रूपकादयः । अथ चौपम्यं सर्वसामान्यमिति

१. ‘स्थापनात्’ क-ख.

१ ‘स्पृश’ ख; ‘स्पृहा’ ग. २. ‘अतिशयोक्तः’ ग.

यथा संदेहादीनामुपमागर्भत्वे । केषांचिदलंकाराणां परस्परगर्भतापि
संभवति । यथा दीपकोपमयोः । तत्र दीपकमुपमागर्भत्वेन प्रसिद्धम् ।
उपमापि कदाचिद्दीपकच्छायानुयायिनी । यथा मालोपमा । तथा हि
'प्रभामहत्या शिखयेव दीपः' इत्यादौ स्फुटैव दीपकच्छाया लक्ष्यते
तदेवं व्यङ्ग्यांशसंस्पर्शे सति चारुत्वातिशययोगिनो रूपकादयोऽलंकाराः
सर्वे एव गुणीभूतव्यङ्ग्यस्य मार्गः । गुणीभूतव्यङ्ग्यत्वं च तेषां तथा-
जातीयानां सर्वेषामेवोक्तानुक्तानां सामान्यम् । तल्लक्षणे सर्व एवैते
सुलक्षिता भवन्ति । एकैकस्य रूपविशेषकथनेन तु सामान्यलक्षणरहि-

तेन सर्वमाक्षिप्तमेव । स्फुटैवेति । 'तथा स पूतश्च विभूषितश्च' इत्येकेन दीपस्थानेन
दीपनादीपकमंत्रानुप्रविष्टम् । प्रदीपसमानतया साधारणधर्माभिधानं ह्येतदुपमायां
स्पष्टेनाभिधाप्रकारेणैव । तथाजातीयानामिति । चारुत्वातिशयवतामित्यर्थः ।
सुलक्षिता इति यत्किंलैषां तद्विनिर्मुक्तं रूपं न तत्काव्येऽभ्यर्थनीयम् । उपमा हि
'यथा गौस्तथा गवयः' इति । 'गौर्वाहीकः' इति । श्लेषः द्विवचने तन्त्रात्मकः ।
यथासंख्यं सूचीमालान्तरेति (?) । दीपकं 'गामश्वम्' इति । संदेहः 'स्थाणुर्वा
स्यात्' इति । अपह्नुतिः 'नेदं रजतम्' इति । पर्यायोक्तं 'पीनो दिवा नाति'
इति । तुल्ययोगिता 'स्थाचोरिच्च' इति । अप्रस्तुतप्रशंसा सर्वाणि ज्ञापकानि । यथा
'पदसंज्ञायामन्तर्वचनम् । अन्यत्र संज्ञाविधौ प्रत्ययग्रहणे तदन्तर्विधिर्न' इति ।
आक्षेपश्च उभयत्रविभाषासु विकल्पात्मकविशेषाभिधित्सया इष्टस्यापि विधेः पूर्वं
निषेधनात्प्रतिषेधेन समीकृत इति न्यायात् । अतिशयोक्तिः 'समुद्रः कुण्डिकं
'विन्ध्यो वर्धितवानर्कवर्त्मगृह्णात्' इति । एवमन्यत् । न चैवमादि काव्यो-
पयोगीति । गुणीभूतव्यङ्ग्यतैवान्तालंकारतायां मर्मभूताल्लक्षितात्सुष्ठु लक्षयति ।
तथा सुपूर्णं कृत्वा लक्षिताः संगृहीता भवन्ति । अन्यथा त्ववश्यमव्याप्तिर्भवेत् ।
तदाह—एकैकस्येति । न चातिशयोक्तिवक्रोक्त्युपमादीनां सामान्यरूपत्वं चार-

१. 'काचित्' ग. २. 'इत्यादौ विषये' ग. ३. 'उपलक्ष्यते' क.ख.
४. 'रूपकाद्यलंकाराः' ग. ५. 'उक्तानां' ख. 'उक्तानुक्तानां' ग.
- १ 'प्रदीपमानतया' ग. २. 'प्रदम्' क.ख.

तेन प्रतिपादपाठेनैव शब्दा न शक्यन्ते तत्त्वतो निर्ज्ञातुम् । आनन्त्यात् । अनन्ता हि वाग्विकल्पास्तत्प्रकारा एव चालंकाराः । गुणीभूतव्यङ्ग्यस्य च प्रकारान्तरेणापि व्यङ्ग्यार्थानुगमलक्षणेन विषयत्वमस्त्येव । तदयं ध्वनिनिष्पन्दरूपो द्वितीयोऽपि महाकविर्विषयोऽतिरमणीयो लक्षणीयः सहृदयैः । सर्वथा नास्त्येव सहृदयहृदयहारिणः काव्यस्य स प्रकारो यत्र न प्रतीयमानार्थसंस्पर्शेन सौभाग्यम् । तदिदं काव्यरहस्यं परमिति सुरिभिर्भाविनीयम् ।

ताहीनानामुपपद्यते । चारुता चैतदायत्तेत्येतदेव गुणीभूतव्यङ्ग्यत्वसामान्यलक्षणम् । व्यङ्ग्यस्य च चारुत्वं रसाभिव्यक्तियोग्यतात्मकम्, रसस्य स्वात्मनैव विश्रान्तिधा-
प्रस्तदात्मकत्वमिति नानवस्था काचिदिति तात्पर्यम् । अनन्ता हीति । प्रथमो-
द्घोत एव व्याख्यातमेतत् 'वाग्विकल्पानामानन्त्यात्' इत्यत्रान्तरे । ननु सर्वेष्व-
लंकारेषु नालंकारान्तरं व्यङ्ग्यं चकास्ति । तत्कथं गुणीभूतव्यङ्ग्येन लक्षितेन
सर्वेषां संग्रहः । मैवम् । वस्तुमात्रं वा रसो वा व्यङ्ग्यं यद्गुणीभूतं भविष्यति
तदेवाह—गुणीभूतेति । गुणीभूतव्यङ्ग्यस्य चेति । प्रकारान्तरेण वस्तु-
रसात्मनोपलक्षितस्य । यदि वेत्यमवतरणिका—ननु गुणीभूतव्यङ्ग्येनालंकारा
यदि लक्षितास्तर्हि लक्षणं वक्तव्यं किमिति नोक्तमित्याशङ्क्याह—गुणीभूतेति ।
विषयत्वमिति यावत् । तेन लक्षणीयत्वं ध्वनिव्यतिरिक्तो यः प्रकारो व्यङ्ग्ये-
नार्थानुगमो नाम तदेव लक्षणं तेनेत्यर्थः । व्यङ्ग्ये लक्षिते तद्गुणीभावे च
निरूपिते किमन्यदस्य लक्षणं क्रियतामिति तात्पर्यम् । एवं 'काव्यस्यात्मा
ध्वनिः' इति निर्वाहोपसंहरति—तदयमित्यादिना सौभाग्यमित्यन्तेन । यत्प्रागुक्तं
सकलसत्कविकाव्योपनिषद्भूतमिति तत्र प्रतारणमात्रमर्थवादरूपं मन्तव्यमिति दर्श-
यितुं तदिदमिति । मुख्या भूषेत्यलंकृतिमृताम् । अपि शब्दालंकारशून्यानामपो-
लार्थः । प्रतीयमानकृता छाया शोभा सा च लज्जासदृशी गोपनासारसौन्दर्यप्राण-

१. 'तद्धि' गं. २. 'भाविनीयमिति' क-ख.

१. व्यङ्ग्यत्वं च क-ख. २. 'चिह्नं' का-ख. ३. 'सह' गं. ४. 'विषयत्वमिति
लक्षणीयत्वप्रकारो व्यङ्ग्येनार्थानुगमो नाम' क-ख. ५. 'निर्वाह' क; 'निर्धार्य' ख.

मुख्या महाकविगिरामलंकृतिभृतामपि ।

प्रतीयमानच्छायैषा भूषा लजेव योषिताम् ॥ ३८ ॥

अनया सुप्रसिद्धोऽप्यर्थः किमपि कामनीयकमानीयते । तद्यथा—

‘विस्रम्भोत्था मन्मथाज्ञाविधाने ये मुग्धाक्ष्याः केऽपि लीलाविलासाः ।

अक्षुण्णास्ते चेतसा केवलेन स्थित्वैकान्ते संततं भावनीयाः ॥’

इत्यत्र केऽपीत्यनेन पदेन वाच्यमस्पष्टमभिदधता प्रतीयमानमक्लिष्टमन-
न्तमर्पयता का छाया नोपपादिता ।

त्वम् । अलंकारधारिणीनामपि नायिकानां लज्जा मुख्यं भूषणम् । प्रतीयमानच्छाया
अन्तर्मदनोद्भेदजहृदयसौन्दर्यरूपा या । लज्जा ह्यन्तरुद्भिन्नमन्मथविकाराजुगोप-
यिषारूपा मदनविजृम्भैव । वीतरागणां यतीनां कौपीनापसारणेऽपि त्रपाकल्ल-
दर्शनात् । तथा हि कस्यापि कवेः—‘कुरङ्गीवाङ्गानि—’ इत्यादिश्लोकः । तथा
प्रतीयमानस्य प्रियतमाभिलाषानुनाथनप्रभृती(?)छाया कान्तिः । यथा शृङ्गाररस-
रङ्गिणी हि लज्जावरुद्धा निर्भरतया तांस्तान्विलसाच्चेत्रगात्रविकारपुःसरान्प्रसूत
इति गोपनासारसौन्दर्यलज्जाविजृम्भितमेतदिति भावः । विस्रम्भेति । मन्मथा-
चार्येण त्रिभुवनबन्धमानशासनेन अत एव लज्जा साध्वसध्वंसिना दत्ता येयमल-
नीयाज्ञा तदनुष्ठानेऽवश्यकर्तव्ये सति साध्वसलज्जात्यागेन संभोगकालोपनताः मु-
ग्धाक्ष्या इति अकृतसंभोगपरिभावनोचितदृष्टिप्रसरचित्रैरसपवित्रिता येऽन्ये विलासा
गात्रनेत्रविकारा अत एवाक्षुण्णा नवनवरूपतया प्रतिक्षणमुन्मिषन्तस्ते केवलेन
नान्यत्र व्यप्रेणैकान्तावस्थानपूर्वं सर्वेन्द्रियोपसंहारेण भावयितुं शक्या अर्हा
उचिताः । यतः केनापि नान्येनोपायेन शक्यनिरूपणाः । गुणीभूतव्यङ्ग्यस्योदाह-

१. ‘अलंकार’ ग. २. ‘काव्यार्थः’ क. ख. ३. ‘प्रतीयमानत्वं’ क. ख.

१. ‘परम्परापात्र’ ग. २. ‘विस्रम्भ’ क. ख. ३. ‘प्रसरपवित्रिता’ ग.
४. ‘चित्तरस’ ख. ५. ‘विहाराः’ ग.

अर्थान्तरगतिः काका या चैषा परिदृश्यते ।

सा व्यङ्ग्यस्य गुणीभावे प्रकारमिममाश्रिता ॥ ३९ ॥

या चैषा काका कचिदर्थान्तरप्रतीतिर्दृश्यते सा व्यङ्ग्यस्यार्थस्य गुणीभावे सति गुणीभूतव्यङ्ग्यलक्षणं काव्यप्रमेदमाश्रयते । यथा—'स्वस्था भवन्ति मयि जीवति धार्तराष्ट्राः' । यथा वा—

‘आम असइओ ओरम पइवए ण तुए मलिणिअं सीलम् ।

किं उण जणस्स जाअ व चन्दिलं तं ण कामेमो ॥’

रणा(प्रकारा)न्तरमप्याह—अर्थान्तरेति । ‘कक लौल्ये’ इत्यस्य धातोः काकु-
शब्दः । तत्र हि साकाङ्क्षनिरोकाङ्क्षक्रमेण पठ्यमानोऽसौ शब्दः....
...लौल्यमस्याभिधीयते । यदि वा ईषदर्थे कुशब्दस्तस्य कादेशः । तेन हृदयस्य
वस्तुप्रतीतेरीषद्भूमिः काकुः । तया तत्रार्थान्तरगतिः स काव्यविशेष इमं गुणीभूत-
व्यङ्ग्यप्रकारमाश्रितः । अत्र हेतुर्व्यङ्ग्यस्य तत्र गुणीभाव एव भवति । अर्थान्तर-
गतिशब्देनात्र काव्यमेवोच्यते । ततः प्रतीतेरत्र गुणीभूतव्यङ्ग्यत्वं वक्तव्यं प्रती-
तिद्वारेण वा काव्यस्य निरूपितम् । अन्ये त्वाहुः—व्यङ्ग्यस्य गुणीभावेऽयं प्रकारः
अन्यथा तु तत्रापि ध्वनित्वमेवेति तच्चासत् । काकुप्रयोग एव शब्दस्य स्पष्टत्वेन
व्यङ्ग्यस्योन्मीलितस्यापि गुणीभावात् । काकुर्हि शब्दस्यैव कश्चिद्धर्मस्तेन स्पष्टं
‘गोच्यैवं गदितः सलेशं’ इति, ‘हसन्नेत्रार्पिताकृतं’ इतिवच्छब्देनैवानुगृहीतम् अत
एव ‘भम धम्मिअ’ इत्यादौ काकुयोजने गुणीभूतव्यङ्ग्यतैव । व्योक्तोक्तत्वेन
तदाभिमानाल्लोकस्य । स्वस्था इति, भवन्ति इति, मयि जीवति इति धार्तराष्ट्रा
इति साकाङ्क्षदीप्तगद्गदतारप्रशमनोद्दीपनचित्रिता काकुर्न संभाव्योऽयमर्थोऽत्यर्थम-
नुचितश्चेत्यस्य व्यङ्ग्यमर्थं स्पृशन्ती तेनैवोपकृता सती क्रोधानुभावरूपतां व्यङ्ग्यो-
पकृतस्य वाच्यस्यैव धत्ते । (आमेति । ‘भवामोऽसत्य उपरम पतिव्रते न त्वया
मलिनितं शीलम् । किं पुनर्जनस्य जायेव नापितं तं न कामयामहे ॥’ इति
च्छया ।) आम असइओ इत्यभ्युपगमकाकुः साकाङ्क्षोपहासा । उपरमेति निरा-

१. गुणीभावव्यङ्ग्यलक्षणमिमं क ख.

१. ‘निराकाङ्क्षादि’ क ख. २. ‘आश्रित्य’ ग. ३. ‘ननु’ ग. ४. ‘काव्यं’ ग.

५. ‘व्यङ्ग्योक्तत्वेन’ क ख. ६. ‘असंभाव्य’ ग.

शब्दशक्तिरेव हि स्वाभिधेयसामर्थ्याक्षिसकाकुसहाया सत्यर्थविशेषप्रतिपत्तिहेतुर्न काकुमात्रम् । विषयान्तरे स्वेच्छाकृतात्काकुमात्रात्तथाविधार्थप्रतिपत्त्यसंभवात् । स चार्थः काकुविशेषसहायशब्दव्यापारोपरूढोऽप्यर्थसामर्थ्यलभ्य इति व्यङ्ग्यरूप एव । वाचकत्वानुगमैव तु यदा तद्विशिष्टा वाच्यप्रतीतिस्तदा गुणीभूतव्यङ्ग्यतया तथाविधार्थबोतिनः काव्यस्य व्यपदेशः । व्यङ्ग्यस्य विशिष्टवाच्याभिधायिनो हि गुणीभूतव्यङ्ग्यत्वम् ।

काङ्क्षतया सूचनगर्भा । परिग्रहेति (पतिव्रते इति) दीप्ता सितयोगिनी(?) त्वया मलिनितं शीलमिति सगद्गदाकाङ्क्षा । किं पुनर्जनस्य जायेव मन्मथान्धीकृता चन्दिलं नापितमेव पामरप्रकृतिं न कामयामहे इति निरौकाङ्क्षगद्गदोपहासगर्भा । एषा हि कयाचिन्नायिकानुरक्तया कुलवध्वा दृष्टाविनयाया उपहास्यमानायाः प्रत्युपहासावेशगर्भोक्तिः काकुप्रधानैवेति । गुणीभावं दर्शयितुं शब्दस्य स्पष्टतां तावत्साधयति—शब्दशक्तिरिति । नन्वेवं व्यङ्ग्यत्वं कथमित्याशङ्काह—स चेति । अधुना गुणीभावं दर्शयति—वाचकत्वेति । वाचकत्वेऽनुगमो गुणत्वं व्यङ्ग्यव्यञ्जकभावस्य व्यङ्ग्यविशिष्टवाच्यप्रतीत्या । तत्रैव काव्यस्य प्रकाशकत्वं कल्प्यते । तेन च तथा व्यपदेश इति काकुयोजनायां सर्वत्र गुणीभूतव्यङ्ग्यतैव । अत एव 'ममामि कौरवशतं समरे न कोपात्' इत्यादौ विपरीतलक्षणाभाहुत्वे न सम्यक्परामर्शाः । यन्नात्रोच्चारणकाल एव 'न कोपात्' इति दीप्ततारगद्गदसाक्षात्काकुबलान्निषेधस्य निषिध्यमानतयैव युधिष्ठिराभिमतसंधिमार्गक्षमारूपत्वाभिप्रायेण प्रतिपत्तिरिति मुख्यार्थबाधाद्यनुसरणविघ्नाभावात्को लक्षणाया अवकाशः । 'दर्शयजेत' इत्यत्र तु तथाविधकाकाद्युपयान्तराभावाद्भवतु विपरीतलक्षणा इत्यलम् ।

१. 'कृतकाकु' ग. २. 'व्यापारोऽप्यर्थरूढो' क-ख. ३. 'सामर्थ्याल्लभ्यते' ग.
४. 'वाच्यार्थ' क-ख.

प्रमेदस्यास्य विषयो यश्च युक्त्या प्रतीयते ।

विधातव्या सहृदयैर्न तत्र ध्वनियोजना ॥ ४० ॥

संकीर्णो हि कश्चिद्वर्णनेर्गुणीभूतव्यङ्ग्यस्य च लक्ष्ये दृश्यते मार्गः ।
तत्र यद्यस्य युक्तिसहायता तत्र तेन व्यपदेशः कर्तव्यः । न सर्वत्र
ध्वनिरागिणा भवितव्यम् । यथा—

‘पत्युः शिरश्चन्द्रकलामनेन स्पृशेति सख्या परिहासपूर्वम् ।

सा रञ्जयित्वा चरणौ कृताशीर्मास्येन तां निर्वचनं जघान ॥’

यथा च ।

‘प्रयच्छतोच्चैः कुसुमानि मानिनी विपक्षगोत्रं दयितेन लम्बिता ।

न किञ्चिदूचे चरणेन केवलं लिलेख ब्राह्मणकुललोचना मुवम् ॥’

इत्यत्र ‘निर्वचनं जघान’ ‘न किञ्चिदूचे’ इति प्रतिषेधमुखेन व्यङ्ग्य-

न्तरेण बहुना । अधुना संकीर्णं विषयं विभजते—प्रमेदस्येति । युक्त्येति ।
चारुत्वप्रतीतिरेवात्र युक्तिः । पत्युरित्यनेनालक्तकोपरक्तस्य हि चन्द्रमसः परभाग-
लभोऽनवरतपादपतनप्रसादनैर्विना न पत्युर्झटिति यथेष्टानुवृत्ति(वर्ति)न्या भाव्य-
मिति चोपदेशः । शिरोविधृता च या चन्द्रकला तामपि परिभवेति सपत्नीलोका-
पजय उक्तः । निर्वचनमिति । अनेन लज्जावहित्थभूरीर्ष्यासाध्वससौभाग्य-
मिमानप्रमृति यद्यपि ध्वन्यते तथापि तन्निर्वचनशब्दार्थस्य कुमारीजनोचित-
स्याप्रतिपत्तिलक्षणस्यार्थस्योपस्कारतां केवलमाचरति । उपस्कृतस्त्वर्थः शृङ्गारा-
ज्जतामेतीति । प्रयच्छतेति । उच्चैर्यानि कुसुमानि । कान्तया स्वयं प्रहीतुम-
शक्यत्वाद्याचिन्तानीत्यर्थः । अस्मदुपाध्यायास्तु हृद्यतमानि पुष्पाणि अमुके, गृहाण
गृहाणेत्युच्चैस्तारस्वरेणादरातिशयार्थं प्रयच्छता । अत एव लम्बितेति । न
किञ्चिदिति । एवंविधेषु शृङ्गारादरावसरेषु तमेवायं स्मरतीति मानप्रदर्शन-

१. ‘कचित्’ ग. २. ‘तत्र’ ग-पुस्तके नास्ति. ३. ‘तदनेन’ क-ख.
४. ‘तथा’ क-ख.
CC-0. Jangamwadi Math Collection, Varanasi.

स्यार्थस्योक्त्या किञ्चिद्विषयीकृतत्वादुणीभाव एव शोभते । यदा वक्तोक्तिं विना व्यङ्ग्योऽर्थस्तात्पर्येण प्रतीयते तदा तस्य प्राधान्यम् । यथा 'एवंवादिनि देवर्षौ' इत्यादौ । इह पुनरुक्तिमङ्ग्यास्तीति वाच्यस्यापि प्राधान्यम् । तस्मान्नात्रानुरणनरूपव्यङ्ग्यध्वनिव्यपदेशो विधेयः ।

प्रकारोऽयं गुणीभूतव्यङ्ग्योऽपि ध्वनिरूपताम् ।

धत्ते रसादितात्पर्यपर्यालोचनया पुनः ॥ ४१ ॥

गुणीभूतव्यङ्ग्योऽपि काव्यप्रकारो रसभावादितात्पर्यपर्यालोचनेन पुनर्ध्वनिरेव संपद्यते । यथात्रैवानन्तरोदाहृते श्लोकद्वये । यथा च ।

'दुराराधा राधा सुभग यदनेनापि मृजत-

स्तवैतत्प्राणेशजघनवसनेनाश्रु पतितम् ।

मेवात्र न युक्तमिति सातिशयमन्युसंभारो व्यङ्ग्यो वचननिषेधस्यैव वाच्यस्य संस्कारः । तद्वक्ष्यते—उक्तिमङ्ग्यास्तीति । तस्येति व्यङ्ग्यस्य । इहेति पत्युरित्यादौ । वाच्यस्यापीति । अपिशब्दो भिन्नक्रमः । प्राधान्यमपि भवति वाच्यस्य रसाद्यपेक्षया तु गुणतापीत्यर्थः । अत एवोपसंहारे ध्वनिशब्दस्य विशेषणमुक्तम् । एतदेव निर्वाह्यन्काव्यात्मत्वं ध्वनेरेव परिकीपयति—प्रकार इति । श्लोकद्वय इति तुल्यच्छायां यदुदाहृतं पत्युरित्यादि तत्रेति । द्वयशब्दादेवंवादिनीत्यस्यानवकाशः । दुराराधेति । अकालकुपितापि पादपतिते मयि न प्रसीदसि अहो दुराराधासि मारोदीरित्युक्तिपूर्वं प्रियतमेऽश्रूणि मार्जयति इयमस्या अभ्युपगमगर्भोक्तिः ।

१. 'न किञ्चित्' ग. २. 'गुणभाव' ग. ३. 'तस्माद्यत्रोक्तिं विना' क-ख.
४. 'प्रकाशते तत्र' क-ख. ५. 'भ्रमः' क-ख. ६. 'रसभावतात्पर्य' क-ख.
७. 'पर्यालोचने स पुनः' क-ख. ८. 'पुनरेव ध्वनिः' ग. ९. 'यथा तत्रैवोदाहृते' ग. १०. 'मृजतः' क-ख.

कठोरं स्त्रीचेतस्तदलमुपचारैर्विरम हे

क्रियात्कल्याणं वो हरिरनुनयेष्वेवमुदितः ॥'

एवं स्थिते च 'न्यकारो ह्यमेव' इत्यादिश्लोके निर्दिष्टानां पदानां व्यङ्ग्यविशिष्टवाच्यप्रतिपादनेऽप्येतद्वाक्यार्थीभूतरसापेक्षया व्यञ्जकत्वमुक्तम् । न तेषां पदानामर्थान्तरसंक्रमितवाच्यध्वनिभ्रमो विधातव्यः । विवक्षितवाच्यत्वात्तेषाम् । तेषु हि व्यङ्ग्यविशिष्टत्वं वाच्यस्य प्रतीयते न तु व्यङ्ग्यरूपपरिणतत्वम् । तस्माद्वाक्यं तत्र ध्वनिः पदानि तु

सुभगेति । प्रियया यः संभोगभूषणविहीनः क्षणमपि भोक्तुं न पार्यसे । अनेनापीति । पश्येदं प्रत्यक्षेणेत्यर्थः । तव च यदेवमादृतं लज्जादित्यागेनाप्येवं धार्यते । मृजत इति । अनेन हि प्रत्युत स्रोतःसहस्रवाही बाष्पो भवति । यच्च त्वं हतचेतनो यन्मां विस्मृत्य तामेव कुपितां मन्यसे । अन्यथा कथमेवं कुर्याः । पतितमिति । गत इदानीं रोदनावकाशोऽपीत्यर्थः । यदि तूच्यते इयताप्यादरेण (किमिति) कोपं न मुञ्चसि तर्हि क्रियते कठोरस्वभावं स्त्रीचेतः । स्त्रीति प्रेमाद्ययोगादस्तु विशेषमात्रमेतत्तु तस्य चैष स्वभावः । आत्मनि चैतत्सुकुमारहृदया योषित इति । न किञ्चिद्वज्रसारधिकमासां हृदयं यदेवंविधवृत्तान्तसाक्षात्कारेऽपि सहस्रधा न दलति । उपचारैरिति दाक्षिण्यप्रयुक्तैः । अनुनयेष्विति बहुवचनेन वारंवारमस्य बहुवल्लभस्येयं स्थितिरिति सौभाग्यातिशय उक्तः । एवमेष व्यङ्ग्यार्थसारो वाच्यं भूषयति । तत्तु वाच्यं भूषितं सदीर्घ्याविप्रलम्भाङ्गत्वमेतीति । यत्तु त्रिष्वपि श्लोकेषु प्रतीयमानस्यैव रसाङ्गत्वं व्याचष्टे स्म स देवं विक्रीय तद्यात्रोत्सवमकर्षात् । एवं हि व्यङ्ग्यस्य या गुणीभूतता प्रकृता सैव समूलं ब्रुव्येत् । रसादिव्यतिरिक्तस्य हि व्यङ्ग्यस्य रसाङ्गभावयोगित्वमेव प्राधान्यं नान्यत्किञ्चिदित्यलं पूर्ववन्शैः सह विवादेन । एवं स्थित इति । अनन्तरोक्तेन प्रकारेण ध्वनिगुणीभूतव्यङ्ग्ययोर्विभागे स्थिते सतीत्यर्थः ।

१. 'न त्वेषां पदार्थानां' क-ख.

१. 'प्रियायाः' क-ख. २. 'यल्लज्जादित्यागे गोप्येवं धार्यते' ग. ३. 'कुर्यात्' ग.
४. 'भागित्वं' क-ख.

गुणीभूतव्यङ्ग्यानि । न च केवलं गुणीभूतव्यङ्ग्यान्येव पदान्यलक्ष्यक-
व्यङ्ग्यध्वनेर्व्यञ्जकानि यावदर्थान्तरसंक्रमितवाच्यानि ध्वनिप्रभेदरूपा-
ण्यपि । यथात्रैव श्लोके रावण इत्यस्य ध्वनिप्रभेदान्तररूपस्य व्यञ्ज-
कत्वम् । यत्र तु वाक्ये रसादितात्पर्यं नास्ति गुणीभूतव्यङ्ग्यैः पदैरु-
द्भासितेऽपि तत्र गुणीभूतव्यङ्ग्यतैव समुदायधर्मः । यथा—

‘राजानमपि सेवन्ते विषमप्युपभुञ्जते ।

रमन्ते च सह स्त्रीभिः कुशलाः खलु मानवाः ॥’

इत्यादौ वाच्यव्यङ्ग्ययोश्च प्राधान्याप्राधान्यविवेके परः प्रयत्नो विधा-
तव्यः येन ध्वनिगुणीभूतव्यङ्ग्ययोरलंकाराणां चासंकीर्णो विषयः
सुज्ञातो भवति । अन्यथा तु प्रसिद्धानलंकारविषय एव व्यामोहः प्र-
वर्तते । तथा हि ।

‘लावण्यद्रविणव्ययो न गणितः क्लेशो महानर्जितः

खच्छन्दं चरतो जनस्य हृदये चिन्ताज्वरो निर्मितः ।

कारिकागतमपिशब्दं व्याख्यातुमाह—न चेति । एष च श्लोकः पूर्वमेव व्याख्यात
इति न पुनर्लिख्यते । यत्र त्विति । यद्यपि चात्र विषये निर्वेदात्मकशान्तर-
संप्रतीतिरस्ति तथापि चमत्कारोऽयं वाच्यनिष्ठ एव । व्यङ्ग्यत्वसंभाव्यत्वविपरी-
तकारित्वादि तस्यैवानुयायिनश्चापिशब्दाभ्यामुभयतो योजिताभ्यां चशब्देन च
स्थानत्रययोजितेन खलुशब्देन चोभयतो योजितेन मानवशब्देन स्पष्टमेव गुणी-
भूतम् । विवेकदर्शना चेयं न निरुपयोगेति दर्शयति—वाच्यव्यङ्ग्ययोश्चेति ।
अलंकाराणां चेति । यत्र व्यङ्ग्यं नास्त्येव तत्र तेषां शुद्धानां प्राधान्यम् ।
अन्यथा त्विति । यदि प्रयत्नवता न भूयत इत्यर्थः । व्यङ्ग्यप्रकारस्तु यो मया
पूर्वमुत्प्रेक्षितस्तस्यासंदिग्धमेव व्यामोहस्थानमित्येवकारमिप्रायः । द्रविणशब्देन सर्व-
स्वप्रायत्नमनेकस्वकृत्योपयोगित्वमुक्तम् । गणित इति । चिरेण हि योग्यो यः संप-

१. ‘न च केवलपदान्यलक्ष्य’ ग.
२. ‘अपि तु’ ग.
३. ‘हन्त’ ग.
४. ‘महान्स्त्रीकृतः’ क-ख.
५. ‘खच्छन्दस्य’ सखीजनस्य वसतश्चिन्तानले
दीपितः’ क-ख.
६. ‘संभावित्व’ क-ख.

एषापि स्वयमेव तुल्यरमणाभावाद्धराकी हता

कोऽर्थश्चेतसि वेधसा विनिहितस्तन्व्यास्तनुं तन्वता ॥'

इत्यत्र व्याजस्तुतिरलंकार इति व्याख्यायि केनचित्तत्र चतुरस्रम् । यतोऽस्याभिधेयस्यैतदलंकारस्वरूपमात्रपर्यवसायित्वेन सुश्लिष्टता । यतो न तावदयं रागिणः कस्यचिद्विकल्पः । तस्य 'एषापि स्वयमेव तुल्य-रमणाभावाद्धराकी हता' इत्येवंविधोक्त्यनुपपत्तेः । नापि नीरागस्य ।

यते न तु विद्युदिव झटिति तत्रावश्यं गणनया भवितव्यम् । अनन्तकालनिर्माण-कारिणोऽपि तु विधिर्न विवेकलेशोऽप्युदभूदिति परमस्य प्रेक्षावत्त्वम् । अत एवाह—
लेशो महानिति । स्वच्छन्दस्येति । विशृङ्खलस्येत्यर्थः । एषापीति । यत्स्वयं निर्मा-
यते तदेव च निहन्यत इति महद्वैशसमपिशब्देन वकारेण चोक्तम् । कोऽर्थ इति । न
स्वात्मनो न लोकस्य निर्मितस्येत्यर्थः । तस्येति रागिणः । वराकी हतेति कृपालिङ्गित-
ममङ्गलोपहतं चानुचितं वचनम् । तुल्यरमणाभावादिति स्वात्मन्यत्यन्तमनुचितम् ।
आत्मन्यपि हि तद्रूपासंभावनायां रागितायां च पशुप्रायत्वं स्यात् । ननु च रागिणोऽपि
कुतश्चित्कारणात्परिगृहीतकतिपयकालव्रतस्य वा रावणप्रायस्य वा सीतादिविषये दुष्य-
न्तप्रायस्य वा निर्ज्ञातजातिविशेषे शकुन्तलादौ किमियं स्वसौभाग्याभिमानगैर्मा-
उत स्तुतिगर्भोक्तिर्न भवति । वीतरागस्य वा अनादिकालभ्यस्तरागवासनावासित-
तया मध्यस्थत्वेनापि तां वस्तुतस्तथा पश्यतो नेयमुक्तिः संभाव्या । नहि वीतरागो
विपर्यस्तान्भावान्पश्यति । नह्यस्य वीणाकणितं काकरटितकल्पं प्रतिभाति । तस्मा-
त्प्रस्तुतानुसारेणोभयस्यापीयमुक्तिरुपपद्यते । अप्रस्तुतप्रशंसायामपि ह्यप्रस्तुतः
संभवज्ञेयार्थो वक्तव्यः । नहि तेजसीत्यमप्रस्तुतप्रशंसा संभवति—अहो धिक्ते

१. 'स्वगुणानुरूपरमणाभावात्' ग. २. 'इत्ययं श्लोको व्याजस्तुत्यलंकार-
तम चैतत् चतुरस्रम्' ग.

तस्यैवंविधविकल्पपरिहारैकव्यापारत्वात् । न चायं श्लोकः कचित्प्रबन्ध-
इति श्रूयते येन तत्प्रकरणानुगतार्थतास्य परिकल्प्यते । तस्मादप्रस्तुत-
प्रशंसेयम् । यस्मादनेन वाच्येन गुणीभूतात्मना निःसामान्यगुणाबलेषा-
ध्मातस्य निजमहिमोत्कर्षजनितसंमत्सरजनज्वरस्य विशेषज्ञमात्मनो न
कंचिदेवापरं पश्यतः परिदेवितमेतदिति प्रकाशयते । तथा चायं धर्म-
कीर्तः श्लोक इति प्रसिद्धिः । संभाव्यते च तस्यैव । यस्मात्

‘अनध्यवसितावगाहनमनल्पधीशक्तिना-

प्यदृष्टपरमार्थतत्त्वमधिकाभियोगैरपि ।

मतं मम जगत्यलब्धसदृशप्रतिग्राहकं

प्रयास्यति पयोनिधेः पय इव स्वदेहे जराम् ॥’

इत्यनेनापि श्लोकेनैवंविधोऽभिप्रायः प्रकाशित एव । अप्रस्तुत-

कौर्ण्यमिति । सा परं प्रस्तुतपरतयेति नात्रासंभव इत्याशङ्क्याह—न चेति । नि-
सामान्येति निजमहिमेति विशेषज्ञमिति परिदेवितमित्येतैश्चतुर्भिर्वाक्यखण्डैः क्रमेण
पादचतुष्टयस्य तात्पर्यं व्याख्यातम् । नन्वत्रापि किं प्रमाणमित्याशङ्क्याह—तथा
चेति । ननु किमियतेत्याशङ्क्य तदाशयेन निर्वादतदीयश्लोकार्पितेनास्याशयं संवा-
दयति—संभाव्यत इति । अवगाहनमध्यवसितमपि न यत्र आस्तां तस्य
संपादनम् । परमं यदर्थतत्त्वं कौस्तुभादि वा उत्तमं लब्धं यत्र । परीक्षितमपि न
प्राप्तं सदृशं तथाभूतपरिग्राहमेकैको ग्राहो जलचरः प्राणी ऐरावतोच्चैःश्रवोधन्वन्त-
रिप्रायो यत्र तदलब्धसदृशप्रतिग्राहकम् । एवंविध इति । परिदेवितविषय
इत्यर्थः । इति चार्थे । अप्रस्तुतप्रशंसोपमालक्षणमलंकारद्वयम् । अनन्तरं तु
स्वात्मनि विस्मयधामतयाद्भुते विश्रान्तिः । परस्य च श्रोतृजनस्यात्यादरास्पदतया
प्रयत्नप्राप्ततया चोत्साहजननेनैवंभूतमत्यन्तोपादेयं सत्कतिपयसमुचितजनानुग्राहकं

१. ‘समस्तसमत्सरज्वरस्य’ क-ख.

CC 0. Jangamwadi Math Collection, Varanasi

२. ‘विवेकान्धमिति’ ग. २. ‘तस्यासंभावनम्’ ग.

प्रशंसायां च यद्वाच्यं तस्य कदाचिद्विवक्षितत्वं कदाचिदविवक्षितत्वं
कदाचिद्विवक्षिताविवक्षितत्वमिति त्रयी बन्धच्छाया । तत्र विवक्षितत्वं
यथा—

‘परार्थे यः पीडामनुभवति भङ्गेऽपि मधुरो
यदीयः सर्वेषामिह खलु विकारोऽप्यभिमतः ।
न संप्राप्तो वृद्धिं यदि स भृशमक्षेत्रपतितः
किमिक्षोर्दोषोऽसौ न पुनरगुणाया मरुमुवः ॥’

यथा वा ममैव—

‘अमी ये दृश्यन्ते ननु सुभगरूपाः सफलता
भवत्येषां यस्य क्षणमुपगतानां विषयताम् ।
निरालोके लोके कथमिदमहो चक्षुरधुना
समं जातं सर्वैर्न सममथवान्यैरवयवैः ॥’

कृतमिति स्वात्मनि कुशलकारिताप्रदर्शनया धर्मवीरस्पर्शनेन वीररसे विश्रान्तिरिति
मन्तव्यम् । अन्यथा परिदेवितमात्रेण किं कृतं स्यात् । उत्प्रेक्षापूर्वकारित्वमात्मन्या-
वेदितं चेत्किं ततः स्वार्थपरार्थसंभवादित्यलं बहुना । ननु यथास्थितस्यार्थस्य संगतौ
भवत्वप्रस्तुतप्रशंसा इह तु संगतिरस्त्येवेत्याशङ्क्य संगतावपि भवत्येवैषेति दर्शयि-
तुमुपक्रमते—अप्रस्तुतेति । नन्विति । यैरिदं जगद्भूषितमित्यर्थः । यस्य चक्षु-
षोर्विषयतां क्षणं गतानामेषां सफलता भवति तदिदं चक्षुरिति संबन्धः । आलोको
विवेकोऽपि । न सममिति । हस्तो हि वरं स्पर्शादानादावप्युपयोगी । अवयव-
वैरिति । अतितुच्छप्रायैरित्यर्थः । अप्राप्तः पर उत्कृष्टो भोगोऽर्थलाभात्मकः स्वरूप
प्रथमलक्षणो वा येन । तस्य कथयामीत्यादिप्रत्युक्तिः । अनेन पदेनेदमाह—
ॐ क-

१. ‘मधुर इत्यादि’ ग-पुस्तके एतावदेवास्ति न तु संपूर्ण पद्यम्. २. ‘देशे’ क-ख.

१. ‘अर्थः’ क-ख-पुस्तकयोर्नास्ति. २. ‘भोगो’ ग. ३. ‘प्रत्युक्तः’ ग.

४. ‘कथनीय’ ग.

अनयोर्हि द्वयोः श्लोकयोरिक्षुचक्षुषी विवक्षितस्वरूपे एव न तु प्रस्तुते । महागुणस्याविषयपतितत्वादप्राप्तपरभागस्य कस्यचित्स्वरूपमुपवर्णयितुं द्वयोरपि श्लोकयोस्तात्पर्येण प्रस्तुतत्वात् । अविवक्षितत्वं यथा—

‘कस्त्वं भोः कथयामि दैवहतकं मां विद्धि शाखोटकं
वैराग्यादित्र वक्षि साधु विदितं कस्मादिदं कथ्यते ।

वामेनात्र वटस्तमध्वगजनः सर्वात्मना सेवते

न च्छायापि परोपकारकैरिणी मार्गस्थितस्यापि मे ॥’

नहि वृक्षविशेषेण सहोक्तिप्रत्युक्ती संभवत इत्यविवक्षिताभिधेये-
नैवानेन श्लोकेन समृद्धासत्पुरुषसमीपवर्तिनो निर्धनस्य कस्यचिन्मनस्विनः
परिदेवितं तात्पर्येण वाक्यार्थाकृतमिति प्रतीयते ।

विवक्षितत्वाविवक्षितत्वं यथा—

‘उँप्पहजाआएँ असोहिणीएँ फलकुसुमपत्तरहिआए ।

वेरीएँ वइं देन्तो पामर हो ओहासेज्जिहसि ॥’

थनीयमेतत् । श्रूयमाणं हि निर्वेदाय भवति । तथापि तु यदि निर्वन्धस्तत्कथयामि—
वैराग्यादिति । काका दैवहतकमित्यादिना सूचितं ते’ वैराग्यमिति यावत् ।
साधुविदितमित्युत्तरम् । कस्मादिति वैराग्ये हेतुप्रश्नः । इदं कथ्यत इत्यादि सनिर्वेद-
स्मरणोपक्रमं कथंकथमपि निरूपणीयतयोत्तरम् । वामेनेति । अनुचितेन कुल-
दिनोपलक्षित इत्यर्थः । वट इति । छायामात्रकरणादेव फलदानादिशून्यादुदु-
कंधर इत्यर्थः । छायापीति । शाखोटको हि स्मशानाभिज्वालीढलतापल्लवादि-
स्तरुविशेषः । अत्राविवक्षायां हेतुमाह—नहीति । समृद्धो योऽसत्पुरुषः ।
‘समृद्धसत्पुरुष’ इति पाठे समृद्धेन ऋद्धिमात्रेण सत्पुरुषो न तु गुणादिनेति

१. ‘श्रूयताम्’ ग. २. ‘करणे’ क-ख. ३. ‘वासिनो’ क ख. ४. ‘उत्पद्यताया अशोभनायाः फलकुसुमपत्तरहितायाः । बदर्या वृत्तिं ददत्पामर भो अवहति-
ष्यसे ॥’ इति च्छाया.

अत्र हि वाच्यार्थो नात्यन्तं संभवी । तस्माद्वाच्यव्यङ्ग्ययोः प्राधान्याप्राधान्ये यत्नतो निरूपणीये ।

प्रधानगुणभावाभ्यां व्यङ्ग्यस्यैवं व्यवस्थिते ।

काव्ये उभे ततोऽन्यद्यत्तच्चित्रमभिधीयते ॥ ४२ ॥

चित्रं शब्दार्थभेदेन द्विविधं च व्यवस्थितम् ।

तत्र किञ्चिच्छब्दचित्रं वाच्यचित्रमतः परम् ॥ ४३ ॥

व्यङ्ग्यस्यार्थस्य प्राधान्ये ध्वनिसंजितकाव्यप्रकारः गुणभावे तु गुणीभूतव्यङ्ग्यता । ततोऽन्यद्रसभावादितात्पर्यरहितं व्यङ्ग्यार्थविशेषप्रकाशनशक्तिशून्यं च काव्यं केवलवाच्यवाचकवैचित्र्यमात्राश्रयेणोपनिबद्धमालेख्यप्रख्यं यदाभासते तच्चित्रम् । न तन्मुख्यं काव्यम् । काव्यानुकारो ह्यसौ । तत्र किञ्चिच्छब्दचित्रं यथा दुष्करयमकादि । वाच्यचित्रं ततः शब्दचित्रादन्यद्व्यङ्ग्यार्थसंस्पर्शरहितं प्राधान्येन वाक्यार्थतया स्थितं

व्याख्येयम् । नात्यन्तमिति । वाच्य एव नियमो नास्तीति न शक्यं वक्तुम् । व्यङ्ग्यस्यापि भावादिति तात्पर्यम् । उत्पद्यजाताया इति न यथाकुलोद्भूतायाः । अशोभनाया इति लावण्यरहितायाः । फलकुसुमपत्ररहिताया इत्येवंभूतापि काञ्चित्पुत्रिणी वा भ्रात्रादिपक्षपरिपूर्णतया संबन्धवर्गपोषका वा परिरक्ष्यते । वदर्या वृत्तिरदत्तामरभोः, हसिष्यसे सर्वलोकैरिति भावः । एवमप्रस्तुतप्रशंसां प्रसङ्गतो निरूप्य प्रकृतमेव यन्निरूपणीयं तदुपसंहरति—तस्मादिति । अप्रस्तुतप्रशंसायामपि व्यवष्येत्यत्र श्लोके यस्माद्यामोहो लोकस्य दृष्टस्ततो हेतोरित्यर्थः । एव व्यङ्ग्यस्वरूपं निरूप्य सर्वथा यत्तच्छून्यं तत्र का वार्तेति निरूपयितुमाह—प्रधानेत्यादिना । कारिकाद्वयेन । शब्दचित्रमिति । यमकचक्रवन्धादिचित्रतया प्रसिद्धमेव । तत्तुल्यमेवार्थचित्रं मन्तव्यमिति भावः । आलेख्यप्रख्यमिति । रसादिजीव-

१. 'तु' ग. २. 'आलेख्यमिव' ग.

१. 'प्रशंसप्रकारं' क.ख. २. 'व्यङ्ग्यं स्वरूपतो निरूप्य सर्वथा तच्छून्यं यत्तन्निरूपितुमाह' क.ख.

रसादितात्पर्यरहितमुल्लेखादि । अथ किमिदं चित्रं नाम यत्र न प्रतीय-
मानार्थसंस्पर्शः । प्रतीयमानो ह्यर्थस्त्रिभेदः प्राक्प्रदर्शितः । तत्र यत्र
वस्त्वलंकारान्तरं वा व्यङ्ग्यं नास्ति स नाम चित्रस्य कल्प्यतां विषयः ।
यत्र तु रसादीनामविषयत्वं स काव्यप्रकारो न संभवत्येव । यस्माद-
वस्तुसंस्पर्शिता काव्यस्य नोपपद्यते । वस्तु च सर्वमेव जगद्गतमवश्यं
कस्यचिद्रसस्य चाङ्गत्वं प्रतिपद्यते । विभावत्वेन चित्तवृत्तिविशेषा हि
रसादयः । न च तदस्ति वस्तु किञ्चिद्यत्र चित्तवृत्तिविशेषमुपजनयति ।
तदनुत्पादने वा कविविषयतैव तस्य न स्यात् । कविविषयश्च चित्रतया
कश्चिन्निरूप्यते । अत्रोच्यते—सत्यम् । न तादृक्काव्यप्रकारोऽस्ति यत्र
रसादीनामविप्रतिपत्तिः । किं तु यदा रसभावादिविवक्षाशून्यः कविः

रहितं मुख्यप्रतिकृतिरूपं चेत्यर्थः । अथ किमिदमिति । आक्षेपे वक्ष्यमाण
आशयः । अत्रोत्तरम्—यत्रेति । आक्षिप्तस्याभिप्रायं दर्शयति—प्रतीयमान
इति । अवस्तुसंस्पर्शितेति । कचटतपादिवन्निरर्थकत्वं दशदाडिमादि-
वदसंबद्ध्यर्थत्वं वेत्यर्थः । ननु मा भूत्कविविषय इत्याशङ्क्याह—कविविषय-
श्चेति । काव्यरूपतया यद्यपि न निर्दिष्टं तथापि कविगोचरीकृत एवासौ व-
क्ष्यः । अन्यस्य वा स्वकेलिवृत्तान्ततुल्यस्येहाभिधानायोगात् । कविश्चेद्गोचरीकरोति
नूनममुना प्रीतिर्जनयितव्या । सा चावश्यं विभावानुभावव्यभिचारिपर्यवसायिनीति
भावः । किं त्विति । 'विवक्षा तत्परत्वेन नाङ्गित्वेन कथंचन' इत्यादिर्योऽलंकार-

१. 'तावत्काव्यस्य' ग. २. 'नापाद्यते' क-ख. ३. 'वाङ्मत्वं' ग. ४. 'अतो
विभावत्वेन' क-ख. ५. 'तदुत्पादने च' ग. ६. 'काव्यवाक्प्रकारः' क-ख.

शब्दालंकारमर्थालंकारं वोपनिबध्नाति तदा तद्विवक्षापेक्षया रसादि-
 शून्यतार्थस्य परिकल्प्यते । विवक्षोपारूढ एव हि काव्ये शब्दानामर्थः ।
 वाच्यसामर्थ्यवशेन च कविविवक्षाविरहेऽपि तथाविधे विषये रसादि-
 प्रतीतिर्भवन्ती परिदुर्बला भवतीत्यनेनापि प्रकारेण नीरसत्वं परिकल्प्य
 चित्रविषयो व्यवस्थाप्यते । तदिदमुक्तम्—

‘रसभावादिविषयविवक्षाविरहे सति ।

अलंकारनिबन्धो यः स चित्रविषयो मतः ॥

रसादिषु विवक्षा तु स्यात्तात्पर्यवती यदा ।

तदा नास्त्येव तत्काव्यं ध्वनेर्यत्र न गोचरः ॥’

एतच्च चित्रं कवीनां विशृङ्खलगिरां रसादितात्पर्यमनपेक्ष्यैव काव्य-
 प्रवृत्तिदर्शनादस्माभिः परिकल्पितम् । इदानींतनानां तु न्याय्ये काव्य-
 न्यव्यवस्थापने क्रियमाणे नास्त्येव ध्वनिव्यतिरिक्तः काव्यप्रकारः । यतः

निवेशने समीक्षाप्रकार उक्तस्तं यदा नानुसरतीत्यर्थः । रसादिशून्यतेति ।
 नैव यत्र रसप्रतीतिरस्ति यथा पाकानभिज्ञसूदविरचिते मांस्पाकविशेषे । ननु वस्तु-
 सौन्दर्यादवश्यं भवति कदाचित्तथा स्वादोऽकुशलकृतायामपि शिखरिण्यामिवेत्या-
 शङ्काह—वाच्येत्यादि । अनेनापीति । पूर्वं सर्वथा तच्छून्यत्वमधुना तु
 तैर्वत्यमित्यपिशब्दस्यार्थः । अज्ञकृतायां च शिखरिण्यामहो शिखरिणीति न
 उपज्ञानां चमत्कारः । अपि तु दधिगुडमरिचं चैतदसमञ्जसयोजितमिति वक्तारो
 भवन्ति । उक्तमिति । मयैवेत्यर्थः । अलंकाराणां शब्दार्थोभयरूपाणां निबन्ध
 इत्यर्थः । ननु ‘तच्चित्रमभिधीयते’ इति किमनेनोपदिष्टेन । अकाव्यरूपं हि तदिति
 कथितम् । हेयतया तदुद्दिश्यत इति चेत्, घटे कृते कविर्न भवतीत्येतदपि वक्त-
 न्यमित्याशङ्क्य कविभिः खलु तत्कृतमतो हेयतयोपदिश्यत इत्येतन्निरूपयति—

१. ‘सामर्थ्येन कवि’ ग. २. ‘रसभावप्रतीतिः’ क-ख. ३. ‘यत्तु’ ग.
 ४. ‘यतश्च’ क-ख. ५. ‘विशृङ्खलं नितरां’ ग. ६. ‘अनपेक्ष्यैव’ ग.

परिपाकवतां कवीनां रसादितात्पर्यविरहे व्यापार एव न शोभते ।
 रसादितात्पर्यं च नास्त्येव तद्वस्तु यदभिमत रसाङ्गतां नीयमानं न
 प्रगुणीभवति । अचेतना अपि हि भावा यथायथमुचितरसभावतया
 चेतनवृत्तान्तयोजनया वा न सन्त्येव ते ये यान्ति न रसाङ्गताम् । तथा
 चेदमुच्यते—

‘अपारे काव्यसंसारे कैविरिव प्रजापतिः ।

यथास्मै रोचते विश्वं तथेदं परिवर्तते ॥

शृङ्गारी चेत्कविः काव्ये जातं रसमयं जगत् ।

स एव वीतरागश्चेत्त्रीरसं सर्वमेव तत् ॥

भावानचेतनानपि चेतनवच्चेतनानचेतनवत् ।

व्यवहारयति यथेष्टं सुकविः काव्ये स्वतन्त्रतया ॥’

तस्मान्नास्त्येव तद्वस्तु यत्सर्वात्मना रसतात्पर्यवतः कवेस्तादिच्छया
 तदभिमत रसाङ्गतां न धत्ते । तथोपनिबध्यमानं वा न चारुत्वातिशयं
 पुष्णाति । सर्वमेतच्च महाकवीनां काव्येषु दृश्यते । अस्माभिरपि खेषु

एतच्चेत्यादिना । परिपाकवतामिति । शब्दार्थविषयो रसौचित्यलक्षणः
 परिपाको विद्यते येषाम् । ‘यत्पदानि लयजन्त्येव परिवृत्तिसहिष्णुताम्’ इत्यपि रसौ-
 चित्यशरणमेव वक्तव्यमन्यथा निर्हेतुकं तत् । अपार इति । अनाद्यन्त इत्यर्थः ।
 यथारुचि परिवृत्तिमाह—शृङ्गारीति । शृङ्गारोक्तविभावानुभावव्यभिचारिचर्व-
 णारूपप्रतीतिमयो न तु स्त्रीव्यसनीति मन्तव्यम् । अत एव भरतमुनिः ‘कवे-
 न्तर्गतं भावं’, ‘काव्यार्थान्भावयति’ इत्यादिषु कविशब्दमेव मूर्धाभिषिक्ततया प्रयुञ्जे
 निरूपितं चैतद्रसस्वरूपनिर्णयावसरे । जगदिति । तद्रसनिमज्जनादित्यर्थः ।
 शृङ्गारपदं रसोपलक्षणम् । स एवेति यदा वर्णनारसिको न भवति तदा परिदृश्य-

काव्यप्रबन्धेषु यथायथं दर्शितमेव । स्थिते चैवं सर्व एव काव्यप्रकारो न ध्वनिधर्मतामतिपतति । रसाद्यपेक्षया कवेर्गुणीभूतव्यङ्ग्यलक्षणोऽपि प्रकारस्तदङ्गतामवलम्बते प्राक् । यदा तु चाटुषु देवतास्तुतिषु वा रसादीनामङ्गतया व्यवस्थानं हृदयवतीषु च षट्प्रज्ञादिगाथासु कासुचिद्व्यङ्ग्यविशिष्टवाच्यात्प्राधान्यं तदपि गुणीभूतव्यङ्ग्यस्य ध्वनिनिष्पन्दभूतत्वमेवेत्युक्तं प्राक् । तदेवमिदानींतनकविकाव्यनयोपदेशे क्रियमाणे प्राथमिकानामभ्यासार्थिनां यदि परं चित्रेण व्यवहारः, प्राप्तपरिणतीनां तु ध्वनिरेव प्राधान्येन काव्यमिति स्थितमेतत् । तदयमत्र संग्रहः—

मानोऽप्ययं भाववर्गो यद्यपि सुखदुःखमोहमाध्यस्थ्यमात्रं किं किं वितरति तथापि कविवर्णनोपकारं विना लोकातिक्रान्तरसास्वादभुवं नौधिशेत इत्यर्थः । चरुत्वातिशयं यत्र पुष्पाति ततो नास्त्येवेति संबन्धः । खेप्विति विषमबाणलीलादिषु । हृदयवतीष्विति । 'अअलिआ' इति प्राकृतकविगोष्ठां प्रसिद्धासु । त्रिवर्गोपायोपेयकुशलाः सहृदयाः षट्प्रज्ञाः प्रातिवेशिमका उच्यन्ते । तद्वाथा यथा भट्टेन्दुराजस्य—'लङ्घिअगअणा फलहीलआओ होन्तु ति' वद्धिआसीहि । अलिअट्टअसिसं-पाडिवेन च पुआविणीं चइणु ॥' अत्र लङ्घितगगना कार्पासलता भवन्त्विति हालिकस्याशिषं वर्धयन्त्या प्रातिवेशिमकः परनिर्वृतिं प्रापित इति चौर्यसंभोगाभि-लाषिणीयमित्यनेन व्यङ्ग्येन विशिष्टं वाच्यमेव सुन्दरम् । 'गोलाकच्छकुडङ्गे हरेणजम्बूसु पच्चमाणासु । हलिअबहुआ णिअंसइ चम्बूरसरत्तअं सिअअम् ॥' अत्र गोदावरीकच्छलतागहने हरेणजम्बूफलेषु (?) पच्यमानेषु । हालिकवधूः परिधत्ते जम्बूफलरसरक्तं निवसनमिति त्वरितचौर्यसंभोगसंभाव्यमानजम्बूफलरस-रक्तत्वपरभागं निह्वानं गुणीभूतव्यङ्ग्यमित्यलं बहुना । ध्वनिरेव काव्यमित्यात्मा-लिनीरमेद एव वस्तुतो व्युत्पत्तय इति विभागः कृत इत्यर्थः । वाग्रहणात्तदा-

१. 'अपेक्षायां' ग.

१. 'मोहमयो व्यङ्ग्यमलौकिकं वितरति । तथापि कविवर्णनयारोहं विना' क.ख.
 २. 'नातिशेते' ग. ३. 'तिवह भत्ती व । फलिअसमासिसं पाडिवेसवं तु आविणिव-
 विआ ॥' क.ख. ४. 'वर्धयन्त्या कटुका निवृति' क.ख.

‘यस्मिन्सो वा भावो वा तात्पर्येण प्रकाश्यते ।

संवृत्त्याभिहितं वस्तु यत्रालंकार एव वा ॥

काव्याद्धनिर्ध्वनेर्व्यङ्ग्यं प्राधान्यैकनिबन्धनः ।

सर्वत्र तत्र विषयी ज्ञेयः सहृदयैर्जनैः ॥’

सगुणीभूतव्यङ्ग्यैः सालंकारैः सह प्रमेदैः सैः ।

संकरसंसृष्टिभ्यां पुनरप्युद्द्योतते बहुधा ॥ ४४ ॥

तस्य च ध्वनेः स्वप्रमेदैर्गुणीभूतव्यङ्ग्येन वाच्यालंकारैश्च संकरसं-
सृष्टिव्यवस्थायां क्रियमाणायां बहुप्रमेदता लक्ष्ये दृश्यते । तथाहि स्व-
प्रमेदसंकीर्णः, स्वप्रमेदसंसृष्टो गुणीभूतव्यङ्ग्यसंकीर्णो गुणीभूतव्यङ्ग्य-
संसृष्टो वाच्यालंकारान्तरसंकीर्णो वाच्यालंकारान्तरसंसृष्टः संसृष्टालंकार-

भासादेः पूर्वोक्तस्य ग्रहणम् । संवृत्त्येति । गोप्यमानतया लब्धसौन्दर्यमित्यर्थः ।
काव्याद्धनिरिति काव्यमार्गं । विषयीति । त्रिविधस्य ध्वनेः काव्यमार्गो विषय
इति यावत् । एवं श्लोकद्वयेन संग्रहार्थमभिधाय बहुप्रकारत्वप्रदर्शिकां कारिकां
पठति—सगुणीति । गुणीभूतव्यङ्ग्येन सहालंकारैर्ये वर्तन्ते सै ध्वनेः प्रमेदास्तैः
संकीर्णतया संसृष्ट्या वानन्तप्रकारो ध्वनिरिति तात्पर्यम् । बहुप्रकारतां दर्शयति—
तथाहीति । स्वमेदैर्गुणीभूतव्यङ्ग्येनालंकारैः प्रकाश्यत इत्यत्र ये मेदास्तत्रापि
प्रत्येकं संकरेण संसृष्ट्या चेति षट् । संकरस्यापि त्रयः प्रकाराः । अनुग्राह्यानुग्राह-
कभावेन संदेहास्पदत्वेनैकपदानुप्रवेशेनेति द्वादश मेदाः । पूर्वं च ये पञ्चविंश-
द्देदा निरुक्तास्ते गुणीभूतव्यङ्ग्यस्यापि मन्तव्याः स्वप्रमेदास्तावन्तोऽलंकारा इत्ये-
कसप्ततिः । तत्र संकरत्रयेण संसृष्ट्या च गुणने द्वे शते चतुरशीत्यधिके । तावता पञ्च-
विंशतो मुख्यमेदानां गुणने सप्तसहस्राणि चत्वारिंशतानि विंशत्यधिकानि भवन्ति ।

१. ‘प्रकाशते’ क-ख. २. ‘विजयी’ ग. ३. ‘वाच्यालंकारान्तरैश्च’ क-ख.
४. ‘वाच्यालंकारान्तरसंसृष्टः संसृष्टालंकारसंकीर्णः संकीर्णालंकारसंसृष्टश्चेति’ ग.

संकीर्णः संसृष्टालंकारसंसृष्टश्चेति बहुधा ध्वनिः प्रकाशते । तत्र स्वप्र-
भेदसंकीर्णत्वं कदाचिदनुग्राह्यानुग्राहकभावेन । यथा—‘एवंवादिनि
देवर्षौ—’ इत्यादौ । अत्र ह्यर्थशक्त्युद्भवानुरणनरूपव्यङ्ग्यध्वनिप्रभेदेना-
लक्ष्यक्रमव्यङ्ग्यध्वनिप्रभेदोऽनुगृह्यमाणः प्रतीयते । एवं कदाचित्प्रमे-
दद्वयसंपातसंदेहेन । यथा—

‘खणपाहुणिआ देअर एसा जाआएँ किंपि दे भणिदा ।

रुअइ पडोहरलवहीघरम्मि अणुणिज्जउ वराई ॥’

अत्र ह्यनुनीयतामित्येतत्पदमर्थान्तरसंक्रमितवाच्यत्वेन विवक्षितान्य-

अलंकाराणामानन्त्यात्त्वसंख्यत्वम् । तत्र व्युत्पत्तये कतिपयभेदेषूदाहरणानि दिक्षुः
कारिकायामन्यपदार्थत्वेन प्रधानतयोक्तत्वात्तदाश्रयाण्येव चत्वार्युदाहरणान्याह—
तत्रेति । अनुगृह्यमाण इति । लज्जया हि प्रतीताभिलाषशृङ्गारोऽत्रानुगृह्यते
व्यभिचारिभूतत्वेन । क्षण उत्सवस्तत्र निमन्त्रणेनानीता हे देवर, एषा ते जायया
किमपि भणिता रोदिति । पडोहरे शून्ये बलभीगृहे । अनुनीयतां वराकी । सा
तावदेवरानुरक्ता तज्जायया विदितवृत्तान्तया किमप्युक्त्येषोक्तिस्तद्वृत्तान्तं दृष्टवत्या
अन्यस्या देवरचौरकामिन्याः । तत्र गृहिण्यायं वृत्तान्तो ज्ञात इत्युभयतः कलहा-
यितुमिच्छन्त्येवमाह । तत्रार्थान्तरे संभोगेनैकान्तोचितेन परितोष्यतामित्येवंरूपे
वाच्यस्य संक्रमणम् । यदि वा त्वं तावदेतस्यामेवानुरक्त इतीर्ष्याकोपतात्पर्यादनून-
यमन्यपरं विवक्षितम् । एषा तवेदानीमुचितमगर्हणीयं प्रेमास्पदमित्यनुनयो विव-
क्षितः । वयं त्विदानीं गर्हणीया संवृत्ता इत्येव तत्परतयोभयथापि च स्वाभिप्रायप्रकाश-
नादेकतरनिश्चयेन प्रमाणाभाव इत्युक्तम् । विवक्षितस्य हि स्वरूपस्थस्यैवान्यपरत्वम् ।
संक्रान्तिस्तु तस्यैव तद्रूपापत्तिः । यदि वा देवरानुरक्ताया एव तं देवरमन्यया
सहावलोकितसंभोगवृत्तान्तं प्रतीयमुक्तिः । देवरेत्यामन्त्रणात् । पूर्वव्याख्याने

१. ‘क्षणप्राहुणिका देवर एषा जायया किमपि ते भणिता । रोदिति शून्यबल-
भीगृहेऽनुनीयतां वराकी ॥’ इति छन्दः ।

परवाच्यत्वेन च संभाव्यते । न चान्यतरपक्षनिर्णये प्रमाणमस्ति ।
 एकव्यञ्जकानुप्रवेशेन तु व्यङ्ग्यत्वमलक्ष्यक्रमव्यङ्ग्यस्य स्वप्रभेदान्तरा-
 पेक्षया बाहुल्येन संभवति । यथा—‘स्निग्धश्यामल-’ इत्यादौ ।
 स्वप्रभेदसंसृष्टत्वं च यथा पूर्वोदाहरण एव । अत्र ह्यर्थान्तरसंक्रमित-
 वाच्यस्यात्यन्ततिरस्कृतवाच्यस्य च संसर्गः । गुणीभूतव्यङ्ग्यसंकीर्णत्वं
 यथा—‘न्यक्कारो ह्ययमेव मे यदरयः’ इत्यादौ । यथा वा—

‘कर्ता द्यूतच्छलानां जतुमयशरणोद्दीपनः सोऽभिमानी

कृष्णाकेशोत्तरीयव्यपनयनपटुः पाण्डवा यस्य दासाः ।

राजा दुःशासनादेर्गुरुरनुजशतस्याङ्गराजस्य मित्रं

कास्ते दुर्योधनोऽसौ कथयत न रुषा द्रष्टुमभ्यागतौ स्वः ॥’

अत्र ह्यलक्ष्यक्रमव्यङ्ग्यस्य वाक्यार्थीभूतस्य व्यङ्ग्यविशिष्टवाच्या-

तु तदपेक्षया देवरेत्यामन्त्रणं व्याख्यातम् । बाहुल्येनेति । सर्वत्र कव्ये
 रसादितात्पर्यं तावदस्ति तत्र रसध्वनेर्भावध्वनेश्चैकेन व्यञ्जकेनाभिव्यञ्जनम् । स्निग्ध-
 श्यामलैत्यत्र विप्रलम्भशृङ्गारस्य तद्व्यभिचारिणश्च शोकावेगात्मनश्चर्वणीयत्वात् ।
 एवं त्रिविधं संकरं व्याख्याय संसृष्टिमुदाहरति—स्वप्रभेदेति । अत्र हीति ।
 लिप्तशब्दादेरतिरस्कृतो वाच्यः; रामादौ तु संक्रान्त इत्यर्थः । एवं स्वप्रभेदं प्रति
 चतुर्भेदानुदाहृत्य गुणीभूतव्यङ्ग्यं प्रत्युदाहरति—गुणीभूतेति । अत्र हीत्युदा-
 हरणद्वयेऽपि । अलक्ष्यक्रमव्यङ्ग्यस्येति । रौद्रस्य । व्यङ्ग्यविशिष्टत्वेन गुणता
 व्यङ्ग्यस्योक्ता । पदैरित्युपलक्षणे तृतीया । तेन तदुपलक्षितो योऽर्थो व्यङ्ग्यो गुणीभावेन
 वर्तते तेन संमिश्रता संकीर्णता । सा चानुग्राह्यानुग्राहकभावेन संदेहयोगेनैकस्य व्यञ्ज-
 कानुप्रवेशेन चेति यथासंभवमुदाहरणद्वये योज्या । तथा हि ‘मे यदरयः’ इत्यादिभिः
 सर्वैरेव पदार्थैः कर्तेत्यादिभिश्च विभावादिरूपतया रौद्र एवानुगृह्यते । कर्तेत्यादौ च

१. ‘निधये’ क-ख. २. ‘कदाचिद्विभिन्नयोरेकश एकव्यञ्जकानु’ ग. ३. ‘व्य-
 ङ्गकत्वं’ क-ख.

मिधायिभिः पदैः 'संकमिता । अत एव च पदार्थाश्रयत्वे गुणीभूत-
व्यङ्ग्यस्य वाक्यार्थाश्रयत्वे च ध्वनेः संकीर्णतायामविरोधः स्वप्रमेदान-
न्तरवत् । यथाहि ध्वनिप्रमेदान्तराणि परस्परं संकीर्यन्ते पदार्थवाक्या-
र्थाश्रयत्वेन च न विरुद्धानि । किं चैकव्यङ्ग्याश्रयत्वे तु प्रधानगुणभावो
विरुध्यते । नतु व्यङ्ग्यभेदापेक्षया ततोऽप्यस्य न विरोधः । अयं च
संकरसंसृष्टिव्यवहारो बहूनामेकत्र वाच्यवाचकभाव इव व्यङ्ग्यव्यञ्जक-
भावेऽपि निर्विरोध एव मन्तव्यः । यत्र तु पदानि कानिचिदविवक्षित-
वाच्यान्यनुरणनरूपव्यङ्ग्यवाच्यानि वा तत्र ध्वनिगुणीभूतव्यङ्ग्ययोः

प्रतिपदं प्रत्यवान्तरवाक्यं प्रतिसमासं च व्यङ्ग्यमुत्प्रेक्षितुं शक्यमेवेति न लिखि-
तम् । पाण्डवा यस्य दासा इति तदीयोकत्यनुकारः । तत्र च गुणीभूतव्यङ्ग्यतापि
योजयितुं शक्या । वाच्यस्यैव क्रोधोद्दीपनत्वात् । दासैश्च कृतकृत्यैः स्वाम्यवश्यं
द्रष्टव्य इत्यर्थशक्यनुरणनरूपता । उभयथापि चारुत्वादेकपक्षग्रहे प्रमाणाभावः ।
एकव्यञ्जकानुप्रवेशस्तु तैरेव पदैः गुणीभूतस्य व्यङ्ग्यस्य प्रधानीभूतस्य च रसस्य
विभावादिद्वारतयाभिव्यज्जनात् । अत एव चेति । यतोऽत्र लक्ष्ये दृश्यते तत इत्यर्थः ।
ननु व्यङ्ग्यं गुणीभूतं प्रधानं चेति विरुद्धमेतद्दृश्यमानमप्युक्तत्वाच्च श्रद्धेयमित्या-
शङ्क्य व्यञ्जकभेदात्तावन्न विरोध इति दर्शयति—स्वेति । स्वप्रमेदान्तराणि
संकीर्णतया पूर्वमुदाहृतानीति तान्येव दृष्टान्तयति । तदेव व्याचष्टे—यथाहीति ।
तथात्रापीत्यध्याहारोऽत्र कर्तव्यः । 'तथा हि' इति वा पाठः । ननु व्यञ्जकभेदात्प्र-
थमभेदयोः परितोहारोस्तु एकव्यञ्जकानुप्रवेशे तु वक्तव्यमित्याशङ्क्य पारमार्थिकं परि-
हरन्नाह—किंचेति । ततोऽपीति । यतो व्यङ्ग्यं गुणीभूतमन्यच्च प्रधानमिति
को विरोधः । ननु वाच्यालंकारे विषये श्रुतोऽयं संकरादिव्यवहारो न तु व्यङ्ग्य-
विषय इत्याशङ्काह—अयं चेति । मन्तव्य इति । मननेन प्रतीत्या तथा
निश्चयति (निश्चय इति) । उभयत्रापि प्रतीतेरेव शरणत्वादिति भावः । एवं
गुणीभूतव्यङ्ग्यसंकरभेदानुदाहृत्य संसृष्टिमुदाहरति—यत्र तु पदानीति । कानि-

१. 'संमिश्रिता' क ख. २. 'तथा हि' क-ख ३. 'यत्तु' ग.

१. 'पवेति' क-ख. २. 'अत एवेति' ग. ३. 'परिसर' क-ख. ४. 'व्यङ्ग्ये
श्रीसंकर' क-ख. ५. 'यत्त्विति' ग.

संसृष्टत्वम् । यथा—‘तेषां गोपवधूविलाससुहृदां’ इत्यादौ । अत्र हि ‘विलाससुहृदां’ ‘राधारहःसाक्षिणां’ इत्येते पदे ध्वनिप्रभेदरूपे ‘ते’ ‘जाने’ इत्येते च पदे गुणीभूतव्यङ्ग्यरूपे । वाच्यालंकारसंकीर्णत्वमलक्ष्यक्रमव्यङ्ग्यापेक्षया रसवति रसालंकारे च काव्ये सर्वत्रैव सुव्यवस्थितम् । प्रभेदान्तराणामपि कदाचित्संकीर्णत्वं भवत्येव । यथा ममैव—

‘या व्यापारवती रसान्तरसयितुं काचित्कवीनां नवा

दृष्टिर्या परिनिष्ठितार्थविषयोन्मेषा च वैपश्चिती ।

चिदित्यनेन संकरावकाशं निराकरोति । सुहृच्छब्देन साक्षिशब्देन चाविवक्षित-वाच्यो ध्वनिः ‘ते’ इत्यादिना साधारणगुणगणाभिव्यक्तोऽपि न गुणत्वमवलम्बते । वाच्यस्यैव स्मरणस्य प्राधान्येन चारुत्वहेतुत्वात् । ‘जाने’ इत्यनेनोत्प्रेक्ष्यमाणानन्तर्ध-मव्यञ्जकेनापि वाच्यमेवोत्प्रेक्ष्यणरूपं प्रधानीक्रियते । एवं गुणीभूतव्यङ्ग्येऽपि चत्वारो भेदा उदाहृताः । अधुनालंकारगतांस्तान्दर्शयति—वाच्यालंकारेति । व्यङ्ग्यत्वे त्वलंकाराणामुक्तभेदाष्टक एवान्तर्भाव इति वाच्यशब्दस्याशयः । काव्य इति । एवंविधमेव हि काव्यं भवति । (प्रभेदान्तराणामपीति) । सुव्यवस्थितमिति । ‘विवक्षा तत्परत्वेन इति द्वितीयोद्घोतमूलोदाहरणेभ्यः संकरत्रयं संसृष्टिश्च लभ्यत एव ।’, ‘चलापाङ्गां दृष्टिं’ इत्यत्र हि रूपकव्यतिरेकस्य प्राग्व्याख्यातस्य शृङ्गारानुग्राह-कत्वं स्वभावोक्तेः शृङ्गारस्य चैकानुप्रवेशः । ‘उप्पह जाया’ इति गाथायां परस्वमा-वोक्तिर्वा ध्वनिर्वेति प्रकरणाद्यभावे एकतरग्राहकं प्रमाणं नास्ति । यद्यप्यलंकारो रसमवश्यमनुगृह्णाति तथापि ‘नातिनिर्वहणैषिता’ इति यदभिप्रायेणोक्तं तत्र संकरसंभवात्संसृष्टिरेवालंकारेण रसध्वनेः । यथा—‘बाहुलतिकापाशेन बध्वा दृढं’ इत्यत्र । प्रभेदान्तराणामपीति रसादिव्यतिरेकानाम् । व्यापारवतीति । निष्पादनप्राणो हि रस इत्युक्तम् । तत्र विभावादियोजनात्मिका वर्णना । ततः प्रसृति घटनापर्यन्ता क्रिया व्यापारः तेन सततयुक्तो रसादिरिति रसमानतासाध-

१. ‘प्रसयितुं’ ग. २. ‘परिनिष्ठितार्थ’ क-ख. ३. ‘अस्ति’ ग.

१. ‘सर्वत्रावकाशे’ क-ख. २. ‘वाचकेनापि’ क-ख. ३. ‘रूपकस्य’ क-ख.
४. ‘गृह्णाति भूयसा’ ग.

ते द्वे अप्यवलम्ब्य विश्वमनिशं निर्वर्णयन्तो वयं
श्रान्ता नैव च लब्धमब्धिशयन त्वद्वक्तितुल्यं सुखम् ॥'

इत्यत्र विरोधालंकारेणार्थान्तरसंक्रमितवाच्यस्य ध्वनिप्रमेदस्य

न्यायिभावान्तरसयितुं रस्यमानतापत्तियोग्यान्कर्तुम् । काचिदिति लो...त्रापति
बोधावस्थात्यागेनोन्मीलयन्ती । अत एव ते कवयः वर्णनायोगात् । नवेति क्षणेक्षणे
नूतनैर्वैचित्र्यैर्जगन्त्यासूत्रयन्ती । दृष्टिरिति प्रतिभारूपा । तत्र दृष्टिश्चाक्षुषं ज्ञानं
षाडवादि (?) । रसे यो विरोधालंकारोऽत एव नवा तदनुगृहीतश्च ध्वनिः । तथाहि
चाक्षुषं ज्ञानं नाविवक्षितमत्यन्तमसंभवाभावात् । न वान्यपरम् । अपि त्वर्थान्तरे
ऐन्द्रियकविज्ञानाभासोल्लसिते प्रतिभानलक्षणेऽर्थे संक्रान्तम् । संक्रमणे च विरोधो-
ऽनुग्राहक एव । तद्वक्ष्यती—'विरोधालंकारेण' इत्यादिना । या चैवंविधा दृष्टिः
परिनिष्ठितोऽचलः अर्थविषये निश्चेतव्ये विषये उन्मेषो यस्याः । तथान्येन परि-
निश्चि(ष्टि)ते विषये उन्मेषः सम्यगवबोधकारी अपूर्वप्रमाणलभलक्षणो यस्याः ।
तथा परिनिश्चिते लोकप्रसिद्धेऽर्थे न तु कविवदपूर्वस्मिन्नर्थे उन्मेषो यस्याः सा ।
विपश्चितामियं वैपश्चिती । (ते अवलम्ब्येति ।) कवीनामिति । वैपश्चितीतिवच-
नेन नाहं कविर्न पण्डित इत्यात्मनोऽनौद्धत्यं ध्वन्यते । अनात्मीयमपि दरिद्रगृह
इवोपकरणतयान्यत आहृतमेतन्मया दृष्टिद्वयमित्यर्थः । ते द्वे अपीति नह्येकया
दृष्ट्या सम्यङ्निर्वर्णनं निर्वहति । विश्वमित्यशेषम् । अनिशमिति पुनःपुनरनवरतं
निर्वर्णयन्तो निःशेषेण वर्णयन्तो वर्णनया तथा निश्चयार्थं वर्णयन्तः । इदमित्यमिति
परामर्शानुमानादिना निर्भज्य निर्वर्णनं किमत्र सारं स्यादिति तिलशस्तिलशो
निर्वर्णयन्(नम्) । यच्च निर्वर्ण्यते तत्खलु मध्ये व्यापार्यमाणया मध्ये चार्थविशेषेषु
निश्चितोन्मेषया निश्चलया दृष्ट्या सम्यङ्निर्वर्णितं भवति । वयमिति । मिथ्यात्वदृष्ट्या-
हरणप्रयासव्यसनिन इत्यर्थः । श्रान्ता इति । न केवलं सारं लब्धं यावत्प्रत्युत
खेदः प्राप्त इति भावः । चशब्दस्तुशब्दस्यार्थः । अब्धिशयनेति योगनिद्रया त्वमत
एव सारस्वरूपवेदी स्वरूपावस्थित इत्यर्थः । श्रान्तस्य शयनस्थितं प्रति बहुमानो

१. 'रसेभ्यो विरोधात् एव' क. ख. २. 'अविरतं' ग. ३. 'निर्वेदनं' क.
४. 'यत्तु' ग. ५. 'मिथ्या तद्दृष्ट्या' क.

संकीर्णत्वम् । वाच्यालंकारसंसृष्टत्वं च पदापेक्षयैव । यत्र हि कानिचित्पदानि वाच्यालंकारमाञ्जि कानिचिच्च ध्वनिप्रभेदयुक्तानि । यथा—

‘दीर्घीकुर्वन्पटु मदकलं कूजितं सारसानां
प्रत्यूषेषु स्फुटितकमलामोदमैत्रीकषायः ।

भवति । त्वद्भक्तीति । त्वमेव परमात्मस्वरूपो विश्वसारस्तस्य भक्तिः शब्दादिपूर्वकमुपासनाक्रम(ज)स्तदावेशस्तेन तुल्यमपि न लब्धमास्तां तावत्तज्जातीयम् । एवं प्रथममेव परमेश्वरभक्तिभाजः कुतूहलमात्रावलम्बितकविप्रामाणिकोभयवृत्तेः पुनरपि परमेश्वरभक्तिविश्रान्तिरेव युजेति मैन्वानस्ययमुक्तिः । सकलप्रमाणपरिनिश्चितदृष्ट-दृष्टविषयविशेषजं यत्सुखं यदपि वा लोकोत्तरं रसचर्वणात्मकं तत् उभयतोऽपि परमेश्वरविश्रान्त्यानन्दः प्रकृष्यते । तदानन्दविप्रुम्मात्रावभासो हि रसास्वाद इत्युक्तं प्रागस्माभिः । लौकिकं तु सुखं ततोऽपि निर्दृष्टप्रागं बहुतरदुःखानुषङ्गादिति तात्पर्यम् । तत्रैव दृष्टिशब्दापेक्षयैकपदानुप्रवेशः । दृष्टिमवलम्ब्य निर्वर्णनमिति विरोधालंकारो वाश्रीयताम् । अन्धपदन्यायेन दृष्टिपदेऽत्यन्ततिरस्कृतवाच्यो वास्तु इत्येकतरनिश्चये नास्ति प्रमाणम् । प्रकारद्वयेनापि हृद्यत्वात् । न च पूर्वेत्राप्येवं वाच्यम् । नवाशब्देन शब्दशक्त्यनुरणनतया विरोधस्य सर्वथावलम्बनात् । एवं संकरं त्रिविधमुदाहृत्य संसृष्टिमुदाहरति—वाच्येति । सकलवाक्ये हि यदलंकारोऽपि व्यङ्ग्यार्थोऽप्रधानं तदानुग्राह्यानुग्राहकसंकरस्तदभावे त्वसंगतिरित्यलंकारेण वा ध्वनिना वा पर्यायेण द्वाभ्यामपि वा युगपत्पदविश्रान्ताभ्यां भाव्यमिति त्रयो मेदाः । एतद्भौक्त्य सावधारणमाह—पदापेक्षयैवेति । यत्रानुग्राह्यानुग्राहकभावं प्रत्याशङ्क्यापि नावतरति तं तृतीयमेव प्रकारमुदाहर्तुमुपक्रमते—यत्र हीति । यस्माद्यत्र कानिचिदलंकारमाञ्जि कानिचिद्ध्वनियुक्तानि । यथा दीर्घीकुर्वन्चित्यत्रेति । तथाविधपदापेक्षयैव वाच्यलंकारसंसृष्टत्वमित्यावृत्त्या पूर्वग्रन्थेन संबन्धः कर्तव्यः । अत्र हीति । अत्रत्यो हि शब्दो मैत्रीपदमित्यस्यानन्तरं योज्य इति ग्रन्थसंगतिः । दीर्घीकुर्वन्निति । सिप्रावातेन हि दूरमप्यसौ शब्दो नीयते । तथा

१. ‘असंकीर्णत्वम्’ ग. २. ‘सारसीनां’ ग.

३. ‘स्वभावः’ क-ख. ४. ‘संधान्तरं’ क-ख. ५. ‘निकृष्ट-मप्रायं’ ग. ६. ‘पर्यायेण द्वाभ्यामपि वा’ क-ख-पुस्तकयोर्नास्ति.

यत्र स्त्रीणां हरति सुरतग्लानिमज्जानुकूलः

सिप्रावातः प्रियतम इव प्रार्थनाचाटुकारः ॥'

अत्र हि मैत्रीपदमविवक्षितवाच्यो ध्वनिः । पदान्तरेष्वलंकारान्त-

सुकुमारपवनस्पर्शजातहर्षाच्चिरं कूजन्तीति । तत्कूजितं च वातान्दोलितसिप्रातरङ्ग-
जमधुरशब्दमिश्रं भवतीति दीर्घत्वम् । पट्टिति । तथासौ सुकुमारो वायुर्येन तज्जः
शब्दः सारकूजितमपि नाभिववति तत्स ब्रह्मचारी तदेव दीपयति । न च दीपनं
तदीयमनुपयोगि यतस्तन्मदेन कलमधुरमाकर्णनीयम् । प्रत्यूषेष्टिति । प्रभातस्य
तथाविधस्यैवावसरत्वाद्बहुवचनं सदैव तत्रैषा हृद्यतेति निरूपयति । स्फुटितान्य-
वर्तमानमकरन्दभरेण (तथा स्फुटितानि) विकसितानि नयनहारीणि यानि
कमलानि तेषां य आमोदस्तेन या मैत्री अन्यासङ्गावियोगे परस्परानुकूल्यलभस्तेन
कषाय उपरक्तो मकरन्देन च कषायवर्णीकृतः । स्त्रीणामिति । सर्वस्य तथाविधस्य
त्रैलोक्यसारभूतस्य य एवं करोति स सुरतकृतां ग्लानिं तान्ति हरति । अथ च
तदीयां ग्लानिं पुनः संभोगाभिलाषोद्दीपनेन हरति । न च प्रसङ्गभूततया (?)
अपि त्वज्जानुकूलो हृद्यस्पर्शः हृदयान्तर्भूतश्च । प्रियतमे तद्विषये प्रार्थनार्थं चाद्वनि
कारयति । प्रियतमोऽपि तत्पवनस्पर्शप्र...प्रार्थनाचाटुनि करोतीति तेन तथा कार्यत
इति । परस्परानुरागप्राणशृङ्गारसर्वस्वभूतोऽसौ पवनः । युक्तं चैतत्तस्य यतः सिप्रा-
परिचितोऽसौ वात इति नागरिको नत्वविदग्धो ग्राम्यप्राय इत्यर्थः । प्रियतमोऽपि
रतान्तेऽज्जानुकूलः संवाहनादिप्रार्थनार्थं चाटुकार एवमेव सुरतग्लानिं हरति ।
कूजितं चानङ्गीकरणवचनादि मधुरध्वनितं दीर्घाकरोति । चाटुकरणावसरे च
स्फुटितं विकसितं यत्कमलकान्तिधारि वदनं तस्य आमोदमैत्री सौरभपरिचयस्तेन
कषाय उपरक्तो भवति । अङ्गेषु चतुःषष्ठ्यामालिङ्गने(नादि)ष्वनुकूलः । एवं शब्द-
रूपगन्धस्पर्शा यत्र हृद्या यत्र च पवनोऽपि तथाविधः सोऽवश्यमभिगन्तव्यो देश
इति मेघदूते मेघं प्रति कामिन इयमुक्तिः । उदाहरणे लक्षणं योजयति—मैत्री-
पदमिति । हिशब्दोऽनन्तरं पठितव्य इत्युक्तमेव । अलंकारान्तराणीति ।

१. 'शिप्रा' ग.

१. 'हर्षैश्चिरं कूजितं' क-ख. २. 'तथाविधावसर' क-ख.

राणि संसृष्टालंकारान्तरसंकीर्णो ध्वनिर्यथा—

‘दन्तक्षतानि करजैश्च विपाटितानि

प्रोद्भिन्नसान्द्रपुलके भवतः शरीरे ।

दत्तानि रक्तमनसा मृगराजवध्वा

जातस्पृहैर्मुनिभिरप्यवलोकितानि ॥’

अत्र हि समासोक्तिसंसृष्टेन विरोधालंकारेण संकीर्णस्यालक्ष्यक्रम-

उत्प्रेक्षास्वभावोक्तिरूपकोपमाः क्रमेणेत्यर्थः । एवमियता ‘सगुणीभूतव्यङ्ग्यैः सालं-
कारैः सहप्रमेदैः स्वैः । संकरसंसृष्टिभ्यां’ इत्येतदन्तं व्याख्यायोदाहरणानि च
निरूप्य ‘पुनरपि’ इति यत्कारिकाभागे पदद्वयं तस्यार्थं प्रकाशयत्युदाहरणद्वारेणैव
—संसृष्टेति । पुनःशब्दस्यायमर्थः—न केवलं ध्वनेः स्वप्रमेदादिभिः संसृष्टि-
संकरौ विवक्षितौ यावत्तेषामन्योन्यमपि स्वप्रमेदानां स्वप्रमेदैर्गुणीभूतव्यङ्ग्येन वा
संकीर्णानां संसृष्टानां च ध्वनीनां संकीर्णत्वं च संसृष्टत्वं दुर्लक्ष्यमिति विस्पष्टोदाहरणं
न भवतीत्यभिप्रायेणालंकारस्यालंकारेण संसृष्टस्य संकीर्णस्य वा ध्वनौ संकरसंसर्गौ
प्रदर्शनीयौ । तदस्मिन्मेदचतुष्टये प्रथमं मेदमुदाहरति—दन्तक्षतानीति । वो-
धिसत्त्वस्य स्वकिशोरभक्षणप्रवृत्तां सिंहीं प्रति निजशरीरं प्रैयच्छतः केनचिच्चादुर्कं
क्रियते । प्रोद्भूतः(द्भिन्नः) सान्द्रः पुलकः परार्थसंपत्तिजेनानन्दभरेण यत्र । रक्तेरु-
धिरे मनोऽभिलाषो यस्याः । अनुरक्तं च मनो यस्याः । मुनयश्चोद्धोदितमदनावेशाश्चेति
विरोधः । जातस्पृहैरिति च वयमपि कदाचिदेवं कारुणिकपदवीमधिरोक्ष्यामस्तदा
सत्यतो मुनयो भविष्याम इति मनोराज्ययुक्तैः । समासोक्तिश्च नायिकावृत्तान्तप्रतीतिः ।
दयावीरस्येति दयाप्रयुक्तत्वात् । अत्र धर्मस्य धर्मवीर एव दयावीरशब्देनोक्तः ।
वीरश्चात्र रसः । उत्साहस्यैव स्थायित्वादिति भावः । दयावीरशब्देन वा शान्तमु-
पदिशति । सोऽत्र रसः संसृष्टालंकाराणां(?)मनुगृह्यते । समासोक्तिमहिम्ना ह्ययमर्थः
संपद्यते—यथा कश्चिन्मनोरथशतप्रार्थितप्रेयसीसंभोगावसरे जातपुलकस्तथा त्वं
परार्थसंपादनाय स्वशरीरदान इति करुणातिशयोऽनुभावविभावसंपदोद्दीपितः ।
द्वितीयं मेदमुदाहरति—संसृष्टेति । अभिनवं ह्ययं पयोदानां मेघानां रसितं

व्यङ्ग्यस्य ध्वनेः प्रकाशनम् । दयावीरस्य परमार्थतो वाक्यार्थीभूत-
त्वात् । संसृष्टालंकारसंसृष्टत्वं च ध्वनेर्यथा—

‘अहिणअपओअररसिएसु पहिअसामाइएसु दिअहेसु ।

सोहइ पसारिअगिआणँ णच्चिअं मोरवन्दाणम् ॥’

अत्र ह्युपमारूपकाभ्यां शब्दशक्त्युद्भवानुरणनरूपव्यङ्ग्यस्य ध्वनेः
संसृष्टत्वम् ।

एवं ध्वनेः प्रमेदाः प्रमेदमेदाश्च केन शक्यन्ते ।

संख्यातुं दिङ्मात्रं तेषामिदमुक्तमस्माभिः ॥ ४५ ॥

येषु दिवसेषु । तथाविधपथिकान्प्रति श्यामायितेषु मोहजनकत्वाद्वात्रिरूपतामाचरि-
तवत्सु । यदि वा पथिकानां श्यामायितं दुःस्वप्नेन श्यामिका येभ्यः । शोभते
प्रसारितग्रीवाणां मयूरवृन्दानां नृत्तम् । अभिनवपयोधररसितेषु पथिकसमाजेषु
सत्सु मयूरवृन्दा(वना)नां प्रसारितगीतानां प्रकृष्टसारणानुसारिगीतानां तथा ग्रीवा-
रेचकाय प्रसारितग्रीवाणां नृत्तं शोभते । पथिकान्प्रति श्यामा इवाचरन्तीति प्रत्य-
येन लुप्तोपमा निर्दिष्टा । पथिकसमाजेष्विति कर्मधारयस्य स्पष्टत्वाद्व्यपकम् । ताभ्यां
ध्वनेः संकर इति ग्रन्थकारस्थाशयः । अत्रैवोदाहरणेऽन्यद्भेदद्वयमुदाहर्तुं शक्य-
मित्याशयेनोदाहरणान्तरं न दत्तम् । तथाहि—व्याघ्रादेराकृतिगणत्वे पथिकसमा-
जेष्वित्युपमारूपकाभ्यां संदेहास्पदत्वेन संकीर्णाभ्यामभिनवप्रयोगे च रसिकेष्विति
‘...मिति’ शब्दशक्त्युद्भवस्तस्य संसर्गमात्रमनुग्राहकत्वाभावात् । ‘पहिअसामाइ-
एसु’ इत्यत्र तु पदे संकीर्णाभ्यां शब्दशक्तिमूलस्य ध्वनेः संकीर्णत्वमेकव्यङ्ग्यकानु-
प्रवेशादिति संकीर्णालंकारसंसृष्टः संकीर्णालंकारसंकीर्णश्चेत्यपि भेदद्वयं मन्तव्यम् ।
एतदुपसंहरति—एवमिति । स्पष्टम् । अथ ‘सहृदयमनःप्रीतये’ इति यत्सूचितं

१. ‘प्रकाशनेन’ क-ख. २. ‘भूतत्वम्’ क-ख. ३. ‘अभिनवपयोधररसितेषु
पथिकश्यामायितेषु दिवसेषु । शोभते प्रसारितग्रीवाणां(गीतानां)नृत्तं मयूरवृन्दा-
नाम् ॥’ इति च्छाया.

१. ‘सारानुसारी’ क-ख. २. ‘अभिनवप्रयोगे च ग्राह्यत्वाभावात्’ क-ख.

अनन्ता हि ध्वनेः प्रकाराः सहृदयानां व्युत्पत्तये तेषां दिङ्मात्रं कथितम् ।

इत्युक्तलक्षणो यो ध्वनिर्विवेच्यः प्रयत्नतः सद्भिः ।

सत्काव्यं कर्तुं वा ज्ञातुं वा सम्यग्भियुक्तैः ॥ ४६ ॥

उक्तस्वरूपध्वनिनिरूपणनिपुणा हि सत्कवयः सहृदयाश्च नियतमेव काव्यविषये परां प्रकर्षपदवीमासादयन्ति ।

अस्फुटस्फुरितं काव्यतत्त्वमेतद्यथोदितम् ।

अशक्नुवद्भिर्यार्कर्तुं रीतयः संप्रवर्तिताः ॥ ४७ ॥

एतद्धनिवर्णनेन निर्णीतं काव्यतत्त्वमस्फुटस्फुरितं सदशक्नुवद्भिः प्रतिपादयितुं वैदर्भी गौडी पाञ्चाली चेति रीतयः प्रवर्तिताः । रीतिलक्षणविधायिनां हि काव्यतत्त्वमेतदस्फुटतया मनावस्फुरितमासीदिति तदत्र स्फुटतया संप्रदर्शितमित्यन्येन रीतिलक्षणेन न किञ्चित् ।

शब्दतत्त्वाश्च याः काश्चिदर्थतत्त्वयुजोऽपराः ।

वृत्तयोऽपि प्रकाशन्ते ज्ञातेऽस्मिन्काव्यलक्षणे ॥ ४८ ॥

तदानीं (न) शब्दमात्रमपि तु निर्व्यूढमित्याशयेनाह—इत्युक्तेति । यः प्रयत्नतो विवेचित एवमादिकलक्षणो ध्वनिरेतदेव काव्यतत्त्वं यथोदितेन प्रपञ्चनिरूपणं कर्तुमशक्नुवद्भिरलंकारै रीतयः प्रवर्तिता इत्युत्तरकारिकया संबन्धः । अन्ये तु यःशब्दस्थाने 'अयं' इति पठन्ति । प्रकर्षपदवीनिर्माणे बोधे वेति भावः । व्याकर्तुमशक्नुवद्भिरित्यत्र हेतुः—अस्फुटं कृत्वा स्फुरितमिति । (लक्षिता इति) रीतिर्हि गुणेष्वेव पर्यवसायिता । यदाह—विशेषो गुणात्मा गुणाश्च रसपर्यवसायिन एवेति व्युक्तं प्राग्गुणनिरूपणे 'शृङ्गार एव मधुरः' इत्यत्रेति । प्रकाशन्त इति । अनु-

१. 'ते स्वयमुल्लेखणीयाः' क-ख. २. 'विद्यमानैव काव्य' क-ख. ३. 'इति लक्ष्यते तत्र' ग. ४. 'संप्रदर्शितेनान्येन' ग.

असिन्व्यङ्ग्यव्यञ्जकभावविवेचनमये काव्यलक्षणे ज्ञाते सति याः
 काश्चित्प्रसिद्धा उपनागरिकाद्याः शब्दतत्त्वाश्रया वृत्तयो याश्चार्थतत्त्वं
 संबद्धाः कैशिक्यादयस्ताः सम्यग्प्रीतिपदवीमवतरन्ति । अन्यथा तु
 तासामदृष्टार्थानामिव वृत्तीनामश्रद्धेयत्वमेव स्यान्नानुभवसिद्धत्वम् । एवं
 स्फुटतयैव लक्षणीयं स्वरूपमस्य ध्वनेः । यत्र शब्दानामर्थानां च केषां-
 चित्प्रीतिपत्तृविशेषसंवेद्यं जात्यत्वमिव रत्नविशेषाणां चास्त्वमनाख्येय-
 मैवभासते काव्ये तत्र ध्वनिव्यवहार इति यल्लक्षणं ध्वनेरुच्यते केन-
 चित्तदयुक्तमिति नावधेयतामर्हति । यतः शब्दानां स्वरूपमेदस्तावद-
 क्लिष्टत्वे सत्यप्रयुक्तप्रयोगः । वाचकाश्रयस्तु प्रसादो व्यञ्जकत्वं चेति
 विशेषः । अर्थानां च स्फुटत्वेनावभासनं व्यङ्ग्यपरत्वं व्यङ्ग्यविशिष्टत्वं

भवसिद्धतां काव्यजीवित्वे प्रयान्तीत्यर्थः । रीतिपदवीमिति । तद्वदेव रसपर्य-
 वसायित्वात् । 'प्रतीतिपदवी' इति वा पाठः । नागरिकया ह्यपरमते अनुप्रास-
 वृत्तिः शृङ्गारादौ विश्राम्यति । परुषेति वीर्येषु रौद्रादिषु । कोमलेति हास्यादौ ।
 तथा—'वृत्तयः काव्यमातृकाः' इति यदुक्तं मुनिना तत्र रसोचित एव चेष्टाविशेषो
 वृत्तिः । यदाह—'कौशिकी श्रुक्षणेपथ्या शृङ्गाररससंभवा' इति । इयता 'तस्या-
 भावं जगदुरपरे' इत्यादावभावविकल्पेषु 'वृत्तयो रीतयश्च गताः श्रवणगोचरं
 तदतिरिक्तः कोऽयं ध्वनिरिति' तत्र कथंचिदभ्युपगमः कृतः कथंचिदूषणं दत्तम-
 स्फुटस्फुरितमिति वचनमनेन इदानीं 'वाचां स्थितमविषये' इति यदूचे तत्तु
 प्रथमोद्धृते दूषितमपि दूषयति सर्वप्रपञ्चकथने हि असंभाव्यमेवानाख्येयत्वमित्य-
 मिप्रायेण । अक्लिष्टत्व इति । श्रुतिकष्टाद्यभाव इत्यर्थः । अप्रयुक्तस्य प्रयोगो...

१. 'प्रतिपत्तिपदवी' ग. २. 'लक्षणीयस्वरूपस्यास्य' क-ख. ३. 'प्रतिपत्ति'
 क., 'प्रपिपत्त्य' ख. ४. 'जात्यत्वमेव' क. ५. 'एवावभासते' क-ख. ६. 'नाम-
 धेय' ग. ७. 'स्वरूपाश्रयः' ग. ८. 'वाचकत्वाश्रय' क-ख. ९. 'भासमानं
 व्यङ्ग्यपरत्वं व्यङ्ग्यांशविशिष्टत्वं' क-ख.

चेति विशेषः । तौ च विशेषौ व्याख्यातुमशक्यौ व्याख्यातौ बहुप्रकारम् । तद्व्यतिरिक्तानाख्येयविशेषसंभावना तु विवेकावसादोर्भ्रमसमूलैव । यस्मादनाख्येयत्वं सर्वशब्दार्थगोचरत्वेन न कस्यचित्संभवति । अन्ततोऽनाख्येयशब्देन तस्याभिधानसंभवात् । सामान्यसंस्पर्शविकल्पशब्दगोचरत्वे सति प्रकाशमानत्वं तदनाख्येयमुच्यते क्वचित् तदपि काव्यविशेषाणां रत्नविशेषाणामिव न संभवति । तेषां लक्षणकारैर्व्याकृतत्वरूपत्वात् । रत्नविशेषाणां च सामान्यसंभावनयैव मूल्यस्थितिपरिकल्पनादर्शनाच्च । उभयेषामपि तेषां प्रतिपत्तुविशेषसंवेद्यत्वमस्त्येव । वैकटिका एव हि रत्नतत्त्वविदः, सहृदया एव हि काव्यानां रसज्ञा इति कस्यात्र विप्रतिपत्तिः । यत्त्वनिर्देशत्वं सर्वलक्षणविषये बौद्धानां प्रसिद्धं तत्तन्मतपरीक्षायां ग्रन्थान्तरे निरूपयिष्यामः । इह तु ग्रन्थान्तरश्रवणलवप्रकाशनं सहृदयवैमनस्यप्रदायीति न प्रक्रियते । बौद्धमतेन वा यथा प्रत्यक्षादिलक्षणं तथास्माकं ध्वनिलक्षणं भविष्यति । तस्माल्लक्षणान्तरस्यार्घटनादर्शनादशब्दार्थत्वाच्च तस्योक्तमेव ध्वनिलक्षणं साधीयः । तदिदमुक्तम्—

...पौनरुक्त्यम् । ताविति शब्दगतोऽर्थगतश्च । विवेकस्यावसादोऽभावो निर्विवेकत्वम् । सामान्यस्पर्शां यो विकल्पस्ततोऽयं शब्दो दृष्टान्तेऽपि नास्तीति दर्शयति—रत्नविशेषाणां चेति । ननु सर्वत्र तत्र संवेद्यत इत्याशङ्क्याभ्युपगमेनैवोत्तरयति—उभयेषामिति । रत्नानां काव्यानां च । ननु...र्थ शब्दाः स्पृशन्तीत्येत्यनिर्देशवदेकमित्या.....वस्थानामुक्तमिति चेदत्राह—यत्त्विति । एवं हि सर्वभाववृत्तान्ततुल्य एव ध्वनिरिति ध्वनिस्वरूपमनाख्येयमित्यति-

१. 'निर्मर' ग. २. 'तु यदा' क-ख. ३. 'कदापि' ग. ४. 'रूपाणाम्' क-ख. ५. 'उभयेषां प्रतीतिविशेष' ग. ६. 'च' क-ख. ७. 'सर्वस्वलक्षणविषयं' क-ख. ८. 'घटनात्' क-ख.

‘अनाख्येयांशभासित्वं निर्वाच्यार्थतया ध्वनेः ।

न लक्षणं लक्षणं तु साधीयोऽस्य यथोदितम् ॥’

इति श्रीराजानकानन्दवर्धनाचार्यविरचिते ध्वन्यालोके तृतीय उद्धोतः ।

व्यापकं लक्षणं स्यादिति भावः । ग्रन्थान्तर इति विनिश्चयटीकायां धर्मोत्तमायां या विवृतिरस्मुना ग्रन्थकृता कृताः तत्रैव तद्व्याख्यातम् । उक्तमिति संग्रहार्थं मयै-
वेत्यर्थः । अनाख्येयांशकाव्याभासो विद्यते यस्मिन्काव्ये तस्य भावस्तत्र लक्षणं
ध्वनेरिति संबन्धः । अत्र हेतुः—निर्वाच्यार्थतयेति । निर्विभज्य वक्तुमश-
क्यत्वादित्यर्थः । अन्यस्तु ‘निर्वाच्यार्थतया’ इत्यत्र निसो नवर्थत्वं परिकल्प्याना-
ख्येयांशभासित्वेऽयं हेतुरिति व्याचष्टे तच्च क्लिष्टम् । हेतुश्च साध्यनिष्ठ इत्युक्तव्या-
ख्यानमेवेति शिवम् ।

किं लोचनं विनालोको भाति चन्द्रिकयापि हि ।

तेनाभिनवगुप्तोऽत्र लोचनोन्मीलनं व्यधात् ॥

काव्यालोकः..... ।

.....कृतार्थान्संविधास्यति ॥

आसूत्रितानां मेदानां स्फुटतापत्तिदायिनीम् ।

त्रिलोचनप्रियां वन्दे मध्यमां परमेश्वरीम् ॥

इति श्रीमहामाहेश्वराचार्यवर्याभिनवगुप्तोन्मीलिते सहृदयालोक(ध्वन्यालोक)-

लोचने ध्वनिसंकेते तृतीय उद्धोतः ।

चतुर्थ उद्धोतः ।

एवं ध्वनिं सप्रपञ्चं विप्रतिपत्तिनिरासार्थं व्युत्पाद्य तद्भुत्पादने प्रयो-
जनान्तरमुच्यते—

ध्वनेर्यः सगुणीभूतव्यङ्ग्यस्याध्वा प्रदर्शितः ।

अनेनानन्त्यमायाति कवीनां प्रतिभागुणः ॥ १ ॥

य एष ध्वनेर्गुणीभूतव्यङ्ग्यस्य च मार्गः प्रकाशितस्तस्य फलान्तरं
कविप्रतिमानन्त्यम् । कथमिति चेत् ।

अतो ह्यन्यतमेनापि प्रकारेण विभूषिता ।

वाणी नवत्वमायाति पूर्वार्थान्वयवत्यपि ॥ २ ॥

अतो हि ध्वनेरुक्तप्रभेदमध्यादन्यतमेनापि प्रकारेण विभूषिता सती
वाणी पुरातनकविनिबद्धार्थसंस्पर्शवत्यपि नवत्वमायाति । तथाह्यविवक्षि-
तवाच्यस्य ध्वनेः प्रकारद्वयसमाश्रयेण नवत्वं पूर्वार्थानुगमेऽपि यथा—

‘स्मितं किञ्चिन्मुग्धं तरलमधुरो दृष्टिविभवः

परिस्पन्दो वाचामभिनवविलासोक्तिसरसः ।

गतानामारम्भः किसलयितलीलापरिकरः

स्पृशन्त्यास्तारुण्यं किमिव हि न रम्यं मृगदृशः ॥’

इत्यस्य

‘सविभ्रमसितोद्भेदा लोलाक्ष्यः प्रस्खलद्भिरः ।

नितम्बालसगामिन्यः कामिन्यः कस्य न प्रियाः ॥’

इत्येवमादिषु श्लोकेषु सत्त्वपि तिरस्कृतवाच्यध्वनिसमाश्रयेणापूर्वत्वमेव
प्रतिभासते । तथा—

१. चतुर्थोद्धोतस्य टीका नोपलभ्यते. २. ‘आध्वा’ वा ‘आश्व’.
४. ‘पूर्वोक्ता’ क-ख.

‘यः प्रथमः प्रथमः स तु तथाहि हतहस्तिबहलपल्लाशी ।
 श्वापदगणेषु सिंहः सिंहः केनाधरीक्रियते ॥’

इत्यस्य

‘स्वतेजःक्रीतमहिमा केनान्येनातिशय्यते ।
 महद्भिरपि मातङ्गैः सिंहः केनाभिभूयते ॥’

इत्येवमादिषु श्लोकेषु सत्स्वप्यर्थान्तरसंक्रमितवाच्यध्वनिसमाश्रयेण नव-
 त्वम् । (विवक्षितान्यपरवाच्यस्यापि उक्तप्रकारसमाश्रयेण नवत्वम्)
 तत्रालक्ष्यक्रमप्रकारसमाश्रयेणान्यथात्वम् । यथा—

‘निद्राकैतविनः प्रियस्य वदने विन्यस्य वक्त्रं वधू-
 बोधत्रासनिरुद्धचुम्बनरसाप्याभोगलोलं स्थिता ।
 वैलक्ष्याद्विमुखीभवेदिति पुनस्तस्याप्यनारम्भिणः
 साकाङ्क्षप्रतिपत्ति नाम हृदयं यातं तु पारं रतेः ॥’

इत्यस्य श्लोकस्य

‘शून्यं वासगृहं विलोक्य शयनादुत्थाय किञ्चिच्छनै-
 निर्द्राव्याजमुपागतस्य सुचिरं निर्वर्ण्य पत्युर्मुखम् ।
 विस्रब्धं परिचुम्ब्य जातपुलकामालोक्य गण्डस्थलीं
 लज्जानम्रमुखी प्रियेण हसता बाला चिरं चुम्बिता ॥’

इत्यादिषु सत्स्वपि नवत्वम् । यथा वा—‘तरङ्गभ्रमङ्ग’ इत्यादि-
 श्लोकस्य ‘नानाभङ्गिभ्रमङ्गूः’ इत्यादिश्लोकापेक्षयान्यत्वम् ।

दिशानयानुसर्तव्यो रसादिबहुविस्तरः ।

मितोऽप्यनन्ततां प्राप्तः काव्यमार्गो यदाश्रयात् ॥ ३ ॥

बहुविस्तारोऽयं रसभावतदाभासतत्प्रशमनलक्षणो मार्गो यथास्वं विभावानुभावप्रभेदकलनया यथोक्तं प्राक् स सर्व एवानया दिशानुसर्तव्यः । यस्य रसादेराश्रयादयं काव्यमार्गः पुरातनैः कविभिः सहस्रसंख्यैरसंख्यैर्वा बहुप्रकारं क्षुण्णत्वान्मितोऽप्यनन्ततामेति । रसभावादीनां हि प्रत्येकं विभावानुभावव्यभिचारिसमाश्रयादपरिमितत्वम् । तेषां चैकैकप्रभेदापेक्षयापि तावज्जगद्भूतमुपनिबध्यमानं सुकविभिस्तदिच्छावशादन्यथा स्थितमप्यन्यथैव विवर्तते । प्रतिपादितं चैतच्चित्रविचारवसरे । गाथा चात्र कृतैव महाकविना—

‘अंतहृद्वि ए वि तहसंठि ए व हिअअम्मि जा णिवेसेइ ।

अत्थविसेसे सा जअइ विकडकइगोअरा वाणी ॥’

तदित्थं रसभावाद्याश्रयेण काव्यार्थानामानन्त्यं सुप्रतिपादितम् । एतदेवोपपादयितुमुच्यते—

दृष्टपूर्वा अपि ह्यर्थाः काव्ये रसपरिग्रहात् ।

सर्वे नवा इवाभान्ति मधुमास इव द्रुमाः ॥ ४ ॥

तथा विवक्षितान्यपरवाच्यस्यैव शब्दशक्त्युद्भवानुरणनरूपव्यङ्ग्यप्रकारसमाश्रयेण नवत्वम् । यथा—‘धरणीधारणायाधुना त्वं शेषः’ इत्यादौ

‘शेषो हिमगिरिस्त्वं च महान्तो गुरवः स्थिराः ।

अलङ्घितमर्यादाश्चलन्तीं विभ्रते भुवम् ॥’

१. ‘प्रभेदकतया’ ग. २. ‘चैषामेकैक’ ग. ३. ‘तथा च गाथाकृतान् महाकवयः’ ४. ‘अतथास्थितानपि तथासंस्थितानिव हृदये या निवेशयति । अर्थ-विशेषान्सा जयति’ विकटकविमोक्षवाणी ॥ इति च्छायाभाषि. ५. ‘व्यङ्ग्यरूप’ ग. ६. ‘विभ्रयाः क्षितिम्’ क. ख.

इत्यादिषु सत्त्वपि । तस्यैवार्थशक्त्युद्भवानुरणनरूपव्यङ्ग्यसमाश्रयेण
नवत्वम् । यथा—‘एवंवादिनि देवर्षौ’ इत्यादिश्लोकस्य ।

‘कृते वरकथालापे कुमार्यः पुलकोद्गमैः ।

सूचयन्ति स्पृहामन्तर्लज्जयावनताननाः ॥’

इत्यादिषु सत्त्वप्यर्थशक्त्युद्भवानुरणनरूपव्यङ्ग्यस्य कविप्रौढोक्तिनिर्मित-
शरीरत्वेन नवत्वम् । यथा—‘सज्जेइ सुरहिमासो—’ इत्यादेः

‘सुरभिसमये प्रवृत्ते सहसा प्रादुर्भवन्ति रमणीयाः ।

रागवतामुत्कलिकाः सहैव सहकारकलिकामिः ॥’

इत्यादिषु सत्त्वप्यपूर्वत्वमेव ।

अर्थशक्त्युद्भवानुरणनरूपव्यङ्ग्यस्य कविनिबद्धवक्तृप्रौढोक्तिनिष्पन्न-
शरीरत्वे सति नवत्वम् । यथा—

‘सौअरविइण्णजोवणहत्थालम्बं समुण्णमन्तेहिं ।

अब्भुट्ठाणम्मिव मम्महस्स दिण्णं तुह थणेहिं ॥’

अस्य हि गाथार्थस्य

‘उँदिह...कआमोआ जह जह थणआ विणन्ति बालाणम् ।

तह तह लद्धावासो व मम्महो हिअअमाविसइ ॥’

एतद्गाथार्थेन न पौनरुक्त्यम् । यथा वा—‘वाणिअअ हत्थिदन्ता—’
इत्यादिगाथार्थस्य ।

‘कैरिणीवेहवअरो मह पुत्तो एक्ककाण्डविणिवाई ।

हअसोन्हाएँ तह कहो जह कण्डकरण्डअं वहइ ॥’

१. ‘श्रयणेन’ ग. २. ‘प्रौढोक्तिमात्र’ ग. ३. ‘सादरवितीर्णयौवनहस्तालम्बं
समुज्जमस्याम् । अभ्युत्थानमिव मन्मथस्य दत्तं तव स्तनाभ्याम् ॥’ इति च्छाया.
४. अस्फुट्यं गाथा. ५. ‘करिणीवैधव्यकरो मम पुत्र एक्ककाण्डविनिपाती ।
हतलुषया तथा कृतो यथा काण्डकरण्डकं वहति ॥’ इति च्छाया.

एवंमादिष्वर्थेषु सत्स्वप्यनालीढतैव ।

यथा च व्यञ्ज्यभेदसमाश्रयेण ध्वनेः काव्यार्थानां नैवत्वमुपपद्यते
तथा व्यञ्जकभेदसमाश्रयेणापि । तत्तु ग्रन्थविस्तरमयान्न लिख्यते स्वय-
मेव सहृदयैरभ्यूह्यम् । अत्र च पुनःपुनरुक्तमपि सारतयेदमुच्यते—

व्यञ्ज्यव्यञ्जकभावेऽस्मिन्निविधे संभवत्यपि ।

रसादिमय एकस्मिन्कविः स्यादवधानवान् ॥ ५ ॥

अस्मिन्नर्थानन्त्यहेतौ व्यञ्ज्यव्यञ्जकभावे विचित्रे संभवत्यपि कविर-
पूर्वलाभार्थे रसादिमय एकस्मिन्व्यञ्ज्यव्यञ्जकभावे यत्नादवदधीत । रस-
भावतदाभासरूपे हि व्यञ्ज्ये तद्व्यञ्जकेषु च यथानिर्दिष्टेषु वर्णपदवाक्य-
रचनाप्रबन्धेष्ववहितमनसः कवेः सर्वमपूर्वं काव्यं संपद्यते । तथा च
रामायणमहाभारतादिषु सङ्ग्रामादयः पुनःपुनरभिहिता अपि नवनवाः
प्रकाशन्ते । प्रबन्धे चाङ्गी रस एक एवोपनिबध्यमानोऽर्थविशेषलाभं
छायातिशयं च पुष्पाति । कस्मिन्निवेति चेत्, यथा रामायणे यथा
वा महाभारते । रामायणे हि करुणो रसः स्वयमादिकविना सूत्रितः
'शोकः श्लोकत्वमागतः' इत्येवंवादिना । निर्व्यूढश्च स एव सीतात्यन्त-
वियोगपर्यन्तमेव स्वप्रबन्धमुपरचयता । महाभारतेऽपि शास्त्रकाव्यरूप-
च्छायान्वयिनि वृष्णिपाण्डवविरसावसानवैमनस्यदायिनीं समाप्तिमुपनि-
बध्नाता महामुनिना वैराग्यजननतात्पर्यं प्राधान्येन स्वप्रबन्धस्य दर्शयता
मोक्षलक्षणः पुरुषार्थः शान्तो रसश्च मुख्यतया विवक्षाविषयत्वेन
सूचितः । एतच्चांशेन विवृतमेवान्यैर्व्याख्याविधायिभिः । स्वयं चोद्गीर्णं

१. 'इत्येवमादिषु सत्स्व' क-ख. २. 'अपृथगर्थत्वं' ग. ३. 'एतस्मिन्' क-ख.
४. 'विचित्रे शब्दानां' क-ख. ५. 'एतस्मिन्' क-ख. ६. 'यथासुति' ग. ७. 'च'
क-ख. ८. 'मुनिना सूचितः' ग. ९. 'शास्त्ररूपपूर्वकाव्यावस्थान्वयिनि' ग.

तेनोदीर्णमहामोहमममुज्जिहीर्षता लोकमतिविमलज्ञानालोकदायिना
लोकनाथेन—

‘यथा यथा विपर्येति लोकतन्त्रमसारवत् ।

तथा तथा विरागोऽत्र जायते नात्र संशयः ॥’

इत्यादि बहुशः कथयता । ततश्च शान्तो रसो रसान्तरैर्मोक्षलक्षणः पुरुषार्थः पुरुषार्थान्तरैस्तदुपसर्जनत्वेनानुगम्यमानोऽङ्गित्वेन विवक्षाविषय इति महाभारततात्पर्यं सुव्यक्तमेवावभासते । अङ्गाङ्गिभावश्च यथा रसानां तथा प्रतिपादितमेव । पारमार्थिकान्तस्तत्त्वानपेक्षया शरीरस्यैवाङ्गभूतस्य रसस्य पुरुषार्थस्य च स्वप्राधान्येन चारुत्वमप्यविरुद्धम् । ननु महाभारते यावान्विवक्षाविषयः सोऽनुक्रमण्यां सर्व एवानुक्रान्तो न चैतत्तत्र दृश्यते । प्रत्युत सर्वपुरुषार्थप्रबोधहेतुत्वं सर्वरसगर्भत्वं च महाभारतस्य तस्मिन्नुद्देशे स्वशब्दनिवेदितत्वेन प्रतीयते । अत्रोच्यते— सत्यं शान्तस्यैव रसस्याङ्गित्वं महाभारते मोक्षस्य च सर्वपुरुषार्थेभ्यः प्राधान्यमित्येतन्न स्वशब्दाभिधेयत्वेनानुक्रमण्यां दर्शितं, दर्शितं तु व्यङ्ग्यत्वेन । ‘भगवान्वासुदेवश्च कीर्त्यतेऽत्र सनातनः’ इत्यसिन्वाक्ये ह्ययमर्थो व्यङ्ग्यत्वेन विवक्षितो यदत्र महाभारते पाण्डवादिचरितं यत्कीर्त्यते तस्मात्तस्मिन्नेव परमेश्वरे भगवति भवत भावितचेतसो मा भूत विभूतिषु निःसारासु रागिणो गुणेषु वा नयविनयपराक्रमादिष्वमीषु केवलेषु केषुचित्सर्वात्मना प्रतिनिविष्टधियः । तथा चाग्रे पश्यत निःसारां संसारस्येत्यमुमेवार्थं द्योतयत्स्फुटमेवावभासते । व्यञ्जकशक्त्यानु-

१. ‘रसादीनां’ क-ख. २. ‘पारमार्थिकान्तस्तत्त्वानपेक्षया शरीरस्यैव’ ग.
३. ‘अनेन ह्ययं’ ग. ४. ‘संकीर्त्यते’ ग. ५. ‘सर्वस्यास्य संसारव्यवहारस्य’ क-ख.
६. ‘व्यञ्जकत्वानुद्दिष्टः’ क-ख.

गृहीतश्च शब्दः । एवंविधमेव चार्थं गर्भीकृतं संदर्शयन्तोऽनन्तरश्लोका
लक्ष्यन्ते 'सहि सत्यं—' इत्यादयः । अयं च निगूढरमणीयोऽर्थो
महाभारतावसाने हरिवंशवर्णनेन समाप्तिं विदधता तेनैव कविवेषसा
कृष्णद्वैपायनेन सम्यक्स्फुटीकृतः । अनेन चार्थेन संसारातीते तत्त्वान्तरे
भक्त्यतिशयं प्रवर्तयता सकल एव सांसारिको व्यवहारः पूर्वपक्षीकृतो-
ऽध्यक्ष्येण प्रकाशते । देवतातीर्थतपःप्रभृतीनां च प्रभावातिशयवर्णनं
तस्यैव परब्रह्मणः प्राप्त्युपायत्वेन तत्तद्विभूतित्वेनैव वा देवताविशेषाणा-
मन्येषां पाण्डवादिचरितवर्णनस्यापि वैराग्यजननतात्पर्याद्वैराग्यस्य च
मोक्षमूलत्वान्मोक्षस्य च भगवत्प्राप्त्युपायत्वेन मुख्यतया गीतादिषु
प्रदर्शितत्वात्परब्रह्मप्राप्त्युपायत्वमेव । परम्परया वासुदेवादिसंज्ञाभिधेयत्वेन
चापरिमितशक्त्यास्पदं परं ब्रह्म गीतादिप्रदेशान्तरेषु तदभिधानत्वेन
लब्धप्रसिद्धि माथुरप्रादुर्भावानुकृतसकलस्वरूपशंसिरूपं विवक्षितं न तु
माथुरप्रादुर्भावंश एव, सनातनशब्दविशेषितत्वात् । रामायणादिषु
चानया संज्ञया भगवन्मूर्त्यन्तरे व्यवहारदर्शनात् । निर्णीतश्चायमंशः
शब्दतत्त्वविद्धिरेव । तदेवमनुक्रमणीनिर्दिष्टेन वाक्येन भगवद्व्यति-
रेकिणः सर्वस्यान्यस्यानित्यतां प्रकाशयतो मोक्षलक्षण एवैकः परः
पुरुषार्थः शास्त्रनये, काव्यनये च तृष्णाक्षयसुखपरिपोषलक्षणः शान्तो
रसो महाभारतस्याङ्गित्वेन विवक्षित इति सुप्रतिपादितम् । अत्यन्त-
सारभूतत्वाच्चायमर्थो व्यङ्ग्यत्वेनैव दर्शितो न तु वाच्यत्वेन । सारभूतो
ह्यर्थः स्वशब्दानभिधेयत्वेन प्रकाशितः सुतरामेव शोभामावहति ।
प्रसिद्धिश्चेयमस्त्येव विदग्धविद्वत्परिषत्सु यदभिमततरं वस्तु व्यङ्ग्यत्वेन

१. 'लक्षणेन प्रकाशयते' ग. २. 'रूपमङ्गिरूपं' ग. ३. 'विशेषकत्वात्' ग.
४. 'साररूपो' ग.

प्रकाश्यते न साक्षाच्छब्दवाच्यत्वेनैव । तस्मात्स्थितमेतत्—अङ्गिभूत-
रसाद्याश्रयेण काव्ये क्रियमाणे नवनवार्थलाभो भवति बन्धच्छाया च
महती संपद्यत इति । अत एव च रसानुगुणार्थविशेषोपनिबन्धम-
लंकारान्तरविरहेऽपि छायातिशययोगि लक्ष्ये दृश्यते । यथा—

‘मुनिर्जयति योगीन्द्रो महात्मा कुम्भसंभवः ।

येनैकचुलके दृष्टौ तौ दिव्यौ मत्स्यकच्छपौ ॥’

इत्यादौ । अत्र ह्यद्भुतरसानुगुणमेकचुलके मत्स्यकच्छपदर्शनं छायाति-
शयं पुष्पाति । तत्र ह्येकचुलके जलधिसंनिधानादपि दिव्यमत्स्यकच्छ-
पदर्शनमक्षुण्णत्वादद्भुतरसानुगुणतरम् । क्षुण्णं हि वस्तु लोकप्रसिद्धा-
द्भुतमपि नाश्चर्यकारि भवति । न चाक्षुण्णं वस्तूपनिबध्यमानमद्भुत-
रसस्यैवानुगुणं यावद्रसान्तरस्यापि । तद्यथा—

‘सिज्जइ रोमञ्चिज्जइ वेवइ रच्छाकुलङ्गपडिलगो ।

सोपासो अज्ज वि सह अतीइ जेणासि वोलीणो ॥’

एतद्वाथार्थाद्भाव्यमानाद्या रसप्रतीतिर्भवति सा त्वां दृष्ट्वा खिद्यति
रोमाञ्चते वेपते इत्येवंविधादर्थाल्पतीयमानात्मना मनागपि नो जायते ।
तदेवं ध्वनिप्रमेदसमाश्रयेण यथा काव्यार्थानां नवनवत्वं जायते तथा
प्रतिपादितम् । गुणीभूतव्यङ्ग्यस्यापि प्रमेदापेक्षया ये प्रकारास्तत्समा-
श्रयेणापि काव्यवस्तूनां नवत्वं भवत्येव । तत्त्वतिविस्तारकारीति
नोदाहृतं सहृदयैः स्वयमुत्प्रेक्षणीयम् ।

ध्वनेरित्थं गुणीभूतव्यङ्ग्यस्य च समाश्रयात् ।

न काव्यार्थविरामोऽस्ति यदि स्यात्प्रतिभागुणः ॥ ६ ॥

सत्त्वपि पुरातनकविप्रबन्धेषु यदि स्यात्प्रतिभागुणः । तस्मिंस्त्वसति
न किञ्चिदेव कवेर्वस्त्वस्ति । बन्धच्छायाप्यर्थद्वयानुरूपशब्दसंनिवे-
शार्थप्रतिमानाभावे कथमुपपद्यते । अनपेक्षितार्थविशेषाक्षररचनैव बन्ध-
च्छायेति नेदं नेदीयः सहृदयानाम् । एवं हि सत्यर्थानपेक्षचतुरमधुस्-
वचनरचनायामपि काव्यव्यपदेशः प्रवर्तते । शब्दार्थयोः साहित्येन
काव्यत्वे कथं तथाविधे विषये काव्यव्यवस्थेति चेत्, परोपनिबद्धार्य-
विरचने यथा तत्काव्यत्वस्य व्यवहारस्तथा तथाविधानां काव्यसंदर्भानाम् ।

न चार्थानन्त्यं व्यङ्ग्यार्थापेक्षयैव यावद्वाच्यार्थापेक्षयापीति प्रति-
पादयितुमुच्यते—

अवस्थादेशकालादिविशेषैरपि जायते ।

आनन्त्यमेव वाच्यस्य शुद्धस्यापि स्वभावतः ॥ ७ ॥

शुद्धस्यानपेक्षितव्यङ्ग्यस्यापि वाच्यस्यानन्त्यमेव जायते स्वभावतः ।
स्वभावो ह्ययं वाच्यानां चेतनाचेतनानां यदवस्थाभेदाद्देशभेदात्कालभे-
दात्स्वालक्षण्यलक्षणभेदाच्चानन्तता भवति । तैश्च तथाव्यवस्थितैः सद्भिः
प्रसिद्धानेकस्वभावानुसरणरूपया स्वभावोक्त्यापि तावदुपनिबध्यमानै-
र्निरवधिः काव्यार्थः संपद्यते । तथा ह्यवस्थाभेदान्नवत्वं यथा—भगवती
पार्वती कुमारसंभवे ‘सर्वोपमाद्रव्यसमुच्चयेन—’ इत्यादिभिरुक्तिभिः प्रथ-
ममेव परिसमापितरूपवर्णनापि पुनर्भगवतः शंभोर्लोचनगोचरमायान्ती
‘वसन्तपुष्पाभरणं वहन्ती’ (इत्यादि) मन्मथोपकरणभूतेन भङ्ग्यन्तरे-
णोपवर्णिता । सैव च पुनर्नवोद्गाहसमये प्रसाध्यमाना ‘तां प्राञ्जुस्वीं तत्र
निवेश्य तन्वीं’ इत्याद्युक्तिभिर्नवेनैव प्रकारेण निरूपितसौष्ठवा । न च

१. ‘नैततोदीया सह’ क. ‘नैततोदीयः सह’ ख. २. ‘काव्यतद्व्यवहारः’ ग.
३. ‘चेतनानामचेतनानां च’ ग.

ते तस्य कवरेकत्रैवासकृत्कृता वर्णनप्रकारा अपुनरुक्तत्वेन वा नवनवार्थनिर्भरत्वेन वा प्रतिभासन्ते । दर्शितमेव चैतद्विषमबाणलीलायाम्—

‘ण अ ताण घडइ ओही ण अ ते दीसन्ति कह वि पुनरुत्ता ।
जे विब्भमा पिआणं अत्था वा सुकइवाणीणम् ॥’

अयमपरश्चावस्थाभेदप्रकारो यदचेतनानां सर्वेषां चेतनं द्वितीयं रूपमभिमानित्वप्रसिद्धं हिमवद्भङ्गादीनां तच्चोचितचेतनविषयस्वरूपयोजनयोपनिबध्यमानमन्यदेव संपद्यते । यथा कुमारसंभव एव पर्वतस्वरूपस्य हिमवतो वर्णनं; पुनः सप्तर्षिप्रियोक्तिषु(ष्व)चेतनतत्त्वरूपापेक्षया प्रदर्शितं तदपूर्वमेव प्रतिभाति । प्रसिद्धश्चायं सत्कवीनां मार्गः । इदं च प्रस्थानं कविव्युत्पत्तये विषमबाणलीलायां सप्रपञ्चं दर्शितम् । चेतनानां च बाल्याद्यवस्थाभिरन्यत्वं सत्कवीनां प्रसिद्धमेव । चेतनानामवस्थाभेदेऽप्यवान्तरावस्थाभेदान्नानात्वम् । यथा कुमारीणां कुसुमशरभिन्नहृदयानामन्यासां च । तत्रापि विनीतानामविनीतानां च चेतनानां च भावानामारम्भाद्यवस्थाभेदभिन्नानामेकैकशः स्वरूपमुपनिबध्यमानमानन्त्यमेवोपयाति । यथा—

‘हंसानां सैरसीषु यैः कवलितैरासज्यते कूजता-

मन्यः कोऽपि कषायकण्ठलुठनादाघर्षरो विभ्रमः ।

ते संप्रत्यकठोरवारणवधूदन्ताङ्कुरस्पर्धिनी

निर्याताः कमलाकरेषु बिसिनीकन्दाग्रिमग्रन्थयः ॥’

एवमन्यत्रापि दिशानयानुसर्तव्यम् । देशभेदान्नानात्वमचेतनानां

१. ‘न च तेषां घटतेऽवधिर्न च ते दृश्यन्ते कदापि पुनरुक्ताः । ये विभ्रमाः प्रियाणामर्था वा सुकविवाणीनाम् ॥’ इति च्छाया. २. ‘सुप्रसिद्धम्’ ग. ३. ‘नि-
नदेषु’ क-ख.

तावत् । यथा वायूनां नानादिग्देशचारिणामन्येषामपि संलिलकुसुमा-
दीनां प्रसिद्धमेव । चेतनानामपि मानुषपशुपक्षिप्रभृतीनां ग्रामारण्यस-
लिलादिसमेधितानां परस्परं महान्विशेषः समुपलक्ष्यत एव । स च
विविच्य यथायथमुपनिबध्यमानस्तथैवानन्त्यमायाति । तथा हि मानु-
षाणामेव तावद्दिग्देशादिभिन्नानां ये व्यवहारव्यापारादिषु विचित्रा विशेष-
षास्तेषां केनान्तः शक्यते गन्तुम् । विशेषतो योषिताम् । उपनिबध्यते
च तत्सर्वमेव सुकविभिर्यथाप्रतिभम् । कालभेदाच्च नानात्वं यथर्तुभेदा-
द्दिग्व्योमसलिलादीनामचेतनानाम् । चेतनानां चौत्सुक्यादयः कालवि-
शेषाश्रयिणः प्रसिद्धा एव । स्वालक्षण्याभेदाच्च सकलजगद्गतानां वस्तूनां
विनिबन्धनमविगीतमेव । तच्च यथावस्थितमपि तावदुपनिबध्यमानमन-
न्ततामेव काव्यार्थस्यापादयति । अत्र केचिदाचक्षीरन्—यथा सामान्या-
त्मना वस्तूनि वाच्यतां प्रतिपद्यन्ते न विशेषात्मना । तानि हि स्वय-
मनुभूतानां सुखादीनां तन्निमित्तानां च स्वरूपमन्यत्रारोपयद्भिः स्वरूपा-
नुरूपसामान्यमात्राश्रयेणोपनिबध्यन्ते कविभिः । नहि तैरतीतमनागतं
वर्तमानं च परचित्तादिस्वलक्षणं योगिभिरिव प्रत्यक्षीक्रियते । तच्चानु-
भाव्यानुभावकसामान्यं सर्वप्रतिपत्तृसाधारणं परिमितत्वात्पुरातनानामेव
गोचरीभूतम् । तस्य विषयत्वानुपपत्तेः । अतएव स प्रकारविशेषो यैर-
द्यतनैरभिनवत्वेन प्रतीयते तेषां अममात्रमेव । भणितीकृतं वैचित्र्यमात्र-
मत्रास्तीति । तत्रोच्यते—यदि सामान्याश्रयेण काव्यप्रवृत्तिस्तत्प्रदर्शि-
तप्रकारं काव्यवैचित्र्यमवस्थादिविशेषात्किं पुनरुक्तमेवास्तु । न चेत-

१. 'उपपादयति' ग. २. 'भूतात्मनां' ग. ३. 'स्वपरानुभूतसामान्य' क-ख.
४. 'परिचितादिस्वलक्षणं' ग. ५. 'प्रतिपत्ति' ग. ६. 'तथास्य विषयस्यानु-
पपत्तेः' क-ख. ७. 'अभिधानवैचित्र्य' ग.

तथा तत्कथं न काव्यानन्त्यम् । यत्तुक्तम्—सामान्यमात्राश्रयेण काव्यप्रवृत्तिस्तस्य च परिमितत्वेन प्रागेव गोचरीकृतत्वान्नास्ति नवत्वं काव्यवस्तूनामिति तदयुक्तम् । यतो यदि सामान्यमात्रमाश्रित्य काव्यं प्रवर्तते किंकृतस्तर्हि महाकविनिबध्यमानानां काव्यानामतिशयः । वाल्मीकिव्यतिरिक्तस्यान्यस्य कवि..... । एवं वा सामान्यव्यतिरिक्तस्यान्यस्य काव्यार्थस्याभावात् । सामान्यस्य चादिकविनैव प्रदर्शितत्वात् । उक्तिवैचित्र्यान्नैष दोष इति चेत्, किमिदमुक्तिवैचित्र्यम् । उक्तिर्हि वाच्यविशेषप्रतिपादनवचनम्, तद्वैचित्र्येण कथं न वाच्यवैचित्र्यम् । वाच्यवाचकयोरविनाभावेन प्रवृत्तेः । वाच्यानां च काव्ये प्रतिभासमानानां यद्रूपं तत्तु बाह्यविशेषामेदेनैव प्रतीयते । तेनोक्तिवैचित्र्यवादिना वाच्यवैचित्र्यमनिच्छताप्यवश्यमेवाभ्युपगन्तव्यम् । तदयमत्र संक्षेपः—

‘वाल्मीकिव्यतिरिक्तस्य यद्येकस्यापि कस्यचित् ।

इष्यते प्रतिमानन्त्यं तत्तदानन्त्यमक्षयम् ॥’

किं च, उक्तिवैचित्र्यं यत्काव्यनवत्वेन निबन्धनमुच्यते तदस्मत्पक्षानुगुणमेव । यतो यावानयं काव्यानन्त्यभेदहेतुः प्रकारः प्राग्दर्शितः स सर्व एव पुनरुक्तिवैचित्र्याद्विगुणतामापद्यते । यश्चायमुपमाश्लेषादिरलंकारमार्गः प्रसिद्धः स भणितिर्वैचित्र्यादुपनिबध्यमानः स्वयमेवानवधिर्घत्ते पुनः शतशाखताम् । भणितिश्च कथामेदेन व्यवस्थिता सती प्रतिनियतभाषागोचरार्थवैचित्र्यनिबन्धनं पुनरपरं काव्यार्थानामानन्त्यमापादयति । यथा ममैव—

‘बहुमह इन्ति भणिन्तु वं ओई कलिजणस्स ते इणदे ।

ओ जाणहणुओगो अरिमो तिमिणं...सा इत्थम् ॥’

यथा यथा निरूप्यते तथा तथा न लभ्यतेऽन्तः काव्यार्थानाम् ।
इदं तूच्यते—

अवस्थादिविभिन्नानां वाच्यानां विनिवन्धनम् ।

यत्प्रदर्शितं प्राक्

भूम्नैव दृश्यते लक्ष्ये न तच्छक्यमपोहितुम् ॥ ८ ॥

तच्च भाति रसाश्रयात् । तदिदमत्र संक्षेपेणाभिधीयते तत्कवी-
नामुपदेशाय

रसभावादिसंबद्धा यद्यौचित्यानुसारिणी ।

अन्वीयते वस्तुगतिर्देशकालादिभेदिनी ॥ ९ ॥

का गणना कवीनामन्येषां परिमितशक्तीनाम् ।

वाचस्पतिसहस्राणां सहस्रैरपि यत्नतः ।

निबद्धापि क्षयं नैति प्रकृतिर्जगतामिव ॥ १० ॥

यथाहि जगत्प्रकृतिरतीतकल्पपरम्पराविर्भूतविचित्रवस्तुप्रपञ्चा सती
पुनरिदानीं परिक्षीणा पदार्थनिर्माणशक्तिरिति न शक्यतेऽभिधातुम् ।
तद्वदेवेयं काव्यस्थितिरनन्तामिः कविमतिभिरुपमुक्तापि नेदानीं परि-
हीयते प्रत्युत नवनवामिर्व्युत्पत्तिभिः परिवर्धते । इत्थं स्थितेऽपि

संवादास्तु भवन्त्येव बाहुल्येन सुमेधसाम् ।

स्थितं हेतत् संवादिन्यो मेधाविनां बुद्धयः । किं तु

नैकरूपतया सर्वे ते मन्तव्या विपश्चिता ॥ ११ ॥

कथमिति चेत्,

संवादो ह्यन्यसादृश्यं तत्पुनः प्रतिबिम्बवत् ।

आलेख्याकारवत्तुल्यदेहिर्वच्च शरीरिणाम् ॥ १२ ॥

संवादो हि काव्यार्थस्योच्यते यदन्येन काव्यवस्तुना सादृश्यम् । तत्पुनः शरीरिणां प्रतिबिम्बवदालेख्याकारवत्तुल्यदेहिर्वच्च त्रिधा व्यवस्थितम् । किञ्चिद्धि काव्यवस्तु वस्त्वन्तरस्य शरीरिणः प्रतिबिम्बः प्रतिबिम्बकल्पम् । अन्यदालेख्यप्रख्यम् । अन्यतुल्येन शरीरिणा सदृशम् ।

तत्र पूर्वमनन्यात्म तुच्छात्म तदनन्तरम् ।

तृतीयं तु प्रसिद्धात्म नान्यसाम्यं त्यजेत्कविः ॥ १३ ॥

तत्र पूर्वं प्रतिबिम्बकल्पं काव्यवस्तु परिहर्तव्यं सुमतिना । यतस्तदनन्यात्म तात्त्विकशरीरशून्यम् । तदनन्तरमालेख्यप्रख्यमन्यसाम्यं शरीरान्तरयुक्तमपि तुच्छात्मत्वेन त्यक्तव्यम् । तृतीयं तु कमनीयं शरीरसद्भावे सति ससंवादमपि काव्यवस्तु न त्यक्तव्यं कविना । नहि शरीरी शरीरिणान्येन सदृशोऽप्येक एवेति शक्यते वक्तुम् । एतदेवोपपादयितुमुच्यते—

तत्त्वस्यान्यस्य सद्भावे पूर्वस्थित्यनुयाय्यपि ।

वस्तु भातितरां तन्व्याः शशिच्छायमिवाननम् ॥ १४ ॥

तत्त्वस्य सारभूतस्यात्मनः सद्भावेऽन्यस्य पूर्वस्थित्यनुयाय्यपि वस्तु भातितराम् । पुराणरमणीयच्छायानुगृहीतं हि वस्तु शरीरवत्परां शोभां पुष्यति । न तु पुनरुक्तत्वेनावभासते । तन्व्याः शशिच्छायमिवाननम् । एवं तावत्संवादानां वाक्यवेदितानां काव्यार्थानां विभक्ताः सीमानः ।

पदार्थरूपाणां च वस्त्वन्तरसदृशानां काव्यवस्तूनां नास्त्येव दोष इति
प्रतिपादयितुमुच्यते—

अक्षरादिरचनेव योज्यते यत्र वस्तुरचना पुरातनी ।

नूतने स्फुरति काव्यवस्तुनि व्यक्तमेव खलु सा न दुष्यति १५

नहि वाचस्पतिनाप्यक्षराणि पदानि वा कानिचिदपूर्वाणि घटयितुं
शक्यन्ते । तानि तान्येवोपनिबद्धानि न काव्यादिषु नवतां विरुध्यन्ति ।
तथैव पदार्थरूपाणि श्लेषादिमयान्यर्थतत्त्वानि । तस्मात्

यदपि तदपि रम्यं यत्र लोकस्य किञ्चि-

त्स्फुरितमिदमितीयं बुद्धिरभ्युज्जिहीते ।

अनुगतमपि पूर्वच्छायया वस्तु तादृ-

क्सुकविरूपनिबध्नन्निन्द्यतां नोपयाति ॥ १६ ॥

यदपि तदपि रम्यं काव्यशरीरं यल्लोकस्य किञ्चित्स्फुरितमिदमितीयं
बुद्धिरभ्युज्जिहीते स्फुरणेयं काचिदिति सहृदयानां चमत्कृतिरुत्पद्यते
तदनुगतमपि पूर्वच्छायया वस्तु तादृक् सुकविर्विवक्षितव्यङ्ग्यवाच्यार्थ-
समर्पणसमर्थशब्दरचनारूपया बन्धच्छाययोपनिबध्नन्निन्द्यतां नैव याति ।
तदित्थं स्थिते—

प्रतायन्तां वाचो निमित्तविविधार्थामृतरसा

न वादः कर्तव्यः कविभिरनवद्ये स्वविषये ।

परस्वादानेच्छाविरतमनसो वस्तु सुकवेः

सरस्वत्येवैषा घटयति यथेष्टं भगवती ॥ १७ ॥

सन्ति नवाः काव्यार्थाः परोपनिबद्धार्यविरचने न कश्चित्कवेर्गुण

इति भावयित्वा परस्वादानेच्छाविरतमनसः सुकवेः सरस्वत्येषा भगवती
 यथेष्टं घटयति वस्तु । येषां सुकृतिनां कवीनां प्राक्तनपुण्याभ्यासपरि-
 पाकवशेन प्रवृत्तिस्तेषां परोपरचितार्थपरिग्रहनिःस्पृहाणां स्वव्यापारो न
 कचिदुपयुज्यते । सैव भगवती सरस्वती स्वयमभिमतमर्थमाविर्भावयति ।
 एतदेव हि महाकवित्वं महाकवीनामित्योम् ।

नित्याक्लिष्टरसाश्रयोचितगुणालंकारशोभाहतो

यस्माद्वस्तु समीहितं सुकृतिभिः सर्वं समासाद्यते ।

काव्याख्येऽखिलसौख्यधाम्नि विबुधोद्याने ध्वनिर्दर्शितः ।

सोऽयं कल्पतरूपमानमहिमा भोग्योऽस्तु भव्यात्मनाम् ॥

सत्काव्यतत्त्वविषयं स्फुरितप्रसुप्त-

कल्पं मनःसु परिपक्वधियां यदासीत् ।

तद्व्याकरोत्सहृदयोदयलाभहेतो-

रानन्दवर्धन इति प्रथिताभिधानः ॥

इति श्रीराजानकानन्दवर्धनाचार्यविरचिते ध्वन्यालोके चतुर्थ उद्धोतः ।

समाप्तोऽयं ग्रन्थः ।

१. 'एवमिह' क-ख. २. क-ख-पुस्तकयोरोमित्यस्मादनन्तरं 'इत्यानन्दवर्धना-
 चार्यविरचिते सहृदयालोके काव्यालंकारे ध्वनिप्रतिपादने चतुर्थ उद्धोतः समाप्तः'
 इत्यस्ति तदनन्तरं नित्येत्यादिश्लोकद्वयम्. ३. 'सौख्यदायिनि विबुधोद्याने' ग.
 ४. 'सहृदयालोकनाम्नि काव्यालंकारे' ग.

ध्वन्यालोकस्य श्लोकानुक्रमणी ।

पृ०	पृ०
अङ्कुरितः पल्लवितः ... १४१	उप्पहजाभाए ... २१९
अज्जाएँ पहारो ... ६२	एकन्तो रुअइ पिआ ... २१४
अण्णत्त वच्च ... १९२	एमेअ जणो ... १५२
अतहट्टिए वि ... २९६	एवंवादिनि ... १२४
अतिक्रान्तसुखाः ... १९१	एहि गच्छ पतोत्तिष्ठ ... २०६
अत्ता एत्थ णिम ... २४	कण्ठाच्छित्त्वाक्षमाला ... २१५
अनध्यवसिता ... २७२	कपोले पत्राली ... १०४
अनवरतनयन ... १६६	कमलाभरा ण ... १४६
अनाख्येयांशमासित्वं ... २९३	कर्ता द्यूतच्छलानां ... २८२
अनुरागवती ... ४४	करिणीवेहव्वरो ... २९७
अमी ये दृश्यन्ते ... २७३	कस्त्वं भोः कथयामि ... २७४
अम्बा शेतेऽत्र ... १२७	कस्स व ण होइ ... २६
अयमेकपदे तथा ... १९३	किं हास्येन न मे ... ८७
अवसर रोउं ... १९२	कुविआलो पस ... ६२
अहिणअपओअ ... २८९	कृते वरकथालापे ... २९७
आक्रन्दाः स्तनितै ... ११२	कोपात्क्रोमल्लोल ... ११३
आम असइओ ... २६५	क्रामन्त्यः क्षत ... २१०
आहूतोऽपि सहायै ... ४५	क्राकार्यं शशलक्ष्मणः ... २०५
ईसांकल्लसस्स ... १३९	क्षितो हस्तावलम्रः ... ८९
उच्चिणसु पडिअ ... १४७	खं येऽप्युज्ज्वल ... १२३
उत्कम्पिनी भय ... १६१	खणपाहुणिआ ... २८१
उदिह कआमोआ ... २९७	गअणं च मत्त ... ७७
उद्दामोत्कलिका ... १०९	चक्राभिघात ... १०९
उद्यतः प्रोक्षसद्धारः ... १३०	चक्रहृत्प्रसिद्ध ... ९७
उपोढरागेण ... ४१	चन्दनासक्त ... ११९

पृ०

चन्दमऊएहि	...	...	१३३
चमहिअमाण...	...	...	११८
चलापाज्ञां दृष्टि	...	...	१०८
चुम्बिज्जइ सअ	...	...	६२
चूअङ्कुरावअंसं	...	...	१५६
जाएज्ज वणुइसे	...	...	१३८
ज्जगिति कनक	...	...	१६२
ण अ ताण घडइ	...	...	३०४
तं ताण सिरिस	...	...	१३६
तद्देहं नतभित्ति	...	...	१९६
तन्वी मेघजलार्द्र	...	...	९३
तरङ्गभ्रूमज्जा	...	...	९२
तस्या विनापि	...	...	११७
ताला जाअन्ति	...	...	७६
तालैः शिज्जद्वलय	...	...	१९२
तेषां गोपवधू	...	...	९३
त्रासाकुलः परि	...	...	१४०
दत्तानन्दाः प्रजानां	...	...	१२१
दन्तक्षतानि	...	...	२८८
दीर्घाकुर्वन्पटु	...	...	२८६
दुराराधा राधा	...	...	२६८
दृष्ट्या केशव	...	...	११९
दे आ पसिअ	...	...	२५
देव्वा एतम्मि फले	...	...	१३७
निद्राकैतविनः	...	...	२९५
नीवाराः शुक्रगर्म	...	...	१९३
ज्ञो कल्पापायवायो	...	...	११२
न्यकारो ह्ययमेव	...	...	१८९

पृ०

पत्युः शिरश्चन्द्र	...	...	२६७
परार्थे यः पीडाम	...	...	६३, २७३
परिम्लानं पीन	...	...	६१
प्रयच्छतोच्चैः	...	...	२६७
प्राप्तुं धनैरर्थि	...	...	१५५
प्राप्तश्रीरेष	...	...	१३४
बहुमह इन्ति	...	...	३०६
भम धम्मिअ	...	...	१९
भूरेणुदिग्धा	...	...	२२२
अमिमरतिमलस	...	...	११८, २२५
मदमुखरकपोत	...	...	१९४
मा निषाद प्रतिष्ठां	...	...	३२
मा पन्यं रुन्धीओ	...	...	१९२
मुनिर्जयति योगीन्द्रो	...	...	३०१
मुहुरङ्गुलिसंश्रुता	...	...	१९३
यः प्रथमः प्रथमः स तु	...	...	२९५
यच्च काममुखं	...	...	२२०
यद्वचनहित	...	...	१९५
या निशा सर्व	...	...	१५३
या व्यापारवती	...	...	२८४
ये जीवन्ति न मान्ति	...	...	१९४
येन ध्वस्तमनो	...	...	११५
यो यः शङ्कं विमर्ति	...	...	९८
रक्तस्त्वं नवपल्लवै	...	...	११०
रम्या इति प्राप्त	...	...	१४०
रविसंक्रान्त	...	...	७६
राजानमपि	...	...	२७०
लच्छी दुहिदा	...	...	२५८

	पृ०		पृ०
लावण्यकान्ति	१३४	संकेतकालमनसं	१२६
लावण्यद्रविणव्ययो	२७०	सज्जेहि सुरहि	१२९
लावण्यसिन्धु	२५६	सत्यं मनोरमा रामाः	२२४
चच्च मह विवध	२५	समविसमणिव्विसेसा	१९५
वत्से मा गा विषादं	१२७	सर्वैकशरण	१२३
वाणीअथ हृत्ति	१५७	स वक्तुमखिला	१३६
वाणीरकुडङ्गो	१४६	सविभ्रमस्मितोद्भेदा	२९४
वाल्मीकिव्यतिरिक्तस्य	३०५	सशोणितैः कव्य	२२२
विमानपर्यङ्क	२२२	साअरविङ्गण	१२९, २९७
विसमइओ	१५४	सिज्जइ रोमञ्चिज्जइ	३०१
विस्ममोत्था मन्मथा	२६४	सिहिपिच्छकण्ण	१३०, १५७
वीराणं रमइ	१३५	सुरभिसमये प्रवृत्ते	२९७
व्रीडायोगाक्षत	१६२	सुवर्णपुष्पां	५८
शिखरिणि क नु	५८	स्निग्धश्यामल	७४
ज्ञान्यं वासगृहं	२९५	स्मितं किञ्चिन्मुग्धं	२९४
शेषो हिमगिरि	२९६	खतेजःक्रीतमहिमा	२९५
श्यामाखङ्गं चकित	११३	हंसानां सरसीषु	३०४
श्लाघ्याशेषतनुं	११७	हिअअट्टाविअ	१३७

SRI JAGADGIIRU VISHWARADHYA
JNANA SIMHASA V JNANAMANDIR
LIBRARY,

Jangamwadi Math, VARANASI,

Acc. No. ३४४४

CC-0. Jangamwadi Math Collection, Varanasi.

4023

